

سنڌ ۾ جاگيرن جي تاريخ

سنڌيڪار

حسين بادشاهه

روشنی 

سنڌ ۾ جاگيرن جي تاريخ

(جلد پھريون ۽ ٻيو گڏيل)

History of Alienations

in the

Province of Sind

Compiled from Jagir and other Records.

سنڌيڪار

حُسين بادشاهه

J. Pollen

Assistant Commissioner in Sind.

1886

روشنی پبليڪيشن

ڪنڊيارو

2005ع

ڪتاب جو نالو: سنڌ ۾ جاگيرن جي تاريخ
سنڌيڪار: حُسين بادشاهه

ڇاپو پهريون: © روشني 2005ع
ڪمپوزنگ: حبيب قادر قريشي
روشني ڪمپوزر اينڊ پرنٽرز، حيدر چوڪ، حيدرآباد.
ڇپيندڙ: قائمين ڪميونيڪيشن، حيدرآباد،
ڇپرائيندڙ: روشني پبليڪيشن، ڪنڊيارو، سنڌ

سنڌ صوبي ۾ جاگيرن جي تاريخ (ٻئي جلد گڏيل)
بمبئي حڪومت جي 2 جنوري 1878ع تي قرارداد نمبر 12
هيٺ اختيارين سان، ڪمشنر جي آفيس ۾ جاگير ۽ ٻين
موادن مان سميريل
ڇپائيندڙ روبنيو ڪاٿو
ڪراچي ۾ ڪمشنر پريس ۾
1886ع ۽ 1888ع ۾ ڇپيو.

SINDH MAIN JAGIRAN JEE TARIKH

Translated & Compiled by: Hussain Badsha

Composed by: Habib Qadir Qureshi.

Roshni Composer and Printer, Hyder Chowk, Hyderabad

Printed by: Fine Communication, Hyderabad, Sindh.

Published by: Roshni Publication, Kandiaro

First Edition © Roshni 2005

اسٽاڪسٽ

شاهه لطيف ڪتاب گهر - حيدرآباد
سچل بوڪ سينٽر، ممتاز مارڪيٽ - حيدرآباد
ڪاٺياواڙ اسٽور - اردو بازار، ڪراچي
حسين عامر نيوز ايجنسي، مين بس اسٽاپ، سجاول
رابيل ڪتاب گهر - لاڙڪاڻو
رهبر بڪ اڪيڊمي، رابع سينٽر - لاڙڪاڻو
نئون نياپو، ڪتاب مرڪز، گهٽي ڦاٽڪ - لاڙڪاڻو
سليم نيوز ايجنسي، نيو بس اسٽينڊ - دادو
جنيد بوڪ ڊپو - دادو
مرچو لال بوڪ ڊپو - بدين
عزيز ڪتاب گهر - بئراج روڊ، سکر
ڪتاب مرڪز - فيريئر روڊ، سکر
يونائيٽيڊ بڪ لينڊ - مهران مرڪز، سکر
نيشنل بڪ اسٽال، پنج گلو چوڪ، خيرپور ميرس
قاسميه لائبرري - ڪنڊيارو

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

اڀنا

بي زمين هارين جي حقن

۽ جاگيرداريءَ جي خاتمي

۽

جمهوري قدرن لاءِ وڙهندي،

جاني توڙي مالي قربانيون ڏيندڙن

۽ جاکوڙيندڙن ڏانهن.

فهرست

37	پنهنجي پاران
42	ٽالپرن جو اقتدار ۾ اچڻ
43	جاگيرداري سرشتو، درجابندي، جوڙجڪ، طريقيڪار ۽ عمل
63	زميني ڍل، آبپاشي ۽ محصول جو سرشتو
73	فصلن جون مندُون، زرعي پيداوار، باغ ۽ زرعي اوزار
76	هارين جي زندگيءَ جو معيار
78	جاگيردار يا اميرائو طبقو
81	برطانوي ۽ پاڪستاني دؤر ۾ جاگيرن جي تاريخ
133	مدني ڪتاب

جلد پهريون

137	په اکر
	باب پهريون
	حصو پهريون
139	برطانوي قبضي کان اڳ سنڌ ۾ جاگير سرشتو
	حصو ٻيو
153	چارلس نيپيئر جي دؤر ۾ جاگير سرشتو
	حصو ٽيون
183	پرنگل جي دؤر ۾ جاگيرن جي تحقيقات
	حصو چوٿون
188	محترم فرير جو جاگير انتظام
	حصو پنجون
197	محترم انوير يثرتي ۽ محترم مينسفيلڊ جي دؤر ۾ (آڪٽوبر 1859ع کان سيپٽمبر 1863ع تائين) نيبرا ۽ رول جي تڪميل

	حصو ڇهون
200	ٿر ۽ پارڪر ۾ جاگيرون
	حصو ستون
207	اُتر سنڌ سرحدِي ضلعي ۾ جاگيرن جي ورڇ
	باب ٻيو
217	پَتيداري نبيرو
	باب ٽيون
219	خيراتن جو نبيرو
	حصو پهريون
219	سنڌ جي فتح کان اڳ خيراتي زمينون
	حصو ٻيو
222	حقيقتدارن طرفان سنڀاليل زمينن جي ڏل وارين خيراتن جو نبيرو
	حصو ٽيون
224	حصيداري خيراتون
	حصو چوٿون
225	رقم يا اناج جي خيراتن جو نبيرو
225	الف: نٿي جي سيدن جو وظيفو
227	ب: نٿي جي سيدن کانسواءِ ٻين کي روڪ رقم
	۽ اناج جي ملندڙ خيرات
	باب چوٿون
228	حصيداري جي معنيٰ
	باب پنجون
229	باغن جي سندن جي نبيري واريءَ تاريخ
	باب ڇهون
233	حقابو يا آبيانو
	باب ستون
238	درياءَ حوالي ٿيل زمين ۽ ٻيٽ يا ريت

باب اٺون

- 243 جاگيرن ۾ رستن ۽ اسڪولن لاءِ پنج سيڪٽر وٺيس
باب نائون
- 246 جاگير - نيري جو انتظام
باب ڏهون
- 252 هٿيون، ڪوچا ۽ رڪ (بيلا)
258 واڌو مواد (ضميما)

جلد ٻيو

- 271 موچارا اکر
272 ٻه اکر
274 فرست ڪلاس جاگيردارن جي يادگيري جو تعارف

ڀاڱو پهريون

اول درجي جي جاگيردارن جي يادگيري جو تعارف

هاڻوڪو نمائندو ضلعو

- نومڙيا
- 276 1. ملڪ احمد خان نومڙيو ملڪ صوبدار خان ولد ڪراچي
- 278 (مرحوم) جنهن جو وارث ملڪ سردار خان
ملڪ سردار خان ٿيو.
- 289 2. بولا خان نومڙيو (مرحوم) ملڪ دودا خان ولد سالار ڪراچي
جنهن جو وارث جيئند خان خان، ملڪ جيئند خان جو حيدرآباد
ٿيو. ڀاٽيو
- 292 3. محمد خان نومڙيو، جنهن جاگير ۾ تخفيف ڪئي
جو وارث قيصر خان ٿيو. وٺي
- 294 جوکيا
- 295 4. ڄام ميهڙ علي... ڄام مراد علي خان ولد ڪراچي،
ڄام ميهڙ علي حيدرآباد

- 301 ڪرمڻي
- 303 5. ملڪ ابراهيم خان، ملڪ مريد خان ولد حاجي ڪراچي
- ڪرمڻي، (مرحوم) جنهن خان ۽ خدا بخش، علي بخش ۽ علي محمد پٽ ملڪ ابراهيم خان ٿيا.
- 303 6. مزار خان ۽ دولت خان پٽ خيرو ولد مظهر خان ۽ ڪراچي غلام شاهه ولد دولت خان ۽ سئوٽ، ترتيبوار نمبر 5
- 303 7. رحيمداد ۽ آلي رحيمداد ڪرمڻي ڪراچي
- 303 8. محمد خان (مرحوم) جنهن الله بندو ولد جمال خان ڪراچي جو وارث سندس پٽ بهادر خان ٿيو.
- 306 جت
- 307 9. ملڪ غلام حسين جت ملڪ غلام حسين ولد ڪراچي ملڪ جهان خان (مرحوم) جنهن جو وارث جيهان خان ٿيو.
- 309 چانديا
- 309 10. ولي محمد چانديو وڏيرو محمد خان ولد ڏتو شڪارپور خان، غيبي خان جو پوتو اتر سنڌ وڏيرو غيبي خان ٿيو.
- 320 11. فضل مري (مرحوم) جنهن ڪريمداد ولد فضل ۽ ڪراچي، سبزل خان ولد امام بخش حيدرآباد جو وارث ڪريمداد ۽ امام بخش مري ٿيا.
- 325 12. الهداد گبول (سرڪار ڏانهن) ڪراچي موتائي وڻي
- 326 13. مخدوم حامد گنج بخش سيد حسين بخش عرف گنج بخش ولد مخدوم حامد شڪارپور
- 327 14. سالار لڪي بلاول ولد سالار حيدرآباد

15. سيٺ ناٿنل
329 سيٺ آلومل ولد سيٺ ڪراچي
تيڪم داس
16. سماتجي ولد جڳو جي ۽
333 چندو جي ولد جڳو جي ۽
گومان سنگھ ولد
سماتجي سوڌو
- پاڳو پيو
334 چاروڏا ٽالپر خاندانن جا
جاگيردار
پهريون حصو:
شهادت اٿي
1. مير بجار
353 مير بجر ولد مير
غلام حسين
شڪارپور
2. مير محمود
354 مير جان محمد ولد
ڪراچي
3. مير احمد ولد مير محمود
363 مير علي محمد
حيدرآباد
(نمبر 2)
4. مير علي محمد ولد مير
364 احمد (نمبر 3)
5. مير جهان خان
365 (1851ع ۾ سرڪار
ڏانهن موٽائي وئي)
365 (سرڪار ڏانهن
موٽائي وئي)
- 6ع 7. مير غلام شاهه ۽
فضل علي
- پيو حصو: شاهواڻي
تعارف
8. علي بخش
369 مير الله بخش ولد مير
ڪراچي حيدرآباد،
شڪارپور
علي بخش
9. مير ٻڌو
372 ڪراچي،
حيدرآباد

10. مير علي مراد ولد مير احمد 372 شڪارپور
- 372 ڪراچي
حيدرآباد
11. مير محمد حسن ولد (پينشنن ۾ بدلائي وئي) 372
- حاجي احمد خان
حصو ٽيون: خانائي
تعارف 375
12. مير محمد خان خانائي 377 مير ڄام خان ولد مير
حيدرآباد محمد خان
13. مير احمد خان 378 مير الهداد ولد مير
حيدرآباد احمد خان
14. مير شير محمد خان 378 (سرڪار ڏانهن
موتائي وئي)
15. مير محراب خان 381 مير مبارڪ (نمبر 16) ۽
محمد علي (نمبر 17)
حيدرآباد
16. مير مبارڪ پٽ غلام شاه 381
۽ مير مھراب جو پوتو
حيدرآباد
17. محمد علي پٽ مير مھراب 381 مير علي بخش ولد
محمد علي
حيدرآباد
18. مير غلام حيدر ولد 385 مير جان محمد ولد مير
ڪراچي غلام حيدر
علي محمد
19. مير غلام الله ولد 385 مير مبارڪ خان ولد مير
حيدرآباد غلام الله
علي محمد
20. مير احمد علي ولد 385 ڪراچي
علي محمد
21. مير علي محمد جي بيواھ 385 (1854ع ۾ سرڪار ڏانهن
موتائي وئي)
22. علي مراد ولد علي محمد 385 مير احمد علي خان ولد
ڪراچي مير علي مراد خان

چوٿون حصو:

- 388 ماڻڪاڻي
تعارف
23. مير خان محمد ولد مير غلام علي ولد ڪراچي 391
غلام علي مير خان محمد حيدرآباد
24. مير فتح خان ولد غلام علي 391
شڪارپور
25. فضل علي ولد حمزو (1853ع ۾ سرڪار ڏانهن موٽائي وئي) 391
26. مير غلام محمد مير ولي محمد ولد ڪراچي 398
مير غلام محمد
27. مير علي محمد مير غلام حسين ولد حيدرآباد 399
مير علي محمد
28. مير حيدر علي (سرڪار ڏانهن موٽائي وئي) ڪراچي 400
ولد سائينداد
29. مير محمد علي ولد علي خان حيدرآباد 403
30. مير محمد حسن ولد مير علي بخش خان حيدرآباد 403
ولد مير محمد حسن
31. مير عبدالله غلام علي خان ولد حيدرآباد 404
مير عبدالله

پنجون حصو:

- 406 سهراباڻي ۽ نارائي
تعارف
32. مير محمد خان پٽ مير غلام حيدر 416
مير محمد خان شڪارپور
اتر سنڌ
33. احمد خان پٽ مير غلام حيدر 416
مير احمد خان شڪارپور
34. مير مريد حيدر (سرڪار ڏانهن موٽائي وئي) 420

35. مير چام نندو ولد
مير خدا بخش خان
422 حيدرآباد ولد مير چام خان
36. مير کرم خان ولد
غلام مرتضي
پاڳو ٿيون
429 سردار جاگيرن جون
ذکر
- پهريون حصو: تالپر
433
1. حسن علي بهراڻي
434 مير محمد خان ولد
مير حسن علي
2. احمد خان بهراڻي
437 کراچي
حيدرآباد
3. خدا بخش بهراڻي
439 جان محمد ولد
غلام حسين
حيدرآباد
4. پيارو خان جيو ٺاڻي عرف فضل خان ولد پيارو خان
440 حيدرآباد پيارو خان ٺاڻي
5. باغ علي هاليلاڻي جنهن جو وارث سندس پٽ
442 حيدرآباد غلام علي ٿيو.
6. نواب محمد خان ٺوڙهو
443 علي مردان خان ولد
خير محمد خان
حيدرآباد
7. دوست علي ٺوڙهو
445 حيدرآباد
8. جعفر خان ولد دريا خان ٺوڙو
446 کراچي
شڪارپور
9. علي بخش ٺوڙو
447 بهاول خان ولد مير محمد
خان، علي بخش ٺوڙي
شڪارپور
10. خان محمد ٺوڙو (مرحوم)
448 جو پوٽو
جنهن جو وارث جان محمد
(سرڪار ڏانهن)
موتائي وئي

- 448 حيدرآباد 11. شير محمد نورڙو (مرحوم)
جنهن جو وارث علي
مراد ٿيو.
- 450 شڪارپور 12. مير راجو خان (مرحوم)
راڄو خان ولد
مير محمد خان
جنهن جو وارث مير محمد
خان دريا خانائي ٿيو.
- 452 حيدرآباد 13. احمد خان دريا خانائي
- 452 حيدرآباد 14. نصير خان خانائي
- 454 نظا مائي قبيلو
- 458 حيدرآباد 15. الهداد ولد غلام
حسين اسماعيلي
- 459 حيدرآباد 16. طلاح خان مبارڪائي
(مرحوم) جنهن جو وارث
گهنور خان ٿيو.
- 460 حيدرآباد 17. لال خان قوتائي (مرحوم)
ڪراچي جنهن جو وارث سندس پٽ
شاهه محمد ٿيو.
- 461 حيدرآباد 18. شاهه علي قوتائي (مرحوم)
جنهن جو وارث شير
محمد ٿيو.
- 462 حيدرآباد 19. غلام علي قوتائي
غلام شاهه ولد عبدالله
(مرحوم) جنهن جو وارث
سندس پوٽو غلام الله ٿيو.
- 464 ڪراچي 20. احمد خان آلودائي
مير محمد خان
حيدرآباد ولد احمد خان
- 465 حيدرآباد 21. احمد خان لشڪريائي
- 466 حيدرآباد 22. ولي محمد ولد
علي بخش ڪرمائي

23. علي بخش پليلاڻي (سرڪار ڏانهن موٽائي وئي) 467
24. احمد خان پليلاڻي 467
ڪراچي
حيدرآباد
25. نواب احمد خان ولد ولي محمد بوزدار 469
نواب ولي محمد خان 470
حيدرآباد
ولد نواب احمد خان
26. نواب محمد خان ولد نواب ولي محمد خان بوزدار 478
حيدرآباد
27. الهداد خان بوزدار 478
گل محمد خان، الهداد شڪارپور
خان جو پوتو
28. غلام حيدر بوزدار 479
(سرڪار ڏانهن وٽائي وئي) شڪارپور
29. حيدر علي خان 480
علي بخش ولد فتح خان شڪارپور
30. غلام شاهه بوزدار 481
خدا بخش ولد علي حيدرآباد
اکبر، غلام شاهه بوزدار
جو پوتو
31. خان محمد بوزدار ۽ سندس پٽ غلام مصطفيٰ 482
غلام مرتضيٰ خان ولد شڪارپور
خان محمد خان
32. غلام محمد بوزدار 483
علي محمد ولد حيدرآباد
غلام محمد
33. ٻڍو عاليڻي 484
صاحب خان ولد ٻڍو حيدرآباد
34. حسين خان برهماڻي 485
علي محمد خان ولد حيدرآباد
فتح خان
35. اختيار خان عيسائي، عيسن جو پوتو. 486
غلام شاهه ولد حيدرآباد
اختيار خان
36. گل محمد ڪاچي (مرحوم) 487
شڪارپور
جنهن جو وارث شهداد
عرف پربيل خان ٿيو.

- 489 مري قبيلو
- 489 37. محمد خان حاجي زئي
(مرحوم) جنهن جو وارث
وڏيرو محمد خان ٿيو.
- 493 38. علي خان حاجي زئي
(سرڪار ڏانهن
موتائي وئي)
- 494 39. ڏاڏو خان حاجي زئي
- 495 40. راشد خان حاجي زئي
- 495 41. احمد خان حاجي زئي
(1861ع کان اڳ سرڪار
ڏانهن موتائي وئي)
- 496 42. نندو خان مري ۽
سندس ٻه پٽ علي بخش
۽ نبي بخش
- 498 43. غلام حيدر
ديين محمد ولد محمد
حسن، غلام حيدر
جو پوٽو
- 499 44. غلام مرتضيٰ حاجي زئي
مصري خان ولد غلام
مرتضيٰ خان
- 501 جمالي
- 501 45. بخشو خان مريدائي
- 504 46. ڏٽو خان جلباڻي
جيندو خان، ڏٽو خان
جو پوٽو
- 505 47. سائينداد بخشائي
- 506 48. غلام علي سڪواڻي
رستم خان ولد جان محمد
غلام محمد خان ولد
غلام علي
- 507 پريگڙي بلوچ
- 509 49. احمد خان پريگڙي
(سرڪار ڏانهن موتائي وئي)
- 509 50. غلام محمد پريگڙي
علي بخش ولد دلشاد،
غلام محمد پريگڙي جو پوٽو

- 509 51. فتح خان ڀرڳڙي فضل محمد ولد فتح خان حيدرآباد
- 511 52. جعفر خان ڀرڳڙي محمد حسن ولد جعفر خان حيدرآباد
- 512 53. مهرباب خان ڀرڳڙي خدا بخش ولد سردار خان شڪارپور
- (مرحوم) جنهن جو وارث سردار خان ٿيو.
- 515 54. باگراڻي باگراڻي
- 515 54. علي مراد باگراڻي حمزو خان ولد علي مراد حيدرآباد
- 517 رند
- 518 55. بهاول خان رند ڪراچي
- 518 56. گل محمد رند ڪراچي
- 519 چانگ
- 520 57. مراد علي چانگ (مرحوم) مراد علي ولد پيروز شاهه حيدرآباد
- جنهن جو وارث پيروز شاهه ٿيو.
- 520 58. الله بخش چانگ حيدرآباد
- 521 59. سائينداد چانگ (مرحوم) ڪراچي
- جنهن جو وارث غازي خان ٿيو.
- نونداڻي
- 523 60. بهاول خان نونداڻي شاهه محمد ولد حيدرآباد
- 523 (مرحوم) جنهن جو وارث بلاول خان محمد خان ٿيو.
- ڪوسا
- 525 61. عالم خان ڪوسو (مرحوم) عالم خان ولد راجا ڪوسو شڪارپور
- 526 جنهن جو وارث راجا ٿيو.
- 527 62. ڄام ڀٽو ۽ روحيل ڪوسو امام بخش ولد روحل خان شڪارپور
- (مرحوم) جن جو وارث دلاور ٿيو.

- 529 مگسي
- 529 63. گل محمد مگسي (سرکار ڏانهن موٽائي وئي)
- 530 کوکر
- 531 64. غلام حيدر کوکر (مرحوم) (سرکار ڏانهن موٽائي وئي)
- جنهن جو وارث
بيٽو خان ٿيو.
- 532 65. رستم خان کوکر (مرحوم) فتح خان ولد رستم خان حيدرآباد شڪارپور
- جنهن جو وارث
مبارڪ خان ٿيو.
- 533 66. خير محمد کوکر (مرحوم) خان محمد ولد رتو خان حيدرآباد
- جنهن جو وارث رتو ٿيو.
- 535 ابڙا
- 536 67. علي مردان خان ابڙو علي حيدر ولد علي شڪارپور
- گوهر خان
- 538 ڪٽياڻ
- 538 68. غلام محمد جان محمد ولد غلام حيدرآباد
- حيدر، غلام محمد
جو پوتو
- 540 69. محمد حسن ڪٽياڻ حمزو خان ولد محمد حسن حيدرآباد
- 540 70. نذر علي ڪٽياڻ حيدرآباد
- 541 متفرقه سردار
- 542 71. سيد قائم شاهه حسيني ڪراچي
- (مرحوم) جنهن جو وارث
سيد غلام رسول ٿيو.
- 544 72. پير نظام الدين سرهندي پير شمس الدين ولد پير شڪارپور
- (مرحوم) جنهن جو وارث
پير امام الدين ٿيو.

73. پير فدا محي الدين
سرهندي (مرحوم)
جنهن جو وارث پير محمد
اشرف ٿيو.
- 544 شڪارپور پير غلام نقشبند ولد
پير محمد اشرف
74. عبدالله خان پناڻ
عطاءُ الله خان ولد عبدالله
خان ۽ عبدالرحيم خان، ۽
محمد عثمان خان بارڪڙي
- 547 شڪارپور
- پاڳو چوٿون
اول درجي جا
خير اتيدار
1. مخدوم عبدالملڪ
(مرحوم) جنهن جا وارث
مخدوم محمد عاقل ۽
محمد رفيق ۽ محمد عابد ٿيا.
- 551 شڪارپور مخدوم عبدالملڪ ۽
محمد رضا ۽ شاهه محمد
2. سيد غلام شاهه سردار
(مرحوم) جنهن جو وارث
سيد ميان نور حسين ٿيو.
- 552 شڪارپور سيد غلام حسين ولد
قلندر بخش
3. غلام حسين شاهه سيد
چُٿل شاهه، غلام حسين
شاهه جو پوتو
- 554 شڪارپور
4. سيد غلام علي شاهه
ڏتل شاهه ولد غلام علي
شاهه، ۽ پيا
- 556 شڪارپور
5. نور حسين شاهه ۽ صادق
علي شاهه
- 557 شڪارپور غلام حسين شاهه ۽
يعقوب علي شاهه
6. صادق علي شاهه
يعقوب علي شاهه ولد
صادق علي شاهه
- 559 شڪارپور
7. محمد رضا، امير علي شاهه همت علي شاهه ولد خان
محمد شاهه
- 560 شڪارپور
8. شاهه مردان، ۽ علي اصغر
(مرحوم)...
- 563 شڪارپور شاهه مردان ۽ محمد مڪي
شاهه ولد علي اصغر

9. سيد صادق علي شاه، سيد يعقوب علي شاه، نادر
امام علي شاه ۽ سيد واحد علي شاه ۽ واحد بخش
بخش (مرحوم) جنهن جو
وارث سيد احسان علي
شاه ٿيو.
10. سيد آندل شاه پٽ فتح
علي شاه
11. يار محمد ڪلهوڙي جي
قبي جا مجاور
12. خواجا خضر جي درگاه جو
مجاور پنيچل
13. قمبر علي شاه
بيچل شاه ولد
فضل علي شاه
14. شير محمد شاه
امام بخش ۽ بيچل شاه
شير محمد شاه
15. (مرحوم) جنهن جو وارث
حاجي شاه جي ڪٽيه جون گران
فتح محمد شاه ٿيو.
16. لال داس فقير اداسي
ها سومل لال داس
17. درويشان نانڪشاهي،
هالاڻي، ڪنڊيارو
18. سيد ورايو شاه
سيد غوث علي شاه ولد
شير محمد شاه، سيد
ورايو شاه جو پائڻيو
19. قاضي محمد شريف
عزيز الله ولد قاضي
محمد شريف
20. قائم ڪلهوڙو (مرحوم)
جنهن جو وارث دائود ٿيو.

21. احمد مجاور (مرحوم) خدا بخش ولد جمو شکارپور 572
جنهن جو وارث سندس پٽ
جمو ٿيو.
22. مرزا عطا محمد مرزا محمد حسن ولد شکارپور 573
مرزا عطا محمد
23. ملا الله بخش ابوبکر ولد الله بخش شکارپور 573
24. فقير بخش متا غلام ڏيوي ۽ ماهيا شکارپور 574
سنگ ولد فقير بخش
25. مفتي نصر الله سچيدنو ولد مفتي شکارپور 574
نصر الله
26. شاه محمد سيد حاجن علي شاه ولد شکارپور 575
شاه محمد
27. گلزار فقير (سرکار ڏانهن موٽائي وئي) شکارپور 575

ڀاڱو پنجون

پتيدارن جون سارو ٿيون

1. لطيف خان ۽ محب الله عبدالباقي ولد شکارپور 577
عزيز الله پٺاڻ

علوي پتيدار

2. بديع الدين جنهن جو وارث غلام شاه ولد شکارپور 579
ظهور الدين ٿيو. ظهور الدين
شرف الدين غلام جان ولد شرف الدين
فخر الدين شاهنواز ولد فخر الدين
3. عبدالاحد شکارپور 579
4. نور احمد جنهن جو وارث محمد رفيق ۽ شکارپور 579
محمد حيات ۽ غلام محمد
5. فيض الله، جنهن جو وارث امان الله، فيض الله جو شکارپور 579
نصر الله (مرحوم) ٿيو ڇاڇو ۽ قانوني وارث

6. حافظ الله (مرحوم) جنهن رسول بخش ولد شاه شكارپور 584
جو وارث شاه محمد ٿيو.
حبيب الله (مرحوم) جنهن شاه پسند خان، مير حسن
جو وارث تيمور خان ۽ ولد محمد رحيم
شجاول خان ٿيو.
7. نذر محمد شير محمد شكارپور 584
8. بيجل، غلام شاه ۽ غلام علي نواز ولد بيجل خان ۽ شكارپور 584
قادر (مرحوم) غلام شاه
9. غلام محمد ۽ سليمان خان ڌڻل خان ولد محمد شكارپور 586
(مرحوم) جنهن جو وارث عظيم ۽ مدد خان
قربان خان ٿيو.
10. مدد خان دراني، خداداد خان محمد عثمان، مدد خان شكارپور 589
دراني ۽ صلاح محمد خان دراني جو پوتو ۽ رحمدل خان ولد
عبدالمنصور
11. پائو خان مصري ۽ غلام شاه، عيسيٰ خان شكارپور 590
غلام شاه کٽياڻ جو پيءُ ۽ جان محمد ولد
غلام حيدر کٽياڻ
12. محمد رحيم پٺاڻ ولد سيف الدين ولد عبدالڪريم شكارپور 592
سلطان خان حيات الله خان ولد فتح
13. فتح الله، موسيٰ خان ۽ الله خان، شاه ولي خان شكارپور 593
رحمت الله ولد رحيم خان، رحمت الله خان
۽ خير الله خان جا پيا پٽ
14. گاڏو خان (مرحوم) جنهن عباس خان ۽ عبدالله شكارپور 593
جو وارث محمد عذير ٿيو
پاڳو چھون
حصيدار
1. ڄام عبدالخير ولد ڄام پنيو ڄام پنيو خان ولد ڄام شكارپور 596
عبدالخير
- حوالا ۽ سمجھائڻيون 598

زمين و نندڙ جاگيردارن جو تعلقوار وچور

صفحو

جاتي

اول درجي جا جاگيردار

- | | | |
|-----|---|-----------------------------------|
| 278 | 1 | ملڪ صوبيدار خان ولد ملڪ سردار خان |
| 307 | 9 | ملڪ غلام حسين ولد ملڪ جهان خان |

تالپر جاگيردار

- | | | |
|-----|----|---------------------------------------|
| 372 | 10 | مير علي مراد ولد مير احمد شھواڻي |
| 398 | 26 | مير ولي محمد ولد مير غلام محمد باگاڻي |
| 399 | 27 | مير غلام حسين ولد مير علي محمد باگاڻي |

سردار جاگيردار

- | | | |
|-----|----|-----------------------------|
| 467 | 24 | احمد خان پليلاڻي |
| 505 | 47 | رستم خان ولد جان محمد جمالي |

گھوڙا پاري

اول درجي جا جاگيردار

- | | | |
|-----|---|--|
| 278 | 1 | ملڪ صوبيدار خان ولد ملڪ سردار خان |
| 295 | 4 | ڄام مراد علي خان ولد ڄام ميهري علي خان |

تالپر جاگيردار

- | | | |
|-----|----|---------------------------------|
| 385 | 18 | مير جان محمد ولد مير غلام حيدر |
| 385 | 20 | مير احمد علي ولد علي مراد خانڻي |

سردار جاگيردار

- | | | |
|-----|----|-----------------------------------|
| 385 | 20 | مير محمد خان ولد احمد خان نظاماڻي |
| 521 | 59 | غازي خان ولد سائينداد چانگ |

سجاول

اول درجي جا جاگيردار

- | | | |
|-----|---|-----------------------------------|
| 307 | 9 | ملڪ غلام حسين ولد ملڪ جهان خان جت |
|-----|---|-----------------------------------|

تالپر جاگیردار

- 372 9 میر ٻڍو خان شاهواڻي ساکرو

اول درجي جا جاگیردار

- 303 5 ملڪ مرید خان ولد حاجي خان ۽ خدا بخش، علي بخش ۽ علي محمد ولد ملڪ ابراهيم خان کرمڻي
303 6 خير و ولد مظهر خان ۽ غلام شاه ولد دولت خان کرمڻي
303 7 رحيمداد کرمڻي
303 8 الله بندو ولد جمال خان کرمڻي

نتو

اول درجي جا جاگیردار

- 278 1 ملڪ صوبدار خان ولد ملڪ سردار خان
289 2 ملڪ دودا خان ولد سالار خان، ملڪ جيئند خان نومڙيي جو پائيتيو
295 4 ڄام مراد علي خان ولد ڄام ميهڙ علي خان جوکيو

تالپر جاگیردار

- 369 8 مير الله بخش ولد مير علي بخش شهاڻي
372 9 مير ٻڍو خان شهاڻي

سردار جاگیردار

- 461 18 شير محمد ولد شاه محمد نظاماڻي

کوٽڙي

اول درجي جا جاگیردار

- 278 1 ملڪ صوبدار خان ولد ملڪ سردار خان
289 2 ملڪ دودا خان ولد سالار خان ۽ ملڪ جيئند خان نومڙيي جو پائيتيو

تالپر جاگیردار

- 354 3, 2 ۽ 4 مير جان محمد ولد مير علي محمد

دادو

اول درجي جا جاگيردار

- 11 وڏيرو ڪريمداد خان ولد فضل خان مري ۽
320
320 سبزل خان ولد امام بخش مري

ٽالپر جاگيردار

- 3۵۲ 4 مير جان محمد ولد مير علي محمد
354

سردار جاگيردار

- 2 احمد خان بهراڻي
437
8 جعفر خان ولد دريا خان جيئنداڻي
446
44 مصري خان ولد غلام مرتضيٰ خان مري
499
48 غلام محمد خان ولد غلام علي جمالي
506

اول درجي جا خيرتدار

- 11 ميان يار محمد ڪلهوڙي جي درگاهه جا مجاور
565

سيوهڻ

اول درجي جا جاگيردار

- 15 سيٺ آلول ولد سيٺ ٽيڪمداس
329

ٽالپر جاگيردار

- 3۵۲ 4 مير جان محمد ولد علي محمد
354
10 مير علي مراد ولد مير احمد خان ٽالپر شهماڻي
372

سردار جاگيردار

- 55 بهاول خان رند
518
56 گل محمد ولد فتح خان رند
518
71 سيد غلام رسول شاهه ولد قائم شاهه
542

جوهي

ٽالپر جاگيردار

- 23 مير غلام علي ولد مير خان محمد ماڻڪاڻي
391

سردار جاگيردار

- 446 8 جعفر خان ولد دريا خان، تالپر جيئنڊاڻي
501 45 حيات خان ولد بخشو خان جمالي

مانجهند

سردار جاگيردار

- 495 40 گهنور خان ولد راشد خان مري

حيدرآباد

اول درجي جا جاگيردار

- 295 21 ڄام مراد علي خان ولد ڄام ميهڙ علي خان جو ڪيو

تالپر جاگيردار

- 353 1 مير بچار ولد مير غلام حسين
354 3، 2، 4 مير جان محمد ولد مير علي محمد
372 9 مير ٻڍو خان شھواڻي
372 10 مير علي مراد ولد مير احمد شھواڻي
377 12 مير ڄام خان ولد مير محمد خان خانائي
378 13 مير الهداد ولد مير احمد خان خانائي

سردار جاگيردار

- 442 5 غلام علي ولد باغ علي هاليائي
460 17 شاهه محمد ولد لال خان قوتائي
467 24 احمد خان نظاماڻي پليلاڻي
483 32 علي محمد ولد غلام محمد لغاري
504 46 جيئنڊو خان، ڌڻو خان جمالي جو پوٽو
509 50 علي بخش ولد دلشاد پيرگڙي
509 51 فضل محمد ولد فتح خان پيرگڙي
511 52 محمد حسين ولد جعفر خان پيرگڙي
538 68 جان محمد ولد غلام حيدر ڪٽيان

ديرو محبت

تالپر جاگيردار

385	مير مبارڪ خان ولد مير غلام الله	19
391	مير غلام علي ولد مير خان محمد مائڪاڻي	23
398	مير ولي محمد ولد مير غلام محمد باگاڻي	26

سردار جاگيردار

434	مير محمد خان ولد مير حسن علي بهراڻي	1
443	علي مردان خان ولد خير محمد خان نورو	6
460	شاهه محمد ولد لال خان قوتائي	17
467	احمد خان پليلاڻي	24
484	صاحب خان ولد ٻڍو لغاري	33

تندو باگو

تالپر جاگيردار

353	مير بجر ولد مير غلام حسين شهدادائي	1
398	مير ولي محمد ولد مير غلام محمد تالپر باگاڻي	26
403	مير خان محمد ولد علي خان مائڪاڻي	29
403	مير علي بخش خان ولد مير محمد حسن خان مائڪاڻي	30

سردار جاگيردار

440	فضل خان ولد پيارو خان تالپر جيوناڻي	4
443	علي مردان خان ولد خير محمد خان نورو	6
450	مير راجو خان ولد مير محمد خان درياخانائي	12
484	صاحب خان ولد ٻڍو لغاري	33
494	ڏاڻو خان حاجي زئي	39
504	جيئندو خان، ڏٽو خان جمالي جو پوتو	46

بدين

تالپر جاگيردار

353	مير بچار ولد مير غلام حسين	1
354	مير جان محمد ولد مير علي محمد	3، 4 ۽ 2

381	مير مبارڪ پٽ غلام شاهه ۽ مير مھراب خانائي جو پوتو	16
381	مير علي بخش ولد محمد علي	17
404	غلام علي خان ولد مير عبداللہ ماڻڪائي	31

سردار جاگيردار

439	جان محمد ولد غلام حسين بهراڻي	3
452	احمد خان دريا خانائي	13
459	گهنور خان ولد تلا خان	16
462	غلام شاهه ولد عبداللہ نظاماڻي	19
465	احمد خان ولد محمود خان نظاماڻي	21
466	ولي محمد ولد علي بخش نظاماڻي	22
481	خدا بخش ولد علي اڪبر لغاري	30
538	جان محمد ولد غلام حيدر ڪٽياڻ	68

گوني

اول درجي جا جاگيردار

289	ملڪ دودا خان ولد سالار خان، ملڪ جيئند خان نومڙير جو ڀائٽير	2
354	مير جان محمد ولد مير علي محمد	3، 4 ۽ 4
369	مير اللہ بخش ولد مير علي بخش	8
372	مير ٻڍو شھواڻي	9
372	مير علي مراد ولد مير احمد خان شاهواڻي	10
377	مير ڄام خان ولد مير محمد خان	12
391	مير غلام علي ولد مير خان محمد	23

سردار جاگيردار

458	الھ داد ولد غلام حسين اسمائيلائي	15
459	گهنور خان ولد تلا خان مبارڪائي	16
462	غلام شاهه ولد عبداللہ نظاماڻي	19
466	ولي محمد ولد علي بخش نظاماڻي	22
478	نواب محمد خان ولد نواب ولي محمد خان لغاري	26
485	علي محمد خان ولد فتح خان لغاري	34

504	جيئندو خان، ڌڻو خان جمالي جو پوتو	46
520	مراد علي ولد پيروز شاهه چانگ	57
520	الله بخش چانگ	58
532	فتح خان ولد رستم خان کوکر	65

هالا

تالپر جاگيردار

353	1 مير بجر ولد مير غلام حسين
354	2، 3 ۽ 4 مير جان محمد ولد مير علي محمد
377	12 مير چار خان ولد مير محمد خان
378	13 مير اله داد ولد مير احمد خان
381	16 مير مبارڪ ولد غلام شاهه، ۽ مير مھراپ جو پوتو
381	17 مير علي بخش ولد مير محمد علي

سردار جاگيردار

437	2 احمد خان بهراڻي
461	18 شير محمد ولد شاهه علي نظاماڻي
483	32 علي محمد ولد غلام محمد
486	35 غلام شاهه ولد اختيار خان
494	39 ڏاڏو خان حاجي زئي
506	48 غلام محمد ولد غلام علي جمالي
515	54 حمزو خان ولد علي مراد باگراڻي
538	68 جان محمد ولد غلام حيدر ڪٽياڻ
540	69 حمزو خان ولد محمد حسن ڪٽياڻ
540	70 نذر علي ڪٽياڻ

شهداد پور

تالپر جاگيردار

353	1 مير بجر ولد غلام حسين
354	2، 3 ۽ 4 مير جان محمد ولد مير علي محمد
372	9 مير ٻڍو شاهواڻي

سردار جاگيردار

447	بهاول خان ولد مير محمد خان	9
448	علي مراد خان احمدائي	11
461	شير محمد ولد شاهه علي	18
464	مير محمد خان ولد احمد خان	20
509	علي بخش ولد دلشاد	50
509	فضل محمد ولد فتح خان پرڳڙي	51
515	حمزو خان ولد علي مراد	54
523	شاهه محمد ولد بلاول خان	60

ميرپور خاص

تالپر جاگيردار

369	مير الله بخش ولد مير علي بخش	8
372	مير ڀڍو	9
372	مير علي مراد ولد مير احمد	10

سردار جاگيردار

498	دين محمد ولد محمد حسن مري	43
-----	---------------------------	----

تندوالهيار

تالپر جاگيردار

372	مير ڀڍو	9
-----	---------	---

سردار جاگيردار

452	نصير خان خانائي	14
494	ڏاڙ خان حاجي زئي	39
533	خان محمد ولد رتو خان	66

مورو

اول درجي جا جاگيردار

320	ڪريمداد ولد فضل ۽ سبزل خان ولد امام بخش	11
-----	---	----

تالپر جاگیردار

- 353 1 میر بجر ولد میر غلام حسین
391 23 میر غلام علي ولد میر خان محمد

سردار جاگیردار

- 445 7 دوست علي نوڙو
466 22 ولي محمد ولد علي بخش

نوشهروفيروز اول درجي جا جاگیردار

- 327 14 بلاول ولد سالار

تالپر جاگیردار

- 425 36 میر کرم خان

سردار جاگیردار

- 489 37 وڌيرو میر محمد خان

اول درجي جا خير انداز

- 566 13 بچل شاه ولد فضل علي شاه
567 14 سيد مهدي شاه ولد شیر محمد شاه
568 15 سيد ملوک شاه ولد فتح محمد شاه
568 16 هاسومل لال داس
569 17 درويشان نانک شاهي

سکرند

تالپر جاگیردار

- 354 3 4 مير جان محمد ولد مير علي محمد

سردار جاگیردار

- 445 7 دوست علي نوڙو
470 25 ولي محمد خان ولد نواب احمد خان

ڪنڊيارو

تالپر جاگيردار

- 35 مير خدا بخش خان ولد مير ڄام خان 422

شڪارپور

تالپر جاگيردار

- 32 مير غلام حيدر ولد مير محمد خان 416

اول درجي جا خير اتدار

- 21 خدا بخش ولد جمو مجاور 572
22 مرزا محمد حسن ولد مرزا عطا محمد 573
23 ابوبڪر ولد الله بخش 573
24 متا گلاب ڏيوي ۽ ماهيسنگ ولد فقير بخش 574
25 سچيڏنو ولد مفتي نصر الله 574

پتيدار

- 2 غلام شاه ولد ظهور الدين 579
غلام جان ولد شرف الدين
شاه نواز ولد فخر الدين
12 سيف الدين ولد عبدالڪريم 592
13 حيات الله خان ولد فتح الله خان، شاه ولي خان ولد رحيم خان، 593
رحمت الله خان ۽ خير الله خان جا پيا پٽ

سڪر

سردار جاگيردار

- 72 پير شمس الدين ولد پير امام الدين سرهندي 544
73 پير غلام نقشبندي ولد پير محمد اشرف سرهندي 544

اول درجي جا خير اتدار

- 26 حاجن علي شاه ولد شاه محمد شاه 575

پتيدار

- 1 عبدالباقي ولد عزيز الله پناڻ 551

579	امان الله، فيضل الله جو چاچو ۽ قانوني وارث	5
584	رسول بخش ولد شير محمد، شاه دوران ولد شاه پسند خان، مير حسن ولد محمد رحيم	6
584	شير محمد ولد نذر محمد	7
584	علي نواز، بچل خان جو پيو نمبر پيت، ۽ غلام شاه	8
586	ڌڻل خان ولد محمد عظيم ۽ مدد خان	9
589	محمد عثمان، مدد خان جو پوتو ۽ رحمدل خان ولد عبدالمنصور	10
590	غلام شاه، عيسيٰ خان مرزا جو پيءُ ۽ جان محمد ولد غلام حيدر ڪٽياڻ	11

نوشهروايتزو

تالپر جاگيردار

483	مير غلام حيدر ولد مير محمد خان	32
-----	--------------------------------	----

سردار جاگيردار

536	علي حيدر ولد علي گوهر خان	67
544	پير شمس الدين ولد پير امام الدين	72
544	پير غلام نقشبندي ولد پير محمد اشرف	73
547	عطاء الله خان ولد عبدالله خان ۽ عبدالرحمان خان ولد محمد عثمان خان بارڪوٽي	74

اول درجي جا خير اتدار

551	مخدوم عبدالخالق ۽ محمد رازو ۽ شاه محمد	1
-----	--	---

پتييدار

579	عبدالباقي ولد عزيز الله پٺاڻ	2
579	عبدالاحد علوي	3
579	محمد رفيق ۽ غلام محمد	4
579	امان الله، فيض الله جو چاچو ۽ قانوني وارث	5
584	شير محمد نذر محمد	7
593	عباس خان ۽ عبدالله خان	14

روھڙي

ٽالپر جاگيردار

- | | | |
|-----|------------------------------------|----|
| 416 | مير غلام حيدر خان ولد مير محمد خان | 32 |
| 416 | مير محمد بکر ولد مير احمد خان | 33 |

اول درجي جا خير انداز

- | | | |
|-----|---|----|
| 556 | ڏتل شاهه ولد غلام علي شاهه ۽ بيا | 4 |
| 557 | غلام حسين شاهه ۽ يعقوب علي شاهه | 5 |
| 559 | يعقوب علي شاهه ولد صادق علي شاهه | 6 |
| 560 | حمت علي شاهه ۽ خير محمد شاهه | 7 |
| 563 | سيد شاهه مردان ۽ محمد مڪي شاهه ولد علي اصغر | 8 |
| 564 | يعقوب علي شاهه ۽ نادر علي شاهه ۽ واحد بخش | 9 |
| 565 | سيد آندل شاهه ولد فتح علي شاهه | 10 |
| 570 | سيد غوث علي شاهه ولد شير محمد شاهه | 18 |

گهوٽڪي

اول درجي جا جاگيردار

- | | | |
|-----|---|----|
| 326 | سيد حسين بخش (عرف گنج بخش) ولد پير مخدوم حامد | 13 |
|-----|---|----|

اول درجي جا خير انداز

- | | | |
|-----|----------------------------------|---|
| 552 | سيد غلام حسين ولد قلندر بخش | 2 |
| 554 | ڇٽل شاهه، دوست علي شاهه جو پوتو | 3 |
| 559 | يعقوب علي شاهه ولد صادق علي شاهه | 6 |

اُڀا وڙو

حصيدار

- | | | |
|-----|-------------------------------|---|
| 596 | ڄام ڀنڀو خان ولد ڄام ابوالخير | 1 |
|-----|-------------------------------|---|

لاڙڪاڻو

ٽالپر جاگيردار

- | | | |
|-----|---------------------------|---|
| 353 | مير بجر ولد مير غلام حسين | 1 |
|-----|---------------------------|---|

سرदार جاگيردار

- | | | |
|-----|-------------------------------------|----|
| 478 | نواب محمد خان ولد نواب ولي محمد خان | 26 |
|-----|-------------------------------------|----|

اول درجي جا خيراتدار

19 عزيزالله ولد قاضي محمد شريف 570

رتو ديرو

27 گل محمد خان، نواب الهداد خان لغاري جو پوتو 478

61 عالم خان ولد راجو کوسو 526

62 امام بخش ولد روحل خان کوسو 527

لب دريا

سردار جاگيردار

29 علي بخش ولد فتح خان 480

31 غلام مرتضي خان ولد محمد خان 482

65 فتح خان ولد رستم خان 532

اول درجي جا خيراتدار

20 دائود کلهوڙو 571

قنبر

اول درجي جا جاگيردار

10 وڏيرو محمد خان ولد ڏتو خان (غبيي خان جو پوتو) 309

نصيرآباد

اول درجي جا جاگيردار

10 وڏيرو محمد خان ولد ڏتو خان (غبيي خان جو پوتو) 309

ميهڙ

اول درجي جا جاگيردار

10 وڏيرو محمد خان ولد ڏتو خان (غبيي خان جو پوتو) 309

سردار جاگيردار

8 جعفر خان ولد دريا خان 446

29 علي بخش ولد فتح خان 480

35 غلام شاهه ولد اختيار خان 486

53 خدا بخش ولد سردار خان 512

ڪڪڙ

تالپر جاگيردار

- 369 8 مير الله بخش ولد مير علي بخش
372 9 مير ٻڍو
391 23 مير غلام علي ولد مير خان محمد

سردار جاگيردار

- 447 9 بهاول خان ولد مير محمد خان
448 11 علي مراد خان احمد اڻي
478 27 گل محمد خان، نواب الهداد خان جو پوتو
486 35 غلام شاهه ولد اختيار خان
487 36 شهداد عرف پريل خان
512 53 خدا بخش ولد سردار خان

شهداد پور

(اتر سنڌ جو سرحدی علائقو)

اول درجي جا جاگيردار

- 309 10 وڏيرو محمد خان ولد ڏڏو خان (غبيي خان جو پوتو)

جيڪب آباد

- 416 32 مير غلام حيدر خان ولد مير محمد خان

نگر (ٿر ۽ پارڪر)

اول درجي جا جاگيردار

- 333 16 چانڊوسنگ ولد هبوجي ۽ گمان سنگ ولد سماتجي سوڍو

پنهنجي پاران

اسان وٽ عام طور اهو تاثر آهي، ته ماضيءَ ۾ سماجي طور سنڌ اندر سدائين نبيلائي ۽ جاگيرداري سرشتو رهيو آهي؛ مقامي ماڻهو سُست رهيا آهن؛ ورهاڱي وقت سنڌي ماڻهن ۾ معروضي حالتن جو تجزيو ڪرڻ جي صلاحيت نه هئي؛ هاڻوڪي ڏکڻ، ڏچن، غربت، بدحالي ۽ پسماندگيءَ جو ڌميوار جاگيرداري نظام آهي وغيره. پر، سنڌ جي تاريخ ۽ اقتصادي، سياسي، سماجي ۽ ثقافتي حالتن ۽ مامرن جو جائزو وٺڻ سان مٿين ڳالهين جو جواب انڪار ۾ ملي ٿو، تنهنڪري ضروري آهي، ته ان صورتحال کي سمجهڻ لاءِ جاگيردار نظام کي ان جي تاريخي پس منظر ۾ ڏسجي.

جيئن ته هتي اسان جو موضوع مختصر طور ٽالپر دؤر، برطانوي دؤر ۽ پاڪستان ٺهڻ کان پوءِ جاگيرداري سرشتي جي ڇنڊڇاڻ ۽ ٽيڪا ٽپڻي ڪرڻي آهي. تنهنڪري جيڪر اسان پنهنجي موضوع موجب حد ۾ رهندي، ويجهي ماضيءَ ۾ ٽالپر دؤر ۾، رڳو 'جاگيرداري' تي لکيل ڪجهه مواد پڙهنداسين، ته اسان کي اڪثر مؤرخ يا ليکڪ اهو چوندي نظر ايندا، ته ٽالپرن جي حڪومت جو طريقو ڏاڍ ۽ جبر تي ٻڌل، جاگيرداري نظام ۽ فوجي آمریت تي ٻڌل هو، پر حقيقت ائين نه آهي، تنهنڪري هتي مختصر طور ٽالپر دؤر، انگريز دؤر ۽ پاڪستان ۾ شامل ٿيڻ کانپوءِ سنڌ ۾ موجود جاگيرداريءَ سرشتي جي ڇنڊڇاڻ ڪنداسين.

هتي جاگيرداريءَ جي ارتقا ٻن قسمن سان ٿي: بالادست بادشاهه طرفان لاڳو ٿيندڙ جاگيرداريءَ ۾، بادشاهه زبردست علائقن يا ملڪن تي خراج مڙهندو هو. اهي ماتحت جاگيردار پنهنجن علائقن ۾ ڏن يا خراج ڏيڻ تائين قطعي اختيارن جا مالڪ هوندا هئا، ۽ کين اها اجازت هوندي هئي، ته اهي پنهنجي رسمن رواجن توڙي خواهش موجب حڪومت ڪن. (1: 295) انهيءَ ڏس ۾ ياد رهي، ته 1786ع ۾ افغانن، شڪارپور کان ويه ڪوه پري جيوند جي مقام وٽ سنڌي فوج کان شڪست کاڌي، تنهن هوندي به، ڳالهين کان پوءِ ٽالپرن کين خراج ڏيڻ جو آسرو ڏنو. (2: ص، 398) جڏهن ته افغان بادشاهه کي ساڍا ڇهه لک رپيا خراج جي سموري رقم جنس جي شڪل

۾ ڏني ويندي هئي، جنهن ۾ خاص طور نٿي ۾ ٺهيل شيون ۽ پنجين پتي روڪ رقم شامل هوندي هئي. (3: ص، 24-25)

سنڌ ۾ هيٺان کان ارتقا ڪندڙ جاگيرداريءَ جي ٻئي قسم ۾، قبائلي سردار يا جاگيردار، پنهنجي علائقن ۾ فوجي طاقت ۽ قوت وسيلي حڪومت جوڙي وٺندا هئا ۽ اهڙيءَ ريت اهي رياست ۽ رعيت وچ ۾ هڪ ڳانڍاپي وارو ڪردار بڻجي ويندا هئا. مرڪزي حڪومت جاگيردارن کي اهو حق ڏئي ڇڏيندي هئي، ته اهي ڍلون وٺن ۽ گهرج مهل رياست جي فوجي مدد ڪن. انهيءَ نظام ۾ جاگيردار جا ڪارڪن ڍل ۽ محصول وٺي مٿي پهچائيندا هئا. جڏهن ته مٿان کان مڙهيل سرشتي ۾ محصول وٺڻ جو ڪم، مرڪزي حڪومت جا ڪارڪن ۽ عهديدار گڏجي ڪندا هئا. (1: 295)

اڪثر برطانوي ليڪڪن طرفان ٽالپر حڪومت کي جاگيردارائي اصولن تي ٺهيل خاص فوجي آمريت حڪومت ڪوٺيو وڃي ٿو، (4: ص، 240) جڏهن ته يورپي ليڪڪ ڪلارڊو مارڪوٽس چوي ٿو، ته اها حڪومت، حقيقت ۾ 'قبائلي ڪنفيڊريشن' هئي. ارڙهين صديءَ جي پڇاڙيءَ ۾ ٽالپر حڪمران خاندان جي عهد ۾، ان مقامي سياسي قبائلي ڪنفيڊريشن نظام جي جوڙجڪ ٿي، جيڪو نظام ان قابل هو، جو اهو ايشيا جي سڀ کان وڏي نھري نظام کي لاڙ سنڌ ۾ نه رڳو ترقي وٺرائي سگهي، پر ان کي برقرار به رکي سگهي. (5: ص، 32) هوڏانهن، سنڌ جي جاگيرداريءَ بابت چيو وڃي ٿو، ته اها پنهنجي ذات ۾ محدود هوندي هئي، چوٽه ان ۾ جيڪا به پيداوار ٿيندي هئي، سا تجارت لاءِ نه، پر رڳو ڏيهي واهي لاءِ هوندي هئي، پر تاريخي طور ڏٺو وڃي، ته اها ڳالهه درست نه آهي، چوٽه پيداوار، تجارت ۽ واپار لاءِ ٿيندي هئي ۽ سنڌ کان پرڏيهه ويندڙ مال ۾ اناج به شامل هوندو هو، جيڪو خاص ڪري هاڻوڪي بلوچستان جي علائقن ۽ ڪڇ ڏانهن موڪليو ويندو هو (5: 35-36)

ٽالپر حڪمرانن تي اهو به الزام مڙهيو وڃي ٿو، ته هنن سنڌ جون سهموريون وڌيون جاگيرون، بروج سردارن کي ڏنيون هيون، (6: ص، 9) پر تاريخ جي اڀياس مان پتو پوندو ته اها ڳالهه درست نه آهي. جيتوڻيڪ ٽالپرن کي بروج (جائائيل) جاگيردارن، سردارن ۽ نوابن لاءِ ڏاڍي عزت هوندي هئي، پر نومڙيا، جوکيا، جت، ڪلمتي، کوکر ۽ ٻيا به منجهانئن ناراض نه هوندا هئا، (7: ص، 231) تنهنڪري منجهانئن ڪنهن به برطانوي فوجن سان ساٿ ڏيڻ جو لاڙو نه ڏيکاريو. (7: ص، 232) جن قبائلي سردار-جاگيردارن کي بلوچ سڏيو پيو وڃي، تن بابت اڃا تائين ڪا حتمي راءِ قائم نٿي ڪري سگهجي، ته اهي واقعي بروج به آهن يا نه. انهيءَ ڏس ۾ اهو اڪثر سوال ڪيو وڃي

ٿو، ته ٻي ماضيءَ ۾ سنڌ جي اولھ- اتر ۾ رهندڙ قبيلن کي بلوچ چيو ويندو هو، يا هاڻي بلوچستان صوبي ۾ پاڻ کي بلوچ سڏائيندڙ قبيلن يا اتي رهندڙ ٻين سومرن، سمن، ڪلهوڙن، چنن، خواجن، واڻين، جوکين، برفتن، ٻيرن، شورن، نومڙين، پالارين وغيره کي بلوچ چئجي؟ ٻيو ته سنڌ ۾ رهندڙ زرداري ۽ جتوئي قبيلن جو بلوچ هجڻ تي به، بلوچستان جا صوبائي سردار، وڻن خانداني شجرانه هجڻ سبب شڪ جو اظهار ڪن ٿا ۽ کين ٻروچ مڃڻ لاءِ تيار ئي نه آهن، ۽ وري جتوئين کي پڻاڻي نه، پر عورت مائي جتو جا وارث هجڻ طور بلوچ مڃين ٿا. جيتوڻيڪ تاريخ مان پتو پوي ٿو، ته مير چاڪراڻيءَ جي وقت ۾، هاڻوڪي بلوچستان صوبي وارن علائقن ۾ پڌراڻو معاشرو هوندو هو، تنهنڪري وارث به پٽ ئي ٿيندا هئا، ۽ انهن پويان ئي خانداني شجرو هلندو هو. گڏوگڏ سنڌ ۾ هزارين سالن کان رهندڙ ۽ سنڌ جي سياسي، اقتصادي، سماجي ۽ ثقافتي ترقيءَ لاءِ قربانيون ڏيندڙ ۽ پاڻي پائيواري ٿيندڙ ڪجهه قبيلو اهڙا به آهن، جيڪي پاڻ کي ٻروچ سڏرائين ۾ فخر محسوس ڪن ٿا، جيتوڻيڪ انهن جا رسم رواج، آڻڻي ويهڻي، ٻولي ۽ لهجا، مٿئين ڳالهه کان انڪاري آهن. هونئن به عام طور انهن کي 'سرائي' (اترئين علائقن ۾ رهندڙ) چيو وڃي ٿو. بهرحال، انهيءَ موضوع تي وڌيڪ تحقيق جي گهرج آهي.

پاڪستاني مؤرخ اهو به چوندي نٿا ڳسن، ته ٽالپر دور ۾ سنڌ جي اصل سمات رهواسين کي پوئتي ڏڪيو ويو ۽ عوام جو ڏاڍو استحصال ٿيو، (6: ص، 9) پر حقيقت ۾ ڏٺو وڃي، ته ٽالپرن جي حڪومت ۾ ابڙن، نومڙين، جوکين وغيره قبيلن جي قبيلائي سردارن کي سندن تحويل ۾ هليون ايندڙ زمينن جي توثيق ڪئي وئي هئي، ۽ کين ٻروچ سردارن جي پيٽ ۾ ڪجهه خاص رعائتون به ڏنيون ويون هيون، جيئن ٽالپر دور جي اکين ڏنل شاهد رچرتن برتن موجب، نومڙيا قبيلي جي سردار کي ڪراچي ۽ سيوهڻ وچ ۾ ايندڙ توڙي ويندڙ مال تي 'نٺ' وٺڻ جي اجازت ڏني وئي هئي. (8: ص، 47) گڏوگڏ کين ڪجهه نيون زمينون پوکڻ لاءِ به ڏنيون ويون هيون. مٿئين قبيلن جا سردار، درباري امير هوندا هئا، ۽ کين انعام اڪرام ۽ خلعتون عطا ٿينديون رهنديون هيون. جڏهن ته عوام جي استحصال جو سوال آهي، ته ايڇ. ٽي. سورلي موجب، ٽالپرن سڀ کان پهرين ملڪ ۾ امن قائم ڪيو. (9: ص، 186) گڏوگڏ هنن زراعت توڙي واپار لاءِ اهڙا آپاءِ ورتا، جو سنڌ کي 'اناج- گهر' چيو ويندو هو، ۽ ڪلارڊو مارڪوٽس موجب، سنڌ رياست، ارڙهين صديءَ جي اڌ تائين، سامونڊي دريائي ۽ خشڪي جي رستن وسيلي اترهندستان ۽ خليج فارس ۽ عرب ملڪن کي تجارتي طور

ملائڻ جو ڪم ڪندي رهي. سنڌ جي واپارين جي خوشحاليءَ جو دارومدار ان علائقي ۾ پنهنجي پيداوار ۽ معيشت تي هو. نٿو، پنهنجي بندرگاهه جي زوال بعد به ڪپڙي جي صنعت سبب مشهور هو. سنڌ جا هندو وائيا سڀ کان ڪامياب واپاري هئا، جيتوڻيڪ مسلمان واپاري به هئا. (5: ص، 36) جڏهن ته ارڙهين ۽ اوڻيهين صديءَ جي شروع ۾ ڪراچي، شڪارپور، سکر، حيدرآباد، نٿو، نصرو، ڪنڊيارو ۽ ٻيا شهر اُڀريا، ننڍا ٺهيا. هوڏانهن 1750ع کانپوءِ ڪراچي سنڌ جو اهم بندرگاهه بڻجي ويو. جڏهن ته سنڌ جي ٽالپرن ان کي قلات جي خان کان واپس ورتو ته هنن بندرگاهه جي ترقيءَ ۾ حصو ورتو. پر تيزيءَ سان ترقي ڪندڙ شهر حيدرآباد هو. (10: ص 356-369)

ڪجهه مؤرخن کي اهو اعتراض به آهي، ته ٽالپرن زرخيز زمينن تي شڪارگاهه (ٻيلا) ٺهرايا هئا، (6: ص، 9) جيتوڻيڪ اها ڳالهه ڪو چارلس نيسٽر جو ساٿاري يا ڪو ٻيو برطانوي ليکڪ ڪري، جنهن کي سنڌ تي برطانوي قبضي کي جائز ڪوٺڻو هجي، ته نيڪ آهي، پر اهڙي ڳالهه جيڪڏهن ’عوامي نقطي نگاهه کان تاريخ لکندڙ‘ ڪري، ته پوءِ افسوس ئي ڪري سگهجي ٿو. بهرحال، اڀڄ تي پوستنس موجب، هتي پيلن بابت قانون تمام سخت هوندا هئا، جن کي ٻين ملڪن جي ساڳي قسم واري تهذيبي دؤر سان پيٽائي سگهجي ٿو. 1939ع ۾ ڪرنل پاتنجر ۽ ٽالپر حڪومت وچ ۾ ٿيندڙ ٺاهه ۾ شڪارگاهن جي حفاظت جو فقرو داخل ڪرايو ويو هو، جنهن ۾ پاننڊجي ٿو، ته ٽالپر حڪمران، شڪارگاهن کي وڏي اهميت ڏيندا هئا. ٽالپرن، کيس ٻڌايو: اُهي شڪارگاهن سان زالن ۽ ٻارن جيترو پيار ڪن ٿا. (4: ص، 149-150) پيلن جي اهميت تي ڳالهائڻ سان پتو پوندو، ته تنهن وقت درياءَ جي ڪنڌين سان پوکيل يا رکيل ٻيلا، نه رڳو ٻوڏن کي روڪڻ جو ڪم ڏيندا هئا، پر انهن سان درياءَ وسيلي زميني ڪاڇ به گهٽجي ويندو هو. پيلن مان اڏاوتي توڙي ٻارڻ طور ڪاٺ ملندو هو. برطانوي ايسٽ انڊيا ڪمپنيءَ پڻ ٽالپر اميرن سان پيلن مان سندن ٻاڦ تي هلندڙ دريائي جهازن لاءِ ڪاٺ وٺڻ ۽ واپرائڻ جا معاهدا ڪيا هئا. پيلن مان جانورن جو چارو، ڪوٺڙ ۽ ماکي ملندي هئي، جنهن کي ڏيساور موڪلي چڱو ٺاڻو ڪمايو ويندو هو، ۽ موسم تي به سٺو اثر ٿيندو هو. تنهن دؤر موجب سڀ کان اهم ڳالهه اها هوندي هئي، جو ڪنهن پاڙيسري ملڪ سان جنگ نه هئڻ سبب، شڪار جي بهاني ٽالپر حڪمرانن، سردارن توڙي فوجين کي نه رڳو سکيا ملندي هئي، چوٽه ان وقت هاڻوڪي دؤر جهڙي فوجي سکيا جي سهوليت ميسر نه ٿيندي هئي، انهيءَ سان گڏ سندن جنگي جوش ۽ جذبو به برقرار رکڻ ۾ مدد ملندي هئي.

ٻيلا فوجي نقطي نگاهه کان به اهم هوندا هئا. تنهنڪري سياري جي مند ۾ سنڌين ۽ برطانوي فوجين وچ ۾ 17 فيبروريءَ 1843ع تي لڳندڙ جنگ ۾ سرچارلس فوجي نقطي نگاهه کان، مياڻيءَ واري ٻيلي کي باهه ڏيڻ جو حڪم ڏنو هو، جنهن تي عمل ڪندي، ميجر آئوٽرام ٻيلي کي باهه ڏني هئي. (11: ص، 291) سنڌ ۾ ٻيلن يا شڪارگاهن جي اهميت کي ڏسندي، 12 مارچ 1843ع تي سنڌ تي باقاعدي برطانوي قبضو ٿيڻ کانپوءِ، سرچارلس نيپيئر سڀ کان پهرين جيڪو کاتو جوڙيو هو، سو ٻيلو کاتو هو. ۽ ان ڏس ۾ سخت قائد ۽ ضابطا پڻ لاڳو ڪيا ويا هئا.

بهرحال، عام تاثر اهو آهي، ته سنڌ ۾ جاگيرداري هئي، ۽ عام ماڻهن سان ڏاڍو ظلم ٿيندو هو. پر ڏٺو وڃي ته اها مقامي جاگيرداري هئي، ۽ يورپي جاگيرداريءَ (Fuedalism) سان ٺهڪجندڙ نه هئي. سنڌ ۾ يورپي جاگيرداريءَ جيان غلام هاري نه هئا ۽ نه ئي جاگير کي بطور معاشي يونٽ واپرائيندي، هارين جي ڦرلٽ ڪئي ويندي هئي، چوٽه سنڌ ۾ قبيلائي سرشتو هوندو هو. ٻيو ته هتي جاگيرون نجي ملڪيت ۾ نه هونديون هيون، پر اهي تحويلدار جي موت کانپوءِ سرڪاري تحويل ۾ واپس هليون وينديون هيون ۽ اهي موروثي به نه هونديون هيون، جنهنڪري ڪوبه جاگيردار ڪنهن مخصوص علائقي تي پنهنجي ايڏي مضبوط گرفت رکي نه سگهندو هو.

تاريخدان اهو به چون ٿا، ته ايشيا جي ماڻهن (سنڌين) حڪمرانن جي تبديلين ۾ ڪوبه ڪردار نه نڀايو آهي (12: ص، 10)، ظاهري طور اها ڳالهه درست ڀانئجي ٿي، پر سنڌ جي معروضي تاريخي صورتحال ۽ سماج جو جائزو وٺڻ سان اها ڳالهه غلط معلوم ٿئي ٿي. سنڌ ۾ ڪلهوڙن ۽ ٽالپرن جون حڪومتون 'قبائلي ڪنفيڊريشن' جا مثال آهن. هر حڪمران جي اها ڪوشش هوندي هئي، ته هو ڌ ۽ ڀروڌ قبيلائي سردارن کي پاڻ سان ملائي، فوجي طاقت ۾ واڌ آڻي. قبيلائي سردار جي هر حڪم تي عمل ڪيو ويندو هو، چوٽه ايڇ. ٽي سوري موجب، بهراڙيءَ وارو علائقو زميندار (قبائلي سردار) جي رتبي جي اهميت مڃيندو هو. سندس حيثيت پنهنجي هارين وٽ هڪ 'وڏي ۽ پيءُ' جهڙي هوندي هئي ۽ هن جو ڪم جهيڙن جهٽن ۽ چوپائي مال جي چوريءَ جي مامرن جا فيصلا ڪرڻ هوندو هو. چيو وڃي ٿو، ته هو بهراڙيءَ سان لاڳاپيل هڪ معزز شخصيت هوندو هو، جنهن جي مدد سان زرعي گڏيل سهڪار ممڪن ٿي سگهندو هو. ۽ ڪنهن حد تائين سندس زبان مان نڪتل اکر کي قانوني حيثيت مليل هوندي هئي. (9: ص، 215)

قبيلائي سردار جي اصل طاقت به سندس قبيلي جا ماڻهو ئي هوندا هئا، جيڪي

سندس حڪم تي نه رڳو فوجي خدمتن لاءِ تيار ٿي ويندا هئا، پر جاگيرن تي هارپو به اُهي ئي ڪندا هئا. قبيلي جو سردار، جنهن ڏرجي حمايت ڪندو هو، فطري طور قبيلي جا ماڻهو ان جي پٺڀرائي ڪندا هئا ۽ عوامي راءِ جڙي پوندي هئي. تنهنڪري، 1783ع ۾ ڪلهوڙن ۽ ٽالپرن وچ ۾ ٿيندڙ ويڙهه کي ’عوامي- فوجي ويڙهه‘ ئي چئي سگهجي ٿو، ڇو ته تنهن دؤر ۾ اڪثر قبيلائي سردار، ڪلهوڙن حڪمرانن کان ڌار ٿي ٽالپرن سردار مير فتح عليءَ سان اچي گڏ ٿيا هئا، ۽ ڪجهه قبيلن- جوڪين، نومڙين وغيره- وري جنگ ۾ شريڪ ٿيڻ کان لاچار ڏيکاري ۽ خاموش رهندي، پنهنجي حمايت ٽالپرن سان ظاهر ڪئي هئي. تنهنڪري چئي سگهجي ٿو، ته تنهن دؤر ۾ رياستي مامرن کي سلجھائڻ جو اهو ئي عوامي- فوجي طريقو هوندو هو.

ٽالپرن جو اقتدار ۾ اچڻ

1783ع ۾ ٽالپرن قبيلي جي سردار مير فتح علي خان، افغان بادشاهه زمان شاهه کان ”فرمان“ ورتو ۽ سنڌ جو رئيس يا حاڪم بنجي ويو، ۽ حيدرآباد کي پنهنجي راجڌانيءَ بڻايائين. (13، ص 34) ايس. پي. چيلاڻي موجب، هنن جي گهراڻي ۾ قوت پوڻ سبب صوبو تن خودمختيار حڪومتن ۾ ورهائجي ويو. سڀني ۾ مکيه گهراڻو حيدرآبادي (شهدادڻي) ٽالپرن جو هو، جنهن جي حڪومت وچولي تي هئي. ٻيو خاندان (سهراباڻي) مير فتح علي خان جي ڀائٽي مير سهراب جو اولاد هو. اهو خاندان خيرپور تي حڪومت ڪرڻ لڳو. ٽئين خاندان (ماڻڪاڻي) جي حڪومت جي گاديءَ جو هنڌ ميرپور (خاص) هو، ۽ مير سهراب جي پٽ مير ٺاري خان جو اولاد هو. حڪومت جي ان ورهاست ٽالپرن جي حڪومت کي منجهائي وڌو هو. جڏهن حيدرآباد واري ٽالپرن خاندان جي سردار مير فتح علي خان ملڪ جي حڪومت ۾ پنهنجن ٽن ڀائرن- غلام علي، ڪرم علي ۽ مراد علي- کي به ڀائوار ڪيو، ته مامرا هيڪاري بگڙي ويا. (14: ص، 28) اهي چارئي ڀائر ”چار يار“ سڏيا ويندا هئا، (گڏيل پوئواري طور هلندڙ حڪومت ان ’چؤياري‘ جي هٿ هيٺ هوندي هئي)، ۽ هنن جي ’چؤياري‘ گهڻي مشهور آهي.

ٽالپر اميرن ۾ پڳداريءَ واري رسم هئي، جنهن وٽ برادريءَ جا ننڍا وڏا مسئلا اچي نبرجندا هئا. واه واه چئي سڀيئي اُن جو مان ته وڌائيندا هئا، پر اُن کي ڪا اضافي سگهه حاصل نه هوندي هئي. بهرحال ڪوشش اها ڪئي ويندي هئي، ته ٽالپرن جي سڄي قبيلي کي هڪ ڪٽنب جيان گڏيل رکيو وڃي. (4: ص، 144)

ڪنهن به پڳدار امير، سردار يا جاگيردار کي ڪٽنب جو وڏو سمجهيو ويندو هو،

۽ ان کي حصي طور جاگيرون ملنديون هيون، حڪمران ٽالپر جي ملڪيت موروثي ليکي ويندي هئي، ۽ ان جو ورثو سندس وارثن خاص ڪري پٽن ۾ هڪجيترو ورهايو ويندو هو. (7: ص، 288) ٽالپرن جي حڪومت 'قبائلي ڪنفيڊريشن' نموني جي هئي، جيڪو قبيلي جو سردار ٿيندو هو، تنهن کي ئي سنڌ جو حڪمران مڃيو ويندو هو. هر شهريءَ کي وقت جي حڪمران جو فرمانبردار رهڻو پوندو هو. (12، ص 42)

جاگيرداري سرشتو، درجابندي، جوڙجڪ، طريقيڪار ۽ عمل

ٽالپرن جي حڪومت ۾ جاگيرداريءَ سرشتو، اڳوڻن حڪمرانن جي سرشتي جو تسلسل هو، جنهن جو بهترين مثال ٽالپرن وٽ ڪلهوڙن کان 'سيري' ۽ 'ديرا داريءَ' هيٺ هليون ايندڙ جاگيرون هيون. هنن جاگيرداريءَ سرشتي ۾ ڪي بنيادي تبديليون نه آنديون. هوڏانهن ڪجهه مؤرخ جاگيرداريءَ کي معاشيات بجاءِ هڪ سياسي ادارو سمجهن ٿا، جنهن جي بنياد تي حڪومت هلائي ويندي هئي، تنهنڪري حڪومت هلائڻ لاءِ ان جي سياسي اهميت هئي.

ٽالپرن، حڪومت ۾ اچڻ کان پوءِ، جنگ دؤران سندن حمايت ڪندڙ قبائلي سردارن ۽ پسندیده ماڻهن کي زمين جي جاءِ تي وظيفا ڏيڻ لڳا، جيڪي گهڻو ڪري جنس جي شڪل ۾ ڏنا ويندا هئا. پر پوءِ وظيفي جي جاءِ تي پنهنجي حمايتن ۽ وفادار ساٿين ۾ پگهار طور جاگيرون ڏيڻ لڳا، پر انهن لاءِ اهو شرط هوندو هو، ته اهي زمينن کي نه گروي رکندا ۽ نه ئي وڪڻندا. حڪومت کائڻن ڪا به ڍل نه وٺندي هئي... سنڌ ۾ جاگيردار يا زميندار جا زمين تي مالڪاڻا يا موروثي حق نه هوندا هئا، پر کين حڪومت طرفان روپيو وٺڻ جو حق هوندو هو. حڪمران به زمين جو مالڪ نه هوندو هو، پر سندس اهو حق هوندو هو، ته هو زمين جي ڍل جو هڪڙو حصو وٺي. جڏهن ته سنڌ ۾ رعيتي زمين ڳوٺاڻي برادريءَ جي ملڪيت هوندي هئي، جيئن ته حڪمران، رعيتي زمين جو مالڪ نه هوندو هو، تنهنڪري هو ڪنهن عهديدار کي ان زمين جا مالڪاڻا حق به ڏئي نه سگهندو هو، هو رڳو جاگيردار کي ڍل وٺڻ جو حق ڏيندو هو.

ٽالپر دؤر ۾ جاگيرن جي درجابنديءَ تحت کين پنجن حصن ۾ ورهائي سگهجي ٿو: خالصا، فوجي خدمتن لاءِ جاگيرون، سرڪاري ملازمن لاءِ انعامي جاگيرون، مذهبي يا خيراتي جاگيرون ۽ پٽيداري جاگيرون.

ٽالپر دؤر ۾ ملڪ جون ڀليون ۽ زرخيز زمينون سرڪاري تحويل ۾ هيون، جن کي 'خالصا زمينون' چيو ويندو هو. جن جي ڍل ۽ محصول سرڪاري عملدار اوڳاڙيندا هئا،

پر خالصا ايراضيءَ واري علائقي ۾ انصاف ۽ چورين وغيره جي مامرن جي نگراني ڪرڻ ۽ پروسي وارو جاگيردار ڪندو هو.

فوجي خدمتن لاءِ ڏنل جاگيرون اهم ۽ زرخيز هونديون هيون. فوجي خدمتن لاءِ ڏنل جاگيرون ۾، جاگيردار کي سدائين حاضر هجڻ ۽ گهريل توڙي گهراڻي تي حاضر ٿيڻ جي حڪم تي عمل ڪرڻو پوندو هو. جاگيردار کي ٽالپر اميرن جي دربار ۾ باقاعدي سان حاضري ڏيڻي پوندي هئي. اهي جيڪڏهن ڪجهه اڻٿر مجبورين سبب دربار ۾ حاضر نه ٿي سگهندا هئا، ته کيس ان ڳالهه جي به ٽالپر اميرن کان اجازت وٺڻي پوندي هئي. منظوريءَ کان سواءِ غير حاضر رهڻ واري عمل کي ناشائستو ۽ بغاوت سمجهيو ويندو هو، جنهنڪري ڪڏهن ڪڏهن انهن بنيادن تي جاگيرون ضبط يا منجهن تخفيف به ڪئي ويندي هئي. اهڙين ڳالهين کي سامهون رکندي، اڪثر جاگيردار پنهنجي جاگيرون تي رهندا هئا. تنهنڪري هنن جو مقامي آباديءَ سان گهرو تعلق رهندو هو. رابطي جي ٻولي سنڌي هوندي هئي، جيتوڻيڪ دربار ۾ فارسي ٻولي واپرائي ويندي هئي.

ٽالپر امير، فوجي ۽ قبيلائي سردارن ۽ پنهنجي عزيزن کي سندن گذران (مدد معاش) لاءِ به زمينون ڏيندا هئا. انهن جا تفصيل جاري ٿيل سنڌ ۾ ڄاڻايل هوندا هئا. اهي جاگيرون موروثي نه پر سندن حياتيءَ تائين ڏنيون وينديون هيون. جاگيردارن ۽ حڪمرانن وچ ۾ ائين هڪٻئي قسم جو ناتو جڙي ويندو هو ۽ کين وقت مهل گهريل فوج مهيا ڪري ڏيڻي پوندي هئي. انهن فوجين جو به باقائدي رڪارڊ رکيو ويندو هو. سندن نالا دفتر ۾ درج ڪيا هئا ۽ کين ملندڙ زمين ۽ وظيفن جو تفصيل ۽ شرط لکيل هوندا هئا جڏهن ڪو جاگيردار فوت ٿيندو هو، ته اها جاگير سرڪار واپس وٺي ڇڏيندي هئي، ۽ پوءِ اها جاگير وري ڪنهن ٻئي جاگيردار کي ڏني ويندي هئي، پر ٻين پائيوارن يا سنگت جي حصن کي برقرار رکيو ويندو هو. ڪڏهن ڪڏهن ڪنهن جاگيردار جي موت تي، هن جي پٽ يا ڪنهن ٻئي مناسب وارث کي به جاگير منظور ڪري ڏني ويندي هئي، پر ان مرداڻي وارث پٽ يا پائيتي جي قبيلي، سنگت يا برادريءَ ۾ عزت ۽ اثر کي ڏنو ويندو هو، ته اهي ان جو ڪيترو حڪم مڃين ٿا.

زمينن جو حساب ڪتاب رکڻ لاءِ سندن جو حيدرآباد ۾ مرڪزي دفتر جوڙيل هو، جنهن ۾ ديوان، عامل، منشي وغيره ملازم رکيل هئا. سندن کي لکڻ لاءِ خاص ڪاتب هوندا هئا. گڏوگڏ مجلساڙيءَ کي جهلڻ جا ماهر به موجود هوندا هئا، پر لکڻ پڙهڻ جي ڪم تي هندوئن جي اجاريڌاري هئي. مرڪزي حڪومت ان جو پورو تفصيل

رڪندي هئي، ته جاگيردار وٽ ڪيتري زمين آهي. محصول ڍل ڪيتري آهي ۽ ڪيتري فوج رکي ٿو. ان جي هن جي ملازمتن جون شرطون طئي ٿينديون هيون. ماپ ۾ مير بيگهه يا جريب، گهشتو، ويسو، ڪانو، سوت وغيره واپرايو ويندو هو. غلطيءَ سان وڌايل ايراضيءَ کي واپس سرڪاري تحويل ۾ ورتو ويندو. گڏوگڏ غيرقانوني طور واڌو زمين پنهنجي ايراضيءَ يا جاگير ۾ شامل ڪندڙ جاگيردارن توڙي زميندارن خلاف ڪارروائي ڪندي، کين جهليو ويندو هو ۽ ڪڏهن ڪڏهن مٿن کين ڏنڊ به وڌو ويندو هو. ۽ سندن جاگير واپس ورتي ويندي هئي.

جاگير ڏيڻ مهل جيتوڻيڪ سنڌ ۾ ڪنهن قدر اهو به شرط شامل هوندو هو، ته اهو تحويلدار پنهنجي جاگير تي رهندو، پر هو ائين سدائين ڪري نه سگهندو هو. هو دربار ۾ باقاعدي سان حاضري ڏيڻ لاءِ راجڌانيءَ ۾ رهڻ يا ٻين سببن ڪري عام طور جاگيرن تان غيرحاضر رهندو هو، تنهنڪري هو زمين جي انتظام لاءِ پنهنجي خدمتگارن منجهان ڪمدار مقرر ڪندو هو.

1899ع ۾ سنڌ ۾ ايندڙ ناٿن ڪروچوي ٿو، ته سنڌ جي هٿياربند فوج جي جوڙجڪ، قبائلي سردارن ۽ جاگيردارن جي زمينداري يا جاگيردارن جي نوعيت موجب ٿيندي هئي. فوج کي حڪمران طرفان رڳو تڏهن پگهار ڏيندا هئا، جڏهن ان جون باقاعدي خدمتون ورتيون وينديون هيون. تنهن هوندي به حڪمران فوج جي تعداد ۽ هنگامي حالتن جي تياريءَ لاءِ ماهوار پگهار تي پاڻ وٽ فوج جو هڪڙو ننڍڙو دستو رکندا هئا. گڏوگڏ وٽن پنج هزار ماڻهو، گهوڙيسوار ۽ پيادا به هوندا هئا، جيڪي غلامن ۽ خدمتگارن منجهان هوندا هئا. سنڌ ۾ چاليهه لک فوج هئي، جنهن جي انگ ۾ عوامي جوش ۽ جذبي پيدا ٿيڻ جي صورت ۾، هر هڪ شخص هٿياربند هئڻ سبب، واڌ جو امڪان هوندو هو. (3: ص، 25-26)

ايڇ. ايلس جاڻ ڏيندي چوي ٿو، ته بائتاليهه قبيلن پنهنجي پنهنجي الڳ سردارن جي ماتحت فوجي خدمتن عيوض زمينن تي قابض هئا ۽ انهن زمينن جا تحويلدار گهرج مهل جنگ ۾ فوجين جو چڱو انگ فراهم ڪندا هئا. سنڌ جي ايراضيءَ جو اهم فوجي حصي ۽ ان جي نتيجي ۾ فوج جي جوڙجڪ، مختلف فتوحات جي نتيجي ۾ گهڻي وسيع ٿي وئي آهي ۽ ڪجهه قبيلن جا نالا اڃا به اهي ساڳيا آهن، جيڪي نالا 92هه ۾ عربن جي ڪاهه وقت موجود هئا. (15: ص، 7-8) جيمس برنس چوي ٿو، ته قبائلي سردار دربار ۾ ئي رهندا هئا... ۽ ڪجهه ڏينهن ۾ ئي فوج کي گڏ ڪري

سگهندا هئا. مختلف ماڻهن، جيڪي واندڪائيءَ واري وقت ۾ زراعت ۽ ٻيا ڌنڌا ۾ رڌل رهندا هئا، تن کي به گڏ ڪري سگهيو هو. (16: ص، 115-117) ليفٽيننٽ ليچ موجب، فوجي خدمت طور ڏنل جاگيرن جي تحويلدار، هر زميندار ۽ جاگيردار کي، ماڻهن جو هڪ مقرر تعداد، جنگ لاءِ ڏيڻو پوندو هو. (17: ص، 5)

مٿس ڪمڙو موجب، قبيلن پنهنجي قبيلائي سردارن جي حڪمن جي تابع هوندا هئا، جن کي سرڪار طرفان زمين جو ٽڪر ملندو هو، جنهن مان ساري خرچ جو پوراڻو ڪندا هئا. انهن سردارن وٽ فوجي سپاهين جا نالا، سندن اولاد جي نالن سميت داخل هوندا هئا ۽ اهڙن نالن کي سندن ذات سميت خبرداريءَ سان لکي، حفاظت سان سانڍي رکندا هئا. وري جيڪڏهن ڪو سردار ڪنهن فوجيءَ کي بهانو گهڙي ڪڍي ڇڏيندو هو، ته اُهي فوجي درٻار ۾ وڃي دانهيندا هئا. درٻار ويڇاري سندن ڏک سور ۽ اهنج ايڏا دور ڪندي هئي. جيڪڏهن سندن نالا وغيره درج نه ڪيا وڃن ها، ته سندن دانهن ڪوڪ ڪير ورنائي ها. نالن لکڻ ڪري اهو ٿيو جو سردار جي انياءَ کي پنجو اچي ويو هو. (12: ص، 47-48)

مٿس ڪمڙو موجب، قبيلائي سردار، ڪڏهن فوجي سپاهيءَ کي روڪ ڏوڪڙ پئسو ڪونه ڏيندو هو، پر هر فوجيءَ لاءِ اُن ٻڌل هوندو هو، جيڪو هر فصل تي کيس ملندو هو. تالپرن، ڪلهوڙن جي ڀيٽ ۾ هڪ نئون ۽ سٺو طريقو اختيار ڪيو هو. اهي پاڻ وٽ ڪو وڏو جاگيردار ڪونه رکندا هئا، هر جاگيردار وٽ هڪ هزار ماڻهو مس هوندا هئا. وڌ ۾ وڌ ٻارهن سؤ ماڻهو رکي سگهندا هئا. (12: ص، 48)

هو اڳتي چوي ٿو، ته هر ڇهه ماهيءَ (فصل تي) هر هڪ فوجي سپاهيءَ کي مقرر اُن ملندو هو. آئي ويل جڏهن فوج جي گهرج پوندي هئي، ته ساريءَ سنڌ جي جاگيردارن ڏانهن فرمان موڪليو ويندو هو، ته اهي ڪنهن مقرر جڳهه ۽ وقت تي اچي گڏ ٿين ۽ پاڻ سان فوج به وٺيو اچن. سڄيءَ سنڌ ۾ اهڙو حڪم تن ڏينهن اندر پهچي ويندو هو ۽ پنڌرهن ڏينهن اندر پنجتيره هزار لشڪر گڏ ٿي سگهندو هو. جنهن جو به ڀاڱي ٽي حصو گهوڙي سوارن تي مشتمل هوندو هو. (12: ص، 48) هر فوجي سپاهيءَ جي پگهار به يا اڍائي رپيا مهينو وڃي بيهندي هئي. اها پگهار تمام ٿوري هوندي هئي. جنگ وقت کيس واڌو پگهار ملندي هئي. فوجيءَ جو گهر ۾ کاڌو عام رواجي هوندو هو، پر گهر کان ٻاهر هئڻ مهل به سندس کاڌو سادو هوندو هو. (12: ص، 49)

رچرڊ برٽن چوي ٿو، ته هر هڪ قبيلائي سردار کي، جاگير وٺڻ عيوض، لڙائيءَ وقت حاڪم سان همرڪاب رهڻو پوندو هو. ملازمن جو انگ مقرر ٿيل ڪونه هوندو

هو، پر هر هڪ گهر جو وڏو انهيءَ ڳالهه ۾ پنهنجي عزت سمجهندو هو، ته جنگي ميدان ۾ منهنجي پٺيان سڀ کان گھڻا پوئلڳ هجن. (8: ص، 202)

پوستنس چوي ٿو، ته جيڪڏهن جنگ لاءِ لشڪر گڏ ڪرڻ جو مامرو هوندو هو، ته ڀلي اُن تي سوار هڪ اوڻي، هڪ نيات کان ٻي نيات تائين ڦرڪو ڏئي، ٻن تن ڏينهن اندر ويهه کان ٽيهه هزار هٿيار بند فوج گڏ ڪري سگهندو هو. جنگي قاعدو قانون وٽن نالي ماتر به ڪونه ملندو هو، تنهنڪري منجهن جيڪو وڌيڪ سگهارو ۽ سورهي هوندو هو، سو جنگي سپاهي سمجهيو ويندو هو. (4: ص، 40)

تئين قسم ۾ سرڪاري ملازمن کي ڏنل جاگيرون هيون، جن جو تعداد ٿورو هو. سرڪاري ملازم يا ڪنهن رياستي مالياتي عهديدار کي جاري ٿيل سنڌ ۾ ”انعام جاگير، تلوار جي زور تي پر قلم جي جاڪوڙ سان ڏنل،“ لکيل هوندو هو.

ايڇ. ٽي. پوستن موجب، ٽالپر اميرن، درٻار جي پرائن ملازمن، ۽ آڻيءَ ويل ڪم ايندڙ ماڻهن کي به انعام ۽ جاگيرون ڏنيون هيون. (4: ص، 159)

جڏهن ته چوٿين قسم ۾ مذهبي يا خيراتي جاگيرون هيون، پر انهن جي ايراضي گھٽ هوندي هئي. مذهبي خيرات واريءَ جاگير کي سدائين ”مذهبي فرض پورا ڪرڻ ۽ حڪمران جي پلائي ۽ برقراريءَ لاءِ دعاگو رهڻ“ جا شرط لکيل هوندا هئا. خيرات جاگير، مذهبي گاديءَ جي عهدي يا رتبي تي مقرر ڪنهن شخص کي ڏيڻ سميت، مختلف درگاهن جي مجاورن کي سندن سار سنڀال، مسافرن کي سهولتون ڏيڻ لاءِ ڏني ويندي هئي. هندو مذهبي خيرات به هيون، جيڪي ڌرمشالا يا ٽڪائي لاءِ مليل هونديون هيون. انهن خيراتن ۾ ڄاڻايل شرطن موجب مجاورن کي درگاهن تي ايندڙن يا مسافرن جي پاڻي، کاڌي پيئي، جانورن جي چاري يا مسافر خاني جو انتظام ڪرڻو پوندو هو.

سنڌ ۾ سڀ کان آڳاٽي خيرات جاگير، علي واهڻ جي هئي، جنهن ۾ شهنشاهه علاؤ الدين، بکر ۽ روهڙيءَ جي سيدن کي ڍل وٺڻ جي اجازت ڏني هئي، جنهن جي ٻين حڪمرانن جيان ٽالپرن به توثيق ڪئي هئي. جڏهن ته روڪ رقم تي ٻڌل وظيفي واري سڀ کان آڳاٽي وظيفي جي خيرات ٺٽي جي سيدن جي هئي، جيڪا 968ھ ۾ مرزا عيسيٰ ترخان کين منظور ڪري ڏني هئي. انهيءَ ڏس ۾ ياد رهي، ته نادر شاهه، نور محمد ڪلهوڙي تي مڙهيل ٻارهن لک پئنگ مان به اهو وظيفو ڏيڻ جو حڪم جاري ڪيو هو.

انهن خيرتدارن مان، خيرتدارن جي حڪمرانن سان نياز منديءَ ۽ لاڳاپن جو پتو

پوي ٿو، جو شهنشاهه علاؤالدين، شهنشاهه شاهجهان، جهانگير، اورنگزيب، اڪبر، سندن آيل سڀيئي گورنر، محمد شاهه تغلق، شاهه بيگ، مرزا حسن، مرزا عيسيٰ ترخان، نادر شاهه به انهن خيراتن جي توثيق ڪندا آيا. بهرحال، مير فتح علي، سيدن جي خيراتي وظيفي ۾ اڌ حصي جي ڪتوتي ڪئي، پر پوءِ پوئين اميرن ان خيرات ۾ وري واڌارو ڪيو.

خيرات جاگيرون سيدن، مخدومن، پيرن، پيرزادن، درويشن، فقيرن، صوفين، حاجين، مولوين، ملن، حافظن، مؤذن ۽ قاضين، مفتين، مجاورن، جڏهن ته هندوئن ۾ برهمڻن، اڏاسين، نانڪ شاهين، ٻاون، ٺڪرن، نانگن، فقيرن، جوڳين ۽ صوفين کي ڏنيون وينديون هيون، پر کين ڍل جي چوٽ هوندي هئي. ڪي خيراتدار کين مليل زمين پاڻ نه پوکيندا هئا، پر هارپ تي ڏئي ڇڏيندا هئا، ۽ رڳو منجهانئس اُپت وٺندا هئا، پر ڪي رڳو ڍل وٺندا هئا. ڪن کي روڪ رقم، جنس يا وظيفو به ڏنو ويندو هو. گڏوگڏ خيراتدارن کي ضلعي ۽ شهري محصول، کاڌي پيئي ۽ پوشاڪ وارين شين جي محصول ۾ به چوٽ ڏني ويندي هئي، پر پتو پوي ٿو، ته ٽالپر اميرن جي پڇاڙيءَ واري دؤر ۾ ڪجهه خيراتدارن کي ضلعي ۽ شهري محصولن ۽ کاڌي پيئي ۽ پوشاڪ وارين شين جي محصول تي ڏنل چوٽ کي ختم ڪيو ويو هو.

ايڇ. ٽي. پوسٽنس چوي ٿو، ته سندن جون ڀليون زمينون، سيدن ۽ پيرن کي انعام جي صورت ۾ سونپيون ويون هيون، منجهانئن ڪي ته اهڙا اثر وارا هئا، جو اهي موڪل بنا ٽالپر ميرن جي حرم ۾ اندر هليا ويندا هئا. (4: ص، 45) ڪئپٽن ايسٽوڪ چوي ٿو، ته ٽالپر تعليم ڏانهن به ڪنهن قدر ڌيان ڏيندا هئا، ۽ اُهي مدرسن جي عالمن (مذهبي) کي به جاگيرون ڏيندا هئا. (7: ص، 307)

پنجون قسم خريد ڪيل پٽيداري جاگيرن جو هو، پر اُهي رڳو سکر ۽ شڪارپور ضلعن ۾ موجود هيون، جيڪي اڪثر پٺاڻ يا ڌراني حڪمرانيءَ واري دؤر کان وٺي تحويلدارن وٽ هلنديون پئي آيون. هتي پٽيداري جاگيرن کي سرڪاري محصول کان به گهٽ اگهه يا ٽين پتيءَ تي خريد ڪرڻ مان ذاتي ملڪيت جو تاثر اُپري سگهي ٿو، پر ائين نه آهي. اصل ۾ اُهي پٽيداري جاگيرون، ذاتي ملڪيت نه هيون، ۽ نه ئي موروثي هيون. اُهي پٽيدار، رڳو زمين پوکڻ جو حق خريد ڪندا هئا، جنهن جي نتيجي ۾ کين زراعت جي همت افزائي ڪندي، زرعي سڌارا آڻڻا پوندا هئا. پٽيداريءَ جو باقائدي فرمان منظور ڪري ڏنو ويندو هو. پٽيدارن کي واهن جي کاٽي پاڻ ڪٽائي پوندي

هئي. حڪمران جي خواهش تي آڌارڻ سبب انهن جاگيرن کي به ٻين جاگيرن جيان رد ڪري سگهيو هو. ڪڏهن ڪڏهن پتيدارن کي فوجي خدمت به ڏيڻي پوندي هئي. بهرحال، ٽالپر اميرن انهن جي توثيق ۾ نرم ۽ معتدل رويي جو اظهار ڪيو ۽ منجهن ڪنهن به قسم جي ڪا ڦير ڦار نه ڪئي هئي.

مير فتح عليءَ پنهنجي دؤر ۾ بلڪل ٿوريون جاگيرون ڏنيون ويون، جنهن مان پاننجي ٿو. ته هن کي اها ڀلي پت جاڻ هئي، ته قبيلائي سردارن کي گهڻيون جاگيرون ڏيڻ سان اُهي طاقتور ٿي ويندا. بهرحال، هن ديراداريءَ جي تحويلدارن کي شهري محصول اوڳاڙڻ جي اجازت ڏيندي، کين سندن ڏنيون هيون ۽ ڪنهن قدر 'سيري' کي جاگيرن ۾ بدلايو هو. جيتوڻيڪ پهرين چؤياريءَ ۾ سائس گڏ اقتدار ۾ سندس ڀائر مير غلام علي، ڪرم علي ۽ مراد عليءَ به شامل هئا، پر جاري ٿيل سندن تي رڳو هن جي ئي مهر لڳل هوندي هئي.

مير غلام عليءَ پنهنجي دؤر ۾ بلڪل ٿوريون جاگيرون منظور ڪري ڏنيون، پر هن 'سيريءَ' کي جاگيرن ۾ بدلائڻ سميت تحويلدارن کي واڌو تي حصا ويساهيءَ واريءَ زمين جي ڏيڻ جو سلسلو شروع ڪيو. هوڏانهن مير ڪرم عليءَ طرفان جاگيرن جي جاءِ تي وظيفا ڏيڻ مان لڳي ٿو، ته قبيلائي سردار ۽ امير گهڻي طاقت حاصل ڪري ويا هئا، جنهنڪري هن جاگيرن جي جاءِ وظيفن ڏيڻ جو سلسلو جاري رکيو، تنهن هوندي به هن ڪجهه جاگيرون ڏنيون هيون. جيتوڻيڪ هن کي سست ۽ غير دلچسپ حڪمران چيو ويو آهي، پر ائين نٿو لڳي. پاننجي ٿو ته جاگيردارن جو اهڙو طبقو وجود ۾ اچي ويو هو، جيڪو دربار تي وڌيڪ اثر انداز ٿيڻ لڳو هو، جنهنڪري مياڻيءَ کان اڳ ڏنل جاگيرن تي نظر ڊوڙائڻ سان پتو پوندو، ته جاگيردارن جون من مستيون گهڻيون وڌي ويون هيون، جو اهي کلي عام انگريزن سان سازباز ڪندا رهندا هئا، پر حڪمران ٽالپر کين ڪا جوڳي سزا ڏئي نه سگهندا هئا.

مير مراد عليءَ جي مرڻ کانپوءِ، 1833ع ڌاري جاگيرن ۾ عام ۽ وڏي مٽاسٽا ٿي، چوٽه چؤياري جي ساڻيءَ جي مرڻ کانپوءِ اقتدار ۾ سندن پُٽن کي به شريڪ ڪيو پئي ويو، تنهنڪري هنن جي حصن ۾ آيل علائقن جي ورهاست ۽ مٽاسٽا ٿيڻ اثر هئي. ورهاست سبب انتظام هيٺ آيل جاگيرون، تحويلدارن کي وري ٻيهر منظور ڪري ڏنيون وينديون هيون، جنهن ڪري آقا ۽ تحويلدار جاگيردار جي ناتن ۾ ڦيرو ايندو هو. اهڙيءَ ريت رڳو هڪڙيءَ مند ۾ هيٺين درجي جي سردارن وارين جاگيرن جا پنجهتر سيڪڙو حصا بدليجي ويندا هئا.

پهرين چؤياريءَ کانپوءِ، ٻيءَ چؤياريءَ ۾ وڌيل پائيوارِ اقتدار سبب، اقتدار اعليٰ نه هوندي، درٻار ۾ هڪٻئي کي مات ڏيڻ ۽ ساڙ توڙي ڪيئي جون ڪارروائيون وڌي سطح تي ڏسڻ ۾ اچن ٿيون. هرڪو ٽالپر امير پنهنجي طاقت ۽ اختيار وڌائڻ لاءِ، پنهنجي پنهنجي علائقي ۾ بااثر قبيلائي سردارن ۽ شخصن کي پنهنجي ملازمت ۾ آڻي، کين جاگيرون ڏيڻ لڳو هو. انهيءَ ڳالهه کان هرڪو سردار واقف هوندو هو، تنهنڪري هو مالي فائدو ماڻڻ لاءِ، ڪنهن ٽالپر امير جي ملازمت مان نڪرڻ ۽ جاگير کان محروم ٿيڻ تي، ٻئي ٽالپر امير جي ملازمت ۾ هليو ويندو هو، چوٽه کيس پڪ هوندي هئي، ته اڳوڻي ۽ هاڻوڪي ٽالپر امير وچ ۾ اثبوت سبب کيس ضرور چڱي جاگير ملي ويندي. هتي اها ڳالهه ڌيان ۾ ويهاري، ته جاگيدار کي ملازم سمجهيو ويندو هو.

حڪومت طرفان ڪهڙي به قسم جي جڏهن ڪنهن قبيلائي سردار، سرڪاري ملازم، پٽيدار ۽ خيراتدار کي ڪا جاگير ڏني ويندي هئي، ته ان جو باقائدي فرمان جاري ٿيندو هو، جنهن تي بادشاهه جي مهر لڳل هوندي هئي، ته جيئن ان جي قانوني حيثيت ٿي وڃي. جڏهن حڪومت ڪنهن کي جاگير ڏيندي هئي، ته ان جا به مقصد هوندا هئا: هڪڙو ته هو حڪومت لاءِ جيڪا خدمت انجام ڏيندو، تنهن جي معاضي طور کيس زمين ڏني وڃي، ته جيئن هو ان جي آمدنيءَ جو حقدار ٿئي. ٻيو اهو ته جڏهن ڪنهن خاندان جي مستقل آمدني هوندي، ته ان سان منجهس تحفظ جو احساس ٿيندو ۽ گهڻي دلچسپيءَ سان حڪومت سان ساٿ نڀائي سگهندو. دائمي آمدني سبب ان سردار جي سماجي حيثيت انهن ٻين گروهن کان وڌي ويندي هئي، جيڪي آمدني سببان عدم تحفظ جو شڪار رهندا هئا. گڏوگڏ زمين ۽ سندس آمدني سان ڳنڍيل سردار جو تعلق، سياسي طور اقتدار ۽ حڪومتي طاقت سان ٿي ويندو هو ۽ ائين اهو حڪمران ۽ ان جي مفادن جو سڀ کان وڏو محافظ بڻجي ويندو هو.

ٽالپر اميرن، طرفان قبيلائي سردارن کي ڏنل زمينون رڳو سندن ذاتي ملڪيت طور نه، پر سندن سنگت ۽ پوري قبيلي جي ماڻهن لاءِ ڏنيون وينديون هيون، جن تي انهن جو به اوترو ئي حق هوندو هو. جيترو قبيلائي سردار جو، چوٽه قبيلائي سردار جي اصل طاقت، قبيلي جا ماڻهو ئي هوندا هئا، جيڪي نه رڳو ڪثرت ڪندا هئا، پر وقت اچڻ تي اُهي هاري فوجي خدمتون به انجام ڏيندا هئا. تنهنڪري ڏٺو وڃي، ته سنڌ ۾ هارين جو استحصال نه ٿيندو هو، بلڪ برادري يا ذات جو ٿيندو هو، چوٽه اُهي سڀيئي گڏجي پوک ڪندا هئا، منجهن پائيچاري (قوميت) جو تصور موجود هوندو هو.

رياست وڌيڪ مقدار کي محصولن جي صورت ۾ وٺندي هئي، ڇو ته اها آبپاشي سرشتي تي ضابطو رکندي هئي. ڏٺو وڃي، ته سنڌ جي سماج، ڳوٺ جي برادريءَ، قبيلائي سردارين جي مطلق العنانيت ۽ نجي ملڪيت ۾، وقت سان گڏوگڏ تبديليون آيون. سڀ کان پهرين برادري زمين تي پوک ڪندي هئي، پوءِ اها پوک انفرادي ڪٽمٽ ۾ بدلجي وئي، ۽ رياست طرفان ڍل ۾ واڌارو ڪيو ويو ۽ پيداواري شيون، منڊيءَ ۾ گردش ڪرڻ لڳيون.

حڪمران جي خوشنوديءَ سان اها جاگير بيهه به منظور ڪري ڏني ويندي هئي، يا ان جي توثيق ڪئي ويندي هئي. جاگيردار کي اهو حق نه هوندو هو، ته هو ان زمين کي وڪڻي يا نيڪي تي ڏئي، تنهن هوندي به ڪجهه جاگيردار غيرقانوني طور نيڪي تي اها زمين ڏيندا هئا ۽ نه ئي هو ان کي پنهنجي وصيت ۾ شامل ڪري سگهندو هو. هن جا هارين تي ڪي به سياسي، عدالتي يا ذاتي اختيار نه هوندا هئا، ڇو ته اهي حڪمران جي رعيٽ هوندا هئا ۽ ان سان وفادار هوندا هئا. سماج ۾ جاگيردار جو رتبو ان جي زمين سان نه ٿيندو هو، پر ان جو تعين هن جي منصب، عهدي، فوجي حيثيت ۽ حڪمران سان سندس ناتن سان ٿيندو هو.

حڪمرانن کي مختلف علائقن ۾ امن قائم رکڻ ۽ محصول وٺڻ لاءِ فوجي طاقت جي گهرج هوندي هئي. حڪمران لاءِ اهو ڏکيو هوندو هو ته مرڪز ۾ رهندي ڦهليل علائقن تي ضابطو رکي سگهي، تنهنڪري هو انهن علائقن ۾ ڪڏهن اوچتو شڪار جي بهاني وڃي مٿن ڪڙڪندو هو. هو انهن علائقن کي مختلف پرڳڻن ۽ جاگيرن ۾ ورهائي، اهي پنهنجي سرڪارن عهديدارن ۽ فوجي سردارن کي ڏئي ڇڏيندو هو، جيڪي جاگير جي آمدني عيوض ان جي فوجي خدمت ڪندا هئا، ۽ ان سان وفادار رهندا هئا. تنهنڪري جڏهن ٽالپر امير اقتدار ۾ آيا، ته هنن انهن جاگيردارن کي رهڻ ڏنو هو، جن ساڻس سهڪار ڪيو هو، پر جن قبيلن، ڪلهوڙن سان ساٿ ڏنو هو، تن جون زمينون ڦريون ويون، پر سندن اقتدار کي مڃيندڙ نومڙين، جوکين، ڪرمين، ابڙن ۽ ٻين قبيلن جون زمينون هنن برقرار رکيون هيون، ۽ کين ٻين جي پيٽ ۾ وڌيڪ چوٽ به ڏني هئي.

ڪجهه مؤرخن جو ويچار آهي، ته ٽالپر دؤر ۾ فوجي-جاگيردار رڳو پنهنجي ذاتي فائدي لاءِ پنهنجي جائيداد ۽ رعايت کي باقي رکڻ جي ڪوشش ڪندا هئا، پر ان دؤر جي حالتن جي ڇنڊڇاڻ ڪرڻ سان مٿيون ويچار غلط ثابت ٿئي ٿو، ڇو ته تڏهن فوجي-جاگيردار، جيڪو قبيلائي سردار به هوندو هو، تنهن جي آڏو ذاتي فائدو نه، پر پنهنجي

قبيلي جو مفاد هوندو هو. هن کي انهيءَ ڳالهه جي پروڙ هوندي هئي، ته سندس جاگيردار ۽ درباري امير جي حيثيت، فوجي خدمتن سان مشروط آهي. جيڪڏهن هو مليل جاگير ۾ ڦيرڦار يا سنگت يا هارين سان ڦٽائيندڙ، ته قبيلي جا ماڻهو، جيڪي سندس اڳواڻيءَ ۾ جنگ ۾ حصو به وٺندا هئا، اُهي کانئس ناراض ٿي ويندا ۽ سندس حڪم نه مڃيندا، جنهنڪري قبيلي کانسواءِ سندس ڪا حيثيت نه رهندي. گڏوگڏ اهو به انومان لڳائي سگهجي ٿو، ته هن جي آڏو حڪومت تان لائل لوهائن، سومرن ۽ سمن جا مثال به سامهون هئا. پتو پوي ٿو، ته سنڌ جي تاريخ ۾ ٻين ملڪن جي تاريخ جيان، اهو رواج رهيو آهي، ته اقتدار ۾ ايندڙ حڪمران، اڳوڻي حڪمران قبيلي توڙي سندن حمايتن کي تباهه ۽ برباد ڪرڻ ۾ ڪا ڪسر نه ڇڏيندا هئا. انهن کي سرڪاري عهدن تان هٽائڻ ۽ سندن زمينون ڪسٽ سميت کين معاشي طور ڪنگال ۽ سماجي طرح ذهني ڏيوالي ڪڍڻ لاءِ مٿن ڳرا شرط مڙهندا هئا. (18: ص، 65)

ٽالپر دؤر ۾ مرداڻو سماج هو، جنهن ۾ اڪثر جاگيرون مردن کي ملنديون هيون، پر اسان کي پتو پوي ٿو، ته ٽالپر اميرن جي عورتن جي تحويل ۾ به ڪجهه جاگيرون موجود هيون. انهيءَ ڏس ۾ اسان کي ڪئپٽن ايسٽوڪ ٻڌائي ٿو، ته مير ڪرم علي خان جي گهر جي معزز عورتن به ڪجهه جاگيرون هيون، جن کي سندن گهرن سميت سرچارلس نيپيئر کانئس ڪسي سرڪاري تحويل ۾ ورتو هو. (7: ص، 346-345)

ٽالپر امير، قبلائي سردارن ۽ نوابن کي جاگيرون ڏيڻ سميت پنهنجي ڪجهه سرڪاري ملازمن ۽ ٻين ننڍي حيثيت رکندڙن کي به جاگيرون ڏيندا هئا. منجهانئن اڪثر ايتريءَ گهٽ زميني ايراضين جا تحويلدار به هوندا هئا، جن جي ماهوار آمدني ٽيهه رپيا مس هوندي هئي، جڏهن ته ڪجهه جاگيردارن جي ماهوار آمدني هزار رپين تائين به هوندي هئي.

ٽالپرن جي دؤر ۾، سنڌ ۾ جاگيردار طبقو، دائمي، پاڻيدار ۽ جتادار نه هوندو هو، ڇو ته مٽڪمريو موجب، کين ڏنل زمينون موروثي ۽ ذاتي ملڪيت نه هونديون هيون، ۽ کين ڏنل جاگيرن جي ايراضيءَ ۾ گهٽ وڌائي ٿيندي رهندي هئي. حڪمران پنهنجي مرضيءَ موجب جاگيردار رکندا هئا. هڪ سال جي ٿوري عرصي ۾ ڪيترن ئي جاگيردارن جون هيڏي هوڏي بدليون ڪندا رهندا هئا. (12: ص، 47-48) ڪنهن به جاگيردار کي مستقل طور ساڳئي علائقي ۾ جاگير نه ڏني ويندي هئي. مير غلام عليءَ جي دؤر ۾ انهن جاگيرن جي علائقن ۾ لڳاتار ڦيرڦار ٿيندي رهندي هئي، ته جيئن اُهي طاقتور نه ٿين. قبلائي سردارن کي اڪثر جاگيرون انهن علائقن ۾ ڏنيون

وينديون هيون، جتي سندن قبيلي جا ماڻهو رهندڙ هوندا هئا، چوٽه ايئن انهن کي زمين پوکڻ لاءِ پنهنجا هاري به ملي ويندا هئا.

پوسٽنس چوي ٿو، ته ٽالپر امير، جن ماڻهن کي جاگيرون جون سهوليتون ڏيندا هئا، تن لاءِ رڳو اهو ضروري هوندو هو، ته ٻارهين مهيني درٻار ۾ اچي سلام پيرين ۽ مليل پروانن يا سندن کي نئون ڪرائين. اهڙيءَ ريت ٽالپر امير انهن ماڻهن کي مليل سندن ڏسي واپس ڪندا هئا يا وري روڪي ڇڏيندا هئا. (4: ص، 159) هو اڳتي لکندي چوي ٿو، ته جيڪڏهن اهڙين سندن جو مالڪ، ساڻن سٺو نه هليو هوندو يا اوڙي پاڙي سان ڪؤنس ڪندو هو، ته پروانا يا سندن ضبط ڪيون وينديون هيون. جيڪڏهن اصلي ماڻهو مري ويندو هو، ته سندس اولاد کي اها سندن بحال نه ڪرڻ تائين جائيل سندن رد سمجهي ويندي هئي. انعامي ۽ شرطي جاگيرون ۾ ٿورڙو فرق هوندو هو، چوٽه انعامي جاگير لاءِ وارث ڪا دعويٰ نه ڪري سگهندا هئا، جو انعام جاگير ۾ ڪنهن به محصول ڏيڻ جو ڪو شرط نه هوندو هو، جڏهن ته شرطي جاگير ڏيڻ جو مڊو مقرر هوندو هو ۽ اها ڀل ڏيڻ جي شرط سان ڏني ويندي هئي. (4: ص، 159) اهڙيءَ ريت منڪمرڊو موجب، حڪومت جاگيردارن کي اهي حق ڏنا آهن، ته جيستائين اهي سرڪار ۽ درٻار جا نمڪ حلال رهندا (12: ص، 36)، تيستائين سندن تحويل ۾ اهي جاگيرون رهنديون.

حڪمران امير جڏهن ڪنهن امير، سردار يا ڪنهن شخص کي ڪا جاگير منظور ڪري ڏيندا هئا، ته ان جي باقائدي سندن جاري ڪئي ويندي هئي، ۽ ان تي باقائدي مهر لڳل هوندي هئي، ته جيئن ان جي حيثيت قانوني ٿي وڃي. انهن سندن کي حفاظت سان رکڻ لاءِ مکيه دفتر قائم ٿيل هو، جيڪو حيدرآباد ۾ هو. جاري ٿيل سندن کي تحويلدار طرفان پاڻ وٽ سنڀالي رکڻ ضروري هوندو هو. سندن ۾ تحويلدارن جا نالا، زميني ايراضي، سندن حصا ۽ ٻيا ضروري شرط جائيل هوندا هئا. پر ڪنهن به جاگير جو ڪو تحويلدار، پائيواري يا برادري، ان زمين کي نه وڪڻي سگهندي هئي ۽ نه ئي کين ان زمين کي گروي رکڻ جي اجازت هوندي هئي.

جاري ٿيل سندن ۾، جاگيرون جي جائيل علائقن بابت شرط محدود هوندا هئا، ۽ منجهن اڪثر 'فصل به فصل' ۽ 'نئين حڪم جي گهرج کانسواءِ' لکيل هوندو هو. سندن جو اصل متن ته دفتر ۾ رکيو ويندو هو، پر ان جا ٻيا نقل ٺاهي، منجهانئن هڪڙو نقل جاگيردار کي ڏنو ويندو هو، ۽ ٻيو نقل جاگير واري علائقي سان لاڳاپيل ڪاردار ڏانهن موڪليو ويندو هو. ٽالپر اميرن جي مهر سان جاري ٿيل سندن ۾ جاري ڪندڙ ٽالپر امير جو نالو، تاريخ (سنڌي)، زميني ايراضي، جاگير جو نمونو، جاگيردار يا پائيواري

جانالا ۽ سندن ذات، جنهن منڊ کان اها سنڌ کارگر ٿيندي، ايراضيءَ جي ماضيءَ ۾ حالت، ورتي ويندڙ محصول جا نمونا ۽ سرڪار جي خدمت لاءِ سدائين تيار رهڻ جا شرط لکيل هوندا هئا.

سنڌ ۾ ٽالپر اميرن جي دؤر ۾ جاگيرون موروثي نه هونديون هيون، پر تحويلدار جي وفات يا ڪنهن ٻئي موقعي تي منجهن تخفيف ڪئي ويندي هئي، يا کين سرڪاري تحويل ۾ ورتو ويندو هو، يا وري سندس وارثن وٽ اها جاگير ڪجهه شرطن جي بنياد تي رهڻ ڏني ويندي هئي، پر منجهانئس تخفيف ضرور ڪئي ويندي هئي ۽ ان جي باقائدي ٻيهر سنڌ جاري ڪئي ويندي هئي. جڏهن ته جاگيردار به جاگيرن جي تبديليءَ جا خواهشمند هوندا هئا، ته کين ويساهي يا نوبت واري زمين ملي، جيڪا ڀلي زمين سمجهي ويندي هئي. تنهن دؤر ۾ سنڌ ۾ وسيلا گهڻا ۽ آبادي گهٽ هوندي هئي، جنهنڪري زمينون پوکڻ کان رهجي وينديون هيون، ته اهڙين غير آباد زمينن کي ويساهي يا نوبت واري ايراضيءَ چيو ويندو هو. اهڙين ويساهيءَ وارين زمينن کي پوکڻ کان آجپون ڏسي، انگريز سياحن (جاسوسن) دوکو کائيندي چيو هو، ته سنڌ ۾ زراعت تي ڌيان نٿو ڏنو وڃي، ۽ سنڌي سست آهن.

جيتوڻيڪ ناقبولي يا لادعوي سموريون ايراضيون، رياست يا سرڪار جي ملڪيت سمجهيون وينديون هيون، ۽ جاگيرن جو نجي ملڪيت ۾ هجڻ جو تصور نه هو، پر مليل ڄاڻ مان پتو پوي ٿو، ته چؤياري ٽالپر اميرن جي ملڪيت موروثي هوندي هئي، جو منجهانئن ڪنهن امير جي مرڻ کانپوءِ هن جي جاگيرن واريءَ وراثت سندن پٽن ڏانهن منتقل ٿي ويندي هئي، ۽ اهي کين مليل جاگيرون وري پنهنجي پسنديده سردارن يا ٻين ماڻهن کي ڏئي ڇڏيندا هئا، تنهنڪري انتظامي سرشتي سميت وفاداريون به بدلهنديون رهنديون هيون.

جاگيرون موروثي نه هئڻ سبب، جاري ٿيل سندن ۾ جاگيردارن جي وارثن يا پٽن جا نالا نه ڄاڻايا ويندا هئا. جاگير، جاگيردار جي طاقت ۽ اهليت جي بنياد تي ڏني ويندي هئي، پر ڪي قبائلي سردار، خاص ڪري اهڙي ڪوشش ڪندا هئا، ته کين مليل جاگير سندن مٿي پڄاڻان سندن پٽن جي تحويل ۾ سنڀالڻ ۽ پوکڻ واري حق لاءِ ئي سهي، اها ايراضي وري ٻيهر منظور ٿي ملي. پر ٽالپر امير، موروثي جاگيرون منظور ڪرڻ واري عمل کان نتائيندا هئا، چوٽه پانڄي ٿو، ته کين اهو خدشو هوندو هو، ته جيڪڏهن ڪا جاگير موروثي طور ڏني وئي، ته پوءِ ان سردار يا تحويلدار جي سياسي توڙي اقتصادي طاقت ۽ عوامي اثر وڌي ويندو.

جاگيردار جو وڏو حصو، ٿورڙن سرڪاري ملازمن، خيرآندار ۽ ٻين کي ڇڏي، درباري امير هوندو هو، جن جو سياسي اثر به هوندو هو. اُهي ملڪي پاليسين تي باقاعدي اثر انداز به ٿيندا رهندا هئا. جنن جي ڪنهن به مامري ۾ ڏنل اڪثريتي راءِ کان، ٽالپر امير به نتائڻ نه سگهندا هئا. انهيءَ جو مثال اهو آهي، جو ٽالپر اميرن، عوامي مفادن جي ابتڙ انگريزن سان ڪيل ڪجهه معاهدن کي منسوخ به ڪيو هو.

ٽالپر حڪومت دؤران، سنڌ ۾ جاگيرداري - غلاميءَ جو ادارو موجود نه هو. عام واهي، دستڪاري ۽ صنعتي شيون ٺاهيندڙن جون جماعتون (گلد) هونديون هيون، جيڪي پنهنجي مسئلن جي سلجهاڻ يا ساڻن ٿيندڙ ناانصافيءَ خلاف احتجاج ڪنديون هيون ۽ هڙتال ڪندي، دڪان بند ڪنديون هيون. جڏهن ناؤنمل هوجند جي پيءُ کي ڪن فرقيوار ملن جي سهڪار سان اغوا ڪيو ويو هو، ته واپاري ۽ وڃين طبقي احتجاج ڪندي، پنهنجا دڪان بند ڪيا هئا، جو نيٺ حڪمران ٽالپرن مجبور ٿي، ناؤنمل جي پيءُ کي هٿ ڪرايو هو.

ٽالپر اميرن، نومڙين ۽ جوکين سردارن، جن وٽ ڪلهوڙن جي دؤر کان وٺي جاگيرون تحويل ۾ هيون، تن سان خاص رعايت ڪندي، کين سندن تحويل ۾ رهڻ ڏنو هو. نومڙيا سردار کي ڪراچي ۽ سيوهڻ وچ ۾ ايندڙ توڙي ويندڙ مال تي 'نٺ' وٺڻ جي اجازت ڏني وئي هئي، ۽ اُهي ٻين مختلف قسمن جا محصول به وٺندا هئا. اُهي ڪنهن قدر پنهنجي اختيارن ۾ خودمختيار هوندا هئا.

جاگير ۾ زمين پوکڻ جي حقن ۾ سنگت / برادريءَ ۽ ڀائيواري شامل هوندي هئي، جنهن سبب اها زمين يا سندن پيداوار سنگت يا ڀائيواري منجهه سندن حصن موجب ورهائي ويندي هئي، پر ڪي چالاڪ ۽ شرير سردار، نواب يا تحويلدار، ڪمزور سنگت يا ڀائيواري جو حصا ڦهائي ويندا هئا. تنهنڪري جڏهن به ڪنهن ڀائيواري يا حصيدار سان ڪا زيادتي ٿيندي هئي، ته اهو ان تحويلدار جي زيادتين خلاف مٿي پڪارڻ ۾ دير ٿي نه ڪندو هو ۽ پوءِ سرڪاري عملدارن جي موجودگيءَ ۾ وري ٻيهر زمين جي ورهاست ٿيندي هئي. اهڙيءَ ريت وڌيڪ زمين ڦهائيندڙ ۽ تحويل ۾ رکندڙ تحويلدار تي ڏنڊ مڙهيو ويندو هو ۽ سزا طور سندس زمين جو ڪجهه حصو ضبط به ڪيو ويندو هو.

ڪي جاگير کين ڏنل ايراضيءَ کان وڌيڪ زمين ڦهائڻ لاءِ سندن ۾ ڦيرڦار به ڪندا هئا. رچرڊ برٽن چوي ٿو، ته سندن ۾ جعلسازي ڪرڻ ۽ مهرون ٺاهڻ، سياسي ڏوهه ليکيا ويندا هئا. انهن جي سزا ڏنڊ، جيل يا ڦٽڪا هوندي هئي. (8: ص، 180)

هو وڌيڪ چوي ٿو، ته سيدن ۽ پيرن کي ڪلهوڙن جي صاحبيءَ ۾ به وڌيون جاگيرون انعام ۾ مليون هيون، پر جڏهن ٽالپرن زور ورتو، تڏهن پيري-مريديءَ جي سلسلي کي گهڻو نقصان پهتو، چوٽه حاڪم پاڻ به پنهنجي علمي لياقت تي فخر ڪندا هئا. (8: ص، 197) سرڪاري کاتن ۾ نوڪريون ڪندڙ ملازمن کي به جاگيرون ڏنيون وينديون هيون. انهيءَ ڏس ۾ پيائنجي ٿو، ته اُهي شايد کين پگهار جي جاءِ تي ڏنيون وينديون هيون.

ٽالپرن اميرن پنهنجي دؤر ۾ حيدرآباد دربار جي اثر وارن علائقن ۾، خيرپور ۽ ميرپور کان سواءِ، اٽڪل پندرهن هزار انفرادي يا اجتماعي تحويلدارن ۾ ويهه لک ايڪڙ زمين ورهائي ڏني هئي. انهن جاگيرن جو تسلسل، عام طور حڪمران ۽ تحويلدارن وچ ۾ لاڳاپن جي ڪيفيت تي هوندو هو. جيڪڏهن ڪنهن امير جو دربار ۾ وڌيڪ اثر هوندو هو، يا منجهانئس حڪمران امير خوش هوندا هئا، ته جاگير جي برقراري جاري رهندي هئي، پر اهو ورلي ئي ٿيندو هو، جو ڪڏهن ڪنهن ڏنل جاگير کي واپس سرڪاري تحويل ۾ موٽڻ ويو هجي. ۽ جيڪڏهن ڪنهن تحويلدار کي واسطيدار ٽالپر امير جي ناراضگيءَ جي ڪڙڪ پوندي هئي، ته هو سفارش ڪرائي به جاگير پاڻ وٽ رکڻ جا حيل هلائيندو هو.

حڪومت طرفان نوابن، سردارن ۽ اميرن کي جاگير طور زمينون ڏيڻ سميت 'رعيتي زمينون' به هونديون هيون، جن تي مقامي عام ماڻهن يا ڳوٺاڻن جو حق هوندو هو. اُهي اُن زمين کي پوکڻ عيوض سرڪار کي ڪجهه ڍل ڏيندا هئا، ۽ ورلي فوجي خدمت به ادا ڪندا هئا. رعيتي زمين به نجِي يا ذاتي ملڪيت نه هوندي هئي، پر اُن زمين جو قبضو، پوکيندڙ هارين وٽ سالن کان هلندو ايندو هو، تنهنڪري اُهي زمينون سندن ذاتي ملڪيت تصور ٿينديون هيون. هاري اُها رعيتي زمين وڪڻي نه سگهندا هئا، پر وٽن ان زمين جو قبضو ٻئي هاريءَ کي ڏيڻ جي مختياري هوندي هئي. رعيتي زمين به جاگير واريءَ ايراضيءَ جيان سنگت لاءِ هوندي هئي، ۽ منجهس پائيواري ۽ حصيداري هوندي هئي، پر سرڪار، اُن زمين ۾ جاگير وارين زمينن جيان هٿ چراند نه ڪندي هئي، ۽ نه ئي اُها زمين ڪنهن کي منظور ڪري ڏني ويندي هئي. ٽالپر اميرن جي دؤر ۾ دائمي جاگير ڏيڻ جو رواج نه هو، پر انهن جي تحويلدارن ۾ وقفي وقفي سان ڦيرگهير ٿيندي رهندي هئي، تنهنڪري ٽالپر دؤر ۾ بلڪل ٿورڙيون اهڙيون جاگيرون هيون، جي ست سال آڳاٽيون هيون، نه ته اڪثر اهڙيون جاگيرون هيون، جن جو عرصو مشڪل سان ويهه يا ٽيهه سال ئي هو. اُهي جاگيرون اڪثر مدد

معاش يا خانداني گذران لاءِ ڏنيون وينديون هيون. معلوم ٿئي ٿو، ته فيبروري 1843ع تائين اهڙيون تمام گهڻيون جاگيرون هيون، جن ۾ ٿورڙي عرصي ۾ ڇهه ڀيرا مٽاستا ڪئي ويئي هئي.

قبائلي سردارن کي شهر ۾ ايندڙ ۽ ويندڙ واپاري مال يا شين تان محصول وٺڻ جا اختيار ڏنا ويندا هئا. ۽ اهڙن اختيارن لاءِ به سنڌ جاري ڪئي ويندي هئي. هتي اها ڳالهه ذهن ۾ اچي سگهي ٿي، ته تحويلدار محصول پنهنجي ذاتي پسند يا خواهش موجب وٺندو هو، پر ائين نه هو. هن کي محصول ذاتي پسند موجب نه، پر سرڪار جي مقرر ڪيل اگهن موجب وٺڻ جي اجازت هوندي هئي. واپاري سامان جي هڪ رپئي تان ورتل اڌ پائي جي نتيجي ۾ جاگيردار، شهر مان محصول وٺڻ لاءِ مقرر سرڪاري اهلڪارن ۽ حفاظت لاءِ مقرر ”چونڪي“ يا پوليس کي پگهار به ڏيندو هو.

جاگيردار جو بنياد، باهمي تعلقاتن ۽ وفاداريءَ تي ٻڌل هوندو هو. هاري سردار لاءِ فوجي خدمتون ڏيندو هو، تنهنڪري ان جي عيوض هو سندس قبيلي جي هارين کي موروثي پوکڻ لاءِ ڏئي ڇڏيندو هو. اهي موت ۾ ڪجهه ڍل ڏيندا هئا. سردار هارين جي اهميت سبب بيدخليءَ کان انڪار ڪندو هو. ٽالپر دور ۾ جاگيردارن کي سندن علائقن ۾، جتي سندن قبيلو رهندڙ هوندو هو، جاگيرون ڏنيون وينديون هيون، جنهنڪري هو زمينن جو بهتر انتظام، وصولي، پوکي ۽ ڪري سگهندو هو.

جاگيردارن کي پنهنجي تحويل ۾ موجود علائقائي يا جاگيرن ۾ سرڪار جي جوڙيل قانونن جو پابند رهڻو پوندو هو. هنن وٽ ڪي به قانون کان مٿانهان اختيار ۽ طاقت نه هوندي هئي. ڪنهن به جاگيردار کي پنهنجي لاءِ ڪا خاص فوج رکڻ يا درٻار کولائڻ جو حق نه هوندو هو.

جاگيردار پنهنجي علائقي ۾ سرڪاري قانون موجب فيصلا ڪرڻ ۽ پاڙيسري راجن ۾ ڦورو يا چورن کي جهلرائڻ يا کين نيڪالي ڏيڻ جو به پابند هوندو هو، پر ڪجهه مثالن مان معلوم ٿئي ٿو، ته ڪي جاگيردار ان ڏس ۾ چڙاڳ بڻجي ويا هئا، جيڪي پنهنجي خواهش ۽ مفادن موجب مامرا اڪلائيندا ۽ فيصلا نڀيريندا هئا. تنهنڪري پائنجي ٿو، ته سرڪار عملدار به انهن ڪڏن ۾ سائن ضرور شامل هوندا.

هوڏانهن اهو به معلوم ٿئي ٿو، ته جاگيردارن کي جيتوڻيڪ پنهنجي علائقن ۾ چيڙي نڀيري ۽ ڏوهن جي روڪڻ جا اختيار مليل هوندا هئا، پر کين ايڏي به چوٽ نه هوندي هئي، جو اهي پنهنجي مرضيءَ موجب سڀ ڪجهه ڪندا رهن، چوٽ انهن کي ڏوهن ۾ ملوث هئڻ سبب، مناسب سمجهندي گرفتار به ڪيو ويندو هو. جاگيردارن

طرفان ڏوهارين جي سرپرستي ڪندي، پاڻوٽ چورن کي ويهارڻ جا مثال به سامهون اچن ٿا. پر انهن چورن ۽ ڏوهارين کي، جاگيردارن کي ٻڌائڻ کانسواءِ، سندن زمينن تي سرڪاري ڇاپا هڻي، جهليو به ويندو هو. ٻئي پاسي، جاگيردار چورائيل مال جي واپسيءَ لاءِ ڪوششون به وٺندا هئا، ۽ چورائيل مال، متاثر ڌر کي واپس ملڻ تي، کيس مالڪ کان ”ڇوٽائي يا چنگي“ ملندي هئي. جڏهن ته ڪنهن به جاگيردار کي، ڪنهن مُخادير کي زمين تان بي دخل ڪرڻ يا حڪومت جي رٿيل ڍل کان وڌيڪ ڍل وٺڻ جي اجازت نه هوندي هئي.

پوسٽنس چوي ٿو، ته چورن جا پير جيڪڏهن اچي ڪنهن ڳوٺ وٽ ڪٽندا هئا، ته چوريءَ جو جوابدار اهو ڳوٺ سمجهيو ويندو هو. ماڻهو يا ڀاڳيا ميٽر ڪري جاگيردار-زميندار، ڳوٺ جي پريي مڙس يا وڏيري تي زور بار وجهندا هئا، ته پيرا ڪڍي ڏئي. جيڪڏهن پيرا ٻئي پاسي نه نڪرندا هئا، ته جاگيردار-زميندار کان چٽي پراڻي ويندي هئي. (4: ص، 168)

جاگيردار پنهنجي جاگيرون جي علائقن ۾ ڪنهن قدر ديواني ۽ فوجداري مامرن جا فيصلا ڪندا هئا. ننڍي پيماني جا ديواني مامرا پاڻ يا وري سندس ڪو نمائندو اُڪلائيندو هو. جيڪڏهن هو جاگيردار، قبيلائي سردار يا وڏيرو هوندو هو، ته ماڻهو عام طور فيصلا نبيرو لاءِ وٽس کڻي ايندا هئا. جيڪڏهن ڪو فوجداري مامرو سرڪاري مداخلت جي نوعيت جو هوندو هو، ته هو اهو فيصلو ڪندو هو. اسلامي مذهب سان لاڳاپيل مامرا نبيرو لاءِ قاضي مقرر هوندا هئا. هندو يا سک مذهب جا ماڻهو، فيصلا پنهنجي پنهنجن پڙ پڙن ۾ ڪندا هئا، جنهن جو اڳواڻ مڪي يا پٽيل هوندو هو. جڏهن ته رعيتي ڳوٺن ۾ چيڙي نبيري جا مامرا عام طور ڳوٺ جو وڏيرو يا ڪو چڱو مڙس ئي اُڪلائيندو هو. پر ديواني مامرن ۾ ٽالپر امير تڏهن مداخلت ڪندا هئا، جڏهن ڪا متاثر ڌر اپيل ڪندي هئي، نه ته اُهي هروڀرو مامرن ۾ نه اُجهندا هئا. جڏهن ته قتل جي ڏوهه کي رياستي ڏوهه سمجهيو ويندو هو، تنهنڪري رچرڊ برٽن موجب، موت جي سزا ڏيڻ وارو مامرو، ٽالپر اميرن جي اختيار ۾ هوندو هو. (8: ص، 180)

مقامي معيشت لاءِ ميلا اقتصادي طور اهم هئڻ سميت عام ماڻهن لاءِ وندر جو اهم ذريعو به هئا. جاگيردارن پنهنجي تحويل ۾ آيل ايراضين وارن علائقن ۾ ميلا لڳرائيندا هئا، جيڪي سندن آمدنيءَ جو اهم وسيلو بڻجي ويا هئا. پر ميلي جو انتظام سرڪار سنڀاليندي هئي. اُتي پوليس مقرر ڪئي ويندي هئي، پر سندن خرچ، جاگيردار پريندو هو، جيڪو ميلي مان ٿيندڙ آمدنيءَ جو وڏو حصو به کڻندو هو.

هتي اها ڳالهه به ڄاڻائڻ گهرجي، ته ٽالپر اميرن جي دؤر کان اڳ ۽ ڪنهن قدر ان دؤر ۾ به قبيلائي سردار جو عهدو موروثي نه هوندو هو، پر ان عهدي ۾ ڦيرڦار ٿيندي رهندي هئي. سردار مقرر ڪرڻ جو آڌار ان شخص جي بزرگي، ذهني ڏاهپ، سورهياڻي ۽ قبيلي جي تحفظ لاءِ ورتل ڪوششن تي هوندو هو. انهيءَ ڏس ۾ چار چڱا يا معزز شخص، پاڻ ۾ گڏجي، اتفاقي راءِ سان ڪنهن کي سردار چونڊيندا هئا. سردار چونڊڻ جي باقائدي رسم ادا ڪئي ويندي هئي، جنهن ۾ ٻين قبيلن جا سردار، راجن جا وڏيرا ۽ چڱا مڙس ان نئين سردار کي مبارڪون ڏيندا هئا ۽ پڳ پڌرائيندا هئا. ان موقعي تي دُعا کانپوءِ، شاندار دعوت به ڪئي ويندي هئي، ۽ خاص توڙي عام ماڻهن کي ماني ڪارائي ويندي هئي. بهرحال، ان موضوع تي وڌيڪ کوجنا جي گهرج آهي.

ٽالپر دؤر ۾ جاگيردارن ۾ گهڻين شادين ڪرڻ جو چڻ 'رواج' بڻجي ويو هو، جنهنڪري سندن اولاد به گهڻو ٿيندو هو. منجهن تعليم گهٽ هوندي هئي، پر پوءِ به پنهنجي اثر سبب، خاندان جي فرد کي ڪنهن نه ڪنهن عهدي تي مقرر ڪيو ويندو هو. اهي پنهنجي جاگيرن تي، پنهنجي خاندان جي ڪنهن به فرد کي، سرڪاري ملازم طور ڪاردار مقرر ڪرڻ جا مجاز هوندا هئا. سرڪاري ملازمت ۾ شامل ٿيندي به، پڙهيل نه هئڻ سبب، سندن ڪم ڪار اڪثر ڪو هندو منشي ڪندو هو.

هوڏانهن ٿرپارڪر جي جاگيردارن جي حيثيت، ڪنهن قدر خودمختيار، پر نومڙين جي ملڪ سردار جهڙي هئي. هنن سردارن کي ڍل، ايندڙ ويندڙ واپاري مال تي سنگ ۽ شهري محصول به وٺڻ جو حق مليل هوندو هو. گڏوگڏ اهي گوچر محصول سميت شادين تي ساڙهيءَ لاءِ هڪ رپيو پنڌياڻ طور به وٺندا هئا. اهي پنهنجي حدن ۾ ايندڙ ڳوٺن تان زرعي پيداوار تان چوٿين پتي وٺندا هئا. جڏهن ته هنن کي لوڻ تان به محصول اوڳاڙڻ جي اجازت مليل هئي.

سنڌي سماج، قبيلائي سماج تي ٻڌل هئڻ سبب نجی ملڪيت جو ايڏو گهرو اثر نه هو، جيتوڻيڪ شهرن ۾ نجی ملڪيت جو ڪنهن قدر واضح تصور موجود هو، جو ملڪيت ۽ جائيداد کي ڏسي، ڪنهن ماڻهوءَ جي حيثيت جو تعين ڪيو ويندو هو، ۽ جائيداد جي ڏس ۾ ماڻهن وچ ۾ ڦڙا ڦڙا ٿيڻ جا ڪافي مثال به ملن ٿا. مالوند يا شاهوڪاريءَ جو آڌار ڍورن تي هوندو هو، جنهن سبب به زمين جي ايتري اهميت نه هئي، جو هروڀرو پاڻ ۾ ڳنڍيا پيا هجن. گوچرن جي گهڻائي هئي ۽ معيشت جو آڌار ڍورن جي انگ تي ٿيندو هو. تنهن هوندي به، ٽالپر دؤر ۾ زراعتي نظام بدلتل لڳو هو ۽ شهر وجود ۾ اچڻ لڳا هئا. پوسٽنس اسان کي ٻڌائي ٿو، ته ڪجهه قبيلائي سردار-

جاگيردارن شهر جوڙايا هئا، جن کي تنڊا چيو ويندو هو، ۽ اُهي شهر سندن نالن پويان سڏبا هئا. (4: ص، 33) انهيءَ ڏس ۾ تنڊو غلام علي، تنڊو محمد خان، تنڊو باگو، تنڊوالهيار وغيره شهر هينئر به موجود آهن، پر اها ڳالهه ضرور ياد رکڻ گهرجي ته، انهن تنڊن ۾ سندن نهڻ کان اڳ به ماڻهن جا گهرڙا اڏيل هئا، ۽ اُهي ماڳ ڪنهن قدر اقتصادي ۽ تجارتي طور مشهور هئا. لاڏاڻو قبيلن، وسنديون ٺاهي زراعتي پيداوار جي عمل کي وڌائڻ شروع ڪيو، جنهن سبب زمين جي اهميت ۾ واڌ ٿي، جنهنڪري جانورن جي جاءِ تي زمين جي ملهه ۾ واڌ آئي. پر زمينن کي، رعيتي زمينن کي ڇڏي، رياستي ملڪيتون سمجهيو ويندو هو. پر رعيتي زمينون، برادريءَ جي واهپي ۾ آيل هونديون هيون. جيڪڏهن انهن جي مٿاستا ڪئي ويندي هئي، ته ڪا هڪڙي برادري اها زمين ٻيءَ برادريءَ کي ڏئي ڇڏيندي هئي، جيڪا ان زمين کي پوکيندي هئي، ايئن زمين تي ان جو قبضو دائمي ٿي ويندو هو ۽ زمينون هڪ نسل کان ٻئي نسل تائين منتقل ٿينديون رهنديون هيون.

ٽالپر دؤر ۾ قبيلائي سماج هئڻ سبب، قبيلي جي ڪنهن به ڀاتيءَ هر عمل کي قبيلي جو عمل سمجهڻ جو ويچار موجود هو. ٻئي شخص جي ڪيل چڱي يا خراب عمل کي پنهنجو عمل سمجهيو ويندو هو، ۽ ايئن پائڻيو ويندو هو، ته ڄڻ اهو عمل هن پاڻ ڪيو هجي. اهڙيءَ طرح جڏهن ڪنهن قبيلي جو سردار، ٻين قبيلن جي مدد سان حڪومت سنڀاليندو هو، ته سڄو قبيلو پاڻ کي حڪمران سمجهڻ لڳندو هو. سنڌ ۾ اڄ به اهو لاڙو موجود آهي. جڏهن ڪنهن قبيلي جو ڪو سردار يا شخص، خاص ڪري وڏو وزير يا وزير ٿئي ٿو، ته ان قبيلي جا سمورا فرد پاڻ کي به ايئن سمجهن لڳن ٿا.

ٽالپر دؤر ۾ سنڌ ۾ يورپي انداز جو نه، پر نج ايشياڻي جاگيرداري نظام هو، پر طبقاتي نظام ضرور هو، جنهن ۾ رعايت يافتا ۽ عوام منجهه فرق ۽ وچوتي موجود هئي، جو ان سان سماج ورهائجي ويو هو. پر اسان کي تنهن دؤر جي ٻنهي طبقن ۾ چڪتاڻ جا ايڏا واضح مثال سامهون نٿا اچن، پر چڪتاڻ موجود ضرور هئي. بهرحال، جاگيردار آهستي آهستي ايڏي اهميت اختيار ڪندا پئي ويا، جو سر چارلس نيپيئر به کين 'سنڌ جو حقيقي اشرافيه' چوڻ تي مجبور ٿيو. (19: ص، 1-2)

پتو پوي ٿو، ته ٽالپرن، زمين کي شاهي ملڪيت ۾ وٺڻ ۽ ماڻهن کان معارضو وٺي، کين مالڪاڻا حق ڏيئي ڪو يورپي انداز جو جاگيردار طبقو پيدا ڪرڻ جي ڪوشش نه ڪئي، تنهنڪري سياسي اقتدار جي جنگ ان ڳالهه تي هوندي هئي، ته

ڳوٺاڻي زمين تي ڍل وٺڻ جو حق ڪنهن جو آهي، تنهنڪري انهيءَ جنگ ۾ هاريءَ کي زمين پوکڻ جي حق کان محروم نه ڪيو ويندو هو.

پتو پوي ٿو، ته هاري ئي قبائلي سردار يا جاگيردار جا اصل سپاهي هوندا هئا. هارين مان اها اُميد ڪئي ويندي هئي، ته اهي ڳوٺ ۾ ئي رهن ۽ اتان بيءَ جاءِ تي منتقل نه ٿين. هنن کي اهي به هدايتون ڏنيون وينديون هيون، ته اهي جاگيردار کي ڍل ڏين، ۽ هن جي حڪم کي به پورو ڪن. انهيءَ جو اثر اهو ٿيو، جو هارين کي انهن جي رهائش جي علائقن ۾ محدود ڪيو ويو، جنهن سبب محدود اقتصادي نظام پيدا ٿيو ۽ علائقائي تعصب ۾ واڌارو ٿيو. تنهنڪري جاگيردار بدلجندا رهيا، پر هاري پنهنجي جاءِ تي ڏاهمي رهندو آيو.

اهڙا مثال به سامهون اچن ٿا، ته سنڌ ۾ جاگيردار طرفان پوکائيءَ ۾ ڪا خاص دلچسپي نه رکڻ سبب هاري پنهنجي روايتي طريقن کي برقرار رکندو پئي آيو. پوسٽنس چوي ٿو، ته پوک جو طريقو جهڙو تهڙو ۽ نهايت پراڻو هوندو هو ۽ پوک سان لاڳاپيل اوزار به تمام ٿورا ۽ بناوت ۾ به سادا هئا. (4: ص، 68)

ٽالپر دؤر ۾ جاگيرداري سرشتي هوندي به، سڌيءَ ريت ڪو مذهبي ادارو موجود نه هو ۽ نه ئي ذات پات جي ورهاست هئي. پتو پوي ٿو، ته ٽالپر امير ظاهري طور شيعي فرقي سان واسطو رکندي به، ڪنهن متپيد بنا، ٻين فرقن جي مذهبي آزاديءَ ۾ يقين رکندڙ هئا، ۽ عالمن کي وظيفا ڏيندا ۽ سائن نوازشون ڪندا هئا. گڏوگڏ انهن جو هندوئن سان به پنهنجائپ وارو رويو هوندو هو. هنن ڪجهه هندوئن کي به جاگيرون منظور ڪري ڏنيون هيون. سنڌ سرڪار جا مکيه رياستي عهدا اڪثر هندوئن وٽ هئا. نائونمل چوي ٿو، ته مير ڪرم علي ۽ سيٺ دريانومل گهرا دوست هئا ۽ هڪٻئي کي سوکڙيون پاڪڙيون ڏيندا وٺندا هئا. (20: ص، 68) پر اهو نتوچئي سگهجي، ته سنڌ ۾ مختلف مذهبن يا فرقن منجهه ڪي اختلاف نه هوندا هئا.

عام طور اهو به چيو وڃي ٿو، ته زراعتي پيداوار کي زبردستي ڦريو ويندو هو، پر تاريخي حوالن مان معلوم ٿئي ٿو، ته زرعي پيداوار کي ڦريو نه ويندو هو، پر ڍل ۽ آبيانو وٺڻ لاءِ باقائدي ڪاردار ۽ ڪاروا ۽ عملدار مقرر هوندا هئا، جيڪي جمعبندي ڪندا هئا. فصل سُنو نه ٿيندو هو، ته گهٽ ڍل وٺندا هئا. ڪڏهن ڪڏهن ايندڙ ٻوڏن يا ڏڪار ۾ چوٽ به ڏني ويندي هئي.

جاگيردار قبائلي سماج هئڻ سبب، زمينن تي پنهنجي قبيلي جي ماڻهن کي هارپ تي رکندو هو، جيڪي زمين پوکيءَ عيوض هن کي ڍل ڏيندا هئا يا پاڻ پنهنجو

حصو، بٽائي هيٺ کڻندا هئا. جاگيردار پنهنجي گهريلو مائٽن يا گهريلو نوڪرن مان يا وري پنهنجي قبيلي جي ماڻهن مان ئي ڪمدار، منشي ۽ ٻيا ڪارروا رکندو هو. اها جاگير حڪومت جي نگراني کان آزاد هوندي هئي، پر هو ان جو مالڪ نه هوندو هو. جيتوڻيڪ هن جي حيثيت هارين کان برتر هوندي هئي، پوءِ به هو هنن جي محنت ۽ ڪارڪردگيءَ تي ڀاڙيندو هو. اهي هاري وقت اچڻ تي، جاگيردار لاءِ تلوار کڻي وڙهندا هئا، چوٽه اهو سندن قبيلي جو سردار به هوندو هو.

جاگيرن جي ايراضين جي حدن بابت تڪرار به ٿيندا رهندا هئا، جن کي امين ۽ ڪاردار، چئن چڱن جي مدد سان نڀيريندا هئا، پر ڪنهن اهم مامري کي ٽالپر امير پاڻ درٻار ۾ ويهي سلجھائيندا هئا، ۽ ان مامري کي سلجھائڻ کان اڳ ڪمدارن، امينن، آبادارن، ڪوٽارن ۽ ٻين لاڳاپيل عملدارن ۽ ملازمن کان گهربل ڄاڻ ضرور ورتي ويندي هئي. بهرحال، سڀ کان شديده تڪرار درياءَ پاڪ ۽ ڇڏيل ريت بابت ٿيندا هئا. درياءَ جي وهڪرو متاثر ٿي نڪتل ريت بابت رسم سڄي سنڌ ۾ ساڳيءَ نوعيت جي نه هئي. شڪارپور ۾ مهاڳيدارن يا ڳوٺن وچ ۾ نڀيري لاءِ درياءَ جي لهواري پاسي ڇڏيل ٻيڙين، جڏهن ته گهوڙا ٻاري ۾ نڪتل ريت جي اندرئين يا ٻاهرئين پاسي ترندڙ مت ۽ حيدرآباد ۾ وري سُنهن ساڪ موجب فيصلا ڪيا ويندا هئا. جڏهن ته زمين جي حدبنديءَ لاءِ درياءَ، جبل، جهنگ، ٻيڙ، نر، پير، سرينهن، ڪڇيءَ جو وڻ ۽ چن يا ڪوئلن سان پريل مت ڏنگن تي پوريا ويندا هئا.

رچرڊ برٽن چوي ٿو، ته هر ٽالپر امير جي علائقي ۾ جاگيرداراڻي طرز حڪومت به ڪانه هئي، ۽ هڪڙو ٽالپر امير پٺي جي مال ملڪيت تي دعويٰ ڪونه ڪندو هو، ته اها ڪا سندس ملڪيت آهي. جيڪڏهن هو ڪا اهڙي دعويٰ ڪندو هو، ته سڀني ٽالپر سردار گڏجي کيس ائين ڪرڻ ڪونه ڏيندا هئا. پهريون ته کيس روڪڻ جا جتن ڪندا هئا، جيڪڏهن ڪو پنهنجي هوڏ تان هيٺ نه لهندو هو، ته جهيڙڻ کان به ڪونه مڙندا هئا. (4: ص، 143)

پوسٽنس جاگيرن بابت ٿيندڙ تڪرار بابت چوي ٿو، ته هر هڪ ٽالپر جي علائقي جي حدبندي به هڪ منجهيل مامرو هوندو هو. اهڙا ٽيهه ٽالپر هوندا هئا، جن کي پنهنجون جاگيرون هيون. اهڙين جاگيرن جي ڏنگن تي سدائين پٺي ڪر ڪر هلندي هئي ۽ اهڙيون ڳالهيون منجهيل به هونديون هيون. جڏهن ته درياھ جي ڪنارن وارين ڏنگي جاگيرن جي حدن کي سمجهڻ لاءِ درياھ ۾ دلا ڇڏيا ويندا هئا ۽ دلن جي گھڻائي جيڪو پاسو وٺندي هئي، ته ٻن جاگيرن جو اهو ڏنگ سمجهيو ويندو هو ۽ درياھ جي ٻنهي

ڪنارن تي موجود ٻيٽن جو فيصلو مقرر ڪيل اهڙي ڊنگ جي آڌار تي ڪيو ويندو هو. (4: ص، 169) جڏهن ٻن زميندارن وچ ۾ اثبوت ٿيندي هئي، ته سرڪار انهن جي فيصلي ڪرڻ لاءِ ڪو امين موڪليندي هئي. سنڌ ۾ زمين جي معاملي ۾ وڏا ڦڙا ٿيندا هئا، جنهنڪري اهڙا مامرا روز پيا ٿيندا هئا، جهيڙن ۾ هٿيار به استعمال ٿيندا هئا ۽ خون به ٿي ويندا هئا. (8: ص، 52)

زميني ڍل، آبپاشي ۽ محصول جو سرشتو

ڪيڏين ايسٽوڪ چوي ٿو، ته ٽالپر اميرن جي وقت ۾ سنڌ، جدا جدا پرڳڻن (قبيلي جي رهڻ واريءَ جاءِ) يا صوبن ۾ ورهيل هئي، جيڪي وري ٽين يا ضلعن ۾ ورهايل هئا. هر هڪ پرڳڻي تي مقرر هڪ سزاوال يا وڏي ڪليڪٽر کي هڪ خزانچي ۽ اٺن ڏهن گماشتن ۽ سپاهين جي جماعت، مدد لاءِ ڏني ويندي هئي. وري ٽپي تي مقرر ڪاردار جي هيٺان هڪ ننڍو عملو هوندو هو، جيڪو وري سزاوال جي ماتحت هوندو هو. انهن عملدارن، خاص ڪري سزاوال کي چڱو پگهار ڏنو ويندو هو، جيڪو اڪثر سٺي خاندان مان ۽ چڱي لياقت رکندڙ هوندو هو، کين پنج سو رپيا پگهار ڏني ويندي هئي. سال ۾ ٻه ڀيرا لاپاري جي وقت يعني بهار ۽ سرءُ جي موسم ۾ هر هڪ ٽالپر امير جو مخفي ماڻهو، عيوضيءَ جي حيثيت ۾، سندس ملڪ ۾ وڃي پهچندو هو، ۽ اُتي وڃي سزاوال کان حساب ڪتاب وٺندو هو. جيڪا به غلطي وغيره هوندي هئي، اها ٽيڪ ڪندو هو ۽ ماڻهن جي درخواستن تي به انهيءَ وقت ويچار ڪري فيصلو ڪندو هو. هي خاص عيوضي ٽالپر اميرن جو مائٽ هوندو هو ۽ اهو ڏسڻ سندس فرض ۾ شامل هوندو هو، ته ماڻهن تي ظلم ۽ زيادتي ته نه پئي ٿئي. انهيءَ عملدار، سزاوال ۽ ڪاردارن ۾ اٽلپ خاصيت اها هوندي هئي، جو اهي ماڻهن کي چڱيءَ طرح سياڻندا هئا. انهن جي روزگار جي وسيلي، سندن عادت ۽ اٺ ويهه کان به واقف هوندا هئا. جيئن ته اهي سڄي عمر اتي رهندا ٿي آيا ۽ اُتي جي ٻولي وغيره کان به واقف هئا، تنهنڪري رعيتي ماڻهو ساڻن ڪا ٺڳي يا ڊولاب نه ڪري سگهندا هئا. ٽالپر اميرن جي انهيءَ روينيو آفيسرن جي هٿ هيٺ ماڻهو خوشحال گذاريندا هئا. (7: ص، 317)

هو اڳتي چوي ٿو، ته انهيءَ ڏس ۾ ڪاتيدار ٻي وڏو فائدو اهو هوندو هو، جو سڀني فصلن تي ڍل به کائڻ جنس ۾ ورتي ويندي هئي. رڳو تماڪ، ڪمند، ۽ پلجين وغيره تي، جي گهڻو ڪري شاهوڪار ماڻهو پوکائيندا هئا، روڪڻ ۾ ڍل ورتي ويندي هئي. انهيءَ سميت ٻين سڀني زمينن تي سرڪاري ڍل يا حصو جنس ۾ ۽ موسم جي آپٽ جي

آڌار تي ورتو ويندو هو، ۽ زمين جي ايراضي موجب نه اوڳاڙيو ويندو هو. بڻيءَ وقت هڪ ٿورو حصو ڪاسڪيءَ جي نالي سان وڏن زميندارن کان ورتو ويندو هو. ڏٺو ويندو ته سراسري طور اهو سرڪاري حصو، اُپت جو ٻه ڀاڱي پنج يا هڪ ڀاڱي ٻه وڃي بيهندو هو. (7: ص، 318) هوڏانهن، ڍل يا راڻر جي اوڳڙ جي نقطي نگاهه کان سنڌ چوڻيتاليهن پرڳڻن يا محالن ۾ ورهايل هئي، جن ۾ لاڙ وارو ڀاڱو مکيه هو، حيدرآباد به ان ۾ شامل هوندو هو. (4: ص، 169)

1848ع ۾ سنڌ جي ڪمشنر محصول جي طريقي ڪار بابت چيو ته ٽالپر جي دور ۾ محصول جو طريقو، مغل ۽ ڪلهوڙا دؤر واري طريقي کان ڪنهن قدر پڪو هو. (9: ص، 186) هو واهن بابت ڄاڻ ڏيندي لکي ٿو، ته ٽالپر ميرن يا جاگيردارن وٽ واهن جا نقشا ۽ انگ اکر موجود هوندا هئا، جيڪي سندس حدن اندر وهندڙ هئا. علائقي جو حساب ڪتاب رپين ۾ ٿيندو هو ۽ ماپ گز سان ڪئي ويندي هئي، جنهن جي هر هڪ پرڳڻي ۾ جدا ماپ هوندي هئي. ڪم ڪار جي ماپ سوتِي ڏور سان ڪئي ويندي هئي ۽ زمين جي گهٽ وڌ وارو حساب اک مان ڪڍي ٻڌايو ويندو هو. منظور ٿيل پئشن جو انداز ڪم جي مقدار تي نه پر ڪاردار جي سمجهه تي هوندو هو. (9: ص، 184)

زمين جي ڍل گهڻو ڪري جنس ۾ ورتي ويندي هئي. ٽالپر حڪمران، زمين جي درجابنديءَ موجب، ٽين پتي، ٻه ڀاڱي پنجين پتي يا رڳو پنجين پتي وٺندا هئا. رچرڊ برٽن ٻڌائي ٿو، ته ڍلن جا اگهه، فصلن جي ملهه، زمين جي درجابندي، پاڻيءَ جي سهولت ۽ ٻين لاڳاپيل ڳالهين کي سامهون رکندي، پيدائش جي چوٿين پتي، ٽين پتي، پنجين پتي پنج دٻي يا اڏواڏ وٺندا هئا. پر مجموعي طرح زميندار، سڄو خرچ پري فصل جو ٽيون حصو پاڻ کڻندا هئا. زمين جا ٽي درجا مقرر ڪيل هئا. پهريون ’سيلابي‘ يا اها زمين جنهن کي آبڪلاڻيءَ مان پاڻي پهچندو هو، ۽ ٻيو ’چرخي‘ يا اها زمين جيڪا درياءَ کان ڪجهه فاصلي تي هوندي هئي، ۽ جنهن لاءِ واهن يا نار جي گهرج ٿيندي هئي. ٽيون ’باراني‘ يا اها جنهن جنهن کي برسات جي پاڻيءَ تي پوکيو ويندو هو. (14: ص، 64)

زمين جي ڍل جو وڏو وڏو حصو جنس جي صورت ۾ ورتو ويندو هو، ۽ انهيءَ جو اگهه، پيدائش جي ٽين پتيءَ کان گهڻو مٿي نه هوندو هو. البت آبپاشي ۽ وصوليءَ جي خرچن کي خيال ۾ رکي، ان اگهه کي وڌايو ويندو هو. ڪڏهن ڪڏهن مقامي آبپاشيءَ جي خرچن کي سامهون رکندي، گهٽ اگهه به رٿيا ويندا هئا. ڍل جي نقد پئشن جي صورت

۾ وصولي رائج هئي، پر تمام ٿوري حد تائين، انهن جا اگهه - زمينن جي زرخيزيءَ کي ڏسي وڃولا مقرر ڪيا ويندا هئا. “ (14: ص، 65)

هوڏانهن اهو به پتو پوي ٿو، ته ٽالپر امير، سرڪاري خزاني ۾ ڪوٽ، شاهي شادين تي ٿيندڙ خرچ يا ڪنهن امير جي وفات تي ڪانڊي ۾ ٿيل خرچن جي پورائي لاءِ جاگيون ۾ تخفيف به ڪئي ويندي هئي.

سنڌ جي مختلف علائقن ۾ مختلف قسمن جا محصول ۽ ڍل اوڳاڙي ويندي هئي. ڏاکڻي علائقن ۾ ڍل جنسن ۾ اڳڙندي هئي. ڪن علائقن ۾ وري جمع بندي ٿيندي هئي. عام طور ڍل ان زمين تان ورتي ويندي هئي، جنهن کي پاڻي پهچائي آباد ڪيو ويندو هو. جن علائقن ۾ ٽي فصل ٿيندا هئا، اُتي آيت جو ٽيون، چوٿون يا پنجون حصو ورتو ويندو هو. اهڙي ڪٽ زمين تي وڃي فصل ڏسي، پوءِ ڪئي ويندي هئي. پر ان ڏس ۾ فصل جي بها ۽ پورهئي وغيره کي نظر ۾ ضرور رکيو ويندو هو. آباد زمين تان هيٺين شرح موجب في بيگ سالياني ڍل ورتي ويندي هئي. ڪمند ٻارهن رپيا، تماڪ ايڪهتر رپيا، سايون ڀاڄيون ايڪهتر رپيا، آفيم ايڪيه رپيا، نيراسي رپيا، اناج ڇهه رپيا وصول ڪيا ويندا هئا. في بيگ زمين جي ماپ چاليهه وڪون هم چورس ٿيندي آهي. جيڪڏهن نير جي پوک هوندي هئي، ته بيگ جي ماپ ٻيڻي ڪئي ويندي هئي. هتان جي هن قسم جي جمع بنديءَ کي هندستان جي ٻين علائقن جي جمع بنديءَ سان پيڻائي ڏنو ويو، ته اسان کي سنڌ واري مناسب ڏسڻ ۾ آئي. ڍل ايتري ٿوري هئي، جو نالي ماتر پئي ڏسي هئي. ڏکيو مامرو فوج لاءِ اناج ڪڍو ڪري سانڍي رکڻ آهي. سنڌ جي حڪومت هن ڏچي کان آجي ڪانه هئي، جو جڏهن ڪيڏانهن پيادل فوج جي چڙهائي ٿيندي هئي، ته ملڪ جو اڌ ان سرڪار ڪٽائي وٺندي هئي. پوءِ زمين جو مالڪ هاريءَ کي ڏئي نه ڏئي، سرڪار جي مٿي جو سور ڪونه هوندو هو. جن علائقن ۾ ڍل ٻڌل ڪانه هوندي هئي، ته اُتان ٽالپر امير، حڪومت سان حصيدار ٿي ڍل ۾ ان خريد ڪندا هئا ۽ وڃي ڀانڊن ۾ سانڍي رکندا هئا. پوءِ ساڳيو ان پنهنجي رعيت کي وڌن آگهن تي وڪڻندا هئا. جنهن ڪري خريديءَ وارو پئسو سون ۽ هيرن جواهرن ۾ بدلجي ويندو هو، ۽ ڪيترن سرڪاري ماڻهن جي خزانن ۾ گڏجي ويندو هو. ذخيره اندوزي ۾ پئسو هڪ جاءِ تي ڪٺو ٿي ويندو هو ۽ عوام ڦرڻ کان بيهي ويندو هو. (12: ص، 32)

هو اڳتي چوي ٿو، ته جڏهن ڌرت ۽ ڌڪار پوندو هو، ته پوءِ عام ماڻهو اميرن ۽ جاگيردارن جو بني بارو ڪندا هئا ۽ کين اجورو جنس جي صورت ۾ ڏنو ويندو هو. (4: ص، 39)

پوسٽنس ٻڌائي ٿو، ته حڪمران هر هڪ هاريءَ يا زميندار کان ڍل جي چٽيءَ اوڳڙ

کان بچڻ لاءِ ڍل جي وصوليءَ جو سڄو مامرو هڪ ماڻهوءَ کي نيڪي تي به ڏئي ڇڏيندا هئا. جنهن کي ’زردار‘ سڏيو ويندو هو. ۽ سڄيءَ ڍل کانئن هڪ جاءِ تي يڪمشت وٺندا هئا. زردارن کي ڍل جي اوڳاڙ واسطي گهڻا اختيار مليل هوندا هئا ۽ ٻنهي ڌرين ۾ ٿيل ٺاهه وارين ڳالهين کان تر جيترو به هيٺ لهڻ لاءِ تيار ڪونه هوندا هئا. هن طريقي سان ڪيترائي ڏاڍ ۽ انياءَ ٿيندا هئا. ويچارو عام ماڻهو جيڪو واقعي بي پهچ هوندو هو ۽ ڪنهن الاهي آپدا ڪري ڍل ڏيڻ جوڳو ڪونه هوندو هو، سو اهڙن ڏاڍن ماڻهن جي ڪيس ۽ ڪلور جي ور چڙهي ويندو هو. ڪيس انصاف لاءِ ميرن جي در دانهڻ جو به اختيار ڪونه هوندو هو. ڇاڪاڻ ته هتي جا مقرر ٿيل قاضي به مدعا عليه هوندا هئا ۽ رڳو ميرن کي سالياني پتي تي زمين ڏيڻ جو اختيار هوندو هو. زمينون، شهر ۽ آمدني جي ٻين وسيلن تي محصول مڙهيو ۽ وصول ڪيو ويندو هو. واپاري روڪ ڏوڪڙن جي سگهه جي آڌار تي مٿين ماڻهن سان وڃي ڏيتي لיתי ڪندو هو. ٻنهي ڌرين وچ ۾ لکيل دستاويز به موجود هوندا هئا. ورلي غير واجبي پئسي ڏيڻ لاءِ مٿن ڏاڍ به ڪيو ويندو هو. (4: ص، 167)

پوسٽنس ڄاڻ ڏيندي چوي ٿو، ته ٽالپر امير پئسي جي ڏيتي لיתי جي لڪپڙهه ڪندا هئا. اهڙو حساب ڪتاب باقاعديءَ سان پاڻ وٽ رکندا هئا. حڪومت هر قسم جي ڍل جي اوڳاڙي لاءِ لوهاڻن، ڀاتين يا ٻين ذاتين جي ماڻهن کي مقرر ڪندي هئي. (4: ص، 53) ٽالپر حڪمران منجهه ڍل ۽ محصول سندن مقرر ڪيل حصن موجب وريجي ويندي هئي. سندن گڏيل نالو ”سنڌ جا امير“ هوندو هو. (4: ص، 131)

حڪومت، واهن تي ٿيندڙ زرعي آباديءَ مان آبيانو وٺندي هئي، ڇو ته واهن جو انتظام سرڪاري تحويل ۾ هوندو هو. زمين جي پيداوار تي مڙهيل ڍل، هر قسم جي زمين تان ورتي ويندي هئي. انهيءَ ڏس ۾ ڪوبه مٽپيد نه رکيو ويندو هو ۽ ان کان ڪوبه سردار آڇو نه هوندو هو. گڏوگڏ جيتوڻيڪ معافي - باغ تان ڍل معاف هوندي هئي، پر وڪرو ٿيندڙ ميون تان ڏهه سيڪڙو محصول ورتو ويندو هو، پر ان محصول کان رعيتي باغ جي پيداوار آڇي هوندي هئي. زميني ايراضيءَ تان ڍل، پيداوار جي نسبت سان ورتي ويندي هئي، جڏهن فصل ڀلا ۽ جاگير ۾ واقع باغن جي پيداوار سٺي ٿيندي هئي، ته انهن تان ويهه سيڪڙو تائين به محصول ۽ ڍل ورتي ويندي هئي.

پوسٽنس چوي ٿو، ته هتي واهن، ڪڙين ۽ ڪسبن جي سهوليتن کي ڏسي ڍل ۽ ان جي جمع بندي لاڳو ڪئي ويندي هئي. يعني جتي پاڻي جي سهوليت وڌيڪ، اتي ڍل جي شرح به وڌيڪ هوندي هئي، جتي پاڻي جي گهٽتائي هوندي هئي، اتي زمين تي مقرر ڍل به ٿوري هوندي هئي. (4: ص، 67)

سرڪاري ڪاردار، جاگيرن ۾ رٿيل فصل تي بڻائي ڪندا هئا، جنهن مان مليل ڍل، جنس جي صورت ۾ ورتي ويندي هئي. اهي ڪاردار گهڻو ڪري پيشڪش، سرشماري، آبيانو، ڪانگڙ سميت باغن ۽ مڏين جي پيداوار جنس جي صورت ۾ وٺندا هئا. هوڏانهن خالصا زمين تي به ڪاردار بڻائي ڪندا هئا، جيڪي هارين کان مٿي ڄاڻايل محصول جنس جي صورت ۾ وٺندا هئا. جڏهن ته جاگيردار رواج موجب، ابواب (رهتون) يعني اجراءِ خشڪي، ميربحري، پيشڪش مهاجن، سرشماري، اصناف گري ڪانسواءِ، ٻيا محصول وٺندا هئا. جڏهن ته شهرن ۾ ايندڙ ۽ ويندڙ واپاري مال تي هڪ رپي تان اڌ پائي ورتي ويندي هئي. جاگيردار وڻجندڙ شهري محصول مان مقرر رقم، سرڪاري خزاني ۾ جمع ڪرائڻ جو پابند هوندو هو، پر سرڪار، پيداواري اناج جي ڍل، شهري توڙي رعيت، واپاري سامان تي مڙهيندڙ محصول کان ٻيڻ تي وٺندي هئي، پر ڍل گهڻو ڪري جنس جي شڪل ۾ ورتي ويندي هئي.

جاگيردارن ۽ سردارن کي اڪثر آبادگارن کان سرشماري توڙي زمينداري ۽ ٻيا محصول وٺڻ جو ڪين ڪن شرطن مطابق پروانو ڏنو ويندو هو. انهيءَ حالت ۾ اهي سرڪار کي ڪجهه به نه ڏيندا هئا. (8: ص، 45) هو اڳتي وڌيڪ لکندي چوي ٿو، ته زميندارن، سرڪاري ڪامورن ۽ عملدارن، فوجي سپاهين توڙي مذهبي پيشوائن جهڙوڪ: قاضين، پيرن، سيدن ۽ ٻين کي محصول معاف هوندو هو. (8: ص، 46) هو اڳتي چوي ٿو، ته ڪيترا سردار، ”سيري“ ڪانسواءِ راهداري وٺندا هئا، جنهن کي پنگ چئي سگهجي ٿو. مثلاً جوکيا قبيلو پنهنجي علائقي مان لنگهندڙ هر هڪ اٺ تي ”نٿ“ (مهار) جي نالي ۾ آڻو، ٻه آڻا يا ٽي آڻا وٺندا هئا. (8: ص، 47)

لطف الله اسان کي ٻڌائي ٿو، ته پوکيل چانورن مان ڪڙميءَ کي پنجين پتي ملي ٿي، باقي ٻه حصا ڍل طور ورتا وڃن ٿا، جنهن جو هڪڙو حصو حڪومت کي وڃي ٿو، ته ٻيو حصو وري زميندار کي ملي ٿو. (21: ص، 162)

ايسٽوڪ چوي ٿو، ته ڍل جو ٻه ڀاڱي ٽي حصو جنس جي صورت ۾ ورتو ويندو هو. گڏوگڏ ٽالپرن ۾ ڪجهه خرچاڻو رئيس پڻ هوندا هئا، جهڙوڪ مير ڪرم علي خان، جيڪو پنهنجي شان ۽ شوڪت جي ڪري مشهور هوندو هو. (7: ص، 225)

رجرڊ برٽن جي دعويٰ آهي، ته امير ڍل مرضيءَ موجب وٺندا هئا ۽ هو فصل لهڻ وقت پنهنجي مقرر رقم، رعيت يا واهن جي عملدارن کان وٺندا هئا. ٻيو ڪاردار، جيڪو واهن جي اونھائي ۽ چوڙائي، روينيو عملدار هوندا هئا، جيڪي ڍل وصولي يا واهن جي ڪاٽيءَ جو ڪم ڪندا هئا. تيان امين جيڪي فيصلا ڪندا هئا، جن کي

سرڪار وٽان گهٽ پگهار ملندي هئي. (8: ص، 37) هو هڪڙي ٻئي هنڌ چوي ٿو، ته عام ماڻهو ۽ ننڍا واپاري، سرشماري يا مٿي ڌار ڌار ضلعن ۾ اجاريڊارن يا تحويلدارن کي ايربي (مقاطعي) تي ڏيندا هئا، جيڪي اها رقم وٺي خزاني ۾ پياريندا هئا، ان ڀل کان حڪومت ۾ شامل قبيلائي سردار ۽ سندن ماتحت قبيلن آڃا هوندا هئا. وڏن زميندار، جيڪڏهن زمين سندس ملڪيت هوندي هئي، ته عام طرح هو پنهنجو حصو هاريءَ يا ڪڙميءَ سان ورهائيندو هو. سراسري زميندار کي سموري خرچ لٽي، فصل جو ٽيون حصو بچندو هو. (8: ص، 44)

پوسٽنس چوي ٿو، ته سنڌ جي ان ٻئيءَ تي ڀل هوندي هئي، جيڪا جاگيرن ۽ انعامن کان بچت هوندي هئي. آمدنيءَ جي مد ۾ تجارتي مال تي محصول، سنگي، زمين جي ڀل ۽ درياھ تي محصول شامل سمجهيا ويندا هئا. اها آمدني هر مير کي پنهنجي حيثيت آهر ملندي هئي. اهڙين سندن جي، انهن ميرن به وصيت ڪئي هئي، جن ٽالپرن جي حڪمرانيءَ جو بنياد رکيو هو. (4: ص، 160) زمين تي مقرر مدت ۾ مقرر ڀل ورتي ويندي هئي، ۽ اهڙي قسم جي سرڪاري ڀل جنس ۾ به ڏني ويندي هئي. ڀل جاتي اڳهه هوندا هئا. پهريون زمين تي اُپت جو ٽيون حصو، ٻيو قسم جي زمين مان ٿيل اُپت منجهان ست پتيون ڪيون وينديون هيون، جنهن مان سرڪار کي ٻه پتيون ۽ هاريءَ کي پنج ملنديون هيون. (4: ص، 3) ٽئين قسم مان سرڪار کي اُپت جو پنجون ڀاڱو ملندو هو. زمين جو پهريون قسم درياھ جي ڪنار سان هوندو هو ۽ هاري نار چاڙهي آباد ڪندو هو. ٻئيءَ جو ٻيو قسم درياھ کان پري ۽ درياھ مان ڪوٽيل واهن تي هوندو هو ۽ هاري نار وسيلي پوک ڪندو هو. زمين جو ٽيون قسم جهنگ هيٺ هوندو هو، هاريءَ کي جهنگ، وڻ ۽ زمين جي صفائي ڪرڻ ۾ مرڳ ڏيئي پوندي هئي. تڏهن مس وڃي ٻئي هر هيٺان ايندي هئي. واهن جي کاٽي ۽ نار چاڙهڻ وارو پورهيو تنهن کان ڌار هوندو هو. (4: ص، 160) اُپت تي سرڪار جي حصي کانسواءِ 'نار' تي به محصول هنيو ويندو هو. پوءِ اهو ڀلي، ڏانڊن جي جوڳ سان هلندڙ هجي يا ماڻهو پاڻ هٿن سان چڪي پوکي راهي ڪري. هن قسم جي محصول کي مٿي چيو ويندو هو ۽ اها هاريءَ جي سرتي هئي ويندي هئي. وٽس آبادي لاءِ ڪي مختصر ۽ ننڍيون غير اهم شيون هونديون هيون. (4: ص، 160)

پٽيداريءَ واريءَ زمين بابت پوسٽنس چوي ٿو، ته اها زمين وڻن کان پوءِ پوکيءَ راهي جو عرصو رڳو هڪ سال يا ٻه سال فصل هوندو هو. پٽي تي وڻن وارو ماڻهو آباديءَ لاءِ زمين ڪنهن ٻئي ماڻهو کي به ڏئي سگهندو هو. پر مٿي سرڪار وٽ پاڻ

زميندار هوندو هو. جڏهن لاپارو ڪري فصل هڪ جائتو ڪيو ويندو هو، ته سرڪاري ڪارائو اچي دائبندي ڪندو هو ۽ سرڪاري حصو کڻندو هو. ان کان اڳ هاريءَ کي اُپت کي هٿ لائڻ جي موڪل ڪانه هوندي هئي. جيڪڏهن ڪائٽس اهڙي ڪاغظي ٿي ويندي هئي ته مٿس ڳرو ڏنڊ وڌو ويندو هو. (4: ص، 160)

هو چوي ٿو، ته جڏهن ان ڳاهي صاف ڪيو ويندو هو، ته سرڪاري عملدار رسو ڪئي اُن جي ماپ ڪندو ۽ راه جي مٿان مٽي رکي پنهنجو ٺپو هڻندو هو. پوءِ هاريءَ کي تيسٽائين ترسٽو پوندو هو، جيستائين سرڪار پنهنجو حصو ڪئي نه وڃي. (4: ص، 68) بٽيءَ کان پوءِ سرڪاري عملدار جي مرضي هوندي هئي، ته جنس اُتي وڪڻي پئسا وٺي يا جنس ڪٿائي سرڪاري پانڊن ۾ رکرائي، يا وري پوءِ اُن کي وڪڻي پئسا سرڪاري خزاني ۾ جمع ڪرائي. جنس جو اگهه سرڪار جي مرضيءَ موجب هوندو هو. پر هن ڳالهه کي ضرور ڏيان ۾ رکيو ويندو هو ته اهو اگهه رڳو بازار جي اگهه روهجي. خريف جي موسم ۾ اناج جو اگهه لاڙيا حيدرآباد ۾ اُتر سنڌ کان وڌيڪ مهانگو هوندو هو. تنهن ڪري اهو پيڙين وسيلي ڪڇي راجڌانيءَ پهچندو هو. بيٺائين کي پاڙو گهڻو ڪري ته ڏنوئي ڪونه ويندو هو يا ته وري تمام ٿورو. (4: ص، 161-160) زميندارن، ڪمين ڪاسبين کي اناج لهڻ وقت پنهنجو آهت يا لهڻو ڏئي ساڻن سان مڪ ٿيندو هو. ان مهل سرڪاري عملدار کي ٻه چار ڪٺا اُن جا ڏئي ڍل مان جند آجي ڪندو هو ۽ صحيح ڪري يا پنهنجي مهر هڻي ڇڻ هن ڳالهه جو اظهار ڪندو هو، ته هو ٿيل حساب ڪتاب مان بلڪل مطمئن آهي. هو ائين ڪري اڳتي ٿيندڙ اعتراضن ۽ منجهيل مامرن کي سلجھائي ختم ڪري ڇڏيندو هو. زميندار جيڪڏهن اها ساڳي زمين ٻيهر کڻڻ چاهيندو هو، ته اهڙو مامرو، ڪاردار يا مير جي ڪنهن نمائندي سان ڳالهائي طئي ڪري سگهندو هو. (4: ص، 161)

آباديءَ جو ٻيو نمونو اهو هوندو هو، جو في جريب زمين جي حساب سان روڪ پئسا ڏئي ٻني جو تڪرو ٺيڪي تي کڻبو هو. ٺيڪي جو اگهه ڀليءَ ڍليءَ ٻنيءَ جي حساب سان رکيو ويندو هو. ڪن حالتن ۾ فصل جو اگهه ڏسي به ٺيڪو ڏنو ويندو هو. جيڪڏهن ٻنيءَ ۾ ڏوڏي يا نير پوکيو ويندو هو، ته پوءِ في بيگهه جي رقم ويهه کان اسي رپيا هوندي هئي، جيڪا عام طور ڇهه کان ٻارهن رپيا في جريب ٿئي ٿي ۽ جيڪڏهن زمين بربت بيبان هوندي هئي، ته پوءِ پهريون هڪ سال هڪ جريب هڪ رپيو جي حساب سان ٺيڪو ڏنو ويندو هو. ۽ پوءِ هوريان هوريان جڏهن ٻني اُپت وڌائيندي ويندي هئي، ته ٺيڪي جو اگهه به وڌندو ويندو هو. ان جي پوک کان سواءِ ٻي

پوک مٿئين طريقي سان پوکي ويندي هئي ۽ پوک ڪرڻ کان پهريان ڍل ادا ڪئي ويندي هئي. (4: ص، 162-161)

ڪٽيءَ جا فصل گهڻو ڪري ڪوهن تي ٿيندا هئا. هن قسم جي آباديءَ تي ورتي ويندڙ ڍل به نالي ماتر هوندي هئي. جيڪڏهن پوک اُڀت تمام گهٽ ڏيندي هئي، ته اهڙين حالتن ۾ زمين جي ڍل يا مقرر ٿيل ٺيڪي ۾ گهٽ وڌائي به ڪئي ويندي هئي. پر اهڙي چوٽ اعليٰ عملدار جي سفارش کان پوءِ عمل ۾ ايندي هئي. ڍل وارين زمينن يا انعام جاگيردارين ايراضين ۾ پوکي راهيءَ وارو قانون ڏاڍو نرم هوندو هو، جنهن کي نيت پٽ وارو ۽ صحيح چئي سگهيو هو. آباد ٿيندڙ ٿوري زمين تي ڍل به ٿوري اڳڙندي هئي، ڇاڪاڻ ته هتان جي زمين جو وڏو حصو جاگيرن ۽ پبلن هيٺ هوندو هو. (4: ص، 162) ٽالپر امير، آمدني وڌائڻ لاءِ زمين، ٺيڪي تي به ڏيندا هئا، پر سندن اختيار ڪيل اهو طريقو ڊگهيءَ نظر وارو ڪونه هوندو هو. (4: ص، 162)

ڪڇين جا يا ٻيا باغ به ڍل گهڻي اُڀائيندا هئا. اهي به خاص مُند ۾ مقرر تاريخ تي نيڪن تي ڏنا ويندا هئا. ڪڏهن وري مقرر رقم تي سال لاءِ به ڏنا ويندا هئا. اهڙا باغ جيڪڏهن سنڌوءَ جي ڪناري هوندا هئا ته اُهي ڏاڍا مهانگا ڏنا ويندا هئا. جڏهن باغ وري وڏن ۽ اهم شهرن ويجهو هوندا هئا ته انهن کي ٺاڻي جي نادي سمجهيو ويندو هو. (4: ص، 162)

ڪيپٽن ايسٽوڪ چوي ٿو: ڪمند، جوار ۽ ٻئي اناج جي ڀلي فصل ۽ ڪيترن ٻين - چڪين جي نارن مان پائنجي ٿو، ته جيڪا ڍل اُتي اوڳاڙي ويندي هئي، سا ايتري ڪانه هوندي هئي، جيڪا آبادگارن کي ڏکي لڳي. هتي انعامي، ۽ اهي زمينون، جن تي نالي ماتر ڍل ورتي ويندي هئي، جام هيون. (7: ص، 78)

ٽالپر حڪمران پنهنجي ڌار ڌار پرڳڻن جي پرڳڻن لاءِ ڪاردار مقرر ڪندا هئا، انهن جي عملي ۾ سندن ماتحت عملدار ۽ منشي مڙا به هوندا هئا، جيڪي گهڻو ڪري هندو هوندا هئا. سندن ڪم اهو هوندو هو ته جن علائقن تي ڍل مڙهيل نه هوندي هئي، تن جو پنهنجي طريقي سان ليڪو چوڪو ڪري حساب سنئون سڌو ڪري رکندا هئا ۽ حالتن آهر ٻين سرڪاري ڪمن کي به اُڪلائيندا رهندا هئا. هر هڪ ٽالپر وٽ هن قسم جو هڪ خاص ماڻهو مقرر ڪيل هوندو هو، جيڪو اهڙي سڄي ڪم جي سار سنڀال لهندو هو. حڪمرانن جو جيترو انگ هو، شهر کي به ايترو حصن ۾ ورهايو ويو هو. جنهن ڪارڻ هاڻي شهر جا ڇهه يا ست حصا هئا. شهرن جي حدن ۽ محول تي سدائين پيا ڦڙا ٿيندا هئا. وڏو مير جنهن کي سڀني کا وڏو ڀاڱو ملندو هو ۽ اُڀت جو

به پريو مڙس هو. اهڙي ڏقيڙ جي ڇيڙي نيري ڪري ڇڏيندو هو. جيڪڏهن ڪو مونجهارو ائين نري نه سگهندو هو ته دربار ۾ نيو ويندو هو. (4: ص، 168)

هيوز اسان کي ٻڌائي ٿو، ته مقامي حاڪمن جا ڪوتاليل واه گهڻي ڀاڱي آبڪلائيءَ واه هوندا هئا. جھونو سنڌي طريقو اهو هوندو هو، ته درياءَ جون قدرتي شاخون به واپرايون وينديون هيون، ته نوان واه به ڪوتاليا ويندا هئا. سنڌ جا آڳاٽا واه سڀني کي هٿرادو ڪوتاليل ڪين هئا. جيتوڻيڪ قدرتي واهن ۽ هٿرادو ڪوتاليل واهن ۾ فرق ڳولڻ سولو به نه هو. (14: ص، 34)

ڊيل هوسٽ جي لکڻ موجب درياءَ جون ڪي قدرتي شاخون اهي هيون: پراڻ، نارو، ارل، ڦليلي، ڦٽو، گوني، پنيچاري، لڪي ۽ بگهياڙ. (22: ص، 26) درياءَ جي ساڄي ڪپ تي، سکر کان سيوهڻ تائين - جنهن کي اڳي چندوڪ سڏيو ويندو هو، ۽ ڏکڻ سنڌ ۾ دواڻي واري ڀاڱي ۾ زمين جي سطح گهڻو ڪري ٻين هنڌن جي ڀيٽ ۾ هيٺائين هوندي هئي؛ ۽ اهي ئي ايراضيون هيون، جتي پراڻن واهن وسيلي آبپاشي ٿي سگهندي هئي ۽ باقي ملڪ ۾ رڳو چرخي آبپاشي ئي ممڪن هئي. (14: ص، 34)

تڏهن سنڌ ۾ آبپاشي چرخي، موڪي ۽ بوسي طريقن سان ٿيندي هئي. چرخي واري طريقي ۾ مٿينءَ سطح تي پاڻي پهچائڻ لاءِ هرلو واپرايو ويندو هو، انهيءَ کي ”چاڙهي واري آبپاشي“ سڏيو ويندو هو. (14: ص، 34) جڏهن ته هيٺائين زمين ۽ ڪنهن ڪڙي يا ڪسيءَ مان پاڻي زمين ڏانهن وهي سگهندو هو، ته ان طريقي کي ”موڪي“ يا ”وهڪري جي آبپاشي“ سڏيو ويندو هو. آبڪلائيءَ جي منڊ جهڪي ٿيندي ئي هاريءَ کي هرلو ڪم آڻڻو پوندو هو، ته ان طريقي کي ”چرخي - مدد - موڪي“ سڏيو ويندو هو. جڏهن ته خشڪ فصلن ۽ خاص ڪري ڪڻڪ ۽ دالين جي فصلن اڻڻ لاءِ ڪم ايندڙ طريقي کي ”بوسي“ سڏيو ويندو هو. (14: ص، 35)

لشبرڪ اسان کي ٻڌائي ٿو، ته سنڌ ۾ ڪيترائي نصير واه آهن، جيڪي هر هڪ ضلع ۾ ”مير واه“ جي نالي سان وهن ٿا، ۽ ميرن جي زماني ۾ ڪوتاليل واهن جو انداز ڪافي ميلن ۾ هوندو. ”تالپر حڪمرانن ملڪ ورهائڻ کانپوءِ اهو ئي بهتر سمجهيو هو، ته ملڪ ۾ پنهنجي پنهنجي نالي پويان هر ڪو ڌار ڌار واه ٺهرائي. نتيجو اهو نڪتو، جو درياءَ مان ٻنهي پاسن تي ڪيتريون شاخون ٺهيون، جيڪي ميلن ۾ هڪٻئي سان پوريءَ وچوتيءَ تي وهنديون هيون. (14: ص، 40)

سنڌ ۾ ونگار قبيلائي پائپچاري جو هڪڙو سڌريل ثقافتي نمونو هئي، جنهن هيٺ ماڻهو هڪٻئي سان پوکي راهيءَ ۾ سهڪار ڪندا هئا. ونگار جو رواج هو، پر

ونگار انهن علائقن مان شروع ٿي، جتي ماڻهن جي آبادي گهٽ ۽ زميني وسيعا گهڻا هئا. گڏيل ڪم، زميندار ماني کارائيندا هئا. ونگار واري ڏينهن، مٺ مائٽ ۽ دوست يار پنهنجا هر، ڍڳا ۽ ٻيا زرعي اوزار (جيڪڏهن وٽن هوندا هئا)، ته دوست يا ڀاءُ هاريءَ يا زميندار جي پٺيءَ تي ڪاهي ۽ ڪڍي ايندا هئا. اڀج، ٽي سوري موجب، هنن کي پئسن جي صورت ۾ ڪو اُجورو نه ڏنو ويندو هو، پر کين مزدور طور ماني يا پٽ وغيره ضرور کارايو ويندو هو. (9: ص، 184)

گڏوگڏ ٽالپر اميرن تي عام طور الزام مڙهيو وڃي ٿو، ته اهي واهن جي کاٽيءَ مهل پورهيتن کي مزدوريءَ جو معاوضو نه ڏيندا هئا، پر اڀج، ٽي سوري انهيءَ ڏس ۾ چوي ٿو، ته حڪومت ندين واهن جي کاٽيءَ ۾، اُن جي مقرر خزان تي سرڪار پنهنجو حصو پريندي هئي. ٻين حالتن ۾ هاريءَ کي ڪڙيو يا ڪسي پاڻ صاف ڪرڻي پوندي هئي، جنهن جو خرچ وغيره هو پاڻ پريندو هو. (9: ص، 184)

جاگيردار طبقي جا ماڻهو ڏوڪڙ پئسو خرچ ڪري مزدوريءَ تي ماڻهو رکندا هئا ۽ هن ڪم لاءِ مهاڻن کي رکندا هئا. کاٽيءَ واري ڏينهن مڱهارن جي تولي ڏهل شرنايون ڪڍي اچي پهچندي هئي. ڏهل تي ڏونڪو لڳڻ ۽ شرنا کي ڦوڪ لڳڻ سان سنڌي وٽ ڪونه ڏيندو هو ۽ ٻارهن ڪلاڪ سانده ڪم ڪندا هئا. کاٽي پاهوڙو يا ڪوڏر سان ڪڍي ويندي هئي. ان جو ڳڻ نڍو ٿيندو هو. درياءَ ۾ جڏهن پاڻيءَ جو پهريون لڙهو ايندو هو، تڏهن کاٽي ڪڍي ويندي هئي ۽ اها رت مارچ يا اپريل ۾ شروع ٿيندي هئي. (4: ص، 67)

ان زماني ۾ واهن جي کاٽيءَ جي مامري ۾ پئسن جي خردبرد به گهڻي ٿيندي هئي. حيدرآباد ۽ ڪراچيءَ جي ضلعن ۾، واهن جي کاٽيءَ ۽ صفائيءَ جي پيسن ڏيڻ لاءِ پورا چانوجاه قانون هوندا هئا. عام طور پئسن جو اڌ روڪڙ ۾ نه پر جنس ۾ ڏئي سگهيو هو. توڪرن سان ڪٽندڙ مٽي ڏولي ۽ ڪوڏر سان کاٽيءَ ڪڇندڙ اڇل جي حساب ۾ ڇهه گز رپي جي مزدوريءَ جو فرق هوندو هو. ڪاردار ڪامڙن جي ڪم جي نگهباني ڪندو هو ۽ امين ۽ مهر سائس مدد ڪندا هئا. تياڪڙ يا امين کاٽيءَ جي گهرائيءَ جي ماپ ڪندو هو ۽ محرر ڊيگهه ۽ ويڪر جي. (9: ص، 185)

ڊاڪٽر سورلي چوي ٿو ته، ”سنڌ، آبپاشيءَ ۾ سڄي هندستان ۾ سدائين برڪ پئي رهي آهي... (14: ص، 41) جڏهن ته ايسٽوڪ دعويٰ ڪري ٿو، ته ٽالپرن جي دؤر ۾ واهن جي چڱي حالت هوندي هئي. (7: ص، 78) هو ڏانهن جيمس برنس چوي ٿو، ته آباديءَ لاءِ سنڌونديءَ جي شاخن مان واه کوٽايا ويندا هئا. منجهائن ڪيترن جي مٿان

ننڍيون سرن جون پلون ٺهيل هيون. پلين جي مٿان، زمينن کي پاڻي ڏيڻ لاءِ ”موتا“ يعني چڪ جا ڪوھ هوندا هئا، جي سمورو وقت پيا هلندا هئا. (16: ص، 33) پوستس چوي ٿو، ته ڪي جاگيردار ۽ زميندار پنهنجي واهن ۽ ڪڙين جي اهميت کان باخبر هوندا هئا. اُهي پاڻ واه ڪڙيا ۽ ڪس صاف ڪرائيندا هئا. (4: ص، 164)

وڏن واهن جي صفائي، حڪومت پاڻ ڪرائيندي هئي، پر خرچ جو ڪجهه حصو هاري پريندا هئا، جنهن کي ’شراڪتي‘ سڏيو ويندو هو. (9: ص، 183) هوڏانهن پوستن چوي ٿو، ته حڪمرانن، سنڌ واه سان گڏ هڪ ٻئي اهڙي وڏي واه جي به کاتي ۽ صفائي ڪرائي هئي. هن ڪم لاءِ هڪ انگريز انجنيئر کي مقرر ڪيو ويو هو، جنهنڪري سال جا نو مهينا هنن واهن ۾ پاڻي رهندو هو. اهو پاڻي هن علائقي جي نه رڳو پوکي راهيءَ لاءِ ڪتب اچي سگهندو هو، پر تجارتي آمد نيند لاءِ بيٺيون به اچي وڃي سگهنديون هيون. آباد ٻنيءَ جي ڍل جو ڪاٿو ٽالپر اميرن جا ماڻهو پاڻ لڳائيندا هئا. مليل ڄاڻ مان پتو پيو، ته اڳوڻي جي پيٽ ۾ پوءِ تپڻ تي آبادي جو انگ وڌيو هو. (4: ص، 164)

شڪر ڍو چوي ٿو، ته سنڌ ۾ جن علائقن ۾ اٽل جو پاڻي پهچي ڪونه سگهندو هو يا واه، ڪڙيا ۽ ڪسيون ڪٿي آبادي لاءِ پاڻي پهچائي نه سگهيو هو، ته زمين جي پيداوار سٺي ڪانه ٿيندي هئي. ٿورا ڪي اهڙا علائقا هئا، جن ۾ اناج جا ٽي فصل ٿيندا هئا، نه ته عام طور تي به ٿيندا هئا. جتي وري سنڌوءَ جو پاڻي قدرتي طور يا ماڻهن جي روڪڻ ڪري اڳتي وڃي نه سگهندو هو، ته اُتي سال ۾ اناج جو فقط هڪ فصل ٿيندو هو، پر اهو به ايت تمام گهٽ ڏيندو هو. (12: ص، 18)

وڏا واه ڪڙيا ۽ ڪس کوٽي سنڌوءَ جو پاڻي آباد زمين تائين پري پري نيو ويندو هو ۽ پاڻيءَ جو اهڙو بندوبست سڄيءَ سنڌ ۾ ڏسڻ ۾ ايندو هو. جيڪڏهن هاري يا زميندار اهڙا واه ڪڙيا ڪس ڪتب آڻيندو هو، ته مٿانئس وڌيڪ ڍل رکي ويندي هئي، پر اها به نهايت نالي ماتر هوندي هئي. جيڪڏهن زميندار يا هاري انهن ڪڙين ڪسين جي کاتي ڪندو يا نوان نياڻ ٺاهيندو هو، ته حساب جا سالياني جي باقيءَ مهل ليکي چوڪي ۾ لاهو- گاهو ڪيو ويندو هو. سنڌوءَ مان کوٽيل اهي واه ڪڙيا ۽ ڪس، جوءَ کي ساڻو ڍاڻو ڪندا هئا ۽ ڍل به گهڻي اڳڙندي هئي، پر ٽالپر امير اهڙين ٻنين ڏيڻ کان نواڻيندا هئا، جنهنڪري هي زمينون ٻيلا بڻجي وينديون هيون. (4: ص، 163)

فصلن جون مندُون، زرعي پيداوار، باغ ۽ زرعي اوزار

ٽالپر دؤر ۾ سنڌ ۾ عام طور به فصل ٿيندا هئا: هڪڙو سرءُ جي مند ۾ ۽ ٻيو ربيع

۾. جنهن ۾ بهار جي مند ۾ ڪڻڪ پيدا ٿيندي هئي. خريف جا فصل اونھاري جي مئي، جون ۽ جولاءِ مهينن ۾، آبڪلاڻيءَ جي موسم شروع ٿيڻ مهل، پوکيا ويندا هئا ۽ آڪٽوبر، نومبر ۽ ڊسمبر جي مهينن ۾ پوکيا ويندا هئا ۽ لاڀارا بهار جي مند (مارچ ۽ اپريل) ۾ پوندا هئا. پر سنڌ ۾ ٽيون به هڪڙو فصل سنڌ جي ڪجهه حصن ۾، خريف کان اڳ ۾ پوکيو ويندو هو، جنهن کي ”پيشواس“ چوندا هئا، جنهن کي ”اڳيون“ يا ”اڏائون“ به سڏيندا هئا. (14: ص، 44)

پوسٽنس سنڌ ۾ منڍن بابت چوي ٿو، ته اتر سنڌ ۾ جوئر ۽ ڪڻڪ گهڻي ٿيندي هئي. ڪڻڪ نومبر يا ڊسمبر ۾ پوکي ويندي هئي ۽ لاڀارا اپريل ۾ پوندا هئا. جوئر اپريل ۾ پوکي ويندي هئي ۽ ان جو لاڀارو نومبر ڊسمبر ۾ ٿيندو هو. (4: ص، 70) جڏهن ته ڪٽيءَ جو فصل درياھ جي اُٿل واري پاڻيءَ جي سُڪي وڃڻ ۽ زمين وٽ اچڻ کان پوءِ ڪاهيو ويندو هو. خريف وارو فصل درياھ جي چاڙھ تي ٿيندو هو، جيڪو ربيع يا ڪٽيءَ جي فصل کان پئڻو ٿيندو هو ۽ گهڻي اپت ڏيندو هو. (4: ص، 69) ٻيو به هڪڙو طريقو هو، جنهن کي ’بوسي‘ چيو ويندو هو. ربيع جي فصل ۾ وري ڪڻڪ، جو ۽ چٽا پوکيا ويندا هئا. هي فصل گهڻو ڪري ڪوهن جي رستي (چرخي) يا دائمي وهندڙ واھن وسيلي آبپاشيءَ تي پوکيا ويندا هئا. (14: ص، 45)

اتر سنڌ ۾ ربيع فصل واھن وسيلي آبپاشي ڪرڻ سان پوکڻ سولو هو. پاڻي چوڙھن جي موسم ۾، درياءَ ڪنڌين جي ٻنهي پاسي ڪيترين ايراضين کي ميلن جي مفاصلي تائين ٻرڙي ڇڏيندو هو، ته انهن ٽڪرن کي ”ڪڇو“ سڏيو ويندو هو. اُتي جڏهن آبڪلاڻيءَ جو پاڻي لهي ويندو هو، ته زمين پوک لائق ٿي پوندي هئي. (14: ص، 46) تنهن دؤر ۾ ساڳيءَ زمين کي وري وري پوکڻ بدران نيون زمينون پوک هيٺ آنديون وينديون هيون. جنهن کي ويساھي يا نؤيت واريون زمينون چيو ويندو هو.

خريف ۾ خاص ڪري جوئر، ٻاجھري، چانور، تر ۽ مڱ پوکيا ويندا هئا ۽ ربيع ۾ وري مکيه فصل ڪڻڪ، جو، نير ۽ سرنھن، چٽا ۽ مٽر هوندا هئا. خريف ۾ ٿوري انداز ۾ تماڪ ۽ ڪمند پوکيا ويندا هئا. ۽ ربيع ۾ وري پنگ ۽ ڌوڏي ٿوري انداز ۾ پوکي ويندي هئي. ٿوري انگ ۾ هيرن به پوکيو ويندو هو، اهو فصل دائمي هوندو هو. (14: ص، 46-47)

پوسٽنس چوي ٿو، ته تجارتي فصلن ۾ سڀ کان اهم فصل ڪپھ جو هوندو هو، جيڪو سنڌ جي وچئين ۽ ڏاکڻي علائقي ۾ وڏي پيماني تي پوکيو ويندو هو. پست، ڪمند، سٺي، پنگ ۽ تماڪ به ٿوري انداز ۾ اُپايا ويندا هئا. (14: ص، 48) ٻاجھري ۽

جو به پوکيندا هئا. تر، هيرڻ، سرهن، راڻي ۽ ڇانپو تيلي ٻجن ۾ شمار ٿيندا هئا. پيڇاڙي ۾ بيان ڪيل تيل ٻجن واريون جنسون آهن. جيڪي گهرو استعمال لاءِ آهن. ڪوپرو تيل به هوندو هو. (4: ص، 71) هوڏانهن، سنڌ کان ٻاهر ويندڙ تجارتي مال ۾ هي شيون جهڙوڪ: ڪپهه، نير، شورو، آفيم، پنگ، تماڪ، گندرف ۽ ڦٽڪي رنگ ۽ دوائون به شامل هيون. (4: ص، 71) جڏهن ته وونڻ جي پوکي جي رت اپريل ۾ شروع ٿيندي هئي ۽ آگسٽ ۾ ڦٽڻ جو چوندو ٿيندو هو. (4: ص، 71)

ٽالپر باغن جون جاگيرون، معافي ڏيندا. (14: ص، 48-49) حڪمران ٽالپر، ميوات ۽ وڻڪاريءَ جي همت افزائيءَ لاءِ باغ ڏيندا هئا، پر انهن تان ڪنهن به قسم جي ڍل يا محصول نه ورتو ويندو هو. باغ پوکڻ جي سنڌ جاري نه ڪئي ويندي هئي، پر اجازت زباني ڏني ويندي هئي. جڏهن ته جاگيرن ۾ موجود باغن تان محصول ورتو ويندو هو. جڏهن ته ڪجهه جاگيردار غيرقانوني طور نيڪي تي باغ يا زمين ڏيندا هئا.

گڏوگڏ جيتوڻيڪ معافي - باغ تان ڍل معاف هوندي هئي، پر وڪرو ٿيندڙ ميون تان ڏهه سيڪڙو محصول ورتو ويندو هو، پر ان محصول کان رعيتي باغ جي پيداوار آجي هوندي هئي. زميني ايراضيءَ تان ڍل، پيداوار جي نسبت سان ورتي ويندي هئي، جڏهن فصل ڀلا ۽ جاگير ۾ واقع باغن جي پيداوار سٺي ٿيندي هئي، ته انهن تان ويهه سيڪڙو تائين به محصول ۽ ڍل ورتي ويندي هئي. سنڌ ۾ چڱي انداز ۾ پيدا ٿيندڙ ميون مان انب، پير، ٺوٽ ۽ ڊاڪ، ليما، نارنگيون، ترنج، گدامڙي، جمون ۽ پستا، هندائڻ، گذرن، بادامن ۽ ڪيوڙا شامل هوندا هئا. (14: ص، 48-49) جڏهن ته ڍيل هوسٽ، هينري پاتنجر ۽ پوستنس موجب، سنڌ ۾ ٽالپر دؤر ۾ ڀاڄين ۾ چٽا، سرهن، توريون ۽ ونگا، پٽائي گجرون، گوگڙو، مٿرن ۽ پٽائن سان گڏ بصر، پالڪ، موري، ٿور، ڪدو، پٽاتا، مٿر ۽ ٻيٺ به پوکيا ويندا هئا. (14: ص، 49-50)

سنڌ جا بهترين باغ مکيه شهرن، جهڙوڪ، ٺٽي، نصريور، حيدرآباد، شڪارپور، سيوهڻ ۽ روهڙيءَ ۾ هوندا هئا. روهڙيءَ کي ”سنڌ جو چمن“ ڪري چوندا هئا. هينري پاتنجر جي چوڻ موجب: ڪڇين جي وڻن جا جهنگلا ۽ باغ پري پري تائين ڦهليل هوندا هئا. پوستنس لکي ٿو ته: ”درياءَ جي اوڀر طرف روهڙيءَ ۽ حيدرآباد ۾ بهترين قسمن جا عاليشان باغ آهن ۽ اونهاري جي موسم شروع ٿيڻ تي سڄو ملڪ گلن، خاص ڪري گلاب جي گلن سان ڍڪيو وڃي. ملڪ جي هر طبقي جا ماڻهو باغن تي ڏاڍو ڌيان ڏين ٿا. تفريح وقت انهن باغن ۾ گذاري وڃي ٿو. هندو ۽ مسلمان ٻئي زندگيءَ جي هن پهلوءَ تي گهڻو ڌيان ڏين ٿا ۽ ان تي ڪافي پئسو خرچ ڪن ٿا! شڪارپور ۾ رڳو ميوا ۽ گل پوکيا وڃن ٿا.“ (14: ص، 48-49)

ڪجين جا يا بيا باغ به ڏل گهڻي آڻيندا هئا. اهي به خاص منڍ ۾ مقرر تاريخ تي نيڪن تي ڏنا ويندا هئا. ڪڏهن وري مقرر رقم تي سال لاءِ به ڏنا ويندا هئا. اهڙا باغ جيڪڏهن سنڌوءَ جي ڪناري هوندا هئا ته اهي ڏاڍا مهانگا ڏنا ويندا هئا. جڏهن باغ وري وڌن ۽ اهم شهرن ويجهو هوندا هئا ته انهن کي ناڻي جي نادي سمجهيو ويندو هو. (4: ص، 162) هوڏانهن ايسٽوڪ موجب، ڪي اهڙا پير ۽ مرشد هئا، جن جي گهر سان لڳو لڳ باغ به پوکيل هوندا هئا. (7: ص، 155-154)

هوڏانهن زرعي اوزارن ۾ هر، پاھوڙا، هُولا، رَنبو، ليٿڻ، سينھرو، ڪيٺ، وتوڙ، ڏاندارين، پيانو، ناڙي، ڪهاڙو، ڪهاڙي ۽ ڏاتو شامل هئا، ۽ انهن سمورن تي ڪل خرچ پنجن رپين کان مٿي نه ايندو هو. (14: ص، 52)

هارين جي زندگيءَ جو معيار

جيتوڻيڪ 1837ع ۾ سنڌ ۾ ايندڙ ليفٽيننٽ ڪارليس ۽ 1847ع ۾ مختلف ضلعن جي ڪليڪٽرن، سنڌ جي هاريءَ کي ”غريب، رحم جوڳي ۽ محتاج زندگي گهاريندڙ“ جي حيثيت سان ڏٺو هو، پر اهي وتن ”کاڌي ۽ ڪپڙي لٽي جهجهي“ هجڻ جو ذڪر ڪندي، پنهنجي ئي ڳالهه کي ڪوڙو ڪري وينا. (14: ص، 210)

ايس. پي. چيلاڻي سنڌي هاريءَ جي زندگيءَ جي معيار تي ڳالهائيندي چوي ٿو، ته هاريءَ جي پنهنجي معيشت گهڻي پاڻي خود- ڪفيل هئي، چوٽه جن شين جي کيس ضرورت هوندي هئي، سي هو پاڻ پيدا ڪندو هو. هن جون اهڙيون ضرورتون تمام ٿوريون هونديون هيون، جن کي هو پئسن سان وٺندو هو؛ تنهنڪري ناڻي جي ملهه ۾ تبديلين جو هن تي نهايت ٿورڙو اثر پوندو هو. (14: ص، 210)

سنڌ ۾ چوپايو مال نهايت گهڻو هو، ۽ عام رواجي ماڻهوءَ وٽ به ٻه چار وھت هوندا ئي هئا. حيدرآباد ۾ هڪ هاريءَ وٽ ”آسائشي حالتن ۾ هڪڙو جوڙو ڍڳن جو، هڪ گهوڙو، هڪ ڳئون ۽ هڪ گابو، هڪ مينهن ۽ پندرهن ويهن ٻڪريون هونديون هيون. شڪارپور ضلعي ۾ هڪ هاريءَ کي رواجي حالتن ۾ ڍڳن جون جوڙيون هونديون هيون. (14: ص، 222) ڪراچي ضلعي ۾ هڪ هاريءَ کي سراسري حالتن ۾ چڙه يا اٺ ڍڳا، ۽ ٻه يا ٽي هر هوندا هئا. (14: ص، 222-223) وهتن مان کيس مڪڻ، کير ۽ گيهه به ملندو هو؛ ان گيهه مڪڻ جو ڪجهه حصو وڪڻڻ سان ڪٽنب جي آمدنيءَ ۾ ڪجهه واڌارو ٿيندو هو. سنڌ جي هاريءَ وٽ، هندستان جي ٻين صوبن جي پيٽ ۾، ڪاٺ لاءِ کاڌو ڪافي هوندو هو، چوٽه سنڌ صحيح معنيٰ ۾ ڏڪار جي مصيبت ۾ انهن

دؤر ۾ ڪونه آئي هئي. (14: ص، 212) هن جون ضرورتون ٿوريون هيون، ۽ سولائيءَ سان پوريون ٿي سگهنديون هيون، ائين ڪڍي چئجي ته هو پنهنجي تقدير ۽ رضا تي راضي هوندو هو. هن وٽ کاڌو ڪافي هوندو هو. پاڻ ڪجهه بچت هوندي هيس؛ بازن جي پورهئي سان جوڙيل مٽيءَ جو آجهو هوندو هوس، جنهن ۾ مختصر سنهو ٿلهو گهرو سامان، ڪتون، ٿانو ٿپا وغيره، به هوندو هو. هن وٽ خاص خاص ڏٺن جهڙوڪ چمر، شادي مرادي يا عيد براد ملهائڻ لاءِ ڪجهه چوپايو مال ۽ ٿورڙو پئسو ڏوڪڙ بچيل به هوندو هو. زالن جي واندڪائيءَ جو وقت ست ڪٿڻ، کير ولوڙي مکڻ ڪيڏ ۽ گيه ٺاهڻ ۾ گذرندو هو. (14: ص، 213)

هاري، ڏينهن ۾ ٽي پيرا ماني کائيندو هو. هن جي نيرن ۾ ڪڻڪ، جوئر يا ٻاجهر جي مکڻ سان مڪيل ماني ۽ لسيءَ جو وڻو هوندو هو. ٻيهر ۽ يا منجهند جو اها ساڳي ماني ۽ لسي ۽ ان سان گڏ ٿوري ڊال يا ڀاڄي کائيندو هو. رات جو کاڌي سان ماني کائيندو هو. ڪنهن عيد براد يا ٻئي ڪنهن ڏڻ ملهائڻ تي، وڏي گوشت يا ريڍي گوشت يا ڪڪڙ سان چانورن جو پلاءُ، ۽ ان سان گڏ مٺاي يا ٻڙ نصيب ٿيندو هوس. (14: ص، 225)

پوسٽنس چوي ٿو، ته ماڻهو اڪثر چانورن جو گوشت کائيندا هئا، مسلمان رڍن جي گوشت کان بڪريءَ جو گوشت وڌيڪ پسند ڪندا هئا، چانور، مڇي يا جوئر جي ماني هيٺين ۽ پورهيت طبقي جو مکيه کاڌو هو. ڌنار ۽ رولو قومون کير، ڌڌ ۽ ٿلهي اتي تي گذران ڪنديون هيون. مڇي ۽ جهنگلي پکي شڪار ڪري کائيندا هئا. (14 تاريخ: 224) هاري چانورن جي ماني کائيندا هئا. سرن مان ٺهيل تونن ۽ ڪڇيءَ جي قرهن مان جڙيل تڏن مٿان رکي ماڻهو پنهنجا جهنگا ۽ مال جا منهن ٺاهيندا هئا. (4: ص، 70) هو اڳتي چوي ٿو، ته لاڙ ۾ ماڻهن جي خاص خوراڪ چانور هئي. جڏهن ته اتر جا ماڻهو ڪڻڪ ۽ جوئر کائيندا هئا. (4: ص، 70)

هاريءَ لاءِ ميلا ملاڪڙا سماجي له وڃڻ ۽ وندر جو هڪ وڌيڪ موقعو ميسر ڪندا هئا. هاري، ميڙي ۾ گهڻو ڪري مال وٺڻ ۽ وڪڻڻ جي مقصد سان ويندو هو، پر ڏينهن جي ڪم ڪار ختم ڪرڻ کان پوءِ حياتيءَ جي ڪجهه لطف وٺڻ ڪارڻ تيار ٿيندو هو ۽ پينگ جي گلاس يا پيءُ ڪنهن نشيدار شيءِ جو وزن هڻي پاڻ وندرائيندو هو. ان بعد تاس جي راند، ڌاري يا ٻئي ڪنهن قسم جي شرط، ڪڪڙن جي ويڙهه وغيره ۾ وڃي حصو وٺندو هو، يا ته وري ملاڪڙي ۾ وڃي ملهه ڏسي پاڻ وندرائيندو هو. انهن ميلن ۾ راڳ ۽ ناچ به هوندا هئا. چيچاٽ ڪندڙ هٿ سان هلندڙ چوڏون ۾ ٻارن

لاءِ ڏاڍو مزدو مڃندو هو ۽ پاڻ وڏا به ڪڏهن دل پئي انهن ۾ چڙهي چڪر هڻندا هئا. تماڪ چڪڻ ۽ دارونءَ پيئڻ، ناس ڏيڻ مردن توڙي زالن ۾ عام هو. (14: ص، 239)

پوستنس هاريءَ جي اوچڻ بابت ڄاڻائي ٿو، ته ڪجهه مان ٺهيل جوڙيءَ وارو ڪپڙو گهرو استعمال طور ڪتب ايندو هو ۽ سنڌ جو غريب طبقو اوڀر ڏيندو هو. (4: ص، 71)

ليفٽيننٽ ليچ ڄاڻائي ٿو، ته جنگ جي وقتن ۾ هاري ئي فوجي سپاهي هوندو هو ۽ امن جي وقت ۾ پنهنجي زمين ۽ ڪيتي سان رڌل رهندو هو. (17: ص، 5) رچرڊ برٽن چوي ٿو، ته ڪڙمين کي ان يا روڪ پئسا روزانو ڏيڻ بجاءِ ڪم پوري ٿيڻ تي ملندا هئا. (8: ص، 36-37) هوڏانهن پوستنس ٻڌائي ٿو، ته ٻنيءَ جي پورهئي ۾ مرد سان عورت به گڏ هوندي هئي، پر کيس اجورو مرد کان گهٽ ملندو هو. (4: ص، 68)

جاگيردار يا اميراڻو طبقو

ٽالپر دور، طبقاتي نظام تي ٻڌل معاشره هو، جنهن ۾ حڪمران، رعايت ماڻيندڙ ۽ عوام منجهه واضح وچوٽي موجود هئي. سنڌ جي هر هڪ ٽالپر مير کي پنهنجو پنهنجو خطاب هوندو هو. مير نصير خان کي ”سرڪار فيض آثار“ ڪري سڏيندا هئا. ڳالهائڻ ۾ هن کي ”مير صاحب“ يا ”مير سائين“ ڪري چوندا هئا. سندن زالون ”ديره ڪلان“ جي نالي سان سڏيون هيون، (8: ص، 152) ۽ ڪي وري ”ديره خورد“ يعني ”وڏو محل“ (8: ص، 153) ٽالپر اميرن جا، سرڪاري لکپڙهه يا دستاويزن ۾ اهڙا لقب خطاب نظر ايندا هئا، جيڪي هندستان جي وڏن ۽ آزاد حڪمرانن جا ڏسڻ ۾ ايندا هئا، پر کين عزت واري عام سنڌي لفظ ”سائين“ سان به سڏيو ويندو هو، جيڪو ’صاحب‘ جي هم معنيٰ لفظ آهي. هونءَ به اهو لفظ عام هوندو هو ۽ هر ماڻهوءَ کي مخاطب ٿيڻ مهل چيو ويندو هو. (4: ص، 153)

جاگيردارن جي طبقي کي ٻين کان نمايان ڪرڻ لاءِ کين خطاب ۽ امتياز سان به نوازيو ويندو هو. طاقتور جاگيردار کي حڪومت ۾ اهم عهدو ڏنو ويندو هو، کيس وزير اعظم چيو ويندو هو. ٻين جاگيردارن، سرڪاري ملازمن ۽ درٻارين کي نواب، سردار، ملڪ، رئيس، وڏيرو، پوتار، ديوان، خانصاحب، خان بهادر، مرشد، وغيره لقب شامل عطا ڪيا ويندا هئا. کين چڻي، گهوڙن، بگيءَ ۾ چڙهڻ، جتو رکڻ، ڏوليءَ ۾ چڙهڻ جي اجازت هوندي هئي. ديوان، عاملن ۽ ٻين جاگيردارن کي گهوڙن تي چڙهڻ جي رعايت هوندي هئي. رچرڊ برٽن چوي ٿو، ته درٻار ۾ قبيلائي سردارن کي خلعت ۾ پگ، پھراڻ، سٿڻ، لونگي ۽ رومال ڏنا ويندا هئا. (8: ص، 37)

تالپر اميرن ۾ ڪجهه خرچاڻو رئيس پڻ هوندا هئا، جهڙوڪ مير ڪرم علي خان، جيڪو پنهنجي شان ۽ شوڪت جي ڪري مشهور هوندو هو. (7: ص، 225) جاگيردارن کي سندن جاگيرن مان ملندڙ آمدنيءَ سبب هنن جي زندگيءَ جو معيار گهڻو وڌي ويو هو، ۽ هنن جو کاڌو پيتو، رهائش، پوشاڪ، رک رکاءُ وغيره به اميرائو هوندو هو. تنهنڪري اڀڄ ٿي. سوري چوي ٿو ته: جاگيردار وٽ خوش گذارڻ لاءِ سڀ ڪجهه هوندو هو يعني سوري لاءِ گهوڙا، ڏيکارڻ لاءِ سينگاري پلا هڪ به اٺ، هڪ اوطاق. (9: ص، 213)

هينري پوتنجر چوي ٿو، ته اميرن ۽ جاگيردارن جو ڏيک ويڪر ۽ شان ۽ شوڪت وارو هوندو هو. 12: ص، 400) هو وڌيڪ ڄاڻائي ٿو، ته امير ڏاڍي نفيس قسم جي اڇي ڪپڙي جي قميص پهريندا هئا، کيس چيلهه جي چوڌاري اعليٰ ترين قسم جي قيمتي لونگي ڪمرپتي وانگر ويڙهيل هوندي هئي ۽ ٻيءَ وڌيڪ نفيس ۽ سنهي ڪپڙي جي لونگيءَ جو مٿي تي پتڪو ٻڌيندا هئا. لونگيون، سنڌ ۾ ڪمرپتن، پتڪن وغيره لاءِ ٺاهيون وينديون هيون. ڪي سڄيون ريشمي هونديون هيون ته ڪي ريشم ۽ سٺ، ٻنهي مان گڏي ٺاهيون وينديون هيون. انهن مان گهڻيون قيمتي ۽ مهانگيون هونديون هيون ۽ منجهن زريءَ جي ڏاڳي سان تمام گهڻا گل ۽ ٻوٽا اٿيل هوندا هئا. (23: ص، 401) جيمس برنس چوي ٿو، ته سنڌ جا تالپر امير غاليجن، بهترين چادرن، ۽ ٻين نادر شين وٺڻ ۽ خادمن، غلامن ۽ ناچوڻوڪرين کي پاڻ وٽ رکڻ تي به ڪافي ٺاڻو خرچيندا هئا. (14: ص، 222)

رعايت يافتہ طبقا گوشت ۽ مڇي نهايت گهڻي انداز ۾ کائيندا هئا، پلائن جا ڪيترا قسم کاڌا ويندا هئا. مٺايون ۽ ميو به عام جام هوندو هو. رچرڊ برٽن پنهنجي ڪتاب ’سنڌ: ڏکاري ماڻهي‘ ۾ لکي ٿو ته، ”شاهوڪار ماڻهو لاءِ مختلف اناجن مان، يا مختلف طريقن جي پڇاڻ سان اٽڪل پندرهن قسمن جا ’روت‘ (مٺايون) تيار ٿيندا هئا، منجهانئن ڪي منا به هوندا هئا ۽ مڪڻ لڳل ٽوسٽ وانگر، مٺن ٿلهي ناسي رنگ جي کنڊ (مستي) برڪي ويندي هئي. ڪير ۽ پاڻي قومي پيماني تي عام پيش جون شيون هيون، پر انهن کي ملايو نه ويندو هو. لذيز پلاون ۾ ايراني طرز سان تازي توڙي سڪل مڇي، گوشت، پاجيون، ميوا ۽ ٻيون مزيدار شيون ملايون وينديون هيون.“ (14: ص، 226)

ڊاڪٽر جيمس برنس 1831ع ۾ لکي ٿو: ”سنڌ جي درٻار ۾، هر مانيءَ مهل نهايت فياضائي طور هن جي مهماني ڪئي وئي. ٻارهن چانديءَ جا ڍاڪون، قسمن

قسمين طعامن سان پر جي ايندا هئا، جن تي سونا ورق چڙهيل هوندا هئا، ۽ سندس نوڪرن کي شاهي مهمانن جيان سمجهيو ويندو هو، ۽ مٺاين ۽ ميون سان هن جي خاطري ڪئي ويندي هئي.“ (14: ص، 227) هينري پاتنجر ٻڌائي ٿو: ”اسان جي خاطري ڏاڍي سٺي ڪئي وئي. ڪن ڏينهن تائين اسان جي ماڻهن ۽ پاڻ چوپائي مال تي هرقسم جي کاڌي پيئي جي سامان جي بي انداز پالوٽ پئي هلي ۽ وفد جي رڪنن لاءِ روزانو مختلف طعامن جا ڏيڍ سؤ ڍاڪون پر جي ايندا هئا ۽ انهن سان گڏ ڪابل جو تازو ميوو، شربت ۽ مٺايون به گڏ اينديون هيون. (14: ص، 227) هو ٽالپر اميرن بابت ٻڌائي ٿو، ته اهي فرش يا رنگارنگي ٽڪرين مان ٺهيل گاديلي تي ويهندا هئا، جيڪو زميني سطح کان ٻه انچ به مٿي نه هوندو هو. (23: ص، 422)

زچرڊ برٽن چوي ٿو، ته درٻار جا ننڍا شھزادا شمشين ۽ ٻيا شراب گهڻو ورتائيندا هئا ۽ ائين پنهنجن راج وارن کي خراب ڪندا هئا. اهڙيءَ طرح ٽالپرن جي پٽن ۽ پوتن ۾ نشي جو رواج پيو، جيتوڻيڪ سندن (8: ص، 349) وٽ شراب جو نالو وٺڻ به عيب هوندو هو. ماڻهن هڪدم حاڪمن جي پيروي ڪرڻ شروع ڪري ڏني. جڏهن ته ڪي سردار، وڏيرا يا جاگيردار ڪي عورتون سڙيتون ڪري ويهاريندا هئا. (سنڌو ماڻهيءَ جا قبيلو، ص 250-251) وڏن ماڻهن کي ڪنهن به نشيدار شيءِ واپرائڻ تي اعتراض ڪونه هوندو هو. (8: ص، 153)

ليفٽيننٽ ليچ چوي ٿو، ته امير وڏن جاگيرن ۽ جائيدادن جا مالڪ هئا ۽ هنن جا ڪيترا پوئلڳ قبيلي جا ماڻهو هوندا هئا، جيڪي پنهنجن قلعن يا ’ڪوٽن‘ ۾ شھزادن جهڙي شان ۽ طاقت جا مالڪ هوندا هئا. ٽالپر اميرن جا گهر گهڻو ڪري پڪين سرن جا ٺهيل هوندا هئا. (14: ص، 220)

ايسٽوڪ چوي ٿو، ته ڪي اهڙا پير ۽ مُرشد به هئا، جيڪي پنهنجي ڪوٽن ۾، آسودي ۽ آسائش وارن گهرن ۾ رهندا هئا. (7: ص، 154-155) هو حبيب ڪوٽ جي پير محي الدين سرهندي جو ذڪر ڪندي چوي ٿو، ته هن کيس رات جي ماني چانديءَ جي ڍاڪوئن ۾ ڪارائي هئي ۽ ماني کانپوءِ هڪ سهڻي ٺاهوڪي آواز واري راڳيءَ، ڏاڍي سوز سان شاهنامي مان رستم ۽ سهراب جي ويڙه جو احوال ٻڌائي ٻڌايو هو. (7: ص، 154-155) هو ڏانهن پوستنس چوي ٿو، ته ٽالپر امير ۽ جاگيردار شڪار جا شوقين هئا. اهي شڪار لاءِ رکيل مزدورن کي ڏهاڙيءَ جو اڌ سيرا تو يا ٽڪو سوا (ٻه پينس) به ڏيندا هئا. (4: ص، 163)

برطانوي ۽ پاڪستاني دؤر ۾ جاگيرن جي تاريخ

سر چارلس نيپيئر ڊسمبر 1842ع جي پڇاڙيءَ ۾ سنڌ جي ٽالپر اميرن سان وڙهڻ لاءِ فوج وٺي روانو ٿيو، (24: ص، 139) 17 فيبروري 1843ع تي مياڻيءَ ويجهو جنگ ٿي، جنهن ۾ ٽالپر اميرن سان گڏ ويهه هزار فوجي هئا، ۽ چارلس نيپيئر وٽ ٽي هزار فوجي هئا. تن ڪلاڪن تائين هلندڙ موت مار ويڙهه (24: ص، 139)، ۾ پنج هزار سنڌي فوجي مارجي ويا (11: ص، 289)، جنهن ڳالهه مان اندازو لڳائجي ٿو، ته زخمين جو انگ ضرور ٻيڻو ٿي هوندو: تنهنڪري اهو چوڻ صحيح نه آهي، ته برطانوي فوجن، سنڌ تي ڪنهن مزاحمت بنا قبضو ڪري ورتو هو، ۽ سنڌي ماڻهو ساڻن نه وڙهيا هئا.

سنڌ جي برطانوي غلاميءَ جي تاريخ جيتوڻيڪ عام طور 17 فيبروري 1843ع سمجهي وڃي ٿي، پر حقيقت ۾ سنڌ جي برطانوي غلاميءَ ۾ اچڻ واريءَ اصل تاريخ 12 مارچ 1843ع آهي، جنهن تاريخ تي گورنر جنرل لارڊ ايلنبرو جي حڪم سان سنڌ کي برطانوي شهنشاهيت ۾ شامل ڪيو ويو هو ۽ هتي برطانوي سامراجي - بينڪيتي نظام لاڳو ڪيو ويو.

مياڻيءَ جي جنگ ۾ برطانيا جي سوڀ کان پوءِ به، سنڌ ۾ اڃا به ڪيترائي اهڙا قبيلا ۽ سردار هئا، جن برطانوي حڪومت کي نه مڃيو هو، ۽ اهي ميرپورخاص جي ٽالپر امير مير شير محمد جي اڳواڻيءَ ۾ برطانوي فوجن سان هڪ هڪائيءَ ڪرڻ لاءِ تيار هئا. تنهنڪري، برطانوي حڪومت طرفان جاگيرن کي موروثي قرار ڏئي، جاگيردار طبقي کي حڪومت جو وفادار بنائڻ واريءَ پاليسيءَ تي عمل ڪيو ويو. انهيءَ رٿابنديءَ تي عمل ڪندي، لارڊ ايلنبرو جي حڪم سان سر چارلس نيپيئر 5 مارچ 1843ع تي فارسيءَ ۾ لکيل هڪڙو پڌرنامو جاري ڪيو، جنهن مان ظاهر ٿئي ٿو، ته کين اڃا به وڌيڪ مزاحمت جو خطرو هو، تنهنڪري ان پڌرنامي ۾ اهو چٽا ڏنل هو، ته هاڻي ڪابه مزاحمت سندن تباهي ثابت ٿيندي، ۽ پرامن رهڻ سبب کين جاگيرون ڏنيون وينديون. انهيءَ مقصد لاءِ انهن جاگيردارن کي چيو ويو، ته اهي 22 مئي 1844ع تي گورنر کي سامهون سلام پيش ڪرڻ لاءِ حاضر ٿين، اتي ايندڙ جاگيردار کي ”پروانو سلام“ ڏنو ويندو، ۽ ائين اهو دائمي جاگير جو حقدار بڻجي ويندو. اهڙيءَ ريت، سنڌ ۾ برطانوي حڪومت جي انهيءَ پاليسيءَ هيٺ، سارا انصاريءَ جي چوڻ موجب جاگيردار خاندان، دائمي موروثي بڻجي ويا نه ته انهيءَ کان اڳ جاگيردار جي مرڻ تي جاگير حڪومت جي تحويل ۾ هلي ويندي هئي. (25: ص، 55)

سنڌ جي باقاعدي برطانوي غلامي (12 مارچ 1843ع) کان پوءِ، سندن جي پهرين

عوامي - فوجي ويڙهه 24 مارچ 1843ع تي مير شيرمحمد جي اڳواڻيءَ ۾ وڙهي وئي، جنهن کي ڏهه واري جنگ، حيدرآباد واري جنگ ۽ ناريجا واريءَ جنگ به چيو وڃي ٿو. مير شيرمحمد جي اڳواڻيءَ ۾ وڙهندڙ فوج جو انگ اٽڪل ويهه هزار هو. انهيءَ ڏس ۾ سرچارلس نيپيئر چوي ٿو، ته پنج هزار ته رڳو جنگ جي ميدان ۾ ڳڻيا ويا. جڏهن ته ٻڌايو وڃي ٿو، ته اوسي پاسي جا ڳوٺ به لاشن ۽ زخمين سان ڀرجي ويا هئا. (11: ص، 295) هوڏانهن، ايستوڪ ڏهه واريءَ جنگ بابت چوي ٿو، ته اها مونمار ويڙهه ڪلاڪ کان به مٿي جاري رهي.... ڦليليءَ جو پيٽ ڦٽيلن ۽ مٿلن جي لاشن سان ڏٺو پيو هو. انهن سڀني ماڻهن جي ٿيلهن ۽ سوتِي ڪپڙن ۾ باهه لڳي ويئي هئي.... حقيقت اها آهي، ته سندن سڙندڙ ۽ ڦٽيل جسمن، هڪ دل ڌاريندڙ نظارو پيش ٿي ڪيو. ڪيترن سنڌي فوجين جا لاش ڦليليءَ جي مٿئين ڪپ تي برطانوي فوجن جي لاشن سان گڏ پيل هئا، جنهن مان سندن بهادريءَ جي گونگي شهادت پئي ملي. جنگ دؤران نه امان گهري ويئي ۽ نه ڏني ويئي.... گهايل فوجين کي به برطانوي فوجين سنگين سان ماريندا رهيا ٿي.... گهايلن به آڻ نه مڃي ۽ آخري دم تائين پنهنجي ترارين سان وڙهندا رهيا. (11: ص، 321)

جيتوڻيڪ هتي اهو تاثر عام آهي، ته سنڌ ۾ پهرين مارشل لاءِ حرن جي هلچل کي دٻائڻ لاءِ 1942-1941ع ڌاري لاڳو ڪئي وئي، پر اها ڳالهه درست نه آهي، ڇو ته سنڌ ۾ پهرين مارشل لاءِ 26 آگسٽ 1843ع تي مڙهي وئي. (11: ص، 306). ملڪ ۾ مارشل لا مڙهڻ کان پوءِ سمورن ماڻهن کي بي هٿيار ٿيڻ جا حڪم ڏنا ويا، جيڪڏهن ڪو ماڻهو هٿيار کڻي هلندو هو، ته ان کي ٿڌي تي جهلي سزا ڏني ويندي هئي. انهيءَ ڏس ۾ ايستوڪ چوي ٿو، ته لارڊ ايلنبرو (جنهن کي هاڻي به سڏيو ويندو هو) ان تاريخ تي هڪ جنرل آفيسر مقرر ڪيو، جنهن کي اتر سنڌ توڙي ڏکڻ سنڌ جي دٻو، سياسي ۽ فوجي ضابطي جا اعليٰ اختيار ڏنا ويا، ۽ ميجر آئوٽرام کي سندس زبردست رکيو ويو. (11: ص، 306) هو تنهن دؤر جي حالتن جي عڪاسي ڪندي چوي ٿو: ”ملڪ ۾ مارشل لا هڻڻ سبب رڳو تهمت لڳڻ سان ماڻهو سخت عذاب ۾ اچي پئي ويا. سزائون ڏاڍيون ڳريون رکيل هيون، جنهن ۾ معمولي سزا ڏهن، پنڌرهن ۽ ويهن هزارن رپين تائين هئي. گڏوگڏ زنجيرن ۾ جڪڙجي قيد ٿيڻ جي به سزا ڏني پئي وئي، جنهن جو مدو ستن يا ڏهن سالن کان به مٿي هو. اهي سزائون بروقت عمل ۾ آنديون پئي ويون، تنهنڪري ماڻهن جي سخت بيعزتي ٿيندي هئي. جيتوڻيڪ اپيل وغيره جو به حق ڏنل هو، ۽ اهو به ضروري نه هو، جو سڀني جي اپيل تي ويچار ڪيو

وڃي. ميرن جي دؤر ۾ روينيو (ڊل) جو حساب ڪتاب هڪ خاص مهيني ۾ پورو ڪيو ويندو هو، پر سر چارلس نيسپئر جي دؤر ۾ موسم پٺيان موسم گذرندي پئي وئي، پر ڪوبه نبيرونه پئي ٿي سگهيو. سزائون ڏاڍيون سخت هيون ۽ جيئن ته يورپي حاڪم اڻڄاڻ ۽ بي آزمودگار هئا، تنهنڪري ڪاردار ۽ سندن زبردست، ماڻهن کي ڦرڻ ۾ ڇڙواڳ ٿي پيا. ساڳئي وقت ڪاتيدارن تي روينيو في به مقرر ڪئي ويئي، جنهن جو اگهه سڀني کان هڪجيترو اوڳاڙيو ويندو هو. انهيءَ نئين ڊل مڙهڻ ۾ زمين جي خاصيت، ۽ ان جي ايراضيءَ ۽ پڻ پاڻيءَ جي سهولت يا موسم وغيره جو ڪوبه خيال نه رکيو ويندو هو، سڀني کي هڪجيتري ڊل ڏيئي پوندي هئي. ٿورن ايڪڙن جي زميندار کان به، دواڻي ۾ سٺي زمين جي مالڪ کان ورتي ويندڙ ڊل جيان، ساڳي ڊل ورتي ويندي هئي. درخواستن ۽ عرضداشتن تي ڪوبه ويچار نه ڪيو ويندو هو. (11: ص، 306)

رچرڊ برٽن چواڻي، ميراثي حڪومت کان پوءِ، ماڻهن جي هڪ وڏي جماعت بيروزگار ٿي پئي هئي، تنهنڪري منجهن ناراضپو هو. وڏن جاگيردارن ۽ زميندارن کي شڪايت هئي، ته هنن کي انگريزن وٽان ڪا پگهار نه پئي ملي، ۽ نه ئي ڪو وظيفو. هنن جي اهڙي خراب حالت ٿي وئي هئي، جو وٽن پوکيءَ لاءِ مزدور رکڻ جي طاقت به نه هئي.... وچولي درجي جا ماڻهو روئندا هئا، ته کين نوڪري نٿي ملي.... روزگار ملي ويندو هو، ته ان جو اُجورو تمام گهٽ هوندو هو. (8: ص، 278)

سنڌ، ننڍي کنڊ جي دفاعي حيثيت سببان هڪ اهم علائقو هو. برطانوي راڄ ۾، سرحدِي چوڪيءَ جي حيثيت سببان سنڌ جي جاگيردارن، زميندارن، قبيلائي سردارن ۽ عالمن توڙي پيرن جي سهڪار کانسواءِ حڪمراني ڏکيو عمل هو. سنڌ جي پيرن جو جيتوڻيڪ پنهنجو مقام هو، پر اُهي گهڻي زميني ايراضين جا مالڪ نه هئا، پر سندن عام ماڻهن تي اثر گهڻو هوندو هو. (25: ص، 19)

سر چارلس نيسپئر جي خيال ۾ سنڌ جا جاگيردار ’فطري اشراف‘ هئا. هن کين بلڪل آزاد ڇڏڻ نه پئي چاهيو ۽ نه ئي دليل ڪرڻ پئي چاهيو. تنهنڪري، هن مياڻيءَ جي جنگ کانپوءِ اعلان ڪيو، ته جاگيردار آڻت سان پنهنجي جاين تي ويٺا رهن ۽ ڪوبه اُڪونه ڪن، ڇو ته هنن جون ملڪيتون کين موتاڻي ڏنيون وينديون. پوءِ هڪڙو ٻيو اعلان ٿيو، ته سمورا جاگيردار 24 مئي 1844ع تي سلاميءَ لاءِ گورنر آڏو اچي حاضر ٿين. ايندڙن کي ’سلام پروانو‘ ڏنو ويندو ۽ کين حياتيءَ تائين پنهنجي زميني ايراضيءَ جو مالڪ مڃيو ويندو. چارلس نيسپئر جي ان اعلان سان هڪدم جاگيردار خاندان دائمي موروثي بڻجي ويا. جڏهن ته انهيءَ کان اڳ جاگيردار جي مرڻ تي جاگير حڪومت جي تحويل ۾ هلي ويندي هئي. (25: ص، 55)

سنڌ ۾ ٽالپر اميرن ۽ برطانوي دؤر ۾ 407 جاگيردارن کي ڪُل ڏهه لک پنجاسي هزار 760 ايڪڙ زمين جاگير طور ڏني وئي. جڏهن ته يارهن اول درجي جي جاگيردارن کي ٻه لک ايڪاسي هزار 280 ايڪڙ، ٽالپرن جي چئن عظيم گهراڻن جي سترهن جاگيردارن کي چار لک اوڻهه هزار 840 ايڪڙ، قبيلن جي سردارن کي ڏنل پنجونجاهه جاگيردارن ۾ ٽيونجاهه هزار 760 ايڪڙ، پندرهن مدد معاش - جاگيردارن کي چويهه هزار 960 ايڪڙ، اٺ خيراتدارن کي ٻه لک يارهن هزار ٻه سؤ ايڪڙ، 266 باغن جي عطين ۾ ٻه هزار چار سؤ ايڪڙ زمين ڏني وئي. جڏهن ته برطانوي نوآبادياتي دؤر ۾ هڪ هندو کي پنج هزار 568 ايڪڙ، يارهن سوين قبيلن جي سردارن کي سورهن هزار 512 ايڪڙ ۽ ٽيويهه بلوچ قبيلن جي سردارن کي ٽيهه هزار 240 ايڪڙ زمين ڏني وئي. (26: ص، 35-36)

سنڌ ۾ اوڻيهين صديءَ جي وچ ڌاري، جڏهن برطانوي انگريز آيا، ته پير هتي جي 'اشرافيه' جو اهم حصو هئا، جن سان انگريزن پنهنجو حڪومتي نظام هلائڻ لاءِ مامرا طئي ڪيا. اهڙيءَ ريت انگريزن جي حڪومتي دؤر ۾، سنڌ جي پيرائين گهراڻن کي هڪ خاص ۽ اهم حيثيت ملي وئي. (25: ص، 23-25)

جڏهن انگريزن، سنڌ تي قبضو ڪيو، ته پيرن جي تحويل ۾ چئن قسمن - انعام، مدد معاش، خيرات ۽ پتيڌاريءَ تي ڏنل جاگيرون موجود هيون. (25: ص، 55)

ٽالپر حڪمرانن جي جاءِ تي غير مسلم حڪمران جي حاضري، اڪثر پيرائي گادين جي پيرن لاءِ پريشانتيءَ جو سبب هو، ڇو ته نوان حڪمران، نه دعا جا طلبگار هئا، ۽ نه ئي الله جي نالي تي حڪومت ڪرڻ پيا چاهين. بهرحال، انگريزن هنن آڏو اهو ظاهر ڪيو، ته سرپرستي ۽ واضح فرمانبرداريءَ جي صورت ۾ سندن رعايتن ۾ واڌارو ٿي سگهي ٿو. اهڙيءَ ريت انگريزن ۽ پيرن ۾ توازن جڙيو. جنهن سان حڪمرانن کي ملڪي انتظام ۾ گهڻي مدد ملي ۽ گڏوگڏ پيرن کي به موقعو مليو، ته اهي سماج ۾ پنهنجو مقام ٺاهين ۽ ان کي قائم رکن. (25: ص، 53-54)

انگريزن، سياسي اقتدار ماڻڻ کانپوءِ سنڌي عوام تي حڪومت ڪرڻ لاءِ، حڪمت عمليءَ طور زميندارن، جاگيردارن ۽ پيرن کان سهڪار ورتو. هنن سنڌ ۾ قطعي نيرن وسيلي زميندارن جو هڪڙو طبقو پيدا ڪيو، جيڪو سندن واسطي وفادار رهيو، هنن لاءِ نه رڳو ڏنل وٺندو هو، پر عوام کي به پنهنجي ضابطي ۾ رکندو آيو. ان پاليسيءَ جي ڪاميابيءَ جو سبب اهو هو، جو ان سان سنڌ ۾ سماجي ڍانچو نه بدليو، جيڪي رعايتون مائيندڙ طبقا اڳ موجود هئا، تن جي حيثيت اڳوڻي جيان برقرار رهي.

تنهنڪري نئين سياسي تبديليءَ منجهن گهڻي اُتڻ پيدا نه ڪئي، ۽ اُهي ان تي تيار ٿي ويا، ته جيڪڏهن هنن جي سماجي حيثيت ۽ اقتدار کي برقرار رکيو وڃي، ته اُهي انگريزي حڪومت سان سهڪار لاءِ تيار آهن. تنهنڪري ان ٺاهه هيٺ هڪڙي پاسي زميندارن ۽ ٻين پنهنجون جاگيرون ۽ رعائيتون برقرار رکيون، ته ٻئي پاسي انگريزي حڪومت واسطي عوام کان ڍل وٺڻ ۽ کين سندن وفادار رکڻ ۾ سولائي ٿي. (25: ص 8-9)

هتي اها ڳالهه ذهن ۾ ويهاري ضروري آهي، ته سنڌ جي زميندارن ۽ ٻين مجموعي طور پنهنجي مفادن جي بچاءَ لاءِ ڪم ڪيو، ۽ هنن وٽ عوام يا ملڪ جي ڪابه حيثيت نه هئي. انگريزن هنن کي پنهنجي ضابطي ۾ رکڻ لاءِ، سنڌ جي سماجي ۽ ثقافتي روايتن کي مؤثر هٿيار طور واپرائيندي، انهن ٻين کي مجبور ڪيو، ته اُهي سندن ٺاهيل جوڙجڪ ۾ رهن، ۽ ڪانئس انڪار نه ڪن. (25: ص، 9)

برطانوي حڪومت کي، ترت ئي سلام پرواني هيٺ جاگيرون ڏيڻ واري پنهنجي بيوقوفيءَ جو احساس ٿيو ۽ 1845ع ۾ ڪيترين ئي جاگيرون کي واپس ورتو ويو. ٽالپرن جي ڏنل جاگيرون کي، تحويلدارن جي موت کانپوءِ سرڪاري تحويل ۾ وٺڻ جو عمل شروع ڪيو ويو، ۽ پوءِ ڪابه جاگير سرڪار جي توثيق بنا پهر نه ڏني وئي. تنهنڪري جيڪو جاگيردار ’سلام پروانو‘ نه وٺي سگهندو هو، سو پنهنجي جاگير وڃائي ويهندو هو. (25: ص، 55-56)

1855ع ۾ جاگيرون جو ڪمشنر مقرر ٿيڻ کانپوءِ جڏهن مامرا قائدن ۽ ضابطن موجب اڪلائڻ لڳا، ته پتو پيو، ته ٽالپر دؤر جي پڇاڙيءَ ۾، شروع واري عرصي جي پيٽ ۾، گهڻيون جاگيرون ڏنيون ويون هيون، جنهن جو سبب ٽالپر خاندان وچ ۾ چڪتاڻ هئي. جاگيرون ڏيندي وڌيڪ حامي ۽ طرفدار ٺاهڻ هو، ايئن گهڻا گهٽ درجي جا ماڻهو به جاگيردار بڻجي ويا هئا. حڪومت کي جيئن ته هاڻي اهڙن جاگيردارن جي ڪابه گهرج نه هئي، تنهنڪري سندن جاگيرون کي ختم ڪرڻ جي مقصد سان فيصلو ڪيو ويو، ته انهن جاگيردارن جي ٻئي نسل کانپوءِ سندن جاگيرون واپس سرڪاري تحويل ۾ ورتيون وينديون. ٻئي پاسي انهن جاگيردارن کي مڃيو ويو، جن کي ٽالپر دؤر کان اڳ يعني 1783ع کان پهرين جاگيرون ڏنيون ويون هيون. اهڙيءَ طرح اٺيڪ بلوچ سردارن کي فائدو ٿيو، جن جي انگريزن کي گهرج هئي. (25: ص، 56)

ٻين جي ڏس ۾ سڀ کان پهرين ڏکيائي ”سلام پروانو“ جي مامري ۾ سامهون آئي. 1846ع ۾ جيتوڻيڪ چارلس نيسپئر جي اعلان موجب باغن جي تحويلدارن کي ”سلام“ جي چوٽ ڏني وئي هئي، پر ڪيترن ئي مذهبي خاندانن جي تحويل ۾ باغن

سميت ٻيون ايراضيون به هيون، جيڪي سلام نه ڪرڻ سببان ضبط ٿي ويون هيون. اڪثر پير، مذهبي عالم هئڻ جي آڌار تي، مسلمان حڪمرانن سان نه ملندا هئا، تنهنڪري چوندا هئا ته، ”ڪافر انتظاميا سان ملاقات ڇو ڪئي وڃي؟“ ڪجهه پيرن، خاندان جي ڪنهن فرد کي ۽ وري ٻين ڪنهن ڀروسي واري عملدار کي سلام ڪرڻ تي مجبور ڪيو. اهڙيءَ ريت سندن ڪجهه ايراضي، سرڪاري تحويل ۾ وڃڻ کان بچي وئي ۽ کين بحال ٿي ملي. (25: ص، 59)

انهيءَ ڳالهه جي نشاندهي به ضروري آهي، ته سنڌ تي قبضي کانپوءِ انگريزن انهن جاگيرن ۽ محصولن ۾ رعايتن جي قانوني حيثيت کي مڃي ورتو هو، جيڪي اڳوڻن حڪومتن جاگيردارن کي ڏنيون هيون. هنن جاگيرداري نظام کي برقرار رکيو، پر ڪجهه پابنديون مڙهيون، جن جاگيرداريءَ کي زمينداري نظام جي ويجهو ڪري ڇڏيو. جاگيردار، زمين تي ڍل ۽ حڪومت جي ٺاهيل واهن مان پاڻي واپرائڻ تي پنج سيڪڙو آبپانو ڏيندو هو. شروع ۾ آبپانو فصل جي پنجين حصي جي برابر مقرر ڪيو ويو هو، پوءِ جڏهن جنس جي صورت ۾ ملندڙ ڍل جي جاءِ تي روڪڙ ڍل ورتي وئي، ته ان ورتي ويندڙ ڍل جو مقدار هڪ ايڪڙ تي اٺن کان ڏهن اٺن جي وچ ۾ هو. 1924ع ۾ ڍل ٻارهن آنا، هڪ رپيو اٺ آنا ۽ ايڪڙ تائين پهچي وئي هئي. پر ان صورت ۾ به ملندڙ آبپاني جي رقم مان آبپاشيءَ نظام تي ٿيندڙ سرڪاري خرچن جو پورا نه ٿي ٿيو. ڪجهه جاگيردارن کي تمام گهٽ ڍل يعني ٻه آنا ۽ ٻيگهه ايراضيءَ تي ڏيڻي پوندي هئي. شروع شروع ۾ جاگيرن جي مالڪن جي حقن ۾ فرق هو. سرڪاري عملدارن ان کي چئن درجن ۾ ورهايو هو، پر ٽئين ڏهاڪي تائين اهو فرق ختم ٿي ويو، بلڪ جاگيردارن کي پنهنجي هارين سان مرضيءَ موجب، شرطن تي رنڊڪ بنا معاهدا طئي ڪرڻ جو حق ملي ويو هو.

”مدد معاش جاگيرون“ ۽ ”خيرات جاگيرون“ مسلمان مولوين ۽ قاضين کي ڏنيون ويون هيون. پهرين قسم جي جاگيرن جو مجموعي تعداد ڪافي هو، پر انهن جي ايراضي ڇانوي ايڪڙن کان ورلي وڌيڪ هوندي هئي. ٿورڙن ايڪڙن تي ٻڌل زمينن جي اڪثريت هئي. (26: ص، 37)

شڪارپور، سکر ۽ تعلقي نوشهرواڙو جي علائقن ۾ پٽيداريءَ جو نظام به عام هو. ارڙهين صديءَ جي ٻئي اڌ ۾ افغان حڪمرانن اهي ايراضيون انهن پوکيندڙن کي ڏنيون هيون. لاڳاپيل دستاويز، جنهن کي پتو چوڻ ٿا، ۾ رعايتي ڍل طئي ٿيل هوندي هئي. پوءِ ٽالپر خاندان ۽ انگريزن عملدارن به ان نظام کي مڃي ورتو هو. گڏوگڏ سيدن ۽ فقيرن کي به جاگيرون ڏنيون ويون.

اهڙيءَ ريت، نوآبادياتي عملدارن، برطانوي بورزوا جي معاشي ۽ سياسي مفادن واسطي، روايتي سماجي ادارن کي استعمال ڪرڻ جي مقصد هيٺ، سنڌ ۾ رعايت مائينڊڙ جاگيردار طبقي جي ملڪيتي جاگيرن واري ڪافي پيچيده نظام کي برقرار رکيو. هنن پنهنجي اهم سهارو سمجها ويندڙ پراڻن جاگيردارن جي حقن جي نه رڳو توثيق ڪئي، بلڪ پاڻ به جاگيرون ورهايون. مشروط جاگيرن جي قانوني تحفظ، وڏن جاگيردارن جي قوت کي سگهارو ڪيو. جديد دؤر ۾ برطانوي هندستان ۾ زرعي ناتن جي حقيقي نوعيت بابت آر. اي. اليانوفسڪي لکندي چوي ٿو، ”هندستاني زرعي نظام جو وڏو تضاد، هڪڙي پاسي جاگيردارائي ۽ نيم جاگيردارائي پيداواري طريقي جي بنياد تي روڪڙ ۽ جنسن جي ناتن جي رواج ۽ ارتقا ۾ هو، ته ٻئي پاسي جاگيردارائي ۽ سامراجي نظام جي حڪمران طبقن طرفان استعمال ٿيندڙ روڪڙ ۽ جنس جي ناتن جي غير مشروط غلبي جي دؤر ۾، جاگيردارائي ۽ نيم جاگيردارائي پيداواري طريقي جي اضافي موجودگي ۽ تحفظ موجود هو. (26: ص، 37-38)

وڏا جاگيردار اڪثر گهڻي پُهچ جا مالڪ هوندا هئا.... جاگيردار انيڪ مهمانن لاءِ وڏيون دعوتون ڪندا هئا؛ شاندار محلاتن جي اڏاوت لاءِ وڏو ناڻو خرچيندا هئا؛ پنهنجي ڍنگ جا درٻار ۽ مشاعرا ڪوٺائيندا هئا؛ وڏن شڪارن جو اهتمام ڪندا هئا؛ جاگيردار وٽ انيڪ نوڪر ملازم طور رکيل هوندا هئا، جيڪي پنهنجي مالڪ ۽ سندس مهمانن جي خدمت چاڪري ڪندا هئا. ۽ کاڌي پيئي جون شيون مهيا ڪرڻ، جائيداد جي بچاءَ، حويلي ۽ باغن جي سنڀال وغيره جو خيال رکندا هئا. ڪنهن ذاتي ڪم جي گهرج مهل زميندار، هارين جي ڪٽنبن کي به گهرائي وٺندا هئا. جيتوڻيڪ نوڪرن کي ٿورڙو اجورو ملي ويندو هو، پر هاريءَ کي ته ڪجهه به نه ملندو هو، چوٽه هنن لاءِ اهو ڪم واڌو بار ۽ سندن ذميواري ۾ شامل هوندو هو.

جاگيردار خرچن جي پرواهه نه ڪندي، قرضن ۾ ڦاسجندي به فوجي ۽ سول آفيسرن کي دعوتون تي گهرائيندا هئا، شاندار دعوتن ۽ شڪار سان سندن دل وندرائيندا هئا. رشوتن سان کين خوش ڪندا هئا. يورپي آفيسر، مقامي وڏيرن جاگيردارن جي درٻار ۾ به ايندا رهندا هئا. برطانوي عملدار، انهن جاگيردارن کي وفاداريءَ جو معاوضو، سرڪاري ادارن جي دعوتن، هٿيار رکڻ جا لائسنس يا ”آفرين نامو“ ڏيڻ جي صورت ۾ ڏيندا هئا، يعني انهن جي ڪيل خدمتن لاءِ شڪريي جو اظهار اعليٰ عهديدارن جا دستخط ڪيل خط، هٿيار، ايستائين جو ڪپڙن جي ٿان

جي روپ ۾ به ڏيندا هئا. بينڪيتي نظام ۾ ملازم وڌين کي ”رئيس“، ”خانصاحب“ ۽ ”خان بهادر“ جي اعزازي لقبن سان نوازيو ويندو هو. (26: ص، 38-39)

عام طور پيرن لاءِ اعزاز خاص اهميت رکندڙ هوندو هو. سجاده نشين پير، پنهنجي ۽ پنهنجن مريدن ۾ هڪ فاصلو رکڻ جا قائل هئا. تنهنڪري اهي عوام کان نرالو نظر اچڻ تي ڌيان ڏيندا هئا. هنن جي ڪوشش هوندي هئي، ته سندن رک رکاءُ ۽ رنگ ڍنگ منجهان روحانيت جهلڪندي نظر اچي. هنن جو لباس مختلف هوندو هو. عمامو ٻڌڻ جو طريقو رسول اڪرم ﷺ جي سنت موجب هوندو هو، يا قيمتي پوشاڪ هيرن ۽ جواهرن سان جڙيل هوندي هئي، جو پائيندڙ جو رعب وڌي ويندو هو. جنهن علائقي ۾ حيثيت آهر ڪپڙو واپرايو ويندو هو، اُتي پير شلوار قميص لاءِ چاليهه گز جو پورو ٿان واپرائيندا هئا. رعبدار ماحول ٺاهڻ جي مقصد واسطي شاهي دربار جو نقشو ٺاهيو ويندو هو: جتي مريد درباري، ۽ خليفو يا خليفا وري وزير جو درجو رکندا هئا، ۽ پيرن جي اوطاق، دربار جو ڪم ڏيندي هئي. مذهبي اڳواڻ جيتوڻيڪ انگريز حڪومت جي ’اقتدار‘ کان ظاهري طور انڪار ڪندا هئا، پر فطرتي طور عزت ۽ اعزاز ۽ احترام جي خواهش رکندا هئا، ۽ عملي طور عوام جي نظرن ۾ معزز رهڻ خاطر انگريزن جو سهڪار چاهيندا هئا. (25: ص، 62)

انگريزن جي سرپرستي ۽ اعزازن جي ورهاست جو پاڻ ۾ گهاتو ناتو هوندو هو. جيتوڻيڪ انهن اعزازن جي ماليت ايڏي گهڻي نه هوندي هئي، چوٽه انگريز قيمتي انعام ڏيڻ جا قائل نه هئا. پيرن کي شروع ۾ ويهه تيهه - ايڪڙ زميني ايراضي ڏني ويندي هئي، پر 1870ع ۾ ان سلسلي کي ختم ڪري، ان جي جاءِ تي کين دربار ۾ ڪرسي، سون ۽ چانديءَ سان لکيل آفرين ناما، انيڪ قسمن جون ٺنگيون، جڙيل تلوارون ۽ بندوقون، هٿيار رکڻ جا اجازت ناما يا پرواني بنا هٿيار رکڻ جي اجازت ۽ ديواني مقدمن ۾ حاضريءَ جي پابنديءَ کان چوٽ ڏني وئي، ۽ اهي اهڙن ڳالهين واسطي انگريزن تي آڏاڙڻ لڳا. کين اهي رعايتون، سرڪار سان سهڪار عيوض ڏنيون وينديون. مثال طور: رستن، شاهراهن ۽ واهن جي اڏاوت لاءِ مزدور ڏيڻ يا ڏوهي جهلرائڻ ۾ حڪومت جي واهر ڪرڻ. اهي پير ان خواهش جي پورتن لاءِ پنهنجي کيسي مان به پشاهه خرچ ڪندا هئا. هڪڙي موقعي تي ڪجهه ڏوهن ۾ ٿيندڙ چاچ ۾ مدد ڪرڻ ۽ مامري کي سلجھائڻ ۾ سهڪار ڪرڻ عيوض، پير صاحب گهوٽڪيءَ کي ’آفرين نامو‘ ۽ تلوار ڏني وئي، پر تلوار کيس پسند نه آئي ۽ هن ان کان سٺي تلوار وٺڻ لاءِ سرڪار کي پنهنجي کيسي مان رقم ڏني. (25: ص، 63)

انگريزن، اڳوڻي حڪومت ۾ ڪوئاجندڙ دربار کي ته برقرار رکيو، پر ان جي جوڙجڪ پنهنجي طريقي تي ڪئي، يعني ترتيب ۽ طبقا قائم ڪيا. (اهڙا دربار حال هينئر به سنڌ جي هر ضلعي ۾ موجود آهن، جتي ضلعي عملدار ويهن ٿا، ۽ پنهنجي دربار هلائين ٿا: سنڌيڪار) هاڻي روزاني زندگيءَ جو ڪاروبار، دربار ۾ نه اڪلايو ويندو هو ۽ انهن پيرن کي رڳو رسمي ۽ اهم موقعن- اهم اعلانن ۽ اعزاز ورهائڻ- لاءِ گهرايو ويندو هو. دربار ۾ ڪرسيءَ تي ويهندڙن جي فهرست، ڪليڪٽر پنهنجي مرضيءَ سان جوڙيندو هو. ڪنهن کي درباري بنائڻ سندس اختيار هوندو هو. (25: ص، 63) رڳو ڪليڪٽر جا درباري، مٿئين آفيسرن جا درباري بڻجي سگهندا هئا. ڪليڪٽر کان مٿانهين ڪمشنر جي دربار هئي. ڪمشنر وٽ ڪرسيءَ تي ويهندڙ ماڻهن جي، هر ضلع جي هڪ ڌار فهرست، ضلعي عملدارن جي سفارشن موجب جوڙي ويندي هئي. جنهن مان ڪن کي بمبئي جي گورنر ۽ وائسراءِ جو درباري چونڊيو ويندو هو. گورنر ۽ وائسراءِ جي دربار، سندن سنڌ جي دوري جي موقعي تي ڪوٺائي ويندي هئي. (25: ص، 64) ڪمشنر جو درباري هجڻ، لنگي يا آفيسن نامو وٺڻ جي پيٽ ۾، وڌيڪ افضل سمجهيو ويندو هو، ڇو ته درباري ڪنهن خدمت عيوض نه بڻايو ويندو هو، بلڪ تن سببن جي آڌار موجب ڪرسيءَ تي ويهڻ جي اجازت ملندي هئي: ڪرسيءَ تي ويهندڙ جو سماج ۾ مقام ۽ اهميت؛ شخصي چال چلت؛ ۽ سرڪار سان ڪيل سهڪار ۽ امداد ۽ سندس نوعيت... ڪڏهن ڪڏهن 'روحاني اهميت' به ڪرسيءَ تي ويهڻ لاءِ ڪارائتي ثابت نه ٿيندي هئي، ۽ سفارشون سدائين لاءِ نامنظور ڪيون وينديون هيون. اڪثر دعويٰ دارن کي نامنظوريءَ جي صورت ۾ ڪجهه عرصي کانپوءِ ٻيهر درخواست ڪرڻ لاءِ چيو ويندو هو. (25: ص، 64)

ٽالپر گهراڻي جي جاگيردارن، اهم قبائلي سردارن ۽ پيرن جي ويهڻ واري ڪرسي تبديل نه ٿيندي هئي. هنن جون ڪرسيون عام طور سندن وارثن کي ئي ملنديون هيون. اهم پيرن کي سندن حيثيت موجب جاءِ ملندي هئي؛ مثال طور- ضلع حيدرآباد ۾ انهن جي ڪرسي ٽالپر خاندان جي ڪرسي کان هڪدم پوءِ لڳندي هئي. 1888ع ۾ هالا جي مخدوم جي ڪرسيءَ جو نمبر پنجهتر هو. رڳو ٽالپر جاگيردار کانس اڳيان ويهندا هئا. 1890ع ۾ ان ڪرسيءَ جو نمبر ستتيهون هو ۽ 1912ع ۾ کيس نائين ڪرسي ملي هئي. (25: ص، 65)

پير صاحب پنهنجي اوائلي ڪرسيءَ خاطر سفارش به ڪرائيندا هئا، ۽ اڪثر پنهنجي والد جي ڪرسيءَ تي ويهڻ جي درخواست ڪندا هئا. 1900ع ۾ بمبئي جي

گورنر جي درٻار جي موقعي تي راڻي پور جي پير صالح شاهه کي سندس والد مرحوم غلام محي الدين شاهه جيلانيءَ جي ڇهين ڪرسيءَ جي جاءِ تي 212 نمبر ڪرسي ملي، پر پوءِ عملدارن کي ان پُل جو احساس ٿيو، ۽ سندس ڪرسيءَ کي صحيح هنڌ رکيو ويو. (25: ص، 65)

اها به حقيقت آهي، ته پيرن ۽ سجاده نشينن پنهنجي سهڪار جي پوري قيمت وصول ڪئي، هڪڙي پاسي هنن پنهنجي موروثي جاگيرون جو بچاءُ ڪيو، ته ٻئي پاسي اڃا وڌيڪ زمينون وٺي پنهنجي جائيدادن ۾ واڌارو ڪيو، جنهن جو هڪڙو مثال سکر بئراج جون زمينون آهن، جن کي وٺڻ لاءِ هنن برطانوي حڪومت کي درخواستون ڏنيون. رعايت مائينڊڙ طبقي جيان هنن جو سماجي رتبو، عام ماڻهن ۽ ٻين طبقن کان مٿانهون رهيو، جنهن سبب عوام منجهه هنن لاءِ عزت ۽ عقيدت سميت ڊپ ۽ پڙ باقي رهيو. اهو ڊپ سياسي به هو، ته روحاني به. پير قتل ڪرائڻ سميت پاراٽو ڏيندي ڪنهن کي نفسياتي طور پڻ تباھ ڪري سگهندو هو. (25: ص، 9)

وڏا جاگيردار سڌو سنئون زرعي پيداوار ۾ حصو نه وٺندا هئا، ۽ جاگيرون ۾ ورهاست ۾ آيل زمين، بتائيءَ تي ڏيندا هئا. پر زمين پوکيندڙ هاريءَ ۽ جاگيردار يعني مالڪ وچ ۾، اڪثر مٿئين ڳوٺاڻن مان ئي لاڳاپيل دلال، مقدم، نمبردار يا جاگيرون جا انتظام هلائيندڙ ڪمدار موجود هوندا هئا، جيڪي پنهنجي طور بتائيءَ واري زمين، پنهنجي لاءِ فائديمند شرطن تي بتائيدار هارين کي ڏيندا هئا. بتائيءَ جي مدت ۽ بتائيءَ جو معاوضو (مالڪاڻو) جنس جيان، لکيل معاهدي ۾ طئي ٿيندو هو. روڪ بتائيءَ واري صورت سنڌ جي علائقن ۾ هڪجهڙي نه هئي ۽ ان جو آڌار زمين جي خاصيت، موسم ۽ پوکيل زرعي جنسن تي ٿيندو هو. (26: ص، 39)

ويهين صديءَ تائين هڪ ٻن کانسواءِ باقي سمورا جاگيردار مسلمان هئا. پر روڪڙ ۽ جنسن جي ناتن ۾ واڌ، نون علائقن ۾ پاڻيءَ جي فراهمي ۽ زمينن جي قيمتن ۾ واڌاري سبب، سودخورن گهڻو ڪري هندوئن به زمين وٺڻ شروع ڪري ڏني هئي. اهي زمينون وٺندا هئا، يا شهري عدالتي نظام کي واپرائيندي، پنهنجي قرضي مسلمان جاگيردارن کان زمين ڦري وٺندا هئا. ٽئين - پنجين ڏهاڪن ۾ اهو عمل وڌيڪ تيز ٿي ويو. بينڪيتي دؤر جي پڄاڻيءَ تائين اٽڪل چوويهه لک ايڪڙ زمين سودخورن جي هٿن ۾ هٿيڪي ٿي چڪي هئي.

جڏهن سکر بئراج جي نھري ايراضين کي پوکيو ويو، ته برطانوي عملدارن، زمينون ڏيڻ واري اڳوڻي رٿا کي ختم ڪري ڇڏيو ۽ زمينن کي وڪڻڻ يا ماڻهن کي

نجي ٺيڪي تي ڏيڻ کي اوليت ڏني. نئين پوکيل زمينن جو وڏو حصو، بازار جي قيمتن تي وڪرو ٿيو، پر سرڪاري ملازمن لاءِ گهٽ قيمتون رکيون ويون. 1928ع ۾ اڍائي ايڪڙ ايراضي زمين جي رعائيتي قيمت ڇهه رپيا مس هئي. جڏهن ته بازار جي قيمت اٽڪل چوٿيتاليهه رپيا ڇهه آنا هئي يعني ساڍا ست سؤ سيڪڙو وڌيڪ هئي. 1928ع ۾ اڍائي ايڪڙ تي بتائي جي اوسط رقم سوا ٽي رپيا، 1932ع ۾ سوا ٻه رپيا هئي. 1928ع کان 1933ع تائين عملدارن ٻه لک ارڙهن هزار 191 ايڪڙ زمين ورهائي ۽ زرعي پيداوار کي وڌائڻ لاءِ حالتون پيدا ڪيون. (26: ص، 40)

بئراجي علائقن ۾ زمينون اڪثر پنجابين (سرڪاري ملازمن يا ڳوٺن جي اميرن) ورتيون. هنن نه رڳو سرڪاري زميني فنڊ مان زمينون ورتيون، پر مقامي ننڍن زميندارن جون زمينون به هنن ئي ورتيون، جن کي پيسن جي گهڻي گهرج هئي. سکر جي نھري نظام جي چالو ٿيڻ کان ڇهه سال اڳ پنجابين، مارواڙين، راجستانيين ۽ ٻين پناهگيرن، سنڌي مسلمانن کان ٽي هزار 741 ايڪڙ ۽ سنڌي هندوئن کان ٽي هزار 192 ايڪڙ زرعي زمين ورتي. زمينن خريد ٿيڻ سان هاري به نئين جاگيردار جي ملڪيت ۾ اچي ويندا هئا. (26: ص، 41)

غيرحاضر زميندارن جي ڀرت ۾ واڌارو ٿيو. زمين وٺندڙ سرڪاري ملازمن جو خاندان، عام طور شهرن ۾ رهندو هو. زمينن جو انتظام ڪمدار هلائيندو هو. هڪ برطانوي ايڊمنسٽريٽر لکيو ته: ”اهي مالڪ، زمين جا حقيقي هاري نه هوندي به، وڏين ملڪيتن کي ننڍن ننڍن ايراضين ۾ ورهائين ٿا، جن کي پوءِ وڪڻي ڇڏين ٿا، يا وري بتائيءَ تي ڏئي ڇڏين ٿا ۽ پاڻ هڏحراميءَ مان مزو وٺن ٿا. گهڻيون زمينون اهڙن مالڪن جي هٿن ۾ آهن، جيڪي هارين کان وڌيڪ ٺيڪيدار آهن. مورا مالڪ، زمين جي ڍل ۽ آبپانو ڏيندا هئا، ۽ کين اڪثر ڪنهن قسم جي رعيت مليل نه هئي، جنهن مان ظاهر آهي ته جاگيردار ۽ زميندار، محصول جو بار هارين تي وجهي ڇڏيندا هئا.“ (26: ص، 42)

سنڌ، پهرين عظيم جنگ جي پڇاڙيءَ تائين، برطانوي هندستان جي سڀ کان پوئتي پيل علائقن منجهان هڪڙو علائقو هو. ان جي معاشي ترقيءَ ۾ تيزي، آبپاشيءَ جي وڌڻ نھري بئراجن جي اڏاوت ۽ وسيع غير آباد زمينن جي پوکائيءَ کانپوءِ آئي. چوٿين - پنجين ڏهاڪي ۾ زرعي پيداوار ۾ واضح اڀار ڏسڻ ۾ آيو. تڏهن سنڌ ۾ اڪثر نقدي اناج جون جنسون پوکيون وينديون هيون، پر 1947ع کان پوءِ انهن ڏهاڪي تائين ڪنهن قدر نون ايراضين جي پوکائيءَ پوءِ شروع ٿيل ”ساڻي انقلاب“ جي ڏينهن ۾، پوکائيءَ جي مؤثر طريقن جي واهپي وسيلي واڌ ٿيندي رهي. (26: ص، 417)

سنڌ ۾ ويهين صديءَ جي پهرين ڏهاڪن دوران، مقامي معيشت جي اهم شعبي زرعي پيداوار ۾ اهڙن فصلن جي وڃڻ ٿي، جن جي پوکائيءَ ۾ برطانوي صنعتي بورزوا دلچسپي رکندا هئا. مجموعي طور پوکيل ايراضيءَ ۾ واڌاري سميت ڪڻڪ ۽ چانور جي ايراضين ۾ واڌ سبب، روايتي فصلن يعني جوار ۽ باجهري جي انگ ۾ گهٽتائي آئي. (26: ص، 21-22)

1917ع تائين رياست ۽ زميندار وچ ۾ فصل جي بٽائيءَ وسيلي محصول وٺڻ جو نظام ختم ڪيو ويو ۽ مقدار جي علائقائي فرق کي به ختم ڪيو ويو. ٿرپارڪر ۽ ڪوهستان سميت سنڌ جي سمورن علائقن مان اجتماعي محصول سميت ڍل (ڏهين پتي) ۽ آبيانو (نائين پتي) ورتو ويندو هو. محصول جي مقداري ڪاٿي لاءِ زميني وچ ۾ سڀ کان پهرين آبپاشي جي اوزارن جي نوعيت، زمين جي خاصيت ۽ زرعي مال جي ڪپت جي امڪان کي سامهون رکيو ويندو هو. تنهنڪري سکر بئراج جي اڏاوت جي نتيجي ۾، وڌيڪ ايراضي پوکڻ سان محصولن ۾ به گهڻو واڌارو آيو. (26: ص، 42-43)

1938ع ۾ مستقل شرح سان ڪپهه، ڪڻڪ ۽ چانور جي پوکيل ايراضين لاءِ ”متحرڪ پيمانو“ رائج ڪيو ويو. انهيءَ صورت ۾ محصول جو مقدار، منڊ جي ٿوڪ قيمتن موجب بدلهندو رهندو هو. ”متحرڪ پيماني“ جي مڙهڻ جو مقصد، زميندارن کي نوآبادڪارن لاءِ غذائي ۽ صنعتي جنسون جي پوکڻ ڏانهن مائل ڪرڻو هو. محصول جي ان قسم ۽ ائين نهري ۽ باراني ايراضين تي ڍل مڙهڻ، خزاني جي آمدني ۾ وڌاڻن ۾ مدد ڏني. صوبائي بجيت جي آمدني ۾ تيزيءَ سان واڌارو ٿيو. جيڪڏهن جنگ کان اڳوڻن سالن ۾ واڌارو ساڍا نو سڪڙو هو، ته جنگ دوران اهو واڌارو وڌي وڃي چورائوي سڪڙو بيٺو.

زمين تي سڌي سنئين محنت، موروثي ۽ عارضي هاري-هاري ۽ ان قسم جي ٻين ننڍڙن ايراضين جا مالڪ (ننڍا زميندار) ڪندا هئا. زمينن کي هارپ وسيلي پوکڻ سان گڏ مستقل هارين (موروثي هارين) جي تعداد ۾ واڌارو ٿيڻ لڳو. پر عمل ۾ ايندڙ ايراضي جي سڀ کان رائج شڪل (جنسي ايراضين جو ايڪاسي سيڪڙي کان وڌيڪ)، عارضي بٽائيءَ واري رهي. عارضي هارين مان سڀ کان وڌيڪ خيراتي هاري (غير موروثي هاري) حقن کان محروم هئا. انهن جي حالت، روس ۾ غلام هارين جي حالت جهڙي هوندي هئي. (26: ص، 43)

هاري ۽ جاگيردار (يا دلال ۽ بٽائيدار) وچ ۾ لاڳاپا، بٽائيءَ جي بنياد تي جڙندا هئا. اڪثر جاگيردار، هارين کي بچ، پاڻ، زرعي اوزار، ڏانڊن جي جوت ڏيندو هو. هو

سود تي رقم به ڏيندو هو. نھري نظام جي بچاءَ جا خرچ به پيوڳيندو هو. تنھنڪري اھو ھو پاڻ فيصلو ڪندو هو. تہ ڪھڙو فصل، ڪھڙي تناسب سان ۽ ڪيئن پوکيو وڃي. ھاريءَ کي عام طور جنسن جي شڪل ۾ ادائينگي ٿيندي ھئي، تنھنڪري، جيئن تہ جاگيردار يا سندس ڪارندا، خرچن ۾ وڌاءُ ڪندا ھئا، تنھنڪري اھي قرضن کان آزاد نہ ٿي سگھندا ھئا. انھن جي حالت اُچرتي مزدورن کان مختلف ھوندي ھئي. اھي ڳوٺ ڇڏي ٻئي ھنڌ وڃي نہ سگھندا ھئا. ڳوٺن ۾ خاص ڪري نئين آبپاشي جي علائقن ۾، سرمايدارائي تعلقات جي سماءُجندي بہ ان ۾ غير معاشي ڏاڍ جي سرمايداريءَ کان اڳ واريءَ شڪل، برادري ۽ قبائلي، مذھبي ۽ ذاتين جي ادارن سميت وسيلي برقرار رھي. اڪثر جاگيردار نافرمانن کي ڊيچارڙ لاءِ، ھٿياربندن جا پنھنجا ڄاڻا رکندا ھئا. (26: ص، 44)

جاگيردار سميت ھاريءَ جي پوکيل فصل منجھان، ھاريءَ جي ڪٽنب کي ٿانو مھيا ڪندڙ ڪنپار، زرعي اوزار ٺاھيندڙ يا مرمت ڪندڙ لوھار، ٻارن جو اُستاد، مولوي، کاڌي پيٽي جون شيون، تماڪ ۽ رقم قرض ۾ ڏيندڙ واڻيو بہ حصو وٺندو هو. اھي سڀ ادائينگيون جنس جي صورت ۾ ٿينديون ھيون. ھارين جي ڀرت جو عام جائزو وٺندي، ايس. اي ڪوزمين لکي ٿو تہ، ”بتائيدار ھارين کي غير مشروط طور ھارين جي ميڙ سان ڳنڍي نٿو سگھجي، ۽ نہ ئي کيت مزدورن جي ميڙ ۾ شامل ڪري سگھجي ٿو. بتائيدار ھاريءَ جي حالت، ننڍڙن ھارين کان کيت مزدور ڏانھن عبوري شڪل آھي. ھڪڙي پاسي روڪڙ ۽ جنس جي ترقي ۽ ٻئي پاسي ملڪ جي عام صورتحال، جيڪا زراعت جي سرمايدارائي ترقيءَ جي رستي ۾ رڪاوٽ پئي پئي، ھڪ خاص قسم جي پورھيت جي وجود ۾ اچڻ جو ڪارڻ پئي پئي، جنھن قسم ۾ ننڍا ھاري، ڪڙمي، کيت مزدور، ۽ مقروض غلامن جون مختلف خاصيتون گڏجي ٿي ويون.

ٽين ۽ چوٿين ڏھاڪن ۾ واڌو زرعي آباديءَ ۾ واڌارو، ھارين جي حالت ۾ وڌيڪ خرابيءَ جو سبب بڻيو. سنڌي ھارين جي قرضن ۾ واڌارو ٿيو، جنھن جا ڪيئي سبب ھئا: دالان جي وڌندڙ تعداد ڪري پتي پٽائيءَ سرشتي جي موجودگي، وياح جي انتهائي وڏي اگھ (ساليانو پنجاھ سيڪڙي حساب سان)، جيڪو نئين قرض وٺڻ تي مجبور ڪندو هو، تہ جيئن پراڻا قرض چڪتو ڪري سگھجن. زرعي جنس جي صورت ۾، ڍل جي روڪڙ ڍل سان تبديلي (ان جي شرح، فصل جي جمعبندي ۽ نہ وڪڻڻ کان اڳ مقرر ڪئي ويندي ھئي)، ۽ سنڌ ۾ فصلن جي خراب صورتحال (سنڌ ۾ ٻوڏ يا ڏڪار ھر ٽئين سال ايندو هو) سبب، ھاري گھرج جون شيون ”پنھنجي“ واڻي جي دڪان تان وٺڻ تي مجبور ھوندو هو. وڏا واپاري سودخور (پنھنجي ذات جا) گماشتا رکندا ھئا، جيڪي

هڪ ڳوٺ کان ٻئي ڳوٺ تائين ڦرندا رهندا هئا. سنڌ ۾ قرضن جي سرڪاري تحقيقات ڪميٽيءَ جي اندازي موجب: 1929ع ۾ ستاسي سيڪڙو خاندان قرضن ۾ ڦاٿل هئا، جيڪي اولهندي هندستان لاءِ لاڳاپيل تخمينن جي پيٽ ۾ گهڻا وڌيڪ هئا. وياج خورن، اڪثر هارين ۽ هنرمندن کي قرضن ۾ ڦاسائي ڇڏيو هو. انهن جي ”خدمت“ مان جاگيردار به لاپ پرائيندا هئا. (26: ص، 44-45)

نئين قرضن جي فراهمي واري عمل جي وسيع واڌاري، واپاري وياج خورن کي مالي وسيلو ڳولڻ تي هڪڙو ڳوٺاڻو دڪاندار ان مقصد لاءِ وڏن شهري واپارين سان ۽ وري واپاري اڳتي نجي يا سرڪاري بنڪن ڏانهن رجوع ڪندو هو. (26: ص، 45-46)

شاهه بندر، جاتي، هالا، بدين، گهارو، سيوهڻ، پٿورو ۽ ٻين جاين تي عام طور مذهبي تهوارن جي ڏينهن ۾ ڪوٺائجندڙ روايتن ميلن ۾ واڻيا سرگرميءَ سان حصو وٺندا هئا، جن ميلن ۾ هزارين ماڻهو ويندا هئا. هر ميلو خاص قسمن جون شيون وڪڻڻ لاءِ مخصوص هوندو هو. هتي جڙي ٻوٽين، ڍورن، ننڍن ۽ ڳرين صنعتن جي مقامي پيداوار يا پرڏيهي درآمدي شين جا ٿوڪ تي سودا ٿيڻ سميت، پيشيور واپاري، هاري ۽ هنرمند به پنهنجي محنت جو ثمر وڪڻندا هئا. مجموعي طور ميلن ۾ وڏن واپاري وياج خورن جو سرمائي تي ضابطو هوندو هو. جن علائقن ۾ برآمدِي اناج ۽ ڪپهه پوکيو ويندو هو، اتان زرعي پيداوار عام طور ريلوي اسٽيشنن تي واقع واپاري مرڪزن ۾ ڪٿي ويڃي هئي. فصل جي واڌيءَ کانپوءِ هتي وڏين برطانوي فرمن جا گماشتا ايندا هئا، اهي برآمدِي جنسون وٺندا هئا، ۽ انهن جي روانگي جو بندوبست ڪندا هئا.

سنڌ ۾ برطانوي سرمائي جي سيڙپڪاريءَ وارين حالتن ۾ واڌين جي نمائندن، قومي بورزوا جون صفون ڀرڻ شروع ڪيون. پر واپارين ۽ سودخورن جي سرمايدارائي ڪارخانيداريءَ ڏانهن آمد کي، گجرات ۽ بمبئي جي وڏن بورزوازين جي مزاحمت سان منهن ڏيڻو پيو، تنهنڪري ڪيترن ئي سنڌي ڪاروبارين پنهنجا ڪارخانا سنڌ کان ٻاهر هندستان جي ٻين علائقن - برما، ملايا، هانگ ڪانگ، ايران، عرب ملڪن ۽ اوڀرندي آفريقي ملڪن ۾ قائم ڪيا. ڪي هندو سرمايدار، ڪاروباري دنيا ۾ اثرائتو مقام ماڻڻ ۾ سوچي ٿي ويا. مثلاً شيوارام ديوانمل ٽئين ڏهاڪي ۾ ڪراچيءَ ۾ بئنڪ ڊائريڪٽر، ڪراچي بندرگاهه جو ڊائريڪٽر، اخبار ’سنڌ آبزرو‘ جو پبلشر، ريلوي لائن ۽ رستن جي اڏاوتي ڪميٽين جو رڪن هو. هو ميونسپل ڪميٽي جي بااثر عهدي تي فائز هو، ڪيترن ئي ڪلبن ۽ تنظيمن جو به سربراهه هو. (26: ص، 46-47)

مسلمان جاگيردار به ڪاروباري سرگرمين ۾ حصو وٺندا هئا، پر انهن جو انگ بلڪل گهٽ هو. پهرين عظيم جنگ کان اڳ وڏي جاگيردار غلام مصطفيٰ پرهڙي ڪپهه جو واپار شروع ڪيو، ۽ پوءِ ڪپهه ٽائڻ جون مشين فيڪٽريون حيدرآباد ۽ ٿرپارڪر جي ضلعن ۾ لڳايون. ٽئين - پنجين ڏهاڪي ۾ وڏا جاگيردار - غلام علي ٽالپر، محمد هاشم گزدر، شاهنواز ڀٽو، محمد ايوب ڪهوڙو، جتوئي ڀائر، علي حسن منگي وغيره صنعتي پيداوار ۾ وسيل لڳائڻ لڳا. تنهن هوندي به انهن جي آمدني جو وڏو حصو، هارين جي استحصال مان ايندو هو.

مجموع طور سنڌي بورزوا، ڪمزور ۽ ٿورڙي تعداد ۾ هو. اهو طبقو بنيادي طور تجارتي ۽ صنعتي سرمائي جي شڪل (مينوفڪچرنگ، ڪپهه ٽائڻ، گيهه جي فيڪٽرين جهڙن ننڍن ڪارخانن) جي نمائندگي ڪندو هو. سنڌي بورزوا، غير قومي سرماڻڪاريءَ تي آڌاريندو هو. اهو نه رڳو برطانوي بلڪ گجراتي، مارواڙي، ۽ پنجابي سرمائي جي حوالي سان به هيٺين حيثيت رکندو هو. (26: ص، 47)

انهيءَ دؤران سنڌ جي ڪجهه پڙهيل لکيل نوجوانن پنهنجي لاءِ انقلابي جدوجهد جو رستو چونڊيو. مثلاً حيدرپخش جتوئي، جيڪو نوجواني ۾ ئي عام ماڻهن سان همدرداڻو رويو رکندو هو، ان نتيجي تي پهتو، ته انهن جي ڏکڻ ڏاکڻ واريءَ حالت جو بنيادي سبب، نوآبادياتي غلاميءَ ۽ مقامي جاگيردارن ۽ سرماڻدارن جي بي رحمائي ڦرلٽ آهي. ٽئين ڏهاڪي ۾، يعني نوڪري ڇڏڻ واري زماني کان وٺي 1970ع ۾ پنهنجي وفات تائين، هو لڳاتار سماجي انصاف، هر قسم جي معاشي، سياسي ۽ سماجي ظلم خلاف احتجاجي صدائون بلند ڪندو رهيو.... هو زرعي مسئلي جي مڪمل حل کي، جاگيردارن جي زمينن کي هارين ۾ ورهائڻ سان ڳنڍيندو هو. پوءِ هن ننڍن زرعي يونٽن جي بنياد تي زرعي ڪوآپريٽو جوڙڻ جي گهرج بابت پنهنجو خيال پيش ڪيو.

نوآبادياتي نظام ۽ جاگيردارن خلاف جاري جدوجهد جي دؤر ۾، حيدرپخش جتوئي جو سماجي پروگرام معروضي طور ترقي پسند ڪردار وارو هو. هو هڪ سچي محب وطن جيان سمجهندو هو، ته سنڌ جي بمبئي پريزيڊنسيءَ کان جدائي، حقيقي قومي سجاڳي ۽ اڀار ڏانهن رستي جو پهريون قدم هوندو.... هن ٽئين ڏهاڪي ۾ ”سنڌ جي آزادي ۽ سياسي، معاشي ۽ ثقافتي ترقيءَ جي خاطر“ سرگرم ٿيڻ جي اپيل ڪئي. (26: ص، 66-67)

هارين جي معاشي، سماجي ۽ سياسي حقن جي جاکوڙ لاءِ تنظيمي سرگرمين جي

شروعات مشهور ٽريڊ يونين اڳواڻ عبدالقادر ڪٽي. ڪيترن ئي ورهين تائين هن تعلقي ٽنڊي ڄام جي جاگيرن جا دورا ڪيا ۽ هارين کي سمجهايو، ته رڳو اتحاد ئي کين جاگيردارن جي لاقانونيت جو خاتمو آڻڻ ۽ ساڻن رعايتون وٺڻ جو موقعو ڏئي سگهي ٿو. 1930ع ۾ عبدالقادر، چينمل پرسرام، حيدر بخش جتوئي ۽ عبدالمجيد سنڌي سان گڏ انڊين نيشنل ڪانگريس جي مشهور اڳواڻ جمشيد اي. آر. مهتا طرفان ميرپورخاص ۾ گهرايل هاري تحريڪ جي سرگرم ڪارڪنن جي ڪانفرنس ۾ حصو ورتو، جنهن ۾ تنظيمي طور سنڌ هاري ڪميٽي جوڙي وئي. عبدالقادر کي ان جو جنرل سيڪريٽري چونڊيو ويو. سنڌ هاري ڪميٽي جي پروگرام، جاگيرداراڻي ملڪيت جي خاتمي کي سامهون نه رکيو ويو هو، پر منجهس جاگيرداري نظام جي خاتمي ۽ هارين کي وراثتي پٽائيءَ جو حق ڏيڻ جا مطالب شامل هئا. (26: ص، 102)

هاري ڪميٽيءَ جو پروگرام، انقلابي ڪردار وارو نه هو. پنهنجي نظرياتي اعتبار کان ڪميٽيءَ جي لبرل اڳواڻن وچ ۾، هاري هلچل جي حتمي مقصدن بابت اتفاق نه هو. منجهانئن ڪجهه ڪانگريس جي سماجي پروگرام ۽ ٻيا عبدالمجيد سنڌيءَ جي قومپرستائي نعرن جي حمايت ڪندا هئا. (26: ص، 103-102)

حيدر بخش جتوئي پنجين ڏهاڪي کان وٺي پنهنجي وفات تائين سنڌ هاري ڪميٽي جو چيئرمين رهيو. هو ”هاري حقدار“ نالي سندن ترجمان اخبار ڪاميابي سان ڇپيندو رهيو. اخبار ۾ هارين، سندن گهروارين ۽ ٻارن تي ٿيندڙ تشدد ۽ توهين بابت مواد ۽ هارين کي جاگيردارن ۽ شاهوڪارن جي ڏاڍ کان بچائڻ جا اپاءُ کڻڻ کان صوبائي حڪومت جي انڪار تي تنقيدي مضمون ڇپجندا هئا. سنڌ هاري ڪميٽيءَ جا اڳواڻ، اخبارن ۾ جاگيرداري نظام تي پابندي، پٽائي ۽ سودي قرضن بابت نون قانونن جي جوڙجڪ ۽ منظوريءَ جا مطالب ڪندا هئا.

1943ع ۾ ڇپيل شعري مجموعي ”آزادي قوم“ ۾ حيدر بخش جتوئيءَ اهو خيال ڏنو، ته حقيقي قومي آزاديءَ جو مطلب هر قسم جي ڦرلٽ جي پڄاڻي ۽ سماجي انصاف جو قيام آهي.

هاري هلچل ۾ حرن اوڻيهين صديءَ کان ئي سرگرم حصو ورتو، جن منجهان گهڻا اُتر- اوڀر سنڌ ۾ رهندا هئا. هتي خاص حالتون ٿي ويون هيون. هارين جي ڇڪوڙ هلچل کي ڪڍڻ جي ارادي سان نوآبادڪارن، چڪتاڻ وارن علائقن ۾ فوج ۽ پوليس راج جوڙي ڇڏيو ۽ جاگيردارن تي پياڙيندي، ڳجهي پوليس جو نظام رائج ڪيو. تحريڪ جي سوين ڪارڪنن کي جيلن ۾ وڌو ويو ۽ کين اخلاقي ڏوهاري

ڪوٺيو ويو. (26: ص، 103) ٽئين ڏهاڪي جي ٻئي اڌ ۾ برادريءَ جي اڳواڻن، جاسوسن ۽ غدارن کي ڦاهيون ڏئي جوابي آڀاءُ ورتا. عملدار سنڌ جي کاٻي ڪناري جي ڪيترن ئي تعلقن ۾ پنهنجو ضابطو وڃائي ويٺا. 1930ع ۾ تحريڪ تي وار ڪرڻ جي مقصد سان هنن چڙ ڏياريندي پير پاڳارو تي فوجداري ڏوهه ڪرڻ جي تهمت مڙهي ۽ اٺ سال جي سزا ٻڌائي.... (26: ص، 103)

هوڏانهن اٽڪل سموريون فيڪٽريون ۽ ڪارخانا ڪراچي ۾ ٺاهيا ويا. 1944ع کان اڳ درج پندرهن ڪارخانن مان هتي پنج وڏا (سوتي ڪپڙي جي تياري ۽ ڳنڍڻيون ٺاهڻ جا) ڪارخانا موجود هئا، جن ۾ 356 پورهيت ڪم ڪندڙ هئا. هڏي پيهڻ جي فيڪٽري، ٻه فلور ملون، ٻه ڪاسائي گهر ۽ چار سردخانا قائم هئا. اهڙيءَ ريت هٿيار ٺاهيندڙ فيڪٽري، ريلوي لائين ۽ بندرگاهه جي گهرجن لاءِ ورڪشاپ ڪم ۾ رڌل هئا.... پاڪستان جي پهرين صنعتي شمار موجب: 1948ع ۾ سنڌ صوبي ۾ قائم فيڪٽرين جو انگ 522 هو، جن منجهان 288 يا اٽڪل پنجونجاهه سيڪڙو ڪراچي ۾ موجود هيون. (26: ص، 29-30)

1946ع ڌاري مسلم ليگ ۾ ڪجهه وڏا جاگيردار شامل ٿيا، جن منجهان اڪثر 1946ع جي چونڊن ۾ هارائي چڪا هئا.... (26: ص، 132) برطانوي هندستان جو ورهاڱو رتوڇاڻ سان ٿيو.... سنڌ حڪومت، سنڌي هندوئن کي ويساهه ڏياريو، ته صوبي ۾ امن ۽ نظم رکيو ويندو، پر مذهبي فرقيواراڻين جماعتن جي ڪارڪنن برطانوي آفيسرن جي پٺڀرائيءَ سان بدامنيءَ کي هوا ڏني.... ڪيئي علائقن ۾ هندوئن جون ملڪيتون لٽيون ۽ ڦريون ويون ۽ نومبر 1947ع تائين ٻه لک چوئيتاليهه هزار سنڌي، هندستان هليا ويا.... (26: ص، 134) اهڙيءَ ريت سنڌ ۾ هندوئن جو حصو پنجويهه سيڪڙو مان گهٽجي وڃي چار سيڪڙو تائين پهتو. (26: ص، 135) ۽ تاريخ ۾ پهريون ڀيرو پنهنجي تاريخي راجڌانيءَ جي آباديءَ ۾ سنڌين جو حصو اڌ کان گهٽجي ويو، اُتي ستونجاهه سيڪڙو هندستان کان لڏي آيل پناهگيرن اچي وسنديون وسايون. (26: ص، 141)

1947ع کانپوءِ سنڌ ۾ صنعتڪاريءَ جو عمل تيز ٿيو. 1947ع کان 1957ع تائين، ڪارخانن جي تعداد ۾ حيدرآباد ۾ ساڍا ٽي سيڪڙو ۽ سکر ۾ سوا ڇهه سيڪڙو وڌاڻو ٿيو. پر اڪثر ننڍا ادارا ڪوليا ويا. نه رڳو معروضي سببن جي آڌار، پر وفاقي ۽ صوبائي سطح تي عملدارن جي غيرمستقل مزاج واريءَ معاشي پاليسيءَ سببان، صنعت جي ترقي غيرمستحڪم هئي. نون ڪارخانن لڳائڻ جو تعين وڏي حد تائين داخلي فهم جي بنياد تي ٿيندو هو ۽ سنڌ جي پيداواري قوتن جي باڪفايت ۽ هم

آهنگ ترقيءَ جي مفادن سان ٺهڪجندڙ نه هو. ورهاڱي وقت پاڪستان جا ڪراچيءَ ۾ پنجونجاهه سيڪڙو ڪارخانا هئا، ۽ پوءِ اُتي ڪجهه شعبن ۾ هڪڙيءَ ڌر جي اجاريداريءَ سبب معاشي رابطن ۾ رنڊڪ آئي ۽ ڪراچيءَ کانسواءِ سنڌ جي ترقيءَ ۾ مدد نه ملي. (26: ص، 157) 1948ع ۾ ڪراچيءَ کي ڇڏي سنڌ جي ٻين علائقن ۾، حيدرآباد سيمٽ فيڪٽري کانسواءِ، هڪ به وڏو ڪارخانو نه هو. (26: ص، 153)

صوبي جي معيشت جو اهم شعبو زراعت، ورهاڱي کانپوءِ ابتدائي سالن ۾ بحران جو شڪار رهيو. زمين جي پوکائي اڳوڻي جيان آڳاٽي طريقن سان ٿيندي رهي. مشينري ۽ هٿرادو پائڻ جو واهپو نه هئڻ برابر هو. پوک لائق زمينن جي هڪ حصي کي پوکيو نه ويندو هو. اناج جو چڱو فصل وندي به اُن جي ڪوٽ رهندي هئي، ڇو ته سنڌ، اناج بلوچستان ۽ اتر-اولهه سرحدي صوبي ڏانهن موڪليندو هو، گڏوگڏ شهري آباديءَ ۾ واڌاري جي نتيجي ۾ غذائي جنسن جي گھرج به وڌي وئي. ٽيڪسٽائيل صنعت جي ترقيءَ سان، ٽيڪنيڪي جنسن جي گھرج ۾ واڌارو ٿيو. (26: ص، 157-158)

حڪمران حلقن بنيادي سماجي اصلاحن کان منهن موڙيندي، ٽيڪنيڪي ۽ معاشي آپائڻ تي عمل وسيلي زرعي پيداوار ۾ ترقي ماڻڻ جي ڪوشش ڪئي. 1956ع ۾ ڪوٽڙي بئراج (غلام محمد بئراج) چالو ٿيو، جنهن سان تيهه لک ٻاهتر هزار ايڪڙ جي آبپاشي ۽ پاڻيءَ جي فراهمي جي اميد هئي. سکر بئراج جي ڀيٽ ۾ اُن ۾ مشينري جو واهپو گھڻو ٿيو هو. بئراج ۾ جهاز هلائڻ لاءِ دروازا (ارڙهن ميٽر ويڪر)، مڇين جي اچڻ وڃڻ جا ٻه دروازا رکيا ويا. ڏاکڻي سنڌ جي نهري نظام جو حصو هوندي منجهانئس نه رڳو زمينن جي پوکائي بلڪ ڪراچيءَ جي صنعتن جون گھرجون پورو ڪرڻ به مقصد هو. حيدرآباد، ٺٽو، دادو جي ضلعن ۽ ڪراچي سميت لس پبلوان جي دائري ۾ اچن پيا. نئون نظام چئن وڏن واهن تي آڌاريل هو- يعني پنياري (چورانوي ڪلوميٽر ڊيگهه)، ڦليلي (نوي ڪلوميٽر ڊيگهه)، ڪلري بگهياڙ (ستھن ڪلوميٽر ڊيگهه)، ۽ پڪو واه (هڪ سؤ ٻارهن ڪلوميٽر ڊيگهه)، جيڪو 1958ع ۾ کوليو ويو. کاتو لڳايو ويو، ته ان بئراج جي حتمي اڏاوت کانپوءِ اناج جي فصل ۾ هڪ لک اوائسي هزار ٽن کان ست لک پنجاهه هزار ٽن تائين وڌائڻ ۾ ڪاميابي ملندي. تنهن هوندي به 1958ع تائين ڪوٽڙي بئراج مان زرعي پيداوار وڌائڻ ۾ ڪا نمايان مدد نه ملي. پاڻيءَ جي فراهمي جو مکيه وسيلو سکر بئراج جا وڏا واه رهيا. پهرين جيان اڪثر وڏن غيربئراجي واهن جو واهپو جاري رهيو. 1947ع کان 1957ع تائين پوکيءَ هيٺ آيل ايراضي، ستتيهه لک ايڪٽيه هزار ٻه سؤ کان ٽيونجاهه لک ٽيانوي هزار

نَوَ سُو اِيڪڙن تائين ٿي ويئي. (26: ص، 158) گڏوگڏ ساڳئي وقت سمر ۽ ڪلر جي نتيجي ۾ زميني زرخيزيءَ جي تباهه ٿيڻ جو عمل جاري رهيو، جنهن سان خاص ڪري خيرپور، جيڪب آباد ۽ لاڙڪاڻي جي ضلعن جي هارين کي نقصان پهتو.

1953ع ۾ سنڌ حڪومت، دادو ضلعي ۾ (لڪي ۽ ڪوٽڙيءَ وچ ۾) سنڌو درياھ جي ساڄي ڪناري سان لڳ زمينن کي درياءَ مان پاڻي ڇڪيندڙ پمپ وسيلي سيراپ ڪرڻ جي منصوبي جي منظوري ڏني. غيرمعياري مشينري سبب چار لک اِيڪاسي هزار رپين جي ان مھانگي منصوبي جو هلڪو اثر ٿيو. (26: ص، 159)

زميندار طبقو اڃا جديد طريقن سان معيشت هلائڻ لاءِ تيار نه ٿيو هو. اُهي هٿرادو پاڻ واپرائڻ جي ڪوشش نه ڪندا هئا، جيتوڻيڪ قرض ڏيڻ لاءِ حڪومت مالي مدد ڪندي هئي. 1953ع ۽ 1954ع ۾ رڳو تيرهن هزار تن هٿرادو پاڻ وڪڻڻ ۾ ڪاميابي ٿي. جاگيردار ۽ زميندار مشينن جي واهپي کان انڪار ڪندا هئا، جيتوڻيڪ حڪومتي پاليسيءَ ۾ ڪيئي امڌادي آڀاءُ ۽ رعايتون رکيون ويون هيون. زرعي پيداوار جو معيشتي مقدار، ٻين شعبن جي وڌندڙ گهرجن سان ٺهڪندڙ نه هو. گهڻا منصوبا اڏورا رهجي ويا. منجهانئن ڪيئي وقتي شاندار هئا، پر مناسب معاشي بنياد نه رکندڙ هئا.

پاڪستان ٺهڻ ۽ مسلم ليگ جي اقتدار ۾ اچڻ سان، سنڌ ۾ زميني ملڪيت ۽ زميني واهپي واري نظام ۾ تبديليون ٿيون. ڪُل زمين جو اٽڪل ارڙهن سيڪڙو ۽ پوکيل ايراضيءَ جو اٺ سيڪڙو، حڪومت جي ملڪيت هو. جاگيردارن جي هٿن ۾ ٻارهن لک اڻيتاليهه هزار اِيڪڙ زمين موجود هئي، جيڪا پهرين سنڌي هندوئن جي ملڪيت هئي، سا زمين جو اٺهتر سيڪڙو هو. (26: ص، 161)

انهيءَ ورهاست ۾ ائبراري بلڪل ڇڏي هئي. واهپي هيٺ آيل ايراضيءَ جي تيهه سيڪڙو ايراضي، هڪ سيڪڙي مالڪن وٽ هئي، جن ۾ هر هڪ مالڪ چار سؤ اسي اِيڪڙن کان وڌيڪ ايراضيءَ جو مالڪ هو. جڏهن ته سٺ سيڪڙو مالڪن جي زمينن جي ايراضي ويهه اِيڪڙن کان وڌيڪ نه هئي. ۽ مجموعي طور وڌن زميني ايراضي جو ٻارهن سيڪڙو هو.

اقتدار ماڻڻ کانپوءِ، جاگيردارن نه رڳو 1943ع ۾ ڪراچيءَ ۾ مسلم ليگ جي ٿيندڙ گڏجاڻيءَ ۾ ڪيل فيصلن تي عمل ڪرڻ کان انڪار ڪيو، جن ۾ زرعي سڌارا لاڳو ڪرڻ، محصول جي مقدار جي استحڪام، بٽائيءَ جي فراهمي، هارين جي زندگيءَ جي حالتن جي بهتري، ڪوآپريٽو ۽ رياستي فارمن جي نظام جي جوڙجڪ

کي سامهون رکندي ڪيو ويو هو، ويتر هارين ۽ نئين مالڪن جي ڦرلٽ کي وڌيڪ تيز ڪري ڇڏيو.

حڪمران ڏرم شامل بورزوا ۽ سائس لاڳاپيل جاگيردار-ڪارخانيدارن جي پرت جو خيال هو، ته سنڌي ڳوٺن ۾ سماجي تضادن جي شدت انقلابي ڌماڪي جو سبب بڻجي سگهي ٿي. محمد علي جناح زور ڏنو ته، ”زرعي پورهيتن تي ڪميونسٽ اثرن جي ڦهلاءَ کان بچڻ لاءِ، سندن زندگيءَ جي بهتريءَ جي سوالن تي هڪدم عمل اثر آهي.“ هو ۽ سندس ويجهن ساٿي اهو سمجهندا هئا، ته زرعي لاڳاپن جو رائج نظام، پيداواري قوتن جي ترقيءَ واريءَ راه ۾ رڪاوٽ آهي. محمد علي جناح جي زور ڀرڻ تي 1947ع ۾ سنڌ جي قانون ٺاهيندڙ اسيمبليءَ انگريز-سنڌي زميندار راجر پيٽرسن جي سرواڻيءَ ۾ هاري-مسلن لاءِ ڪميٽي جوڙي. (26: ص، 162)

مسلم ليگ جي اڳواڻن ڪميٽي جوڙيندي سندس مقصدن کي سڌارن جي ان تياريءَ تائين محدود ڪري ڇڏيو، جيڪا موجود سماجي رشتن جي بنياد کي نه ڇهندي هجي. نتيجي طور جنوري 1948ع ۾ انتهائي تلخ رپورٽ پيش ڪئي وئي. رپورٽ جي ليکڪن، هارين جي زندگيءَ جي شديد ڏکيائين جي وضاحت فطري حالتن، جيڪي انسان جي وس کان ٻاهر هيون، حڪومتي ڪارروائين جي خامين، پاڻ هارين جي بدديانتن ۽ ٻين عادتن سان ڪئي. انهيءَ رپورٽ ۾ دعويٰ ڪئي وئي، ته جاگيردار ”هارين جو ٺاهو ڪو دوست، ڪنهن قدر حقيقي پيءُ“ آهي، جيڪو سدائين سندن واهر لاءِ تيار رهي ٿو. سڀ کان ريڊيڪل ٺڪڻو هارين طرفان جاگيردارن کي ڏني ويندڙ فصل واري حصي جي تعين ڪرڻ جي اپيل هئي. (26: ص، 163-162)

ڪميٽيءَ جي هڪ رڪن مسعود اعلان ڪندي ان جي ڍانچي مان نڪري ويو ۽ 1949ع ۾ هن سرڪاري رپورٽ تي تنقيدي جائزو پيش ڪيو ۽ چياريو. هن رائج زميني ملڪيت جي هاڻوڪي ڏکيائين کي اڻ ٻڌلجندڙ حالت ۾ قائم رکڻ جي سفارش واري ڏيوالپڻي کي نروار ڪيو ۽ اعلان ڪيو، ته زرعي روايتي لاڳاپا ۽ نظام، جڏهن هاري ڪيترن ئي نسلن جي زندگيءَ دوران پوکجندڙ زمين جا مالڪ نه آهن، زراعت جي ترقيءَ ۾ رڪاوٽ جو ڪارڻ آهن. تنهن هوندي به مسعود جي تجويزن ۾ ريڊيڪل تبديلين کي سامهون نه رکيو ويو هو، بلڪ عملي طور تبديليون هارين کي مستقل بڻائيءَ جو حق ڏيڻ ۽ مٿن واڌو محصول مڙهڻ تي پابنديءَ تائين محدود هيون. (26: ص، 163)

اها ڳالهه به ڌيان ۾ ويهارڻ گهرجي، ته محمد مسعود، جنهن کي عام طور

’ڪڊريوش‘ به چيو وڃي ٿو، تنهن پنهنجي رپورٽ ۾ اهو به ڄاڻايو هو ته، ”ظاهر ۾ اهي انسان (سنڌي هاري) ٻين لفظن ۾ عقلي حيوان آهن، پر پوءِ به اهي پالتو جانورن جيان ڪم پيا ڪن ۽ پنهنجي عقل مان ڪو فائدو نٿا وٺن، نه ئي هنن کي انسانن جهڙا حق مليل آهن.... اهي سنڌ جا هاري آهن، جيڪي سنڌ جي آباديءَ جو وڏو حصو آهن، زمين پوکين ٿا، ۽ ان سبب سنڌ کي ’پاڪستان جو اناج- گهر‘ چيو وڃي ٿو.“ (27: ص، 171)

هو اڳتي چوي ٿو: ”سنڌ ۾ پناهگيرن کي زمينون ڏيڻ وارو مسئلو پيچيدو آهي، چوٽه هندوئن جي ڇڏيل جائيداد (زميني)، جيڪا پناهگيرن ۾ مساري ورهائڻ گهرجي ها، زميندارن ڦهائي ورتي آهي، جيڪي پنهنجي جاگير کي وسيع کان وسيع ڏسڻ چاهين ٿا. انهن ايراضين مان زمين جو وڏو حصو غير آباد ڇڏيو وڃي ٿو.... سنڌ جي زميندارن جو عدم تعاون ۽ وڌيڪ زمين ماڻڻ جي لالچ، پناهگيرن جا مسئلا سلجهاڻڻ ۾ سڀني کان وڏي رڪاوٽ آهي. ڪيئي هزار پناه گير جيڪي هتي اچي ۽ روزگار جي ڳولا ۾ آيا هئا، تن کي واپس وڃڻو پيو....“ (27: ص، 222)

”...تڪليفن جو اصل سبب جاگيرداراڻو نظام آهي. منهنجو نظريو آهي، ته اسان سنڌ ۾ ڪيئي لک پناهگيرن کي وڌائي سگهون ٿا، پر شرط اهو آهي، ته زمين تان قبضو ڇڏرايو وڃي.... سنڌ ۾ زراعتي پورهيتن جي کوٽ آهي.... ٻه لک ڪولهي، پيل وغيره هارين جي وڃڻ سان هن سال ٿرپارڪر ضلع ۾ پيداواري ايراضيءَ ۾ گهڻي گهٽتائيءَ جو امڪان آهي، جنهن سان سرڪاري آمدني ۽ غذائي پيداوار ۾ گهڻي کوٽ ٿيندي. تنهنڪري ان ويڇي کي ڀرڻ ۾ پناهگير اسان جي واهر ڪري سگهن ٿا، پر کين عدم تحفظ ۽ غيرموزون حالتن جي ڊپ سببان سنڌ ۾ وڃڻو ڏنو وڃي.... زميندارن جي بيدخليءَ... سان وڏي پيماني تي پناهگيرن جي آبادڪاري به ٿي ويندي.“ (27: ص، 222-223)

هارين جي حالتن ۾ خرابي ۽ جاگيردارن طرفان معمولي سڌارن جي گهرج کي مڃڻ کان نٿاڻڻ سان هاري هلچل تيز ٿي وئي. سنڌ سرڪار جي پاليسين کان مايوس ٿيندي حرن ٻيهر هٿيار کڻي ورتا.... 1948ع جي ابتدا ۾ رحيم هنگورو ڇاپامار جتن سان ميرپورخاص ضلعي ۾ ڪيئي ڪامياب ڪارروايون ڪيون. ڪيئي ڳوٺ آزاد ڪرائيندي حرن حڪومتي ۽ جاگيرداراڻي محصولن کي ختم ڪري ڇڏيو. جاگيردارن ۽ وڏن بورزوائن، هارين جي سرگرمين کي هڪدم ڪچلڻ جو مطالبو ڪيو. رحيم هنگورو کي جهلڻ تي مسلم ليگ جي حڪومت پنجويهه هزار رپيا ۽ چويهه ايڪڙ

زمين جو انعام مقرر ڪيو، پر هارين ۾ ڪوبه اهڙو غدار نه مليو. پوليس ۽ فوجي جتن کي چڱو نقصان سھڻو پيو.

1948ع ۽ 1950ع دوران سنڌ هاري ڪميٽيءَ جي وقار ۾ واڌارو ٿيو، جيڪا سنڌي هارين جي عوامي تنظيم بڻجي وئي. اڪثر ترقي پسند پارٽين ۽ تنظيمن سميت گڏيل طور هزارين هارين سان گڏ جلسا ۽ جلوس ڪڍيا ويا. جنوري 1950ع ۾ سنڌ هاري ڪميٽيءَ جي سڌ تي ٿيل جلوسي ۾، ضلع سکر جي ٻه هزار کان وڌيڪ ماڻهن شرڪت ڪئي. هنن جاگيرداراڻي زميني ملڪيت جي خاتمي، هارين ۽ بي زمين غريب پناهگيرن کي زمين ڏيڻ بابت ٺهراءُ منظور ڪيا. (26: ص، 164)

مارچ 1950ع ۾ سنڌ هاري ڪميٽيءَ جي سالياني ڪانفرنس ۾ ٻه سؤ رڪنن چاليهه هزار هارين جي نمائندگي ڪئي. ڪانفرنس جي ڪم ۾ ڪيئي تربيد يونينن ۽ سماجي تنظيمن جي وفدن حصو ورتو. ڪانفرنس ۾ منظور ٿيل فيصلن ۾ سرڪار جي ڏاڍ ختم ڪرڻ، جاگيردارن کان (ڪنهن معاوضي بنا) زمينون ڦرڻ ۽ کين بي زمين ۽ گهٽ زمين رکندڙ هارين ۾ ورهائڻ، هندستان لڏي ويندڙ سنڌي شرنارٿين جون زمينون، جيڪي سنڌي جاگيردارن پنهنجي تحويل ۾ رکيون هيون، پناهگير هارين کي ڏيڻ جا مطالبو ڪيا ويا. ”زمين انهن کي ڏيو، جيڪي پوکين ٿا،“ جو نعرو هنيو ويو... (26: ص، 164-165)

هارين جي سرگرمين جي دٻاءُ هيٺ، سنڌ جي قانون ٺاهيندڙ اسيمبلي اپريل 1950ع ۾ بٽائيءَ جو قانون منظور ڪيو. مستقل بٽائيءَ جو حق انهن هارين کي ڏنو ويو، جيڪي ساڳئي ايراضيءَ کي، جنهن جي ايراضي پوئن چئن ايڪڙن کان گهٽ نه هئي، لڳاتار ٽن سالن کان پوکيندڙ هئا. باقي هارين کي زير سرپرست بٽائيدار ڪوٺيو ويو، جن کي زرعي منڊ جي ختم ٿيڻ تي ڪڍي ٻاهر ڪرڻ جي اجازت هئي. گڏوگڏ زميندار لاءِ زمين واپس وٺڻ جي ارادي بابت بٽائيدار کي اڳواٽ اطلاع ڏيڻ لازم نه هو. قانون جي طئي ڪيل محصولن ۾ واڌاري تي پابندي لڳل هئي. اهو قانون عملي طور مستقل هارين جي حقن جو بچاءُ نه ڪندڙ هو، ڇو ته زميندار، ايراضيءَ جي ٻن سالن کان وڌيڪ عرصي لاءِ پوک ۾ ويساهي ڏيڻ جو موقعو رکندا هئا (هو منجهانئس فائدو وٺندا هئا). (26: ص، 165) اهو واضح ڪرڻ گهرجي، ته هارين جا نالا، ڪليڪٽرن جي حسابي رجسٽرن ۾ لکيا نه ويندا هئا، ڇو ته پٽيدار، کين لکيل درخواست بنا فهرست ۾ شامل نه ڪري سگهندو هو. اهڙو شرط کليل توهين جو ڪردار رکندو هو، ڇو ته هاري اڻپڙهيل هوندو هو.

بٽائيءَ قانون جي ليڪڪن جي اميدن ابتڙ، هاري هلچل ۾ زوال نه آيو، پر منجهس بٽائيدارن جا توان گروھ شامل ٿيندا ويا. سنڌ هاري ڪميٽيءَ جي ڪوٺايل انيڪ ميٽاڪن جا مظاهرين، قانون جي حقيقي فهم کي وائڻو ڪندا هئا، جن سان هارين جي رڳو معمولي پرت جي حالت سڌري هئي. 3 مئي 1950ع تي نڪرندڙ زبردست جلوس ۾ هارين، جاگيردارائي معيشت جي معاوضي بنا خاتمي، سنڌ هاري ڪميٽيءَ جي اڳواڻن جي آزادي ۽ ڊيفنس آف پبلڪ سيڪيورٽي ائڪٽ ختم ڪرڻ جو مطالبو ڪيو.

مارچ 1953ع تائين ان تنظيم جي ميمبرن جو تعداد هڪ لک ماڻهن تائين پهچي ويو. سڄيءَ سنڌ ۾ ”مطالبن جا ڏينهن“ طور ڏيهارا ملهايا ويا. 23 فيبروري تي نواب شاهه ۾ وڏو جلوس ڪڍيو ويو، جنهن ۾ سنڌ هاري ڪميٽيءَ جي اپيل تي سڄي ضلع مان هاري گڏ ٿيا. جلوس ۾ شامل هارين جي هٿن ۾ ”زمينداري ۽ جاگيرداري ختم ڪريو“، ”زمين هارين کي ڏيو“، هارين جون بيدخليون بند ڪريو“، جا بيسر ڪنيل هئا. جلسي ۾ شريڪ ٿيندڙن پنهنجا مطالبا، ڪليڪٽر کي ڏيندڙ ميمورنڊم ۾ ڄاڻايا. ضلعي انتظامي ادارن جي ايندڙ چونڊن جي سلسلي ۾، سنڌ هاري ڪميٽيءَ جي اڳواڻيءَ ۾، هارين جي حالت جي بهتريءَ لاءِ ڪميٽي ٺاهي وئي. (26؛ ص، 166)

سنڌ جي قانون ٺاهيندڙن، بٽائيدارن جي جدوجهد ڪمزور ڪرڻ جي اميد هيٺ، 1953ع ۾ بٽائي جي قانون ۾ ترميمون منظور ڪيون، جنهن ۾ مستقل هارين جا حق واضح ڪيل هئا. تنهن هوندي به زرعي سڌارن، سنڌ ۾ زميني ملڪيت ۽ زميني پوکائيءَ جي سرشتن ۾ ڦيرو نه آندو. مقامي عملدارن جي زرعي ڪميشن جي 1955ع واريءَ جوڙيل رپورٽ ۾ چيو ويو، ته زراعت ۾ رڌل بٽيه لک تياسي هزار 634 ماڻهن مان چار لک پنجائوي هزار 606 ماڻهو (پندرهن سيڪڙو) مجموعي طور اوڻيه سيڪڙو زمين جي مالڪ هئا. باقي پنجائوي لک ٽي هزار 570 ايڪڙ زمين هڪ لک اٺائوي هزار 556 نئين زميندارن جي ملڪيت هئي. بي زمين هاري اوڻاسي سيڪڙو هئا، يعني سرڪاري انگن اکرن موجب به 1948ع تائين زرعي آبادي ۾، سندس سيڪڙي حصي ۾ ڦيرو نه آيو هو. (26؛ ص، 167)

بهرحال، انفرادي ۽ خانگي پوکائيءَ جي خاتمي جو عمل تيز ٿيو. ننڍيون ملڪيتون گهٽجي ويون. ورهاڱي کان اڳ جيڪڏهن پنج ايڪڙ تائين زمين جا مالڪ، هارين جي ملڪيت ۾ صوبي جي مجموعي پوکي لائق ايراضيءَ جو ساڍا ٽي سيڪڙو هئا، ته پاڪستان ٺهڻ کانپوءِ اهو انگ ٻه سيڪڙو کان به گهٽجي ويو. مسلم ليگي اڳواڻن جي وعدن کي ذهن ۾ رکندي، هاريءَ کي اميد هئي، ته شاهوڪار واڻين جي

هندستان وڃڻ سان قرضن عيوض ضبط ڪيل زمينون کين واپس ملنديون (ضلع نوابشاهه ۾ قرضن جي نتيجي ۾ مالڪ چاليهه سيڪڙو زمينن کان محروم ٿي ويا هئا)، پر ائين نه ٿيو. وائين جي زميني ملڪيت جي وڏي حصي تي مقامي جاگيردارن قبضو ڪري ورتو ۽ نئين حصن کي سنڌ حڪومت پناهگيرن ۾ ورهائي ڇڏيو. (26: ص، 167)

مٿي ڄاڻايل زرعي ڪميشن جي هڪ ميمبر لکيو، ”اڪثر هارين جي حالت نئين مالڪن کان وڌيڪ سٺي آهي، جيڪو پنهنجي ويه يا پنجويهه ايڪڙ زمين پوکي ٿو. جڏهن هن جو فصل ماڪڙ يا ٻين آفتن جو شڪار ٿئي ٿو، ته هو اڪيلو مصيبتن کي منهن ڏئي ٿو. جڏهن ته هاري عام طور پنهنجي جاگيردار کان مدد وٺي ٿو. ٻين جي ننڍي سائيز، جديد اوزار ۽ پائڻ جي عدم موجودگي ۽ زرعي ٽيڪنيڪي علمن جي کوٽ، نئين زرعي مالڪن جي معيشتن کي قطعي غيرمنافع بخش بڻائي ڇڏيو آهي. انهيءَ ڳالهه مان نون آبپاشي علائقن ۾، ڪيترن ئي هارين جي ننڍڙي ايراضيءَ جي ٽڪرن کان انڪارجي ڄڻائي ٿي ٿي. (26: ص، 168)

سنڌ جي هارين جو بنيادي نمونو، بي اختيار ۽ بي زمين هاري هئا. اهي مجموعي پوک هيٺ آيل زمين جو پنجاسي سيڪڙي کان وڌيڪ پوکيندا هئا. نوآبادياتي دؤر جيان جنسن جي روپ ۾ ادا ٿيڻي، جمع ڪيل فصل کان اڌ کان وڌيڪ هتي هاري پنهنجي حصي جي پيداوار کي منڊيءَ تائين پهچائڻ جو بندوبست نه ڪري سگهندو هو، تنهنڪري اها سموري پيداوار اٽڪل جاگيردار خريد ڪري وٺندو هو. پهرين جيان معاوضي بنا جبري پورهيو يعني ونگار جو عمل موجود هو. (26: ص، 168)

ڳوٺاڻو پورهيت، سرڪاري ملازمن جي رشوت کان تنگ هو، جيڪا آفيسر شاهي عملي جي وڏن سان وڌندي پئي وئي. جنسن ۽ ضروري صنعتي شين جي شديد کوٽ، سندن ورهاست جي مسئلي کي پيچيدو بڻائي ڇڏيو. رعايت ماڻيندڙ حيثيت وارن ماڻهن ۾، ٽڪڙو امير بنجڻ جي لوپ پيدا ٿي وئي. ورهاڱي کان پوءِ اناج ۽ شين جي گهڻي کوٽ ٿي پئي، جيڪا ورهاست ۽ ضابطي جي ادارن جي وسعت جو سبب بڻي. مٿئين ڳالهه، بدديانت ماڻهن کي ذاتي فائدي لاءِ صورتحال کي واپرائڻ جو سڌو سنئون موقعو ڏنو. حڪومتي تنظيمون، جيڪي زرعي سڌاري جي نفاذ جون ذميوار هيون، سي زرعي اميرن جي ضابطي هيٺ هيون. مستقل بحران ۽ انتظامي نظام ۾ گڙبڙ، جيڪا نئين ادارن جي ٺهڻ سان وڌيڪ وڌي وئي، جي حالتن ۾ سرڪاري عملدار، هارين کي ڪنهن ڊب بنا ڦريندا هئا. (26: ص، 169)

ذميوار ماڻهن جي اعتراف موجب، ”پوليس جي عملي جا رڪن ٻين کاتن، مثلاً

سماجي پلائيءَ وارو کاتي، ٽيڪس کاتي ۽ ٻين جيان بدعنوانين ۾ ملوث هئا. ”رياستي ملازمن جي ڪم، عملي ڍنگ ۽ صلاحيتن جي جائزي لاءِ، 1858ع ۾ جوڙيل خاص ڪميٽين جي تجزيي ۾ پنجنين ۽ ڇهين ڏهاڪي جي پڇاڙيءَ ۾ هر جاءِ تي رشوت جي تصديق ڪئي وئي هئي. سنڌ ۾ سوين ملازمن کي نوڪرين مان ڪڍيو ويو يا سندن عهدا گهٽايا ويا. (26: ص، 169)

ٻي زمين ۽ گهٽ زمين رکندڙ هارين جي حالت، وڏي تعداد ۾ پناهگيرن جي اچڻ سبب به خراب ٿي، جن کي سنڌ جي عملدارن زميني ٽڪرا ڏيڻ جو واعدو ڪيو هو. ڇهين ڏهاڪي جي شروع ۾ ڳوٺاڻن علائقن ۾، اٽڪل ٻه لک يا مجموعي تعداد جو ڇٽيه سيڪڙو پناهگير آباد هئا. انهن جو گهڻو انگ ٿرپارڪر ۾ ست هزار، نواب شاهه ۾ ٻاونجاه هزار، حيدرآباد ۾ اٺاويھ هزار ۽ سکر ۾ ستاويھ هزار آباد ٿيو، منجهانئن گهڻن ڪراچي، حيدرآباد، سکر، ميرپورخاص ۽ نوابشاهه ڏانهن منهن ڪيو. (26: ص، 170-169) جڏهن ته جاگيردارن، مرڪزي حڪومت جي ڪجهه اڀاڻ تي ناراضگيءَ جو اظهار ڪيو. اهي هندوئن جي ڇڏيل زمينن جي وڏين ايراضين جي پناهگيرن جي هٿن ۾ منتقلي تي ڪاوڙجي پيا. (26: ص، 188)

1950ع ۽ 1953ع جي قانونن، جاگيردارن جي روايتي حقن کي نه ڇڏيو هو، جيتوڻيڪ سيپٽمبر 1949ع ۾ جاگيرداري ختم ڪرڻ بابت قانوني مسودي جي تياريءَ جو فيصلو ٿي چڪو هو ۽ اهڙو مسودو جوڙيو به ويو هو، پر قانون ٺاهيندڙ انتظاميا ۽ عدالتن جي ادارن وچ ۾ مضبوط حيثيت رکندڙ جاگيردارن ان مسودي کي منظور ٿيڻ نه ڏنو. ڇهين ڏهاڪي جي وچ ۾ جاگيردار ڏهه لک چانوانجاه هزار ايڪڙن (سنڌ جي زميني ايراضيءَ جي ڏهين حصي) مالڪ هئا. گڏوگڏ هنن جي ملڪيتي زمين جي اٽڪل چوٿين پتي يعني ٻه لک اناسي هزار ايڪڙن تي پوکائي نه ٿيندي هئي. واه واهي جوڳا نه رهيا هئا ۽ سڌاري جي پيچيدگين ڪمن جي گهرج هئي. ٻن وڏن جاگيردارن جي زميني ايراضي، ٻه لک اٺ هزار 578 ايڪڙ ۽ ٻه لک ست هزار 451 ايڪڙ هئي. باقي جاگيرون اصل ۾ اٽڪل پنج سؤ ايڪڙ ايراضيءَ کان وڌيڪ هيون. (26: ص، 171-170)

1954ع ۾ صوبائي حڪومت، جاگيرداري ختم ڪرڻ جي ارادي جو ٻيهر اعلان ڪيو. نيم سرڪاري پريس ان بابت ڏاڍو گوڙ ڪيو. 8 فيبروري 1955 تي سنڌ حڪومت ڄاڻ ڏني، ته هن جاگيرداري نظام جي خاتمي بابت قانون جو مسودو جوڙي ورتو آهي. پر جاگيردارن ۽ انهن جي ماڻهن لاءِ معاوضي کي سامهون رکيو ويو هو. فيصلي جا دليل ائين ڏنا ويا، ته وراثتي جاگيرون پوئين حڪومتن ڏنيون هيون،

تنهنڪري هاڻوڪي حڪومت هر قسم جي ذميدارين کان انڪار ڪرڻ سبب، ڪيئي جاگيرن جي قانوني حيثيتن منجهه شڪ ۽ شبهو پيدا ٿي ٿو. هاڻوڪي دؤر ۾ اهو نظام، تاريخي تباهيءَ جو شڪار ٿي چڪو آهي، غير محب وطن آهي، بينڪيتي دؤر جي ياد تازي ڪري ٿو ۽ سماجي توڙي معاشي ترقيءَ جي گهرجن سان ٽڪراءُ ۾ آهي. وڏي وزير محمد ايوب ڪهڙو دعويٰ ڪئي، ته جاگيرداريءَ جي خاتمي کان پوءِ حڪومت، زمينداري نظام ختم ڪرڻ جو ارادو رکي ٿي. پر سنڌ ۾ ان دؤر جي حڪومتي اعلانن جي سچائيءَ تي شڪ پيدا ٿئي ٿو. سبب اهو آهي، جو تنهن وقت اصولي طور اولهندي پاڪستان جي گڏيل صوبي (ون يونٽ) ٺاهڻ جو فيصلو ٿي چڪو هو، تنهنڪري ڪيئي پروگرام، رٿائن ۽ اعلانن جي قانوني تياري اڳيئي ٿي چڪي هئي. نيٺ ون يونٽ ٺهڻ کانپوءِ مٿن عمل کي ملتوي ڪيو ويو. گڏوگڏ سڌارن جي مخالفن، انهن جي ناڪامي لاءِ هر قسم جي قانوني چالن کي عمل ۾ آندو. (26: ص، 171) ڇهين ڏهاڪي جي پهرين اڌ جي زرعي سڌارن، وڏن زميندارن جي قوت کي ڪونه لوڏيو. صوبي جي ڪُل پوکيل ايڪاسي لک سٺ هزار ايڪڙ ايراضيءَ مان سترنجاهه لک سٺ هزار ايڪڙ زمين، ٽي هزار وڏن زميندارن وٽ هئي. جاگيردارن جي پيٽ ۾ اهي ڍل ڏيندا هئا، تنهن هوندي به ان جو مقدار، سندن آمدنيءَ جي معمولي حصي يعني ويهه سيڪڙو تي ٻڌل هو. انهن جي ملڪيتي معيشت، ڪجهه مثالن کانسواءِ، گهٽ پيداواري هئي، چوٽه اهي سڌريل آبپاشي نظام جي موجودگيءَ هوندي به، پوکائيءَ جي ايراضين ۾ ڦهلاءَ ۽ زرعي ٽيڪنيڪ جي وڌيڪ بهترين لاءِ وسيعا خرچ ڪرڻ کان نتائيندا هئا.

زميندارن جي تعداد ۾ واڌارو ٿيو، چوٽه نئين آبپاشيءَ جي علائقن ۾ وڏن شهري ملازمن ۽ ريٽائرڊ فوجي آفيسرن کي لڳاتار زمينون ورهائي ڏيڻ جو عمل جاري رهيو. 1947ع تائين اهڙن ڇهه هزار خاندانن، ڇٽيهه لک چار هزار اٺ سؤ ايڪڙ زمين ورتي. سکر جي آبپاشي واري علائقي ۾ 1958ع تائين مجموعي طور تيرهن لک چائيتاليهه هزار 853 ايڪڙ زمين ڏني وئي، جنهن ۾ 1949ع کان ٽي لک چوٽيهه هزار 925 ايڪڙ زمين وڪرو ڪئي وئي. (26: ص، 172)

سرمائيدارائي روپ واريءَ معيشت کي، نه روايتي وڏن جاگيردارن ۽ نه ٽي نون زميندارن ورتائڻ جي ڪوشش ڪئي. ٻيهر سيراب ٿيندڙ زمينن جي مالڪن جو وڏو حصو پنجاب صوبي سان تعلق رکندڙن تي ٻڌل هو. اهو لاڙو ٽئين ڏهاڪي کان شروع ٿيو ۽ ڇهين ڏهاڪي ۾ تيز ٿيو. انهن جا خاندان عام طور وڏن شهرن ۾ رهندا هئا.

ڪمدار ۽ منشي، جن کي زميندار ملازم رکندا هئا، عام طور پنجاب يا سرحد کان ايندا هئا ۽ پيداوار جي افاديت کي وڌائڻ ۾ ايتري دلچسپي نه وٺندا هئا، جيتري هارين جي بي رحمائي ڦرلٽ ۽ زمين جي حصول جي بدولت تڪڙ ۾ امير بڻجڻ ۾ رکندا هئا. (26: ص، 173-172)

زرعي پيداوار ۾ واڌاري لاءِ حڪومتي قدمن، سنڌي ڳوٺن ۾ سماجي تضادن کي نه گهٽايو. جدوجهد ۾ هارين لاءِ وسيع حلقا شامل ٿيندا ويا. سنڌ هاري ڪميٽيءَ جي سنڌ تي ”احتجاج جا هفتا“ ملهايا ويا، جن ۾ هزارين هاري ۽ ننڍا مالڪ حصو وٺندا هئا. اٺين مارچ 1954ع ۾ ٽي سؤ کا وڌيڪ جلسا، جلوس ۽ ڪانفرنسون ڪوٺايون ويون، جن ۾ هارين کي وراثتي بٽائي جي حق ڏيڻ ۽ جاگيردارن جي ڦهلايل لاقانونيت جي خاتمي جا مطالب شامل هئا. ڪيئي هارين، پاڻيءَ جي مناسب ورهاست ۽ وڏيرن جي ناانصافين جي خاتمي لاءِ بڪ هڙتالون ڪيون. (26: ص، 173)

هاري هلچل جي اُڀار وٺڻ حالتن ۾ حڪمران حلقن، ظالماڻي تشدد سميت مختلف ڪيڏ ۽ ڍنگ واپرايا. سنڌ هاري ڪميٽيءَ جي سرگرم ڪارڪنن تي ڏنڊ وڌا ويا. کين جيلن ۾ اڇلايو ويو. وڏيرن پنهنجا گروهه ٺاهيا، جيڪي هارين تي حملا ڪندا هئا، عورتن ۽ ٻارن کي مارڪٽ ڪندا هئا. چونڊ مهم جي پڇاڻيءَ تي مسلم ليگ جي اميدوارن خلاف ووٽ وجهڻ جي همت ڪندڙ هارين کي، ظلم ۽ ڏاڍ جو نشانو بنايو ويو، کائنن زمينون ڦريون ويون. سنڌ هاري ڪميٽيءَ جو اثر گهٽائڻ جي ڪوشش ۾، سنڌين ۽ ٻين قوميت جي هارين ۾ نفرت پيڙهڻ وئي ۽ حڪومت جون ساڻاري هاري تنظيمون ٺاهيون ويون. حڪمران پارٽيءَ جي حمايت سان سڌار پسند سنڌ هاري فيڊريشن جوڙي وئي، جيڪا هاڻوڪي زرعي رشتن کي برقرار رکندي، هارين جي حالت سڌارڻ جي گهر ڪندي هئي. پراڻو پروگرام به وڏن زميندارن ۾ ڊپ ۽ نفرت پيدا ڪندو هو ۽ فيڊريشن جا رڪن به جاگيردار گروهن جي حملن جو نشانو بڻيا.

ڪجهه عرصي لاءِ حڪمرانن کي ڄڻ جي جدوجهد ڪمزور ڪرڻ ۾ سوڀ ٿي. فوج ۽ پوليس جي مدد سان انهن سان منهن ڏيڻ جي قابل نه هئڻ سبب مسلم ليگ قيادت، (خاص ڪري تڏهوڪي وزيراعظم نواب ليافت علي خان واري ٽولي شعوري طور) ڦاسي ۽ ڏنل پير پاڳاري جي وڏي پٽ سڪندر شاهه سان رجوع ڪرڻ جو فيصلو ڪيو. هو انگلينڊ مان واپس موٽيو، وفاقي حڪومت جي حمايت سان سندس ’پير پاڳارو پنجنون‘ ٿيڻ جو اعلان ڪيو ويو ۽ هن جدوجهد ختم ڪرڻ جو حڪم ڏنو. ڄڻ جي هلچل انتشار جو شڪار ٿي وئي. 21 آڪٽوبر 1952ع تي رحيم هنگورو کي جھليو

ويو. هن ۽ سندس ٻين ساٿين کي حيدرآباد سينٽرل جيل ۾ بند ڪيو ويو. اپريل 1954ع جي شروعات ۾ انهن جي حمايتن کيس آزاد ڪرائڻ جي ڪوشش ڪئي ۽ جيل جي محافظ تي حملو ڪيو؛ پر تن ڪلاڪن جي ويڙهه کان پوءِ اهي ڀڄڻ تي مجبور ٿي ويا. نيٺ، رحيم هنگورو کي ڦاسي ڏني وئي. (26: ص، 174)

1955ع ۾ وڏن بورزوازين ۽ مسلم ليگ جي پنجابي ڌر، اولهه پاڪستان جي سمورن صوبن کي گڏائڻ جو نظريو ڏنو. سنڌي جاگيردارن جي هڪڙي حصي جمهوري قوتن جي اقتدار ۾ اچڻ جي ڊپ کان، ان نظريي جي حمايت ڪئي، چوڻهه کين اميد هئي، ته ون يونٽ ٺهڻ سان هاري هلچل کي مڪمل طور ختم ڪرڻ جو موقعو ملندو. انهن حالتن ۾ سنڌ هاري ڪميٽيءَ جي قيادت سنڌ جي ترقي پسند قوتن کي متحد ڪرڻ جو نعرو ڏنو ۽ اينٽي ون يونٽ فرنٽ جوڙڻ جو سڏ ڏنو.

مارچ 1958ع ۾ تڏوبياگو ۾ ڪوٺايل مختلف لبرل ۽ جمهوري پارٽين ۽ تنظيمن جي ڪانفرنس ۾، سرڪار کان جاگيرداراڻي زميني ملڪيت جي مڪمل خاتمي، آبپاشي وارن علائقن ۾ رياستي زمينن جي هارين ۾ ورڇ، ڍلن ۾ گهٽتائي ۽ هارين کي رياستي امداد ڏيڻ جا مطالبا ڪرڻ بابت حيدرپور جي تجويز منظور ڪئي وئي. مئي 1958ع جي شروع ۾ سنڌ هاري ڪميٽي ۽ نيشنل عوامي پارٽي جي گهرايل ڪانفرنس پڻ زرعي سوال کي ڳوٺاڻي هارين جي حق ۾ هڪدم سلجهاڻڻ جي گهرج تي ٻڌل ٺهراءُ منظور ڪيو. 5 مئي تي ڪانفرنس جي شريڪ هزارين ماڻهن تي ٻڌل جلوس ڪڍيو. (26: ص، 175)

فوجي مارشل لا جي نتيجي ۾ اقتدار پاڪستاني فوج جي ڪمانڊر انچيف جنرل محمد ايوب خان جي هٿ ۾ اچي ويو، جنهن 27 آڪٽوبر 1958ع تي صدارتي اختيار سنڀالي ورتا. قانون ٺاهيندڙ ادارا ٽوڙيا ويا، آئين ختم ڪيو ويو، سياسي جماعتن ۽ جمهوري تنظيمن جي سرگرمين تي پابندي لڳائي وئي، سخت سنسرشپ مڙهي وئي. هارين، مزدورن، نوجوانن ۽ قومي آزادي جي تحريڪن جي سرگرم ڪارڪنن کي گرفتار ڪيو ويو. (26: ص، 219)

اقتدار تي قبضو ڪندڙ سياسي گروهه اهو سمجهندو هو، ته مستقل سياسي، سماجي ۽ معاشي بحران جو اهم سبب زرعي سوال کي نه سلجهاڻڻ آهي، تنهنڪري ڳوٺن جي سرمائيداراڻي تبديليءَ جو عمل سستي ۽ ناهمواريءَ سان جاري هو، ۽ سرمائيداري، هارين جي صدين کان اڏيتناڪ غلاميءَ ۽ بي دخليءَ جي سزا بڻبي. پيداواري قوتن کي نه رڳو زراعت بلڪ صنعت ۾ به روڪيو ويو. فوجي بغاوت جي ٻن

هفتن کان پوءِ حڪمن، زرعي سڌارن جي تياريءَ لاءِ ڪميشن جوڙي ۽ ٻئي سال جنوري ۾ محمد ايوب خان انهن جي نفاذ جو اعلان ڪيو، جنهن موجب جاگيرداري نظام کي ختم ٿيڻو هو ۽ ملڪيت جي حد 480 ايڪڙ نهري ۽ 960 ايڪڙ باري زمين کان وڌيڪ نه هئڻ گهرجي هئي. (26: ص، 220-219)

انهيءَ ”حد“ لاڳو ٿيڻ سان اٽڪل ڇهه هزار سنڌي ۽ پنجابي جاگيردار متاثر ٿيا هئا، جيڪي پنهنجي زمين جي ٽين حصي کان محروم ٿي پئي سگهيا. پوکائيءَ جي سرماييدارائي ڍنگ ڏانهن منتقلي ۾ تيزيءَ جي مقصدن سان، سنڌ ۾ ساڍا پندرهن ايڪڙن کان گهٽ زمين جي ورڇ يا وارثن ۾ ورڇ تي پابندي هڻي وئي. جاگيردارن کان مليل زمين، عام طور هارين ورتي يا وري نيلا ۽ ذريعي وڪرو ڪئي وئي. حيدرآباد ۽ خيرپور جي ضلعن ۾، جاگيردارن کي هڪ ايڪڙ زرخيز زمين جا ساڍا ٽي سؤ رپيا مليا. (26: ص، 220)

سکر بئراج جي زمين جي ورهاست پاڪستان ٺهڻ کان اڳ شروع ٿي چڪي هئي ۽ 14 آڪٽوبر 1954ع ۾ جڏهن ون يونٽ ٺهيو، تڏهن رڳو ڇهه لک ٻائيتاليهه هزار 460 ايراضيءَ بچيل هئي. جڏهن ته ون يونٽ کان اڳ ٻاويهه لک ايڪڙ زمين مان اڪثر زمين پنجابين کي ڏني وئي. (28: ص، 236)

1955ع کان 1958ع تائين سنڌ جي قيمتي زمين مان هڪ لک ٻاونجاهه هزار زمين غيرسنڌين کي ڏني وئي.... آڪٽوبر 1958ع کان 1962ع تائين هر سؤ ماڻهن مان زمين وٺندڙ پنجهتر ماڻهو، غيرسنڌي هئا؛ يعني سنڌين کي رڳو چوَنجاهه هزار 789 ايڪڙ زمين ملي، جڏهن ته غيرسنڌين کي ٻه لک ٻارنهن هزار 679 ايڪڙ زمين ملي. هوڏانهن رهيل ڇهه لک ايڪڙ ايراضيءَ مان چار لک ستهٺ ايڪڙ زمين، غيرسنڌين کي ملي. جڏهن ته ملڪ آزاد ٿيڻ کانپوءِ حرن کي سندن زمين واپس ملڻ بجاءِ اڳوڻن فوجين کي اٽڪل ڏيڍ لک ايڪڙ زمين ڏني وئي، جيڪي ٻيءَ مهاڀاريءَ لڙائيءَ ۾ برطانوي سامراج جي مفاد لاءِ وڙهيا هئا. مڪي ڍنڍ جي زمين جن شرطن تي ڏني وئي، سي هيٺ ڏجن ٿا. (28: ص، 237)

- (1) زمين پنجاهه رپيا في ايڪڙ مالڪائڻ حقن سان ڏني وئي. قيمت جي چوٿين پتي اڳواٽ ورتي وئي ۽ باقي پنجهتر حصي جي وصولي پندرهن هڪجيترين قسطن ۾ رکي وئي، جيڪا قسط هر فصل تي وٺڻي هئي، (يعني پندرهن سالن ۾)
- (2) زمين وٺندڙ فوجيءَ کي هڪ فصل مفت ڪڍڻ جي رعايت ڏني وئي.
- (3) زمين جي درستيءَ ۽ سڌاري جو ڪم وزارت جي ذمي هو.

(4) اُن علائقي ۾ رستن جي اڏاوت، واهن جي کوٽائي توڙي مزدوريءَ جو خرچ صوبائي حڪومت (سنڌ) کي پرڻو هو.

”(5) زمين کي سيراب ڪندڙ اُڏن يا ڪَسين کي خريدار طرفان پنهنجي خرچ تي ٺهرائڻو هو.

(6) وڏن ڳوٺن ۾ جڳهه، رهائش وغيره (چڪَ جوڙڻ) صوبائي حڪومت ٺهرائي ڏني، ته جيئن ڪشتين کي رهائش ۽ سامان وغيره لاءِ سهولت ٿئي. (28: ص، 238)

هوڏانهن حُرَن جون زمينون کين ڏيڻ بجاءِ اُهي زمينون اڳوڻن فوجين کي ڏنيون ويون. مڪي ڍنڍ جي علائقي ۾ هڪ لک پنجاهه هزار ايڪڙ فوجين کي بلڪل مفت ڏني وئي، بلڪ انهن جي آبادڪاريءَ جو پورو خرچ، مرڪزي حڪومت ۽ سنڌ حڪومت جي ذمي ڏنو ويو. نيٺ، 1957ع ۾ سنڌ حڪومت، حُر جماعت جي مطالبي تي مڪي ڍنڍ جون ڪجهه غير آباد ۽ ٽئين درجي جون زمينون کين ڏنيون. (28: ص، 238)

اولهه پاڪستان اسيمبليءَ ۾ 18 جنوري 1957ع تي غلام مصطفيٰ ڀرڳڙيءَ، خزاني جي وزير کان پڇيو: ڇا حڪومت ان ٽئين درجي جي زمين کي پوکڻ لاءِ تيار آهي؟ وزير نواب افتخار حسين ممدوت جواب ڏنو: حڪومت جو ڪم زمين کي آباد ڪرڻ نه آهي. جنهن تي سوال ڪيو ويو: ڇا فوج کي ڏنل زمين حڪومت کي ملندڙ پرڏيهي امداد سان آباد نه ڪئي وئي آهي؟ ته حڪومت طرفان جواب ڏنو ويو: جيڪا پرڏيهي امداد فوج کي ڏني وئي هئي، تنهن جو سول انتظاميا سان ڪو واسطو نه آهي. (28: ص، 238)

جون 1858ع ۾ ڪوٽڙي بئراج جي زمين ڪپائڻ لاءِ ”لينڊ يوٽيلائيزيشن ڪميٽي“ جوڙي وئي، جنهن ۾ مرڪزي حڪومت جي نمائندن سميت فوج مان به نمائندا کنيا ويا. انهيءَ ڪميٽيءَ ۾ مقامي آباديءَ کي ڪابه نمائندگي نه ڏني وئي. رسمي طرح زمين جو وڪرو 1958ع ۾ شروع ٿيو، پر حقيقت ۾ اُن جي الاتمنت ٻه سال اڳ جنرلن کي ڏيڻ شروع ڪئي وئي هئي. ان مسئلي بابت ڪيترا سوال ڪيا ويا، پر ڪن لاتار ٿيندي رهي. نيٺ 29 جنوري 1958ع ۾ اولهه پاڪستان اسيمبليءَ ۾ بيبگم طاهره اعجاز حسين آغا (ميمبر اسيمبلي)، وزير آبپاشي کان ڪوٽڙي بئراج جي زمين جي حوالي سان سوال ڪيو، ته ان جي جواب ۾ لاڳاپيل وزير قاضي فضل ٻڌايو: ڪوٽڙي بئراج جي هڪ لک ايڪڙ زمين، فوج لاءِ مخصوص ڪئي وئي آهي، جڏهن ته پنجويهه هزار ايڪڙ کان وڌيڪ زمين پهرين ئي الات ٿي چڪي آهي. ڪجهه زمين وٺندڙن جا نالا هي آهن: جنرل محمد ايوب خان، ميجر جنرل موسيٰ، ميجر جنرل محمد

ابرار خان، برگيڊيئر سيد غوث، ڪرنل مظفر خان، ڪرنل حيدر، ظفر الله پوڻي وغيره شامل آهن.

وزير وڌيڪ ٻڌايو: فوجين کان اڍائي سؤ رپيا في ايڪڙ جي حساب سان قيمت ورتي وئي آهي، جڏهن ته پوئين حڪومت هارين لاءِ تي لڪ ايڪڙ زرعي زمين مخصوص ڪري چڪي هئي، پر اولهه پاڪستان حڪومت اڃا تائين اُن بابت ڪابه پاليسي جوڙي نه سگهي آهي، ۽ اهڙي رٿا ناهي ترت ڪاينا آڏو پيش ڪئي ويندي. (28: ص، 241-240)

ڪوٽڙي بئراج جون زمينون سڀ کان اڳ فوجي آفيسرن کي، جيڪي اڃا تائين ملازمتن تان لٽا ئي ڪين هئا، گهڻو ڪري مفت آلات ڪيون ويون. انهن فوجي آفيسرن، زمين تي قابض ٿيندي ئي، ڀرپاسي ۾ وسيل سنڌي ماڻهن کي هيسائڻ شروع ڪري ڏنو. سندن ورتاءُ مقامي ماڻهن لاءِ ايڏو پريشان ڪندڙ هو، جو مقامي ماڻهن جو هڪ وفد شڪايت ڪئي حڪومت وٽ پهچي ويو. مقامي هارين لاءِ به زمين مخصوص ڪئي وئي هئي، پر ڪافي عرصو گذرڻ کان پوءِ به اها زمين ڪين آلات ڪرڻ جي ضرورت محسوس نه ڪئي وئي. (28: ص، 243)

1962ع تائين ڪوٽڙي بئراج جي ورهايل زمين يارهن لک چوويهه هزار اڍائي سؤ ايڪڙ هئي، جن مان مقامي ماڻهن کي رڳو ٻه لک پنجيتاليهه هزار 285 ايڪڙ ڏني وئي. (28: ص، 243) جڏهن ته پنجاب لاءِ هڪ لک ستر هزار ايڪڙ ۽ سرحد لاءِ چوٽيهه هزار زمين رکي وئي. زمين جو سڀ کان خراب حصو فطري طور بلوچن جي حصي ۾ آيو، ڇو ته سندن سياسي اقتدار ۾ حصو به سڀني کان گهٽ هو. منجهانئن ڪن ته زمين وٺڻ کان مورڳو انڪار ڪري ڇڏيو. ڪوٽڙي بئراج جي زمين پهلوآن، رانديگرن ۽ گلوڪارن کي به عطيه طور ڏني وئي. ڪوٽڙي بئراج تي ٽريڪٽر اسڪيم تحت به زمين آلات ٿي. اُن جو چڱو حصو سول ۽ فوجي آفيسرن جي هٿ لڳو. دليل اهو ڏنو ويو، ته انهن ماڻهن وٽ زمين جي درستيءَ لاءِ پئسا موجود آهن. اهڙيءَ طرح ٽريڪٽر اسڪيم مان سرڪاري آفيسرن دل کولي جاوا ڪيا، تن ۾ اعليٰ فوجي آفيسر، نيوي جا آفيسر، پوليس آفيسر، سيشن جج، انجنيئر، ريلوي جا ملازم ۽ ڪيترائي ٻيا به شامل هئا. (28: ص، 244) منجهانئن اڪثر فوجي عملدارن اهي زمينون رڳو پنهنجي نالن تي نه، پر پنهنجن ماڻهن وغيره جي نالي به آلات ڪرايون. (28: ص، 245)

ٽريڪٽر اسڪيم هيٺ جيڪا زمين آلات ڪئي وئي، اُن تي پهرين مقامي ماڻهو هاريو ڪندا هئا، پر ان اسڪيم بابت چيو وڃي ٿو، ته اٽڪل چار لک سنڌي هارين کي

بيدخل ٿيندي، بيروزگاريءَ جو منهن ڏسڻو پيو. (28: ص، 245)

ڪوٽڙي بئراج تي جن مقامي هارين کي زمينن لاءِ ڪئي وئي، تن جي مسئلن جو پڻا 1986ع تائين به ٻڌڻ ۾ آيو. انهيءَ سال ڏيڍ لک ايڪڙ زمين تي قابض هارين جي زمين رد ڪئي وئي. غير سنڌي آبادڪارن بلڊوزرن جي اسڪيم هيٺ جيڪو قرض ورتو هو، اهو هارين تي وڌو ويو ۽ نه ڏيڻ جي صورت ۾ سندن زمينون رد ڪيون ويون. (28: ص، 246-247)

هوڏانهن ايوب خان جي زرعي سڌارن سان جاگيردارن جو معاشي اثر، مجموعي طور نه رڳو گهٽ نه ٿيو، پر وڌيڪ مضبوط ٿيو. اڪثر وڏا مالڪ، پنهنجي زمينن کي مائٽن ۾ ورهائڻ ۽ ڪيئي صورتن ۾ مٿن پياڙيندڙ هارين جي نالي تي جملي طور زمينون منتقل ڪرڻ ۾ ڪامياب رها. گڏوگڏ 1960ع جي قانون هيٺ حد سان گڏ زميني طور 144 ايڪڙ زمين باغن، جانورن ۽ گهوڙن جي فارمن رکڻ لاءِ، 240 ايڪڙ زمين تائين هٿ وس رهندڙن ۽ مائٽن جي نالي ڪرڻ جي اجازت هئي. وڏيون ايراضيون، رياستي ملازمن ۽ آفيسرن، خاص ڪري پنجابين جي هٿن ۾ اچي ويون. اهي جملي دستاويز ٺاهڻ کان به ڪين گسندا هئا، ته جيئن زمينن تي قبضو ڪري سگهن. ذوالفقار علي ڀٽي پوءِ لکيو: ”پنهنجي اقتدار جي ناجائز استعمال وسيلي سرڪاري ملازمن، بيشرميءَ سان سنڌ ۽ پنجاب ۾ بئراجي زمينن تي قبضو ڪري ورتو.“ انهيءَ نتيجي ۾ سنڌ ۾ جاگيرون برقرار رهيون. انهن زميندارن جي حيثيت مضبوط ٿي وئي، جيڪي پهرين ”وڃڻ جاگيردار“ جي درجي سان تعلق رکندا هئا. (26: ص، 221)

محمد ايوب خان جي اها اميد ته ”وڏين جاگيرن جي وڪڙڻ سبب زمين وڃڻين طبقي جي ننڍين زميني مالڪن ڏانهن منتقل ٿيندي،“ پوري نه ٿي سگهي. زمينن جو پنجين حصي کان وڌو حصو ٽي هزار 750 مالڪن جي ملڪيت ۾ رهيو. اهو خيال رکڻ به ضروري آهي، ته انهن جي زميني فائدي ۾ به واڌارو ٿيو، چوٽه سڌارن وقت جاگيردارن سڀني کان پهرين بيڪار يا گهٽ فائديمند زمين مان چوٽڪارو حاصل ڪيو. (26: ص، 221-222)

رڳو 401 سنڌي جاگيردارن، واڌو زمين رياست کي ڏني. سرڪاري تحويل ۾ ورتل زمين جي موت ۾ ڪين ساڍا چار سيڪڙو بانڊن جي روپ ۾ معاوضو ڏنو ويو، بلڪ انهن زمينن جي قيمت به گهڻي وڌائي لڳائي وئي. جڏهن ته سڌارن کان متاثر ٿيندڙ زميندار، رياست کان ضمانت تي مالي آمدني وٺندا رهيا، جنهن کي اهي زرعي پيداوار کي جديد بنائڻ ۾ واپرائي سگهندا هئا. (26: ص، 222)

اٺين ڏهاڪي جي شروع تائين تيهن سيڪڙو پوکيل ايراضيءَ جي پوکائي هاري ڪندا هئا. منجهانن چانوي سيڪڙو پورهيت-هاري، 1959ع جي سڌارن کان پهرين جيان بٽائيءَ جي شرطن تي ڪم ڪندا هئا. رسمي طور فصل جو اڌ حصو جاگيردار کي ڏنو ويندو هو ۽ اڌ هاريءَ جي ڪٽنب وٽ رهندو هو. پر حقيقت ۾ 1972ع جي انگن اکرن موجب، مالڪ زميندار فصل جو سٺ سيڪڙو تائين کڻي ويندا هئا. ننڍا مالڪ، هاري ۽ ڪيت مزدور سدائين جيان کاڌي پيئي ۽ ڏوڪڙن جا سڄت محتاج رهندا هئا. جاگيردار ۽ واپاري شاهوڪار ڪين غير ضروري ضابطن بنا سولائيءَ سان قرض ڏيندا هئا، پر اهي عام طور هارين جي مالي حيثيت سان ٺهڪندڙ نه هوندا هئا. تنهنڪري ڪين قرض جي غلاميءَ کان نجات ماڻڻ ۾ ڪاميابي نه ٿي هئي. پهرين جيان انيڪ پيرن ۽ شيخن کي ملندڙ نذرانن جي ادائينگي، هارين جي ڪٽنب لاءِ گهڻو بار بڻيل هوندي هئي. ادائينگين جي باقائديگيءَ جو خيال، پيرن جا خليفه رکندا هئا، ۽ ڳوٺاڻا غريب انهن جي مطالبن کي نظر انداز ڪرڻ جي همت نه ڪندا هئا. سياسي اڳواڻ، جيڪي مذهبي ادارن جي ميمبرن جي ووتن ۾ دلچسپي رکندا هئا، پيرن جا ناز ۽ نخرا ڪندا هئا ۽ رضاڪارانهه پر حقيقت ۾ لازمي نذرانن کان اڪيون بند ڪري وينل هئا. ٻين لفظن ۾ سڌارن، ڳوٺاڻي هاري پورهيت جي حالت ۾ ڪابه تبديلي نه آندي. هنن کي سڀ کان اهم شيءِ زمين نه ملي. (26: ص، 222-223)

حڪومت زرعي تيڪنڪ جي سڌاري، آبپاشي نظام جي اڏاوت ۾ واڌ، هارين کي سُنن قسمن جا بچ ۽ معدني پاڻ ڏيڻ وسيلي پيداوار ۾ واڌاري ڪرڻ تي زور ڏيڻ شروع ڪيو. قرضن جو نظام ترقي ڪرڻ لڳو، ڪوآپريٽو جي پنپرائي ٿيڻ لڳي، زمين جي پوکائيءَ بابت جديد طريقن جي پرچار جا مرڪز جوڙيا ويا.

ستين ڏهاڪي جي پهرين اڌ ۾، سکر جي اتر ۾ سؤ ڪلوميٽر پري گڊو بئراج ڪم شروع ڪري ڏنو. هن سنڌ جي ساڄي ڪناري تي جيڪب آباد، ڪشمور، ڪنڌڪوٽ، ٿر، ڳڙهي خيرو، شهدادڪوٽ، سکر، شڪارپور، ڳڙهي ياسين جي ضلعن ۽ سنڌو درياءَ جي کاٻي ڪناري تي اواباوڙو، ميرپور ماٿيلو، گهوٽڪي، پنو عاقل ۽ روهڙيءَ تعلقن جي زمينن کي پاڻي پهچائڻ شروع ڪيو. گڊو بئراج جي اڏاوت پوري ٿيڻ سان چانور جي پوکائيءَ جي ايراضي تي لک پنجن تاليه هزار ڇهه سؤ ايڪڙن کان وڌي پنج لک ست تاليه هزار ڇهه سؤ ايڪڙن تائين وڃي پهتي. (26: ص، 223)

هٿرادو آبپاشي جي واهي، اتر سنڌ ۾ زرعي پيداوار جي مجموعي مقدار ۾

واڌارو آندو ۽ اناج وارن فصلن جي پيداوار، اڏائي ايڪڙن تي ٻه سؤ کان چار سؤ
ڪلوگرام تائين وڌي وئي.

گڊو بئراج جي اڏاوت، ڍل ۽ آبياني واريءَ رقم مان ڪئي وئي، جنهن جو وڏو بار
هارين تي پيو. جڏهن اڏاوت جو ڪم شروع ٿيو، ته سنڌ حڪومت ننڍين زمينن جي
ڪاتيڌارن کي، پاڻيءَ جي فراهمي سڌارڻ ۽ سرڪاري زمينون هارين ۾ ورهائڻ جو
واعدو ڪيو. پر انهن واعدن کي وساريو ويو.

سنڌ کي اولھ پاڪستان ۾ ضم ڪرڻ کانپوءِ زمينن جي ورهاست لاءِ ڪميٽي
جوڙي وئي، جنهن جي فرضن ۾ نون آبپاشي علائقن ۾ اٽڪل پنج لک چاهتر هزار
زمين ورهائڻ شامل هئي.

انهيءَ زمين کي بي زمين ۽ گهٽ زمين رکندڙ هارين کي ڏيڻ بجاءِ ڪميٽيءَ
فيصلو ڪيو، ته زمين رڳو هارين کي ئي نه بلڪ ڪاتيڌارن، حقدارن (ٻوڏ کان متاثر
ڳوٺاڻن)، فوجي ملازمن، ريٽائرڊ (ترت ريٽائرڊ ٿيندڙن) سول ملازمن، نئين
پاڪستاني راجڌاني اسلام آباد ۽ منگلاڊيم پنجاب جي اڏاوت وارن علائقن، قبائلي
علائقن (اتر اولھ سرحد صوبو) ۽ قلات ۽ ڪوئيٽا (بلوچستان) کان لڏپلاڻ ڪندڙن
۾ به ورهائي ويندي. (26: ص، 224)

زمين جو هڪڙو حصو، مالڪن جي هڪ خاص درجي لاءِ مخصوص هو، جيڪو
عملدارن جي هدايتن هيٺ ٽيڪسن کان آجو هو. اهڙيءَ ريت انهن ماڻهن لاءِ، جيڪي
رياست جي ملڪيتي زمينن کي ڊگهي مدت تائين مقاطعي تي وٺڻ چاهين پيا، انهن
لاءِ وڏي ايراضي، پيداواري انفراسٽرڪچر جي ترقيءَ لاءِ رڪي وئي.

پنجابي آفيسرن تي ٻڌل ڪميٽي جي ميمبرن کي، زمين وٺڻ واريءَ درخواست
کي ضروري دستاويزن جي عدم موجودگيءَ جي بهاني رد ڪري سگهڻ، يا کين زمين
ان ماڻهوءَ کي ڏيڻ جو اختيار هو، جنهن کي ڏيڻ انهن ضروري ٿي سمجهيو. سنڌي
هارين جي قانوني حق کي لتاڙيندي، اٽڪل سموري زمين، فوجي ۽ سول ملازن کي
مفت، يا وري رعايتي شرطن تي ڏني وئي، (هڪ ايڪڙ جي وڌ ۾ وڌ قيمت چار سؤ
رپيا رڪي وئي، پر اها رقم به نه ڏني وئي.) جڏهن ته اُن وقت آبپاشيءَ واري ايڪڙ جي
قيمت چار هزار کان اٺ هزار روپين تائين هئي. (26: ص، 225)

نئين آبپاشيءَ جي علائقن ۾، نون جاگيردارن، وچئين زميندارن ۽ واپاري طبقي
جي جوڙجڪ جو عمل تيز ٿي ويو. اهي بنيادي طور پنجاب سان واسطو رکندڙ هئا. سنڌ
هاري ڪميٽي دعويٰ ڪئي: پنجابين جي آبادڪاري، تشدد ۽ لاقانونيت جي

بينڪيتي طريقن سان جاري آهي، مقامي هارين کي بيدخل ڪيو پيو وڃي، ڳوٺن کي، جتي اهي ماڻهو صدين کان آباد هئا، سرڪاري آفيسرن جي پُٺرائيءَ سان تباھ ڪيو پيو وڃي. (26: ص، 379)

نائين ڏهاڪي جي وچ ۾ ڪوٽڙي ۽ گڊو بئراج جي علائقي ۾ اٽڪل اوڻيه لک ويه هزار ايڪڙ زمين، غير مقامي فوجي ۽ شهرين آفيسرن جي هٿن ۾ هئي يا معمولي قيمت تي خوشحال پنجابي زميندارن کي وڪي وئي هئي. ڪجهه اندازن موجب پوکيل زرعي ايراضيءَ جو اٽڪل چاليهه سيڪڙو، غيرسنڌي جاگيردارن ۽ زميندارن جي ملڪيت هو، جيتوڻيڪ مقامي هارين جو پنجهتر حصو بي زمين هو. ضلع ٺٽي جي سڀني کان زرخيز زمين، ڪل جوڳيءَ قيمت تي يعني ست رپيا في ايڪڙ، اعليٰ شهري ۽ پوليس آفيسرن، اڪثر پنجابين کي تيهن سالن جي قسطن تي وڪي وئي. (26: ص، 379)

وڏيرن به زمين جو ڪجهه حصو ورتو، پر بنيادي طور پنجهتر سيڪڙو زمين چوڌرين (پنجاب جي جاگيردارن ۽ آبادڪارن) جي هٿن ۾ هلي وئي. محمد ايوب خان جي حڪومتي دؤر ۾، آبپاشي وارن علائقن ۾ وڏي ايراضي، فوجي ۽ سرڪاري آفيسرن حاصل ڪئي، جن ۾ ايئرمارشل اصغر خان، ايئر مارشل نور خان، محمد ايوب خان جو مائٽ عطاءُ الله جهانيان ۽ ظفر الله پوشني وغيره شامل آهن. نوان جاگيردار زرعي ترقياتي بنڪ جي قرضن مان به فائدو وٺندا هئا. (26: ص، 225)

آبپاشيءَ وارين زمينن جي آبادڪاري، هارين ۽ ننڍن مالڪن جي انهن ٻنين تان بيدخليءَ سان گڏوگڏ پئي ٿي، جتي اهي ڪيترن نسلن کان پورهيو ڪندا پئي آيا. رهاڻشي جايون ۽ جڳهون، باغ ۽ فصل، بلڊوزرن سان تباھ ڪيا ويا. سکر، شڪارپور ۽ جيڪب آباد جي ضلعن ۾ هزارين هاري بي گهر ٿي ويا ۽ پنهنجي اباڻن ڪڪن کي ڇڏڻ تي مجبور ٿي پيا. (26: ص، 225-226)

ستين ڏهاڪي جي وچ ڌاري جاگيردارن ۽ زميندارن، نون آبپاشي وارن علائقن ۽ وڏن شهرن جي ڀرپاسي ڳوٺن ۾ خاص طور ڪپهه، ڪڻڪ، چانورن ۽ ميون جي نون قسمن جي پوکائي شروع ڪئي ۽ ڪيميائي ڀاڻن ۽ معدنيات جو استعمال شروع ڪيو. تنهن وقت سنڌي سائنسدان، غذائي ۽ ٽيڪنيڪي جنسن جي انهن پراڻن قسمن کي سڌارڻ ۽ نون قسمن ڳولڻ ۾ ڪامياب ويا هئا، جيڪي پڇڻ وارو وقت گهٽ وڻندڙ ۽ بيمارين خلاف مزاحمت جي خاصيت رکندڙ هيون ۽ خشڪ توڙي سم ڪلر وارين زمينن ۾ سٺي فصل ڏيڻ جي صلاحيت رکندڙ هيون. ڏوڪري جي زرعي

اسٽيشن ۾ ٿيندڙ ڪوڄنا اهم ڪردار ادا ڪيو. اتر ۽ وچولي سنڌ ۾ ڇانورن جون ڪانگي 27، ڄاڄائي 77، بنگالو، سونهاري، سائي گلاب جون جنسون وڌيون. جيتوڻيڪ ڪڻڪ جا بنيادي ماڳ، سنڌ جي ڪاٻي ڪناري نواب شاھ، حيدرآباد ۽ ٿرپارڪر جي ضلعن ۾ موجود آهن، تنهن هوندي به ان نئين قسم جي پوکائيءَ سان، ڪاٻي ڪناري سان سم ۽ ڪلر جي ور چڙهيل زمينن تائين وڌائڻ جا موقعا فراهم ٿيا. ڪپھ جا نوان قسم ڳولڻ لاءِ تحقيقاتي ڪم تڏوڄام، ميرپورخاص، سکر ۽ ٺٽي جي اسٽيشنن ۾ پئي ٿيو. باغبانيءَ کي وڌيڪ ترقي ملي، خاص طور خيرپور ۽ حيدرآباد جي ضلعن ۾ شهرن جي ڀرپاسي وارن علائقن ۾. ستين ڏهاڪي جي وچ ڌاري باغن جي ايراضي ساڍا اوهٺ هزار ايڪڙ هئي. (26: ص، 226)

زرعي سائنسي حاصلات جي واهپي، سرمايداري جي ترقيءَ کي سگھ بخشي. پر اهو عمل ناهمواريءَ ۽ وڏين سماجي رڪاوٽن سان جاري ٿيو. اڪثر سنڌي هارين کي پنهنجي ٻنن کي ڇڏڻو پيو. زرعي لڏپلاڻ ۾ واڌارو ٿيو. شهرن ڏانهن لڏپلاڻ جي واڌاري سان مسئلو نه سلجھي سگھيو. وڏي ۽ ننڍي پيماني واري آبپاشي نظام، حڪومت طرفان خريد ڪندڙ قيمت ۾ واڌاري، بچ، تيوب ويل ۽ پاڻ لاءِ قرض ڏيڻ، معدنيات ۽ ٽريڪٽرن جي فراهمي سان، زرعي پيداوار ۾ واڌاري جي رفتار ۾ تيزي آئي. پر اهو سڀ ڪجهه ننڍڙي ڳوٺاڻي معيشت تي ايترو اثر انداز نه ٿيو. وڏين ايراضين ۾ مشينن، خاص ڪري ٽريڪٽرن جي واهپي، جنهن پوکائي ڇانورن ۽ انساني محنت جي واهپي کي خارج ڪري ڇڏيو، هارين جي حالت کي سنگين حد تائين خراب ڪري ڇڏيو. (26: ص، 227-226)

اهڙيءَ ريت، محمد ايوب خان واريءَ حڪومت جي زرعي پاليسيءَ جو رخ، جاگيردارائي ملڪيت جي خاتمي ڏانهن نه، پر ان کي جديد بنائڻ ڏانهن هو. انهيءَ جو ثبوت قانون جا ڪجهه فقرا به هئا: جڏهن ته مشيني پوکيءَ لاءِ جاگيردارن کي واڌو ايراضين جي فراهمي، هارين جي بيدهليءَ واري حق جي برقرار، دلاليءَ تي پابندي، اڻ ورهايل ملڪيتن جو لازمي گڏجڻ، ٻن سالن کان وڌيڪ اڻ پوکيل زمين جي ضبط، ٽريڪٽرن ۽ زرعي مشينري جي استعمال جي حوصلي افزائي بابت آڀاءُ، زمين جي نهري آبپاشي، زرعي ترقياتي ڪوآپريٽو جڙڻ ”مثالي فارم“ ۽ انيڪ زرعي نمائشن جو انتظام، قرض ڏيڻ، پرڏيهي ماهرن جي اچڻ، زرعي تعليمي ادارن جي تعداد ۾ واڌ وغيره جو مقصد به اهو هو. انهيءَ جي نتيجي ۾ ڪجهه علائقا (شروع ۾

وڌڻ واهن جي حدن ۾ ايندڙ، پوءِ ٽيوب ويلن جي وڌندڙ واهي سبب نيم صحرائي ضلعا ۾ ”ساڻي انقلاب“ جا علائقا بڻجي ويا. (26: ص، 227)

پاڪستان پيپلز پارٽيءَ جي اقتدار واري دؤر (1971ع کان 1977ع تائين) ۾ سنڌ ۾ سياسي چڪتاڻ ۾ واڌارو، اقتداري ڌرين جو زرعي سڌارا لاڳو ڪرڻ، خاص ڌيان جو سبب بڻيو. (26: ص، 262) پهرين زرعي سڌارن جو اعلان پهرين مارچ 1972ع تي ڪيو ويو. انفرادي ملڪيت جي حد وڌ ۾ وڌ 144 ايڪڙ نهري ۽ 288 ايڪڙ باراني ايراضي تائين گهٽائي ويو. سمورن اڳوڻن قانونن کي رد ڪيو ويو، جن جو تعلق شڪارگاهن، باغن ۽ جانور پالڻ وارن فارمن هيٺ واڌو ايراضي سان هو. گڏوگڏ ٽريڪٽر ۽ ٽيوب ويل رکندڙ ماڻهن کي، اوڻيهه ايڪڙ واڌو ايراضيءَ رکڻ جو حق ملي ويو. سرڪاري آفيسرن جي زميني ايراضي جي حد چانوي ايڪڙن تي ٻڌل هئي. سرڪاري ايراضي کي وڪڻڻ سميت نون آبپاشي جي علائقن ۾ جاگيرداري ختم ڪرڻ ۽ اتي جي زمين کي بي زمين هارين ۾ ورهائڻ جو اعلان ڪيو ويو. جاگيردارن کان ڦريل واڌو زمين بابت بي زمين هارين ۾ (في هاري پنڊرهن ايڪڙ) زمين ورهائڻ جي رٿا جوڙي وئي. هارين جي جبري بیدخلي، ڀڳهار بنا سندن محنت جي ڦرلٽ ۽ رعيتي محصول وٺڻ تي پابندي لاڳو ڪئي وئي. ڍل، آبيانو ۽ بچ ڏيڻ جو ذميوار، زمين جو مالڪ هو. پاڻ وٺڻ جا خرچ، هارين ۽ مالڪ وچ ۾ هڪجيترا ورهايل هئا. (26: ص، 263)

نومبر 1975ع تي ننڍي ايراضي (10 ايڪڙ تائين) جي مالڪن کي ڍل، ترقياتي محصول ۽ ٻين مقامي محصولن جي چوٽ ڏيڻ جو فيصلو ڪيو ويو.

زرعي سڌارن بابت نون قانونن جو اعلان 5 جنوري 1977ع تي ڪيو ويو. ان قانون موجب نهري ۽ باراني زمين جي وڌ ۾ وڌ ملڪيت جي حد کي ترتيبوار ڇهائون ۽ 192 ايڪڙ تائين گهٽايو ويو. ڍل کي انڪم ٽيڪس ۾ بدلايو ويو، جيڪو چوويهه ايڪڙ نهري ۽ اڻيتاليهه ايڪڙ باراني کان وڌيڪ ايراضيءَ جي مالڪ کان ورتو ويندو هو. واڌو زمين جي ضبطگيءَ ۾ معاوضي جي ادائينگي کي سامهون رکيو ويو، (26: ص، 263) ۽ ورتل ايراضي، پهرين جيان هارين يا ننڍن مالڪن، کاتيدارن کي منتقل ٿيڻ هئي.

پر اڪثر صورتن ۾ زرعي سڌارن جي نڪتن تي عمل نه ٿيو. جيتوڻيڪ جاگيردارن جي ضبط ڪيل ايراضي، بي زمين هارين ۾ ورهائڻ بابت انگ اکر صحيح نه ڇپيا، پر ڪجهه شاهدين مان اهو نتيجو ڪڍڻ جو موقعو ملي ٿو، ته هارين جي وڏي حصي جي مادي حالت نه سڌري. سڌارن وارو قانون لاڳو ٿيڻ جي سترهن مهينن کان پوءِ به

معمولي ايراضي وٺندڙ هارين جو تعداد رڳو ٻارهن هزار 213 هو. 1974ع جي پيچاڙيءَ تائين ٻتيه هزار 766 هارين مرزمين ورهائي وئي. مئي 1972ع کان نومبر 1974ع تائين فيڊرل لينڊ ڪميشن، هارين ۾ پنج لک پنجاه هزار 126 ايڪڙ زمين ورهائي. جڏهن ته ورهائڻ لاءِ رکيل ايراضي (هارين کي منتقل ٿيل ايراضيءَ سميت) پندرهن لک ايڪونجاه هزار 276 ايڪڙ هئي. ٻين لفظن ۾ چيو وڃي، ته جاگيردارن کان سموري واڌو زمين نه ڦري وئي هئي، ۽ ورهاست به سستيءَ سان پئي ٿي. ڪيئي هاري زمين ملڻ کان پوءِ به پنهنجي اڳوڻن مالڪن جي قطعي غلاميءَ ۾ هئا. (26: ص، 264)

ٻي ڪا اميد رکڻ ئي اجايو هو، ڇو ته انتظاميا ۾ سمورن سطحن تي اهم عهدا جاگيردارن وٽ هئا. جڏهن اهي قانون تي عمل ٿيڻ کان انڪار ڪندا هئا، ته صوبائي عملدار وري ئي سخت آڀاءُ وٺندا هئا، جيتوڻيڪ قانون ۾ ان جي گنجائش موجود هئي. پيڪڙين جي اتفاقي چاچ جا نتيجا، اڪثر سياسي مخالفن کان پلانڊ لاءِ واپرايا ويندا هئا. جاگيردارن، هارين جي زمينن تان بيهڊخليءَ واري عمل کي جاري رکيو، قانون موجب ٽين پٽيءَ جي جاءِ تي اهي لٿل گاهه ۽ ٻه مان اڌ حصو وٺندا هئا. آبياشي جي ڦرلٽ واري نظام هيٺ، پاڻيءَ جي وارا بندي جي پيڪڙي ڪندا هئا. (26: ص، 264) وڏن جاگيردارن جي ظاهري ۽ ڳجهي مزاحمت شايد گهٽ هجي ها، جيڪڏهن کين سرڪاري آفيسرن (پناهگيرن توڙي پنجابين) جي حمايت نه هجي ها.

پاڪستان پيپلز پارٽيءَ جي زرعي پاليسي، رڳو زرعي سڌارن تائين محدود نه هئي، پر پاڪستان پيپلز پارٽي ڳوٺن جي اهم مسئلن کي جامع پروگرامن- جوائنٽ رورل ڊيولپمينٽ پروگرام، سوشل ورڪس پروگرام، ايگرو سٽي پروگرامن وسيلي سلجھائڻ جي ڪوشش ڪئي، جيڪي پروگرام صوبائي حڪومت جوڙيندي هئي، ۽ سندس ضابطي هيٺ عمل ٿيندا هئا.

جوائنٽ رورل ڊيولپمينٽ پروگرام جي مدد سان پيداوار ۾ تيزيءَ سان جدت آڻڻ جو مقصد هو. ان لاءِ مختلف ضلعن ۾ هٿرادو ترقياتي مرڪز جوڙيا ويا، جن کي ان پروگرام تي عمل ۾ جتادار مرڪز بنجڻو هو. انهن مرڪزن کي علائقائي معاشي مرڪزن طور سمجهيو ويندو هو، جيڪو پندرهن کان ويهن ڪلوميٽر جي علائقي ۾ هڪ لک ماڻهن تي ٻڌل پنجاه کان سٺ ڳوٺن کي گهيرو ڪندڙ هئا.

اهي مرڪز مادي بنياد هيٺ هارين کي پيداوار وڌائڻ لاءِ قرض ڏيڻ جا موقعو ڏيندا هئا، ۽ ائين ستن قسمن جا بچ، ڪيڙي مار ۽ گندگاهه ناس ڪرڻ لاءِ دوائون، زرعي اوزار ۽ مشينري ۽ تعميري اوزار ڏيڻ جا منصوبا هئا. جانورن جي علاج جا

مرڪز، مشاورتي ادارا، زرعي ترقياتي بئنڪ ۽ ٻين بئنڪن جون شاخون به ڪوليون ويون. سيوهڻ شريف جي هڪڙي سڀ کان وڏي مرڪز ۾ زرعي تيڪنيڪي نوعيت جي شعبي سميت ريلوي اسٽيشن، هوٽل، ثقافتي مرڪز، جنرل اسٽور ۽ هاڻي اسڪول به موجود هو. روزاني مسئلن کي سلجھائڻ ڪلرڪن جي ذميواري هئي، جيڪي منصوبي جي ڊائريڪٽر ماتحت ڪم ڪندا هئا، جيڪو مرڪز جي جوڙجڪ جو ذميوار هوندو هو. (26: ص، 265)

جوائنٽ پروگرام جو مقصد هارين تائين سڌي سنئين ضروري ڄاڻ پهچائڻ ۽ سندن تيڪنيڪي مدد ڪرڻ هو. ظاهر آهي ته چڱيون ڏکيائون پيدا ٿيون. مثال طور جيتمار دوائون وٺڻ، سندن ڪوٽ ۽ قيمتن ۾ واڌاري سبب ڏکيو هو. جن جو سبب ناڻي جو ڦهلاءُ ۽ درآمدي قيمتن ۾ واڌارو هو. جنهن جي نتيجي ۾ جيتمار دوائن جي وٺڻ لاءِ حڪومتي قرضن جي افاديت گهٽجي وئي. پاڻ جي گهرج ۾ واڌاري جي نتيجي ۾ چور-بازاري ۾ واڌ آئي. 1972ع ۾ اناويهه رپين جي ڪنٽرول قيمت جي پاڻ واريءَ پوري پنجاهه رپين ۾ وڪرو ٿي. پاڻ وڪشنڊڙ سرڪاري ادارن ۽ ايجنسين جي ڪم ۾ رابطو ڪمزور هو. مادي وسيلن جي آڌار تي وڏا جاگيردار، ڪيميائي پاڻ جا ذخيرا وٺي ڇڏيندا هئا ۽ پوءِ هارين کي ٿيڻي اگهه تي وڪڻندا هئا.

صوبائي بحيت جي وسيلن منجهان سرمايو وٺندڙ سوشل ورڪس پروگرام کي، ڳوٺن ۽ شهرن ۾ بيروزگاريءَ جي مسئلي کي سلجھائڻو هو. غير هنرمند آباديءَ کي، سماجي نوعيت جي مختلف منصوبن ۽ انفراسٽرڪچر جي نوعيت وارين عمارتن جي اڏاوت وغيره جي ڪم تي لڳايو ويو. انهيءَ پروگرام جي مقصدن جي چٽائي ڪجهه هن طرح ڪئي وئي: ”گڏيل مدد، گڏيل ڀرپور ۽ گڏيل عمل وسيلي غريبن کي کاڌي پيئي جون شيون رسائڻ جي مسئلي تي گڏيل اپاءُ تائين پهچڻ،“ ڳوٺاڻن ماڻهن جون گهرجون پوريون ٿيڻ واري حوش ۽ جذبي کي سگهه بخشڻ.“ (26: ص، 266)

پروگرام تي عمل دؤران مارچ 1975ع تائين اٽڪل 288 ڪلوميٽر ڪچا رستا ۽ 198 ڪلوميٽر پڪا رستا ٺاهيا ويا. مختلف قسم جي 852 جاين، اسڪولن، اسپينسرين، ويڙهه مرڪزن وغيره، 323 راندين جي ميدانن، پاڻي جي فراهمي ۽ ڪني پاڻيءَ جي نيڪال وارين باويهن پاڻيپ لائينن ۽ پيئڻ جي پنج هزار هٿ-پڻن جي تعمير مڪمل ٿي. 1972ع دوران هڪ لک چاليهه هزار روپيا ويا. (26: ص، 267-266)

جيستائين زرعي شهرن جو واسطو آهي، ته انهن شهرن کي جديد زندگيءَ جي سهولتن سان ڀرپور ڳوٺاڻين وسندين طور سڄيو ويو هو. اهڙين وسندين جو مقصد،

غريب هارين جي شهرين ڏانهن گهڻي لڏپلاڻ کي روڪڻ هو. 1975ع جي اونهاري واريءَ منڊ تائين زرعي شهرن بدين ۽ ميرو خان جي اڏاوت مڪمل ٿي چڪي هئي ۽ اهڙن شهرن جو مجموعي تعداد نوَ تائين پهچي ويو هو. منصوبو ٺاهيو ويو هو، ته هر زرعي ڳوٺ جي مرڪزي چوڪ ۾ حڪومتي ۽ ڪوآپريٽو ادارا، ثقافتي ۽ عوامي سرگرمين لاءِ عمارتون، پيداواري نوعيت جون جاڳيون (گهريلو ۽ دستڪاري صنعت لاءِ) بازار ۽ دڪان ٺهيل هوندا. (26: ص، 267)

اها پڪ آهي، ته مٿئين اپائن سنڌي جاگيردارن جي حيثيت کي هرگز نه لوڏيو، چوٽه جاگيردارن کي صوبي جي اعليٰ قانون ٺاهيندڙ ۽ انتظامي ادارن، قومي اسيمبلي ۽ وفاقي حڪومت ۾ گهڻي نمائندگي مليل هئي. پر اهو زرعي اشرافيه جو ٻيو نسل هو، جيڪو روايتي جاگيردارن کان مختلف هو، جيڪي اڪثر نيم جاهل هئا ۽ انهيءَ ڳالهه جا قائل هئا، ته جاگيرداري ”طاقت جو جٽاءُ“ آهي. نوان جاگيردار، اعليٰ اشرافيه جي هڪ يا ڪيئي ڪاليجن ۾ جديد اعليٰ تعليم ورتي هئي. تيزفهمي انهن جي سرشتي ۾ شامل هئي. پاڪستان پيپلز پارٽي جي اقتداري دؤر ۾، جاگيرن جي زرعي پيداوار ۾ واڌاري واري بل ۽ تجارتي، مالياتي ۽ صنعتي واپار ۾ شرڪت سبب اهي تيزيءَ سان دولتمند بڻجندا ويا. (26: ص، 269)

ايس. ايف. ليويڻ جي لڳايل ڪاٿي موجب، سنڌ سان واسطو رکندڙ 124 سينيٽرن ۽ اسيمبليءَ ميمبرن مان 107 يعني چاسي سيڪڙو زميندار هئا، جيڪي پنجاب جي ڪاٿي کان ڇهه سيڪڙو وڌيڪ هئا. جيڪڏهن رڳو وڏن جاگيردارن کي ڳڻيو وڃي، ته سنڌي قانون ٺاهيندڙن ۾ انهن جو تناسب ٻاونجاهه سيڪڙو (پنجهٺ جٽا) هو، جڏهن ته پنجابين ۾ اٽڪل ايڪيه سيڪڙو هئا. وڃڻين ۽ ننڍن زميندارن کي گڏائي وڌا جاگيردار ستهتر سيڪڙو ووٽ رکندڙ هئا. مزيدار ڳالهه اها آهي، ته پارليامينٽ جي ڪيترن ئي رڪنن جي زميني ايراضي، 1972ع جي زرعي سڌارن جي رٿيل زميني ملڪيت جي انتهائي حد کان گهڻو وڌيڪ هئي. مثال طور: غلام محمد مهر وٽ 2745 ايڪڙ، اياز علي ٽالپر وٽ 1344 ايڪڙ زمين هئي. سنڌ مان واپار سان سڌو سنئون ڳنڍيل گهٽ ۾ گهٽ اٺ اسيمبلي ميمبر ۽ سينيٽر، ڏهن لکن رپين کان وڌيڪ جي ذاتي جائيداد رکندڙ هئا. (26: ص، 269)

اٺين ڏهاڪي ۾ ڪيترن ئي جاگيردارن شهرن ۾ پلاٽ ۽ گهر ورتا. 1977ع ۾ غلام محمد مهر وٽ ويهه لک چوهتر هزار 719 رپين جي ماليت جا يارهن پلاٽ، غلام مجتبيٰ ڇٽوئيءَ وٽ يارهن پلاٽ، ممتاز علي ٽالپر وٽ ويهه لک رپين جي

ماليٽ جا اوڻيهه پلاٽ، علي احمد خان ٽالپر وٽ پنجويهه پلاٽ ۽ چويهه لک رپين جي ماليٽ جو گهر، نجم الدين لغاريءَ وٽ ٻارهن لک پندرهن هزار رپين جي ماليٽ جا ڇهه گهر هئا. اهي سڀئي اڳوڻا جاگيردار هئا. (26: ص، 270)

ڪيئي جاگيردار اعليٰ عهدن تي ڪم دؤران ٿيڪن، ڪارخانن ۽ گهرن جي اڏاوت لاءِ پلاٽن جي ورهاست ۽ حڪومتي ادارن ۾ مقررين عيوض رشوت وٺي امير بڻجي ويا هئا. (26: ص، 271-270)

زرعي اشرافيه ڪجهه مثالن کانسواءِ سرماييداري ڪارخانيداريءَ ۾ بلڪل گهٽ حصو ورتو. ٽئين - پنجين ڏهاڪن ۾ هن طبقي اهڙي شرڪت بمبئي ۽ گجرات جي ڪاروبارين جي جوڙيل ڪمپنين ۾ ڪئي هئي. پر پوءِ خاص ڪري ستين ڏهاڪي جي وچ ۾ سندس نمائندا، پناهگيرن جي اجاريدار ڪمپنين جي شاخن ۾ ڊائريڪٽرن جا عهدا سنڀالڻ لڳا. پناهگيرن کي غير قومي عنصر هجڻ سببان سنڌ ۾ پير ڄمڻ لاءِ ٻاڻڙ جاگيردارن جي حمايت جي گهڻي گهرج هئي. ٽالپر قبيلي جي رڪن بندي علي ٽالپر، ڪراچي ۾ اجاريدار گروپ حبيب (اثناء عشري خواجه مذهبي فرقي جو بمبئي وارو) جي ٽيڪسٽائيل ملن منجهان هڪ مل ۾ ڊائريڪٽر هو. اعجاز علي ٽالپر، احمد اسپننگ ملز لميٽيڊ (حبيب سان گڏيڊيل چانڊيو گروپ) جي انتظاميا جو اڳواڻ هو. قومي اسيمبلي جو رڪن اعجاز علي ٽالپر ان ڪمپنيءَ جو ڊائريڪٽر هو. الله بچايو ٽالپر ڪامرس بئنڪ لميٽيڊ ۽ ايگريڪلچرل سروس لميٽيڊ (گجرات جو خواجه اسماعيلي فينسي گروپ) ۽ امين فيبرڪ لميٽيڊ (امين پنجابي گروپ) جا ڊائريڪٽر هئا. (26: ص، 271)

اٺين ڏهاڪي ۾ جاگيردارن جي ٻئي وڏي جتوئي قبيلي جا نمائندا ان ميدان ۾ سرگرم ٿيا. منجهانئن ڪجهه پاڪستان پيپلز پارٽيءَ جي قيادت ۾ شامل هئا، ۽ وفاقي ۽ صوبائي حڪومتن ۾ وزارت تي عهدن تي مقرر هئا. ٽيڪسٽائيل مل، برف خانا، شهري دڪان ۽ اسٽور، ٽرانسپورٽ ڪمپني، هوٽل، گودام ۽ گئراج وغيره سندن ملڪيت ۾ شامل هئا. (26: ص، 271) 1972ع کان 1977ع تائين غلام مصطفيٰ جتوئي ۽ غلام مجتبيٰ جتوئي ڀاڻڙن چار نوان ڪارخانا هنيا ۽ ڪارخانن کي وڌايو. 1977ع ۾ انهن جو ذاتي ناڻو هڪ ڪروڙو سٺ لک ٽائين پهچي ويو. اهي ٻئي چڻا ڪجهه عرصي تائين کنڊ جي ڪارخانن (جعفر ميمڻ بمبئي وارو گروپ) جا ڊائريڪٽر به رهيا. جتوئي قبيلي جي هڪ ٻئي فرد عبدالحميد جتوئي، 1977ع ۾ پنهنجي ستنيهه لک ٽيويهه هزار اڍائي سؤ رپين جي ملڪيت (روڪڙ رقم ۽ بئنڪ اڪائونٽ سميت)

مان ڇھ لک پنجانوي هزار رپيا واپار ۾ سڙايا. ان گھراڻي جي ڪارخانن جي شيئرن جي مجموعي ماليت، رپين جي پراڻي اگھ موجب ڏھن ڪروڙن رپين تائين پھچي وئي هئي. انتهائي شاھوڪار زميندار امير علي شاھ، 1971ع ۾ بلڪل ڪاروبار ۾ حصو نہ وٺندو هو، پر 1977ع ۾ واپار ۾ سندس ملڪيت ٽيھ لک رپيا هئي. صنعتي، تجارتي، ٽرانسپورٽ ۽ ٻين ادارن جا حصص ذوالفقار علي ڀٽو جي خاندان جي ماڻھن ۽ ويجهن ماڻھن جي ملڪيت ۾ بہ هئا. (26: ص، 272)

ٻين لفظن ۾ اهو چئجي، تہ ائين ڏھاڪي ۾ سنڌي زرعي اشرافيا جو ڪاروباري سرگرمين ۾ چٽو واڌارو ٿيو. پر هن کي اهو ثابتي ڪردار قبوليت جوڳو نہ هو، جيڪو تجارتي ۽ صنعتي سينٽ ڪيس ڏيندا هئا. سنڌ ۾ ڪپھ جي خريداري ۽ واري ۽ قيمت ۾ هٿرادو ڪوٽ بابت ٽيڪسٽائيل فيڪٽرين جي مالڪن جي قانوني ۽ گجھن معاهدن، اتر سنڌ ۾ چانورن جي ٽوڪ وارن واپارين جي جابرانن سودن وغيره سبب جاگيردارن کي وڏو نقصان ڪٽڻو پئي پيو. اهو سڀ ڪنھن حد تائين پاڪستان پيپلز پارٽي جي ’اجاريداري مخالف اپائن‘ جي جاگيردار مٿئين ٽولي طرفان حمايت (۽ ڪجھ صورتن ۾ پھريون قدم) جو سبب هو. (26: ص، 272) جڏھن ذوالفقار علي ڀٽو جي حڪومت پنھنجي اقتدار واري دؤر جي آخري ڏينھن ۾ ڳوٺاڻن اميرن، وچئين زميندارن ۽ جاگيردارن تي ٽيڪس کي ٻيڻو ڪرڻ، زميني ملڪيت جي حد کي گھٽ ڪرڻ ۽ زرعي آمدني تي ترقي پسنداڻي ٽيڪس هٽڻ بابت قانونن جا مسودا پيش ڪيا، تہ ڪيترن ئي سنڌي جاگيردارن، پاڪستان پيپلز پارٽي ۽ کان منھن موڙي ورتو ۽ مخالف ڌر سان وڃي مليا. (26: ص، 273-272).

1977ع ۾ ملڪ ۾ فوجي حڪومت جڙڻ ۽ مارشل لا لڳڻ کانپوءِ، سنڌ ۾ زراعت ۾ معاشي پاليسي بہ بنيادي طور تبديل نہ ٿي، چوٽ اھا صنعت ۽ درآمدي فنڊن کي جنسن جي دستيابي جو رخ رکندڙ هئي، گڏوگڏ پوکائيءَ جي جوڙجڪ جي تعين ۾ عملدارن جي گھڻي کليل هٿچراند بہ هئي. مختلف علائقن ۾ ڪجھ جنسن تي ٽيڪس ۾ رعائتون ڏنيون ويون. ڪپھ، چانور وغيره جي پوکائيءَ جي واڌاري لاءِ آيا ورتا ويا. 1976ع ۾ ٻارهن لک چوھتر هزار چار سؤ ايڪڙ ۽ 1983ع ۾ پندرهن لک ڇٽيھ هزار ايڪڙن جي ايراضي تي وونٽ پوکيل هئا. جوار ۽ دال وغيره جي فصلن جي پوکائيءَ ۾ ڪجھ گھٽتائي آئي، تنھن هوندي بہ زرعي جنسن جي ترتيب ۾ ڪا خاص تبديلي نہ ٿي. (26: ص، 350)

اڌ صدي اڳ ٺھندڙ سکر بئراج جي افاديت گھٽجڻ سبب سنڌ ۾ (پنجاب جي

ابتڙ) آبپاشي ايراضيءَ جو حصو 1962ع ۾ باهت سيڪڙو کان 1980ع ۾ ائونجاء سيڪڙو تائين گهٽجي ويو. عملدار، جنسن واريءَ ايراضيءَ جي نقصان جي تلافيءَ لاءِ آبپاشي نظام جي علائقن ۾، تيوب ويل هٿن جي پئپرائي ڪرڻ لڳا. حڪومت، سنڌ ۾ تيوب ويلن سان آبپاشيءَ جي ٻن وڏن رٿائن تي عمل لاءِ عالمي بئنڪ ۽ ترقياتي بئنڪ کان مالي مدد ورتي. منجهانئن هڪڙيءَ رٿا هيٺ گهوٽڪيءَ جي علائقي ۾ چار لک تيويه هزار 360 ايڪڙ ۽ ٻيءَ رٿا هيٺ حيدرآباد ضلع ۾ چار لک اسي هزار ايڪڙ ايراضي پوکڻ جو مقصد هو. تيوب ويل وٺڻ لاءِ امدادي رقم پيئي ڪئي وئي. تيوب ويلن ۽ ٻين مشينن جي واهي، بجليءَ جي گهرج ۾ واڌارو ڪيو. هڪ هزار ۽ وڌيڪ آباديءَ وارن سمورن ڳوٺن کي بجلي ڏيڻ جو مقصد سامهون رکيو ويو هو. جون 1979ع ۾ ٽي سؤ ڳوٺن کي بجلي ڏني وئي، جن ۾ ڇهه لک ماڻهو رهندڙ هئا، يعني مجموعي آباديءَ جو ڇهه سيڪڙو. (26: ص، 350-351)

”سائي انقلاب“ جي محرڪ رياستي انتظام جو اظهار، زراعت ۾ سائنسي تحقيق (ڏوڪري ۾ رائييس انسٽيٽيوٽ لاءِ جاءِ جي اڏاوت پوري ٿي) ۽ نمائشن جي اهمت سان ٿيو. سنڌ زرعي کاتي رڳو 1978ع جي بهار ۾ 106 سرگرميون ڪيون، جن ۾ نئين زرعي ٽيڪنيڪ جو پرچار ٿيو. فيڊرل ڪوآپريٽو بئنڪ جي نظام وسيلي ڪوآپريٽو ادارن کي قرض ڏنا ويا. ستين ڏهاڪي ۾ پنجاب اندر شروع ٿيندڙ ۽ اٺين ڏهاڪي ۾ سنڌ تائين پهچندڙ ”سائي انقلاب“ جا نتيجا ڪهڙا نڪتا؟ اڪثر ٻوڏن ۽ ڏڪار ايندي به چانور، ڪڻڪ، ڪپهه ۽ وڪري جي جنسن جي پيداوار ۾ واڌارو ٿيو. سنڌ ۾ نئين ڏهاڪي جي پهرين اڌ ۾، ڪڻڪ ۽ چانورن جي ستر کان نوي سيڪڙو ايراضي جي پوکائيءَ سان ٻجن سان ڪئي ويندي هئي. چاهت سيڪڙو ايراضيءَ تي معدني پاڻ واپرايا ويندا هئا. (26: ص، 351) پر ٽريڪٽرن ۽ ٻين جديد اوزارن جو واهيو محدود پيماني تي ٿيندو هو، چوٽه زرعي جنسن جي پوکائي پهرين جيان ندين ٽڪرن تي ٿيندي هئي.

نئين ڏهاڪي جي وچ تائين بنيادي طور جاگيردار معيشتن جو لاڙو منڊيءَ ڏانهن ٿي چڪو هو، جيڪا سنڌي ڳوٺن جي معيشت تي وڏا ڪاٽا ڪرائي پئي ٿي. زرعي سڌارن، منڊي جي ناتن جي ترقي ۽ جاگيردار خاندانن جي تعداد ۾ واڌاري سببان، سنڌ ۾ ملڪيتي زمين جو گڏجڻ ڪجهه گهٽ ٿيو، پر زميني ملڪيت جي اٽلبري برقرار رهي. زمين جي گهٽ وڌ چوٿين پتي، 204 وڏن جاگيردارن (اڏائي سيڪڙو) جي ملڪيت هئي. زميندارن (چانوي ايڪڙ يا وڌيڪ ملڪيت) جو ستر سيڪڙو کان وڌيڪ حصو

بتائيدارن تي ٻڌل هو، جن مان سٺ سيڪڙو هاري هئا. گڏوگڏ نوي سيڪڙو بتائيءَ جي شرطن تي ڪم ڪندا هئا، جڏهن ته هارين کي فصلن جو رڳو اڌ حصو ملندو هو. غير حاضر جاگيردارائي زمينداريءَ ۾ معاهدي موجب طئي ڪيل روڪ رقم ڏني ويندي هئي. پنجاب جي ابتڙ سنڌ ۾ ننڍن هارين جي ڀرت وسعت اختيار ڪئي. بتائيدار هارين جي طبقي ۾ (پاڙيسري پنجاب ۽ اتر اولهندي سرحدي صوبي جيان) واڌارو ٿيو، جن وٽ ڪافي ننڍا ٽڪر هئا. ٻين لفظن ۾ زرعي ملڪيتن وارن اڪثر مالڪن جي آمدني، گهٽ ۾ گهٽ سرڪاري ملازمن جي ماهوار پگهارن جيتري به نٿي ٻيئي. پيداوار ۾ هٿ نه وٺائيندڙ زميني مالڪن جو مجموعي حصو چاليهه سيڪڙو هو. زمين پاڻ پوکيندڙن هارين بابت سندن اعلانن جي وضاحت، اڪثر هارين کي بیدخل ڪرڻ لاءِ ”قانوني“ بنياد ڳولڻ جي خواهش سان ٿئي ٿي. (26: ص، 352)

نوان جاگيردار، زرعي جنسن جي لاپاري وقت، لانهيارن کي ڏيهائي يا نيڪي پٽاندر پاڙي تي رکندا هئا، جن جي پورهئي جو اُچورو ڪم جي پڄاڻيءَ تي (پهرين کان طئي ٿيل شرطن موجب) روڪڙ يا جنس جي صورت ۾ ڏنو ويندو هو. بتائيءَ جي شرطن تي ڪم ڪندڙ عارضي هارين جي فصل واري حصي مان هاڻي مشينري جي خرچن جي مدد ۾ واڌو حصو کڻيو ويندو هو. اهڙيءَ ريت جديد هوندي به پراڻو بتائيءَ وارو نظام برقرار رهيو.

فوجي مارشل لا کانپوءِ جاگيردارن وچ ۾ ”وڌيڪ ڪوبه سڌارو نه“ جو نعرو مشهور ٿيو. منجهانئن گهڻن ”قانوني“ مالڪن ۽ سندن وارثن کي، اهي زمينون واپس ڪرڻ جو مطالبو ڪيو، جيڪي زرعي سڌارن تي عمل وقت هارين کي ڏنيون ويون هيون. جنرل محمد ضياءُ الحق جي حڪومت، وڏن زميندارن کي يقين ڏياريو، ته هاڻي سندن حقن جي لتاڙ نه ٿيندي. ايئن نالڪ سٺ هزار ايڪڙ کان وڌيڪ زمين ريٽائرڊ آفيسرن، غير سنڌي ملازمن ۽ خوشحال پنجابي زميندارن جي هٿن ۾ هليون ويون. گڏوگڏ سنڌي هارين جي پنجهتر سيڪڙو هارين وٽ زمين جو هڪڙو جريب به نه هو. ۽ اهي جاگيردارن جي بتائيءَ تي مليل ٽڪرن کي پوکڻ تي مجبور هئا. ۽ جڏهن زرعي بحران ايندو هو، ته سڀ کان پهرين هاري ۽ زرعي پورهيت نقصان کڻندا هئا. مالڪ هارين جي حالت، رياستي امداد وارن ڪجهه پروگرام جي پڄاڻيءَ کانپوءِ پيچيده ٿي وئي. جيڪڏهن 1974ع ۾ سنڌي زميندار اڏائي ايڪڙن تي مختلف قرضن جي مدد ۾ سستيتاليهه رپيا وٺندو هو، ته 1980ع ۾ چئيهه رپيا وٺڻ لڳو. (26: ص، 353)

مارچ 1982ع ۾ ڪونائيل قومي زرعي ڪانفرنس ۾، جنرل محمد ضياءُ الحق

نشاندهي ڪئي، ته پاڪستان ۾ فصل جو مجموعي معيار سڄي دنيا ۾ هيٺين معيار وارو آهي. هن آبادي جي وڏي حصي جي سنگين غربت، ابتدائي طبي سهولتن جي ڪوت ۽ گهٽ تعليمي معيار جي تصديق ڪئي. ڪانفرنس ۾ شريڪ ٿيندڙ زميندارن، جن جو وڏو حصو ليگ ۾ شامل هو، وڌيڪ ٽيڪسن جي شڪايت ڪئي. (26: ص، 354)

جڏهن ته اقتصادي ماهرن ۽ سياستدانن جا خيال ڳڻتيءَ جوڳا هئا، جيڪي ڇهين پنج سالياني منصوبي جي مسودي تي بحث لاءِ آگسٽ 1983ع ۾ ڪوئابل سيمينار ۾ گڏ ٿيا هئا. مقررڻ مڃيو ته: ”جاگيرداريت حقيقت ۾ ختم نه ٿي آهي... رڳو ملڪيتي ايراضي گهٽي آهي، پر پويون ٿرلٽ وارو نظام پوءِ به موجود آهي.“ هنن حڪومت کي ”1970-71ع جي اوڀر پاڪستان سانحہ جھڙي امڪان کان بچڻ لاءِ ريڊيڪل زرعي سڌارا لاڳو ڪرڻ جي اپيل ڪئي. پر فوجي انتظاميا ان اپيل تي ڪو ڌيان ئي نه ڏنو. (26: ص، 354)

اٺين ڏهاڪي جي پڄاڻي ۽ نئين ڏهاڪي جي شروع ۾ ڪنگال بڻجندڙ هارين جي شهرن ڏانهن لڏپلاڻ تيز ٿي وئي. تنهن هوندي به سڀيئي اُتي پنهنجو ٺڪاڻو ٺاهي نه سگهيا ۽ گهڻن ڪچين آبادين جي رهواسين جي صفن ۾ واڌارو ڪيو. ڪجهه اندازن موجب رڳو ڪراچيءَ جي ڪچين آبادين ۾ انهن جو انگ پندرهن لک کان گهٽ نه هو. عارضي ڪم نه ملڻ سبب اهي پنندا هئا ۽ رت جي في بوتل پنجاهه روپين ۾ وڪڻندا هئا. (26: ص، 354)

اپريل 1978ع ۾ جنرل ضياءُ الحق جي صدارت ۾ فوجي ڪائونسل، سمورن واپارين لاءِ عام واهپي وارين شين جي ضابطي ۾ آندل قيمتن ۾ لازمي پيماني جي منظوري ڏني. نتيجي ۾ کاڌي پيئي جي شين ۾ عملي طور ٻنهيون قيمتون لڳايون ويون، يعني اهي سرڪاري پڙتال لاءِ الڳ هونديون هيون، ته وري عوام لاءِ الڳ. (26: ص، 356)

منڊيءَ ۾ وڪامندڙ شين جي اڳهن ۾ لاٽ بابت عملدارن جون ڪوششون بي اثر ٿيون ۽ قيمتن ۾ چٽاءُ نه آيو. مثال طور: بصر جي قيمت ۾ واڌارو ٿيو، جنهن جو وڏو حصو عرب ملڪن ڏانهن موڪليو ويندو هو، تنهنڪري بصر جي پوڪيل ايراضيءَ ۾ چڱو اضافو ٿيو. نيٺ ان جي واڌو پيداوار جي تڏهن پڄاڻي ٿي، جڏهن 1978ع جي شروع ۾ پاڻ ۽ ٻجن جي ڳرين قيمتن جي موجودگيءَ ۾ هڪ مڻ جي قيمت لاهي وڃي، ويهن کان تيهن روپين تائين پهتي، ته سکر، گهوٽڪي ۽ ٻيو عاقل جي ڀرپاسي وارن علائقن جي زميندارن پوڪائي گهٽائي ڇڏي. وري جون 1978ع ۾ قيمتن ۾ واڌارو شروع ٿيو، ته بصر جي قيمت پنجانوي پئسا في ڪلوگرام کان وڌي ساڳئي سال جي

ڊسمبر مهيني ۾ به رپيا ويهه پيسا ۽ آگسٽ 1979ع تائين پنجن رپين تائين پهچي وئي. (26: ص، 356-357)

1980ع ۾ فوجي عملدارن ”معيشت جي اسلامائيزيشن“ جي پروگرام تي عمل شروع ڪيو، جنهن کي سرڪاري پرچار جي دعويٰ موجب مادي مساوات ۽ سماجي انصاف ڏيڻو هو. ”ظاهري جائيداد“ جي يارهن قسمن (بئنڪ اڪائونٽس، شيون، پاڙو وغيره) ۽ ”ڳجهي جائيداد“ جي ٻارهن قسمن (سون، چاندي، روڪڙ رقم، زراعت، جانور پالڻ، مڇيءَ جي پيداوار وغيره) جي آمدني تي اڏائي سيڪڙو جي اگهه سان ٽيڪس-زڪوات مڙهي وئي. 1983ع ۾ هر فصل جو ڏهون حصو عشر وٺڻ لڳا (زميني پيداوار جو ڏهه سيڪڙو: پنج سيڪڙو لازمي ۽ پنج سيڪڙو رضاڪاراڻي). 1981ع کان محمد ضياءُ الحق جي آرڊيننس موجب بئنڪن بنا وياج ڪاروبار شروع ڪيو. (26: ص، 357)

سنڌ جي زراعت ۾ سرماييدارائڻ لاڳاپن جو دخل، جاگيردار طبقي ۾ تبديليءَ جو سبب بڻيو. ائين ڏهاڪي جي زرعي سڌارن ان جي معاشي قوت کي نه لوڏيو (جيتوڻيڪ نائين ڏهاڪي جي وچ ۾ هڪ سيڪڙو کان گهٽ مالڪ، چوٿين پتيءَ جي پوکيل ايراضيءَ جا مالڪ هئا)، پر هاڻوڪي دؤر ۾ سنڌي جاگيردار، ڪنهن نه ڪنهن حد تائين ڪاروبار سان ڳنڍيل آهن. پنهنجي آمدني وڌائڻ جي ڪوشش ۾ اهي جديد زرعي مشينري واپرائين ٿا. گڏوگڏ هارين جي روايتي طريقن سان ڦرلٽ ۽ سندن ٻنين تي قبضو ڪرڻ کان به نتائين ٿا. (26: ص، 417)

مسلمان مذهبي اڪابرين جو مٿين طبقو، عالم، شيخ پير، به ڪاروباري سرگرمين ڏانهن لاڙو رکڻ پيا. وڏن زميني مالڪن جي حيثيت سان، هنن نجی فرمن ۽ ڪمپنين جي شير جو واپار ڪن ٿا ۽ پاڙي تي ڏيڻ لاءِ جڳهون اڏائين ٿا. ڪاروبار مان نفعو ڪمائيندي، به صوفي برادرين جا ڪجهه اڳواڻ پنهنجي گهڻن مريدن کان اڃا به ”نذرانا“ لڳاتار وٺندا رهن ٿا. (26: ص، 418-417)

پڇاڙيءَ وارن ٻن ڏهاڪن ۾ نئين آبپاشيءَ وارن علائقن ۾، زمين وٺندڙ پنجابين مان هارين جو وچون طبقو پيدا ٿيو آهي. اهي زرعي پيداوار ۾ سڌو سنئون حصو وٺن ٿا، پر ڏيهاري پورهيتن جي محنت کي وڏي پيماني تي ڪتب آڻيندي، پوکائيءَ جي مؤثر طريقن مان فائدو وٺن ٿا.

هارين جو وڏو انگ بي زمين ۽ گهٽ زمين رکندڙ هارين تي ٻڌل آهي. انهن جو وڏو حصو منڊيءَ کان ڪٽيل آهي. اهو مالڪن تي انهن جي آڌار کي وڌائي ٿو،

جيڪي سندن گڏ ڪيل فصل کي وڪڻن ٿا. هاري- پورهيت زمين مان بيدهليءَ جي ڊپ سببان ظالمانتي استحصال کي سڏندي، ڪيئي گهرج جون شيون جاگيردارن کان وٺڻ تي مجبور آهن. ڪنهن حد تائين هارين لاءِ زرعي جنسن جي بهتري ۽ محنت جي پيداوار وڌو فائديمند آهي. گهڻو فصل کين جاگيردار ڏانهن فصل جي وڌيڪ حصي (ڪلي اعتبار کان) جي ضمانت ڏئي ٿو. ائين ڏهاڪي جي وچ ڌاري هاري سٺن قسمن جا بچ، ڪيميائي پاڻ، ۽ دوائون واپرائڻ لڳا، پر اڃا تائين ٽريڪٽر ۽ ٻيون جديد مشينون گهٽ واپرائجن ٿيون. (26: ص، 418)

جيتوڻيڪ اهو چيو وڃي ٿو، ته پاڪستان ۾ جاگيردارائي جمهوريت آهي، پر ملڪي سياسي حالتن جو جائزو وٺڻ سان پتو پوندو، ته 1947ع کان هيستائين سڌو سنئون يا اڻ سڌيءَ طرح ”ايسٽبليشمينٽ“ جي حڪومت رهي آهي، جنهن ملڪ ۾ نه معيشت ۾ سياسي استحڪام آندو، ۽ نه ئي جاگيرداريءَ کي ختم ڪيو ۽ نه ئي سماج ۾ تبديليءَ لاءِ ڪي باضابطا ڪوشش ڪيون. جڏهن به ڪا عوام جي چونڊيل جمهوري حڪومت اقتدار ۾ آئي آهي، ته ان کي صحيح طريقي سان ڪم ڪرڻ نه ڏنو ويو، ۽ سندن رستي ۾ هر قسم جون رڪاوٽون وڌيون ويون، ۽ کين خوار ۽ خراب ڪرڻ لاءِ ”ميڊيا ٽرائيل“ جو سهارو ورتو ويو. اهڙيءَ ريت، انهن عوام آڏو اهو ثابت ڪرڻ جي ڪوشش ڪئي، ته هتي جاگيردارائي جمهوريت آهي، جيڪا جاگيردارن جي قبضي ۾ آهي، ۽ اهي عوام سان سڃاڻ نه آهن.

پاڪستان ٺهڻ کانپوءِ، جاگيرداري نظام جو خاتمو آڻي، سنڌي سماج ۾ تبديليءَ آڻڻ لاءِ ڪي سنجيده ڪوششون نه ڪيون ويون. مورڳو ان نظام کي وڌيڪ سگهارو ڪيو ويو، ۽ اهو عمل جڻ ته رياستي پاليسي بڻجي وئي، جو جڏهن خر- هاري هلچل پاڪستان ٺهڻ کانپوءِ به جاري رهي، ته ان کي ختم ڪرڻ جي بهاني سان پاڻ ملڪ جي وزيراعظم لياقت علي خان، پير پاڳاري کي لندن مان گهرايو. ايئن هڪڙي پاسي مقامي هاري هلچل کي ختم ڪرڻ جي ڪوشش ڪئي وئي، ته ٻئي پاسي سنڌ ۾ جاگيرداري ۽ پير پرستيءَ کي به مضبوط ڪرڻ جي ڪوشش ڪئي وئي.

1983ع جي جمهوريت جي بحالي واريءَ هلچل (ايم. آر. ڊي.) ۾ سنڌ جي عوام قومي- سياسي شعور جو مظاهرو ڪيو. هنن نه رڳو جاگيرداريءَ جي خاتمي ۽ سائين ٽينڊر قومي جبر ۽ ڦرلٽ خلاف عملي طور آواز اٿاريو، پر عملي طور رياست سان ٽڪر کاڌو، نتيجي ۾ قومي ۽ جمهوري سياسي شعور جي اظهار جي سزا طور، هڪڙي پاسي کين ”ڏنڊي“ سان دٻائڻ جي ڪوشش ڪئي وئي، ته ٻئي پاسي مفاد پرست جاگيردارن

کي ”لٽ ۽ چٽ“ واريءَ پاليسيءَ موجب پنهنجو همنا بڻايو ويو، پوءِ به اها هلچل جاري رهي، ۽ اُن جو ٻيو مظاهرو 1986ع واريءَ تحريڪ طور سامهون آيو.

هتي جاگيرداريءَ بابت رياست جي پاليسي سدائين ٻتي رهي آهي. جڏهن ايسٽبليشمنٽ سڌي سنئين اقتدار ۾ نه هوندي آهي، ته اهو ڏيندرو ڀتيو وڃي ٿو، ته ملڪ کي جاگيردار- سياستدانن تباهه ۽ برباد ڪري ڇڏيو آهي. پر ڏٺو وڃي، ته جڏهن ايسٽبليشمنٽ جي ملڪ ۾ سڌي حڪمراني هجي ٿي، ته اهي ساڳيا ”جاگيردار“ سندن ”پيارا“ بڻجي وڃن. پاڪستان ٺهڻ وقت جڏهن پاڪستان مسلم ليگ کي جاگيردارن جي ضرورت هئي، ته هنن کين دٻاءُ ۾ آڻڻ لاءِ ملڪ ۾ ”هاري انقلاب“ اچڻ جا ڊپ ڏنا ويا، ۽ جاگيرداري نظام جي خاتمي جا مطالبا ڪيا ويا، پر جڏهن اڪثر جاگيردار پنهنجون رعائتون بچائڻ لاءِ مسلم ليگ ۾ شامل ٿي، پاڪستان جي هلچل جي حمايت ڪرڻ لڳا، ته اُهي سندن ”پيارا“ بڻجي پيا. ساڳئي ريت، جڏهن ايوب خان ۽ ضياءُ الحق ملڪ ۾ مارشل لا لاڳو ڪري، اقتدار ۾ آيا، تڏهن به انهن ساڳين جاگيردارن کي حڪومت ۾ شامل ڪري کين اعليٰ وزارتون ۽ عهدا ڏنا. ساڳيءَ ريت، جنرل پرويز مشرف به انهن جاگيردارن کي پنهنجي اقتدار ۾ پائيواري ڪيو، جيتوڻيڪ هو جاگيرداري نظام خلاف پنهنجي تقريرن ۾ ڀر ڀاڙ ڪندو رهي ٿو.

ايسٽبليشمنٽ جي اها به پاليسي رهي آهي، ته اصولن ۾ ڪا به تباهي نه ٿي ڏني وڃي، پر پناهگيرن ۽ ٻين صوبن مان سنڌ ۾ ايندڙن کي وڌيڪ رعائتون ڏنيون وڃن، انهيءَ پاليسيءَ تي عمل ٿيڻ سبب اُهي، مقامي ماڻهن کي ثقافتي ۽ تهذيبي طور گهٽ سمجهن ٿا. انهيءَ ڏس ۾ جنرل پرويز مشرف طرفان سنڌين کي ”نااهل“ چوڻ واريءَ ڳالهه کي سامهون رکي سگهجي ٿو، جنهن جي بيان جو اهوئي مقصد ٿي سگهي ٿو، جو جيئن ته سنڌي ماڻهو نااهل آهن، تنهنڪري مٿن هُنن کي حڪمراني ڪرڻ ۽ وڌيڪ سهولتون ماڻڻ جو حق آهي. تاريخي طور ڌاريا ۽ رعيت ماڻهنڊر طبقات سڌائين پنهنجي تحفظ ۽ معاشي رعائتن جي گهرج پٽاندر ايسٽبليشمنٽ جي حمايت ڪندا رهيا آهن. انهن رعيت ماڻهنڊر طبقن هر غير جمهوري حڪومت جي ’ڪوڙي ٽڪي کائڻ‘ جو اصطلاح استعمال ڪندي، غير جمهوري حڪومتن جي ڀنڀرائي ڪئي آهي، پوءِ چاهي اها ايوب خان جي مارشل لا هجي، ضياءُ الحق جي آمریت هجي يا وري جنرل پرويز مشرف جي حڪومت.

ڪجهه مؤرخن جو خيال آهي، ته جاگيردارائي جمهوريت ۾ قانون جي بالادستيءَ جو تصور ختم ٿي وڃي ٿو، ۽ اُن جي جاءِ تي قانون جي مخالفت يا قانون جي ڀڃڪڙي

حڪمران (جاگيردار) طبقن جو رواجي عمل بڻجي وڃي ٿو، اها ڳالهه بلڪل درست آهي، پر حقيقت ۾ اهي اهڙي قسم جون ڳالهيون ڪري ”ايسٽبليشمنٽ“ تي ڍڪ رکڻ چاهين ٿا، چوٽه ڪائن ”چيف ايگزيڪيوٽو“ پاران، ڪنهن عدالت طرفان ملڪ سان بغاوت ۽ قتل جهڙن ڏوهن ۾ سزا کاڌل ۽ روپوش ڪوٺيل شخص کي سندس سالگرهه جي موقعي تي، ”گلدستو“ سوکڙي ڏيڻ ۽ فون ڪري واڌايون ڏيڻ واريون ڳالهيون وسري وڃن ٿيون.

هتي اها ڳالهه به ذهن ۾ ويهارجي، ته پاڪستان جا دانشور ۽ مؤرخ پنهنجي لکڻين ۾، سندن مخالف چونڊيل جاگيردار نمائندن خلاف باهه ٻاري ڏين ٿا، ۽ ملڪ جي تباهيءَ بابت خدشا ڏيکارڻ لڳن ٿا، پر جڏهن اهي ساڳيا جاگيردار، ايسٽبليشمنٽ سان گڏ ويٺل هجن ٿا، ته انهن کي ڪابه خرابي نظر نٿي اچي، ۽ کين اهي جاگيردار ”معصوم“ نظر اچڻ لڳن ٿا. اهڙيءَ ريت، سنڌ جي شهرن جي دعوي دار نمائنده جماعت به جڏهن اقتدار کان ٻاهر هجي ٿي، ته ان کي سنڌ جي مسئلن، جو مکيه ذميوار جاگيردار طبقو ۽ جاگيرداري نظام نظر اچي ٿو، پر جڏهن اها پاڻ اقتدار ۾ هجي ٿي، ته کيس جاگيرداري نظام جون خرابيون وسريو ٿيون وڃن ۽ اهي ساڳيا جاگيردار ان جماعت کي ”پيارا“ لڳن ٿا لڳن. گڏوگڏ ”قومي پريس“ جو به ساڳيو حال آهي. هوڏانهن ايسٽبليشمنٽ پنهنجي مفادن جي پورائيءَ واسطي، ڪيترن مقدمن ۾ گهربل شخص کي گورنر بنائي ٿي ڇڏي، ته وري پاڻيءَ جي چوريءَ جي مقدم ۾ ملوث ڄاڻايل جاگيردار کي ”وڏو وزير“ بنائڻ ۾ به ڪا هڪ محسوس نٿي ڪري. گڏوگڏ نجي جيل رکندڙ جاگيردارن تي به شفقت جو هٿ رکيو اچي.

رياستي قانونن جي پيچڪڙي ڪندڙ ۽ ان لاءِ راءِ ٺاهيندڙ سردار- جاگيردارن کي ايسٽبليشمنٽ جي مڪمل حمايت مليل هجڻ جو پتو پوي ٿو، جو جيتوڻيڪ حڪومت ”ڪارو ڪاريءَ“ هيٺ مرنڊڻن کي قتل ڪوٺي چڪي آهي، پر پوءِ به اهڙا ڪيترائي سردار- جاگيردار کلي عام ”ڪارو ڪاري“ هيٺ مارڻ واري عمل جي وڪالت ڪن ٿا، پر هنن خلاف رڳو ان لاءِ ڪارروائي نٿي ڪئي وڃي، جو اهي حڪومت جي حمايت ڪندڙ آهن. هتي اها ڳالهه به ذهن ۾ ويهاري وڃي، ته اهي سردار- جاگيردار جيتوڻيڪ ڪنهن عورت يا مرد کي ”ڪارو ڪاريءَ“ هيٺ مارڻ جي مامري ۾ گهڻي دلچسپي وٺن ٿا، پر پنهنجي قبيلي يا علائقي جي ماڻهن کي تعليم، صحت ۽ نوڪريون ڏيارڻ، زراعت ۽ اقتصاديات کي سڌارڻ، بنيادي شهري سهولتون مهيا ڪرڻ ۽ پوليس، روپنيو ۽ آبپاشي عملدارن طرفان عوام تي ٿيندڙ ظلمن خلاف نه ڪا اون ڏيکارين ٿا ۽ نه ئي ڪا دلچسپي وٺن ٿا.

1983ع ۽ 1986ع جي جمهوري هلچلن ۾ سنڌي عوام طرفان ظاهر ڪيل قومي - سياسي شعور ۾ زوال آڻڻ لاءِ، معلوم ٿئي ٿو، ته ايسٽبليشمينٽ جي اها پاليسي رهي آهي، ته ڪنهن به ريت هتي ڪابه سياسي - جمهوري جدوجهد نه ٿئي ۽ نه ئي ڪا سياسي جماعت مضبوط ۽ مستحڪم هجي. تنهنڪري عدم مرڪزيت واري پاليسيءَ هيٺ ضلعي حڪومتن جي نظام تحت، سنڌ جا ڪجهه ضلعا انهن جاگيردارن جي حوالي ڪيا ويا آهن، جنهن سان هڪ طرف صوبائي خودمختياري ڇڻ ته ختم ٿي وئي آهي، ته وري ٻئي پاسي جاگيردارن جي اثر ۽ طاقت کي وڌائڻ جي ڪوشش ڪئي وئي آهي. گڏوگڏ، سنڌ جي ڪجهه ضلعن ۾ ٿيندڙ ڏوهن جي ڪارروائين کي روڪڻ لاءِ سنجيده ڪوششون پڻ نه ٿيون ورتيون وڃن، جن سبب ماڻهو رياست مان انصاف جو آسرو پلي وينا آهن، ۽ اهي انهن جاگيردارن جي رحم ڪرم تي آهن، ۽ اهي انصاف وٺڻ لاءِ عدالتن ۽ پوليس وٽ وڃڻ بجاءِ انهن جاگيردارن جي درن تي ڌڪا کائڻ لاءِ مجبور آهن. انهيءَ ڏس ۾ جاگيردار - سردارن طرفان جرڳن جي اهميت ۽ افاديت تي وڏي زور شور ۽ دعويٰ سان ڳالهائيو پيو وڃي، ته اهي سنڌ جي بقا ۽ وجود لاءِ ضروري آهن. جڏهن ته ٻڌڻ ۾ پيو اچي، ته سنڌ اسيمبليءَ ۾ به جرڳن کي قانوني شڪل ڏيڻ لاءِ بل منظوريءَ لاءِ ڪنهن ميز جي خاني ۾ پيل آهي. انهيءَ بل جي منظوريءَ سان سنڌ، صديون پوئتي هلي ويندي، خاص ڪري قبيلائي وڌائي ۽ عصبيت کي چوٽ ملندي، جنهن سبب قومي - سياسي سوچ ختم ٿيڻ سان ماڻهو سردار - جاگيردارن جي چنبي ۾ وڌيڪ جڪڙجي ويندا.

ڪجهه مؤرخ عام طور اهو چوندا رهن ٿا، ته سنڌ جي پسماندگيءَ جي ذميواري جاگيردارائي نظام تي آهي، پر اهي ائين چوندي سنڌ ۾ سرمائيداريءَ نظام جي بچڙاين کان لنوايو وڃن ۽ اهي اها ڳالهه چوڻ کان نٿاڻي ٿا وڃن، ته هتي ڪا قومي بينيڪيٽي غلاميءَ هيٺ سياسي، اقتصادي، سماجي ۽ ثقافتي لٽمار به آهي. انهيءَ جو سبب شايد اهو ئي ٿي سگهي ٿو، ته اهي سنڌ ۾ موجود جاگيرداري نظام کي گهٽ وڌ ڳالهائي، اڻ سڌيءَ طرح سرمائيداري ۽ بينيڪيٽي غلاميءَ جي وڪالت ڪن ٿا. هوڏانهن، اهو به چيو وڃي ٿو، ته جاگيردار چونڊون ڪتي سياسي طاقت ماڻي، حڪومت ۽ انتظاميا کي پنهنجي مقصدن لاءِ استعمال ڪن ٿا ۽ شهرن ۾ پلاٽ ۽ بئنڪن جا قرض وٺي هڙپ ڪيو وڃن. اها ڳالهه سؤ سيڪڙو درست، پر اهي مؤرخ ۽ دانشور، سرمائيدارن ۽ وڏن واپارين طرفان بئنڪن کان اربين رپيا قرض وٺڻ ۽ معاف ڪرڻ بابت ڪڇڻ لاءِ بلڪل تيار نه آهن.

حڪمرانن طرفان سنڌ ۾ جاگيرداريءَ جي خاتمي لاءِ مناسب آپاءَ نه وٺڻ مان اهو نتيجو ڪڍي سگهجي ٿو، ته اُهي سنڌ جو اقتصادي، سياسي، سماجي ۽ ثقافتي ڍانچو بدلائڻ لاءِ تيار نه آهن، بلڪ حالتن کي جيئن جو تئين رکڻ چاهين ٿا، چوٽه کين اهو ڊپ آهي، ته جيڪڏهن ائين ڪيو ويو، ته سنڌي شهرن ڏانهن ايندا، منجهن سياسي ۽ سماجي شعور ۾ واڌارو ٿيندو ۽ اُهي پنهنجي حقن ماڻڻ ۽ پنهنجي قومي وسيلن جي مالڪيءَ لاءِ جدوجهد ڪندا. انهيءَ ڏس ۾ اقتداري ڌرين سنڌ ۾ اڪثر ڪارخانا ڪراچيءَ ۾ قائم ڪيا آهن، پر اُهي زراعت تي ٻڌل صنعتون به سنڌ جي پوئتي پيل انهن علائقن ۾ قائم ڪرڻ لاءِ تيار نه آهن، جتان اهڙين صنعتن لاءِ ڪچو مال ملي ٿو. گڏوگڏ ڏنل وڃي، ته رڳو ڪراچي، حيدرآباد، سکر ۽ ميرپورخاص شهرن کي ئي شهر سمجهيو وڃي ٿو، شايد ان جو سبب اهو هجي، جو اُتي اردو ڳالهائيندڙ اڪثريت ۾ رهندڙ آهن، جيتوڻيڪ ٺٽو، بدين، ميهڙ، خيرپور ناٿن شاھ، نصيرآباد، بادھ، رتوديرو، لاڙڪاڻو، نوابشاھ، دادو، هالا، تنڊوالهيار، تنڊومحمد خان، ماتلي، تلھار، سجاول، تنڊوياڳو، ڄامشورو، ميرپور بٺورو، مٺي، تنڊو غلام علي، خيرپور، ڪنڊيارو، جيڪب آباد، شهدادڪوٽ، نوشهروفيروز، دادو، لاڙڪاڻو، جيڪب آباد، شڪارپور، مٺي، خيرپور وغيره به شهر آهن، جن جي آبادي لکين ماڻهن تي ٻڌل آهي، پر حڪمران ڌريون انهن کي شهر مڃڻ لاءِ تيار نه آهن. ٻيو ته پاڪستان جي تاريخ تي نظر ڊوڙائڻ سان ڏسڻ ۾ اچي ٿو، ته وفاقي حڪومت هيستائين سنڌ جي شهرن ۾ رڳو ڪراچي ۽ حيدرآباد لاءِ ئي خاص پئڪيج (مجموعي طور اٽڪل اٺاويھ پئڪيج) ڏيندي رهي آهي، پر ان ڪڏهن به ٻين شهرن ڏانهن اک کڻي نه ڏنو آهي.

بهرحال، سنڌ جي جاگيردار طبقي جي ڪردار جو جائزو وٺڻ سان معلوم ٿيندو ته اُن طبقي هر نئين حڪمران سان سهڪار ڪيو آهي، جنهنڪري ئي حڪمران طبقي کي حڪومت ڪرڻ ۾ سولائي ٿي آهي. هنن کلي عام سائن مزاحمت نه ڪئي آهي، بلڪ مفاهمت وسيلي اقتدار وارن سان گڏجي حڪومت ۾ معمولي حصو پتي پئي ورتو آهي، ۽ هنن سدائين پنهنجي معمولي مفادن عيوض سنڌ جي حقن جو سستو سودو ڪيو آهي. جڏهن ته سندن ۽ عوام جو آڇيو، قومي ويڙھ لاءِ سنڌو ٻڌي وڙھڻ ۾ آهي.

هينئر عام طور اهو چيو وڃي ٿو، ته سنڌ ۾ جاگيرداري نظام پنهنجي عروج تي آهي، جيڪو سنڌي ماڻهن جي سورن جو ذميوار آهي. پر معروضي حالتن جو جائزو وٺڻ سان پتو پوندو، ته اها ڳالهه درست نه آهي، چوٽه هتي سڄي سنڌ ۾ جاگيرداري نظام هرگز موجود نه آهي، ها البت، ڪجهه علائقن ۾ جاگيرداري نظام (۽ جاگيرداري

ثقافت ۽ قدر ته پوري ملڪ تي ڇانيل آهن)، ضرور موجود آهي، جو انهن علائقن ۾ نجى جيلن جو به انڪشاف ٿيو، ۽ اُتان غلام- هارين کي به آزاد ڪرايو ويو هو، (جيتوڻيڪ غلام- پورهيتن بابت اڻڪت، پاڪستان ۾ شامل سمورن صوبن ۾ لاڳو ٿيل هو، ۽ ان جو دائرو رڳو سنڌ ۾ زمينداري يا جاگيرون نه هو، بلڪ ان اڻڪت ۾ سموريون صنعتون ۽ ٻيا ادارا آيا پئي، پر انساني حقن جي دعويٰ دار تنظيم ۽ جماعتن کي رڳو سنڌ ۾ غلام- هاري نظر آيا، ۽ ان جي آڌار تي سڄي سنڌ جي خاص ڪري ماڻهن ۽ عام طور زميندارن کي خوار خراب ڪيو ويو هو).

جڏهن ته سنڌ ۾ جاگيرداري نظام جي موجودگيءَ تي اصرار ڪرڻ جي پيٽ ۾ چئي سگهجي ٿو، ته هتي زمينداري نظام ضرور موجود آهي. هتي مجموعي طور کي ايڏيون وڏيون جاگيرون موجود نه آهي، جيڪڏهن ڪنهن انفرادي شخص يا جاگيردار وٽ ملڪ ۾ ڪيل زرعي سڌارن کان وڌيڪ زمين تحويل ۾ آهي، ته اها رياستي ادارن جي رضاخوشيءَ سان وٽس موجود آهي، ۽ جيڪڏهن رياست چاهي ته اها زمين کائڻ يا انهن جاگيردارن يا زميندارن کان ڪجهه گهڙين ۾ ئي زمينون وٺي سگهجن ٿيون، پر پائنجي ٿو ته 'مقتدر ادارا' سياسي رشوت طور اهي زمينون وٺن ٿي رهڻ ۾ دلچسپي رکن ٿا. انگريزن جي دؤر ۾ جاگيردارن کي مليل سوين يا هزارين ايڪڙن تي ٻڌل جاگيرن ۾، ڪتنين جي وڏن سان سبب باريار ورهاست ٿيڻ سان هاڻوڪي وارثن وٽ وڃي ڪا ايتري ايراضي باقي بچي آهي، جو هاڻوڪن تحويلدارن کي زميندارن جي چئي سگهجي ٿو، پر انهن رياست جي مختلف اهم ادارن جي مدد سان، هاڻوڪي سرشتي مان فائدو وٺندي، پنهنجو اثر رسوخ ضرور وڌائي ورتو آهي، جو اهي هينئر به پنهنجي علائقي سميت صوبي جي سياسي، سماجي، اقتصادي ۽ ثقافتي مامرن تي اثر انداز ٿين ٿا، ۽ مالي فائدا به وٺن ٿا.

جڏهن ته سنڌ ۾ جاگيرداري نظام نه هئڻ واريءَ ڳالهه جي وضاحت ۾ ائين چئي سگهجي ٿو، ته جاگيرداري نظام جي مکيه عنصر ۾ غلام- هاريءَ جو هجڻ ضروري آهي، پر ڏٺو وڃي ته سنڌ ۾ هينئر خاص طور، اڳوڻي دؤر جي پيٽ ۾، ڪجهه علائقن ۾ ٿورڙا هاري هجڻ کانسواءِ، هاريءَ جو ذري گهٽ وجود ئي نه رهيو آهي. ها، البت هينئر ڪيٽ- مزدور ضرور موجود آهن، جن کي پورهئي عيوض اجورو روڪڙ يا جنس جي شڪل ۾ ٿڌي تي يا فصل لهڻ تي ڏنو وڃي ٿو.

حالتن جي جائزي وٺڻ مان معلوم ٿئي ٿو، ته سنڌ ۾ جاگيرداري نظام هجڻ جي ڳالهه ڪندڙن، پوءِ چاهي اهي پاڪستان ۾ انقلاب آڻڻ جون ڳالهيون ڪندڙ پاڪستان

ڪمبونست پارٽي هجي يا شهرن جي نمائندگيءَ جي دعويٰ ڪندڙ جماعت يا ترقي پسنديءَ جي هام هئندڙ مؤرخ هجن، جو اصل مقصد سنڌ جي حقيقي قومي، اقتصادي، سياسي، سماجي ۽ ثقافتي مسئلن تان ڌيان هٽائڻ ۽ سياسي توڙي سماجي ڪارڪنن کي ڌٽارڻ ئي رهيو آهي. گڏوگڏ سنڌ جي اصل مسئلن ۽ سورن جو ذميوار 'تصوراتي جاگيردارن' کي ڪوٺڻ جو مقصد، وفاق ۽ سندس ساٿارين طرفان سنڌ جي ٿيندڙ قومي ۽ طبقاتي استحصال، جنهن ۾ استبلاشمنت ۽ سرماڻيدار پاڻ ۾ جُت آهن، تي پردو وجهڻ ئي آهي، ته جيئن ماڻهن کي اهو باور ڪرايو وڃي، ته اهي ڏاڍا شريف ۽ سچا آهن ۽ سنڌ جو استحصال اُهي نه، پر سندن پنهنجا 'تصوراتي جاگيردار' پيا ڪن.

آءُ هن ڪتاب جي ڏس ۾ انسٽيٽيوٽ آف سنڌيالوجي ڄامشورو، بورڊ آف روينيو سنڌ، حيدرآباد ۽ شمس العلماءِ ڊاڪٽر دائود پوٽو لائبرريءَ جي انتظاميا سميت پنهنجي استاد سائين رسول بخش انڙ، اندرجيت لوهائي، محمد يعقوب چانڊئي، علي دوست عاجز، فقير محمد ڍول، مخدوم ظفر ۽ ٻين ساٿين جو ٿورائتو آهيان، جن ڪتاب جي تياريءَ ۾ مدد ڪئي.

- محمد حسين بادشاهه ايڊووڪيٽ

مددي ڪتاب

- (1) ڊي. ڊي. ڪوسمبي: هندستاني تاريخ جي اڀياس جو تعارف، بمبئي، 1956ع، ڇهون ايڊيشن.
- (2) هينري پائنجر: سنڌ ۽ بلوچستان جو سير ۽ سفر، لنڊن، 1816ع.
- (3) ناٿن ڪرو: سنڌ جو مشاهدو، انسٽيٽيوٽ آف سنڌيالوجي، ايم. ايس. 1081.
- (4) ايڇ. ٽي. پوسٽنس: سنڌ جيئن مون ڏٺي، سنڌيڪار: عطا محمد پنيرو، سنڌيڪا اڪيڊمي ڪراچي، 1997ع.
- (5) ڪلارڊو مارڪوٽس: هندستاني واپارين جي عالمي دنيا- 1750ع کان 1947ع تائين، سنڌ جا واپاري بخارا کان پناما تائين، ڪيمبرج، 2000ع.
- (6) ڊاڪٽر مبارڪ علي: سنڌ- خاموشيءَ جو آواز، فڪشن هائوس لاهور، 1994ع.
- (7) اي. بي. ايسٽوڪ: 'نئين مصر جا پراڻا ورق'؛ سنڌيڪار: ڊاڪٽر ممتاز حسين پٺاڻ، سنڌي ادبي بورڊ حيدرآباد، 1978ع.
- (8) سر فرانسز رچرڊ برٽن: 'سنڌ ۽ سنڌو ماڻهيءَ ۾ وسندڙ قبيلو؛ سنڌيڪار: محمد حنيف صديقي، سنڌي بورڊ حيدرآباد، 1995ع.
- (9) ايڇ. ٽي. سورلي: ڀٽ جو شاهه، (سنڌيڪار: عطا محمد پنيرو)، سنڌيڪا اڪيڊمي ڪراچي، 1992ع.

- (10) اي. بي. آڏواڻي: حيدرآباد جو مختصر تاريخي خاڪو، سنڌين دنيا، جلد 6، 1940ع، ص 356-369.
- (11) حسين بادشاهه: حيدرآباد جي تاريخ، روشني پبليڪيشن ڪنڊيارو، 2003ع.
- (12) جيمس منڪمردو: 'سڪاري سنڌ، ڏاکارا ماڻهو'؛ سنڌيڪار: عطا محمد پنيرو، سنڌيڪا اڪيڊمي ڪراچي، 1998ع.
- (13) اي. ڊبليو. هيوز: 'سنڌ جو گزيٽيئر'، انڊس پبليڪيشن ڪراچي، پيوڇاپو، 1996ع.
- (14) ڊاڪٽر ايس. پي. ڇٻلاڻي: سنڌ جي اقتصادي تاريخ- 1592ع کان 1843ع تائين، سنڌيڪار: سراج الحق، سنڌي ادبي بورڊ ڄامشورو، 1995ع.
- (15) ايڇ. ايلس: سنڌ جي حالت ۽ وسيلن جون ساروڻيون ۽ غلام علي ٽالپر سان لکپڙهه، مئي ۽ جون 1809، ايم. ايس. 1079، انسٽيٽيوٽ آف سنڌيالوجي.
- (16) جيمس برنس: 'سنڌ جي دربار'؛ سنڌيڪار: محمد حنيف صديقي، سنڌي ادبي بورڊ حيدرآباد، 1964ع.
- (17) ليفٽيننٽ ليچ: سنڌي فوج بابت جوڙيل رپورٽ، 1837، بمبئي ۽ لنڊن، 1839ع.
- (18) علي ڪوفي: ڇچ نامو، سنڌيڪار: مخدوم امير احمد، سنڌي ادبي بورڊ، ڪراچي/ حيدرآباد، 1954ع.
- (19) ڏسو سر چارلس نيپيئر جو ڪليڪٽر ڏانهن 21 مئي 1846ع تي موڪليل سرڪيولر نمبر 736، (سنڌ جي ڪمشنر وارورڪارڊ)، جلد 251، (سياسي).
- (20) ناؤمل هوٽچنڊ: 'يادگيريون'، سنڌيڪار: محمد حنيف صديقي، سنڌي ادبي بورڊ ڄامشورو، 1996ع.
- (21) لطف الله: 'آبتر ڪهاڻي'؛ ترجمو: ڊاڪٽر مبارڪ علي، فڪشن هائوس لاهور، 1996ع.
- (22) ڊيل هوسٽ، اي. پي.: سنڌ جون ساروڻيون (اڳجهو ۽ سياسي ڪاتو، نمبر 571، 1832ع).
- (23) ليفٽيننٽ هينري پاتنجر: 'سنڌ ۽ بلوچستان جو سير سفر'؛ سنڌيڪار: محمد حنيف صديقي ۽ سومار علي سومرو، سنڌي ادبي بورڊ حيدرآباد، 1993ع.
- (24) ڪارل مارڪس: "هندستاني تاريخ تي نوٽ؛ 664ع کان 1858ع تائين" پروگريس پبلشرز، ماسڪو، ٽيون ايڊيشن، 1986ع.
- (25) سارا انصاري: صوفي درويش ۽ رياستي طاقت: سنڌ جا پير، 1843ع کان 1947ع تائين، فڪشن هائوس لاهور، 1996ع.
- (26) وي. ايف. آگنيف: 'سنڌ: تاريخ جي آئيني ڀر- 1918ع کان 1985ع تائين'، ناؤڪا پبليڪيشن ماسڪو ۽ مڪتبہ دانيال ڪراچي، 1989ع.
- (27) ڊاڪٽر مبارڪ علي: جاگيرداري، فڪشن هائوس لاهور، 1996ع.
- (28) جي. ايم. سيد: "سنڌ ڳالهائي ٿي"، نئين سوچ پبليڪيشن ڪراچي، 2002ع.

پاڻڻو پھريون

ٻه اکر

هن سهيڙيل مواد جو اصل مقصد، سنڌ ۾ هيٺ رائج سمورين جاگيرن جو تفصيلي وچور ڏيڻ آهي ۽ اهڙين سمورين جاگيرن بابت اهميت جي حڪمن ۽ حقيتن کي هڪڙي جاءِ تي گڏ ڪرڻ وسيلي ڪمشنر آفيس ۾ ڪنهن قدر پيچيده ”جاگير مواد“ بابت وڌيڪ حوالن واريءَ ضرورت سان منهن ڏيڻ آهي.

انهيءَ مقصد ماڻڻ جي ڏس ۾، برطانوي تحويل ۾ اچڻ کان اڳ سنڌ ۾، ٽالپر اميرن جي دور ۾، جاگيرن بابت رسم جو جائزو وٺڻ ۽ ٻڌائڻ ضروري ڏٺو ويو ۽ پوءِ مواد منجهان سرچارلس نيپيئر، محترم پرننگل، محترم بارتل فرير (پوءِ سر) ۽ سندن جاءِ نشين جي حڪومتي نظام هيٺ جاگيرن جي اٽيل سوالن جي نيبيري بابت ٿيندڙ ڪارروائيءَ کي، ترتيبوار سال ۽ موضوع جي رٿيل سوالن جي حساب سان پتو لڳايو ويو. تنهنڪري ڪم جي ترتيب، بنيادي طور تاريخ وار ٿيل آهي، پر حوالن جي سهولت لاءِ ”ٿر ۽ پارڪر ۽ اُتر سنڌ سرحدي ضلعن ۾ جاگيرون“، ”پٽيداري ۽ حصيداري نيبيرا“، ”باغ جون حقيقتون“، ”حقابو“، ”درياءُ ڳوٺ ڪايل زمينون“، پيٽ ۽ ريت“ ۽ ”پنج سيڪڙو سيس“ وارا موضوع ڌار ڌار بابن ۾ ڏنا ويا آهن.

”سنڌ ۾ جاگيرن جي تاريخ“ کي سهيڙڻ جي ذميواري، پهريون ڀيرو ڪمشنر (ايڇ. اين. بي. ايرسڪن) طرفان اسسٽنٽ ڪمشنر کي ڏني وئي هئي؛ پر روزاني ڪم جي دٻاءُ سببان ان سهيڙجندڙ ڪم ۾ محترم ڏيارام گدومل، سي. ايس. ايل. ايل. بي. طرفان اسسٽنٽ ڪمشنر سان گڏجي سهڪار ۾ ڪم نه ڪرڻ تائين حقيقي يا مطمئن ڪندڙ اڳڀرائي ٿي نه سگهي هئي. محترم ڏيارام گدومل ان ”اهم ڪم“ کي نه رڳو پنهنجي اُتم قابليت، پر اٽڪ پورهئي سان انجام تي پهچايو، ۽ احتياط سان اهو نيبريل ڪم هن جي جاکوڙ جو ئي نتيجو آهي، جو هيءُ هاڻوڪو سهيڙيل ڪم پورو ٿيو آهي.

محترم ڏيارام نه رڳو سنڌ ۾ جاگيرن جي ڪهاڻي مجموعي طور ٻڌائي آهي، پر هن رڪارڊ منجهان صوبي ۾ اهميت واري هر هڪ جاگيردار جي تاريخ ۽ جاگيرن جو تفصيل ۽ واضح بيان جوڙيو آهي. هن ڪم جو ٻيو جلد (جنهن ۾ هر هڪ جاگير جي

چنڊچاڻ جو نتيجو شامل آهي) به ترت پڌرو ٿيندو. تنهنڪري اها اميد آهي، ته اهو ڪتاب ضلعي آفيسرن لاءِ ڏاڍو ڪارائتو ثابت ٿيندو.
ڪمشنر آفيس جي سياسي وڏي منشي خانصاحب خداداد خان ۽ محترم حشمت راءِ انوپراءِ کي انهيءَ ڪم جي ڏس ۾ سندن آڇيل خدمتن کي مڃتا ڏيڻ به منهنجي لاءِ ضروري آهي.

جي. پولين، ايل. ايل. ڊ. سي. ايس.،
اسسٽنٽ ڪمشنر سنڌ.

1880ع

برطانوي قبضي کان اڳ سنڌ ۾ جاگير سرشتو

سنڌ جي فتح (1843ع) وقت اها ڳالهه سامهون آئي، ته اڪثر جاگيرون اصل ۾ تالپر حڪمرانن طرفان ڏنيون ويون هيون، جن 1783ع ڌاري ڪلهوڙا حڪمرانن خلاف بغاوت ڪئي هئي ۽ اهي پاڻ کي سنڌ جي حڪمران طور مضبوط ڪرڻ ۾ ڪامياب ٿيا هئا.

’ديرا داري‘ ۽ ’سيري‘ جاگيرن جو بڻ بنياد

ڪلهوڙا حڪمرانيءَ کان وٺي تالپرن وٽ موجود جاگيرون، شايد تنهن دؤر ۾ جاگيرن جي رائج ماهيت ۽ بڻ بنياد جو ٺاهو ڪو مثال آهن. ڪيپٽن پيلي چوي ٿو ته، ”ڪلهوڙا حڪمرانن جي نسلي چونڊ ۽ فقيري گهراڻي سبب عزت ڪئي ويندي هئي. اهي جنگجو مهمن کان وڌيڪ ڪڙمت جا عادي هئا ۽ زراعت جي همت افزائي ڪندا هئا، گڏوگڏ کين پڙهڻو فوجين جي به ضرورت هوندي هئي. تالپر، ٻين بلوچ قبيلن جيان، جيڪي اولهندي جابلو علائقن مان لڏپلاڻ ڪري سنڌ ۾ ڪهي آيا هئا، سرڪاري ملازمتن ۾ داخل ٿيا هئا؛ هنن آڳاٽي شهر برهمڻ آباد جي ڀرپاسي واقع وسيع ايراضيءَ تي پڪڙيل ضلعا (ديرا داريءَ) سنڀالڻ ۽ پوک لاءِ ورتا هئا؛ هنن کي ڇهن مهينن يا ساليانو طور، سندن انتظام ۽ ضابطي هيٺ آيل ضلعن جي حدن ۾ واقع لاڙو ٿيل فصلن مان اناج جو ڀاڱو (سيري) ملندو هو.

تالپرن کي ملندڙ اناج جو وظيفي (سيري)، منڊ جي بينل فصلن يا جاگير وٺندڙ حقيقتدار (سند وٺندڙ) طرفان جائيل پوکيل ايراضيءَ تي پوکجندڙ فصل پٽاندو، مختلف ٿيندو هو. ’ديرا دار‘ عام طور پنهنجي ”ديرا داريءَ ۾ پوکجندڙ پيداوار جو حصو به وٺندو هو، جيڪو هو فصل پوکيندڙ کان، بتائيءَ واري طريقي هيٺ طلب ڪندو هو، جنهن جي مقدار ۾ به تفاوت هوندو هو. جڏهن ته حڪومت ڪانس اهو اناج گهٽ اگهه (ڪمر رقبه) تي وٺندي هئي.

تالپرن جو حڪومت ۾ اچڻ ۽ علائقن جي ورڇ

ڪلهوڙا گهراڻي جي حڪمرانن جي تڙجڻ کانپوءِ، سنڌ کي تالپر سردارن وچ ۾

ورهاريو ويو. مير فتح علي ۽ سندس ٽي ننڍا ڀائر گڏيل طور حيدرآباد تي حڪومت ڪرڻ لڳا. مير سهراب (جنهن کان خيرپوري گهراڻو وڌيو ويجهو) کي خيرپور ۽ سندس ڀرپاسي وارا علائقا سونپيا ويا؛ ۽ مير ٺاري (شير محمد جي ڏاڏي) کي ميرپور ۽ حيدرآباد جي اوڀر ۾ واقع ڀرپاسي وارا علائقا ڏنا ويا. چئن ٻين نمايان ٽالپر سردارن (آلودو، محمد خان، غلام حسين ۽ فيروز) کي ساڳئي ريت وڏين ايراضين وارا علائقا ڏنا ويا، پر کين ڪنهن آزاد ۽ خودمختيار شاهي علائقن جون حدون منظور ڪري ڪين ڏنيون ويون ۽ اهي علائقا حيدرآباد جي ماتحت سمجهيل ۽ سرڪاري مقصدن لاءِ هئا.

ٽالپرن جي دؤر ۾ ’ديرا داري‘ ۽ ’سيري‘ جي نوعيت گهٽ اهميت رکندڙ بلوچ سردارن کي پنهنجي برادريءَ ۽ سنگت سان گڏ ملڪ جي مختلف علائقن ۾ جاگيرون ڏنيون ويون، جنهن کي ’ديرا داري‘ چيو ويندو هو. اهڙيءَ ريت هر هڪ سردار کي پنهنجي ضلعي جي ڀرپاسي وارين ايراضين جو انتظام ڏئي، ورسائيندي رهاريو ويو. ’ديرو‘ سنڌي ٻوليءَ جو لفظ آهي، جنهن مان ’مڪيه ماڳ يا هنڌ‘ جو اشارو ملي ٿو. هيءَ ڳالهه اڳ ۾ به ڄاڻائي وئي آهي، ته هنن کي پنهنجي ديرا داريءَ ۾ شامل ايراضين ۾ پوکيل ساون فصلن جي خاص پيداواري بيگهن منجهان يعني ديرا داريءَ مان، ڇهه ماهي يا سالياني اناج جي ادائينگي ٿيندي هئي.

مير فتح جي دؤر ۾ ديرا داري ۽ سيري مير فتح علي (1783ع کان 1802ع تائين) جهڙي سخت حڪمران جي دؤر ۾، چئن عظيم ٽالپر گهراڻن کي ملندڙ جاگيرون جيان، مٿي ڄاڻايل ڳالهه جي واڌاري ۾ چئجي، ته بلڪل ٿوريون جاگيرون ڏنيون ويون. بهرحال، وٽانس ڪجهه عرصي کانپوءِ ڪجهه ٻين سردارن کي، جن وٽ اڳ ۾ ديرا داري تحويل ۾ هئي، تن کي شهري محصول اوڳاڙڻ جون سندن مليون ۽ ڪجهه موقعن تي ”سيري“ کي به جاگيرون ۾ بدلايو ويو. جيتوڻيڪ مير فتح عليءَ جا ٽي ڀائر - مير غلام علي، ڪرم علي ۽ مراد علي جزوي طور ساڻس گڏ حڪومت ۾ شامل هئا، پر هن پنهنجي حياتيءَ ۾ خودمختيار حڪمران جيان حڪومت ڪئي ۽ سمورين سندن تي هن اڪيلي جي مهر لڳل هوندي هئي.

مير غلام عليءَ جي دؤر ۾ جاگيرون جي اوسر مير فتح 1802ع ۾ گذاري ويو ۽ ان جي جاءِ تي مير غلام علي (1802ع کان 1812ع تائين) ملڪي مامرا سنڀالڻ لڳو. هن جي حڪمرانيءَ جي دؤر ۾ جاگيرون جي

انگ ۾ چڱيءَ حد تائين واڌ ٿي، جو ”سيري“ کي وڏي تعداد ۾ سندن جاري ڪندي جاگيرن منجهه بدلايو ويو. ”سيري“ جي سندن کي ائين جاگيرن ۾ بدلائڻ مهل، سندن وندڙ کي جن ايراضين تي ”سيري“ (سائو فصل) وٺڻ جي اڳ ۾ دعويٰ هئي، تن کي عام طور چوڻو ڪيو ويو. تحويلدار کي سموري ايراضي جاگير طور سونپيندي، کيس واڌو تي حصا ويساهي يا نؤيت طور ڏنا ويندا هئا. بهرحال، هن ٽالپر امير بلڪل ٿورڙيون مڪمل جاگيرون منظور ڪيون، ۽ هو پاڻ رواج هيٺ آيل سيريءَ جون سندن جاري ڪندي، کين جاگيرن ۾ بدلائڻ تي مطمئن هو.

مير ڪرم علي ۽ مراد علي (1812ع کان 1828ع تائين)
جي دؤر ۾ جاگيرن جي اؤسر

مير غلام علي 1812ع ۾ فوت ٿيو. هن رهيل ڀائرن مير غلام علي ۽ مراد عليءَ بابت پتو پوي ٿو، ته هنن تنهن وقت گڏيل طور ملڪ جو انتظام سنڀاليندي حڪومت ڪئي هئي، چوٽه سندن دؤر جي مليل سندن تي هڪ يا ٻئي يا وري ٻنهي چئن جون مهورن لڳل آهن. بهرحال، ڪرم علي ماڻيئي ۽ ڳنڀير سپاءَ هوندي، ملڪي مامرن ۾ گهڻو ملوث نه ٿيندو هو، تنهنڪري هن جي مهر واريون سندن گهٽ مليون آهن. هو 1828ع ۾ گذاري ويو.

مير مراد عليءَ (1828ع کان 1833ع تائين)
جي دؤر ۾ جاگيرن جي اؤسر

اهي ٻئي ڀائر ”سيري“ کي رد ڪندي، جاگيرن ڏيڻ جو سرشتو اوستائين جاري رکندا آيا، جو نيٺ ”سيري“ بلڪل يا اٽڪل ناپيد ٿي وئي. پر تنهن وقت ”وظيفو“ ڏيڻ جو هڪڙو ٻيو نئون رواج پيو، يعني اها بلوچ سردارن ۽ سندن سنگت کي روڪڙ رقم جي ادائينگي هئي. وقت گذرڻ سان جاگيرون وندڙ ڪيترن ئي سردارن، واڌو روڪ وظيفن وٺڻ جون به ڪوششون ڪيون؛ ۽ ”سيري“ جي وظيفي جيان، انهن روڪ ادائينگين کي لڳاتار معافي - جاگيرن ۾، جنهن جي عام مٿاستا جي قيمت في بيگهه هڪ ڪڙو رپيا (ڪمپنيءَ جي ٻارهن آڙن کان به ٿورڙو گهٽ هئي)، مٿاستا ڪئي وئي. مثال طور: مير مراد عليءَ ٿورڙي عرصي ۾، روڪ رقم ڏيڻ جي جاءِ تي جاگيرن ڏيڻ وسيلي، ادائينگيءَ جا پنج ڪوڙا رپيا ورهائڻ کان بچايا هئا. هن ڪجهه نيون جاگيرون ٻين بلوچن کي به ڏنيون، توڻي اهي اڪثر گهٽ ايراضيءَ واريون هيون. عام طور اهي جاگيرون اڳ ۾ موجود معافي - جاگيرن جي تحويلدارن جي وڏن پٽن يا مائتن کي ڏنيون ويون هيون.

هن مير جي حڪومتي دؤر ۾، ۽ بيشڪ غلام علي جي دؤر ۾ به، انهن جاگيرن جي علائقن ۾ لڳاتار ڦيرڦار ٿيندي رهندي هئي. جاگيرن جي جائزيل علائقن بابت شرط محدود نه هوندا هئا، چوٽه سندن ۾ عام طور ”فصل به فصل“ ۽ ”نئين حڪم جي گهرج کانسواءِ“ لکيل هوندو هو؛ پر پائنجي ٿو، ته تحويلدار جاگيردار لڳاتار جاگيرن جي تبديليءَ جا خواهشمند هوندا هئا، ۽ ڪڏهن ڪڏهن ڪنهن مُند ۾ ڪو شخص مختلف جاين تي موجود جاگيرن جون، ٻيءَ جاگير کي رد ڪندي، ٻه يا ٽي سندن وٺندو هو؛ چوٽه هو ملڪ جي ورهاست ۽ جاگير ۾ ڦيرڦار سان پيدا ٿيل ڪجهه ڏکيائين سببان پهرين ڏنل جاگير مان مطمئن نه هوندو هو.

پر مير مراد عليءَ جي 1833ع ۾ گذاري وڃڻ کانپوءِ، جاگيرن ۾ عام ۽ وڏي پيماني تي مٽاسٽا ٿي. تنهن وقت حيدرآباد جي اميرن سان لاڳاپيل سموريون جاگيرون (محفوظ ۽ وڏن سردارن جي جاگيرن کانسواءِ، جيڪي سندن تحويلدارن جي هٿن ۾ رنڊڪ بنا ۽ ڦيرڦار کانسواءِ موجود هيون) چئن ننڍن اميرن - مير صوبدار ولد مير فتح علي، مير محمد ولد غلام علي ۽ مير محمد ولد نور محمد ۽ مير نصير خان ولد مراد عليءَ منجهه چئن حصن ۾ ورهايون ويون. ملڪ ۾ موجود سمورن جاگيردارن جا، تنهن وقت مختلف حڪمرانن سان ڌار ڌار نوعيت جا ناتا هوندا هئا، جو جڏهن به ڪنهن اهڙي علائقي ۾، جيڪو علائقو ڪنهن ٻئي امير جي انتظام ۽ هٿ ۾ ايندو هو، ته اُتي موجود جاگير جو تحويلدار ڪو بلوچ، اُن مٿئين امير جو پوئلڳ بڻجي ويندو هو. تنهنڪري اُن جاگيردار يا تحويلدار لاءِ، پنهنجي مالڪ يا آقا جي تحويل ۾ موجود پنهنجي جاگيرن کي بدلائڻ ضروري ٿي پوندو هو. اهڙيءَ ريت، رڳو هڪڙيءَ مُند ۾ ئي هيٺين درجي جي سردارن جي جاگيرن جا اٽڪل ٽي ڀاڱي چار حصا بدلي ويندا هئا.

مير نور محمد جي وفات کانپوءِ جاگيرن ۾ مٽاسٽا مير نور محمد 1840ع ۾ گذاري ويو، ۽ هن جا وارث سندس پٽ مير شهداد ۽ حسين علي ٿيا، جن هن جي ملڪيت کي ٻاڻ منجهه ورهائي ورتو. هاڻي، هتي به ٻيهر پنهنجي آقا يا مالڪ جي زمين تي، هر هڪ امير جي پوئلڳن جي رهائش ۾ وڏي تبديلي آئي.

ننڍن اميرن جي دؤر ۾ جاگيرن جي واڌ چئن ۽ (مير نور محمد جي وفات کانپوءِ) پنجن ننڍن اميرن جي دؤر ۾، جاگيرن جي انگ ۾ واڌارو ٿيو. ڪڏهن اُهي جاگيرون روڪ رقم يا اناج جي جاءِ تي ڏنيون

ويون، ته وري ڪڏهن نشين سنگت کي نيون جاگيرون ڏنيون ويون. ڪنهن هڪ امير طرفان، ڪنهن ٻئي امير جي ملازم کي پنهنجي ملازمت ۾ آڻڻ لاءِ، رشوت طور وڌايل جاگيرون به ڏنيون وينديون هيون، چوڻهه اهي هڪ ٻئي جي طاقت کان ڏاڍو سڙندا هئا. ڪجهه جاگيرون بيشڪ تحويلدار جي وفات تي، يا ڪن موقعن تي تخفيف ڪندي، سرڪاري تحويل ۾ هليون وينديون هيون، پر منجهانئن نشين ڏنل جاگيرون جو حصو ٿورڙو هوندو هو.

ڪجهه قبيلائي سردارن جي جاگيرون جو تسلسل

هيءَ ڳالهه ڌيان ۾ ويهاري سگهجي ٿي، ته ٻن يا ٽن ٽالپر سردارن جي جاگيرون کي، ڪجهه خاص قبيلن جي سردارن يعني نومڙين ۽ جوکين سردارن جيان، جن وٽ ڪلهوڙن جي دؤر کان وٺي زمينون تحويل ۾ هيون، حڪمران ٽالپرن طرفان سندن تحويل ۾ ئي رهڻ ڏنو ويو هو. اها ڳالهه به ذهن ۾ رکجي ته، ”حڪمران اميرن جي مهر لڳل ڪنهن باقاعدي سنڌ ڪانسواءِ، ڪڏهن به ڪا جاگير منظور ڪري نه ڏني ويندي هئي، ۽ اهي سندن سدائين احتياط سان اميرن جي دفتر ۾ درج ڪيو وينديون هيون. جيئن ته اصل سنڌ، جنهن تي زمين جا تفصيل ۽ شرط لکيل هوندا هئا، عام طور احتياط سان لاڳاپيل شخص پاڻ وٽ سنڀالي رکندا هئا؛ اڪثر سندن مان پتو پيو، ته اهي جاگيرون سندن منجهه لکيل سردارن کي ذاتي ملڪيت طور نه، پر سندن سنگت ۽ برادريءَ کي ڏنيون ويون هيون. انهن سندن ۾ خاص طور حاشي تي انهن جا تفصيل ۽ اميرن جي دفتر ۾ ان سنگت جي فهرست لکيل هوندي هئي، جن ۾ ان سنگت جا حصا ڄاڻايل هوندا هئا. اهڙيءَ ريت هر هڪ انفرادي پائيواري کي سنڌ منجهه ڪنهن منصفاڻي تحقيقات جو وسيلو مهيا ڪيل هوندو هو.“

سنڌ جي فتح وقت جاگيرون جي ڪل ايراضي

ڪيپٽن اسٽيڪ مطابق، فيبروري 1843ع ۾ حيدرآباد ڪليڪٽوريٽ ۾ جاگير طور ايراضي چاليهه لک ييگهن کان هرگز گهٽ نه هئي، جيڪا اٽڪل پندرهن هزار انفرادي جاگيردارن ۾ ورهايل هئي. ٽالپرن جي حڪومت ۾ جاگير سرشتي جي مٿي ڄاڻايل انگن اکرن بابت ڪيپٽن رٿبورن ”سمورا ضروري تفصيل درست هجڻ“ جو اعلان ڪيو هو. بهرحال، هن مطابق مير ڪرم علي سنجيده سپاءِ وارو شخص نه، پر ڪنهن قدر جاگير-سرشتي جو مخالف هو ۽ هو جاگيرون جي همت افزائي نه ڪندو هو. ڪيپٽن رٿبورن لکيو: ”جاگير جو استحڪام ۽ جٽاءُ، پوءِ ڀلي اهو تحويلدار يا سندس

وارث بابت هجي، تحويلدار جو اثر، جيئن اهڙن مامرن ۾ مستقبل ۾ سدائين ٿيندو، ۽ تنهن وقت عام طور سردارن ۽ حڪمران جي لاڳاپيل طاقت تي آڌاريندڙ هوندو هو.

سنگت ۽ ٻين منجهه ڪيئن ورهاست ٿيندي هئي
هن سنگت ۽ ٻين منجهه جاگيرن جي ورهاست بابت چيو ته، ”سنڌ ۾ اهو طريقو صدين کان هلندڙ هو.“ جو حصيدارن ۾ زمين ورهائي ويندي هئي، پر شرارتي ۽ چالاک نوابن يا حصيدارن کي وڌيڪ زمين ڦٽائڻ جي چوٽ مليل هوندي هئي. ورهاست تحويلدار جي هٿ ۾ هوندي هئي، جڏهن ته ورهاست جي دعويٰ دار وٽ چونڊ هوندي هئي. تنهنڪري، اها ڳالهه تحويلدار جي مفاد ۾ هوندي هئي، ته هو ممڪن حد تائين اها زمين منصفائي ۽ برابر ورهائي. هو پنهنجي ڳالهه جاري رکندي چوي ٿو، ”سڄي سنڌ کي انهيءَ طريقي سان، مير مراد عليءَ جي وفات کانپوءِ، ان کان اڳ ۽ تڏهن کان وٺي، ٽالپرن منجهه ورهايو ويو هو، ۽ جاگير ۽ رعيتي زمين بابت ان رٿا تي دائمي عمل ٿيندو رهيو آهي. آءٌ ڀانيان ٿو، ته سنڌ ۾ مشڪل سان ست سال پراڻي ڪا جاگير هوندي، جيڪا رڳو خانداني گذران جي مقصدن لاءِ هجي، ۽ جنهن جي اٽڪل ڇهن کان وڌيڪ پيرا، ٽالپرن يا اسان جي حڪومت کي نظر انداز ڪندي، تبديلي يا ورهاست نه ڪئي وئي هجي.“

اميرن طرفان شهري محصول وٺڻ جو حق ڏيڻ
ڪيپٽن رٿبورن اهو پڻ چيو، ته ٽالپر حڪمران پنهنجي سندن مر شهري محصول ۽ ٻين محصولن وٺڻ جا اختيار خاص ڪري جاگيردارن کي ڏيندا هئا. هن جي سامهون ان ڏس ۾ رڳو پنج مثال آيا، جن ۾ آدم جو ٽنڊو، ميري، محمد خان جو ٽنڊو، ڄام جو ٽنڊو ۽ باگي جو ٽنڊو شامل آهن. بهرحال، انهن جاگيردارن طرفان گڏ ڪيل محصول رڳو ”شهرن ۾ داخل ٿيندڙ مال تي رپئي جي ملهه ۾ اڌ پائي هوندو هو، جنهن جي موت ۾ اهي چنگيون مهيا ڪندا هئا.“

گڏوگڏ هنن کي پاڻ وٽ وڪرو ٿيندڙ سموري مال تي ٽالپر حڪمرانن کي بگرو محصول ڏيڻو پوندو هو، ۽ ميرن طرفان جاگيرن جي سموري پيداواري اناج جي ڍل، شهرن ۽ رعيتي اناج تي، آئڻ نيٺ جي مڙهيل محصول کان ٻيٺ تي ورتي ويندي هئي. اهو اناج جو اها محصول هو، جنهن کان ڪوبه سردار آجونه هوندو هو. گڏوگڏ جاگيرن ۾ باغ جي سموري پيداوار جي وڪرو ٿيندڙ ميون تي ڏهه سيڪڙو محصول مقرر هوندو هو، جنهن محصول کان رعيتي باغ جي پيداوار آجي هوندي هئي. “ اناج تي مختلف

محصول ورتا ويندا هئا، جڏهن اناج سستو ۽ گهڻو هوندو هو، ته ان تان محصول وٺڻ سميت ويه سيڪڙي تائين فيس ورتي ويندي هئي.

اميرن جي دؤر ۾ جاگيردارن جي طاقت

ڪيپٽن رٿبورن مطابق، ٽالپرن جي حڪومت ۾ جاگيردارن وٽ پنهنجين جاگيرن ۾ قانون کان مٿانهان اختيار ۽ طاقت نه هوندي هئي. منجهانئن ڪنهن به وٽ ڪا ڌار فوج يا دربار نه هئي. ”انهيءَ جي ابتڙ، ڪو جاگيردار، ميرن جي دربار ۾ باقاعديءَ سان غير حاضر رهڻ جي اجازت کانسواءِ، حاضري ڏيڻ تي مجبور هوندو هو. منجهن گهڻا جاگيردار اهڙين زمينن جا تحويلدار هئا، جن منجهان ماهوار ورلي تيهن رپين جي پيداوار ٿيندي هئي. ۽ منجهن اڪثر اهڙا جاگيردار به هئا، جن جي زمينن مان ساليانو هڪ هزار رپين تائين آمدني ٿيندي هئي.... جيستائين ڏوهارين سان انصاف يا پاڙيسري راجن ۾ ڏسجندڙ ڦوروءَ جي نيڪاليءَ جي پڪ ڪرڻ جو واسطو آهي، ته ڪوبه بلوچ جاگيردار پنهنجي خواهش موجب کيس جيڪو وڻندو هو، تنهن تي عمل ڪندو هو. انهيءَ ڳالهه جو سبب اهو نه هوندو هو، ته ميرن جا اختيار هر هنڌ بالادست ۽ مٿانهان نه هئا، پر ان جو سبب هي هوندو هو، جو هو ڄاڻندو هو، ته جيڪڏهن هو پاڻ، گهٽ ۾ گهٽ حڪمران ميرن جي ماتحت علائقن ۾، انصاف ڪرڻ ۾ ناڪام ٿيو، ته ڪوبه ماڻهو سندس خلاف ڪا ٻڙڪ ٻاهر نه ڪڍندو. پر ميرن جي حڪمرانن تي، خالصا زمينن جيان، جاگيرن ۾ به آزاديءَ جي طور تي زيءَ سان عمل ٿيندو هو.

جاگيرن جي حدن ۾ سڌجندڙ اهم ميلن تي جاگيردار نه، پر مير حڪمران بچاءُ لاءِ اڙد (پوليس) مهيا ڪندا هئا. جاگيردارن کي ڏوهه ۾ ملوث هئڻ سبب، مناسب سمجهندي گرفتار ڪيو ويندو هو، يا ڏوهارين کي جاگيردارن کي ٻڌائڻ کانسواءِ، ضروري مهل سندن زمين تان جهليو ويندو هو. ڪنهن جاگيردار کي ڪنهن مُخاديم (ماتحت ڪٿت وٺندڙ) کي زمين تان نٽڻ، يا حڪومت جي رٿيل ڍل کان وڌيڪ ڍل وٺڻ جو اختيار نه هوندو هو. ڪيترائي جاگيردار آبيانو، جنس جي صورت ۾ ڏيندا هئا ۽ هنن جي جاگيرن تي ميرن جا رکيل سرڪاري ڪاردار بڻائي ڪندا هئا ۽ ڪاردار جاگيردار جي هارين کان مڙهيل سموري پيشڪش، سرشماري، آبيانو، ڪانگڙ سميت باغن ۽ مڇين جي مڏين جي پيداوار سڌيءَ ريت، ٽالپر اميرن جي خالصا زمينن تي لاڳو ٿيندڙ طريقي جيان، ورتي ويندي هئي. حقيقت ۾ اڄوڪي ڏينهن تائين، خودمختيار حڪمران مير علي مراد جي انهن زمينن تي، جن کي برطانوي واهن مان پاڻي ڏنو وڃي ٿو، اسان جا مقرر ٿيل ڪاردار ڪنهن پشيماني ۽ شڪايت کانسواءِ،

ساڳئي ميرن واري طريقي سان بڻائي ڪن ٿا، ۽ اُهي سنڌ جي فتح کان پهرين به سدائين ائين ڪندا هئا.

جاگيردارن جا عدالتي ڪم

ڪيپٽن رٿبورن اهو مڃيو، ته جاگيردار پنهنجي جاگيرن تي ڪنهن قدر ديواني ۽ فوجداري مامرا به اُڪلائيندا هئا. ننڍي پيماني جا ديواني مامرا اُهي پاڻ يا سندن نمائندو اُڪلائيندو هو. جيڪڏهن هو پاڻ سردار جي رتبي جو هوندو هو، ته ڌريون عام طور هن وقت ئي نيبري لاءِ مامرو ڪڍي اينديون هيون. فوجداري مامرن کي، هو پاڻ يا سندس خدمتگار يا ڪاردار رڳو تڏهن اُڪلائيندو هو، جڏهن اهو مامرو سرڪاري اختيارين طرفان مداخلت ڪرڻ جي نوعيت جو نه هوندو هو. جن مامرن ۾ اسلامي مذهب جو سوال لازمي ۽ اثر هوندو هو، سي مامرا قاضي نيباريندو هو؛ مڪي جي سرواڻيءَ ۾ پئنجائت ٻيا اهم مامرا اُڪلائيندي هئي، پر مير تڏهن انهن مامرن ۾ مداخلت ڪندا هئا، جڏهن ڪو ماڻهو يا ڌر اپيل ڪندي هئي. اٽڪل چئن چڱن ۾ اُتيءَ ويٺيءَ وارا سمورا سردار پنهنجين جاگيرن تي نه رهندا هئا، ۽ اُهي ”پنهنجي خدمتگارن، ٻانهن ۽ بورجين منجهان“ پنهنجا ڪمدار مقرر ڪندا هئا.

سنڌ ۾ پائيدار ۽ جتادار جاگيردار طبقو نه هئڻ

سنڌ ۾ جاگيردار طبقو پائيدار ۽ جتادار نه هو. ڪيپٽن رٿبورن لکيو ته: ”سنڌ ۾ جاگيردار اصطلاح ۾ مختلف طبقا، اسان جي سرڪاري ملازمن جي اصطلاح جيان، شامل هئا. مثال طور، هتي ڪجهه اهڙا سرڪاري ملازم به آهن، جن بابت معلوم نٿي ٿو، ته اُهي حڪمرانن جا پير آهن ۽ ٻيا شاهي گهراڻي جا ڀاتي آهن. ۽ ٻيا وري اهڙا به آهن، جيڪي پنهنجي ملازمت واريءَ پگهار کان هڪ يا ٻه ٽڪا وڌيڪ وٺڻ لاءِ جتيون صاف ڪرڻ ۾ خوش رهن ٿا. سنڌ جا جاگيردار به اهڙا آهن- هتي وري ڪجهه اهڙا به آهن، جن کي مناسب احساس رکندڙ ڪوبه ماڻهو، جيڪر گهٽ نظر سان ڏسڻ ۽ سلوڪ ڪرڻ بابت هوند نه سوچي، اُن جي پيٽ ۾ اُهي ڪنهن اوجي درجي جي ڪنهن انگريز ڏانهن سٺي سلوڪ جو اظهار ڪندا. جڏهن ته ڪجهه ٻيا اهڙا به آهن، جن کي جيڪڏهن سندن سئيس جي رتبي تي رکيو ويندو، ته اُهي اُن کي به پنهنجي عزت ۽ شان پائيندا. مختصر طور ائين چئجي، ته فوسٽ ڪلاس جي سردارن ۾ مختلف طبقا موجود آهن، جن ۾ ڳوٺاڻي ننڍڙي چوڪيدار کان وٺي ڪمدار تائين به شامل آهن.

وظيفي جي جاءِ تي جاگير وٺڻ جا شرط ۽ نوعيت

ڪئپٽن رٿبورن 12 جون 1850ع تي پنهنجي لکيل خط نمبر 598 ۾ وظيفي جي جاءِ تي جاگيرون پنهنجي تحويل ۾ رکندڙ حقيقتدارن بابت اهم ڄاڻ ڏني. ”فوجين جي گذران لاءِ ڏنل جاگيرون جي اصل سندن جي جزوي فهرست ۾ انهن فوجن تي روشني وڌل هوندي آهي يا سندن جي سيري يا روڪ ادايئيگي واري رول ۾ سندن تفصيل ڄاڻايل هوندا آهن، جنهن موجب هر هڪ انفرادي سپاهيءَ لاءِ سندس حياتيءَ تائين ڌار جاگير جو حوالو هوندو هو. پر جيئن ته هر هڪ ماڻهوءَ جو حصو ائين نبيرو ويندو هو، تنهنڪري ساڳئي وقت فوجين جي گهربل انگ جي انتظام رکڻ جي ذميواري به نپاڻي پوندي هئي.... اها رياست ۽ جاگيردار وچ ۾ هڪٻئي سان متاستا هوندي هئي. جاگيردار جي موت تي ان جاگير بابت پيهر وڇاڙ لاءِ رستو کليل هوندو هو، جڏهن شايد ان جي جاءِ مجموعي طور ٻيو جاگيردار والاريندو هو يا ان جي جاگير کي، انفرادي تحويلدارن کي پهچندڙ نقصان بابت حوالو ڏيڻ کانسواءِ، رد ڪيو ويندو هو....

”بلوچ سردار آڳاٽي زماني جي نوابن يا وري وچئين دؤر ۾ اتليءَ ۾ آزاد ٿورو ٽولن جي ڪيپٽنن جيان هوندا هئا، ۽ انهن جي حالت انگلينڊ ۾ سياسي ڪيڏارين کان بلڪل ڌار ۽ مختلف نه هئي، جڏهن هاڻوڪي دؤر جي پيٽ ۾ سياست وڌيڪ واپار بڻجي ويو هو. سردار سان ڏي-وٺ ۽ منهن ڏيڻ لاءِ سوال اهو هوندو هو، ته هن وٽ ڪيتري سنگت يا ساٿاري موجود آهن، جن کي هو پاڻ پنهنجي طرف آڻي، پاڻ سان گڏائي سگهندو هو: جواب بلڪل ان جهڙو ئي ملندو هو: ايڏي ۽ اهڙي ئي اهميت هوندي هئي؛ ۽ اهو چيو ويندو هو، ته هنگامي فوج جا هيٺئين درجي جا سپاهي ان جي چؤڌاري پيا ڦرندا رهندا هئا. انهن طرفدار سپاهين کي ملازمت ۾ رکيو ويندو هو ۽ کين جاگيرون جون سندن ڏنيون وينديون هيون. منجهانئن ڪنهن جي به مرڻ کانپوءِ، ميرن طرفان هن جي پٽ يا سندس برابر لائق اصلي متبادل کي سندس جاءِ والارڻ جي اجازت نه ڏيڻ تائين، سندس حصو سرڪاري تحويل ۾ هليو ويندو هو؛ پر ساڳئي وقت اڳواڻ جي موت تي، سمورو وهنوار جامد ۽ ختم ٿي ويندو هو، جيستائين اهو اڳواڻ پنهنجي پويان ڪو پٽ يا پائيٽيو يا برابر اثر رکندڙ ڪو اهڙو شخص نه ڇڏيندو هو، جنهن جي حڪم کي اهو گروهه، نورث ۽ عزت توڙي اڪيون پوري سندس پوئواري ڪرڻ تائين نه مڃيندو هجي، پوءِ ٻلي اهو چڱو هجي يا پڇڙو.“

وظيفي جي جاءِ تي جاگير جي سنڌ جو نمونو
هيٺ ڄاڻايل وظيفي جي جاءِ تي جاري ٿيل سنڌ جو نمونو آهي. اهو مواد ڪئپٽن
رٿورن جي اڳ ۾ ذڪر ٿيل خط مان ورتل آهي.

مير فتح علي خان ٽالپر جي مهر سان 18 ربيع الاول 1208ھ تي جاري ٿيل سنڌ جو ترجمو
جاتيءَ جي هاڻوڪن ۽ مستقبل ۾ مقرر ٿيندڙ ڪاردارن ڏانهن

”اسان خوش ۽ راضي ٿيندي، 3274 جريب زمين، سيري (يا بيٺل فصل) جي
1637 جريب کان ٻيڻي ايراضي، علي خان، گل بيگ، عيسب، رکيو ۽ ٻين فقير
چانگن جي نالي، 1205ھ ربيع واري مهيني کان، اڳوڻي سيريءَ ۽ ڊيرا ڌاريءَ جي جاءِ تي،
جاگير آدم ضبط (اڻ ماپيل)، مٿئين فقيرن جي نالي، لڙ ۽ ٻنگار مڪانن منجهان
منظور ڪري ڏني آهي. تنهنڪري اهو لکيو ويو آهي، ته جيئن توهان کي ان جي سڌ
هجي، ۽ مٿي ڄاڻايل زمين جي ايراضيءَ پٽاندر، مٿي نالا ڄاڻايل چانگن کي جاگير
جيان ماپيل لڙ ۽ ٻنگار مڪانن منجهان پوکيل ۽ غير آباد زمين، پر پوک لائق
ايراضي جي ماپ ڪئي وڃي ۽ اها انهن کي ڏني وڃي، ته جيئن اهي ان ايراضيءَ کي
سنڀالين، نگراني ڪن ۽ پوک هيٺ آڻين ۽ جاگيردارن جي رواج پٽاندر ابواب (رهن)
يعني اجرا خشڪي، مير بحري، پيشڪش مهاجن، سر شماري، اصناف گري
ڪانسواءِ، محصول وٺندا رهن، ۽ سرڪار جي خدمت لاءِ سدائين تيار رهن. جاتيءَ جي
هاڻوڪي ڪاردار مولچند کي اهو ڪجهه ڪرڻو آهي، جنهن جا هتي حڪم ۽
هدايتون ڏنيون ويون آهن. سڀني چانگن جي تحويل ۾ موجود ايراضي کين ٻيڻي
ڪري ڏني وئي آهي، تنهن موجب علي خان چانگ کي 188 جريب، گل بيگ چانگ
کي 188 جريب، ڪنڌو ۽ مشتاق چانگن کي 120 جريب، دائود ۽ زبيس چانگ کي 120
جريب، فقير ۽ گولو چانگ کي 270 جريب، پاڳ ۽ شهداد کي 194 جريب، ڪپڙ،
رکيو ۽ سمندر کي 458 جريب، عيسن ۽ لال خان کي 252 جريب، عيسب، ماڻڪ ۽
منوڙو کي 376 جريب، مير خان کي نوي جريب، بالاچ ۽ وڏو کي 240 جريب، باجي،
ڪمال، هاني، نهال ۽ صاحب کي 738 جريب ڏني وئي آهي. يعني سيريءَ جي ايراضيءَ
کي ٻيڻو ڪندي ڪُل 3274 جريب ايراضيءَ کين ڏني وئي آهي.“

ڪيپٽن پريڊي به ڪيپٽن اسٽنڪ جي ٽالپرن واري دؤر ۾ لاڳو جاگير سرشتي جي
تفصيل جي دستگيءَ جي تصديق ڪئي. هن وڌيڪ چيو، ته هن جي ڪليڪٽوريٽ ۾
سموريون جاگيرون، ڪجهه مثالن ڪانسواءِ، فوجين لاءِ پگهار يا وري سرڪاري
ملازمن کي وظيفي طور منظور ڪري ڏنيون ويون هيون.

جاگيرن جي موروثي بئنچ جو لاڙو

ڪيپٽن پريڊي پنهنجي ڳالهه جاري رکندي چيو ته، ”ٽالپرن جي حڪومتي دؤر ۾، مکيه جاگيردارن کي پنهنجي لاڳاپيل جاگيرن جي رعيت تي، تيزيءَ سان سرڪاري ۽ فوجي اختيار واپرائڻ جي اجازت هوندي هئي؛ اهي رعيت کان محصول جو مڙهيل سرڪاري حصو وٺندا هئا؛ هنن جو پنهنجي ذاتي ڪردار جي وزن ۽ پنهنجي سنگت جي ڳاڙهائي جي تناسب سببان، دربار ۾ وڏو اثر به هوندو هو. گڏوگڏ ڪنهن قبيلي جو هر هڪ سردار، پنهنجي قبيلي جي ماڻهن تي پوريءَ ريت آمراڻا اختيار واپرائيندو هو. اهو سچ آهي، ته جاگيردارن جو وڏو حصو ٽالپر اميرن جي ملازمت ۾ هوندو هو، جن جي خوشيءَ ۽ رضامنديءَ سان جاگيرون سندن تحويل ۾ هونديون هيون. پر سنڌ جي دربار ۾، هڪهي کي مات ڏيڻ ۽ ساڙ توڙي ڪيني جون ڪارروائيون مٿانهين سطح تي هونديون هيون، ۽ هر ڪو سردار چڱيءَ ريت ڄاڻندو هو، ته جيڪڏهن هن کي ڪنهن ٽالپر امير پنهنجي جاگير کان محروم ڪيو، ته هو پڪ سان وري به ڪنهن ٻئي اُن ٽالپر امير جي ملازمت ۾ شامل ٿي ويندو، جنهن جي سندس اڳوڻي مالڪ وچ ۾ دشمني موجود هوندي هئي، ۽ هن کي ڪانئس وٽس اڳ ۾ موجود جاگير کان به ڪا وڌيڪ جاگير وٺڻ جي چڱي پڪ هوندي هئي. ساڳئي طريقي سان، جيتوڻيڪ هن جي جاگيرن جي سندن ۾، سندس پٽن جا نالا ڄاڻايل نه هوندا هئا، پوءِ به هر ڪو سردار ڄاڻندو هو، ته جيڪڏهن هن وٽ پنهنجي قابليت جي بنياد تي جاگير جو ڪجهه مناسب حصو هوندو، ته خاطريءَ سان سندس پٽن کي پنهنجي والد جي جاگير توثيق ٿي ملي ويندي. ۽ جيڪڏهن ائين نه ٿيندو هو، ته پوءِ به هو ڪنهن ٻئي مخالف امير کان سند ۾ برابر ايراضيءَ جي جاگير وٺڻ ۾ ڪامياب ٿي ويندو هو.“

ڪيپٽن پريڊي موجب، جاگيردار ۽ سندن سنگت ڏيهي فوجي طاقت جوڙيندڙ هوندا هئا ۽ ان طريقي سان خطرناڪ ڏڦيڙ ڦهلائيندڙ ٽولا، مصر جي مملوڪن جيان شهزادن ۽ ماڻهن لاءِ پيانڪ بڻجي ويندا هئا، ۽ منجهن پنهنجي پاڻ ۾ اتحاد ڪندي ڪنهن به گهڙيءَ ٻنهي کي ضابطي ۾ آڻڻ جي لائق هوندا هئا. اهو سندن ڏڦيڙي ۽ جوشيلو ڪردار هو، جو ٽالپر امير اسان سان ٿيل معاهدن کي توڙڻ تي مجبور ٿيندا هئا، ۽ اهي ڦڙتي ۽ هل هنگامو ڪندي وڃي هٿيارن ۾ هٿ وجهندا هئا. ...“

شڪارپور ڪليڪٽوريت ۾ جاگيرن جي اؤسر ۽ ايراضي
ليفٽيننٽ فيرننگن، جيڪو گهڻو اڳي ڊپٽي ڪليڪٽر ۽ 1850ع ۾ شڪارپور جو

عارضي خدمتون انجام ڏيندڙ ڪليڪٽر رهيو هو، تنهن ڄاڻايو ته، ”آءٌ ڪيپٽن اسٽئڪ جي ان تفصيلي رپورٽ سان ”لڳ ڀڳ مڪمل طور“ متفق آهيان، جيڪا مير علي مراد جي پيءُ ۽ پهرين خيرپور جي امير مير سهراب جي دؤر ۾ جاگيرون جي ايراضين بابت جوڙيل هئي. هن چيو هو، ته مير علي مراد ”ڪجهه دير ااري ايراضيءَ جو سلسلو برقرار رکيو هو، ۽ ٻين جاگيرون ۾ باقائدي ڦيرقار ڪئي هئي.“ هن چيو، ته اميريءَ ۽ ڀڳ تان هٿ ڪنيل مير سهراب خان پنهنجي نئين ڄاول پٽ علي مراد لاءِ اڳواٽ بندوبست جي خيال کان، پنهنجي ٽن پٽن جي علائقن جي اڳوڻيءَ ورهاست ۾ ڦيرقار آڻڻ جي ڌمڪي نه ڏيڻ تائين، جاگيرون محدود انگ ۾ منظور ڪري ڏنيون هيون. مير رستم پنهنجي پٽ علي مراد کي سرداريءَ جي ڀڳ ڏئي چڪو هو، پر علي مراد پنهنجي پيءُ جي گهر مڃڻ کان لچار هو، جيتوڻيڪ مبارڪ به رستم جو هڪڙو پيءُ هو. ”امڪاني وڌندڙ چٽاڀيٽيءَ جي نتيجي ۾، جاگيرون کليل هٿ ۽ آزاديءَ سان،“ مددگار فوجين کي ڏنيون ويون ۽ مخالف ڌر جي جاگيرون ۾ گهٽتائي آندي وئي. تنهن وقت شڪارپور ۽ سکر ضلعا پٺاڻن جي تحويل ۾ هئا، تنهنڪري جاگيرون رڳو روهڙي، گهوٽڪي، خيرپور، ميرپور ۽ اوڀارو ضلعن تي مشتمل سنڌو درياءَ جي اوڀرندي علائقي ۾ ڏنيون ويون. شڪارپور تي برطانوي فوج جي قبضي کان پوءِ، ان کي حيدرآباد ۽ خيرپور جي ميرن ۾ ورهايو ويو. باغبان (ميهڙ) ۽ چانڊڪو (لاڙڪاڻو) ان واقعي کان اڳ، گڏيل طور شڪارپور سان لاڳاپي ۾ شامل هوندو هو. ”ليفٽيننٽ فيرننگٽن پنهنجي ڳالهه جاري رکندي چيو، ”هن ڪليڪٽوريت ۾ جاگيرون جي ڍل جو ڪاٿو ساليانو نوي هزار رپيا لڳايو ويو، جيڪا رقم سموري محصول جي هڪ ڀاڱي ٻارهن حصن کان ٿورڙو گهٽ هوندي، ۽ جاگيرون جي هيٺين ريت درجابندي ڪري سگهجي ٿي.“

جاگيرون جي درجابندي

”پهريون. فوجي خدمتن لاءِ ڏنل جاگيرون جا علائقا تمام اهم ۽ زرخيز آهن. ٽالپر اميرن جي دؤر ۾ اهي جاگيرون اڪثر غيرمستقل هونديون هيون؛ جاگيرون موروثي نه هئڻ سبب، ڌرين کي ڪجهه مثالن ۾ سڄي سال لاءِ پاڻ وٽ تحويل ۾ رکڻ جي پڪ نه هوندي هئي، ۽ انهن جاگيرون ۾ مختلف موقعن تي اڌ، ٽين پتيءَ يا چوٿين پتيءَ جي تخفيف ڪئي ويندي هئي؛

”ٻيون. سرڪاري ملازمن کي ڏنل جاگيرون ۾ (توڻي بلڪل ٿوريون هيون) مٿيون طريقو عمل جوڳو هوندو هو؛

”ٽيون. مذهبي / خيراتي جاگيرون جو طبقو نرالو هو، پر جاگيرون جي ايراضيءَ جي

وسعت گهٽ هوندي هئي. مسلمان حڪمران اهي جاگيرون ڪنهن قدر سختيءَ سان، ڪنهن عهدي يا رتبي تي مقرر عملدار کي مذهبي عقيدت وچان ڏيندا هئا. ”چوٿون“ ”پٽيداري“ جاگيرون هيون، جن بابت مونکي يقين آهي، ته اهي جاگيرون شڪارپور ضلعي ڪانسواءِ، ٻئي ڪنهن هنڌ اٽليپ آهن. اهو چوٿون طبقو اڪثر پٺاڻن تي ٻڌل آهي، جنهن بابت پتو پوي ٿو، ته هنن کي اهي پٽيداريون، پٺاڻ حڪمرانيءَ واري دؤر ۾ مليون هيون؛ هنن ڪجهه خاص واهڻن، تعلقن يا ڳوٺن جي محصول جي سرڪاري حصي کان به گهٽ اگهه يا اڌ کان ٽين پتيءَ تائين ورتيون هيون. انهن جاگيرن جي بڻ بنياد بابت پتو پوي ٿو، ته ڪجهه مثالن ۾ جڏهن ڪو شاهوڪار ماڻهو ڪجهه خاص ايراضيون پيشن تي وٺندي، زراعت جي همت افزائي ڪندو هو، ۽ زرعي سڌارا آڻيندو هو، ته انهن ڳالهين کي سامهون رکندي، هن کي سرڪاري پيدائش جا ڪجهه حصا ڏيندي، پتو (ڪاغذ جي ڇٽ) منظور ڪري ڏني ويندي هئي؛ ٻين صورتن ۾ اها جاگير “شايد” پيشن تي خريد ٿيل “نه هوندي هئي، پر انفرادي شخص واهن جي کاتي ۽ ٻين زرعي سڌارن ۾ گهڻي دلچسپي ڏيکاريندا هئا. انهن جاگيرن جون اهي سڌون، حڪمران جي خواهش تي آڌاريل هونديون هيون، ۽ هنن تي فوجي خدمتن جو بار به وڌو ويندو هو. ٽالپرن اقتدار ۾ اچڻ کانپوءِ، انهن سڌن جي توثيق ۾ نرم ۽ معتدل رويي جو اظهار ڪيو هو ۽ هنن ۾ ڦيرڦار نه ڪئي هئي.

مختلف طبقن وچ ۾ امتياز ڪرڻ

”هرهڪ مامري ۾، سنڌ جي اکرن مان اهو ظاهر آهي، ته ڪهڙي خدمت لاءِ اها جاگير ڏني وئي آهي. مثال طور؛ فوجي خدمتن واري جاگير ۾، ائين لکيل هوندو هو: ”فلاڻي ۽ فلاڻي جاگير ان شرط سان منظور ڪري ڏني وڃي ٿي، ته تون پاڻ سڌائين حاضر هوندين ۽ گهربل وقت توڙي گهراڻن تي حاضر ٿيندين.“ اها ڳالهه عام طور سرڪاري ملازمتن وارين جاگيرن ۾ به شامل هوندي هئي؛ پر ان صورت ۾، ماڻهوءَ جي مشهور حيثيت منجهان جاگير جي نوعيت جو پتو پوندو هو. مثال طور؛ جيڪڏهن ڪنهن اهڙي شخص کي جاگير ڏني ويندي هئي، جيڪو ڪنهن ٽالپر امير جي ماتحت مالياتي عهدي تي مقرر هوندو هو، ته ان سڌ ۾ اهو جائيل هوندو هو، ته اها جاگير انعام تلوار جي زور تي نه، پر قلم جي جاکوڙ سان ڏني وئي آهي. ٻئي پاسي، جڏهن اسان ڪنهن بلوچ کي ڪا جاگير پنهنجي تحويل ۾ رکندي ڏسون ٿا، ته ڪوبه هن تي رياست ڏانهن جوابده سرڪاري ملازمت لاءِ ان جاگير کي وٺڻ جو الزام نه هڻندو هو. هاڻي وري ”مذهبي خيرات“ بابت ائين لکيل هوندو هو: ”اسان توهان کي فلاڻو عهدو

يا جاءِ عنايت ڪيون ٿا ۽ توهان کي سدائين نماز پڙهائڻ يا مذهبي فرض پورا ڪرڻ ۽ الله جي نالي خيرات ڪرڻ گهرجي ۽ گڏوگڏ (اوهان کي) اسان جي ڪاميابي ۽ وڏائيءَ لاءِ به دعا ڪرڻي پوندي.“

ليفٽيننٽ فيرننگٽن وڌيڪ مشاهدي ۾ آيل ڳالهيون ڄاڻائيندي چيو، ته عام طور چيو وڃي ٿو، ته اهي جاگيرون ٽالپر گهراڻي جي حڪمرانيءَ کان وڌيڪ آڳاٽيون نه هيون، پر انهن جاگيرن جي برابر ڊيرا داري ۽ ڪجهه مذهبي جاگيرن جو پتو پوي ٿو، جيڪي اُن دؤر کان به اڳ موجود هيون. هن چيو، ته جاگيرون اجتماعي شخصن جي تحويل ۾ هونديون هيون ۽ ڌريون پيدائش کي پائيوارن منجهه ورهائيندي، گڏيل طور سنڀال ڪنديون ۽ پوکينديون هيون، ۽ اهڙا بلڪل ٿورڙا مثال آهن، جو جاگيرن جي ورهاست ڪئي ويندي هجي.

شڪارپور ۾ جاگيرن جو اختيار سرڪاري تحويل ۾ وڃڻ ٽالپرن جي حڪومت ۾، جاگيرن بابت قائدا ۽ ضابطا، اختياراتي هوندا هئا. ”ڪٽل خزاني، شاهي شادين تي ٿيندڙ خرچ يا مهانگي ڪانڊي جي نمائش وارن عملن کي، ڪجهه جاگيرن جا به ڀاڱي تي حصا، اڌ حصو يا هڪ ڀاڱي تيون حصو سرڪاري تحويل ۾ وڃڻ جا موقعا سمجهيا ويندا هئا.“ جاگيردار ”چوٽائي يا چُنڱي“ وغيره چوريءَ جو ورايل مال موتائي ڏيڻ تي مالڪ کان وٺندا هئا ۽ ليفٽيننٽ فيرننگٽن موجب مڙهيل چُنڱي وٺڻ لاءِ ”ڪيترن ئي جاگيردارن وٽ پنهنجي جاگيرن تي چور پاليل هوندا هئا.“

حيدرآباد ۽ شڪارپور جي جاگيردارن ۾ فرق ٽالپرن جي دؤر ۾، هنن جاگيردارن جا انيڪ مشغلا هوندا هئا ۽ عام طور گهڻين شادين ڪرڻ سببان سندن خاندان، ملازمت جي ڪوت ۾ ڦاٿل نه هئا. مثال طور: ”خاندان جي ڪنهن فرد کي ڪاردار مقرر ڪيو ويندو هو، جيتوڻيڪ هو نه پڙهي ۽ نه ئي لکي سگهندو هو؛ هنن جو ڪم گهڻو ڪري ڪو هندو منشي ڪندو هو ۽ هو پاڻ رڳو نگراني ڪندا هئا.“ ليفٽيننٽ فيرننگٽن لکيو آهي ته: ”پڇاڙيءَ ۾ آءٌ ضرور عرض ڪندس، ته حيدرآباد جي طاقتور جاگيردارن (گهڻو ڪري جلاوطن ڪيل خاندان جا ويجهڙا ماڻه آهن)، ۽ اتر سنڌ ڪليڪٽوريٽ جي ننڍن حقيقتدارن، جن جي تحويل منجهه ضلعي ۾ جاگيرون آهن ۽ اهي حيدرآباد ۾ رهن ٿا، وچ ۾ موجود وسيع اختلافن کي ضرور ڌيان ۾ رکيو وڃي.“

چارلس نيپيئر جي دؤر ۾ جاگير سرشتو

نيپيئر طرفان جاگيرن جي توثيق جو واعدو 17 فيبروري 1843ع تي مياڻيءَ جي جنگ وڙهي وئي ۽ اها جنگ سرچارلس نيپيئر کٽي. هن 5 مارچ تي فارسيءَ ۾ لکيل هڪڙو پڌرنامو ڪڍيو، جنهن ۾ بلوچ سردارن ۽ سنڌ جي عوام کي چٽاءُ ڏنل هو، ته هاڻي ٻي ڪا وڌيڪ مزاحمت سندن تباهي ثابت ٿيندي ۽ پڌرنامي جي پڄاڻي هيٺين واعدن تي ٿي: ”پر جيڪڏهن توهان پرامن رهو ٿا ۽ پنهنجي گهرن ڏانهن موٽي وڃو ٿا، ته توهان جون جاگيرون توهان کي توثيق ڪري ڏنيون وينديون؛ انگريز سرڪار توهان جي دوست بڻجي ويندي؛ ۽ توهان سدائين خوش رهندؤ.“

واعدي کانپوءِ ٿيندڙ واقعا

گورنر جنرل لارڊ ايلنبرو جي حڪم سان، 12 مارچ 1843ع تي سنڌ کي برطانوي شهنشاهيت ۾ شامل ڪيو ويو. 24 مارچ تي حيدرآباد واريءَ جنگ (جنهن کي ڏهڻي يا ناريجا جي جنگ به چيو وڃي ٿو)، وڙهي وئي ۽ شير محمد شڪست کاڌي. هن جو ٿر تائين پيڇو ڪيو ويو ۽ 4 اپريل تي امرڪوٽ تي قبضو ڪيو ويو. 8 مارچ تي، سر چارلس نيپيئر حيدرآباد موٽي آيو. هن 13 مارچ تي هڪڙو ٻيو فارسيءَ ۾ لکيل پڌرنامو جاري ڪيو، جنهن ۾ سنڌ جي عوام کي حڪم ڏنل هو، ته اهي برطانوي حڪومت کي اها ”ملڪي پيداوار ڏين“ جيڪا اهي اڳي ٽالپر حڪمرانن کي ڏيندا هئا؛ ۽ هن 17 مارچ تي، گورنر جنرل کان آيل حڪم هيٺ، سنڌ ۾ پرڏيهه کان ايندڙ مال تي محصول کي ختم ڪري ڇڏيو.

واعدي جو ورجاءُ

هن پيري انيڪ سردارن، سر چارلس نيپيئر سان ملي سائس سهڪار جو وچن ڪيو ۽ سندس ساراهه جا ڍڪ ڀريا، پر هن سڀني کي آڻ مڃائڻ واريءَ ڳالهه جي آت مائڻ لاءِ، 20 مئي 1843ع تي فارسيءَ ۾ هيٺيون پڌرنامو جاري ڪيو:

”الله وڏو ۽ باجهارو آهي. توهان بلوچ سردارن کي گورنر اڳيان پاڻ حاضر ٿيڻ لاءِ

گهرايو وڃي ٿو. توهان اچي هن کي سلام ڪريو، ته جيئن برطانوي سرڪار طرفان، توهان جي جاگيرن ۽ ٻين سمورين جائدادن جي توثيق ۽ منظوري ڏني وڃي. ۽ توهان جي رتي ۾ ڪنهن به قسم جي ڪا گهٽتائي نه ٿيندي، وغيره. اها پڪ ڪئي وڃي، ته هن ننڍي جي پيڪڙي نه ٿيندي؛ ۽ ها، جيڪڏهن توهان ائين ڪرڻ ۾ ناڪام وڃو ٿا، ته پوءِ توهان مٿيان فائدا ۽ رعايتون وٺي نه سگهندؤ.“

پٿرنامي ۾ وقت ڄاڻايل نه هو، ته ڪهڙي عرصي اندر سلام ڪرڻا آهن، پر 10 سيپٽمبر تي پٿري ٿيل اعلان ۾ اهو وقت پهرين نومبر 1843ع تائين محدود ڪيو ويو.

ننڍڙن جاگيردارن لاءِ لکت ۾ ان مڃڻ جي سهولت بهرحال، حيدرآباد جي پهرين ڪليڪٽر ڪيپٽن رٿبورن 22 سيپٽمبر تي ان ڳالهه ڏانهن اشارو ڪيو ته، ”ڏيهه ۾ نندن هارين کان به ننڍڙي حيثيت جا“ ڪيترائي جاگير رکندڙ موجود هئا، جن وٽ ڪراچي وڃڻ لاءِ ڪي به ذريعا ۽ ڌوڪڙ نه هئا. هن پنهنجي ڳالهه کي جاري رکندي چيو ته، ”جاگيرداري اطاعت ۽ فرمانبرداريءَ جي علامت جيان سادي طريقي سان گورنر کي، برطانوي سرڪار آڏو آڻڻ مڃڻ جي علامت طور، مون طرفان پاڻ سلام ڪرڻ واريءَ ڳالهه تي ويچاريندي، ۽ هوائيڪسيلينسي گورنر جي شفيق خواهش کي ڄاڻندي، ته هن طرفان ڏنل نرميءَ مان ممڪن حد تائين ماڻهن جو وڏو انگ خوشي ۽ چاهه سان لاڳاپيل ٿيندو. تنهنڪري مون مٿين حقيقت کي توهان جي ڌيان ۾ آڻڻ مناسب سمجهيو ۽ نمائڻ سان صلاح ڏيندس، ته ننڍڙا جاگيردار، جن وٽ ڪراچي اچڻ لاءِ ڪي وسيلو ۽ ايڏي رقم نه آهي، تن کي هتي لکيت ۾ فرمانبرداري پيش ڪرڻ جي اجازت ڏني وڃي.“

سر چارلس نيبش پنهنجي 26 سيپٽمبر 1843ع واري خط نمبر 750 ۾ ان تجويز کي قبول ڪيو، پر حڪم ڏنو، ته جاگيردارن کي جنرل سمپسن لاءِ اوسيٽو ڪرڻ گهرجي. ۽ اهو ته جيڪي جاگيردار ائين ڪرڻ چاهين ٿا، تن جي فهرست جوڙي وڃي ۽ سندن فرمانبرداري ڪليڪٽر آفيس ۾ جمع ڪرڻ گهرجي ۽ اها فهرست هن کي پيش ڪئي وڃي.

فرمانبرداريءَ جي وقت ۾ واڌ

فرمانبرداريءَ ۽ آڻ مڃڻ جو وقت 24 مئي 1844ع تائين وڌايو ويو. پر 25 نومبر 1843ع تي ڪيپٽن رٿبورن اهو سوال ڪيو، ته جنگ ۾ مارجي ويل جاگيردارن جي مائٽ وارثن کي ٻيهر جاگير جي منظوريءَ جو حقدار ڪوٺڻ گهرجي يا نه. هن ان ڏس ۾ مير علي بخش ۽ مير جان محمد جي ننڍي پيءُ جي مامرن جا مثال ڏنا هئا. هن پنهنجي

ڳالهه کي جاري رکندي چيو ته، ”جڏهن ته اُن نقطي تي ڳالهائيندي آهڻ چونڊس، ته اها رڻا ڏاڍي شاندار ڏسڻ ۾ ايندي، جيڪڏهن سرڪار جاگيرن جي ٻيهر منظوريءَ مهل، جاگيرن جي حيثيت سان کين منظور ڪري ڏيڻ جي جاءِ تي، ساليانه جزوي ڍل ڏيڻ جي شرط سان، هنن کي رعيتي جاگيرن جي حيثيت سان سنڌ جاري ڪري ڏني ويندي. انهيءَ عمل سان حقيقتدار کي سٺي حڪومت سان ٺهڪي هلڻ، خاص طور معافي - جاگير ملڻ جهڙا سمورا فائدا ٿيندا، جن لاءِ هو خواهش ڪري سگهي ٿو، جڏهن ته اُن سان جاگيرداري حق، رعيتون، چوٽ ۽ اختيار هڪدم ويندا رهندا، جن تي جاگير سرشتي هيٺ سڌائين (جتي اُهي ائين ٿي سگهن ٿا) دعويٰ ٿيندي رهندي؛ ۽ جيستائين هن ڏيهه جا مٿيان طبقا، اسان جي خيالن سان ٺهڪندڙ عوامي فائدي وارين اهڙين رعيتن کي واپرائڻ سڪن، تيستائين اهو چڱو آهي، ته انهن کي ممڪن حد تائين التوا ۾ رکيو وڃي.“ گورنر جي سيڪريٽري انهيءَ ڏس ۾ 28 نومبر تي هيٺيون جواب ڏنو:

”ٻيهر منظور ڪيل جاگيرن تي گهربل ڍل جي موضوع بابت پتو پوي ٿو، ته اها ڳالهه گورنر لاءِ وڌيڪ اهم آهي، تنهنڪري هزاڪسيلينسي هوند توهان کان ان ڏس ۾ وڌيڪ کوجنا ۽ وري ٻيهر رپورٽ موڪلڻ جي اميد ڪري ٿو.“

درٻار ڪونائڻ جو پڌرنامو

”هندستان جي گورنر جنرل جي حڪم سان، سنڌ جو گورنر سمورن جاگيردارن لاءِ پڌرو ڪري ٿو، ته هو هنن سان حيدرآباد ۾ 24 مئي 1844ع تي ملاقات ڪندو، جو اُن تاريخ تي راڻي هرمڻجستيءَ جي ڄمڻ جي ڏينهن سبب سالگرهه ڏڻ آهي. تنهنڪري گورنر سڄي سنڌ مان سردارن ۽ جاگيردارن کي گهرائڻ جي دعوت ڏئي ٿو، ته اچي گڏ ٿين ۽ هڪ وڏي ۽ وسيع اسيمبليءَ ۾ بيهي راڻيءَ کي سلام پيش ڪن، جو اهو عمل سڌائين سموري ڌرتيءَ تي وڏي خوشي ۽ سانت جو باعث ٿيندو. هر هڪ سردار کي، راڻيءَ جي خدمت ۾ تڪڙ ۽ چستيءَ جي علامت طور، پنهنجي تلوار ۽ ڍال پائڻ جي اجازت ڏني وڃي ٿي. ڪنهن به جاگيردار کي هن عظيم گڏجاڻيءَ مان غير حاضر رهڻو نه آهي، ٻيءَ صورت ۾ هو پنهنجي جاگير وڃائي ويهندو. پوءِ گورنر ڪجهه اهڙن مامرن جو انتظام ڪندو، جن بابت ڪجهه مونجهارا ۽ شڪ آهن. ۽ هو اميد ڪري ٿو، ته پوءِ اُهي سمورا ماڻهو، برطانوي حڪمرانيءَ جي جهنڊي هيٺ، مطمئن ۽ خوش ٿيندي، پنهنجي گهرن ڏانهن موٽي ويندا.“

اُتر سنڌ جي سردارن لاءِ چوٽ

هوڏانهن، اُتر سنڌ جي سردارن کي ڊگهي مسافريءَ کان بچائڻ واريءَ ڳالهه کي سامهون رکندي، کين شڪارپور ۾ جنرل سمپسن سان ملاقات ڪرڻ لاءِ ترسڻ جون هدايتون ڏنيون ويون.

عظيم گڏجاڻيءَ لاءِ حفاظتي آپاءِ

سر چارلس نيپيئر³ مئي تي وڏيءَ گڏجاڻيءَ جي اميد ڪندي، هڪڙو عام پڌرنامو جاري ڪيو، جنهن ۾ پوليس ۽ فوج کي جيڪي احتياطي حفاظتي آپاءِ وٺڻا هئا، تن جا تفصيل ڄاڻايل هئا. انهيءَ حڪمنامي پٽاندر، پوليس جي ڪيپٽن، حيدرآباد اُڪري ايندڙ سردارن جي پيٽ ۾، ٻين هٿياربندن کي روڪڻ لاءِ ڪوٺڙيءَ ۽ ڦليليءَ ڏانهن پنهنجا ماڻهو موڪليا. ڪنهن به سردار کي هڪ کان وڌيڪ سائين سان گڏ وڃڻ جي اجازت نه ڏني وئي، ۽ اهو به هٿيارن کان آجو.

دربار جي ڪارروائي ۽ سلام پروانا ڏيڻ

عظيم گڏجاڻيءَ جي موقعي تي، هڪڙو پڌرنامو پڙهي ٻڌايو ويو، جنهن ۾ جاگيرون کي (اميرن جي دؤر ۾ جاگيردارن جي تحويل ۾ موجود)، فرمانبرداري، وفاداري ۽ سٺين خدمتن جي شرطن پٽاندر، بحال ڪيل هو. آڻ مڃڻ ۽ فرمانبرداريءَ جو يقين ڏياريندڙن جي فهرست جوڙي وئي، ۽ منجهانئن هر هڪ کي ’سلام پروانو‘ ڏنو ويو، جنهن کي عام طور ’سلام سند‘ به چيو وڃي ٿو، جنهن تي سر چارلس نيپيئر جي مهر لڳل ۽ صحيح ٿيل هئي. ان سلام پروانو ۾ اهو لکيل هو: فلاڻو هلي آيو ۽ اچي آڻ مڃيائين، تنهن کي 17 فيبروري 1843ع (مياڻيءَ واريءَ جنگ جي تاريخ) تي وٽس غير تڪراري تحويل ۾ موجود جاگيرون کي واپس ڏنو ويو.

سلام پرواني هيٺ ڪليڪٽرن طرفان جاگيرون جي بحالي

”هر هڪ شخص اهو سلام پروانو ان ڪليڪٽر ڏانهن کڻي ويو، جنهن پرڳڻي ۾ سندس زمينون موجود هيون، پوءِ ان پرڳڻي جي ڪاردار ڏانهن کيس موڪليو ويو، ته جيئن ان جاگيردار کي سندس جاگيرون ڏيڻ جو حڪم جاري ڪيو وڃي. ٽالپر اميرن طرفان جاري ٿيل آخري سند، جيڪا اصل ۾ جنگ وقت ان جاگيردار جي تحويل ۾ هئي، تنهن ڪليڪٽر کي ڏني، جنهن وري ان کي گورنر ڏانهن سندس مهر لاءِ پهرين سندس اصليت جو جائزو وٺڻ ۽ ان کي ’ميرن جي دفتر‘ ۾ احتياط سان رکيل سند جي نقل سان پيٽائڻ لاءِ موڪليو. مهر لڳڻ کانپوءِ اها سند جاگيردار يا حقيقتدار کي موٽائي ڏني وئي.“ (ڏسو 1848ع ۾ ڪيپٽن اسٽئڪ جو دستاويز.)

سلام پرواني جو دائمي يا موروثي جاگير جو ضامن نه هئڻ
 ڪيپٽن اسٽئڪ پنهنجي يادداشت ۾ اڳتي لکندي چوي ٿو: ”آءُ هتي اهو ڄاڻائي
 سگهان ٿو، ته سنڌ ۾ ٻين علائقن جيان موجود جاگيرن جي سنڌ کي، رڳو سنڌ جي
 منظوري ڏيندڙ ۽ حقيقتدار (سنڌ وندڙ) جي حياتيءَ واري عرصي تائين هجڻ سمجهيو
 ويو هو. جيڪڏهن ڪو ٽالپر امير مري ويندو هو، ته هن جو جاءِ نشين نئين سنڌ جاري
 ڪندو هو، يا هر هڪ کي حڪمي پروانو ڏيندو هو، جيڪا سر چارلس نيشنل طرفان
 جاري ڪيل ’سلام سنڌ‘ سان بلڪل ٺهڪندڙ ۽ ساڳئي اثر واري آهي. جيڪڏهن
 ڪو حقيقتدار گذاري ويندو هو، ته جاگير سرڪاري تحويل ۾ هلي ويندي هئي، پر عام
 طور اها جاگير، مرحوم جي پٽ يا سندس ويجهن ٻين ماڻهن کي نئين سنڌ هيٺ منظور
 ڪري ڏني ويندي هئي، جيڪا اڳ ۾ سندس لاءِ ڪنهن شرط کانسواءِ هوندي هئي.
 بهرحال، سنڌ جي ڏس ۾ اڪثر جعلسازي، ٺڳي ۽ دوکو ٿيندو رهندو هو، ۽ ٿيندڙ
 نقصان کي اختيارين کان، يا وري اختيارين طرفان ميرن کان لڪايو ويندو هو.
 منهنجي آڏو ڪجهه موقعن تي سنڌ جاگير ۾ ڄاڻايل ڪجهه اهڙن ماڻهن جا نالا به
 سامهون آيا آهن، جيڪي تڏهن بلڪل ڪنگال ۽ ڪ-ڪ- پتي بڻجي چڪا هئا.

سنڌن جو اڻپورو هجڻ

”اهو بلڪل ورلي ٿيندو هو، جو ڪا سنڌ پنهنجي طور مڪمل هجي. ان سنڌ ۾
 پهرين جاري ٿيل سنڌ ۽ منجهس وري ٻين سنڌن جو حوالو ڏنل هوندو هو. حقيقتدار کي
 جاري ٿيندڙ سنڌ ۾ عام طور ائين ڄاڻايل هوندو هو: فلاڻو ۽ فلاڻو آيا ۽ هنن ٻڌايو ته
 اهي ۽ سنڌن سنگت، وغيره وٽ سنڌ وسيلي فلاڻي ۽ فلاڻي جاءِ تي جاگير هئي، ۽ ان
 جي منظوريءَ جي تاريخ ۽ سال فلاڻو هو، ۽ اهو ته ڪجهه ڳالهين سبب اهي انهن
 جاگيرن کان محروم ٿي ويا آهن، يا ان تان هٽ ڪڍڻ چاهين ٿا. تنهنڪري توهان کي
 اڳوڻي جاگيرن جي سنڌ (جنهن ۾ ڄاڻايل فرضن جي ذميوارين بابت پاننجي ٿو، ته اها
 اٽڪل اڪثر ڪامل هوندي هئي) جو جائزو وٺو آهي، ۽ ڪين فلاڻي ايراضيءَ جي
 زمين، فلاڻي هنڌ ان بدران ڏني وڃي ۽ ان سان رد ٿيندڙ اڳوڻي سنڌ حقيقتدار کي ساڳين
 شرطن تي منظور ڪري ڏني وڃي.“ اهي دستاويز گهڻو ڪري ڪاردارن ڏانهن لکيل
 هوندا هئا.

اڳوڻين سنڌن جي جائزي ۾ ڏکيائي ۽ اهميت

”سمورين اڳوڻين سنڌن جو، ممڪن حد تائين اهو جائزو وٺڻ اهم مامرو بڻجي

ويو هو، ته جاگير ۾ ڪهڙا اصلي پائيوار هئا، ۽ منجهانئن اڃا ڪيترا پائيوار جيئرا آهن. پر اهو مامرو ايڏو سولو نه هو. ڪنهن هڪڙي آڪھ جي سندن جو انگ پنجاهه، اسي يا سؤ تائين هوندو هو، جن منجهه هڪ ٻئي سند جو حوالو ڏنل هوندو هو، ۽ انهن سندن جي پهرين جائزي مان ڏهن پائيوارن جو پتو پوندو هو، ۽ وري ٿورڙي وڌيڪ ڪوڙنا کانپوءِ، اهو انگ وڌي پنجاهه پائيوارن تائين پهچي ويندو هو؛ سندن ۾ ڪجهه مامرن سبب تخفيف ۽ ڪجهه سببن ڪري ڏنل واڏو جاگير جو به ذڪر ٿيل هوندو هو، تنهن منجهان اها ڳالهه ڳولڻ ڏکي هوندي هئي، ته ڪهڙي ڌر کي اها ڏني وئي هئي، جيستائين وڃي پنجاهه يا سٺ سالن جي آڳاٽي آخري سند ۾ اصل حقيقتدارن جو سلسلو وڃي ڳولي نه لهيو هو. خوشقسمتيءَ سان حيدرآباد جي ٽالپر اميرن جي آڳاٽي دفتر جا سمورا ڪاغذ اسان جي تحويل ۾ اچي ويا، پر انهن مامرن ۾ سمورن دستاويزن ۽ سندن منجهه سندن نقل جي ڳولا ڪرڻ ناممڪن ٿي ها، چوٽه جاگيردار ورلي پنهنجا آڳاٽا ڪاغذ ۽ دستاويز سنڀالي رکندا هئا، ۽ ايسٽائين جو اهي پنهنجي مفاد ۾ انهن سندن ۽ دستاويزن کي لڪائي به رکندا هئا. دفتر ۾ موجود وظيفي ۽ سيريءَ جي مواد منجهان منجهن تيزيءَ سان ڦيرڦار ۽ متاستا جو پتو پيو.

نيپيئر طرفان پراڻين سندن جي جائزي کانپوءِ نيون سندن ڏيڻ ”جيئن مون اڳ ۾ ڄاڻايو آهي، ته جاگير جي سند جي جائزي وٺڻ ۽ هر هڪ پائيوار جي حصي جي پڪ ڪرڻ کانپوءِ، فوتين جي جيئن هر هڪ وارث کي، نيون ۽ ڌار سندن جاري ڪري حقيقتدارن کي ڏنيون ويون، جن تي گورنر جي صحيح ۽ مهر لڳل هئي. ٽالپر اميرن جي پراڻي سند، جنهن تي نيپيئر جي مهر لڳائي وئي هئي، سا ڪليڪٽر جي دفتر ۾ محفوظ ڪري رکي ويئي.“

ڪراچي ڪليڪٽوريٽ جي طريقڪار ۾ اختلاف هي ڪراچي ضلعي ۾ اختيار ڪيل اهو طريقو هو، جنهن جي حيدرآباد ضلعي ۾ به پوئواري ڪئي وئي هئي. پر هيٺ ڄاڻايل ڪجهه مامرن ۾ نشين مثال سان مٿن عمل ڪيو ويو. جاگيردار کين ٽالپر اميرن طرفان انهن جي تحويل ۾ موجود جاگيرن جي منظور ڪري ڏنل سندن سميت سلام پروانا ڪليڪٽر ڏانهن کڻي ويا؛ ڪليڪٽر انهن سندن جو احتياط سان جائزو ورتو ۽ اُن جو نقل ٺاهي پنهنجي دفتر ۾ رکيو. پوءِ ڪاردارن ڏانهن پروانا جاري ڪندي کين هدايت ڪئي وئي، ته مياڻيءَ جي جنگ وقت، جاگيردارن جي تحويل ۾ ”سندس آخري سند سان ٺهڪجندڙ“ جاگيرون کين ڏنيون

وڃن. ڪليڪٽر وٽ ٽالپر اميرن جو آڳاٽو دفتر نه هو، ۽ نه ئي وٽس انهن سندن کي پيٽائڻ لاءِ ڪو نقل موجود هو. “ساڳئي سبب ڪليڪٽر وٽ کيس پيش ٿيندڙ سندن منجهان پائيوارن جي حصن جي پڪ ڪرڻ جو ڪو ذريعو به نه هو، جو انهن سندن جو گهڻو ڪري اڳوڻين سندن ڏانهن حوالو ڏنل هوندو هو. (ڏسو ميجر پريڊي، جو 12 آڪٽوبر 1850ع تي ڪمشنر ڏانهن موڪليل خط نمبر 1785).

شڪارپور ڪليڪٽوريت واري طريقي ۾ اختلاف

سلام ڪندڙ اڪثر جاگيردارن جي سمورين سندن کي ترجيح سان گڏ ڪراچي موڪليو ويو، جتان اهي هزايڪسيلينسي گورنر جي لڳل مهر ۽ سنڌ حڪومت جي سيڪريٽريءَ طرفان “جائزو ورتل” طور صحيح ڪري واپس موڪليو ويو. اهي سندن وري ڪاردارن ڏانهن روانيون ڪيون ويون، جن هيٺ سنڌ جي فتح وقت سندن اصل تحويل ۾ موجود ايراضين جي ٿيل ڄاڻا ڪانپوءِ، اهي جاگيرون ڏرين جي تحويل ۾ ڏنيون ويون. ان عمل سميت مهاڳ يا حدن جو، سدائين پاڙيسري زميندارن جي شاهددين وارين ثابتين سان فيصلو ڪيو ويندو هو، جو موجود مثالن هيٺ اڪثر زميندار “پنهنجي بيان جي درستگيءَ ۽ سندن ذميواريءَ سان، جيڪڏهن اها ڳالهه غلط ثابت ٿئي، ته کين سزا ڏني وڃي،” جو دستاويز پيش ڪندا هئا. انهيءَ رٿا کي بحال رکيو ويو، چوٽه خيرپوري ٽالپر اميرن جو ڪوبه رڪارڊ ڪليڪٽر جي هٿ نه چڙهيو هو، پر حيدرآباد جو رڪارڊ ان ضلعي جي ڪليڪٽر وٽ موجود هو. “سمورن مامرن ۾، جڏهن سندن جو ترجمو ڪيو ويو، ته غير قانوني طور واضح واڌارو ڪيل ايراضيءَ جي حقيقتن کي ڌيان ۾ آندو ويو، ۽ ان ڳالهه کي به ذهن ۾ ويهاريو ويو، ته ڇا ان جاگير مان مختلف صورتحالن هيٺ فوجي، شهري يا مذهبي هجڻ جو نتيجو يا مطلب نڪتو پئي.”

ڪئپٽن اسٽڪ جون مٿي ڄاڻايل تجويزون “اُتر سنڌ لاءِ بلڪل عمل جوڳيون” هيون. هن ڪليڪٽوريت ۾ حوالي جي دستاويزن جي غير موجودگيءَ سبب تحقيق ۽ ڄاڻا ۾ رنڊڪ پئي ٿي. تنهنڪري مٿي ڄاڻايل سندن جهڙي ڪابه آخري سنڌ منظور ڪري نه ڏني وئي. (ڏسو ميجر فيرننگٽن جو 20 فيبروري 1850ع تي ڪمشنر ڏانهن لکيل دستاويز نمبر 109)

بيهر منظور ٿيل جاگيرن جي عرصي وارو سوال

سر چارلس نيپيئر جو سلام پيش ڪندڙ حقيقتدارن جي تحويل ۾ موجود جاگيرن ۾

مداخلت جو ڪريو ارادو نه هو. پر اهو سنجيده مامرو بڻجي ويو، ته ڪهڙين جاگيرن جي موروثي طور منظوري ڏيڻ گهرجي ۽ ڪهڙين جاگيرن کي حياتيءَ لاءِ ڏيڻ گهرجي، ۽ اهي ڪهڙا شرط هجن، جن هيٺ سنڌ جي فتح وقت موجود جاگيردارن جي وارثن کي موروثي جاگيرون بيهر منظور ڪري ڏنيون وڃن.

7 جون 1844ع تي سنڌ حڪومت جي سيڪريٽريءَ نيٺ، ٽن ڪليڪٽرن ڏانهن هيٺيون پڌرنامو جاري ڪيو:

”هزايڪسيلينسي گورنر جي هدايت تي، آءٌ توهان کي ڄاڻ ڏيڻ ۾ پنهنجي عزت پائيان ٿو، ته گورنر هزايڪسيلينسي انهن جاگيردارن جي وارثن کي جاگيرون بحال ڪرڻ جو پڪو پيم ڪيو آهي، جن سرڪار وٽ آڻ مڃي آهي، ۽ بهرحال سندن وڏڙن جي هر هڪ جاگير تان ٿورڙي ڍل ورتي ويندي. گورنر هزايڪسيلينسي اها ڍل ممڪن حد تائين، اڳوڻن اميرن طرفان جاگيردارن کان فوجي امداد طور وٺندڙ خرچ پٽاندو، مقرر ڪرڻ جي خواهش رکي ٿو. جيڪڏهن توهان پنهنجي ڪليڪٽوريٽ ۾ جاگيردارن کان گهريل اهڙي امداد جي وسعت بابت ڄاڻ وٺڻ ۾ لاچار رهو ٿا، ته پوءِ جاگير جي پيداوار پٽاندو ڍل مقرر ڪرڻ ضروري ٿيندو. انهيءَ آخري صورتحال ۾، توهان کان رايو گهرايو وڃي ٿو، ته اهڙي ڍل جو ملهه ڪيترو هٿس گهرجي، جنهن بابت گورنر جي خواهش آهي، ته اهو ايڏو ڳرو به نه هجي.“

حيدرآباد جي ڪليڪٽر ڪيپٽن رٿبورن 10 جون 1844ع تي موت ۾ جواب ڏنو، ته جاگيردارن کان ورتي ويندڙ فوجي امداد جي ملهه جي پڪ ڪرڻ اٽڪل ناممڪن هو، ۽ هن پنهنجي خيالن جو اظهار ڪندي چيو، ته ڍل، جاگير جي نوعيت پٽاندو مختلف مقرر ٿيڻ گهرجي. هن ان ڳالهه کي سامهون رکيو، ته حڪومت يا جاگيردار جي هڪ ڀاڱي اٺ حصي (ڪُل پيداوار جو هڪ ڀاڱي چوويهون حصي جي تناسب تي مساوي) تان وڏڙن کان جاري جاگيرن ۽ آڪهه ۾ ڪافي سالن جي عرصي لاءِ قرار ڏنل جاگيرن تان وٺڻ گهرجي، ۽ اهو ته محصول، سنگ، ٺٽ، پٽڻ وغيره وٺڻ جي سمورن ڌار حقن تان، اهڙين جاگيرن جي وارثن کي هٿ ڪڍڻ گهرجي. هن پنهنجي ڳالهه کي اڳتي وڌائيندي چيو: ”پر سنڌ ۾ پهريون ڀيرو جڏهن انگريز آيا هئا، تنهن دؤر ۾ ٽالپر اميرن طرفان رکيل پنهنجي وڏي فوج تي فضول خرچيءَ طور وڏي انگ سان بلوچن کي وظيفي جي جاءِ تي ڏنل جاگيرن بابت آءٌ پائيان ٿو، ته انصاف جي هر هڪ اصول موجب شايد هنن سان ان نوعيت جو سلوڪ ڪيو وڃي، جيئن ختم ڪيل فوجن کي وظيفو ڏيندي ساڻس ڪيو ويو هو. جيڪڏهن هاڻوڪن حقيقتدارن جي حياتيءَ کان پوءِ به اهو

سلسلو جاري رکيو وڃي، ته پوءِ وارثن کي جاگير ٻيهر منظور ڪري ڏيڻ تي اُن جو آڌ گهٽايو وڃي، ۽ پوءِ اُن حق کي ختم ڪيو وڃي.“

ڪراچيءَ جي ڪليڪٽر ڪيپٽن پريڊي 26 جون 1844ع تي پنهنجي موڪليل خط نمبر 360 ۾ ڪئپٽن رٿبورن سان، جاگيردارن طرفان جنگ ۾ ڏيندڙ امدادي رقم جو تڙ ڪاٿو لڳائڻ ناممڪن ڳالهه سمجهندي، سهمت ٿيو ۽ هن اُن حقيقت ڏانهن ڌيان ڇڪايو، ته ٽالپر اميرن ڪيتريون جاگيرون، پنهنجي پروسِي وارن نوڪرن کي ڪنهن به فوجي امداد جي اميد ڪانسواءِ، ڏنيون هيون. هن جاگيرن جي ايراضيءَ پتاندريل مقرر ڪرڻ کي به ناممڪن سمجهيو، چوڻهه اهي جاگيرون اڪثر زمين جي معيار ۽ غير آباد توڙي پوکيءَ هيٺ آيل ايراضيءَ تي آڌاريندڙ هيون. هن پنهنجي ڳالهه جاري رکندي چيو: ”جاگيردار، زمين جي حقيقي پيداوار جي سرڪاري حصو جزوي طور وٺڻ ٿا، جيتوڻيڪ حقيقت ۾ منجهانئن ڪيترن جاگيردارن کي تمام گهٽ حصو ملي ٿو، جو رعيت (هاري) ساڻن سخت ڏي-وٺ ڪري ٿي ۽ اهي زمين کي پوکڻ کان انڪار ڪن ٿا، جيستائين کين پوکڻ لاءِ اها زمين، حڪومت کان ملندڙ زمين جي پيٽ ۾، آسان شرطن تي نٿي ڏني وڃي. تنهنڪري، آءٌ پٺيان ٿو، ته مناسب ڊل مقرر ڪرڻ جو اڪيلو طريقو، جاگيردار جي موت جي اڳين ٻن يا ٽن سالن کان پيداواري ملهه، ۽ زمين پوکيندڙ زميندار ۽ رعيت کان ڪيس ملندڙ واضح منفعي جي ملهه جي پڪ ڪرڻ ٿيندو. اُن ڳالهه جي پڪ، ڪليڪٽر يا سندس ڊپٽي طرفان موقعي تي ڪيل ڇاڇا سان ٿي سگهي ٿي. واضح منفعي جي ملهه مان سرڪاري ڊل طور هڪ ڀاڱي پنج حصو وٺي سگهجي ٿو. ۽ جن وارثن کي غير آباد زمين پوکڻ تي همٿائڻ طور جاگير بحال ڪئي وئي هئي، تن سان مڙهيل ڊل جو ملهه، سندن خياليءَ دوران نه وڌائڻ جو واعدو ڪري سگهجي ٿو. جيڪڏهن ڏنو وڃي، ته تمام ٿورڙا جاگيردار پنهنجي جاگيرن تي رهن ٿا ۽ آءٌ پٺيان ٿو، ته اها ڳالهه نه رڳو ملڪ لاءِ عام طور، پر جاگيردارن لاءِ به ڏاڍي فائديمند ٿيندي، چوڻهه جڏهن ڪا جاگير بحال ڪئي وڃي ٿي، ته جاگيردار کي اُن ڳالهه جو پابند ڪندي ڪا شق داخل ڪئي ويندي هئي، ته هو ذاتي طور اُتي رهندو يا وري جاگير جي پاڻ نگراني ڪندو، يا وري پنهنجن ڀائرن يا پٽن مان ڪنهن کي ان جو انتظام سنڀالڻ لاءِ مقرر ڪندو.“

هو ڏانهن ان ڏس ۾ شڪارپور جي ڪليڪٽر جو جواب رکاريءَ مان نه ملي سگهيو آهي. ڪليڪٽرن جي موڪليل جوابن ملڻ کانپوءِ، سر چارلس نيبيئر 30 جون 1844ع تي هڪڙو ٻيو پڌرنامو جاري ڪيو، جنهن ۾ اهو سوال پڇيو ويو هو، ته ڇا جاگيردارن

جا وارث ”ڏيندڙ ڍل جي جاءِ تي، پنهنجي جاگيرن جا اهڙا حصا، حڪومت کي منتقل ڪرڻ کي اوليت نه ڏيندا، يا ائين چئجي ته پيداوار جو هڪ ڀاڱي پنج حصو يا اهڙو ڪو حصو، جو مناسب ڍل جيان ان بابت فيصلو ڪري سگهجي. جاگير جي بچيل ايراضي وٽن ئي رهندي يا سندس وارثن وٽ ڍل بنا يا معافي طور يا سڄي حياتيءَ لاءِ رهندي، يا ائين چئجي، ته پنجاهه ورهين لاءِ وٽن ئي رهندي.“

ڪيپٽن رٿبورن 3 جولاءِ 1844ع تي پنهنجي خط نمبر 505 ۾ هيٺين ريت جواب موڪليو:

”منهنجو هيءَ رايو آهي، ته جاگيردار شايد پنهنجي زمينن جي ڪنهن به حصي تان هٿ ڪڍندي، حڪومت کي ڪا ڍل ڏيڻ جو واعدو ڪرڻ کي اوليت ڏين. پر ساڳئي وقت مون کي ڪوبه شڪ نه آهي، ته مامرن جي وڏي اڪثريت ۾ جاگيردارن ۽ حڪومت جي پنهنجي حقيقي مفاد ۾ بهتر اهو ٿيندو، ته ان جي جاءِ تي جاگير جو حصو منتقل ڪرڻ جي جائيل رٿا بابت پاڻ ۾ مشورو ڪيو وڃي، جو ڍلن واري سرشتي هيٺ، جاگيردار طرفان پنهنجي ڍل ڏيڻ جي ڏس ۾ لڳاتار ناڪامي ٿيندي رهندي، ۽ حڪومت کي جبري طاقت وارا آپاءِ، اڪثر اثر طور وڻا پوندا.“

”بهرحال، جتي به جاگيرون آڳاٽن آڪهين جي ملڪيت آهن (جن منجهان ڪليڪٽوريت ۾ شايد ٻارهن کان مٿي نه آهن)، آءٌ ڀانيان ٿو، ته متبادل ايراضيءَ جي چونڊ تحويلدار کي ڏيڻ گهرجي، چوٽه هتي اهڙا به مامرا آهن، جو پراڻا لاڳاپا زمين سان ڳنڍيل آهن، جن سان اهي عام اتفاق وسيلي، شفقت سان سلوڪ ڪندا.“

شڪارپور جي عارضي ڪليڪٽر 27 سيپٽمبر 1844ع تي پنهنجي خط نمبر 394 م ڄاڻايو، ته وارث پنهنجي جاگيرون جي ڪنهن حصي تان هٿ ڪڍڻ جي پيٽ ۾، پيداوار جو هڪ ڀاڱي پنجون حصو ڏيڻ کي اوليت ڏيندا.

هوڏانهن ڪراچيءَ جي ڪليڪٽر جو جواب ريكارڊ تي موجود نه آهي.

سندن ۾ منظور ٿيل جاگيرون جي ايراضيءَ کان وڌيڪ ايراضي هن اهم سوال کي سلجھائڻ کان اڳ، هڪڙو ٻيو مامرو اٿي کڙو ٿيو. ڪليڪٽر ڪراچي، سر چارلس نپيئر طرفان توثيق ڪيل ڪجهه جاگيرون جي ماپ وارو سوال اٿاريو. ۽ هن کي معلوم ٿيو، ته ٽالپر اميرن طرفان منظور ڪيل سنڌ ۾ ڄاڻايل زمين ۽ مياڻيءَ جي جنگ کان اڳ سندن تحويل ۾ موجود ايراضيءَ جي مقدار وچ ۾ وڏو فرق موجود هو. اها ڳالهه هتي ڄاڻائي سگهجي ٿي، ته ڪنهن جاگير جي مهاڳن جي نبيري ۽ 17 فيبروري 1843ع تي تحويل ۾ موجود ايراضيءَ وارا اهي مامرا هئا، جن جو عام طور پاڙيسري زميندارن جي شاهديءَ وسيلي فيصلو ڪيو ويندو هو. ڪليڪٽر کي اهڙيءَ هڪ شاهديءَ مان پتو پيو، ته ڪيترن ئي مامرن ۾، اصل تحويل ۾ موجود ايراضي، ٽالپر اميرن طرفان منظور ڪيل مقدار کان ٻيڻي هئي. جنهن جو مثال گنگاڻي آڪھ جي ڪبت جي مڪان واريءَ جاگير هو ۽ هن چيو ته سنڌ پٽاندر زمين جي ايراضي ڏهه هزار 309 بيگهه هئي، پر ماپ مهل اها ايراضي وڃي ويهه هزار بيگهه بيٺي. تنهنڪري، هن اهو سوال ڪيو، ته ڇا ”ٽالپر اميرن طرفان منظور ڪيل جاگير جي مقدار کان وڏو موجود زمين کي سرڪاري تحويل ۾ وٺجي يا نه.“

سر چارلس نپيئر 23 آڪٽوبر 1844ع تي نمبر 3139 ۾ ڪراچيءَ جي ڪليڪٽر کي حڪم ڏنو، ته سنڌ هيٺ منظور ڪري ڏنل ايراضيءَ کان وڏو ايراضيءَ کي سرڪاري تحويل ۾ ورتو وڃي.

جاگيرون جي ايراضيءَ کي محدود ڪرڻ

جيئن ته جاگير ڇاڇڻا جاري هئي ۽ سندن مهر هٿ لاءِ اڳتي آيون، ته سر چارلس نپيئر کي اها ڳالهه واضح طور سامهون آئي، ته ٽالپر اميرن، جاگيرون جي صورت ۾ زمينن جي تمام وڏي ايراضي منظور ڪري ڏني هئي. هاڻي انهن زمينن جي ايراضيءَ کي محدود ڪرڻ جو وقت هو، تنهنڪري سوچ ويچار کانپوءِ هن پنهنجي تجويز ڏني، ته ٻيهر جاگير جي سنڌ جاري ڪرڻ مهل ڪجهه حصو سرڪاري تحويل ۾ ورتو وڃي. انهيءَ ڏس ۾ سيڪريٽري 2 نومبر 1844ع تي ٽن ڪليڪٽرن کي حڪم ڏيندي، هيٺيون پڌرنامو جاري ڪيو:

”مونکي توهان کي ڄاڻ ڏيڻ جي هدايت ڪئي وئي آهي، ته هزايڪسيلينسي گورنر فيصلو ڪيو آهي، ته ڪنهن به ڌر کي مستقبل ۾ جاگيرون منظور ڪري ڏيڻ مهل، اهڙين جاگيرن جي منظوريءَ لاءِ وڏي ۾ وڏي ايراضي پنج هزار بيگهه ڪافي ٿيندي. ان کي قاعدو ۽ ضابطو سمجهيو وڃي، تنهنڪري سنڌ ۾ گهٽ ۾ گهٽ ايراضي گورنر جي خيال ۾ بهتر ٿيندي.“

جڏهن ته ”جاگيرن جي منظوريءَ“ جي منجهيل فهم مان اٿيل سوال تي، ڪيپٽن رٿبورن جي 10 نومبر 1844ع جي خط نمبر 945 هيٺ اٿاريل سوال تي ڪيس ڄاڻ ڏني وئي، ته جن جاگيردارن سلام پيش ڪيا هئا، تن کي وتن تحويل ۾ موجود جاگيرن جا ’سلام پروانا يا سنڌون‘ اڳيئي ڏنيون ويون هيون. تنهنڪري اهو حڪم رڳو ”متبادل منظور ٿي ملندڙ جاگيردارن جي زمينن“ تي لاڳو ٿيندو.

30 ڊسمبر 1844ع تي ڪيپٽن رٿبورن پڇا ڪئي، ته ڇا سرڪار کي ”سرڪار ڏانهن موٽايل جاگير جي پڪل يا لاپارو ٿيل اناج جي جائيداد ۾ مالڪيءَ واري حصي کي وٺڻ گهرجي يا نه. سر چارلس نيپيئر پهرين جنوري 1845ع تي جواب ڏنو، ته اهو حصو مرحوم جاگيردار جي وارثن کي ڏئي ڇڏڻ گهرجي. ۽ اهو ته ان کي ”مستقبل لاءِ قاعدو ۽ ضابطو سمجهڻ“ گهرجي.

سلام پيش ڪندڙ پائيوارن جون جاگيرون هتي اها ڳالهه ڄاڻائڻ ضروري آهي، ته سر چارلس نيپيئر 7 آڪٽوبر ۽ 3 نومبر 1843ع تي اڳيئي، هڪ عام سنڌ هيٺ، گهڻن پائيوارن منجهان ڪنهن هڪ پائيوار جاگيردار طرفان سلام پيش ڪرڻ تي جاگيرون ڏئي چڪو هو، تنهنڪري 9 نومبر تي ڪيپٽن رٿبورن ڏانهن لکيل خط ۾، سيڪريٽري وضاحت ڪئي، ته ان طريقي کي اختيار ڪرڻ جو سبب اهو هو، جو اهڙن حقيقتدارن بابت فرض ڪيو ويو هو، ته ڪنهن هڪڙي پائيوار جي آڻ مڃڻ، سڀني پائيوارن جي آڻ مڃڻ هو، تنهنڪري ”سلام پيش ڪندڙن جا مائٽ، سلام نه ڪندڙن جي پيٽ ۾، متاثر نه ٿيندا.“

مرحوم جاگيردارن جي وارثن کي پڇڻ بنا جاگير نه ڏيڻ پهرين اپريل 1845ع تي سر چارلس نيپيئر طرفان، جنهن وقت ”نيپيئر“ نالي ٻاڦ واري پيڙيءَ تي سفر ۾ هو، سيڪريٽري هيٺيون حڪمنامو ڪليڪٽر ڏانهن جاري ڪيو: ”هزايڪسيلينسي گورنر جي اها خواهش آهي، ته جاگيردارن جون زمينون سندن

مرڻ تي، سرڪار کان پهرين اجازت نه ملڻ تائين، سندن وارثن کي منظور ڪري نه ڏنيون وينديون.

هزايڪسيلينسي گورنر اصول ۽ قاعدي پٽاندر فيصلو ڪيو آهي، ته مرحوم جاگيردارن جون زمينون، مستقبل ۾ سندن وارثن کي منظور ڪري ڏيڻ وقت، ڄاڻايل وارث کي سندن جاگيرن جي پيداوار مان سرڪار جي چوٿين پتي ڏيڻ جي حيثيت سان شرط لاڳو ڪيو ويندو. هن حصي کي 'چوٿ' سڏيو ويندو.

مياڻي ۽ ڏُبي جي جنگين ۾ مارجي ويلن جا وارث هوڏانهن 29 اپريل 1845ع تي سيڪريٽريءَ طرفان، ڪيپٽن رٿبورن جي مياڻي ۽ ڏُبي واريءَ جنگ ۾ مارجي ويلن جي وارثن يا وري رڳو مرحوم جاگيردارن جي وارثن تي اهو مٿيون قاعدو لاڳو ڪرڻ بابت پڇيل سوال جي جواب ۾ ڄاڻايو ته، "هزايڪسيلينسي گورنر جي هدايتن کي 17 فيبروري 1843ع کان وٺي ۽ مستقبل لاءِ سڀني لاءِ عام قائدو ۽ ضابطو سمجھڻ گهرجي." هن حڪم پٽاندر حيدرآباد ڪليڪٽوريٽ ۾ سمورن جاگيردارن جي جاگيرن تي، جيڪي مياڻي يا حيدرآباد (ڏُبي يا ناريجا) جنگ ۾ مارجي چڪا هئا، پيداوار جي چوٿين پتي سرڪار کي ڏيڻ جي ذميواريءَ وارو شرط لاڳو ڪيو ويو.

چوٿين پتيءَ جي جاگيرن جو نقل 9 مئي تي سر چارلس نيبسٽر هدايت ڪئي، ته جڏهن به پيداوار جي چوٿين پتيءَ جي شرط ماتحت واري جاگير بيهڻ منظور ڪئي وڃي، ته ڪاننين يا تازي سنڌ توثيق ۽ ثابتيءَ لاءِ نقل ٺاهڻ گهرجي.

جاگيردارن کي اعزازي مئجسٽريٽ جا اختيار ڏيڻ هوڏانهن سر چارلس نيبسٽر فيبروري 1845ع ۾ جاگيردارن منجهان چونڊيل، منفرد ۽ اميرن کي اعزازي مئجسٽريٽ جا اختيار ڏيڻ جي رٿا تي ويچارڻ شروع ڪيو، ۽ ان ڏس ۾ هن ڪليڪٽرن سان لکپڙه جو سلسلو به جاري رکيو. پر تنهن وقت گورنر طرفان ڪوهستاني مهم ۽ پوءِ جنگ جي مهم ۾ ڦاسجڻ سبب اها ڳالهه سندس ذهن مان نڪري وئي.

جاگيردارن منجهه چوٿين پتي وٺڻ تي ناراضگي جاگيردارن منجهه پيداوار جي چوٿين پتي سرڪار کي ڏيڻ بابت ناراضگي پيدا ٿي ۽ هنن ان کي ختم ڪرڻ لاءِ گذارشون ڪرڻ شروع ڪيون، پر سر چارلس نيبسٽر

انهن سردارن جي جاگيرن جي لاپاروڻيل ۽ پڪل فصلن تان چوٿين پتي گهٽائڻ واريءَ رٿا تان پير پوئتي نه ڪرڻ بابت فيصلو ڪري چڪو هو. تنهنڪري 27 مئي 1845ع تي سيڪريٽريءَ جواب ڏنو ته، ”هزايڪسيلينسي گورنر مرحوم جاگيردارن جي وارثن طرفان حڪومت کي ملندڙ پيداوار جي چوٿين پتيءَ بابت لاڳو ٿيڻ واري ضابطن ۾ ڪابه ڦير ڪرڻ ۽ هٿ ڪڍڻ کان لاپارو آهي.“

جاگيردارن جي ويجهن مائٽن کي جاگيرون ڏيڻ وارو سوال سر چارلس نيپيئر جي اختيار ڪيل رٿا مان اها اميد ڪئي پئي وئي، ته هو جاگيرون ويجهن عزيزن کي وراثت ۾ ڏيڻ جي حمايت نه ڪندو. انهيءَ ڏس ۾ 9 جون 1845ع تي ڪليڪٽر شڪارپور ڪيپٽن گولڊني، برهان علي نالي شخص جي پٽائو اولاد وارث بنا موت جي ڄاڻ ڏني ۽ هن جي جاگير سندس پائيتي کي ٻيهر منظور ڪري ڏيڻ لاءِ هڪڙي سند منظوريءَ لاءِ پيش ڪئي. پر ان سند کي 17 جون 1845ع تي هڪڙي خط سان گڏ توثيق بنا واپس موڪليو ويو، جنهن ۾ سيڪريٽريءَ کي چوڻ لاءِ هدايت ڏنل هئي ته، ”قاعدن ۽ ضابطن پٽاندر ڪا جاگير پائيتي جهڙي ڪنهن ايڏي پري جي مائٽ کي نٿي ڏني سگهجي.“ جڏهن ته سر چارلس نيپيئر ساڳئي ڏينهن، ڪيپٽن گولڊني سميت سمورن ڪليڪٽرن ڏانهن هڪڙو پڌرنامو خط موڪليو: ”اهو معلوم نٿو ٿئي، ته اڳوڻن ٽالپر حڪمرانن جي دؤر ۾، مرحوم جاگيردارن جي جاگيرن کي، پٽ هوندي به، سندن وارثن جي نوازش ۾، منظوري ڏيڻ جي ڪا رسم هوندي هئي. پر اها پڪ آهي، ته اها رسم نه هئي، جو اهڙا وارث وڌيڪ پري جا مائٽ هوندا هئا.“

پائيوار جاگيردارن جي وارثن کان چوٿين پتي وٺڻ ڪيپٽن رٿبورن 4 جولاءِ 1845ع تي پڇيو، ته ڇا ڪنهن عام سند هيٺ، پائيوارن جي وارثن کان پيداوار جي چوٿين پتي وٺڻ گهرجي يا نه؟ انهيءَ ڏس ۾ سر چارلس نيپيئر 17 جولاءِ 1845ع تي هڪڙو حڪمي اعلان ڪيو، جيڪو سمورن تنهي ڪليڪٽرن ڏانهن اماڻيو ويو. ”جاگيردارن جي موت جا سمورا مامرا، سرڪار جي ڄاڻ ۾ آندا وڃن، ۽ جڏهن هنن جا ڪي وارث نه هجن، ته سندن جاگيرون سرڪار جي تحويل ۾ هليون وينديون.“

”جيڪڏهن ڪنهن عام سند هيٺ هڪ يا هڪ کان گهڻا جاگيردار، ڪنهن هڪ جاگير جا تحويلدار هوندي، پنهنجي پويان وارث ڇڏيندي گذاري وڃن، ته پوءِ

جيڪڏهن هزايڪسيلينسي گورنر، مرحوم جاگيردارن جي حصي کي بحال ڪرڻ جو فيصلو ڪري، ته اها جاگير، سرڪار کي پيدائش جي چوٿين پتي ڏيڻ جي شرطن سان وارثن کي ڏني ويندي.“

نيپيئر جي اڳين حڪمن جو جائزو

اهڙيءَ ريت انهن انيڪ قائدن ۽ ضابطن هيٺ، جن سڀني جاگيردارن جا پيءُ والدين مياڻي يا ڏيڻي ۾ وڙهندي نه ماريا ويا هئا، ۽ جن سلام پيش ڪيا هئا، تن کي سندن تحويل ۾ آيل جاگيرون منظور ڪري ڏنيون ويون. هنن جي پٽائي مرد وارثن ۽ مياڻي يا ڏيڻي جي جنگ ۾ مارجي ويلن جي وارثن کي جاگيرون برقرار رکڻ ضروري نه سمجهيو ويو. هنن جي ويجهن مائٽ وارثن جو ته سوال ئي پيدا نه پئي ٿيو. سر چارلس نيپيئر کي هر هڪ تحويلدار يا جاگير ۾ پائيواري جي موت جي ڄاڻ ڏني ويندي هئي، ۽ اها هن جي خواهش ۽ مرضي تي آڏاڙيل هوندي هئي، ته هو کين جاگير ٻيهر منظور ڪري ڏئي ٿو يا نه. پر قاعدي ضابطي پٽاندر هر هڪ ٻيهر منظور ڪيل جاگير جي اجازت، پيدائش جي چوٿين پتي ڏيڻ جي شرط هيٺ ڏني وئي هئي. هر هڪ سلام سند رکندڙ تحويلدار کي سڄي جاگير جي بحاليءَ جو حقدار ڪوٺيو ويو هو، پوءِ ڀلي اها هن وٽ اڪيلي يا وري ٻين سان گڏ عام سند هيٺ سندس تحويل ۾ هئي، پر شرط اهو هو:

- (1) ته اها جاگير 17 فيبروري 1843ع تي سندس تحويل ۾ هئي؛
- (2) ته ان جي هاڻوڪي ايراضي، سند پٽاندر لکيل تاريخ تي تحويل ۾ موجود ايراضيءَ کان وڌيڪ نه هئي؛ ته واقعي سند ۾ ايراضي واضح ڪيل هئي يا زباني گواهي پٽاندر هئي، ۽ ڇا سند ۾ مڪان يا ديھ ڄاڻايل هئي يا نه؛ ۽
- (3) ته سند جي تصديق، ٽالپر اميرن جي دفتر مان ڪري سگهجي ٿي، يا ان جي سچائي ۽ تصديق ۾ مطمئن ڪرڻ جوڳي حد تائين ڦيرڦار ڪئي وئي آهي. ٽالپر اميرن جي دفتر ۾ ڪنهن سند جي داخلا نه هجڻ واريءَ ڳالهه ”ان جي ناڪاره يا قبوليت جوڳي نه هئڻ جي ڪا قطعي ثابتي نه آهي، چوٽه ان ڪم لاءِ منشي رکيل هئا، ۽ ڪنهن دير ٿيڻ جو امڪان هوندو هو، تنهنڪري سندن حقيقتدار داخلا رکڻ کانسواءِ عام طور نه وٺندا هئا.

ڪيپٽن رٿبورن 25 آگسٽ 1847ع تي پنهنجي خط ۾ اڳتي چيو ته: ”ٽالپر اميرن جي رڪارڊ ۾ سندن جي داخلا نه هجڻ، ان جو اڻ ڪارائتي هجڻ جي قطعي ثابتي نه هئي، چوٽه ان عمل لاءِ منشي رکيل هوندا هئا. ۽ ڪنهن دير ٿيڻ جو امڪان هوندو هو، پوءِ به حقيقتدار لاڀرواهيءَ سان انهن سندن جي داخلا رکڻ کانسواءِ پاڻ سان ڪٿي

نه ويندا هئا. ساڳئي وقت ڪنهن سنڌ جي داخلا رهجي وڃڻ جي بهترين ۽ پڪي ثابتي اها آهي، جو اها ڪارائتي هجي ٿي ۽ ان تي عمل ٿئي ٿو. تنهن هوندي به ان سان حقيقتدار کي پنهنجي حق جتان لاءِ گهڻي تڪليف ڪرڻي پوي ٿي، تنهنڪري آءٌ پٺيان ٿو، ته جيستائين هو هر هڪ مامري ۾ پنهنجي ثابتي پيش نه ڪري، تيستائين هن جي دعويٰ کي بيشڪ برطانوي سرڪار طرفان نه مڃڻ گهرجي. بهرحال اهو ياد رکڻ گهرجي، ته 13 مئي 1843ع تي سر چارلس نيپيئر هڪڙو نام حڪمنامو جاري ڪيو هو، ته سنڌ سرڪار هيٺ ملازمت ڪندڙ سمورا عامل عملدار ”فوجي قانون کي مڃيندڙ ۽ سندس تحفظ هيٺ رهندڙ“ هئا. اهو حڪم هن 30 سيپٽمبر 1847ع تائين، حڪومت ”فوجي حڪومت نه، پر شهري حڪومت“ ٿيڻ جي اعلان ڪرڻ واري تاريخ تائين، رد نه ڪيو هو.

جعلسازي بابت دستاويزي ثبوتن جي جاچ سر چارلس نيپيئر طرفان شروع ڪيل جاگير سرشتي جي ڄاڻا جو هڪڙو وڏو فائدو هو، يعني اها جاچ گهڻو ڪري دستاويزي ثابتن سان لاڳاپيل هئي. جاگيرن مان ايڏو گهڻو فائدو هوندو هو، جو سندن ۾ جعلسازي اٽڪل هڪڙو سڌريل فن بڻجي ويو هو. سلام سندن سميت ٽالپر اميرن جي سندن ۾ به جعلسازي ڪئي وئي هئي، جيتوڻيڪ سلام سندن جي هڪڙي فهرست گورنر جي فارسي دفتر ۾ رکيل هوندي هئي. ۽ ٽالپر اميرن جي سندن جي بندي ۽ نقل حيدرآباد جي ميراثي دفتر ۾ به موجود هو. بهرحال ميرپور جي ٽالپرن جي دفتر جو مواد، حيدرآباد جي ٽالپرن جي پيت ۾، ايڏو ڀروسي جوڳو نه هو، ۽ حڪمرانن جا ويجهڙا مائٽ به سندن جي غير موجودگيءَ سبب اڪثر وينتيون ۽ گذارشون ڪندا هئا. ڪجهه ماڻهن سندن جي جاءِ تي عهدناما پيش ڪيا هئا، ۽ عهدنامن تي عام طور ڪا تاريخ لکيل نه هوندي هئي. رڳو ذاتي قرآن شريف جي نسخن تي قسمنامي جو مواد هوندو هو، جيڪي به نسخا پيٽائڻ لاءِ مشڪل سان موجود هئا. هٿ لکت جي ماهرن جي، جعلسازيءَ جي جاچ لاءِ سدائين گهرج پوندي هئي، تنهنڪري جعلسازيءَ کي روڪڻ جي خيال کان، جعلسازي ڪندڙن کي سخت سزائون ڏيڻ ۽ ڏنڊ وجهڻ ضروري ٿي پيو هو.

جعلسازيءَ لاءِ ڏنڊ مڙهڻ

اهڙيءَ ريت سر چارلس نيپيئر 15 سيپٽمبر 1845ع تي، حيدرآباد جي ڪليڪٽر رٿبورن طرفان موڪليل ڪجهه سندن تي مهر هڻي منظوري ڏيڻ کان انڪار ڪيو، ۽

حڪم ڪيو ته انهن جاگيرن جي تحويلدارن کي ”سندن جاگيرن کان محروم ڪيو وڃي، جيستائين اهي پاڻ کي سڄو ثابت نه ڪن.“ منجهانئن هڪڙو ٻڌو لغاري هو، جنهن پنهنجي بيگناهه هجڻ طور مسجد حضرت شاهه م قرآن تي قسم ڪيو هو، گڏوگڏ جيئن ته هن جو ماضيءَ ۾ ڪردار بي داغ ۽ مٿس ڪو الزام به نه هو، تنهنڪري ڪيپٽن رٿبورن جي سفارش سان، سر چارلس نيپيئر هن کي ڏنڊ کان آجو ڪرڻ تي راضي ٿيو.

پائيوار جاگيردار طرفان سلام نه ڪرڻ بابت حڪم

گورنر جي سيڪريٽري 11 نومبر 1845ع تي ڪليڪٽرن ڏانهن خط نمبر 2930 موڪليو، جنهن ۾ لکيل هو: ”هزاڪسيلنسي گورنر، سنڌ ۾ اڳ ۾ لاڳو ڪيل ضابطن ۽ قاعدن ۾ سڀني ڏرين جي ڏس ۾، ڦيرقار آڻڻ جو لاڙو نٿو رکي، چوٽه جن تحويلدارن وٽ عام سنڌ هيٺ شايد زمين آهي، تنهن جي ڏرمان ڪنهن هڪ طرفان ڪيل سلام کي قبوليندي، سندن حصو بحال ڪيو ويو هو. ۽ جن تحويلدارن جي سندن جي اڳي ئي توثيق ڪئي وئي آهي، تن کي سندن حصن کان هاڻي محروم نه ڪيو وڃي. ڪنهن جاگيردار کي ان جي ڪنهن حصي کان رڳو ان ڳالهه سبب محروم نه ڪيو وڃي، ته هنن پنهنجا سلام پيش نه ڪيا آهن، چوٽه انهن تي ڪوبه هڪڙو قائدو ۽ ضابطو لاڳو نٿو ڪري سگهجي ۽ ٻيا اهي جاگيردار جن پنهنجون سندن توثيق لاءِ موڪلڻ ۾ دير يا سستي ڪئي آهي. تنهنڪري، گورنر هزاڪسيلنسي ان کي رڳو مناسب سمجهي ٿو، ته اهڙي ڏرين منجهان ڪنهن هڪ جي موت تي (جن پنهنجا سلام پيش نه ڪيا آهن)، جاگير جو سندن حصو سرڪاري تحويل ۾ ورتو وڃي.

وظيفي جي جاءِ تي جاگير وٺندڙ جاگيردار جي موت تي

زمين سرڪاري تحويل ۾ وڃڻ

ساڳئي طريقي سان، ڪنهن دفتر يا عهدن لاءِ معاوضي طور منظور ڪيل جاگيرن جي هاڻوڪن تحويلدارن جي موت تي، اهڙيون جاگيرون يا حصا به سرڪار جي تحويل ۾ هليا ويندا.

واهن جي سڌاري لاءِ ادائينگي نه ڪندڙ جاگيردارن کي هٽائڻ

ننڍڙن جاگيردارن جي صورت ۾، جن وٽ سرڪاري زمين جي وچ ۾ ننڍيون جاگيرون موجود آهن، ۽ اهي واهن ۽ زراعت جي سڌاري لاءِ پنهنجو مناسب حصو نه ڏيندا، جيتوڻيڪ منجهانئن انهن ۽ حڪومت کي هوند هڪجهڙو فائدو ٿيندو،

تنهنڪري هزايڪسيلينسي گورنر انهن کي اهڙين زمين جي جاءِ تي، ملڪ جي اهڙي حصي ۾، جتي اُهي عوامي پلائيءَ جي ڪنهن چڱي ڪم ۾ رڪاوٽ نه وجهن، مساوي ايراضيءَ جي جاگير منظور ڪرڻ جي خواهش رکي ٿو.

ننڍڙن جاگيردارن جيان پتيدارن سان سلوڪ اُن خط جا نقل ڪراچيءَ جي ڪليڪٽر ۽ شڪارپور جي ڪليڪٽر ڏانهن به موڪليا ويا، پر پتيدار جاگيرن سان لاڳاپي ۾ هيٺيون واڏو حصو به گڏ موڪليو ويو: ”هزايڪسيلينسي گورنر جي هوند اها خواهش آهي، ته توهان جي ڪليڪٽوريت ۾ پتيداريءَ جي ڍل ۽ آبيانو، ننڍڙن جاگيرن جيان ساڳين شرطن ۽ رتبتي تي رکيو وڃي.“

پوٽي جي وراثت بابت حُڪم

سيڪريٽري 25 ڊسمبر 1845ع تي هيٺيون جواب موڪليو:

”جاگيرون رڳو انهن ٽرين سان واسطو رکن ٿيون، جن جا نالا سند ۾ ڄاڻايل آهن.“ پوٽي جي وراثت بابت ڪجهه به نه چيو ويو، تنهنڪري منجهانئس انومان اهو لڳائي ٿو، ته سر چارلس نيپيئر شايد ان موضوع تي ڪو قائدو ۽ ضابطو جوڙڻ لاءِ تيار نه هو. هن هر هڪ مامري کي، ڪنهن واضح مقرر رٿا جي عام اعلان سان پاڻ کي جوابدار ڪرڻ جي پيٽ ۾، سندس معيار موجب سامهون اچڻ پتاندر سلجھائڻ کي اوليت ڏني هئي.

ضعيفيءَ يا صحت جي خرابيءَ سبب سلام پيش نه ڪرڻ بابت حُڪم هوڏانهن، هڪڙو ٻيو به مامرو هو، جنهن بابت فيصلو ڪرڻ ضروري هو. جاگيرن جي بحاليءَ، تحويلدار جي ضعيفي يا صحت تي آڌاريل هئي. سوال هي هو، ته جيڪڏهن ڪو جاگيردار ٻار، پوڙهو يا اگهو هو، ته پوءِ ان مامري سان ڇا ڪيو وڃي؟ سر چارلس نيپيئر اُن نقطي بابت، ڪئپٽن رٿبورن جي 24 ڊسمبر 1845ع جي خط نمبر 907 تي، پنهنجي پهرين جنوري 1846ع ۾ خط نمبر 6 ۾ قرار ڏنو، ته اهڙا سمورا مامرا سدائين خاص حوالن ماتحت سلجھائڻ گهرجن، تنهنڪري گورنر پاڻ ئي، هر هڪ انفرادي شخص جي مامرن جي سمورن تفصيلن موجب، هنن کي جاگير واپس ڪئي وڃي يا نه، فيصلو ڪري سگهي ٿو.

پيداوار جي چوٿين پٽيءَ جي وضاحت

3 جنوري 1846ع تي سر چارلس نيپيئر ”پيداوار جي چوٿين پٽي“ جي اکرن

منجهان، عملي طور مختلف مطلب نڪرڻ جو شڪ ڪندي، ڪليڪٽرن ڏانهن لکيل هڪڙي خط ۾ سوال ڪيو، ته ڇا ان اصطلاح منجهان جاگيردار جي حصي يا سموري پيداوار جي چوٿين پتيءَ جو مطلب سمجهيو ويو هو؟ سمورن ڪليڪٽرن وراڻيءَ ۾ جواب ڏنو، ته هنن منجهانئس جاگيردارن جي پيدائش جي حصي جو مطلب سمجهيو هو، تنهنڪري سر چارلس نيسيئر وضاحت ڪئي ته، ”ڇوٽ ڪي سموري پيداوار جي چوٿين پتي، نه پر جاگيردار جي ڪُل ماڻيل حصي جي چوٿين پتي سمجهڻ گهرجي.“

جاگيردارن کان واڌو (اُجابون) خدمتون وٺڻ

سڪ جنگ ڇڙڻ سان گڏا مواصلاتي محصول مڙهيا ويا ۽ سر چارلس نيسيئر ۽ سندس ماتحت عملي جي وڌيڪ ڦڙت ۽ چست نظرداريءَ وارن ڪمن ۾ واڌارو ٿيو، تنهنڪري اسان هن کي 19 جنوري 1846ع تي ضلعي حيدرآباد جي ڪليڪٽر کي هدايتون ڏيندي ڏسون ٿا ته، ”ڪنهن به چوڪيءَ کي مضبوط ڪرڻ جي مدد لاءِ، گهرج وقت پوليس اختيارين کي گذارش ڪئي وڃي.“ ڪليڪٽر کي گهرجي، ته هو پنهنجي ڪليڪٽوريت جي جاگيردارن کي، پنهنجي قابليت ۽ اهليت پتاندر، سندن رٿيل ماڻهو مهيا ڪرڻ لاءِ گهرائي. هتي هيءَ ڳالهه ڄاڻائي سگهجي ٿي، ته هو 30 ڊسمبر 1844ع تي ڪليڪٽر سکر کي جاگيردارن کي گهرائي ”ضروري سهولت لاءِ، گهرج مهل خط ڪڍڻ جي مقصد واسطي گهوڙيسوار ڏيڻ“ جي اجازت ڏئي چڪو هو. پوءِ هن 24 مارچ 1847ع تي نڪتل پڌرنامي هيٺ، واضح طور جاگيردارن کي انهن سمورن اجاين ذميوارن کان آڇو قرار ڏنو هو. جيتوڻيڪ اهو پتو پوي ٿو، ته ضلعي عملدارن ۾ اهڙيون خدمتون وٺڻ جي عادت هئي ۽ اهو عمل پوءِ به جاري رهيو.

سلام پيش ڪندڙن يا نه ڪندڙن بابت حڪم

ڪپٽن رٿبورن جي لکيل خط جي جواب ۾ ”سر چارلس نيسيئر، سلام پيش ڪندڙ يا نه ڪندڙن کي، انهن سندن کي ٻيهر منظوري ڏيڻ جي اجازت ڏني. انهيءَ ڏس ۾ گورنر جي سيڪريٽري 14 جنوري 1846ع تي خط نمبر 142 ۾ لکيو ته: ”مونکي هدايت ڪئي وئي آهي، ته توهان کي ٻڌايان، ته توهان اهڙن باغبان جي زمينن کي ٻيهر منظوري ڪري سگهو ٿا.“

جاگيردارن جي پوئو بابت حڪم

اهو چيو وڃي ٿو، ته سر چارلس نيسيئر جاگيردارن جي پُٽ وارن جي نه هئڻ تي، پوئو کي جاگير ٻيهر منظور ڪري ڏيڻ واري سوال کي نه اُڪلايو هو، چوٽه انومان

اهو آهي، ته هن جي هر هڪ مامري کي ان جي پنهنجي معيار تي فيصلو ڪرڻ جي خواهش هوندي هئي. انهيءَ خيال جي، انهن تن مامرن مان ثابتي ملي ٿي، جيڪي مارچ 1846ع ۾ سامهون آيا هئا. دائو خان مريءَ جو پيءُ، ۽ ڏاڏو ٻئي چٽا گذاري ويا هئا، تنهنڪري هن ٻنهي جاگيرون جي دعويٰ ڪئي. جڏهن ته ٻيا ٻه مامرا غلام الله ۽ محمد خان نظاماڻيءَ جا هئا. ڪئپٽن رٿورن اُهي سندن ٻيهر منظوريءَ لاءِ 9 مارچ 1846ع تي اڳتي موڪليون. محمد خان واريءَ سنڌ مهر سان گڏ واپس موڪلي وئي، جڏهن ته ٻيءَ سنڌ بابت سيڪريٽري لکيو:

”توهان طرفان غلام الله نظاماڻيءَ لاءِ جوڙيل سنڌ جي توثيق کان اڳ، گورنر توهان طرفان ان فرد جي خاندان جي تفصيلي رپورٽ موڪلڻ جي خواهش جو اظهار ڪري ٿو، جو ان جي ڏاڏي واري جاگير ايڏي وڏي آهي، جو ڪنهن واضح سببن بنا، ايڏي وڏي جاگير ڪيئن ٻيهر منظور ڪري ڏني وڃي.“

”بهرحال، هن جي پيءُ واريءَ جاگير جي منظوري مناسب پاننجي ٿي، پر ڏاڏي جي جاگير کي ان ۾ شامل ڪري ڏنو ويندو، ته اها منظور ڪري ڏيڻ کان وڌي ٿيندي.“ ڪليڪٽر 30 اپريل 1846ع تي خط نمبر 299 جي جواب ۾ ڄاڻايو، ته هن جو خاندان معزز ۽ چئن چڱن ۾ اٽڻ ويهڻ وارو آهي. هن ڄاڻايو، ته ڏاڏي جي جاگير، ڄاڻايل ايراضيءَ مان ٻيهر منظوريءَ لاءِ گذارش ڪئي وئي هئي، جيڪا سترهن هزار 888 بيگهه ۽ ساڍا ٻارهن ويسوا هئي. جڏهن ته پيءُ جو حصو 9577 بيگهه ۽ اٺ ويسوا هئا. ان وضاحت تي اُهي ٻئي جاگيرون، ڪنهن وڌيڪ وضاحت کانسواءِ، منظور ڪري سنڌ ڏني وئي.

سنڌ ۾ ڪالرا: سٺ هزار ماڻهو مرن

سر چارلس نيسپئر جاگيردارن جي زميندارن سان تعلقاتن ۽ چوٽ جي جاءِ تي في بيگهه تي دو آني (ٻه آنا) ڍل وٺڻ وارن سوالن بابت مئي 1846ع ۾ ٿيندڙ اهم واقعن سبب ڪو فيصلو نه ڪري سگهيو. انهيءَ مهيني ۾ ڪالرا ڪراچي شهر ۽ ڀرپاسي ۾ اچي منهن ڪڍيو، ”گهڻي شدت سان نه، پر آهستي آهستي منجهس تيزي ايندي وئي. 4 جون جي رات تائين جڏهن ان گهڻن ماڻهن کي گهڻائي وڌو. اها اڳري ويا فوجين، يورپين ۽ سپاهين لاءِ اوجتو راڱا ڪندي مونٽار بڻجي پئي، جو ڪنهن رڳو محسوس ڪيو ٿي، ته همراھ ڪري ٿو، ته اک ڇنڀ ۾ اهو همراھ پٽ تي ڪريو ناهي ۽ مٿو ناهي. اها اڳري بيماري 18 جون تائين لڳاتار جاري رهي، ۽ منجهس 30 جون تي جهڪائي آئي. سر چارلس نيسپئر جي پاءُ جان نيسپئر جو پٽ مٿو ۽ پوءِ ترٽ ئي جان

نيپيئر پاڻ به گذاري ويو. ”اهو اندازو لڳايو ويو، ته ست هزار ماڻهو، رڳو ڪئنتومنٽ ۽ شهري آباديءَ جي ٽئين حصي کان به وڌيڪ، ڪجهه ڏينهن ۾ مري ويا. ۽ اهو مومٽار وبائي مرض ڦهلجندو رهيو، ۽ پيرپاسي واري ڏيهه ۾ مري ويلن جو ڪاٿو لڳايو ويو، ته اهو ست هزار مثل ماڻهن کان گهٽ نه هو، جيڪي هڪدم الوپ ٿي ويا.“ سر چارلس نيپيئر جي ڏکيائين ۾ اڃا وادارو ڪاڏي اناج جي کوٽ آندو، ۽ ڏڪار اچي منهن ڪڍيو، چوٽه پري جا ماڻهو وبائي مرض وڃڻ جي ڊپ سببان پنهنجي سامان سان گڏ شهر ۾ نه پئي آيا.“

واهن جي کاتيءَ مهل جاگيردارن کان گهوڙيسوار وٺڻ هوڏانهن 30 جون تي شڪارپور جي ڪليڪٽر کي، سندس طرفان واهن جي کاتيءَ جي نگرانيءَ لاءِ جاگيردارن کان گهوڙي سوار وٺڻ جي گهربل اجازت جي موڪل ڏني وئي، چوٽه ٽالپر اميرن جي حڪومت ۾ اهڙي نگرانيءَ لاءِ گهوڙيسوار وٺڻ جو رواج هوندو هو. ميجر اسڪاٽ جي ماتحت واهن جي کاتيءَ جو ڪاٿو ان وقت جوڙيو ويو، ۽ عام سروي به ڪيو ويو هو، سڄيءَ سنڌ ۾ پاڻيءَ جي سطح جو ڏاڍيءَ اوچائي، ڇاڪوڙ ۽ پورهئي سان تخمينو لڳايو ويو ۽ ڪاردارن جي هٿن مان پاڻيءَ جو سرشتو واپس ورتو ويو.

جاگير هڪ ٽڪر ۾ ڏيڻ

سر چارلس نيپيئر 13 جولاءِ 1846ع تي ڪئپٽن رٿبورن جي صلاح سان سهمت ٿيندي قرار ڏنو ته، ”بيهر منظور ڪري ڏنل سمورين جاگيرن کي هڪ طرف (هڪڙي ٽڪر) طور ماپ ڪئي وڃي.

سنڌي حڪومت جي بحاليءَ جا افواهه

جولاءِ 1846ع دؤران، برطانوي حڪومت طرفان اڳوڻن ٽالپر حڪمرانن کي سنڌ حڪومت موٽائي ڏيڻ بابت افواهه اُڀريا. ۽ سر چارلس نيپيئر سنڌ جي حالتن تي، بورڊ آف ڪنٽرول جي صدر لارڊ رين لاءِ هڪڙو دستاويز تيار ڪيو. ان يادگيري مان اسان کي پتو پوي ٿو، ته سر چارلس نيپيئر ”محصول وسيلي قائدي ۾ آڻيندڙ پورهئي جي سرشتي“ کي ختم ڪيو هو، جيتوڻيڪ مخالفت جي خيال کان، هو اڃا مڪمل طور قانون لاڳو ڪرڻ ۾ ڪامياب نه ٿيو هو؛ هن ”عوام منجهه هٿيار کڻي هلڻ جي حق کان، سردارن کانسواءِ سمورن شخصن کي محروم ڪيو هو، جنهن عمل سان ماڻهن ۾ ترتيب ۽ امن سکون آيو هو. گڏوگڏ روينيو سميت ڪجهه عدالتي نظام متعارف

ٿيو هو ۽ سر چارلس نيسپر طرفان سيپٽمبر ۾ ڍل لاڳو ڪرڻ ۽ جاگيردارن طرفان پوکجنڊڙ ايراضيءَ جي پڪيٽ بابت وضاحت جي ڏس ۾ پڌرنامي جا ٽڪرا هتي ڏجن ٿا:

”مون سنڌ کي ٽن ڀاڱن ۾ ورهايو ۽ هر هڪ حصي جي مکيه مرڪز تي ڪليڪٽر رکيو، جنهن جي ماتحت انگريز عملدارن کي ڊپٽي ڪليڪٽر طور مقرر ڪيو. اُهي سمورا مئجسٽريٽ آهن، پر سزا بابت سندن اختيار محدود ڪيل آهن. ٽالپر اميرن طرفان محصول گڏ ڪرڻ ۽ پلانڊ وٺڻ ۽ سزائون ڏيڻ لاءِ رکيل ملازمن کي مون ملڪي انتظام ڏئي ڇڏيو؛ انهن شهزادن اخلاقي ڏوهن جي سزا ڏيڻ ۾ ڪڏهن به مداخلت نه ڪئي هئي؛ هنن جي نظر ۾ اڪيلو ڏوهه سندن حڪم جي نافرماني هئي، ۽ انهن حڪمن جا به به مقصد هوندا هئا؛ يعني نالو گڏ ڪرڻ ۽ سندن رنڊي بازي ۽ عياشيءَ لاءِ انتظام ڪرڻ. آخري ڳالهه ڪيترن ئي ماڻهن لاءِ ڏاڍي ڏڪاري هئي. پهرين ڳالهه عام مصيبتن، ڏچن، نانصافين، ايڏاڙيءَ ۽ مجموعي طور ملڪ جي تباهيءَ لاءِ دروازا کوليا هئا. ڪاردار ڏاڍايون ڪرڻ ۽ پئسا ڦرڻ جون مشينون هئا، جيڪي هر هڪ ڳوٺ جا ’چڱا‘ هوندا هئا ۽ محصول اوڳاڙيندا هئا. جڏهن ته اميردارن جي ذميواري، ٽالپر اميرن لاءِ گڏ ڪيل اناج کي تحويل ۾ وٺڻ هوندي هئي. ڪاردارن ۽ اميردارن منجهه پنهنجي حڪمن کي عمل ۾ آڻڻ ۾ ڪافي هڪجهڙائي هوندي هئي؛ ۽ اُهي حڪم عام طور ڪاردار جي مرضيءَ تي آڏاڙيل هوندا هئا، جيڪي هو پنهنجي خواهش موجب جاري ڪندو هو. جيڪڏهن اناج جي کوٽ ۽ اگهه وڌيڪ هوندو هو، ته امير، ڪاردارن کي بازار جي اگهه کان مٿي خاص اگهن تي اناج وڪڻڻ جا حڪم ڏيندا هئا ۽ ڪمپايل رقم سرڪاري خزاني ۾ جمع ڪرائي ويندي هئي. ڪاردار ضلعي ۾ شاهوڪار ماڻهن کي زبردستي گڏ ڪري، کين اناج جو اهو حصو وٺڻ ۽ ٽالپر اميرن جو لاپو هڪدم ڏيڻ تي مجبور ڪندو هو، شايد کين پنهنجي نفعي کان به وڌيڪ ڏيڻو پوندو هو. جيڪڏهن ڪو ماڻهو انڪار ڪندو هو، ته هن کي هڪڙيءَ ٿوڻيءَ سان ٻڏي اونڌو ٿنگيو ويندو هو ۽ سندس رانن وچ ۾ هڪڙي گرم ميش يا گز رکيو ويندو هو. نالو اجهو ائين اوڳاڙيو ويندو هو، تنهنڪري ڪاردارن تي الله جي لعنت هجي. جيڪڏهن اهو عمل ائين نه هجي ها، ته هر هڪ زميندار يا هاري پنهنجو جبري ورتل سامان کڻي وڃي ها ۽ مناسب طريقي سان، پنهنجي غريب رعيت يا پورهيتن منجهه هڪجيترو حصي جيان ورهائي ها، جن لاءِ غريب هوندي، گرم لوهي سيخون ۽ ٻيا تشدد جا نمونا هڪيا هوندا هئا. ڪاردار اهڙين حالتن ۾ نه چاهيندي به پنهنجي ڪا مدد ڪري نه سگهندو هو؛ پر انهيءَ عمل عام طور هن کي پنهنجي فائدي لاءِ پئسا اوڳاڙڻ جو موقعو ڏنو.

”مون نون مقرر ٿيل مئجسٽريٽن سان گڏ ڪم ڪرڻ لاءِ انهن سمورن ڪاردارن ۽ اميردارن کي ذميواري سونپي، ۽ ائين مون سنڌ جي فتح جي حق ۾، اثر وارن ماڻهن جي وڏي گروهه کي پاڻ سان ملائي ورتو. هنن شروع ۾ ته واقعي اسان کي ڦريو، جو انگريز عملدارن کي جيڪو ادا ڪرڻو هوندو هو، تنهن بابت اهي اڻڄاڻ هئا، پر هاڻي ڪليڪٽر پنهنجي ڪم جي بهتر طريقي سان ڄاڻ رکڻ ٿا، پر هاڻي هنن پنهنجي سرشتيدار فوجي عادت ۽ تجربڪاريءَ سان، سخت محنت ڪندي هڪدم سمورا انتظام پنهنجي هٿ ۾ وٺي ڇڏيا آهن، تنهنڪري محصول ۽ ڍل جي وصوليءَ ۽ رقم ۾ واڌارو ٿيو آهي ۽ اڃا به واڌارو ٿيڻو آهي. ڪليڪٽر ۽ سندن ڊپٽي، حالتن ۽ واقعن جي روزانو دائري لکن ٿا، جيڪا مون ڏانهن هر هفتي موڪلي وڃي ٿي ۽ ايئن مونکي ڄاڻ ملندي رهي ٿي، ته هر هڪ ضلعي ۾ ڇا وهي واپري پيو. اهي مون سان حڪومت جي سيڪريٽري، ڪمپٽن برائون معرفت لکپڙهه ڪندا رهن ٿا، جنهن وٽان مونکي اهڙي قابل مدد ملي آهي، جو جيڪڏهن منصفاڻي ڳالهه ڪئي وڃي، ته ان کي سيڪريٽريءَ جي پيٽ ۾ منهنجو ساٿي ۽ دوست چوڻ صحيح ٿيندو.“

مٿين ڳالهين جي ڏس ۾ اهو امڪان آهي، ته اهو خط سر چارلس نيپيئر جو لکيل هو، ڇو ته اهو سندس ئي هٿ اکرن سان لکيل هو، ۽ اهو 10 سيپٽمبر 1846ع تي ٺهي ڪليڪٽرن ڏانهن اُماڻيو ويو هو.

نيپيئر جو فيصلو ۽ ڪليڪٽرن ڏانهن اُماڻيل پڌرنامو آءُ ڪمپٽن رٿبورن جي، جاگيردارن کي سندن زمينن کي مناسب طريقي سان نه پوکڻ تي، زميندارن جي بيدخليءَ جا اختيار ڏئي، جاگيردارن کي زميندارن کان وڌيڪ آزاد ڪرڻ بابت ڏنل صلاح کي سامهون رکندي، ان موضوع بابت هن فيصلي تي پهتو آهيان.

پهريون: جڏهن زميندار زرعي سڌارن ۾ يا حقيقت ۾ ڪنهن ٻيءَ حالت ۾، زمين تي موڙي سيڙائي آهي، تنهن کي جاگيردار طرفان کيس بيدخل ڪرڻ کان اڳ مناسب معاوضو يا اجورو ڏنو وڃي.

ٻيون: جاگيردار وٽ (بيدخليءَ کان اڳ) ان نتيجي جي ثابتيءَ جا ثبوت هجڻ گهرجن، ته زميندار اڳوڻن ٻن ورهين کان مناسب طريقي سان زمين نه پوکي آهي.

ٽيون: جاگيردار طرفان زميندار کي ڇهن مهينن کانپوءِ لڳاتار ٽي چتتا ڏيڻ گهرجن، ته جيڪڏهن هو زمين سٺي طريقي سان نٿو پوکي، ته (جاگيردار) لاپرواهه زميندار جي بيدخليءَ لاءِ حڪومت کي درخواست ڏيندو.

چوٿون: جڏهن جاگيردار، زميندار جي بيدخليءَ لاءِ ڪليڪٽر وٽ دانهيندو، ته ڪليڪٽر کي ٻارهن زميندارن تي مشتمل پئنجائٽ جوڙڻي پوندي، جنهن لاءِ چار چٽا جاگيردار طرفان، چار چٽا زميندار طرفان ۽ چار چٽا ڪليڪٽر طرفان چونڊيا ويندا، ۽ انهن چونڊيل ماڻهن ڏانهن حڪم ڪڍڻا پوندا.

هن پئنجائٽ کي بيدخل زميندار سان انصاف جي ڏس ۾ اُڀرندڙ سمورن مسئلن ۽ سوالن سميت هن طرفان زمين تي خرچيل محنت، فائدي، ۽ جاگيردار کي جيڪا رقم يا ٻيو ڪجهه ڏيڻو آهي، تن سوالن کي سلجھائڻو آهي.

پئنجائٽ جي ڪارروائيءَ جي توثيق ڪليڪٽر ڪندو، ٻنهي ڌرين کي حڪومت جي مکيه عملدار وٽ اُن فرض سان درخواست ڪرڻ جو حق هوندو، ته جيڪڏهن پئنجائٽ جي حتمي فيصلو جي توثيق ڪئي وڃي، ته هارايل ڌر، جاگيردار کان ملندڙ معاوضي جيان، زميندار طرفان دعويٰ ڪيل رقم جو ڏنڊ پريندي، ۽ جاگيردار طرفان زمين تي خرچ ڪيل محنت يا ناڻي لاءِ ڪا دعويٰ نه هجڻ گهرجي، تنهنڪري وڻجندڙ بابت گورنر، انهن ڌرين جي ڪردار پتاندر فيصلو ڪندو.

جاگيردارن کي چوٿين پتي يا دوآنڪي ڏيڻ جي مُختياري سرچارلس نيپيئر 28 سيپٽمبر تي پنهنجي سيڪريٽريءَ کي، جاگيرن جي پيداوار جي چوٿين پتي يا دوآنڪي ڏيڻ جي ڏس ۾، تنهي ڪليڪٽرن ڏانهن هيٺين شرطن سان عام پڌرنامو ڪڍڻ جو حڪم ڏنو:

”جيئن ته اهڙن وارثن (مرحوم جاگيردارن جا چوٿين پتي ڏيندڙ وارثن) کي پنهنجي جاگيرن جي سموري پوکيل ايراضيءَ تي في بيگهه ٻه آنا ڏيڻ يا پيداوار جي چوٿين پتيءَ تان هٿ ڪڍڻ جي مُختياري آهي، تنهنڪري هنن تي سموري غير آباد زمين تي في بيگهه ٻه آنا ڏيڻ لازمي آهي.“

بٽائيءَ جي انتظام ۾ مداخلت نه ڪرڻ سرچارلس نيپيئر انهيءَ وقت ڌاري فصل جي ”بٽائي“ لاءِ نئين رٿا تجويز ڪرڻ لاءِ، پيداوار جو حڪومتي حصو مقرر ڪندي، قاعدا ۽ ضابطا جاري ڪيا. ڪيپٽن رٿبورن کان انيڪ جاگيردارن پڇيو ته، ”ڇا حڪومت جو اهو ارادو آهي، ته اهي سنڌ جي آبگاتي رواج يا نئين رٿا جي پوئواري ڪندي، پنهنجي زمين تي بٽائي ڪن.“ سر چارلس نيپيئر 21 سيپٽمبر تي جواب ڏنو: ”حڪومت طرفان جاگيردارن جي بٽائيءَ واري انتظامن ۾ مداخلت نه ڪئي ويندي.“

سنڌ صوبي ۾ امن جو مامرو

جيئن سر چارلس نپيئر جي فوجي آپائن ۾ گهٽتائي آئي، ته هو عوامي - شهري مامرن ڏانهن وڌيڪ وقت ڏيڻ لڳو. هو پنهنجي لفظن ۾ چوي ٿو: ”پڇاڙڪي مالياتي سال جي انگ اکرن مان پتو پوي ٿو، ته سنڌ جي شهري حڪومت جي گڏيل - عام ۽ غير محصولي خرچن سميت گهوڙيسوار ۽ پيادن 2400 پوليس تي ايندڙ خرچن جو انگ پندرهن لک هڪ هزار 754 رپيا آهي؛ ان سال جو محصول ايڪيتاليه لک ٻائيتاليه هزار 912 رپيا هو، ۽ گڏوگڏ پنجويه لک رپيا فوجي گهريل خرچ کي چڪتو ڪرڻ لاءِ، 1843ع ۾ سنڌ جي فتح تي نه، پر سنڌ جي والار کان اڳ ۽ پنجاب جي بگڙيل حالتن وسيلي ڏنا ويا. سڄي صوبي ۾ امن جو راج رهيو ۽ 27 جنوري 1847ع تي سنڌ جي فوج کي ”ٽوڙڻ ۽ فوجين جو انگ گهٽائڻ جو حڪم ڏنو ويو، ته جيئن مستقبل ۾ سرحدي صوبي جي عام فوجي چانوڻي جوڙي وڃي.“

حيدرآباد ڪليڪٽوريٽ ۾ جاگيرن جي ايراضي

ڪئپٽن رٿبورن 5 مارچ 1847ع تي پنهنجي يادداشت نمبر 157 ۾ ڄاڻايو، ته حيدرآباد ڪليڪٽوريٽ ۾ جاگيرن جي ايراضي ۽ انگ اکر هيٺين ريت آهن:

ڪل جاگيرن جي ايراضي پنجنهه لک ٽيهه هزار 413 بيگهه آهي. 1843ع کان اڳ ويهن ورهين کان وڌيڪ عرصو اڳ منظور ڪيل جاگيرن جي ايراضي ارڙهن لک ڇهاسي هزار 904 بيگهه، مياڻيءَ جي جنگ جي ويهن ورهين منجهه چئن ٽالپر خاندانن کي منظور ڪيل جاگيرن جي ايراضي ٻه لک ستهه هزار 551 بيگهه آهي. جڏهن ته جنگ جي ويهن ورهين دوران ٻين جاگيردارن کي ڏنل زمين چوڏهن لک ارڙهن هزار 957 بيگهه آهي. جڏهن ته وظيفي جي بدران سرڪاري تحويل ۾ ويندڙ ايراضي ويه لک بيگهه، غير آباد زمين هوندي سرڪاري تحويل ۾ ويندڙ ايراضي نو لک بيگهه، معافي - جاگيرن جي ايراضي چار لک بيگهه ۽ دوآنڪيءَ جي شرط هيٺ امڪاني ٻيهر منظور ڪري ڏني ويندڙ زمين جي ايراضي ٻه لک بيگهه آهي.

هوڏانهن ڪئپٽن اسٽئڪ پنهنجي جاگيرن تي جوڙيل رپورٽ ۾ ڄاڻايو، ته حيدرآباد ڪليڪٽوريٽ ۾ جاگير طور ڏنل اهڙين زمين جي ايراضي پنجنهه لک بيگهه هئي. چئن عظيم ٽالپر گهراڻن جي تحويل ۾ ”اتڪل سترهن لک بيگهه“ ايراضي هئي، جنهن منجهان اتڪل ڏيڍ لک بيگهه ايراضي، مياڻيءَ واريءَ جنگ کان ويه سال اڳ منظور ڪري ڏني وئي هئي. اتڪل چار لک بيگهه ايراضي ٻين انهن جاگيردارن جي تحويل ۾ هئي، جيڪي مياڻيءَ جي جنگ کان ويه سالن کان وڌيڪ

عرصو اڳ جاگيردار رهيا هئا، توڻي اُهي جاگيرون کين جاگيرن ۾ ڦيرڦار جي شرط تحت ڏنيون ويون هيون. هنن جون زمينون سٺي طريقي سان پوکيون وينديون هيون ۽ ڪيپٽن اسٽئڪ هنن جي سڄي ايراضيءَ منجهان غير آباد زمينن جو ڪاٿو تي ڀاڱي چار حصو لڳايو هو، جڏهن ته چئن عظيم ٽالپر آڪهين وٽ غير آباد زمين چار ڀاڱي پنج حصو هئي. رهيل چوڏهن لک بيگهه جو وڏو حصو وظيفي جي جاءِ تي ڏنل هو. (ڏسو ڪيپٽن اسٽئڪ جو يادداشت نامو، تاريخ 10 مئي 1848ع)

موروڻي جاگيرون ۽ غير آباد زمينن تحويل ۾ وٺڻ جي رٿا معلوم ٿئي ٿو، ته حيدرآباد ۾ هوندي سرچارلس نيپيئر 22 فيبروري 1847ع تي جاگيرن جي موضوع تي مڪمل طور، خاص ڪري موروڻي جاگيرن ۽ غير آباد زمين کي سرڪاري تحويل ۾ وٺڻ بابت ڄاڻ ماڻڻ لاءِ، تنهن ڪليڪٽرن کان پنهنجا رايا گهرايا، جن کي سامهون رکندي نيٺ پڌرنامو جاري ٿيو. پڌرنامي کي فارسيءَ ۾ ترجمو ڪرائڻ کانپوءِ، تنهن ڪليڪٽرن ڏانهن 7 جون 1847ع تي عام پڌرائيءَ لاءِ موڪليو ويو:

فرست ڪلاس جاگير: مياڻيءَ جي جنگ کان اڳ ويهن ورهين کان ڪنهن وقفي يا رنڊڪ بنا تحويل ۾ موجود جاگيرون، يا تحويل ۾ نه وٺڻ واري قرآني معاهدي هيٺ تحويل ۾ موجود، ۽ هاڻي چؤچٽر ڪيل فوجن يا توڙيل شهري کاتن کي ادا نه ٿيندڙ، پوکيل زمين کي شايد، غير آباد زمين سرڪاري تحويل ۾ وڃڻ تي، دائمي جاگير ۾ بدلايو وڃي.

سيڪنڊ ڪلاس جاگير: مياڻيءَ جي جنگ جي ويهن ورهين ۾ منظور ڪري ڏنل سمورين جاگيرن جي پوکيل ايراضيءَ کي، هاڻي چؤچٽر ڪيل فوجن يا توڙيل شهري کاتن کي ادا نه ٿيندڙ، سپاهين ۽ سنگت جي حصن جي تخفيف کانپوءِ، غير آباد زمين سرڪاري تحويل ۾ هٿ ڪڍڻ تي، دائمي جاگيرن ۾ بدلايو وڃي. ۽ هاڻوڪي تحويلدار جي موت تي، هن جي پٽ کي، حڪومت کي چوٿين پتي ڏيڻ جي جاءِ تي في بيگهه به آنا ڍل ڏيڻ گهرجي؛ ۽ هاڻي پنهنجي پيءُ جي جاگيرن جي ٻيهر منظوريءَ لاءِ چوٿين پتي ڏيندڙ جاگيردارن کي به ان جي جاءِ تي في بيگهه به آنا ڏيڻ گهرجي.

ٽرڊ ڪلاس جاگير: اهڙيون جاگيرون يا جاگيرن جا حصا، جيڪي وظيفي جي جاءِ تي هاڻي چؤچٽر ڪيل فوجن يا توڙيل شهري کاتن کي ملندڙ آهن، يا هاڻي حڪومتي خدمتن لاءِ ڪا ضرورت نه پوندڙ سنگت کي ڏيڻ، ٻنهي سلام پيش نه ڪندڙ ڌرين جا

سمورا حصا، هاڻوڪي تحويلدار جي جاگيردار جي موت تي، سرڪاري تحويل ۾ هليا ويندا، ۽ اهي هاڻوڪي وقت ۾ ٻيهر جاگير جي منظوري لاءِ لاڳو هدايت جا ماتحت هوندا.

مستقبل ۾ ٻيهر منظور ٿيندڙ جاگيرن ۾ پوکيل ايراضيءَ کي شامل ڪيو وڃي، ۽ غير آباد زمين جي ٻيهر منظوري نه ڏني ويندي. ٻيهر منظوريءَ جي صورت ۾ في بيگهه تي به آناڊيل ورتي ويندي. اهو قاعدو سمورن مامرن تي لاڳو ٿيندو. دائمي جاگير ۾ تبديليءَ جي مختياري مڪمل طور جاگيردار وٽ هوندي. جيڪڏهن هو شرطن کي مڃڻ تي راضي ٿئي ٿو، ته هو اها دائمي وٺي سگهي ٿو.

جيڪڏهن هو پنهنجي سموري زمين کي هاڻوڪن شرطن تي پنهنجي تحويل ۾ رکڻ کي اوليت ڏئي ٿو، ته هو ائين به ڪري سگهي ٿو؛ پر هن جي موت کانپوءِ، هاڻي توڙيل شهري کاتن، يا چڙوچڙ ڪيل سنگت ۽ فوج لاءِ وظيفي جي جاءِ تي ڏنل غير آباد زمينون ۽ سموريون جاگيرون، سرڪاري تحويل ۾ هليون وينديون.

جيڪڏهن هن کي جاگير ٻيهر منظور ڪري ڏني ويندي، ته هو پيداوار جي چوٿين پتي ڏيڻ جو ذميوار رهندو؛ ۽ سمورين حالتن ۾، هاڻوڪي وقت ۾ حالت پتاندر، ٻين جاگيرن جي رتبتي جهڙو ورتاءُ ڪيو ويندو.

سموريون زمينون، توڙيل شهري دفترن يا انهن چئن ٽالپر آڪهين جي ڀاتين جي هاڻوڪي چڙوچڙ ڪيل فوج، جن کي هزايڪسيلينسي گورنر چوٿين پتيءَ جي چوٿ ڏيڻ جو واعدو ڪيو هو، جن ۾ شهداداڻي، شهاڻي، خانائي ۽ ماڻڪاڻي شامل آهن، سي ’ويچاري‘ قبيلي جون شاخون آهن. هنن جي تحويل ۾، مير فتح علي يا ان کان اڳ کان وٺي ’حرف ۽ گفتگو‘ بنا موروثي رهندڙ جاگيرون، جيڪي ڪنهن تڪرار ۽ رندڪ بنا لڳاتار وٽن هلنديون اچن، اهي فرست ڪلاس ۾ اچن ٿيون، تنهنڪري سندن عهدي ۽ رتبتي کي سامهن رکندي ۽ جاگيرن جي سندن جي تاريخ کي نظر انداز ڪندي، کين اڳيئي پيداوار جي چوٿين پتيءَ جي چوٿ ڏيڻ جو واعدو ڪيل آهي ۽ هنن کي زميني ايراضي تان هٽ ڪڍڻو پوندو.

پڇاڙي ڪي ڳالهه هيءُ آهي، ته انهن سمورن جاگيردارن کي، جن کي شايد دائمي جاگيرن جون سندن ڏنيون وڃن، فوجي خدمتن کان آڇو ڪيو وڃي ٿو، ۽ اهي ملڪي بچاءَ جي ذاتي خدمتن لاءِ، اهڙين خدمتن لاءِ وظيفو وٺندي، ڪنهن عام خدمت جي ماتحت رهندا.

”جن جاگيردارن جي زمينن کي سرڪاري واهن مان پاڻي ڏنو وڃي ٿو، انهن کي پنهنجي مرضيءَ موجب پاڻيءَ ڏيڻ جو سلسلو جاري رکيو ويندو، پر هنن کي هينئر

جيان ساليانو آبيانو ۽ کاتيءَ جو سندن حصو به ڏيڻو پوندو ۽ نون واهن مان ڪو فائدو نه وٺندڙ جاگيردارن کان واهن جي کاتيءَ جو خرچ نه ورتو ويندو.

پاڻيوار جي موت جي ڄاڻ نه ڏيڻ تي ڏنڊ ۽ خبروءَ کي انعام ڏيڻ جاگيرن ۾ ننڍڙن پاڻيوارن جا مسئلا اڃا به ڏکيائي ۽ تڪليف ڏيڻ جو سلسلو جاري رکيو اچن. فوجي خدمتن تي جاگيرن جا تحويلدار پاڻيوار، سندن پاڻيوار تحويلدار جي موت، يا سلام پيش نه ڪندڙن جي ڄاڻ لکائيندا يا پُل ڪندا رهيا آهن. سر چارلس نيبسٽر 5 جولاءِ 1847ع تي خط نمبر 1903 ۾ اهو قرار ڏنو، ته جاگيردار، گڏيل پاڻيوار جي موت واريءَ ڄاڻ لکائيندڙ پاڻيوار-جاگيردار جي سموري جاگير سرڪاري تحويل ۾ ورتي ويندي.

هن اهو پڻ سوچيو، ته انهيءَ مامري ۾ خبروءَ کي انعام ڏيڻ گهرجي. ڪئپٽن رٿبورن 8 جولاءِ 1847ع تي (نمبر 581) ۾ ڇهن مهينن جي مساوي حد جي سفارش ڪئي. ۽ رايو ڏنو ته، ”تي سگهي، ته حڪومت لاءِ خبروءَ جو وسيلو به ڇڏندڙ وسيلي مليل ايراضيءَ جي سيڪڙي پٽاندرا انعام مقرر ڪرڻ گهرجي. ۽ اهو به اڳوڻي ٽالپر اميرن ڏانهن رهيل قرضن جي وصوليءَ تي ڏنو ويندڙ انعام جي تاريخ کي سامهون رکندي ڏنو ويندو، ته اهو ٻارهن سيڪڙو هٿ گهرجي.

جڏهن ته جواب ملڻ کانپوءِ، گورنر جي سيڪريٽري ان ڏس ۾ ٻين ڪليڪٽرن سان لکپڙهه ڪئي ۽ 12 جولاءِ 1847ع تي هيٺيون سرڪيولر جاري ڪيو.

”هزايڪسيلينسي گورنر فيصلو ڪيو آهي، ته جيڪڏهن جاگيردار، جاگيرن ۾ پاڻيوار جي موت، اهڙي موت جي ڇهن مهينن اندر، جي ڄاڻ ڏيڻ کان لنوائيندا، يا اهڙي لنوائ يا پُل بابت ڪو مناسب دليل نه رکندي لکائيندا، ته حڪومت سموري جاگير کي پنهنجي تحويل ۾ وٺندي، ۽ ڪنهن ڌر طرفان اهڙي لنوائ يا پُل ٿيڻ جي ڄاڻ ڏيندڙ کي ٻارهن سيڪڙو ايراضي انعام جاگير طور ڏني ويندي.“

رعيتي زمين ڦٽائڻ تي جاگيردار کي سزا سر چارلس نيبسٽر جي سيڪريٽري 27 آگسٽ تي نمبر 2224 حڪمنامو جاري ڪندي ڪليڪٽرن کي چيو: ”هزايڪسيلينسي گورنر حڪم ڪري ٿو، ته توهان پنهنجي ڪليڪٽوريت ۾ اها عام پڌرائي ڪندؤ، ته جيڪڏهن ان پڌرائيءَ کانپوءِ اها ڄاڻ پئي، ته ڪو جاگيردار سرڪاري رعيتي زمين پنهنجي جاگير ۾ شامل ڪندو، ته هن طرفان ائين ٺڳيءَ سان ڦٽايل ايراضيءَ جي ٻيڻ تي سندس جاگير مان ايراضي ضبط ڪئي ويندي.

”هزايڪسيلينسي گورنر اها هلڪي سزا پهرين مثال طور ڏيڻ تي راضي ٿيو آهي، پر جيڪڏهن وري به اهو ٺڳيءَ وارو عمل جاري رکيو ويو، ۽ اهو ڪڏو ڪم جاري رهيو، ته وڌيڪ سخت آڀاءُ ورتا ويندا.“

”اهڙي ڪڏي ڪم جي ڳولڻ ۽ ليڻ ۾ مدد ڪرڻ جي خيال کان، اهڙي ٺڳيءَ جي ڄاڻا ۾ وسيلو بنجندڙ ڏرين کي، انعام طور ضبط ڪيل ايراضيءَ جي پهرين سال جي ڍل منجهان ٻارهن سيڪڙو رقم تائين ڏني ويندي.“

قرض سبب جاگير ضبط نه ڪرڻ

پهرين سيپٽمبر 1847ع تي ڪئپٽن رٿبورن طرفان قرض ۾ جڪڙيل مير جهان خان تالپر بابت سوال پڇيو: ڇا قرض ۾ ڦاٿل جاگيردار جي جاگير کي ضبط ڪري سگهجي ٿو؟ ۽ قرضي جاگيردار کي ڪهڙي رعايت ڏئي سگهجي ٿي؟ انهن سوالن جي جواب ۾، سر چارلس نيپيئر جي سيڪريٽري⁶ سيپٽمبر تي ٿيل فيصلي جو حڪمنامو جاري ڪندي چيو، ”بلوچ سردارن کي سرڪار طرفان قبوليل جاگيرن کي، انهن سردارن تي رهيل قرضن جي خيال کان، ضبط (قرق) نٿو ڪري سگهجي.“

جاگيرن جي وراثت

سر چارلس نيپيئر جاگيرن جي وراثت بابت اڳ ۾ قرار ڏنو هو، ته پري يا ويجهڙائيءَ وارن ماڻن وارثن کي جاگيرن جو وارث ٿيڻ جي اجازت نه ڏني وڃي؛ ۽ هن 30 جون 1847ع تي وڌيڪ قرار ڏنو، ته جيستائين ڪنهن جاگيردار جو مرد وارث آهي، تيستائين ڪابه موروثي جاگير سرڪاري تحويل ۾ نه ورتي ويندي.“ پر رڳو پنجن ڏينهن کانپوءِ اسان کي ”سنڌ ۾ فوتي جاگيردارن جي جاگيرن جي عورت وارثن بابت“ سيڪريٽريءَ طرفان ڪليڪٽرن کان رايا وٺڻ جو پتو پوي ٿو. هن ڪليڪٽرن کي ٻڌايو ته، ”هزايڪسيلينسي گورنر جو اهو خيال آهي، ته ان نقطي تي مرد ۽ عورت وارثن جي حقن وچ ۾ ڪو اختلاف جو وجود نه هئڻ گهرجي.“ ان سوال کي سر چارلس نيپيئر قطعي طور سلجھائي نه سگهيو، جو هو سيپٽمبر 1847ع جي پڇاڙيءَ ۾ حڪومت تان رٽائر ٿي ويو.

جاگيرن جي سروي

سر چارلس نيپيئر جي دؤر ۾ جاگيرن جي ماپ کي نظر انداز نه ڪيو ويو هو. تالپر اميرن جي وقت ۾ جاگيرن جي وڏيءَ ايراضي، خاص ڪري مير نصير خان جي حصي ۾ آيل ملڪ ۾ واقع حصي جي ماپ ڪئي وئي هئي. ڪراچي ڪليڪٽوريٽ ۾ ڪئپٽن

پريڊي 46-1845ع ۾ مقامي ماپ ڪندڙن کي ملازمت ۾ رکيو هو، ۽ جاگيرون جي ماپ اٽڪل پوري ڪري چڪو هو. پهر منظور ٿيندڙ سمورين جاگيرون جي ايراضي ڏاڍي ڌيان ۽ اورچائي سان ماپ ڪئي وئي هئي. ماپ ۾ ’بيگهه‘ واپرايو ويو، پر جاگير جي اوائلي منظوريءَ ۾ به ماپ جو اهو طريقو واپرايو ويو. بهرحال، سائنسي اصولن تي ڪابه باقاعدي سروي نه ٿي هئي.

جاگيرون جي داخلي آمدني

سر چارلس نيسٽر طرفان مڙهيل محصول جي قائدن ۽ ضابطن وسيلي، جاگيرون جي داخلي آمدني ۾ ايڏي گهڻي مداخلت نه ڪئي وئي هئي. جاگيردارن طرفان وڻجندڙ پيدايش جا حصا، اُهي ئي رهيا، جيڪي ٽالپر اميرن جي حڪومت ۾ موجود رواج ۾ هئا. ٽالپرن جي دؤر ۾، ”پاڃين ۽ باغن ۽ منجهن ٿيندڙ ڪنهن ٻئي فصل ۽ ڪمند جي فصل“ تي روڪ ڍل ورتي ويندي هئي، جنهن کي ”ڍل جي زمين“ چيو ويندو هو. جڏهن ته ٻين زمينن تي حڪومتي حصو عام طور اناج جي بٽائيءَ يا في بيگهه تي ڪاسگيءَ جي روپ ۾ ورتو ويندو هو. حڪومتي عملدارن جي متوقع ڍل جي جمعبندي، رقبتي يا پرڳڻي جي رٿيل ڍل تي ڪئي ويندي هئي. اُهي عملدار بٽائيءَ جي مند ۾ هر هڪ پرڳڻي ۾ ويندا هئا ۽ آڳاٽي وقت کان رواج پٽاندر طريقي هيٺ ڍلون وٺندا هئا. پر ”بٽائي ڪلام“ جي عام نالي هيٺ غير قانوني پُنگ يا ڏنڊ مڙهيو ويندو هو. پتو پوي ٿو، ته چانڊڪا پرڳڻي ۾ آڳاٽي هندو زميني جاگيرون جو رواج موجود رهيو آهي. اُتي هارين کي ڪاسگيءَ تي ڄاڻايل عرصي لاءِ اناج وارن سنگن جي متناسب قيمت جي بنياد تي روڪ ڍل ۾ مٿائن جي موڪل ڏنل هوندي هئي. ڪڇپتن رٿورن موجب جاگيردار ”زمين جا مالڪ نه هئا، پر اُهي زمين موجب سندس محصول جي حقن ۾ رڳو حڪومت جا نمائندا هوندا هئا.“ بهرحال، هو پنهنجي انتظام ۽ غير آباد زمين کي پوکڻ لاءِ پنهنجا شرط مقرر ڪرڻ ۾ آزادي هوندو هو.

پرنگل جي دؤر ۾ جاگيرن جي تحقيقات

سنڌ کي بمبئي پريزيڊنسيءَ سان ملائڻ
سر چارلس نيپيئر پهرين آڪٽوبر 1847ع تي ڪراچيءَ مان روانو ٿيو ۽ ان تاريخ
تي محترم پرنگل سنڌ جي ملڪي شهري انتظامن کي پنهنجي هٿ ۾ ورتو.
گورنر جنرل 18 سيپٽمبر 1846ع تي ڪورٽ آف ڊائريڪٽر کي هدايت ڪئي، ته
سر چارلس نيپيئر جي رواني ٿيڻ تي سنڌ کي بمبئي پريزيڊنسيءَ سان ملايو وڃي ۽ اُتي
ڪو ڪمشنر مقرر ڪيو وڃي. نيٺ، اُن سفارش تي عمل ٿيو. بمبئي ۾ اهل سرڪاري
عملدارن کي اُن عهدي تي رکڻو پيو، ۽ بمبئي حڪومت پنهنجي چيف سيڪريٽري
محترم پرنگل (آڪٽوبر 1847ع کان جنوري 1851ع تائين) کي اُن عهدي تي رکڻ لاءِ چونڊيو.

جاگيردارن کان سرڪاري انتظامي خرچ وٺڻ
پير مخدوم گنج بخش طرفان موڪليل درخواست تي ڪمشنر پرنگل کي پتو
پيو، ته شڪارپور ڊسٽرڪٽ ۾ جاگيردار حڪومت طرفان انهن ضلعن جي انتظام لاءِ
رڪيل انتظامي عملدارن جي خرچن لاءِ، جتي سندن جاگير موجود هوندي هئي، ڪجهه
حصو ڏيڻ لاءِ مجبور هوندا هئا. ڪئپٽن گولڊني 31 آڪٽوبر تي نمبر 1538 يادداشت
۾ اُن رواج جي موجودگيءَ جي تصديق ڪئي ۽ ڄاڻايو، ته جاگيردارن کي فوجي فرضن
کان آڄو ڪرڻ سببان اهو هلڪو محصول هو. تنهنڪري محترم پرنگل 3 جنوري
1848ع تي يادداشت نمبر 12 هيٺ لکندي، شڪارپور جي ڪليڪٽر کي اُن رواج کي
بند ڪرڻ جو حڪم ڏنو.

سنڌ کي بمبئي پريزيڊنسيءَ سان ملائڻ بابت شڪ
هوڏانهن سنڌ کي بمبئي پريزيڊنسيءَ سان ملائڻ بابت شڪ ٿيڻ لڳا، جن کي
ڏٻايو ويو، تنهنڪري بمبئي ۾ لاڳو ٿيڻ لاءِ عمل جوڳا نه هئڻ جو
اعلان ڪيو ويو.

بمبئي حڪومت 9 سيپٽمبر تي هندستاني سرڪار جي ڪورٽ آف ڊائريڪٽرن

کان قانوني کاتي ڏانهن موڪليل يادداشت جو هڪڙو نقل 21 جون 1848ع تي خط نمبر 3 سان گڏ ڪمشنر ڏانهن آيو، جنهن ۾ اهو اصول قرار ڏنو ويو هو، ته ڪنهن پريزيڊنسيءَ جي ماتحت بڻجندڙ صوبي کي، حقيقت ۾ رڳو سندس الحاق جي طريقيڪار ۾ فرق هو، ۽ ڪنهن به رسمي اعلان نامي جي ضرورت نه هئي، تنهنڪري سنڌ جو قانوني طور بمبئي پريزيڊنسيءَ سان الحاق ڪيو ويو. ڪورٽ آف ڊائريڪٽرن، هندستان حڪومت طرفان اٺاريل ان سوال، ته ڇا بمبئي پريزيڊنسيءَ ۾ لاڳو قائد ۽ ضابطا، الحاق ڪيل سنڌ صوبي تي لاڳو ڪري سگهجن ٿا يا نه، جو جواب ڏنو هو. هنن جواب ۾ لکيو: ”اسان کي پنهنجن رابين کي اظهار ۾ ڪابه هٻڪ نه آهي، ته صوبي جا قائد ۽ ضابطا، تازو هائي ملاليل ڪنهن صوبي ۾ عمل جوڳا هجڻ ضروري نه آهن؛ ڪهڙي عرصي کان ۽ ڪيتري سطح تائين اهي قانون ايئن لاڳو ڪري سگهجن ٿا، اهو حڪومت جي صوابديد تي آهي. تازو هائي ملاليل صوبي جي ڏس ۾، اسان جي هدايتن جي مقصد مان ظاهر ٿيندو، ته اسان انهن قانونن کي اهڙي ملڪ ۾، غير معقول ۽ اتاڻو لائي تياريءَ واري نوعيت جي اپائڻ کانسواءِ، انتظامي سرشتو لاڳو ڪرڻ سمجهون ٿا، جيڪو ملڪ ڊگهي عرصي کان باقائدي آزاد رياست رهندو آيو آهي.“

واهن جي کاتيءَ واري ڪم جي نگرانيءَ لاءِ جاگيردارن کان وٺجندڙ گهوڙن جي رواج کي ختم ڪرڻ

شڪارپور جي ڪليڪٽر 12 جنوري 1848ع تي، سر چارلس نيپيئر جي 30 جنوري 1846ع واري خط نمبر 215 جو حوالو ڏيندي، هيٺين ريت لکندي ڄاڻايو ته:

”آءٌ واهن جي کاتيءَ واري عرصي دوران جاگيردارن کان گهوڙا مهيا ڪرڻ جي گهر ڪئي آهي، جيڪي آءٌ اڳي به کائڻ وٺندو رهيو آهيان، چوٽه اهڙو عمل، بهتر طريقي ۽ سٺي انتظام سميت ايگزيڪيوٽو ڪينال آفيسر جي ماتحت ٿيندڙ مختلف ڪمن ۾ رابطو رکڻ لاءِ ضروري به آهي. هنن کان اهي گهوڙيسوار وٺڻ قانوني خراج آهي ۽ سندن جاگيرن جي اصل سندن ۾ ڄاڻاڻل متن کي ڏنو ويندو، ته اهو عمل مناسب لڳندو.“ هن ڪمشنر کان پڇيو، ته اهو سلسلو جاري رکيو وڃي يا نه.

محترم پرنسپل 19 جنوري 1848ع تي نمبر 127 ۾ اشارو ڏيندي ڄاڻايو، ته سر چارلس نيپيئر جي حڪم پٽاندر رڳو اُنن گهوڙيسوارن کي مقرر ڪرڻو هو، تنهنڪري ان رواج تان هٽ ڪڍڻ سان ڪا ايڏي ڏکيائي به نه ٿيندي. هن چيو ته، ”جيئن ته اهو

عمل نامناسب آهي، جو حقيقتدارن کي تنهنجي ڪليڪٽوريٽ ۾ ڪنهن اهڙي مطالبي تي مجبور ڪيو وڃي، جيڪو سڄي صوبي ۾ لاڳو ٿيل نه آهي، تنهنڪري تون پنهنجي خط ۾ جنهن مقصد جي گهر ڪئي آهي، تنهن لاءِ حڪم ڏنو وڃي ٿو، ته ان کي ختم ڪيو وڃي.“

بمبئي جي گورنر سر جارج ڪلارڪ جو دؤرو

بمبئي جي گورنر سر جارج ڪلارڪ اپريل 1848ع ۾ سنڌ جو دؤرو ڪيو. 24 اپريل تي هزايڪسيلينسي گورنر سنڌ ۾ جاگير سرشتي بابت ڪجهه خاص ڳالهين ڏانهن ڌيان ڇڪايو. انهن ڳالهين کي بمبئي حڪومت جي 11 آڪٽوبر 1848ع تي جاري ٿيل سرڪاري خط نمبر 4205 ۾ شامل ڪيو ويو. منجهانئن ڪجهه اهم ڳالهيون هيٺ ڏجن ٿيون. محترم آر. ڪي. پرننگل ڏانهن موڪليل خط ۾ ڄاڻايو ويو:

”حيدرآباد جي ڪليڪٽر ڪئپٽن رٿبورن کاتو لڳايو آهي، ته سندس ڪليڪٽوريٽ ۾ پوڪيل ايراضيءَ جي اٽڪل چاليهه سيڪڙو ايراضي جاگيرن تي ٻڌل آهي. سنڌ ۾ عام طور واپرائجندڙ اصطلاح ’جاگير‘ بابت پتو پوي ٿو، ته اتي جاگير جون مختلف معنائون رائج آهن. سنڌ ۾ هزارين فوجي سپاهين کي گڏ ڪرڻ جي پابند سردارن، سرڪاري کاتن جي عملدارن، وظيفيدار پوئلڳن، گهريلو گذران لاءِ زمين وٺندڙ گهريلو ملازمن ۽ جاگير جي سنڌ وٺندڙ دربارين کي، جاگيردار جي نالي طور شامل ڪيو ويندو هو.

”سنڌ جي فتح کانپوءِ، ڄاڻايل عرصي اندر سمورن آڻ مڃيندڙن کي، سندن تحويل ۾ موجود جاگيرون توثيق ڪري ڏنيون ويون. ۽ تحويلدارن کي جاگيرن سان لاڳاپيل سمورن خرچن ۽ شرطن کان آڄو ڪوٺيو ويو. ۽ نه رڳو سردارن کي خدمت لاءِ هٿياربند سپاهي مهيا ڪرڻ جي پيٽ ۾ کين چٽوڇوڙ ٿيڻ جي اجازت ڏني وئي، پر جاگيرن تي ٻڌل وسيع ايراضيءَ وارن علائقن ۾ کين امن ۽ بين انتظامي مامرن جي به چوٽ ڏني وئي، جنهنڪري حڪومت رضاڪارائي طور پوليس انتظام، ديواني ۽ فوجداري انصاف جي ذميواري جو بار به پنهنجي ڪلهن تي کڻي ورتو. توهان جي پهرين آڪٽوبر 1847ع تي لکيل رپورٽ نمبر 2408 ۾ ڄاڻايل آهي، ته جاگيرن جي ورڇ مهل انهن سمورن جاگيردارن جي ڪابه فهرست نه جوڙي وئي هئي، ۽ ’انهن جا نالا تڪڙ ۾‘ سر چارلس نيبيئر جي منشيءَ کان ورتا ويا هئا. جيڪڏهن منشيءَ اهو ڄاڻايو پئي، ته هي شخص فلاڻو هو، ته هن جو نالو فهرست ۾ نه لکندي به، کيس يادداشت

نامو سندس تحويل ۾ رکڻ لاءِ ڏنو ٿي ويو، تنهنڪري ان طريقي کي حڪومت جي نظر ۾ ايمانداراڻو عمل نٿو چئي سگهجي.

”اڳوڻي حڪومت جي سرڪاري عملدارن وٽ وظيفي جي جاءِ تي جاگير تحويل ۾ هجڻ بابت پتو پوي ٿو، ته کين موت ۾ گهريل ڪنهن به خدمت وٺڻ جي شرط کان سواءِ، وٽن انهن جاگيرن جو سلسلو بحال رکيو ويو، ۽ ڪجهه مامرن ۾ اهو به ڏسڻ ۾ اچي ٿو، ته اهڙيون جاگيرون رکندڙ ڌرين کي سرڪاري ملازمت ۾ رکيو ويو آهي، ۽ جيڪڏهن اهي اهڙين جاگيرن مان فائدو وٺندڙ نه هئا، تڏهن به کين انهن جو هوند حقدار ڪوٺيندي، ساڳئي سطح تي ’سيري‘ يا اناج يا روڪ وظيفا ڏنا ويا آهن.

”سامهون آيل حالتن مان پاننجي ٿو، ته سنڌ ۾ فتح کانپوءِ ٻيهر ڏنل جاگيرن مهل کي به منصفاناً ’جاگيري قائد‘ ۽ ضابطا نه جوڙيا ويا هئا. ۽ اصلي متعارف ٿيل ضابطن جي پيٽ ۾ ذاتي سوچ ۽ پسند تي ڀاڙيو ويو هو، گڏوگڏ جاگيرن جي مامري ۾ جيڪي نبيرا ڪيا ويا، تنهن بابت مليل شڪايتن مان نتيجو ڪڍجي ٿو، ته سنڌ جو عام ماڻهو منجهانئن مطمئن نه هو.

”واضح قائد ۽ ضابطن بابت ڪيپٽن برائون پيچيل سوال جي جواب ۾ ورائيو هو، ته سر چارلس نيسپر طرفان جاگيرون ورهائڻ مهل کي به واضح قائد ۽ ضابطا نه جوڙيا ويا هئا. جڏهن ته حيدرآباد ڪليڪٽوريٽ ۾ جاگيرن جي نبيري لاءِ مقرر ذهين ڊپٽي ڪليڪٽر ليفٽيننٽ اسٽئڪ ڄاڻايو هو، ته اهي قائد ۽ ضابطا سنڌ ۾ مختلف وقتن کان لاڳو رهندا آيا آهن. انهن قائدن ۽ ضابطن منجهان ڪجهه رسم ۽ رواج مان، ته وري ٻيا رسمي طور جوڙيا ويا هئا.

”سر چارلس نيسپر پنهنجي 24 مارچ 1847ع واري اعلان نامي ۾ ڄاڻايل تجويزن تي عمل ڪرڻ ۾ ناڪام ٿيو هو. جنهن ۾ جيتوڻيڪ جاگيردارن ۽ سردارن کي، ان وقت حقيقت ۾ پوکيءَ هيٺ نه آيل سمورين ايراضين تان هٿ ڪڍڻ لاءِ هر ڪاٻو هو، پر ان ڳالهه جو مشاهدو ڪرڻ ضروري آهي، ته اهڙو هڪڙو به مثال موجود نه آهي، جنهن مان پتو پوي، ته انهن کي قبول نه ڪيو ويو آهي. جاگيردارن سان پهرين جيڪو ورتاءُ ڪيو ويو، تنهن ۾ به پوءِ ڦير ڦار ڪئي وئي، جنهنڪري جاگيردارن ۾ برطانوي سرڪار خلاف ناراضگي پيدا ٿي. بهرحال، برطانيا جي سنڌ تي فتح کانپوءِ، جاگيردارن جي فوجي اختياري ختم ٿي وئي، ۽ اڳوڻي حڪومت ۾ جاگيردارن وٽ پنهنجي جاگيرن جي حدن ۾ وڏي پيماني تي موجود ديواني، فوجداري ۽ انتظامي اختيارن کان کين محروم ڪيو ويو.

”سنڌ جا جاگيردار ان ڳالهه تي پنهنجي بيعزتي ۽ شرمندگي محسوس ڪن ٿا، ته کين جن اختيارن ۽ طاقت کان محروم ڪيو ويو آهي، سي هاڻي انهن هندوئن جي هٿ مارجي ويا آهن، جيڪي اڃا ڪالهه مڪمل طور سندن ٻانها هئا.

”لارڊ شپ ڪائونسل کي ان ڳالهه تي اُڪو آهي، ته مذهبي عالمن، بزرگن ۽ ادارن جي آڻت لاءِ مطمئن ۽ عزت جوڳا آڀاءُ ورتا وڃن، ته جيئن کين ٽالپر حڪومت طرفان ملندڙ وظيفن ۽ رعايتن جي ڦرجٽ سان هاڻي منجهن پيدا ٿيل جوش ۽ جذبي م ناپير آڻي سگهجي.

”آءٌ توهان کي اهو ڄاڻائڻ چاهيان ٿو، ته بمبئي پريزيڊنسيءَ جي قائدن ۽ ضابطن جي عام اصلن کي سنڌ ۾ لاڳو ڪرڻ جي ڪوشش مهل احتياط کان ڪم ورتو وڃي، ۽ انهن کي ايئن لاڳو ڪيو وڃي، جو نبيرون وارن مامرن ۾ تاخير نه ٿئي، ۽ اهي مقامي حالتن سان تضاد ۾ نه هجن. پڇاڙيءَ ۾ آءٌ ٻڌائڻ چاهيندس، ته ڪائونسل ۾ معزز گورنر، ڪمشنرن کي ڪا تحقيقات ملتوي ڪرڻ جا صوابديدي اختيار ڏيڻ تي راضيو ڏيکاريو آهي.“

محترم پرننگل جي انتظام جو ڪاٺو

محترم پرننگل جيتوڻيڪ سر چارلس نبيئر طرفان ڪنيل اپائن ۽ جاگيرن جي ماپ واريءَ رٿا جي ڪاميابيءَ سان لڄ رکي، تنهن هوندي به هن جاگيردارن کان وڻجندڙ ڪجهه بي قاندي خدمتن کي ختم ڪيو، جن جي ”پورائيءَ لاءِ اهي مجبور هوندا هئا.“ ۽ هن جاگير مامرن جي آخري نبيري ڏانهن ٿورڙو ڌيان به ڏنو. هو گهڻو ڪري انتظاميا جي سمورين شاخن جي ڄاڻ گڏ ڪرڻ واري ڪم ۾ رڌل رهيو، جيڪا ڄاڻ پوءِ پارليامينٽ آڏور کي وئي ۽ ان کي ”بلوڪ“ ۾ ڇپايو ويو.

محترم فريئر جو جاگير انتظام

فريئر جي مقرري ۽ جاگير کاتو کولڻ جي سفارش محترم فريئر (جنوري 1851ع کان آڪٽوبر 1859ع تائين)، محترم پرننگل جي جاءِ تي سنڌ جو ڪمشنر مقرر ٿي آيو. سر چارلس نيپيئر طرفان توثيق ڪيل جاگيرن جي تحويلدارن جيئن مرڻ شروع ڪيو، ته متاثر ڌرين جي درخواستن ۽ ڪليڪٽرن طرفان موڪليل حوالن جا ڍڳ ٿيڻ لڳا، تنهنڪري حالت اها وڃي پيئي جو نيٺ 28 آگسٽ تي ڪمشنر ڌار جاگير کاتو جوڙڻ لاءِ سرڪار کي گذارش ڪئي. هن درخواست ۾ چيو ته، ”درجابنديءَ جي ڏس ۾ ڪجهه به نه ڪيو ويو آهي، ۽ جوڙيل عام اصولن جي پابنديءَ تي به ٿورڙي ڪوشش ڪئي وئي آهي، جڏهن ته سر چارلس نيپيئر طرفان جوڙيل جاگير قائدن ۽ ضابطن تي به اڃا پورٽنا سان عمل نه ڪيو ويو آهي.“ هن وڌيڪ چيو ته، ”حيدرآباد ۾ ميراثي جاگيرن واري دفتر ۾ پيل دستاويزن ۽ سندن جي چندڇاڻ ڪرڻ، ترتيبوار رکڻ، نشان لڳائڻ ۽ فهرست ٺاهڻ وغيره لاءِ تجربڪار اسسٽنٽ جي به گهرج آهي.“

هوڏانهن ڪمشنر وٽ قائدن ۽ ضابطن جي سختيءَ بابت ڪيتريون ئي شڪايتون به پهتيون، جن مان ڪجهه درخواستون هن 13 آڪٽوبر 1851ع تي حڪومت ڏانهن ان ثابتيءَ لاءِ موڪليون، ته ڪيئن ان سموري جاگير مامرن کي تڪڙو اڪلايو وڃي.

مير علي مراد خلاف فيصلو ۽ معافي دعويٰ دارن جا نبيرا ان وقت تن اڳوڻن ڪليڪٽرن منجهان به جٽا رٿا ٿي ويا، ۽ نون ڪليڪٽرن کي انهن ڪيترن ئي جاگير مامرن کي اڪلائڻ ۾ ڏاڍين ڏکيائين کي منهن ڏيڻو پئي پيو، جيڪي آڳاٽن جاگيردارن جي موت کان پوءِ سامهون آيا هئا. محترم فريئر جي محنت ۽ ڏچن ۾ ان وقت اڃا به واڌارو آيو، جڏهن هزهائينس مير علي مراد خلاف لڳايل الزامن جي چاچ لاءِ 1850ع جي اوائل ۾ مقرر ٿيل ’ڪمشنرن‘ پنهنجي رپورٽ مڪمل ڪئي ۽ (مارڪئس ڊلهوزي فيصلو ڪري چڪو هو، ته مير علي مراد ڏوهاري

هو، مير مراد عليءَ کان ساهتي يا ڪنڊيارو ۽ نوشهرو جا پرڳڻا ۽ بڙديڪا، شاهه بيلو، چڪ، سيدآباد، اوبارو، ميرپور جا ضلعا ۽ اروڙ، بکر، ڀيمپري جي ٽپن کي، 21 جنوري 1852ع تي سرڪاري تحويل ۾ ورتو ويو هو. ۽ محترم فريئر کي ٽن علائقن جي انتظامن جي جوڙجڪ ڪرڻ جي ذميواري سونپي وئي.

اهڙيءَ ريت محترم فريئر 28 جنوريءَ تي شڪارپور جي ڪليڪٽر کي، سرڪاري تحويل ۾ ورتل ضلعن ۾ معافي جاگيرن جي دعويدارن کي خاص وقت تي، ڪليڪٽرن کي سهولت هوندي، حاضر ٿيڻ لاءِ هڪڙو عام پڌرنامو جاري ڪرڻ جي هدايت ڪئي. ان اعلان ۾ چيو هو، ته معافي جاگيرن جي انهن دعويدارن کي ”پنهنجي دعوي جي حق ۾ سمورا دستاويز ثبوت پاڻ سان گڏ آڻڻ گهرجن.“ اعلان ۾ چٽاءُ ڏنل هو، ته ڪنهن به دعويدار طرفان حاضر نه ٿيڻ جي صورت ۾ سندن جاگيرون ضبط ڪيون وينديون.

خيرپوري سندن ۾ ملازميءَ جي معنيٰ

ملازميءَ جي عام معنيٰ نوڪري هئي، پر ڪليڪٽر کي پڪ نه هئي، ته خيرپور واري دفتر ۾ منجهانئن ڪهڙو مطلب ورتو ويندو هو، چوڻ هُن جي آڏو مير غلام شاهه ۽ مير فضل عليءَ جا مثال سامهون هئا، جن بابت هُن چيو، ته منجهانئن سندن حيثيت موجب ملازمت يا نوڪريءَ ڪرڻ جي اميد نٿي ڪري سگهجي. تنهنڪري هُن جو رايو هو، ته اهي سندن هنن کي مير علي مراد ”پنهجي گهراڻن مان شاديءَ ڪرڻ جي ڪوشش“ مهل عطا ڪيون هيون. جڏهن ته شڪارپور جي ڪليڪٽر ڪئٽن اسٽيوارت چيو، ته ملازميءَ مان عام طور ”هڙهائينس مير علي مراد طرفان منظور ڪيل معافي جاگيرن ۽ جاگير ۾ ملازمت جو مطلب نڪرندو هو،“ ۽ اهو ته اها ملازمي-جاگير ”فوج تائين محدود نه هوندي هئي، پر سڀني ملازمتن لاءِ هوندي هئي، ۽ ڪڏهن گهريلو ملازمن لاءِ به هوندي هئي.“

چئن ٽالپر آڪهين لاءِ حُڪم

محترم فريئر 14 آڪٽوبر تي چئن ٽالپر آڪهين جي جاگيرن لاءِ حُڪم جاري ڪندي چيو، ته انهن کي ”مختيار ادارن طرفان ڪين سندن منظور ڪري نه ڏيڻ تائين“ فرسٽ ڪلاس کان خارج ڪيو وڃي، ۽ اهو ته هاڻي سندن تحويل ۾ موجود جاگيرن جو موروثي سلسلو برقرار رکيو ويندو.

ڪئپٽن اسٽئڪ جي جاگيرن لاءِ اسسٽنٽ ڪمشنر طور مقرري

1852ع ۾ ڪئپٽن اسٽئڪ طرفان سير سفر تان موٽڻ کانپوءِ کيس سڀ کان

پهرين دڪن ۾ انعام ڪميشن ۾ واپرايل طريقي کان واقف ٿيڻ ۽ پوءِ انهن جاچنائن جي ”خاص فرض لاءِ اسسٽنٽ ڪمشنر“ طور انتظام سنڀالڻ جي هدايت ڪئي وئي. 22 جنوري 1853ع تي ڪئپٽن اسٽئڪ ڪراچي ۽ ۾ پهچڻ جو اطلاع ڏنو، ۽ 26 جنوري تي کيس حيدرآباد روانو ٿيڻ ۽ ڊپٽي ڪليڪٽر ليفٽيننٽ هاج ڪنس کان جاگير کاتي جو انتظام وٺڻ جي هدايت ڪئي وئي.

ڪئپٽن اسٽئڪ طرفان جاگيرن جي تاريخ جوڙڻ

ڪئپٽن اسٽئڪ 22 فيبروري تي رپورٽ نمبر 10 جوڙي، جنهن جو گهڻو حصو 10 مارچ 1848ع تي پنهنجي اڳ ۾ جوڙيل يادداشت نامي مان کنيو هو، جنهن ۾ هن جاگير مامرن جي مختصر تاريخ، لاڳو قانڊن ۽ ضابطن جو مختصر وچور، حيدرآباد ڪليڪٽوريٽ ۾ بچيل ايراضيءَ جا انگ اکر ۽ جاگيرن جي درجابنديءَ جي تجويزن ۽ طريقيڪار جي مواد سميت سڌون شامل هيون.

پوتو، ڏاڏي جو وارث بڻجڻ

ڪمشنر 22 اپريل تي پنهنجي دستاويز نمبر 1046 ۾ ڪئپٽن اسٽئڪ طرفان پڇيل سوال جي جواب ۾ چيو، ته جيڪڏهن ڪنهن پوٽي جاگيردار جي ڏاڏي کان اڳ سندس والد فوت ٿي چڪو هجي، ته ان کي وارث سمجهڻ گهرجي.

چوٿون حصو (چاٿو) مقرر ڪرڻ

محترم فريئر 26 اپريل تي هڪ جاگير عارضي طور منظور ڪندي قرار ڏنو، ته ٻيهر جاگير وٺندڙ جي حياتيءَ تائين، گذريل پنجن سالن جي پيداواري تناسب تي رپين ۾ چاٿو مقرر ڪري سگهجي ٿي. ۽ هن هدايت ڪئي، ته مستقبل ۾ ٻيهر منظور ٿيندڙ انهن ساڳين شرطن موجب حڪومت جي (نمبر 1090) آخري منظوريءَ هيٺ، منظور ڪئي وڃي.

ڍل مڙهڻ جون سختيون

هوڏانهن ڪئپٽن اسٽئڪ 30 اپريل تي پنهنجي رپورٽ ۾ چين اهڙن جاگيردارن جو ذڪر ڪيو، جيڪي في بيگهه تي به آنا ڍل مڙهڻ جي سختين سببان پنهنجي ويهه هزار 229 بيگهه ايراضين وارين جاگيرن تان هٿ ڪڍي چڪا هئا. هن ٻڌايو ته سندس هاڻوڪي عهدي تي مقرريءَ کان اڳ، وٽس موجود پراڻي عهدي وقت، پنهنجي والدين جي زمينن جي ٻيهر جاگيرن تي دعويٰ ڪندڙ اهڙا ڪيترائي ماڻهو مٿئين ڍل

ڏيڻ جو ٻڌندي ئي غائب ٿي ويا هئا. تنهنڪري هن سفارش ڪئي، ته سنڌ ۾ عام طور 1852ع وارو ائڪٽ XI لاڳو ڪيو وڃي.

هوڏانهن ان ساڳئي ڏينهن تي بمبئي حڪومت، ڪمشنر ڏانهن خط نمبر 1913 موڪليو، جنهن سان گڏ 1852ع جي ائڪٽ XI هيٺ انعام ڪمشنر جو کاتو کولڻ واريءَ رٿا بابت ڪجهه تفصيل به شامل هئا، ۽ اهو ڄاڻايل هو، ته سندن خيال موجب ان رٿا کي سنڌ ۾ ان فائدي سان لاڳو ڪيو وڃي، ته ڪمشنر يا سندس اسسٽنٽ، انعام ڪمشنر جيان ساڳيا اختيار واپرائي سگهندا.

حڪومت ڏانهن سنڌ ۾ جاگيرون بابت موڪليل رپورٽ
محترم فرير 19 مئي تي حڪومت ڏانهن سنڌ ۾ جاگيرون بابت موڪليل رپورٽ
۾ ڄاڻايو:

”سنڌ ۾ جاگيرون جي وچ بابت سرچارلس نيپيئر جيڪي قائد ۽ ضابطا لاڳو ڪيا هئا، تن ۾ وقت پٽاندر بنيادي ڦيرقار ڪرڻ ضروري ٿي پيو آهي. هن چيو، ته تنهن دؤر ۾ مڙهيل قائد ۽ ضابطا سڄي سنڌ ۾ ساڳئي ريت لاڳو نه ڪيا ويا هئا، پر اهي سامهون ايندڙ حالتن موجب لاڳو ڪيا ويا هئا. مثال طور: شڪارپور ڪليڪٽوريٽ ۾ في بيگهه تي ٻه آنا ڍل نه مڙهي وئي هئي، پر پيدائش جي چوٿين پٽيءَ وارو اصول لاڳو ڪيو ويو هو.

”ساڳئي ضلع ۾ باغن جي تحويلدارن کي، سرچارلس نيپيئر جي رائج اصولن جي ايتڙ نشانو بنايو ويو هو، جو هنن کي پنهنجي سڄي سال جي پيداوار، ڪنهن نيلاي ڏيندڙ وٽ نيلا ۾ طور وڪڻي پوندي هئي، ته جيئن حڪومت، تحويلدار طرفان سلام پيش نه ڪرڻ جي خيال کان کائنن گهريل حصو وٺي سگهي.

”مختلف موقعن تي سخت کان سخت قائد لاڳو ٿيڻ سببان، جاگيردارن ۾ ناراضگي وڌڻ لڳي. حيدرآباد ڪليڪٽوريٽ ۾ انٽيم لڪ بيگهه ايراضي جاگيرون طور ڏني وئي هئي، پر 1853ع ۾ ڪافي زمين سرڪاري تحويل ۾ وٺڻ سبب زميني ايراضيءَ جو مقدار گهٽجي وڃي اٺاويھ لڪ بيگهن تائين پهتو آهي.“

هن ٻڌايو ته، ”هاڻوڪن لاڳو سخت قائدن ۽ ضابطن ۾ تبديلين لاءِ جاگيردار اڪثر درخواستون ڏيندا رهن ٿا. جڏهن ته حيدرآباد ڪليڪٽوريٽ سميت ڪنهن به ڪليڪٽوريٽ ۾ ڪوبه سرشتيوار رجسٽر دفتر موجود نه آهي، ته جيئن دعويٰ دارن جي مامرن کي مناسب ۽ تڪڙي طريقي سان اڪلائي سگهجي.“

هن چيو ته، ”سنڌ ۾ جاگيرون جي نوعيت اهڙن نمبرن ۾ غلط طريقي سان نه واپرايل آهي، ڇو ته جاگيرون ۾ انفرادي شخصن يعني برادري يا سنگت سميت يا ٻين وغيره کي ڏني ويندي هئي.

جاگيردارن جي بيواهه جي گذران بابت حڪومت جا حڪم بمبئي حڪومت 18 اپريل تي پنهنجي خط نمبر 1701 ۾ ان سوال کي اڪلايو، جيڪو 1853ع ۾ اٿاريو ويو هو. محترم فرير 10 آڪٽوبر 1853ع تي حڪومت جي ڌيان ۾ اها ڳالهه آندي، ته ڪڏهن ڪڏهن جاگيردارن جون بيواههون، جاگير کي سرڪاري تحويل ۾ وٺڻ سبب گذران لاءِ لاچار ۽ پريشان بڻجي وڃن ٿيون. ۽ هن قائيدي موجب تحويل ڏني، ته تحويل ۾ ورتل جاگير مان بيواهه کي منظور ٿي ملندڙ حصو اڌ کان وڌيڪ نه هجي، ۽ اهو حصو سندس حياتي تائين ۽ تحويل ۾ ورتل جاگير تي ڏنڊ طور اناج يا روڪ ۾ ڏيڻ جوڳو هجي.

موت ۾ حڪومت 2 جنوري 1854ع تي ڪمشنر کان اها رپورٽ گهراي، ته ان ڏس ۾ ٽالپر اميرن جي حڪومت ۾ ڪهڙو رواج هوندو هو؟

اهڙيءَ ريت، 23 جنوري 1854ع تي اسسٽنٽ ڪمشنر محترم ايلس رپورٽ موڪليندي ڄاڻايو، ته ٽالپر اميرن جي ڏينهن ۾، ڪنهن سردار جي پٽائي اولاد کانسواءِ گذاري وڃڻ تي، جاگير مرحوم جي ويجهي عزيز يا مائٽ کي منظور ڪري ڏني ويندي هئي، جيڪو تنهن وقت مرحوم جاگيردار جي خاندان کي گذاري لاءِ کاڌو پيئڻو ۽ پئسو پنجن ڏيڻ جو پابند هوندو هو. جيڪڏهن ڪو ويجهو مائٽ نه هوندو هو، ته پوءِ وٽن جاگير جو ڪجهه حصو منظور ڪري ڏيڻ جو رواج هوندو هو، پر گهڻو ڪري مرحوم جاگيردار جي خاندان جي گذران لاءِ اناج يا روڪ وظيفو ڏنو ويندو هو. ۽ اهو ته ڪنهن ننڍي جاگيردار جي موت تي ته ورلي ڌيان ڏنو ويندو هو.

حڪومت کي اها رپورٽ 25 جنوري 1854ع تي موڪلي وئي، ۽ 13 مارچ تي قرارداد منظور ڪئي وئي. 18 اپريل تي دستاويز نمبر 1701 ۾ مرحوم فرير کي اطلاع ڏنو ويو، ته ٻيهر سنڌ وٽندڙ مرحوم جاگيردار جي بيواهه جي گذران لاءِ جاگير ۽ اناج يا روڪ رقم جي وظيفي بابت ”هرهڪ مامري جي نوعيت ۽ محترم فرير طرفان تجويز ڪيل رٿا پٽاندر سياسي کاتي طرفان سوچيو ويندو.“

مڪيه جاگيردارن جو قرض ۾ قاسم حيدرآباد جي ڪليڪٽر محترم بيلاسس 16 جنوري 1854ع تي ڄاڻايو ته، ”مڪيه

جاگيردارن ۽ سردارن منجهان اڪثر ٽالپر، جيڪي هاڻي حيدرآباد ضلع ۾ رهن ٿا، سي قرضن ۾ ڦاٿل هئا. هن وڌيڪ چيو ته، ”انهن طبقن جو اهڙو ڪوبه شخص ڳولڻ ناممڪن آهي، جيڪو قرضن ۾ ڦاٿل نه هجي، ۽ اهو مامرو سلجھڻ بجاءِ اُن ۾ هر سال واڌارو ٿيندو پيو وڃي. ڪيترائي قرض ڏيندڙ پنهنجي دعوائن ۾ قرضدار جاگيردارن جون جاگيرون ضبط ڪرڻ ۽ کين ملندڙ وظيفن کي روڪڻ لاءِ گذارشون ڪيون آهن. ڪيترن ئي دعوائن کي ٻنهي ڌرين جي رضامنديءَ سان پنڄاڻتن ڏانهن موڪليو ويو آهي، ۽ منظور ٿيل ڏوهه ڏنڊ جي ”مڃسٽريني اختيارين توثيق“ ڪئي آهي. قرض ڏيندڙ پنهنجي قرضن جي دعوائن ۾ ڪافي واعدن ۽ وچن وارا لکيل دستاويز به پيش ڪن ٿا، پر ”ٽالپرن جي سردار ۽ جاگيردار هئڻ“ سببان کين رعايتون ماڻيندڙ طبقو سمجھي ٿو، اهي دستاويز مٿن لاڳو نه ڪيا ويا. انهيءَ ڏس ۾ منصفانو ۽ ڪارائتو طريقو سندن جاگيردارن ۾ تخفيف ٿي پئي سگھيو، پر انهن کي اها ڄاڻ هوندي هئي، ته هنن جي حياتيءَ تائين ”جاگير ۽ وظيفي کي ختم نٿو ڪري سگھجي.“ هن وڌيڪ چيو ته، ”سنڌ جا بلڪل ٿورڙا سردار ۽ جاگيردار، زميندار هوندي پنهنجي هارين سان پوريون ذميواريون نڀائين ٿا. پر ڪڏهن ڪڏهن ته اهي قرض ڏيندڙ کي راضي رکڻ لاءِ هارين کان پنهنجي حصي کان به واڌو مال وٺي وڃن ٿا ۽ هارين کي بکن ۾ پاهه ٿيڻ لاءِ ڇڏيو وڃي ٿو.“

محترم فريئر 21 فيبروري 1855ع تي جاگيردارن جي قرضن بابت نوان قاندا ۽ ضابطا جوڙڻ واسطي ڪليڪٽرن کي سندن سوچ موجب نوان قاندا ۽ ضابطا پيش ڪرڻ لاءِ گذارش ڪئي، ته جيئن هو انهن جي سفارش مٿي منظوريءَ لاءِ موڪلي اڳوڻي گورنر ۽ اهڙن مامرن ۾ اسان جي حڪومت طرفان عام طور منظور ڪيل اصولن کي ذهن ۾ رکندي، 8 آڪٽوبر تي محترم فريئر، ڪليڪٽرن جي رهنمائيءَ لاءِ هيٺان قاندا ۽ ضابطا جاري ڪيا:

”(1) ڪابه جاگير، قرض ۾ ڦاٿل هائوڪي جاگيردار جي جيئري هئڻ کانسواءِ، ڪنهن قرض لاهڻ لاءِ جوابدار نه آهي.“

”(2) ڪنهن به جاگير کي ديواني عدالت جي حڪم کانسواءِ ضبط نٿو ڪري سگھجي.“

”(3) جڏهن اهڙي عدالت، جاگير ضبط ڪرڻ جو ڪو اهڙو حڪم جاري ڪري، ته

ڪليڪٽر هڪ يا هڪ کان وڌيڪ ترستي مقرر ڪندو، جيڪي جاگير جي ذميواري سنڀاليندا ۽ اُن جي سموري پيداوار ڪشندا ۽ ڪارروائي سنڀاليندا.

”(4) اُن جاگير جي اپٽ مان ڪليڪٽر، جاگيردار يا اُن جاگير تي پاڙيندڙ سندس

خاندان جي ڪنهن ڀاتيءَ لاءِ رُتي، گهر ڀاتين جي تعداد ۽ ڏرين جي ٻين ضروري خرچن کي سامهون رکي، مناسب سمجهندي، گذران لاءِ اناج يا رقم ڏيندو.

”(5) ڏني ويندڙ رقم يا اناج جي ماليت متناسب آيت جي تي ڀاڱي پنج حصي کان وڌيڪ نه هوندي.

”(6) ڪليڪٽر مناسب سمجهندي، ترستين جي معاوضي ۽ ٻين انتظامي خرچن لاءِ رقم وٺندو.

”(7) جڏهن ته باقي رهيل آيت، حڪم جاري ڪندڙ ناظر يا عدالت جي ڪنهن ٻئي عملدار کي ڏني ويندي، ته جيئن ان کي اهڙي عدالت جي حڪم موجب وريجي وڃي.“

ٿرڊ ۽ فورٿ ڪلاس جاگيرون جي وضاحت ۽ ماپ

محترم فريئر 11 ڊسمبر 1855ع تي، ليفٽيننٽ پيلي طرفان 2 آڪٽوبر تي حيدرآباد ۽ ڪراچي ڪليڪٽوريٽ ۾ ٿرڊ ۽ فورٿ ڪلاس جاگيرون جي ماپ ۽ ڍنگن لاءِ روينيو عملدارن جي مدد لاءِ رکيل مقامي اڳوڻن ماپ ڪندڙن (اڳاٽن ضلعي منشين) ۽ ٻين موڪليل هدايتن کي منظور ڪيو، جيڪي هيٺ ڏجن ٿيون:

(1) ماپ ۾ نيسيپريشن طناب (ڏهه نيسيپرين ڳنڍڻ جي ڊيگهه جي نوڙي يا رسي) واپرايو ويندو.

(2) حدبندين جي نشانن لاءِ، ڪوئلي سان ڀريل ٺڪر ۾ مٽڪي کي مٽيءَ ۾ پوريو ويندو ۽ ان جي مٿان مٽيءَ جو دڙو يا ڍڳ ٺاهيو ويندو، اها رسم سنڌ ۾ آڳاٽي وقت کان رائج رهي آهي.

(3) جاگيردار کي ذاتي طور يا وڪيل وسيلي ماپ ۽ حدبنديءَ مهل جاگير ۾ پنهنجن لاڳاپيل حصن جي پڪ ڪرڻي آهي، ۽ جاگير جي حدبنديءَ جا نشان جاگيردار کي ٺاهڻا آهن.

(4) جاگيردار جي ان موقعي تي حاضر ٿيڻ ۾ ناڪاميءَ جي صورت ۾، ايراضي ۽ حصا لڳاتار هڪ لڳاتار حد ۾ ڍنگ ڪيا ويندا ۽ حدبنديءَ جي اُڀرن ڪيل نشانن تي آيل خرچ ۽ محنت جاگيردار جي پيداوار مان تخفيف ڪئي ويندي.

(5) هاڻوڪي جاگيردار کي پنهنجي اصل جاگيرون جي ڪنهن به ايراضيءَ منجهه موجود پنهنجي حصن جي ايراضيءَ کي چونڊڻ جي اجازت هوندي. پر اها مٽي ڄاڻايل ڳالهه جيان لڳاتار حدبندي ۽ تناسب جيان هوندي.

(6) جيڪڏهن اصل يا هاڻوڪيءَ جاگير جو ڪو ٺڪرو ڪنهن هڪ ڏيهه يا مڪان

مرءِ ٻيو ٻئي ڪنهن هنڌ واقع هجي ۽ جيڪڏهن اهڙي جاگير ۾ گهڻا حصا آهن، ته پوءِ حصن جي حدبندي معاهدي يا رول ۾ درج ٿيل حصن موجب ڪئي ويندي.

(7) شورو (لوڙ) ۽ مڪمل طور بنجر ۽ ڌڙن واري ايراضيءَ کي حصن کان ڌار ڪيو ويندو.

(8) جاگيرن جي ماپ ۽ حدبندين جي سلسلي ۾ هر هڪ مقامي ماپ ڪندڙ کي به ساڻي ڪارڪن ڏنا ويا آهن، اهو ڪم کين مئي 1856ع کان اڳ مڪمل ڪرڻو آهي.

ڳوٺن جا نقشا نه هئڻ

سنڌ ۾ 1855ع تائين ڳوٺن جا نقشا نه هئا، ۽ مشڪل سان ڪو اهڙو ڳوٺ هو، جنهن جي مالياتي مقصد لاءِ ڪارائتي هجڻ جي ڪا تڙ رٿابندي ٿيل هئي، يا وري ان جي پيراسي ۾ موجود جاگيرن يا ايراضين جي ڪا فهرست به نه جوڙيل هئي. تنهنڪري محترم فريئر طرفان واضح ڪيل هدايتن هيٺ سروي جي مقصدن لاءِ ڪنيل پهريون قدم ديهن (ڳوٺن) جي حدبندي ڪرڻ هو. هن ديهن يا ڳوٺن جي ڍنگن کي ”يورپ ۾ ڪليسائي يا خيراتي علائقن سان بلڪل ٺهڪجندڙ“ ڪوٺيو هو، جو منجهن اهي حدبنديون يا ڍنگ واريون ايراضيون، ڪلهوڙن واري وقت کان وٺي اڻ ٿل زماني تائين شامل هيون، جن کان سنڌ جا ذهين ڪڙمي آڳاٽي وقت کان واقف هئا. سنڌ ۾ ديهه چيو ويندو هو، پر انڊيا ۾ ان کي موضع سڏيو ويندو هو. ديهن جي انهن آڳاٽن ڍنگن کي هيٺ ڏس، ”انيڪ جديد ورهاستن، مخالف ٽالپر اميرن ۽ سندن ڪاردارن طرفان زمين جي سُنن علائقن ۾ شڪارگاهه وغيره ٺاهڻ، جاگيردارن طرفان زمينن جي ورهاست ڪرڻ ۽ واهه کوٽائيندڙ جاگيردارن طرفان زمينن جا ڍنگ ٺاهڻ، ته ڪهڙيون زمينون فلاڻي واهه سان واسطو رکنديون،“ وسيلي سڃاڻي سگهجي ٿو. انهن جديد اختياراتي حدبندين يا ڍنگن، زميني ڍل يا محصول جي خيال کان ”مايوسيءَ جي حد تائين پيچيدگيون، غير يقيني ۽ مونجهارا“ پيدا ڪيا، ۽ انهن طريقن، قديم ديهن جي ڍنگن کي، خاص ڪري صدين کان وٺي غير آباد پيل علائقن ۾ اٽڪل ميساري ڇڏيو. تنهنڪري محترم فريئر، ڪليڪٽرن کي هدايتون جاري ڪيون، ته آڳاٽين ديهن کي جديد ديهن تي اوليت ڏني وڃي ۽ جيڪڏهن آڳاٽين ديهن جو پتو نه پوي ۽ سندن وجود نه هجي، ته پوءِ نيون حدبنديون ڪيون وڃن. هوڏانهن محترم فريئر 4 جنوري 1855ع تي سرڪيولر نمبر 34 ۾ سيٽلمنٽ آفيسرن کي جاگيرن جي ڏس ۾ وڌيڪ هدايتون جاري ڪيون.

اڳوڻن حڪمرانن تالپرن کي ملندڙ وظيفي جي رقم

اُتر ۽ لاڙ سنڌ جي حڪمران تالپرن خاندان جي اڳوڻن اميرن، سندن خاندان ۽ ٻين تالپرن کي ڪُل ملندڙ وظيفي جي رقم پنج لک ايڪٽيه هزار 406 رپيا هئي، جنهن ۾ اڳوڻن اميرن، سندن گهروارن ۽ ٻين تالپرن کي ملندڙ روڪ وظيفي جي رقم تي لک ايڪهتر هزار 956 رپيا ۽ چئن تالپرن خاندانن طرفان جاگير رکندڙن کي، جن ۾ پنج ٻيا جزوي نالا به شامل هئا، هڪ لک اوڻهه هزار 450 رپيا شامل هئي.

سردارن جي تعليم

ميجر گولڊسمڊ 1858ع ۾ پنهنجي موڪليل رپورٽ ۾ سردارن جي تعليم بابت ڄاڻ ڏئي، جيتوڻيڪ ان موضوع بابت حڪومت جي ڪابه هدايت ڏنل نه هئي. هن صلاح ڏني ته جاگيردارن جي اولاد جي ذهني سکاري لاءِ منجهن تعليم ڏانهن لاڙو ۽ چاهه پيدا ڪيو وڃي.

1857ع جي بغاوت ۾ جاگيردارن جي فرمانبرداري

هن پنهنجي مٿئين رپورٽ ۾ وڌيڪ چيو، ته 1857ع جي بغاوت واري عرصي ۾ جاگيردارن جو برطانوي حڪومت سان سهڪار واري فرمانبرداري تسلي جوڳي رهي آهي. حقيقت ۾ سردار جي حيثيت جي دعويدارن منجهان رڳو هڪڙو شخص امام بخش جتوئي هو، جنهن برطانوي حڪومت سان ناراضگيءَ جو اظهار ڪيو هو، ۽ ان جي موروثي جاگيرن کي بحال ڪرڻ واريءَ دعويٰ کي ڪن سببن هيٺ رد ڪيو ويو. ۽ هن کي حڪومت جي حڪم سان جاگيرن کان محروم ڪيو ويو.

محترم انويريئرتي ۽ محترم مينسفيلد جي دؤر ۾
(آڪٽوبر 1859ع کان سيپٽمبر 1863ع تائين)
نيرا ۽ رول جي تڪميل

نذرانو وٺڻ جي مخالفت

محترم انويريئرتي نذراني بابت محترم گولڊسمڊ سان سهمت ٿيو، ته اهو نه وٺڻ گھرجي، ڇو ته ”منظور ڪري ڏنل جاگيرن ۾ زمين جي حقيقي غير يقيني معيار کي ڏٺو ويندو، ته اهي ايراضيون پيداواري اُپت ۾ غير اهم آهن“ ۽ ٻيو سبب هيءُ آهي، ته رڳو فرسٽ ڪلاس جاگيردارن کان نذرانو وٺڻ عام اصول تي ٻڌل فيصلو نه ٿيندو.

جاگيردارن جي سندن جو متن

محترم انويريئرتيءَ جي دؤر ۾ سردارن، چئن عظيم ٽالپر آڪهين، خير اتدارن، پٽيدارن ۽ ٻين جاگيردارن جي سندن ۾ ڪنهن قدر ڦير ڦار آئي، ڪين باضابطا بڻايو ويو. سندن ۾ تمهيد، جاگيرن جا مقصد، جاگيردارن جي سماجي حيثيت، تحويل ۾ موجود جاگيرن جي توثيق، مستقل جاگيرن جي وصف ۽ ايراضي، پهرين پٽاڻي تحويلدار وارث کي چائوٽ ڏيڻ يا چوٿين پتي تان هٽ ڪڍڻ، ۽ مستقل ڪٿت ۾ حدبندي ملندي ڪرڻ جي مختياري، مقامي قائدن ۽ ضابطن موجب آڀيانو ڏيڻ جي ذميواري، ۽ جاگير خدمتن وٺڻ لاءِ، پر متوقع خاص موقعن تي مدد ڪرڻ جا شرط ۽ موضوع شامل هئا. جڏهن ته چئن عظيم ٽالپر آڪهين جي سندن ۾ مٿئين ڳالهين سميت ڪجهه ڦير ڦار پٽاندريهت تحويل ۾ ويندڙ هڪ ڀاڱي تي پٽيءَ جي حد، رستن ۽ اسڪولن لاءِ سيس ۽ غير پيداواري ايراضيءَ کي سرڪاري تحويل ۾ وٺڻ سميت وفاداري ۽ سٺي ڪردار سبب موروثي وارثن لاءِ جاگير برقرار رهڻ جا شرط شامل هئا.

محترم انويريئرتيءَ جي دؤر ۾ به سروي اسٽبلشمنٽ ڪم ڪندڙ هئا، جن ۾ حيدرآباد ۽ ڪراچي ڪليڪٽوريٽ شامل هئا.

ٽالپر ۽ سردار جاگيردارن جي جاگيرون جي سروي جو ڪم تنهن دؤر ۾ حيدرآباد ۽ ڪراچي ڪليڪٽوريٽ ۾ ٿيل سروي موجب، حيدرآباد ۾ ڪُل پندرهن لک ستنهه هزار 203 بيگهه جي سروي ڪرڻي هئي، جنهن مان پنجيتاليهه هزار 166 بيگهن جي سروي ٿي سگهي هئي، جڏهن ته بقايا رهيل بيگهه ۾ چوڏهن لک پيانوي هزار ستنهه بيگهه شامل هئا. اهڙيءَ ريت ڪراچي ڪليڪٽوريٽ ۾ سروي جوڳي ايراضي چار لک چوڏهن هزار 972 بيگهه هئي، جنهن مان هڪ لک اوڻيهه هزار 400 بيگهن جي سروي ٿي، ۽ باقي رهيلن ۾ به لک پنجاسي هزار 572 بيگهه هئا.

جاگيرون جي سهيڙيل ڪم کي ڇپرائڻ جي سفارش محترم انويريئرتي اهاڻڻ سفارش ڪئي، ته ميجر گولڊسمڊ طرفان تجويز ڪيل سهيڙيل ڪم کي ڇپرايو وڃي. هوڏانهن فرسٽ ڪلاس جاگيرون جي حدينديءَ بابت تجويز جي منظوري ڏني وئي. جڏهن ته ميجر گولڊسمڊ کي 14 ڊسمبر 1860ع تي، محترم اسٽيوارٽ جي جاءِ تي اسسٽنٽ ڪمشنر مقرر ڪيو ويو.

گورنر جو دؤرو ۽ سندن ورهائڻ هزايڪسيلينسي گورنر فيبروري 1861ع ۾ سنڌ جو دؤرو ڪيو. انهيءَ دؤري دؤران انڊر سيڪريٽريءَ ان کي سندن جو متن پيش ڪيو، ۽ محترم شاهه اسٽيوارٽ جي هدايتن موجب سندن جي اڪرن ۾ ڦيرڦار وارو مواد ميجر گولڊسمڊ ڏانهن موڪليو ويو. جنهن عملدار ان مواد کي متن ۾ شامل ڪيو. مستقل جاگيردارن کي ڪجهه سندن، ڪمشنر طرفان حيدرآباد ۾ 28 مارچ تي ٿيندڙ ڪليل دربار ۾ ڏنيون ويون ۽ ٻيون سندن ڪمشنر، هرمجستيءَ جي ”چم ڏڻ تي“ ڪراچيءَ ۾، ۽ ڪليڪٽرن حيدرآباد ۽ شڪارپور ۾ ڏنيون. غير مستقل جاگيردارن کي ڪابه سندن ڏني وئي.

جاگير اسسٽنٽ جو عهدو ختم ڪرڻ ميجر گولڊسمڊ جي 12 ڊسمبر 1860ع تي ترقي ٿيڻ تي ڌار جاگير اسسٽنٽ جو عهدو ختم ڪيو ويو ۽ پهرين مئي کان ٻئي سموري شعبي کي ڪمشنر آفيس ۾ ضم ڪيو ويو. جڏهن ته جاگير رڪارڊ جو انتظام اسسٽنٽ ڪمشنر کي سونپيو ويو.

محترم انويريئرتي جي دؤر جو مختصر جائزو محترم انويريئرتيءَ جي دؤر جو مختصر جائزو وٺندي ڏسڻ ۾ ايندو، ته هن جي دؤر ۾ جاگيرون جي سروي ۽ رڪارڊ جي درجابندي ڪئي وئي. بمبئي حڪومت طرفان 18

جنوري 1861ع تي فرست ڪلاس جاگيرن جي سروي کي ضروري ڪوٺيو ويو ۽ رائج حدبندين ۾ ڦيرڦار آڻڻ جي منظوري ڏني وئي. رتبتي موجب جاگيردارن جون فهرستون جوڙيون ويون، ۽ نبيري جو فائدو ڏيندي، اڳتي ٿيندڙ جاگيردار طرفان وڪيل جي مقرريءَ کي ضروري نه سمجهيو ويو. جڏهن ته جاگيردارن ۽ ٻيلي کاتي وارن وچ ۾ حدبندين تي ٿيل تڪرار کي نبيرو جا اختيار ڪليڪٽر کي ڏنا ويا، جنهن کي ٻيلي کاتي سان لهه وچڙ ڪري مامري کي سلجھائڻ جو پابند بڻايو ويو. آبياني واري مامري کي اڪلائڻ واري جڙمي نبيري جا اختيار ڪليڪٽرن کي ڏنا ويا. جڏهن ته سرڪاري واهن تي ٿيندڙ پوکيءَ بابت اٿنڌڙ مامرا به ڪليڪٽرن کي سونپيا ويا. ٿرڊ ۽ فورت ڪلاس جاگيردارن جو مرداڻو وارث ۽ فرست ۽ سيڪنڊ ڪلاس جاگيردارن جو پٽاڻو اولاد نه هئڻ جي صورت ۾، جاگير جي ايراضيءَ ۾ تخفيف ڪرڻ جا حڪم جاري ڪيا ويا. جڏهن ته پائيوارن منجهه پيداوار جي ورڇ وارا مامرا عدالت کي سونپيا ويا، ته اها مامرن کي منصفائي طور سلجھائي....

ٿر ۽ پارڪر ۾ جاگيرون

سنڌ جي فتح کانپوءِ، سر چارلس نپيئر طرفان ٿر ۽ پارڪر جو ضلعي کي امرڪوٽ، چيلهار ۽ گڏڙو (جيڪو حيدرآباد ڪليڪٽوريٽ سان ڳنڍيل هو) کانسواءِ، ڪڇ جي پوليتيڪل ايجنٽ جي ماتحت ڏنو ويو، ۽ اهو ضلعو 1854ع تائين، کيس سنڌ سان شامل ڪرڻ تائين، ان ايجنسيءَ هيٺ رهندو آيو. امرڪوٽ ۽ نارا تعلقن ۾ موجود ڪجهه جاگيرون کي ڪڇ ۽ ٻيلي سنڌ ۾ ٻين جاگيرون جيان ساڳين اصولن تي درجابندي ڪئي هئي - تنهنڪري هن باب ۾ رڳو اهو ٻڌائڻ ضروري آهي، ته ڪيئن ٿر ۽ پارڪر ۾ موجود جاگيرون جو نبيرو ڪيو ويو هو.

ٿر ۽ پارڪر جي سردارن جي حيثيت

سوڊيجن راجپوتن پنهنجي اڳواڻ پرمات جي اڳواڻيءَ ۾ امرڪوٽ کي سومرن کان 1226ع ۾ تحويل ۾ ورتو هو، ۽ کين ان کان وري ڪلهوڙن 1750ع ۾ محروم ڪيو هو. پتو پوي ٿو، ته ٽالپرن طرفان ٿر ۾ 32-1831ع ۾ ڪامياب ٿيڻ تائين انهن علائقن جو قبضو راجپوتن وٽ رهيو هو، ۽ پارڪر 1834ع تائين سندن تحويل ۾ رهيو هو. هنن جا سردار ڍل ۽ اڇ وڃ ۽ ايندڙ ويندڙ مال تي مڙهيل سنگ سميت شهري محصول وٺندا هئا. گوچر محصول به ڪجهه حصن ۾ ورتو ويندو هو. اُهي ڪجهه حصن ۾ هڪڙو رپيو شادي محصول (ٻنڌياڻ) به وٺندا هئا، جو حقيقت ۾ اُهي خودمختيار هوندا هئا. ٽالپرن طرفان اقتدار ۾ اچڻ کانپوءِ، پارڪر ۽ ڍيرا واه جا سردار، عام جاگيردارن جي پيٽ ۾، نومرئين جي ملڪ جهڙي حيثيت جا مالڪ هوندا هئا.

ڪرانجي پارڪر جي راڻي جو وارث ٿيو

پارڪر جو راڻو رتن سنگھ 1832ع ۾ جگوجيءَ هٿان قتل ٿيو، پر کانس پوءِ جگوجيءَ نه، پر ٽالپرن جي حڪم سان راڻو ڪرانجي تخت تي ويٺو. ڪيپٽن ريڪس مطابق ڪرانجي ماريل راڻي جو سئوٽ هو، پر ڪرنل ايونس موجب اهو رڻ پور جي هڪ غريب پورهيت جو پٽ هو، جنهن کي راڻي جي وڏواھ پنهنجو پٽيلو بڻائي

سانڊيو هو، ۽ رتن سنگھ جي رعايتن ۽ عظمت سان، پنهنجي تخت نشينيءَ تي ويهڻ وقت هن جي ڄمار رڳو ٽي ورهيه هئي ۽ هن کي انگريز سرڪار طرفان ٽالپر حڪمرانن سان له وچڙ سببان سٺي ملڪيت ملي هئي.

سنڌ جي فتح وقت هن جي تحويل ۾ جائيداد

سر چارلس نيپيئر طرفان سنڌ جي فتح وقت، هن وٽ اميرن جي ڏنل سنڌ هيٺ رڻ پور ۽ سوراچند ڳوٺ تحويل ۾ هئا ۽ هو پارڪر جي شهر ۽ ايندڙ ويندڙ مال تان اڌ محصول وٺندو هو.

ويرا واه جي سردارن جي حيثيت

ويرا واه جي سردارن لاڏاڃي ولد پونجاڃي، پونجاڃي ولد موهرجي، نارائڻ جي ولد موهورجي، واڳجي ۽ جگت سنگھ وٽ شهر جي معافي - محصول تحويل ۾ هجڻ ۽ پنهنجي ضلعي جي مال ۽ شهر جي اڌ محصول وٺڻ سان گڏ ضلعي ۾ ايندڙ سمورن ڳوٺن تان چوٿين پتي ڏل به وٺندا هئا، ۽ مکيءَ جي لوڻ واري کاڌ مان به چڱي رقم کين ملندي هئي.

سر چارلس نيپيئر طرفان جاگيرون ۽ محصولن جي توثيق

سر چارلس نيپيئر 15 آڪٽوبر 1844ع ۽ پهرين مئي 1847ع تي ترتيبوار ويرا واه جي سردارن کي سندن تحويل ۾ موجود ايراضين، ڳوٺن ۽ محصولن کي، سندن وسيلي توثيق ڪئي. پر سرحدِي محصول جي اڌ کي، ايندڙ ويندڙ مال جي اڌ ۾ بدلايو ويو، جنهن کي پوءِ ختم ڪيو ويو. هن پارڪر جي راڻي کي، 15 آڪٽوبر 1844ع تي جاري ٿيل هڪ سنڌ وسيلي موڪليه ڳوٺ جي ستن سالن تائين معافي - محصول وٺڻ جي اجازت ڏني. ستن سالن جي حد مان پتو پوي ٿو، ته اهو عرصو حڪومت کي مختلف وقتن تي ٿيندڙ حالتن موجب ڦيرقار ڪرڻ جي سهولت ڏيڻ هو. پر عرصي جي پڄاڻيءَ تي سنڌ جي ڪمشنر جي هدايت ملڻ کانپوءِ حقيقتدارن کي ڄاڻ ڏني ويندي هئي، ۽ سوچ ويچار کانسواءِ سندن رائج رعايتن ۾ ڪابه هڪدم ڦيرقار نه ڪئي ويندي هئي.

شاهي محصول کي 1848ع ۽ سرحدِي محصول کي 1852ع ۾ ختم ڪيو ويو، پر هن نقصان جي پورا لاءِ پارڪر ۽ ويرا واه جي سردارن کي، ترتيبوار 2158 ۽ 1805 رپيا سالياني حساب سان معاوضو ڏنو وڃڻ لڳو.

مٿي ڄاڻايل ٽن جاگيردارن کانسواءِ ٻيا به ڪيترائي سردار موجود هئا، جن کي سر چارلس نيپيئر آڪٽوبر 1844ع ۾ سندن جاري ڪري ڏنيون هيون. پر سختيءَ سان ڏنو

وڃي، ته منجهائن ڪنهن کي به جاگير نٿو چئي سگهجي. بلياريءَ ۾ راهمون سردار، نوريڪيءَ ۾ نهڙيو سردار ۽ ڏيپلي جي سوڌڪي ڊويزن ۾ سوڌن سردارن کي ملندڙ ڍل ۽ محصولن کي سالياني وظيفي ۾ بدلايو ويو. ساڳيءَ ريت پيٽاپور جي سردار طرفان شهري ۽ ايندڙ ويندڙ مال تي وڃندڙ محصول کي ساليانو ڏهه رپيا وظيفي ۾ ڦيرايو ويو. مٺي ۽ اسلام ڪوٽ جي سوڌن سردارن هر هڪ کي پوکڻ لاءِ چار ۽ سورهن سانتي (هڪڙي هر مان ڪيڙي پوکجي سگهڻ تائين) ۽ وسائي پوتا ۽ موياءَ جي سردار، هر هڪ کي يارهن ۽ اوڻيهه ٿرڙ (پوکيءَ لاءِ پاڻيءَ جي نئن سميت هر، پاڇاري ۽ ڏانتي سميت) معافي - زمين توثيق ڪئي وئي. پر اهي سانتي ۽ ٿرڙ جاگير جي ڀيٽ ۾ سيريءَ جي نوعيت کان ٿورڙو وڌيڪ ڀلي جاگيرون هيون. تنهنڪري انهن جي ڪڏهن به جاگير طور سڃاڻپ نه ڪئي وئي آهي.

بغاوت کانپوءِ جاگيرون ضبط ڪرڻ

1859ع جي بغاوت کانپوءِ، پارڪر جي راڻي، سندس نائب پرڏان ۽ ويرا واه جي سردار جي تنهي جاگيرن سميت سندن ٻين رعائيتن کي ضبط ڪيو ويو. اها بغاوت ٿر ۽ پارڪر ۾ ٿي هئي، جنهن کي پوءِ هڪدم ٿڌو ڪيو ويو. ضلعي ۾ هاڻوڪن جاگيرن جي اهليت کي سمجهڻ لاءِ ان بغاوت جو گهرائيءَ سان جائزو وٺڻ ضروري آهي.

بغاوت جا سبب

اهو 15 اپريل 1859ع جو ڏينهن هو، جو راڻو ڪرانجي پنهنجي ڀاءُ پوپت سنگهه ۽ ويراھ جي سردارن - ٽاڪر لڪدير ۽ ٻاراڻ، برطانوي حڪومت خلاف اُٿي کڙا ٿيا. ان بغاوت جي مکيه ڪارڻن ۾ ٿورڙو انتظامي سڌارن کي لاڳو ڪرڻ وارو مامرو به شامل آهي، جن جي جيتوڻيڪ ڪافي عرصو اڳ منظوري ڏني وئي هئي، پر انهن سڌارن کي ڪئپٽن ريڪس جي انتظامي عهدي دؤران عمل ۾ نه آندو ويو هو.

ڪئپٽن ريڪس جي ماتحت ڪم ڪندڙ سمورا ڪاردار ننگر برهمڻ هئا، جيڪي سردارن جا ساتاري هئا. پوليس ڪاردارن جي ضابطي هيٺ هئي، تنهنڪري سردارن جا ساٿي سندن هٿ پڪڙڻ کان محفوظ هئا. بٽائيءَ جي منڍ ۾، ضلعي ۾ ڪڙمين کان ڪجهه ابواب وٺڻ کان سردارن کي نه روڪيو ويندو هو، ۽ اهي گوچر محصول به وٺندا هئا. اهو سڀ ڪجهه ان وقت بدليو، جڏهن ٿر ۽ پارڪر ۾ ڪمشنر جي ضابطي ۾ ڌنو ويو ۽ حيدرآباد کان هڪڙو ڪاردار موڪليو ويو. روينيو سروي جو ڪم شروع ٿيو ۽ گوچر محصول بابت تحقيقات ٿيڻ لڳي. گوچر محصول يعني نيڪيداري سرشتي کي

آفيم جي خيال کان لائسنس سرشتي ۾ بدلايو ويو. جڏهن ته آفيم جا اهي سردار عادي هئا ۽ اسمگلنگ مان به چڱو نالو ڪمائيندا هئا. سردارن جا ساٿي ڏوهه سببان هاڻي گرفتاريءَ کان محفوظ نه هئا. ڪرانجيءَ جي هڪڙي ويجهي ساٿاريءَ تي ڪوه لٿڻ جي ڏوهه ۾ ڪاردار طرفان ڏنڊ مڙهيو ويو ۽ راڻي جي ويڄ ۾ اٽڪي پوڻ تي به ڪيس ڪا چوٽ نه ملي. راڻي جو ڪاسبي ڳوٺ جي پٽيل سان حدبنديءَ تي تڪرار هلندڙ هو، جنهن جو فيصلو ليفٽيننٽ تروت هن خلاف ڏنو هو، ۽ حدبنديءَ جا نشان نه ڪرڻ ۾ ناڪاميءَ تي انهن نشان لڳائڻ تي ايندڙ خرچ ڪائس ان بغاوت کان بلڪل ويجه ڏينهن اڳ ئي ورتو ويو هو. انهن ڪارڻن ۾ اهو به سبب شامل هو، جو ضلعي ۾ ڪم ڪندڙ ٽيليگراف کاتي جا ملازم به پورهيتن کي دٻائيندي، کين گارگند ڪندي، ۽ ڪجهه ڪولهي عورتن سان چيڙچاڙ ڪندي ۽ کاڌي پيئي جي ورتل شين تي پسانه ڏيندي به وڏي ڪاوڙ جو وڌيڪ ڪارڻ بڻيا هئا. حيدرآباد ۾ ايندڙ راجپوت شاهدن، عدالتي ڪارروائيءَ آڏو شاهدي ڏيندي پڌرو ڪيو، ته راجڌاني (ننگر پارڪر) ۾ ڇانوڻيءَ ۾ رهندڙ فوجين جو تعداد به بلڪل ٿورڙو هو.

تنهنڪري، جڏهن راڻي 15 اپريل 1859ع تي بغاوت جو جهنڊو اڀو ڪيو، ته ٻه هزار کان وڌيڪ ڪولهي ۽ ٻيا ماڻهو سندس هٿ هيٺ اچي گڏ ٿيا. هنن ڪاردار جي ڪچهري ۽ پوليس ٿاڻي تي حملو ڪيو ۽ خزاني کي لٽيو. بغاوت جي ڄاڻ حيدرآباد ۾ 19 اپريل تي پهتي ۽ تنهن وقت ڇانوڻيءَ جي سرواڻي ڪندڙ ڪرنل ايونٽس، جيڪو ٿرڊ بلوچ ريجمنيٽ جي جڏي کي ننگر ڏانهن اڳتي موڪلي چڪو هو، تنهن کي 24 اپريل تي اتي پهچي حيدرآباد، احمد آباد، ڪڇ ۽ ڏيسا شهرن مان اچي گڏ ٿيندڙ فوجن جي ڪمان سنڀالڻ جا حڪم مليا. هو 30 اپريل تي اسلام ڪوٽ (ننگر کان ٻاهڻ ڪلوميٽر فاصلي) وٽ بلوچ ريجمنيٽ سان اچي مليو، جتي سندس ملاقات ٿر ۽ پارڪر جي ڊپٽي ڪليڪٽر ۽ مئجسٽريٽ ليفٽيننٽ تروت سان ٿي، جنهن سان گڏ سندس ’ليويز‘ ۽ امرڪوٽ جي سوڍا سردار جي سربراهيءَ ۾ سوڍن ۽ ٻين مقامي رضاڪارن جو وڏو انگ موجود هو. پهرين مئي جي رات جو، ميجر ڪوائل جي سرواڻيءَ ۾ آيل ڏيسا فوج تي باغين طرفان حملو ڪيو ويو ۽ صبح تائين گهيري ۾ اوستائين آڻي رکيو، جڏهن وري ٻيهر حملو ڪيو ويو. ڏيسا فوج جي توپن جي شعلن جون چڻنگون ڪرنل ايونٽس کي صاف نظر پئي آيون، جيتوڻيڪ هو اٽڪل پنجاهه ميلن جي مفاصلي تي موجود هو ۽ هن ميجر ڪوائل ڏانهن قاصد موڪليندي، پاڻ به اوڏانهن روانو ٿيو. ۽ 2 مئي جي صبح جو هو ويرا واه پهتو، جتي ان شهر کي هن

ويران ڏٺو ۽ رڳو هڪڙو سامي فقير اُتي موجود هو. بهرحال، پيتا پور جي ناڪر جي گهرواريءَ ڦول ٻائي، جيڪا بغاوت ڦهلجڻ وقت، بچاءُ ڏيندڙ طور بيٺي هئي، ۽ جنهن ئي ڳوٺ ۾ پوليس مقرر ڪرڻ جي آڇ ڪئي هئي، تنهن گهرج هيٺ پنهنجي گهر ۾ پناهه ورتي هئي، ۽ اُن کاڌي خوراڪ جو وڏو انگ موڪليو هو، جنهن سببان هن کي انعام طور سندس حياتيءَ تائين جاگير طور سندس ڳوٺ منظور ڪري انعام ۾ ڏنو ويو هو.

ٻئي ڏينهن، ڪرنل ايونس جي فوجي ڪاهه سان گڏ ڦول ٻائي، پوڏيسر جا سوڍا ٽاڪر، سماتجي ۽ سندس سئوٽ هباجي پنهنجي ڀائين (قبيلي) سان گڏ اچي شامل ٿيا. هنن ڪرنل ايونس کي ننگر جي رهواسين جي وڙهڻ واري ارادي ۽ ڪوهن ۾ زهر وجهڻ واري ڄاڻ ڏني. ۽ هنن جي ڄاڻ درست ثابت ٿي. 3 مئي تي سخت مزاحمت کانپوءِ ننگر شهر جو قبضو ورتو ويو ۽ باغي ٽڪرين ڏانهن ڀڄي ويا، جتان اُهي رڳو مارواڙ ۾ گڏجڻ واري خيال کان سڀني پاسن ڏانهن پکڙجي ويا. تنهنڪري 18 مئي تي ڪرنل ايونس پوڏيسر جي ناڪرن سان گڏ ڇاهٽ ميلن تائين پنڌ سڏيندو اچي ڪيجراڙيا پهتو، جتي هن ڪجهه ماڻهن کي ماريو ۽ ڪيترن کي گرفتار ڪيو، سندن باغي ڇانوڻيءَ کي تباهه ڪري ڇڏيو. بهرحال، هن ڀاڄوڪڙن جو رات جي اونڌاهي - لوڻي نئن جي گسڪندڙ واريءَ، گهاٽي جهنگ ۽ انهن ڏجن سان گڏ طوفاني برسات سببان پيڇو نه ڪيو. ٻئي ڏينهن ۽ ٽئي ڏينهن پهرين جون تائين، اُهي ڏاڍائين ۽ ڏکيائين سان مارواڙ جي ٽڪريءَ وڌڻ ۾ ناڪام ٿيڻ وڃي پهتا، پر کين ڪابه سوڀ نه ملي. ڪرنل ايونس، راجپوتانا ۾ مقرر گورنر جنرل جي نمائندي سان باغين جي ڳولا لاءِ بهترين وسيلن ۽ طريقن بابت صلاح مشورا ڪرڻ لڳو، پر جوڌپور جي سياسي نمائندي جو ان طرف رکائيءَ کي ڏسندي، 15 تاريخ تي ننگر پهتو، پر رڳو چئن ڏينهن کانپوءِ راڻو ۽ سندس ساٿي اڳي کان به اڳا اُتي موجود هئا. 19 تاريخ جي رات جو، ڪرانجي ۽ ٻين ناڪرن ڪچهريءَ (عدالت) تي حملو ڪيو ۽ ڪيترن ئي سپاهين کي ماري ۽ گهاٽي وڌو. بهرحال، کين سندن گهڻي نقصان سببان پوئتي هٽايو ويو ۽ هنن ٻيهر ننگر ڏانهن فوجي ڪاهه نه ڪئي. پوڏيسر جا ناڪر اُن عمل وقت اُتي موجود هئا ۽ ڪرنل ايونس 23 آگسٽ 1859ع تي هنن جي خدمت کي مڃتا ڏيندي چيو:

”اُن تاريخ تي اُهي مون سان اچي شامل ٿيا هئا. اُن تاريخ کان وٺي هنن ناڪرن منهنجو ساٿ نه ڇڏيو آهي، اُهي مون سان گڏ مارواڙ ۽ آبرهليا؛ ۽ جون ۾ ٿيندڙ حملي واريءَ صبح سڀ کان پهرين اُهي مون سان اچي مليا هئا، ۽ باغين جي ڳولا ۾ مدد لاءِ ڦڙت ۽ چست هئا. ۽ هي ماڻهو مختلف طريقن سان، اسان لاءِ وڙهڻ، جانورن جي چاري

۽ کاڌي خوراڪ ميڙڻ، جاسوسيءَ طور پنهنجي جانين کي جوکي مڙهندڙ، ۽ مارواڙ ڏانهن ڊگهي ۽ ٽڪائيندڙ ڪاهه مهل ڪم آيا آهن.

ڪرنل ايونس طرفان جاگيرن جي سفارش

تنهنڪري، هن سفارش ڪئي: (1) ”پوڏيسر جو ڳوٺ (ساليانو ٽي سؤ رپيا محصول ملندڙ) ٻن ٺاڪرن ۽ سندن وارثن کي دائمي - معافي طور ملڻ گهرجي؛ ۽ (2) ننگر، ويرا واه وغيره جي باغين جي ضبط ڪيل ملڪيتن مان هنن کي ساليانو ٻه سؤ رپيا وظيفو سندن لاءِ منظور ڪيو وڃي.“

محترم فرير مٿين انعام کي مناسب ۽ چڱو مقدار کڻيو ۽ بمبئي حڪومت ”ان انعام جي منظوريءَ لاءِ هندستاني حڪومت کي ’ڏاڍي سفارش‘ ڪئي، جنهن کي ٺاڪرن طرفان ’نيپال فرمانبرداريءَ جي خدمتن کي سمجهندي، منظور ڪيو ويو. ٻه سؤ رپين جي وظيفي منظور ڪرڻ جو مقصد ”ٺاڪرن کي ڏنل ڳوٺن جي غربت کي سامهون رکندي“ ڏنو ويو هو ۽ جيئن ته ڳوٺ دائمي طور ڏنا ويا هئا، تنهنڪري بمبئي حڪومت قرار ڏنو، ته وظيفي ڏيڻ جو مقصد اهو به هو. (ڏسو بمبئي حڪومت جو 24 مارچ 1860ع تي منظور ڪيل ٺهراءُ، جيڪو 17 اپريل 1860ع تي خط نمبر 1560 سان ڪمشنر ڏانهن ۽ 12 مئي 1860ع تي بمبئي حڪومت طرفان ڪمشنر ڏانهن موڪليل خط نمبر 2039).

بغاوت دؤران پنهنجون خدمتون آڇيندڙ ٻين ماڻهن لاءِ جاگيرن جي ٿيندڙ سفارشن ۾ سورت سنگهه جي گهرواريءَ ۽ پيتاپور جي ٺڪراڻي ڦل ٻائي کي پيتاپور جو ڳوٺ (اتڪل ست هزار بيگهه) حياتيءَ تائين معافي - رعايت ڏني وئي، جنهن جو ڪاٺو چار سؤ رپيا لڳايو ويو. امرڪوٽ جي راڻي کي ڪاوڙا جو ڳوٺ (اتڪل ڇهه هزار بيگهه) حياتيءَ تائين معافي - جاگير (جنهن جي اُپت 120 رپيا هئي)، سميت هڪ سؤ رپين جي ماليت جي تلوار به ڏني وئي. جڏهن ته ماڻو جي لوهاڻي کي ڪاسو ڳوٺ (اتڪل اٺ هزار بيگهه) حياتيءَ تائين معافي - جاگير (جنهن جي سالياني اُپت اتڪل ساڍا ٽي سؤ رپيا هئي، ڏني وئي.

انڊيا حڪومت 27 ڊسمبر 1859ع تي خط نمبر 834 م، بمبئي حڪومت کي پهرين جاگير، 26 جنوري 1860ع تي خط نمبر 406 م ٻي جاگير ۽ 30 جون 1860ع تي خط نمبر 1352 م ٽين جاگير جي منظوري ڏني. اُهي سڀئي سندن اسڪولن ۽ رستن جي انتظام لاءِ پنج سيڪڙو سيس ڏيڻ جي شرط سان منظور ڪري ڏنيون ويون.

ٿرڙ ۽ هرلن جي منظوري

انهن چئن جاگيرن منجهه هڪ فرست ڪلاس هئي ۽ ٻيون فورٽ ڪلاس جون هيون. انهن حقيقتدارن کي بغاوت دؤران سندن وفاداريءَ واري نڀايل ڪردار ۽ مدد سان انيڪ ٿرڙ ۽ هرلا منظور ڪري ڏنا ويا. ۽ انهيءَ مان ان عمل کان اڳ به ڪيترين ئي معافي-جاگيرن جي موجودگيءَ جو پتو پوي ٿو. بهرحال، انهن جاگيرن جو تسلسل حقيقتدارن جي وارثن واسطي ”سماجي ۽ مقامي حالتن کي سامهون رکڻ تي آڌاريل هو،“ تنهنڪري ميجر گولڊسمڊ تجويز ڏني ته، ”انهن کي جاگيرن جي چئن طبقن مان خارج ڪيو وڃي ۽ ساڻن خاص حقيقتدارن طور ورتاءُ ڪيو وڃي.“

اُتر سنڌ سرحدِي ضلعي ۾ جاگيرن جي ورڇ

جاگيرن جي درجابندي

اُتر سنڌ سرحدِي ضلعي ۾ جاگيرن جي درجابندي ڇهن قسمن تي ٻڌل هئي: (1) خاص ڍل تي دائمي سنڀال هيٺ سياسي يا معافي - جاگيرون؛ (2) هڪڙي سيڪنڊ ڪلاس جاگير؛ (3) ٻه پٽيداري جاگيرون؛ (4) هڪ خيرات جاگير؛ (5) پنج خاص حياتي ۽ ٽائين جاگيرون؛ ۽ (6) ٻيون جاگيرون.

جاگيرن جو بڻ بنياد ۽ شرطون

جنرل سر وليم نيبٽر جي پنهنجي ”سنڌ جي انتظامي تاريخ“ واري ڪتاب موجب انهن جاگيرن جو بڻ بنياد سر چارلس نيبٽر جي ”سنڌ جي سرحد کي ناميارن ڦورن کان بچائڻ لاءِ فوجي حڪمت عمليءَ“ ۾ سمايل آهي. وليم نيبٽر چوي ٿو: ”انهن قبيلن کي هٿياربندن سندن پائيندڙ ڦورن جي فوجي چڙهائين کي روڪڻ لاءِ فوجي - جاگيري حقن هيٺ گهر ۽ زمينون ان سخت تنبيهه سان ڏنيون ويون هيون، ته جيڪڏهن اُهي پاڻ ڪنهن کي ڦريندا يا ٻين ڦورن جي چڙهائين کي روڪڻ ۾ ناڪام ٿيندا، ته سندن جاگيرون واپس ورتيون وينديون، سندن سردارن کي ڦاهي ڏني ويندي ۽ برادريءَ جي ماڻهن کي سنگهرن ۾ ٻڌي کائڻ پورهيو ڪرايو ويندو.“

اهو معلوم ٿئي ٿو، ته سر چارلس نيبٽر طرفان مارچ 1845ع ۾ تراڪي (Traki) جي قلعي ۾ بلوچ قبيلن کي روڪڻ تي جڪرائين، ڊومبڪين، رمدائين ۽ مندرائين ان شرط تي آئي مڃي هئي ته: (1) کين جيئدان ڏنو وڃي؛ (2) هنن کي شڪارپور جي اُتر ۾ روپاهه ضلعي ۾ وسايو وڃي؛ ۽ (3) هنن کي اوستائين سڻي ڪردار دؤران چوٽ جي اجازت ۽ چانوڻيءَ جا ساڙاريءَ هجڻ طور گذران ڏنو وڃي، جيستائين اُهي پنهنجي مدد پاڻ ڪرڻ لاءِ فوجي پوکي ٻاڳهي سگهن.

ڪوهستانِي قبيلن جو نيرو

1845ع ۾ آڻ مڃيندڙ قبيلن جو انتظام سنڀالڻ لاءِ ڪئپٽن گولڊني (تڏهن

هزهائينس مير علي مراد جي فوج ۾ اعزازي طور خدمتون ڏيندڙن کي ذميوارِي سونپي وئي، جنهن 14 مارچ 1845ع ۾ کين خان ڳڙھ يعني هاڻوڪي جديد جيڪب آباد ۾ اچي وسايو. ڪيپٽن گولڊني لکندي چوي ٿو:

”آءٌ ڪيترن ئي قبيلن جي مکيه ماڻهن کي روپاھ ضلعي جي مختلف جاين ۽ پيرپاسي وارين ڊويزنن مبارڪ پور ۽ دليل پور (جيڪو ميرپور طور مشهور آهي)، ۾ کين وسايو، پر مون کي جاني ديرو کان وڌيڪ مناسب جاءِ ڏسڻ ۾ نه آئي، جيڪو ماڻگ ٿورو قبيلن جي ڦرمار ۽ چڙهائيءَ سببان ڪيترن ئي سالن کان ويران ٿي ويو هو، ۽ اُتي سٺا ۽ مٺا کوهه، پکيون زمينون ۽ زراعت لاءِ جوڳيون سهولتون موجود هيون. اهو علائقو خان ڳڙھ ۾ واقع چانوڻيءَ جي گهوڙي سوار دستي جي پهچ ۾ نه هو.“

مراد واھ ۽ ميرواھ جاگيردارن ۽ سردارن کي ڏيڻ مراد واھ ۽ مير واھ جو ڪجهه ڀاڱو بلوچ قبيلن جي سردارن کي ڏنو ويو، جنهن جي سرڪاري خرچ تي کاتي ڪٽائي پني وڃي؛ دريا خان جڪراڻيءَ ان سڄي علائقي جو مڪي مقرر ڪري، اهو علائقو هن جي انتظام ۾ ڏنو وڃي ۽ جمال خان ڊومبڪي، سلمان خان رمدائي ۽ ڏکاڻو خان مندرائيءَ ۽ ٻين سردارن کي پنهنجي پنهنجي قبيلي جي ماڻهن جو ذميوار ڪوٺيو ويو؛

زراعتي ڪرت ۾ رڌجن
اهي آبادڪار هڪدم آڪٽوبر 1845ع کان انهن علائقن ۾ کيتي راهي ۽ ۾ رڌجي ويا. فصلن بابت چيو وڃي ٿو، ته اهي ”ڌاڍا ڀلا“ ٿيا آهن ۽ هنن جي آڻ مڃڻ کانپوءِ کين وعدو ڪيل برادريءَ لاءِ ملندڙ کاڌ خوراڪ کي انهيءَ مهيني کان بند ڪيو ويو.

معافي جاگيرون ملڻ
آگسٽ 1845ع ۾ سنڌ جي هزاڪسيلينيسي گورنر (ڪيپٽن گولڊني جي سفارش تي) انهن قبيلن جي مکيه ماڻهن کي ”برطانوي سرڪار جي وفاداريءَ ۽ سٺي ڪردار نپاڻ ڪري“ هينين تي معافي - جاگيرون منظور ڪري ڏنيون.
(1) ”دريا خان جڪراڻي ۽ سندس پٽ کي ڇهه سؤ بيگهن تي ٻڌل معافي - جاگير ۽ ٻن پکن کوهن سان جاني ديرو.“

(2) ”جمال خان ڊومبڪي ۽ سندس پٽ کي ڇار سؤ بيگه ساڳين شرطن تي.“

(3) ”سليمان خان رمدائي ۽ سندس پٽ کي ڇار سؤ بيگه ساڳين شرطن تي.“

رسمي ۽ غير رسمي جاگيرون

اهي مٿيون ٽي جاگيرون، سر چارلس نيبيل طرفان اتر سنڌ سرحدي ضلعي ۾ منظور ٿيل اڪيليون معافي-جاگيرون هيون، جن جو مواد ڏسي سگهجي ٿو. جڏهن ته قبيلن کي غير رسمي طور ڏنل ٻين سمورن مامرن ۾ اهو واضح ٿيل هو، ته پيداوار تي سرڪاري حصي جي ڍل ۾ ڪجهه عرصي تائين چوٽ ڏيڻ جو ارادو هو. پهرين اهو ”عرصو هڪ سال مقرر ڪيو ويو،“ پر 1845ع ۾ ان ۾ ٽن سالن تائين واڌ ڪئي وئي، ۽ ڪيپٽن گولڊني آڪٽوبر 1847ع ۾ پنهنجي خط ۾ سفارش ڪئي، ته آبادڪارن لاءِ ”هاڻوڪن شرطن هيٺ ٻارهن مهينن تائين اهو سلسلو برقرار رکيو وڃي، جنهن کانپوءِ هلڪو اناج-ڍل مڙهيو وڃي ۽ واهن جي کاٽي ۾ ورتي ويندڙ مدد تان هوريان هوريان هٽ ڪيو وڃي، جو نيٺ سرڪاري حصي کي، تنهن سردارن جي جاگيرون تائين محدود ڪيو وڃي.“

ميجر گولڊنيءَ طرفان ڏنل جاگيرون

اهڙيءَ ريت ڏنل سموري زمينن بابت پتو پوي ٿو، ته انهن ۾ جوار پوکي ويندي هئي، پر ڪيپٽن گولڊني 1847ع جي بهاررت ۾ سنڌ جي هزايڪسيلينسي گورنر جي منظوريءَ سان، انهن تنهن سردارن مان هر هڪ کي ”چوٿين پتي بٽائيءَ تي،“ يعني پيداوار جي چوٿين پتي ڍل وٺڻ جي شرط هيٺ، ڪڻڪ پوکڻ لاءِ پنجاهه-پنجاهه بيگهه ايراضي ڏني. بهرحال، اها ڍل پهرين سال نه ورتي وئي. پوءِ، سردارن کي منظور ڪري ڏنل معافي-جاگيرون کانسواءِ، اٺين پتيءَ جي ملهه سان بٽائي ۽ سمورين ايراضين تي ستين پتي پيداوار وٺڻ جو فيصلو ڪيو ويو ۽ اهي ڍلون واضح طور، جهوني ترڪ علي ۽ سندس پوٽي پيڙي کانسواءِ، جن کي ميجر گولڊني ميرواهه تي پنجهتر بيگهه معافي-جاگير طور منظور ڪري ڏنا هئا، اصل ۾ 1849ع ۾ ورتيون ويون. ۽ هنن جي ڏس ۾ هن 21 مارچ 1849ع ۾ خط نمبر 2161 ۾ سفارش ڪئي ته، ”هنن کي مستقبل لاءِ هڪ سؤ بيگهه ايراضيءَ تي ٻڌل سالياني جاگير ڏني وڃي.“

محترم پرنگل طرفان جاگيرون هڪ منڍ لاءِ محدود ڪرڻ

ان سفارش جي جواب ۾ ڪمشنر محترم پرنگل لکيو:

”آءٌ تنهنجي طرفان هلندڙ منڍ لاءِ ترڪ علي ۽ سندس پوٽي پيڙي لاءِ، ڍل ۾ ڏنل چوٽ جي اجازت ۾ هٿچراند نه ڪندس، پر مون کي هينئر ان نوازش کي جاري رکڻ ۾ ڪو دليل ڏسڻ ۾ نٿو اچي، جو سر چارلس نيبيل اهڙو واعدو نه ڪيو هو، جنهن لاءِ هو

جيڪڏهن اُن کي ”حڪمت عملي يا ضروري سمجھي ها، ته پوءِ اها ڳالهه شڪ کان وانجهيل ٿي ها.“

جڪراڻي سردار طرفان معافي جاگير لاءِ درخواست 1851ع ۾ جڪراڻي سردار کيس وڌيڪ زمين ڏيڻ ۽ واهن مان پاڻي وٺڻ لاءِ درخواست ڪئي، ۽ محترم جيڪب 8 مارچ 1851ع تي ڪمشنر ڏانهن سندس درخواست موڪليندي سفارش ڪئي، ته جڪراڻي سردار کي سندس جاگيرون معافي (ڍل کان آجيون) طور تحويل ۾ رکڻ جي اجازت ڏني وڃي.

ميجر جيڪب جي تجويزن جي تائيد ڪمشنر محترم فريئر، اهو خط شڪارپور جي عارضي ڪليڪٽر ڏانهن ڏياري موڪليو، جنهن ميجر جيڪب جي تجويز جي تائيد ڪئي، ۽ هن چيو ته: ”دريا خان جڪراڻيءَ کي مراد واه تي ڇهه سؤ بيگهه، جمال خان ڊومبڪيءَ کي رند واه تي چار سؤ بيگهه، سليمان خان رمدائيءَ کي ميرواه تي چار سؤ بيگهه، ڏگاڻو خان مندرائيءَ کي ميرواه تي چار سؤ بيگهه ۽ ترڪ علي خان جڪراڻيءَ کي ميرواه تي هڪ سؤ بيگهه ايراضيءَ جون جاگيرون عطا ڪيون ويون، تنهنڪري هن سفارش ڪئي، ته انهن جاگيرن تان وڃندڙ ڍل ۾ کين چوٽ ڏني وڃي.“

محترم فريئر طرفان جمعبنديءَ ۾ چوٽ ۽ معافي جاگيرون انهيءَ سفارش تي، ڪمشنر محترم فريئر 23 مئي تي خط نمبر 863 ۾ هيٺين ريت جواب ڏنو:

”آءٌ تنهنجي خط جي موت ۾ توکي ڄاڻ ڏيان ٿو، ته آءٌ ترڪ عليءَ کي ڏيڍ سؤ بيگهه واڌو ايراضيءَ جي منظوري ڏيان ٿو، ۽ جيستائين سرڪاري زمينن جو واسطو آهي، ته سفارش ڪيل چوٽ جو به توکي اختيار ڏيان ٿو.“
محترم فريئر جو 23 مئي 1851ع جي نمبر 863 وارو خط هيٺ ڄاڻايلن لاءِ معافي - جاگيرن جي اصل مختياري مليل هئي:

(1) غلام علي ولد دريا خان جڪراڻي، سورهن هزار 111 بيگهه اوڻيهه گھنٽا، سترهن کانا؛

(2) جمال خان ڊومبڪي، ٽي هزار 538 بيگهه ٽي ويسوا، نوَ کانا؛

(3) مبارڪ خان ولد سليمان خان ۽ علي شير ولد ڏگاڻو خان، يارهن هزار 190 بيگهه، چوڏهن گھنٽا، ٽي ويسوا؛

- (4) مبارڪ خان ولد سليمان خان، ڏيڍ سؤ بيگه؛
 (5) غلام خان جڪراڻي، ٽي سؤ بيگه؛ ۽
 (6) داد محمد خان جڪراڻي، ڇهه هزار 843 بيگه، ارڙهن گھنٽا.

سر ميري ويدر طرفان جاگيري نوعيت جي وضاحت
 ڪرنل سر ڊبليو ميري ويدر 4 نومبر 1873ع تي نمبر 1080 ۾، جاگيرن جي نوعيت
 بابت سمورن شڪن بابت واضح طور پڌرو ڪيو، ته 1845ع ۾ جيڪب آباد جي
 پيرپاسي جڪراڻين ۽ ڊومبڪين کي ڏنل سمورين زمينن کي ”دائمي فرسٽ لاس
 جاگيرن طور برقرار رکيو وڃي، ۽ وراثت ۾ قانوني وارثن کي توثيق ڪري ڏنيون وڃن.“

جاگيرن جا مقصد

ان ڳالهه ۾ ڪوبه شڪ نٿو ٿي سگهي، ته زمينون رڳو سردارن لاءِ نه، پر قبيلي جي
 ماڻهن جي مدد لاءِ به منظور ڪيون ويون هيون، تنهنڪري انهن جاگيرن کي (سردارن کي ذاتي
 جاگيرن وارن مامرن وارن طريقن کانسواءِ) رڳو قبيلائي ڪٽت جيان سمجهيو وڃي.
 اتر سنڌ سرحدي ضلعي ۾، ان غلط تاثر سببان اٽڪل ڏنل سمورين جاگيرن جي
 توثيق ڪئي وئي هئي، ته حڪومت 12 مئي 1865ع جي ٺهراءَ نمبر 1237 هيٺ اتر سنڌ
 سرحدي ضلعي جي پوليتيڪل سپرنٽينڊنٽ کي، حڪمت عمليءَ موجب مناسب
 سمجهندي، اتر سنڌ سرحدي ضلعي ۾ ٻارهن هزار بيگه ايراضيءَ کي نيڪال ڪرڻ جو
 اختيار ڏنو هو؛ ائين سمورن سرڪاري ٺهراڻن مان پائڻيو ويندو، ته مزارِي قبيلي جي
 ڀاتين کي شير واهه جي ڀڄڻ ۾ غير آباد ٻارهن هزار بيگه واري ايراضي، سنڌ ۾
 زراعت سان لاڳاپجي پرامن طور آباد ٿيڻ تي هر ڪاٺ جي خيال کان منظور ڪرڻ جي
 اجازت ڏني وئي هئي.

پر حقيقي ڳالهه اها آهي، ته هن قبيلي جو ڪوبه شخص سنڌ ۾ ڪڏهن به آباد نه
 ٿيو ۽ هن قبيلي جي ڀاتين کي، حڪومت جي 1865ع واري ٺهراءَ نمبر 1237 هيٺ،
 ڪڏهن به واقعي ڪا معافي-جاگير منظور ڪري نه ڏني وئي هئي. پر هن ٺهراءَ جو
 اختيار جي حيثيت سان آزاديءَ سان حوالو ڏنو ويو آهي، ته جنهن هيٺ ڪرنل مين
 ويرنگ، ڪرنل ايڇ گرين، ڪرنل ڊڪ ۽ ڪرنل ڦائر طرفان (اتر سنڌ سرحدي ضلعي
 جي پوليتيڪل سپرنٽينڊنٽ هجڻ مهل) ٻين قبيلن ۽ شخصن کي اُتي آباد ٿيڻ، يا
 ماضيءَ جي سندن ڪردار کي مڃڻا ڏيڻ يا مستقبل ۾ کانئن ڪا خدمت وٺڻ جي
 حڪمت عمليءَ جي خيال کان، زمينون ڏنيون ويون هيون.

ڪمشنر جي اجازت کان سواءِ جاگيرن جي منظوري انهن ڏنل جاگيرن منجهان اڪثر جاگيرون، ڪمشنر جي منظوريءَ کان سواءِ به ڏنيون ويون هيون، ۽ ان ڳالهه جو پتو سروليم ميري ويدرجي 20 مارچ 1872ع تي ڪرنل ڦائر طرفان موڪليل خط تي لکيل هن اڪرن مان پوندو، جنهن خط ۾ هن يار محمد نالي سردار لاءِ ٻه سؤ بيگهه ايراضيءَ واري جاگير منظور ڪري ڏيڻ لاءِ پڇيو هو. سروليم ميري ويدر هيٺين ريت لکندي چيو:

”يار محمد لڳتار چوندو رهيو آهي (۽ اهو مون 1869ع ۾ درٻار ۾ عوامي ميٽر آڏو اعلان ڪيو هو) ته هاڻي ڪابه زمين شاهي واه يا ڪنهن ٻئي هنڌ، سنڌ ۾ ڪمشنر کان منظوريءَ جي اجازت وٺڻ کان سواءِ، معافي - جاگير طور نه ڏني ويندي. جڪرائين سنڌ ۾ وسڻ کان پوءِ تمام گھڻا فائدو ورتا آهن. هنن جو حڪومت جي ڪاتن ۾ ملازمتن ۾ به حصو آهي ۽ کين جاني ديرو ۾ معافي - جاگيرون ڏنيون ويون آهن. هنن کي انهن رعائيتن تي آسودو رهڻ گھرجي ۽ جيڪڏهن کين زراعت لاءِ وڌيڪ زمين گھربل آهي، ته پوءِ کين ٻين زميندارن جيان ساڳيءَ طريقي سان درخواست ڪرڻ گھرجي.“

جاگيردارن طرفان آبيانو ۽ سيس نه ڏيڻ اتر سنڌ جي غير - سنڌي جاگيرن تي ڌيان محدود ڪرڻ سان اسان کي پتو پوندو، ته انهن جاگيردارن منجهان بلڪل ٿورا جاگير سيس يا حقابو (آبيانو) ڏيندا هئا. ياد رهي ته جاگير ۽ حقابو محصول رڳو شاهه غازي ولي محمد، راڳو خان ڪلپر ۽ سيد موتڻ شاهه جي جاگير مان ورتو وڃي ٿو. موتڻ شاهه ”هڪ رپيو ٻارهن آنا خيراتي سيس طور“ ڏئي ٿو. جڏهن ته فريد خان کوسو به حقابو ڏئي ٿو. هو ۽ شاهه غازي ۽ راڳو خان جي تحويل ۾ ڪمشنر طرفان ڏنل پروانا موجود آهن، جنهن ۾ هڪ آنو سيس ۽ حقابو ڏيڻ بابت شرط داخل ڪيل هئا.

حڪومت طرفان سيس وٺڻ جي منظوري حڪومت ڏانهن سيس بابت موڪليل سوال جو 19 مئي 1878ع تي ٺهراءُ نمبر 2469 ۾ فيصلو ٿيو، ته سڀني جاگيرن تي رپين جي قيمت ۾ هڪ آنو مقامي سيس پهرين آگسٽ 1878ع کان ورتو وڃي. حقابو بابت سوال کي 31 جنوري 1881ع تي حڪومت ڏانهن موڪليو ويو، جيتوڻيڪ سرڪاري واهن مان پاڻي وٺندڙ جاگيرن تي ان جي لاڳو ٿيڻ جي منظوري، ڪمشنر طرفان پهرين آگسٽ 1878ع تي ڏني وئي هئي.

حڪومت طرفان جاگيردارن کي سيس ۽ آبيانو ڏيڻ کان آڇو ڪرڻ
 بهرحال، ان مامري تي سرڪاري اختيارين وچ ۾ سيس ۽ حقابو وٺڻ يا نه وٺڻ
 بابت لکپڙهه ٿيندي رهي، جو نيٺ 25 فيبروري 1881ع جي سرڪاري ٺهراءَ نمبر 1171
 هيٺ جاگيردارن کي ڪجهه حدن هيٺ سيس ۽ آبيانو ڏيڻ کان آڇو ڪوٺيو ويو.
 قرارداد جي تمهيد ۾ چيو ويو:

”هزايڪسيلينسي گورنر مشوري کانپوءِ، سنڌ جي ڪمشنر طرفان اظهاريل
 خيالن سان مڪمل طور متفق آهي، جيتوڻيڪ حوالو ڏنل جاگيردارن کي مقامي
 سيس ۽ حقابي کان کين آڇو ڪرڻ جي ڪا به قانوني دعويٰ نه آهي. ۽ حڪومت سندن
 علائقن ۾ ادايتگيءَ لاءِ سختيءَ سان پنهنجا قاندا لاڳو ڪندي، تنهن هوندي به
 محترم پائلي حڪومت کي مناسب دليل ڏنا آهن، ته ڪهڙين ڳالهين سبب حڪومت
 پنهنجا حق واپرائڻ کان پرهيز ڪري؟ ڏيڻ جوڳي رقم ڪافي چڱي آهي، پر جاگيردار
 ويچارا ايترا آسودا ۽ شاهوڪار نه آهن؛ هنن پنهنجون خدمتون آڇيون ۽ اڃا به
 گهريل خدمتون ڏاڍي ڀلي انداز سان پيا آڇين. ۽ جنهن سببان هنن جي تحويل ۾ آهي
 زمينون آهن، ۽ ڪارائتا سياسي سبب به موجود آهن، ته حڪومت کي کائن اها واجب رقم
 نه اوڳاڙڻ گهرجي. تنهنڪري هزايڪسيلينسي گورنر، ڪمشنر جي تجويز سان سهمت
 ٿيندي، جاگيردارن کي ڪجهه مامرن هيٺ آبيانو ۽ سيس کان آڇو قرار ڏئي ٿو.“

جاگيرن لاءِ سفارش ڪيل شخصن جا نالا

حڪومت کي دستاويز ”اي“ پيش ڪيو ويو، جنهن ۾ ستاويهه اصلي حقيقتدارن
 جي جاگيرن بابت سفارشون شامل هيون. انهن جاگيردارن ۾ دريا خان جڪراڻي، غلام
 علي ولد دريا خان جڪراڻي، ترڪ علي خان جڪراڻي، جمال خان ڊومبڪي، سليمان خان
 رمدائي، ڏڱاڻو خان مندرائي، عالم خان ولد هوت خان بگٽي، ددو خان بگٽي؛ خدا
 بخش ڪلپر، جعفر خان رند رمڙي، بلوچ خان ڊومبڪي، بلند خان ولد ولي محمد
 باجڪاڻي، يار محمد کوسو، وزير خان ڊومبڪي، سردارو خان کوسو، سنجر خان ولد
 جلال خان رند، ڊلي جان بگٽي، ڪمند خان بگٽي، اسلام خان بگٽي، مائي ميندي
 بگٽي، حسن خان ولد جان محمد خان ڪهيڙي، يار محمد خان ولد اعتبار خان، عظيم
 خان ولد محمد خان، جاني بيگ ۽ عالم خان جڪراڻي، موٽڻ خان جڪراڻي، اعتبار خان
 رند ۽ شاهه علي (يا قلي) مجاور (جيڪو خيرآباد هو)، شامل هئا. هنن جي تحويل ۾
 موجود جاگيرن جي ڪاٿو لڳايل ايراضيءَ ۾ پنجاهه هزار 427 بيگهه، ٻارهن ويسوا ۽
 اوڻيهه ڪانا شامل هئا.

سنڌ جو متن

حڪومت طرفان اتر سنڌ جي جاگيردارن جي جاگيرن جي متن کي منظوري ڏني وئي، ۽ ان کي لاڳو ڪرڻ لاءِ ڪمشنر ڏانهن موڪليو ويو. (ڏسو بمبئي حڪومت جو 12 مارچ 1884ع تي ٺهراءَ نمبر 2193). منظور ٿيل متن هيٺ ڏجي ٿو:

هندستان جو رياستي سيڪريٽري، ان ڪائونسل

جيئن ته 1845ع ۾ سر چارلس نيپيئر آڏو توهان جي قبيلي طرفان آڻ مڃڻ کانپوءِ، ڄاڻايل شرطن هيٺ، توکي ۽ تنهنجي برادريءَ جي ماڻهن لاءِ بلوچستان جي ڪوهستاني ٽڪرين کي ڇڏڻ ۽ سنڌ ۾ آباد ٿيڻ ضروري ڪوٺيو ويو هو، ۽ اهڙيءَ ريت توهان طرفان سنڌ ۾ آباد ٿيڻ کي سامهون رکندي، اتر سنڌ سرحدي ضلعي ۾ ڪجهه ايراضيءَ تي ٻڌل زمينون، توکي ۽ تنهنجي قبيلي جي ماڻهن کي، جيڪي توسان گڏ هئا ۽ تنهنجي اثر ۾ هئا، تن جي گذران لاءِ کڻڻ تي ڏنيون ويون هيون، ۽ جيئن ته ڪجهه ٻيون زمينون به تنهن وقت کان وٺي ڄاڻايل جاگير ۾ گڏايون ويون آهن، تنهنڪري هن حڪومت لاءِ ڄاڻايل جاگير جي توثيق هيٺ تنهنجي لاءِ سنڌ جاري ڪرڻ جي هدايت ڏيڻ خوشيءَ جهڙيءَ ڳالهه آهي.

هتي اعلان ڪيو وڃي ٿو، ته شيڊيول ۾ ڄاڻايل ۽ هاڻي کان شامل ڪيل زمينن جو، جنهن تي تنهنجي جاگير ٻڌل آهي، سي برطانوي حڪومت طرفان تنهنجي ۽ تنهنجي قبيلي جي ماڻهن لاءِ، جيڪي توسان گڏ سنڌ ۾ آباد ٿيل آهن، ۽ تنهنجي ۽ سندن وارثن ۽ جاءِ نشينن لاءِ دائمي سلسلو برقرار رکيو ويندو ۽ اهي زمينون رڳو هيٺ ڄاڻايل شرطن جي ماتحت زميني محصول جي خيال کان سموري دعويٰ کان آجيون هونديون.

(1) ته تون، تنهنجا وارث ۽ جاءِ نشين، هر مڃسٽيءَ مهاراڻيءَ جا وفادار ۽ ڀروسي وارا شهري رهندا؛

(2) ته تون، تنهنجا وارث ۽ جاءِ نشين، تنهنجي ڄاڻايل جاگير جي حدن ۾ رهندا ۽ ٻرامن عادتون ورتائيندا؛

(3) ته تون، تنهنجا وارث ۽ جاءِ نشين، ڏوهه ڪرڻ يا ڏوهه ڪندڙ جو ساٿ ڏيڻ کان پاسو ڪندا ۽ سمورن وقتن تي ڏوهن جي روڪڻ ۾ ڪوڄنا ۽ پنهنجي طاقت ۽ اختيارن کي هر مدد ڏيڻ لاءِ آڇيندا؛

(4) ته تون، تنهنجا وارث ۽ جاءِ نشين، جڏهن به ضلعي مڃسٽريت جي حدن ۾ ڏوهي ڀاڄوڪڙن ۽ ڦورن کي جهلڻ ۽ سندن پيڇو ڪرڻ ۾ پوليس جي مدد ڪرڻ لاءِ، ڄاڻايل مڃسٽريت طرفان انهن کي گهرايو وڃي، ته اهي واهر لاءِ ماڻهو ڏيندا؛

(5) ته تون، تنهنجا وارث ۽ جاءِ نشين، جڏهن به کين ڄاڻايل جاگير جي حدن منجهه پنهنجي ذميوارين نپاڻ لاءِ گھرايو وڃي، ته اهي سرڪاري روڻيو عملدارن کي هرڪا معقول مدد مهيا ڪندا؛

(6) ته تنهنجي جاگير جي ڄاڻايل زمين جو حصو، توکي يا تنهنجي ڪنهن وارث طرفان قبيلي جي سرداريءَ هيٺ، مختلف وقتن تي پنهنجي تحويل ۾ پوکيءَ هيٺ آيل عارضي طور ڪل ايراضيءَ جي چوٿين پتيءَ کان وڌيڪ نه رکڻو آهي، جڏهن ته باقي رهيل زمين کي، تنهنجي قبيلي جي ماڻهن منجهه رائج رسم موجب ورهايو ويندو؛

(7) ته تنهنجي جاگير ۾ واقع زمينن کي هيٺ ڄاڻايل محصول ڏيڻ جي ذميواريءَ کان آڇو نه سمجهيو ويندو؛

(الف) سرڪار طرفان واهن جي کاٽي ۽ سڌاري لاءِ مڙهيل حقابو ڍل؛

(ب) عوامي مقامي ڪارج ۽ سڌاري جي مقصدن لاءِ، بمبئي ائڪٽ VIII، 1865 هيٺ ڏيڻ جو ڳوڻو محصول؛ ۽

(پ) ڍل نه هوندي ڪوبه ٻيو محصول، جيڪو شايد مختلف وقتن تي ڪنهن قانون هيٺ ڏيڻ جو ڳوڻو هجي؛

۽ اهو ته توکي ۽ تنهنجي قبيلي جي ماڻهن کي، توهان جي سٺي ڪردار کي سامهون رکندي، نوازش واري مامري جيان، هاڻي کان اهڙي محصول کان آجپي جي ڏنل اجازت رڳو حڪومت جي راضي تائين جاري رهندي، ۽ جڏهن به حڪومت ڄاڻايل زمين، عام طور ضلعي جي حالتن کي سامهون رکندي، مناسب سمجهندي، ڪو حڪم جاري ڪندي، ته اهو سلسلو ختم ٿي ويندو؛

(8) اهو ته حڪومت جو حق، تنهنجي جاگير جي زمينن ۾ کائين ۽ معدني وسيلن ڏانهن هجڻ سمجهيو ويندو ۽ اهو حق اظهاريل طور محفوظ ٿيل آهي؛

(9) اهو ته ڪنهن به غلطيءَ، ڀل يا ڪنهن عمل جو ڪو واقعو، حڪومت جي خيال ۾، (1) کان (6) تائين مٿي ڄاڻايل شرطن جي پيچڪڙيءَ جو باعث آهي، يا تنهنجي جاگير جي زمين ۾، يا ان جي ڪنهن حصي کي، سنڌ جي ڪمشنر يا اهڙي سرڪاري آفيسر جي رضامنديءَ کانسواءِ، ڪنهن به وقت گروي رکيو وڃي، مقاطعي، ڪٽ يا ٺيڪي يا بخشش ۾ ڏنو وڃي، ته حڪومت ڄاڻايل زمين کي ضبط ڪرڻ ۽ سرڪاري تحويل ۾ وٺڻ جي پابند هوندي.

هن سنڌ کي، هندستاني رياست جي سيڪريٽريءَ طرفان، بمبئي حڪومت جي

گورنر جي حڪم سان، ۽ سنڌ جي ڪمشنر جي مُهر ۽ دستخط هيٺ عمل ۾ آندو ويو آهي.

فلائو ڏينهن سال 188 ع

سنڌ جو ڪمشنر مُهر

جاگيردارن طرفان سڀس ۽ آبيانو ڏيڻ کان انڪار

اُتر سنڌ جي ڪجهه جاگيردارن، ڪن مجبورين هيٺ سڀس ۽ آبيانو ڏيڻ کان انڪار ڪيو، جنهن تي ڪمشنر جي هدايت موجب ضلع جا اُهي جاگيردار 4 مارچ 1884ع تي ڊپٽي ڪمشنر آڏو اچي گڏ ٿيا. ڊپٽي ڪمشنر هنن جي آڏو انهن شرطن جي وضاحت ڪئي، جن موجب سندن مامرن ۾ حقابو وٺڻ تان هٽ ڪنيو ويو هو، ۽ مقامي سڀس وٺڻ بابت سرڪار جي انهن خيالن جو به اظهار ڪيو، جيڪي گذريل 21 ڊسمبر جي سرڪاري ٺهراءُ ۾ ڄاڻايل هئا. بهرحال، هو کين سندن حياتيءَ تائين سڀس ڏيڻ تي قائل ڪرڻ ۾ ناڪام ٿيو. پوءِ، جاگيرن جي تحويلدارن - بلوچ خان ڊومبڪي، ڪمند خان بگٽي، حسن خان ولد جان محمد خان ڪهيڙي ۽ يار محمد خان ولد اعتبار خان کي ڄاڻ ڏني وئي، ته جيڪڏهن اُهي کين مليل ٻن سالن جي عرصي ۾ مٿن واجب محصول ڏيڻ ۾ ناڪام ٿيا، ته سندن جاگيرن کي سرڪاري حڪم سان، سرڪاري تحويل ۾ ورتو ويندو.

پٽيداري نبيرو

فتح کان اڳ پٽيداري جاگيرون

ميجر گولڊني 13 نومبر 1847ع تي ڪمشنر ڏانهن موڪليل پنهنجي خط نمبر 32 ۾ پٽيداري جاگيرون جي بڻ بنياد بابت هيٺين ريت لکيو:

”نادر شاهه طرفان هندستان تي فوجي ڪاهه ۽ دهليءَ کي لٽڻ ڦرڻ واري وقت اتر سنڌ، ملتان صوبي جو حصو هو: دهليءَ شهنشاهيت جي ٽڪرن ۾ ورهائجڻ کانپوءِ، ان حصي کي مغلي چيو ويو، جنهن ۾ سکر، بکر، شڪارپور ۽ ان جي ڀرپاسي وارا علائقا شامل هئا. انهن علائقن کي پوءِ نادر شاهه جي فوجي عملدار احمد شاه ابداليءَ، ڏراني شهنشاهيت سان ڳنڍيو، جنهن جي راڄڌاني 1225ھ ڌاري 1802ع تائين ڪابل هئي. سنڌ ۾ افغان جاگيرون، ملتان جي سرحد تي ڪشمور جي اتر-اولهه تائين پکڙيل هيون، ۽ اتر ۾ روهڙي ۽ ٿر ۾، اولهه کان نوشهرو اڙو ۽ ڏکڻ ۾ لاڙڪاڻي درياءَ تائين مدنجي تائين ڦهليل هيون.

”آڳاٽي افغان وراثت يا جاگيرون جا نشان اڃا به پناه خانڊانن منجهه ڏسڻ ۾ اچن ٿا، جيڪي هيٺ به گهڻي انگ ۾ شڪارپور جي ڀرپاسي ۾ آباد آهن. هتي هنن کي اڃا به جزوي سرڪاري ڍل ۽ پٽيداريءَ جون سهولتون ميسر آهن، جنهن بابت مون کي پڪ آهي، ته اها ڳالهه سنڌ ۾ مغلي ضلعي ۾ نرالي آهي.“

ساڳيو عملدار اڳتي لکندي انهن پٽيداري جاگيرون جي نوعيت ڄاڻائيندي چيو:

”رڳو شڪارپور جي ڀرپاسي ۾، پٽيداريءَ جي حيثيت سان سرڪاري حصو، هڪ ڀاڱي اٺ کان چوٿين پتيءَ تائين جي اضافي سان ماتحت آهي، ۽ اهو معافي تحويلداريءَ جو نمونو هن ضلعي ۾ منفرد آهي. پنائن طرفان متعارف ڪرايل ان نموني مان پائنجي ٿو، ته منجهس جاگير ايراضي، سنڌ ۽ خريديدل زمين وسيلي حق شامل هجڻ آهي.“

پتيدار لفظ جي معنيٰ

شڪارپور جي ڊپٽي ڪليڪٽر ليفٽيننٽ ڊڪسن 28 آڪٽوبر 1852ع تي نمبر 786 ۾ پتيداريءَ کي ”اڳوڻن افغان حڪمرانن طرفان پنهنجي مائٽن، پوئلڳن ۽ سپاهين کي، حقيقتدارن طرفان رواجي سرڪاري پيدائش يا روينيو جو خاص حصو ڏيڻ جي شرط تي، غير آباد زمين منظور ڪري ڏيڻ“ ڪوٺيو هو.

بمبئي حڪومت طرفان پتيداريءَ جي موضوع بابت خيال

بمبئي حڪومت 15 فيبروري 1850ع تي يادداشت نمبر 576 ۾ پتيداريءَ واري موضوع تي پنهنجي خيالن جو اظهار هيٺين ريت ڪيو:

”پتيداري جاگيرون وڏيءَ ايراضيءَ واريون نه آهن. انهن کاتو لڳايل سمورين زمينن جي ڍل 8400 رپيا آهي. رائيٽ آئريبل گورنر ڪائونسل جي مشوري سان، جائيل سببن هيٺ، رٿيل نيري جي منظوريءَ جي سفارش ڪندو.“

حڏهن ته انڊين حڪومت پنهنجي 5 اپريل 1859ع تي ورائيءَ نمبر 711 هيٺ، پتيداري جاگيرون جي منظوري ڏني. ۽ چيو ته، ”فرست ڪلاس جاگيرون جي ٻي ننڍي ورڇ، پتيداري جاگيرون تي ٻڌل آهي، تنهنڪري اهي تحويلدار محصول جي مڪمل چوٽ جا حقدار نه آهن.... گورنر جنرل ڪائونسل جي مشوري سان، بمبئي حڪومت جي تجويز پٽاندر، انهن سمورين جاگيرون کي موروثي تسلسل ۾ رهڻ جي منظوريءَ ڏيڻ تي راضي آهي....“

سيڪنڊ ۽ ٿرڊ ڪلاس پتيدار

چوڏهن پتيدارن کي موروثي طور سندن تحويل ۾ آيل زمين توثيق ڪندي به، ڏهه پيا به پتيدار اڃا به رهيل هئا، جن کي ڪمشنر جي حڪم سان حياتيءَ تائين پتيداري جاگيرون سندن موت تي نظرثانيءَ جي شرطن هيٺ، سندن وارثن وٽ رهڻ ڏنيون ويون هيون. انهن پتيدارن جي سندن کي سيڪنڊ ۽ ٿرڊ ڪلاس پتيدار سڏي وڃي ٿو. محترم انويريٿرتي 13 مارچ 1860ع تي نمبر 66 حڪومت کي پيش ڪيو، ۽ سفارش ڪئي، ته هنن کي فرست ڪلاس ۾ شامل ڪيو وڃي. بمبئي حڪومت 31 جنوري 1861ع تي نمبر 547 ۾ ڪمشنر جي ڏنل تجويز جي منظوري ڏني.

خيراتن جو نبيرو

پهريون حصو

سنڌ جي فتح کان اڳ خيراتي زمينون

خيراتي جاگيرن جي وصف

خيراتي زمينون عام طور مذهبي ڪردار رکندڙ ماڻهن کي ڏنيون وينديون هيون. ڪجهه مغل سندن ۾ ان خيرات جو مقصد عام طور ’مدد معاش‘ طور ڄاڻايل آهي ۽ خيراتدار تي عام طور اهو لازم هوندو هو، ته هو خيرات ڏيندڙ جي خوشحاليءَ ۽ پلائيءَ لاءِ دعاگو رهي، جڏهن ته ٻين ڪجهه سندن ۾ منافعو ۽ حصيداري لفظ به واپرائيل آهن. تنهنڪري، انهن لفظن جي حقيقي معنيٰ جي ڄاڻ ضروري آهي.

مدد معاش جي معنيٰ

ڪيپٽن گولڊسمڊ، بکر ۽ روهڙيءَ جي سيدن بابت يادگيري ۾ ”مدد معاش“ جو ترجمو ”گدران ۾ واڌو واهر“ طور ڪيو آهي، پر ٿيل ڄاڻا ڪانپوءِ هو ان ڳالهه تي سُهمت ٿيو ته، ”هندستان ۾ اها جاگير عالمن ۽ مذهبي ماڻهن کي ڏني ويندي هئي.“ ۽ هن ولسن جي ”هندستاني فني اصطلاحن جي لغت“ ۾ هيٺ ڄاڻايل وصف کي مڃيو: ”سندن يا ڍل جي فهرست ۾، مدد معاش واري جاگير يا زمين کي ’تمن جامه‘ سڏيو وڃي ٿو، جيڪا مذهبي ماڻهن ۽ عالمن کي گدران طور ڪشت تي ڏني وڃي ٿي، گڏوگڏ سائس ’مذڪرت‘ ۽ ’آئم‘ زمينون (اهي گهڻو ڪري پوئلڳن يا مريدن کي ڏنيون وڃن ٿيون)، به شامل آهن.“

منافعي جي معنيٰ

منافعي ۽ حصيداريءَ بابت، تڏهوڪي شڪارپور جي ڊپٽي ڪليڪٽر ڪيپٽن گولڊسمڊ، ڪيپٽن اسٽئڪ ڏانهن تاريخ 6 سيپٽمبر 1853ع، نمبر 58) موڪليل خط ۾ هيٺين ريت لکندي ڄاڻايو:

”خيرات واريءَ سنڌ ۾ جاگير جا تفصيل شامل ڪيا وڃن ٿا، جنهن کي عام طور

هن ڏيهه ۾ منافعو سڏيو وڃي ٿو، ۽ ساڳيءَ ريت هڪڙي ٻيءَ جاگير کي ”حصيداري“ طور مڃيو وڃي ٿو. آءُ ڪڏهن به جاگير جي واهپي ۾ منافع جي اصطلاح جي مطمئن ڪندڙ معنيٰ هٿ ڪرڻ ۾ ڪامياب نه ٿيو آهيان، تنهنڪري ان ڏس ۾ ڄاڻنا جي گهرج آهي. ”منهنجو ويچار اهو آهي، ته اها جاگير دهليءَ جي ڊگهيءَ حڪمرانيءَ واري دؤر، يا سنڌي حڪمرانيءَ واري اڳوڻي سرشتي جي رڳو باقيات يا نشان آهي ۽ ان جي درجابندي گهڻو ڪري، جاگير جون سڌون وٺندڙ فرد جي شخصي ڪردار تي آڌاريل هجي ٿي.“

حقيقتدار جي ڪردار موجب خيراتن جي ورڇ

جيڪڏهن ڪو منافعيدار يا حصيدار، جاگيردار يا پٽيدار يا خيرتدار هوندو هو، ته اها ڳالهه اڪثر ”حقيقتدار“ جي ڪردار تي آڌاريل هوندي هئي. جيڪڏهن اهو (1) مُرشد؛ يا (2) مذهبي عالم (ساڪائتو يا حقيقي)؛ يا (3) مذهبي گادي يا مذهبي عهدي يا رتبي تي مقرر ڪنهن شخص کي ڏنل جاگير منجهان گهڻو ڪري مذهبي يا خيراتي جو مطلب نڪرندو هو. حقيقي مامري طور، سنڌ جي سمورن خيرتدارن جي هيٺين ريت درجابندي ڪري سگهجي ٿي:

مسلمانن ۾ (1) سيد يا حضرت علي ۽ فاطمه رضه جا اولاد، مخدوم، پير ۽ پيرزادا، درويش ۽ فقير، صوفي، حاجي؛ (2) مولوي؛ ۽ (3) ملا، حافظ، مؤذن ۽ مسجد سان واڳيل ٻيا شخص، قاضي (جج)، مفتي (شادين جو مواد رکندڙ)، مقبرن، درگاهن ۽ خانقاهن جا مُجاور شامل آهن. جڏهن ته هندوئن ۾ (1) برهمڻ، اُداسي، نانڪ شاهي ٻارا، ناڪر، نانگا ۽ فقير، جوڳي ۽ صوفي شامل آهن.

مُلا، قاضين ۽ مفتين جي مامري ۾، جاگيرون قاعدي ۽ ضابطي پٽاند، واسطيدار عهدن ۽ رتبي سان ڳنڍيل هونديون هيون. مُجاور (خواجا خضر جي درگاه جي ستين واري آستان جا، دائودپوٽن جي مقبرن جا، يارمحمد ڪلهوڙي وغيره جي مقبرن ۽ درگاهن سان لاڳاپيل) ڪجهه فرض ۽ ذميواريون نڀائيندا هئا. جڏهن ته منجهانئن ڪجهه چئن کي تڪيا حاجي شاهه جي مُجاورن واري مامري جيان، مسافرن لاءِ مسافرخاني جو انتظام رکڻو پوندو هو. هندو خيرتدار گهڻو ڪري مذهبي طبقي سان واسطو رکندڙ هئا، ۽ کين ورلي خيرات جي نوازش به ٿيندي هئي، جيڪڏهن وٽن هندو ياترين لاءِ ڌرمشالا يا ٽڪاڻا هوندا هئا، يا وري درٻار ۾ سندن اثرائتي سرپرستي نه هوندي هئي.

جاگير، سنڌ موجب خيرات جي ورڇ

خيرات جاگير کي سندس نوعيت پٽاندرچئن قسمن ۾ ورهائي سگهجي ٿو:

(1) خيراتدار طرفان پاڻ سنڀاليل زمينن جي ڍل وٺڻ جي منظوريءَ کي خيراتي

زمين چئي سگهجي ٿو؛

(2) حقيقتدار طرفان پاڻ زمين جي سنڀال نه ڪندي به زمين جي ڍل وٺڻ جي

ذميواريءَ کي حصيداري خيرات چئي سگهجي ٿو؛

(3) زمين جي ڍل تي ڪنهن چوٽ کانسواءِ، روڪ رقم يا اناج جو وظيفو ڏيڻ؛ ۽

(4) ضلعي ۽ شهري محصول ۽ کاڌي پيئي ۽ پرشاک جي شين تي محصول کان چوٽ.

بکر ۽ روهڙيءَ جي سيدن وٽ اڳوڻي زماني جون پهرين ۽ ٻئي درجي جون، جڏهن

ته نٿي جي سيدن وٽ ٽئين ۽ چوٿين درجي جون خيراتي سڏيون هيون. پر هينئر چوٿين

درجي جي خيراتي جاگيرن جو ڪو وجود نه آهي. سنڌ ۾ سڀ کان آڳاٽي خيراتي جاگير،

علي واهڻ جي ڍل جي خيرات آهي، جيڪا شهنشاه علاء الدين ڏني هئي ۽ شهنشاه

شاهجهان ۽ سندس وارثن ان جي توثيق ڪئي هئي. جڏهن ته روڪ رقم تي ٻڌل وظيفي

واري سڀ کان آڳاٽي خيرات (گهڻو ڪري جاگير سان متاسٽا ڪئي وئي هئي)، نٿي جي

سيدن وٽ آهي، جيڪا مرزا عيسيٰ ترخان کين 968ھ يعني 1561ع ۾ منظور ڪري

ڏني هئي، ۽ ان جاگير جي نه رڳو ترخان حڪمرانن توثيق ڪئي هئي، پر شهنشاه

اڪبر جي تڏهوڪي نٿي ۾ مقرر صوبيدار به منظوري ڏني هئي. گڏوگڏ شهنشاه

جهانگير، شاهجهان ۽ اورنگزيب جا صوبيدار به منظوري ڏيندا رهيا، ۽ کانئن پوءِ اتي

مقرر ٿيندڙ عملدار محمد شاه جي دؤر تائين ان جاگير جي توثيق ڪندا آيا. شهنشاه

محمد شاه نٿي شهر ۽ ڀرپاسي وارن علائقن جو محصول حشمت دلير خان ۽ ٻين کي

ٺيڪي تي ڏنو هو، جن وٽان سيد خيراتدارن کي ٺيڪي واريءَ رقم مان باقاعديءَ سان

روڪڙ خيرات ملندي هئي. سنڌ جي فتح کانپوءِ، نادر شاه به هنن خيراتن سان هٿچراند

نه ڪئي، ۽ هو ايسٽائين اڳتي وڌي ويو، جو هن سندس طرفان نور محمد ڪلهوڙي تي

مڙهيل ٻارهن لک ڀنگ مان به انهن خيراتدارن کي وظيفو ڏيڻ جو حڪم جاري ڪيو

هو. نادر شاه جي گاديءَ تي ويهندڙ سندس جاءِ نشين احمد شاه دراني ان مثال جي

پيوڻاري ڪئي ۽ ڪلهوڙن به ائين ڪيو. بهرحال مير فتح علي، سيدن جي خيراتي

وظيفي جي اڌ حصي ۾ ڪٽو ڪئي، پر اها رقم مير نور محمد جي وقت ۾ به

حيدرآبادي رڀين ۾ ساليانو چوڏهن هزار کان گهٽ نه هئي، ۽ مير حسن علي ان رقم

۾ ارڙهن هزار 174 رپيا ڏهه آنا پنج پائين (= 12722 رپيا چار آنا انگريزي رپيو) تائين

واڌارو ڪيو.

حقيقتدارن طرفان سنڀاليل زمينن جي دل وارين خيراتن جو نبيرو

سر چارلس نيپيئر طرفان جاگير ۽ خيرات ۾ تميز نه ڪرڻ معلوم ٿئي ٿو ته سر چارلس نيپيئر، جاگير ۽ خيرات طور تحويل ۾ موجود ايراضين وچ ۾ واضح تميز نه ڪئي هئي، ۽ پتو پوي ٿو ته ٻنهي زمينن سان ساڳيا ضابطا لاڳو ڪيا ويا هئا.

هندو خيراتدارن جي چيلن جو ورثو هندو خيراتدارن جي چيلن کي 1850ع ۾ سندن ورثو ڏيڻ قبوليو ويو. جڏهن ته مٿئين سال تائين هندو خيراتدارن جي چيلن کي ورثو ڏيڻ بابت ڪيپٽن رٿبورن جي سفارش جي آڌار تي، اڳوڻي رواج کي جزوي طور ملٽوي ڪيو ويو، جنهن کي پڪ نه هئي ته، ”اهو مامرو ڪيتري حد تائين حڪمرانن جي راضي تي آڌاريندڙ هو، جو هندو قانون کي ان ڏس ۾ رهنما طور وٺڻ گهرجي، يا حڪومت جي حقيقتن کي دائمي ڪوٺڻ بابت ڪهڙي رٿابندي ٿي سگهي ٿي، جيڪا رائج سرشتي هيٺ، نج مذهبي ڪردار جي هندوئن کي عطا ڪرڻ جو فيصلو ڪري.“

خيراتدارن سان ورتاءُ وارو سوال مير علي مراد کان سرڪري تحويل ۾ ورتل ضلعن جي الحاق کانپوءِ نمايان طور مٿاڇري تي نروار ٿيو. تنهنڪري محترم فريئر 13 مارچ 1852ع تي پنهنجي قائدن ضابطن ۾ ان موضوع تي هيٺيون هدايتون ڏنيون

”خيراتي جاگيرن کي ۽ هاڻوڪن تحويلدارن جي حياتيءَ تائين ٿي سگهي ته ان شرط سان، عارضي طور برقرار رکڻ گهرجي، جو مٿيان ضلعا سرڪاري تحويل ۾ وٺڻ وقت اهي خيراتي جاگيرون ڏرين وٽ هيون. انهن سمورن مامرن ۾ حقيقتدار خيرات جي

حقيقي مقصد يا جاگير ڏيندڙ جي نظر ۾، مقدس ۽ عزت جوڳو آهي، ۽ جتي خيراتي جاگير ۾ شائستگي يا عوامي اخلاقيات جي ابتڙ ڪابه ڳالهه نه آهي.“

هن نومبر 1852ع ۾ اهو پڻ قرار ڏنو، ته جڏهن به ڪنهن دعويٰ کي رد ڪيو وڃي، ته خيراتدار کي سندن تحويل ۾ موجود زمين کان محروم نه ڪيو وڃي، ۽ هن کي مهاڳي وارين زمينن تي مڙهيل مقرر ڍل کي سامهون رکندي، ڍل ڏيڻ جي راضيي جي شرط سان زمين پوکڻ جي اجازت ڏني وڃي.

ڪمشنر طرفان رٿيل جاگيرن لاءِ عام شرطون ۽ سنڌ

بمبئي حڪومت جي 21 آڪٽوبر 1859ع تي، خيراتدارن تي عام شرطون مڙهڻ جي ڏس ۾ هدايتن هيٺ، محترم انويريٿرتي 10 فيبروري 1860 تي نمبر 39 هيٺ خيراتدارن جي سنڌ جو متن منظوريءَ لاءِ پيش ڪيو:

نمبر

ڏانهن

جيئن ته مناسب ڪوچنا تي پتو پيو آهي ته (زمين جي ايراضي) ۾ واقع هئي، سا (پيءُ يا پيا جاءِ نشين) جي هٿن ۾، ان کان اڳ ڪيترن سالن تائين، تنهنجي وڏڙن جي تحويل ۾ هئي ۽ رهي هئي، هاڻي اهڙين جاگيرن بابت لاڳو ٿيڻ واري ضابطن هيٺ ۽ جائيل زمين سببان توکي سرڪار ڏانهن وفاداري ۽ خدمتن جي اڳوڻن شرط هيٺ، موروثي طور توثيق ڪري ڏني وئي آهي؛ پر اها معافي - جاگير، حڪومت طرفان مڙهيل ڪنهن به محصول ۽ سيس کان، روڊ ۽ اسڪولن لاءِ سالياني ڏيندڙ رقم کانسواءِ، آڃي هوندي.

سنڌ جو ڪمشنر

بهرحال، سنڌ ۾ جائيل لفظ ”موروثي طور“ تي 1863ع تائين ڪو فيصلو نه ٿيو. سببان خيراتدارن کي سندن جاري نه ڪيون ويون.

حصيداري خيرتون

سند ۾ رڳو ٽي حصيدار - خيرتدار هئا، جن ۾ (2) سيد مير حسن شاهه، (3) سيد غلام حسين شاهه ۽ (9) صادق علي شاهه، امام علي شاهه ۽ حسين علي شاهه شامل هئا. انهن جون ٻيروي حصي ۾ ڄاڻايل حڪمن هيٺ ڪيو ويو هو - ۽ هنن جي حقيقتن جي مامرن کي حصيدارن جي باب ۾ ڏٺو ويندو.

رقم يا اناج جي خيراتن جو نبيرو

الف: نئي جي سيدن جو وظيفو

ٽالپر اميرن کان خيرات وٺندڙ ٻين خيراتدارن جيان نئي جي سيدن، سنڌ جي فتح وقت پنهنجي وظيفي جي دعويٰ ڪئي، پر ڪئپٽن پريڊي ان بنياد تي سندن توثيق جي سختيءَ سان مخالفت ڪئي، ته اسلامي مذهب جي مدد ڪرڻ، برطانوي حڪومت جي پاليسيءَ جو حصو نه هو، ۽ خيرات حقيقت جي برقراريءَ وارو عمل، سيدن کي ڪارائتن ڏنڻ کان سندن ڌيان هٽائڻ کان روڪيندو. منجهانئن ڪيترا ڄڻا، سنڌ جي فتح کان پوءِ ڏهن مهينن گذرڻ تائين پنهنجيءَ ’سست ۽ ويڳاڻپ واريءَ زندگيءَ‘ تان هٽ ڪئي چڪا آهن، ۽ ڪئپٽن پيلي چيو ته، ”جيڪڏهن حڪومت ان مامري ۾ انهن سيدن جي حمايت نه ڪندي، ته اهي به ٻين جي پوئواري ڪندا.“

انڊيا جي حڪومت، جنهن کي سيدن جي دعويٰ بابت ڄاڻ ڏني وئي هئي، تنهن سندن وظيفي جي رقم کي ”گهڻو وڌيل ۽ سندن مقصد کي هاڻيڪار“ سمجهيو، تنهنڪري ضبطيءَ کي برقرار رکيو ويو.

بهرحال، نئي جي سيدن پنهنجي وظيفي کي ٻيهر وٺڻ لاءِ سر چارلس نيپيئر ۽ محترم پرنڪل جي دؤر ۾ به دعويٰ ڪئي، پر ان کي رد ڪيو ويو. نيٺ سيدن وري محترم فريئر جي دؤر ۾ پنهنجي دعويٰ تي زور ڏنو- ۽ بمبئي حڪومت 4 مئي 1855ع تي انڊيا جي حڪومت ڏانهن موڪليل يادداشت نمبر 1850 هيٺ، سيدن کي ڪٽمٽ لاءِ همٿائڻ جي خيال کان، زمين جي ڪجهه ايراضي عام اگهه تي، اڌ روڪ ڍل ڏيڻ جي شرط هيٺ، ٻيهر منظور ڪري ڏيڻ جي تجويز ڏني، پر اهو قرار ڏنو ويو، ته جاگير جي ڪل ايراضي ڇهه هزار رپيا ساليانو آيت کان وڌيل نه هجي ۽ وارثن جي ناڪاميءَ جي صورت ۾ منجهس تخفيف ڪئي وڃي.

انڊيا جي حڪومت 29 جون 1855ع واري نمبر 827 جي روائي ۾ ان تجويز سان سهمت ٿيندي، رايو ڏنو ته چوٽ يا رعايت جو اهو طريقو غير اعتراض جوڳو هو، ۽ سيدن جي دعوائن کي سامهون رکندي ڏٺو ويندو، ته اها ايراضي متعادل هئي.

پر ان انتظام تي عمل ڪرڻ ۾ ڪليڪٽر سامهون ڪجهه ڏکيائيون آيون، چوٽه سيدن جي سموري گروهه ۾ پڇهين حصي جيترا ڪٽمٽ جا آسروند موجود هئا. بهرحال، گهڻا سنڌ ۾ ڪٽيا ۽ آڏون ٺاهڻ ۽ کين بنيادي گهريل رقم خرچڻ کان لاچار هجڻ تي چڙيل هئا. جڏهن ته گهڻا طبعي طور ڪم کان جدا هئا. بهرحال، زمين جو حصو کين مقرر ڪري ڏنو ويو، جنهن جو اڌ روينيو، اڳوڻن سالن جي تناسب موجب ڇهه هزار رپيا ٿيو، پر پهرين منڊ ۾ اُپت تناسب کان گهٽ ٿي. پر ٻئي سال ان اُپت ۾ چڱو واڌارو ٿيو، ۽ واهه جي ڪاٽيءَ جي خرچ بابت سوال اُپريو، جيڪو سنڌ جي ڪمشنر، سيدن کي ڏنل زمين جي سالياني پيداوار مان ڇهه هزار رپيا ڏيڻ ۽ بقاءِ رقم سرڪاري خزاني ۾ جمع ڪرائڻ جي حڪم سان نڀريو.

بهرحال، ان مامري بابت سخت اعتراض اهو هو، ته اهو عمل انهن شاطن سان ٺهڪجندڙ نه هو، جنهن هيٺ زميني ايراضيءَ جي منظوري ڏني وئي هئي. خيرات-جاگير جو مکيه مقصد زراعت کي سڌارڻ لاءِ سيدن کي هراڪڻ هو، پر اهو واضح هو ته جيڪڏهن سيدن کي ملندڙ رقم جاگير جي اُپت جي حوالي ڪانسواءِ مقرر ڪئي وئي، ته اُهي زمين جي حالت سڌارڻ ۾ ڪابه دلچسپي نه رکندا. سيدن پاڻ محترم فريئر طرفان ڪيل نمبري کي اوليت ڏني هئي، تنهنڪري انهن حالتن هيٺ، سنڌ ۾ جاگيرن لاءِ خاص ڪمشنر محترم بي. ايڇ. ايلس 10 نومبر 1858ع تي نمبر 29 ۾ اهو سوال بمبئي حڪومت ڏانهن نظرثانيءَ لاءِ موڪليو، جنهن ۾ چيو ويو، ته ڇا سيدن کي ڇهن هزار رپين جو وظيفو يا کين زميني اُپت وٺڻ جو حق ڏنو وڃي.

انڊيا جي حڪومت، بمبئي حڪومت طرفان موڪليل درخواست جي جواب ۾، 13 مئي 1859ع نمبر 966 ۾ جواب ڏيندي چيو: ”... زمين ڏيڻ واري سلسلي مان پائنجي ٿو، ته ان کي بمبئي حڪومت ناقابل عمل سمجهي ٿي، جو اهو انهن سيدن سان حڪومت جو سڌو لاڳاپو بند ڪرڻ جو بهترين طريقو ثابت ٿيندو.“
بهرحال، ٺٽي جي سيدن روڪ وظيفا وٺڻ کي اوليت ڏني.

حصو چوڻون

ب: نٿي جي سيدن کانسواءِ ٻين کي روڪ رقم ۽ اناج جي ملندڙ خيراتَ
انهن خيراتن مان گهڻين خيراتن جي سلسلي کي سنڌ جي فتح وقت روڪيو ويو
هو ۽ نون خيراتدارن کي، آخري نبيري مهل موروثي طور توثيق ڪئي وئي هئي.
منجهانئن هر هڪ خيراتدار جا تفصيل ٻئي ڀاڱي ۾ ڏنا ويا آهن. هتي رڳو اها ڳالهه
ڄاڻائڻ ضروري آهي، ته انهن نون حقيقتدارن منجهان هڪڙو قاضي، هڪڙو مفتي، چار
مجاور ۽ هڪڙو مسجد جو ملو ۽ هڪڙو ڌرمشالا جو سنڀاليندڙ شامل هو. غير
مستقل حقيقتدارن ۾ گهڻو ڪري شڪارپور ضلع جا رهندڙ هئا. ۽ انهن جي نبيرن کي
بمبئي حڪومت جي 7 فيبروري 1855ع تي ٺهراءِ نمبر 534 هيٺ نبيريو ويو هو.
انهن سڀني خيراتن کي گهڻ ڪري روڪ رقم ۽ اناج جي وظيفن جي شرطن تي،
1842ع جي ترجيحي قاندين ۽ ضابطن هيٺ نبيريو ويو هو.

باب چوٿون

حصيداريءَ جي معنيٰ

محترم ايلس 2 سيپٽمبر 1854ع تي موڪليل رپورٽ ۾ ڄاڻايو:

”حصيداريءَ جي ڏس ۾، مونکي اهو چوڻ گهرجي، ته منجهانئس ملڪي ڍل منجهه ڪنهن قدر ٿورڙي پائيواريءَ جو نتيجو نڪري ٿو، جنهن کي دهليءَ جي بادشاهن طرفان جاري ٿيل سندن ۽ پروانن وسيلي ڪجهه مامرن ۾ (منافعيداريءَ ۾ اچڻ) پڻ اختيار ڏنو ويو هو.“

هوڏانهن رستم، مبارڪ ۽ علي مراد جون آڪهيون، مير سهراب خان جي ملڪ جي ورهاست پٽاندر، خيرپور جا حقيقي وارث آهن.

ڪئپٽن اسٽئڪ 24 سيپٽمبر 1853ع جي نمبر 147 ۾ پنهنجي خيال جو اظهار ڪندي رايو ڏنو ته، ”حصيداريءَ جي جاگير طور درجابندي ڪئي ويندي.“
”حقيقت ۾ ميهردل خان طرفان ان طبقي جي وضاحت لاءِ پيش ڪيل سندن نقل مان واضح طور پتو پوي ٿو، ته اها سندن، جاگير جي روپ (به صيفه جاگير) ۾ منظور ڪئي وئي هئي.“

حيدرآباد جي ڪليڪٽر طرفان 22 جون 1858ع واري يڌرنامي ۾ پڇيل سوال ته، ڇا سرڪاري واهن مان پوکي ڪندڙ زمين جا حصيدار حقيقي ڏيڻ جا ذميوار هئا يا نه؟ پر 23 جولاءِ نمبر 1840 ۾ کيس ڄاڻ ڏني وئي، ته حصيدار حقيقي ڏيڻ لاءِ پابند نه آهن. اها حقيقت آهي، ته سمورا پٽيدار ۽ خيرآبادار جن کي زمين يا ڳوٺن جي زميني روينيو جي حصن وٺڻ واري حق جي توثيق ڪئي وئي هئي، سي حصيدار هئا، جن تي اوڳڙ فيس ڏيڻ جو شرط مڙهيل هو. انهن تي ڪي به ٻيون خاص شرطون مڙهيل نه هيون.

باغن جي سندن جي نبيري واريءَ تاريخ

حڪمران ٽالپرن جي دؤر ۾ باغن تان (ميوو ۽ وڻڪاريءَ جي همت افزائي لاءِ باغ ڏنا ويندا هئا) ڪنهن به قسم جي ڪا ڍل يا محصول نه ورتو ويندو هو، ۽ انهن جي عام طور اجازت زباني ڏني ويندي هئي. انهيءَ ڏس ۾ ڪجهه جاگيردارن ۽ شخصن پنهنجي درخواستن ۾ دعويٰ به ڪئي هئي، ته کين مير فتح طرفان زباني ”معافي- باغ“ رکڻ جي اجازت ڏني وئي هئي.

اهو پهرين باب ۾ ٻڌايو ويو آهي، ته سر چارلس نيبيئر 14 جنوري 1846ع تي نمبر 142 ۾ ڪئپٽن رٿبورن کي اها اجازت ڏني هئي، ته هو تحويلدارن کي معافي- باغ ٻيهر منظور ڪري ڏئي، جيتوڻيڪ هنن ڪوبه سلام پيش نه ڪيو هو. ۽ اهو ته 10 آگسٽ 1846ع تي نمبر 2077 ۾ ساڳئي عملدار جي نالي جاري ٿيل خط ۾، 17 فيبروري 1843ع وقت تحويل ۾ موجود سمورن باغن جي توثيق ڪئي وئي هئي، جيتوڻيڪ اُهي تحويلدار سندن پيش نه ڪري سگهيا هئا.

ڪئپٽن رٿبورن جي معافي- باغن بابت جوڙيل فهرست سان گڏ 8 سيپٽمبر 1849ع تي نمبر 1107 ۾ هڪ خط موڪليو ويو. جنهن خط مان پتو پوي ٿو، ته دعويدارن کان سندن اڳتي پيش ڪرڻ جي گهريل ذميواري، ڪاردارن تي رکي وئي هئي، ۽ جاگيرن جي مامرن جيان، ڏنل سمورين پختين سندن جي توثيق لاءِ گورنر کي موڪليون ويون ۽ ان انهن جي منظوري ڏني ۽ پنهنجي مهر هڻي. اهو به معلوم ٿئي ٿو ته، ”ٽالپر اميرن جي حڪومت ۾ تحويلدارن طرفان پوکيل باغ سندن مرڻ کانپوءِ، سرڪاري تحويل ۾ نه ورتا ويندا هئا. ۽ وري نه نيون سندن يا ڪو توثيقي حڪم گهريل هوندو هو، ۽ رسمي مخالفت نه ٿيڻ تائين اها هن جي وارثن جي تحويل ۾ برقرار رکيو ويندو هو، جنهن مامي ۾ اهڙي سنڌ اڪثر لازمي ڏني ويندي هئي.“

هوڏانهن ڪئپٽن رٿبورن تجويز ڏني، ته حقيقت- باغ تي دوائڪي نه وٺڻ گهرجي، پر جاگير حڪومت جي تحويل ۾ وڃڻ تي، جاگيردار جي ايندڙ وارث جي تحويل ۾

”حڪومتي زمين يعني في بيگه هڪ ربيو ڇهه آنا جي رڻيل ڍل جي شرط تي، باغ رهڻ گهرجي.“

ڪمشنر 2 آڪٽوبر 1849ع تي نمبر 1887 ۾ اُن تجويز جي منظوري ڏني، جنهن بابت پتو پوي ٿو، ته اُن تي 1853ع تائين عمل ڪيو ويو.

هوڏانهن جاگيرون جي اسسٽنٽ ڪمشنر طرفان شروع ڪيل ڄاڻا دؤران حقيقتدارن طرفان حقيقت - باغ بخشش ۾ ڏيڻ جو اهم مامرو سامهون آيو. ڪليڪٽرن کي جواب ڏيڻ لاءِ پڇيو ويو، ته ڇا اُهي حقيقت - باغ ٽالپر اميرن جي دؤر ۾ تبديل جوڳا هئا يا نه. انهيءَ ڏس ۾ حيدرآباد جي عارضي ڪليڪٽر جواب ڏنو ته، ”مون ٽالپر اميرن جي دؤر ۾ معافي - باغ وڪڻڻ واري مثال بابت“ ڪڏهن به ڪونه ٻڌو هو، پر نواب محمد خان ٺوڙو، جنهن پاڻ به امام بخش ۽ جعفر خان ٺوڙي کي باغ وڪيا هئا، تنهن مون کي ٻڌايو ته اُهي باغ وڪڻڻ جوڳا هوندا هئا.

شڪارپور جي ڪليڪٽر ڄاڻايو ته: ”ٽالپر اميرن جي دؤر ۾ زميني جاگير جيان معافي - باغن جي تبديلي يا روڪ رقم تي وڪڻڻ کي قبول ڪرڻ وارو عمل تمام گهڻو غير يقيني هوندو هو. جڏهن ته ڪراچيءَ جي ڪليڪٽر ڄاڻايو ته: تحويلدار باغ کي وڪڻي سگهندو هو، ”۽ پنهنجي فائدي لاءِ زمين تي سرڪاري واجبات وٺندو هو. بهرحال، اُهي رعايتون هن جي مرڻ کان پوءِ، سنڌ ۾ خاص شرط ڄاڻايل نه هجڻ تائين، حڪومت واپس وٺي ڇڏيندي هئي.“

ڪئپٽن گولڊسمڊ جو اهو رايو هو، ته حڪومت جيترو گهٽ سندن ملڪيت جي آزادائي نيڪال ۾ مالڪن سان مداخلت ڪندي، اوترو سٺو ۽ پڪو ٿيندو، پر شرط اهو هجي ته ”باغ جي هرهڪ منتقليءَ، پوءِ ڀلي اُها وڪڻڻ، بخشش، يا ڪو ٻيو قانوني ذريعو واپرايو وڃي، کي درج ڪيو وڃي ۽ جاگير آفيس ۾ مھر وسيلي اُن جي منظوري ڏني وڃي.“

محترم فريئر جو فيصلو هيٺين ريت هو:

”منهنجو اهو خيال آهي، ته ڪنهن تحفظات ۽ شرطن کانسواءِ ۽ خدمتي حقيقت کان آزاد اهڙا منظور ڪيل معافي - باغ واضح طور وڪڻڻ جوڳا ۽ وصيت وسيلي وڃڻ جوڳا به آهن.“

ڪئپٽن ڀيلي ۽ ميجر گولڊسمڊ جي ترميم ٿيل درجابنديءَ پٽاندر ڪراچي، حيدرآباد (خاص ڪري نوشهرو ۽ ڪنڊيارو) ۽ شڪارپور ڪليڪٽورين ۾ ڪل باغن جي ايراضي پنج هزار نيسيٿرين بيگه منظور ڪري ڏني وئي هئي. ميجر

گولڊسمڊ جي درجابنديءَ موجب فرست ڪلاس ۾ 3652 بيگهه، سيڪنڊ ڪلاس ۾ يارهن هزار 115 بيگهه ۽ حياتيءَ تائين 126 نيسيٿرين بيگهه ايراضي شامل هئي. جڏهن ته 108 نيسيٿرين بيگهه ايراضي اهڙي هئي، جيڪا اڻ نبيريل هئي، يا ان کي جاگير کاتي ۾ نه مڃيو ويو هو.

حياتيءَ تائين معافي - باغ اُهي هئا، جيڪي سر چارلس نيسيٿر جي پروانن يا حڪومتي ٺهرائن جي اختياريءَ هيٺ ڪجهه مرحوم جاگيردارن، جن جون زمينون سرڪاري تحويل ۾ هليون ويون هيون، جي بيواهن جي نوازش ۾ منظور ڪيا ويا هئا، يا اُهي باغ هئا، جن کي اڳيئي انفرادي مامرن ۾ ڪمشنر جي حڪمن يا سندس ڪيپٽن پيلي جي تعلقا نبيري جي عام منظوريءَ هيٺ، ٻيهر منظوري جوڳا نه هجڻ ڪوٺيو ويو هو.

سيڪنڊ ڪلاس حقيقت - باغن ۾، قائدن ۽ ضابطن هيٺ درجابندي ٿيندڙ باغن سميت منجهن اُهي به شامل هئا، جيڪي معافي - باغ منظور ڪرڻ جي اهل نه هوندي به کين اختيارين منظور ڪيو هو. جيئن مير ڪرم علي يا خيرپور جي مير فضل محمد يا مير احمد خان شهداد اڻي جي بيواهن کي ۽ منظور ٿيل جاگيرن ۾ پوءِ معافي - باغن جي دعوائن کي نبيرو کان پوءِ به، باغ پوکيل هجڻ سمجهندي، سيڪنڊ ڪلاس ۾ درج ڪيو ويو.

فرست ڪلاس باغ - حقيقتن کي ٻن درجن يعني فرست ڪلاس رول ۽ اسپيشل فرست ڪلاس ۾ ورهايو ويو. قائدي ۽ ضابطي کي لاڳو ڪندي، سنڌ جي فتح کان ويهه سال اڳ مير نصير خان طرفان پنهنجي پيءُ جي حياتيءَ واري وقت ۾، منظور ڪيل باغن جي حقيقتن کي، سيڪنڊ ڪلاس ۾ اچڻ سببان رد نه ڪيو ويو؛ ۽ سمورا آڳاٽا پوکيل باغ يا آڳاٽن باغن کي به مجموعي طور معافي - باغن ۾ شامل ڪيو ويو، جيڪي قائدن ۽ ضابطن موجب سيڪنڊ ڪلاس ۾ آيا پئي، پر اُهي باحشيت ٽالپرن - مير بجار شهداد اڻي ۽ مير صوبدار جي ڌيءُ ۽ سردارن - نواب محمد خان نور ۽ نواب محمد خان لغاري ۽ ڌڻو جمالي جي تحويل ۾ هئا - يا هندو طبقي جي مذهبي بزرگ پاتين سميت اسلام جي مذهبي بزرگن، يا انهن ماڻهن جن پاڻ يا سندن وڏڙن ڪوهستان جي ٽڪرين جيان پٽن تي پاڻ باغ پوکيا هئا، جتي اهڙن باغن جي پوکائيءَ کي همٿائڻ جي گهرج هئي، يا وري وٽن مذهبي يا خيراتي مقصدن لاءِ باغ هئا.

معافي - باغ رکندڙن جي جوڙيل رول يا فهرست مان پتو پيو، ته جاگيردارن ۾ پنهنجي جاگير ۾ موجود باغن کي مقاطعي، ٺيڪي يا بخشش طور ڏيڻ جو رواج

موجود هوندو هو. ملڪ ٻولا خان ڪنهن سيد کي (باغ) ڏنو، ڄام ميهو علي ڪنهن شخص کي، مير علي بخش جي پيءُ مير غلام شاهه ڪنهن شخص کي، جنهن وري نواب محمد خان ٺوڙي کي، مير غلام شاهه طرفان اوسو خدمتگار کي، جنهن وري ويسو خواجي کي، جنهن وري هرهائينس آغا خان کي، مير احمد خان شهداداني طرفان غلام محرم راهو پوتا کي، مير احمد خان شهدادائي طرفان نهال چند هندوءَ کي ۽ مير احمد خان پنهنجي راول جاگير مان پلييني مالهيءَ کي باغ ڏنو هو. پر اها پڪ آهي، ته اهي سمورا باغ جاگيرن ۾ واقع هئا، ۽ اهي جاگيردار جي پيٽ ۾ ڪنهن ٻئي جي تحويل ۾ موجود هئا، ۽ جاگيردار طرفان اهي کين منتقل ڪيا ويا هئا.

بمبئي حڪومت طرفان 15 فيبروري 1859ع تي انڊين حڪومت ڏانهن موڪليل يادداشت نمبر 576 ۾ ڄاڻ ڏني وئي:

”... سنڌ جهڙي ملڪ ۾ باغن کي همٿائڻ ڏاڍو ضروري ۽ سٺي ڳالهه آهي، پر جيڪڏهن اڳوڻن ٽالپر اميرن جي حڪومت ۾ ڏنل چوٽ کي نامنظور ڪيو ويو، ته پوءِ سنڌ جي رهواسين منجهه پنهنجي باغن جي پوکي وڌائڻ جي خواهش ڊهائڻ جولاڙو ڏندو.“
 ”رأيت آنرپبل گورنر مشوري کانپوءِ جن قائدن ۽ ضابطن جي منظوري ڏني هئي، سي ممڪن حد تائين باغن وارين زمينن جي تحويلدارن لاءِ فائديمند آهن، جڏهن ته چوٽ جي برقرار، باغن پوکڻ جو سلسلو برقرار رکڻ تي آڌارڻ لاءِ ڪئي وئي آهي. مکيه اصول هيٺين ريت آهن:

”(1) فوسٽ ڪلاس: باغن جي زمين، مياڻيءَ جي جنگ کان اڳ ڏهن سالن کان پراڻي تاريخن جي سنڌ هيٺ ڍل کان آجي (معافي) تحويل کي معافي هجڻ طور برقرار رکيو وڃي؛

”(2) سيڪنڊ ڪلاس: مياڻيءَ کان اڳ ڏهن سالن دوران جاري ٿيل سندن هيٺ يا سنڌ کانسواءِ تحويل ۾ موجود باغ کي باغن جي زمين تي عام رواجي سمجهندي، چوٿين پتي جمعبندي (ڍل) ورتي وڃي.“

انڊين حڪومت جي سيڪريٽري 5 اپريل 1859ع تي نمبر 711 ۾ ورائيو ته، ”هندستاني حڪومت انهيءَ ڳالهه تي متفق آهي، ته باغن جي پوکائيءَ کي همٿايو وڃي، تنهنڪري قائدن ضابطن جي منظوري ڏني وڃي ٿي.“

مٿئين منظوريءَ کانپوءِ سنڌ جي ڪمشنر 16 ڊسمبر 1859ع تي نمبر 4170 ۾ هدايت ڪئي، ته منظور ٿيل هر هڪ مامي جي ڄاڻ جاگير کاتي طرفان سنڌي ٻوليءَ ۾ پڌري ڪئي ويندي.“

نيٺ 16 ڊسمبر 1859ع تي ڪراچي، حيدرآباد ۽ شڪارپور ڪليڪٽوريٽن ۾ ڪليڪٽرن کي نمبر 758 کان 760 تائين موڪليل خط ۾ هيٺيون هدايتون ڏنيون ويون:

- (1) باغن جي جوڙيل قانڊن ۽ ضابطن تي هڪجهڙو عمل ڪيو وڃي
- (2) ڪاردارن ۽ مختيارڪارن کي سندن تعلقن جي فارسي ۽ ٻوليءَ ۾ جوڙيل رول کي ڌيان سان پڙهڻ ۽ رپورٽ ڪرڻ لاءِ چيو وڃي، ته ڇا ڪو معافي - باغ منجهن شامل ڪيو ويو آهي يا نه. رپورٽ هيٺين تفصيلن تي ٻڌل هئڻ گهرجي:
- (الف) نيسيٽرين بيگهه ۾ زميني ايراضي ۽ خاصيت؛
- (ب) اصل حقيقتدار ۽ پوءِ تحويلدار جو نالو؛
- (پ) سنڌ جي تاريخ ۽ حقيقتدار جو نالو - يا جيڪڏهن ڪا سندن آهي، ته پوءِ سنڌ جي فتح کان اڳ سالن جو عرصو، ته باغ وٽن معافي طور موجود هو؛
- (پ) برطانوي حڪومت جي توثيق ڪيل حڪم (جيڪر ڪو هجي ته) جو متن.
- (3) تعلقي جو عملدار اهو ڏسي، ته ڇا رول ۾ داخل سڀيئي ڌريون جيئريون آهن يا نه، جيڪڏهن جيئريون نه آهن، ته پوءِ ڪهڙن شخصن جي تحويل ۾ اها زمين آهي.
- (4) ڄاڻايل عملدار، جاگيردار جي موت جيان ساڳي ريت هر هڪ ڄڻي جي موت جي ڄاڻ ڏئي ۽ پنجن سالن جي تناسب تي اپٽ جو دستاويز پيش ڪري
- (5) باغن جي جمعيدي هيٺين ريت ٿيندي:

حيدرآباد (نوشهرو ۽ دواڻو تعلقن ۾) به ريبا في نيسيٽرين بيگهه
 (حيدرآباد ڪليڪٽوريٽ جي ٻين تعلقن ۾) هڪ ريبو اٺ آنا في نيسيٽرين بيگهه
 ڪراچي (سمورن تعلقن ۾) هڪ ريبو اٺ آنا في نيسيٽرين بيگهه
 شڪارپور (آڳاٽن ڪوهن سان ڪجهه باغن تي) تي ريبا في نيسيٽرين بيگهه
 (آڳاٽن ڪوهن سان ڪجهه نون باغن تي) هڪ ريبو اٺ آنا في نيسيٽرين بيگهه
 سيڪنڊ ڪلاس جي باغ - حقيقتدار جي موت تي چوٿين پتي ورتي ويندي.
 اهو معلوم ٿئي ٿو، ته انهن رول ۾ شامل ڪجهه باغن ۾ ڪڻڪ يا ڪجهه اناج وارا فصل پوکيا وڃن ٿا تنهنڪري، توهان کي پنهنجن ضلعن جي مختيارڪارن ۽ ڪاردارن کي هن مامري ۾ ڌيان ڏيڻ لاءِ حڪم ڏيڻ تي خوشي ٿيندي، ۽ انهن ايراضين ۾ ٿيندڙ اهڙي پوک جي ايراضيءَ جي فهرست ان آفيس ۾ پيش ڪرڻ جو حڪم ڏنو وڃي.

حقابو يا آبيانو

سر چارلس نپيئر ۽ محترم پرنگل جي دؤر ۾، حيدرآباد ڪليڪٽوريٽ ۾ جاگيرن تان وڃندڙ حقابو بابت رواج جو پتو، ڪئپٽن رٿبورن جو روينيو کاتي جي پڇيل سوال جي موٽ ۾ ڏنل جواب جي هيٺين متن مان پوندو:

”پاڻيءَ جي وچ بابت، رعيٽي زمينن کي پاڻي مهيا ڪرڻ بابت جڙيل رواج جي پيٽ ۾، ڪي ضابطا نه آهن، پر ان جو مکيه نقطو هي آهي، ته جيستائين آبگاتن ڪڙين کي مڪمل پاڻي مهيا نٿو ڪيو وڃي، تيستائين نون ڪڙين کي پاڻي نٿو ڏنو وڃي، ۽ اهو ته جيستائين جنهن زمين لاءِ خاص طور واهه کوٽايو ويو هو، تنهن لاءِ پاڻي باقي بچيل ۽ مناسب نه آهي، تيستائين ڪنهن ٻئي پرڳڻي جي ڪڙي کي پاڻي نه ڏنو ويندو. ۽ اهو ته جاگير طور داخل زمينون، سنڌ جي فتح واري وقت ورتل پاڻيءَ کان وڌيڪ پاڻي نه وٺنديون، ۽ جنهن لاءِ انهن تي ٽالپر اميرن جو اختيار هوندو هو.

”منظور ڪري ڏنل زمينون عام طور واپرايل پاڻيءَ تي آبيانو وڌي ناري تي رپيا اٺ آنا في بيگهه، ننڍي ناري تي ٻه رپيا، ۽ چانورن جي هڪ خراڙ تي هڪ رپيو چار آنا ۽ ٻوڏ جي پاڻيءَ تي پوڪيل ٻاجهريءَ ۽ جوار تي هڪ خراڙ ٻه رپيا اٺ آنا ڏين ٿيون، جڏهن ته باغن تان في بيگهه ٻارهن آنا ساليانو ورتا وڃن ٿا. بهرحال، منظور ڪري ڏنل زمينون، جن ۾ حڪومتي حصو ٿئي ٿو، آبيانو رعيٽي زمين تي هڪ خراڙ تي ٽي ڪاسا وٺڻ مقرر ڪيو وڃي ٿو، ۽ ٻين زمينن تي مٿيون اگهه ورتو وڃي ٿو. ۽ ڪجهه مامرن ۾ جتي جاگيردار، ٽالپر اميرن جي دؤر ۾ آبياني لاءِ اڌ يا چوٿين پتي ڏيندا هئا، اتي اُهي ساڳيو رواج جاري رکيو اچن.“

ڪئپٽن پريڊي موجب ڪراچي ضلعي ۾ جاگيردار، سرڪاري واهن مان پاڻي ڪڍندڙ سمورين زمينن تي هيٺين ريت آبيانو ڏيندا هئا:

ٻن ڍڳن يا هڪ اٺ وسيلي هلندڙ ناري يا هر هڪ چرخي تي في نارساڌا ٽي رپيا.

هڪ ڍڳي تي هلندڙ هر هڪ ناري يا هرلو تي ٻه رپيا في نار.

سيلاڻي يا ٻوڏ هيٺ آيل ايراضي..... ڪُل پيداوار تي في خراڙ تي ٽي ڪاسا، يا

جيڪڏهن اُهي شالي يا بُه ۾ ڇانورن تي في خرار هڪ رپيو جي اگهه ۽ ٻين سمورن اناجن تي في خرار ٻه رپيا روڪ رقم ۾ ڏيڻ تي اوليت ڏين.

حقابو رڳو ”انهن زمينن تان ورتو ويندو هو، جن کي انهن واهن، تلائن يا تانڪين مان پاڻي ڏنو ويندو هو، جن جي صفائيءَ يا کاتيءَ تي حڪومت ناڻو خرچ ڪندي هئي ۽ حڪومت جي خرچن تي ٺهيل بندن وسيلي تحفظ ڏنل زمين تان به مينهن جي پاڻيءَ وسيلي پوکيل زمين، جيڪڏهن حڪومت جي بندن وسيلي محفوظ ڪيل نه هوندي هئي، سميت درياءَ مان سڌي پاڻيءَ وسيلي يا رعيت طرفان پاڻ ٺهيل تلائن يا کوهن تي پوکجندڙ زمينن تي حقابي جي چوٽ ڏنل هوندي هئي. جڏهن ته سرڪاري واه مان پاڻي واپرائجندڙ تي حقابي جو اگهه رعيت سميت جاگيردارن لاءِ ساڳيو هوندو هو.“ (ڏسو ميجر پريڊيءَ جو 29 جولاءِ 1847ع تي سيوهڻ جي ڊپٽي ڪليڪٽر ليفٽيننٽ فلپ ڏانهن موڪليل خط نمبر 739).

شڪارپور ضلعي بابت ڪئپٽن گولڊني هيٺين ريت لکندي چيو:

”اُتر سنڌ ۾ اسان جي وڏن واهن تي گڏيل طور منصفائي پورهئي سان کاتي ڪئي وڃي ٿي... ۽ منصفائي پورهئي ۾ هٿ نه وٺائيندڙ جاگيردار پاڻيءَ جي ڪمن تي ٿيندڙ خرچن جو يا پنهنجن زمينن جي تناسب سان آڀيانو ڏين ٿا. هن انهن اگهن جو تفصيل نه ڄاڻايو. (ڏسو ڪئپٽن گولڊني جو سوال نمبر ستين تي موڪليل جواب).

ڪمشنر محترم فريئر 23 جولاءِ 1858ع تي نمبر 1840 ۾ حيدرآباد جي ڪليڪٽر ڏانهن لکندي قرار ڏنو، ته حصيدار سرڪاري واهن تان پوکجندڙ زمين تي حقابو ڏيڻ جا پابند نه هئا. ۽ ڪمشنر اهو جواب ٻين ڪليڪٽرن جي رهنمائي لاءِ روانو ڪيو.

سيپٽمبر 1858ع ۾ هڪڙو ٻيو سوال فيصلي لاءِ اڳتي آيو. مير احمد خان خانائي پنهنجي خرچ تي گدو واه جي کاتي ڪٽڻ کانپوءِ اجازت گهري، ته کيس گدو واه مان نڪرندڙ ڪڙين تي زميندارن طرفان پوکيل سرڪاري زمينن تان حقابو وٺڻ جي اجازت ڏني وڃي.“ حيدرآباد جي ڪليڪٽر ان دعويٰ کي ”معقول پر اڳ ۾ ڪنهن مثال جي نه هجڻ“ ڪري هن لکيو ته، ”جاگيردار گدو واه وسيلي پوکجندڙ زمين تي آڀيانو ڏئي ٿو، چوٽه ان واه ۾ سرڪاري واه ڳلو مان پاڻي اچي ٿو، بهرحال گدو واه جي کاتي جاگيردار پنهنجي خرچ تي ڪٽائي ٿو ۽ هو ان سرڪاري زمين تان حقابو وٺڻ جي دعويٰ ڪري ٿو، جن زمينن کي ان واه منجهان پاڻي ڏنو وڃي ٿو.“

جاگيرن لاءِ مقرر ٿيل اسسٽنٽ ڪمشنر 21 سيپٽمبر 1858ع تي نمبر 198 ۾ هن حڪم هيٺ هيٺيون جواب ڏنو:

”آءُ سمجھان ٿو، ته جاگيردار ساڳين حالتن هيٺ ٻين جاگيردارن کان حقابو وٺي ٿو، ۽ آءُ نٿو ڀانيان ته چوھن کي سرڪاري زمينن تي به اهڙي دعويٰ هٿ ڳهرجي.“

نبيريل زمينن تي حقابو مقرر ڪرڻ لاءِ ضابطا ڪمشنر 28 فيبروري 1858ع تي، روينيو سروي سيٽلمينٽ جي ماتحت ضلعن ۾ حقابو مڙهڻ ۽ يقيني بنائڻ لاءِ جوڙيل ضابطا پڌرا ڪيا، جن مان مٿن جا ڪجهه ٽڪرا هتي ڏجن ٿا:

”سموريون پٽيلي سيري جاگيرون، پوءِ اهي پوڪيل هجن يا نه، ۽ سموريون هڙيو (جيستائين اهي فصل سان گڏ پوڪيل نه هجن، جنهن صورت ۾ کانئن پوري گڏيل سروي جمعبندي وٺي آهي، ۽ حقابو رواج جيان کانئن ڌار ٿيل نه هجي)، حقابو جي خيال کان کانئن ڪجهه به وٺڻو نه آهي، نه ئي ننڍيون معافي - زمينون آهن، ۽ نه ئي ايراضيءَ ۾ ويهن ايڪڙن کان وڌيڪ هجن، پوءِ ڀلي انهن کي جاگير، معافي يا مولوي سڏيو ويندو هجي، حقابو ڏيڻ جون پابند آهن....

”معافي زمينون، پٽيلي يا سيري زمينون نه آهن، ۽ نه ئي هڙيون آهن، جيڪي مٿي ڄاڻايل جيان حقابو ڏيڻ کان آجيون آهن، شايد ايراضيءَ ۾ ويهن ايڪڙن کان وڌيل هجن، جنهن صورت ۾ اهي جيڪڏهن سرڪاري واهن مان پاڻي ڪڍندڙ هجن، اهي حقابو ڏيڻ جون پابند آهن....

”فرست ۽ سيڪنڊ ڪلاس جاگيرون تي مقرر ٿيل حقابي کي، ڪليڪٽر طرفان سيٽلمنٽ آفيسر سان لاڳاپي سان، سنڌ جي ڪمشنر جي 16 نومبر 1867ع، خط نمبر 2601 ۾ شامل هدايتن پٽاندر نبيرو آهي....

”پٽيدار، معافيدار يا ڪنهن ڳوٺ جي زميني محصول ۾ سرڪار سان گڏ ڀاڻيوار حصيدارن کي، هينئر منجهانن حقابي جي تخفيف ٿيڻ کانپوءِ باقي بچيل زميني محصول مان هينئر ئي ڏيڻو آهي - تعلقي سڪرنڊ ۽ شهدادپور ۾ مير حيات خان ٽالپر جي نرالي مثال سان، جيڪو هن وقت زميني ڍل ۽ آبپاني مان پنهنجو حصو وٺي ٿو. جڏهن ته نبيري مهل مقرر سالياني رقم ۾ ڦيرقار ڪيل معافي - جاگيرون تي حقابي جي خيال کان ڪنهن وڌيڪ تخفيف کانسواءِ، ڳوٺ جي زميني محصول مان رقم ڏيڻي آهي.

”آبپانو جڏهن به مقرر ڪيو وڃي، ته اهو ضلعي جي رائج نبيري سان گڏيل حد يا مقصد ٿيندو.“

حقابي تي عام طور وڻجندڙ مقامي فنڊ سيس، بمبئي ائڪٽ VIII جو 1865ء، سيڪشن 2 هيٺ مناسب نه هو، تنهنڪري ڪمشنر 19 اپريل 1875ء تي ڪليڪٽرن ڏانهن اُمائيل خط نمبر 1851 ۾، پهرين اپريل 1875ء کان هڪدم ان جي ختم ڪرڻ لاءِ حڪم جاري ڪيا.

سنڌ ۾ حيدرآباد، ڪراچي ۽ شڪارپور ڪليڪٽوريٽن جي مختلف سرڪاري توڙي زمينداري واهن تي پوڪجندڙ فصلن تي في ايڪڙ ورتي ويندڙ آبياني جي رقم ۾ وڏو فرق هوندو هو. تنهنڪري 24 جولاءِ 1878ء تي ڪونائيل ڪانفرنس ۾ اهو موضوع بحث هيٺ آيو. ڪانفرنس ۾ انهيءَ ڳالهه تي اتفاق ڪيو ويو، ته حڪومت کي ”قليلي ڊويزن ۾ جاگيرن تي مقرر حقابي اگهن تي ويچارڻ“ تي مجبور ڪرڻ لاءِ چڱا ۽ مناسب سبب موجود هئا، ”اهو ته اهو“ هر هڪ واه تي ڌار ڌار زمينن لاءِ پاڻي مهيا ڪرڻ تي سرڪار جو ايندڙ خرچ جي پڪ ڪرڻ وڌيڪ منصفانو عمل هو، ۽ پوءِ جاگيردارن طرفان پاڻ کاتي ڪنيل واهن يعني قليلي يا گونيءَ تي پوڪجندڙ جاگيرن جي ڪيتري ايراضيءَ تان ڪيترو حصو وٺڻ گهرجي، تنهن جو فيصلو ڪيو وڃي.“

22 نومبر 1882ء جي حڪومتي نراءِ نمبر 142 هيٺ، سنڌ جي ڪمشنر جو 26 آڪٽوبر 1882ء تي موڪليل خط ۾ ڄاڻايل سفارشن کي منظور ڪندي چيو ويو: ”سنڌ ۾ ڪمشنر طرفان نظر ثانيءَ ڪيل آبيانو چانور پوڪيل في ايڪڙ تي وڌ ۾ وڌ ڏهه آنا ۽ گهٽ ۾ گهٽ ست آنا ۽ ٻين زمينن تي وڌ ۾ وڌ في ايڪڙ تي اٺ آنا ۽ گهٽ ۾ گهٽ پنج آنا آبيانو وٺڻ واريءَ تجويز جي تائيد ڪري ان کي منظور ڪيو وڃي ٿو.“

”مٿي ڄاڻايل حدن مان وڻجندڙ حقيقي آبياني کي، ٿي سگهي ته ڪليڪٽر ۽ آبياشي جي ايگزيڪيوٽو انجنيئر طرفان هر هڪ جاگيردار کي پاڻيءَ جي دستيابيءَ جي خاص صورتحال موجب، سنڌ ۾ ڪمشنر جي حڪم هيٺ، نبيرو آهي.“

”جاگيرن ۾ سروي ڪرڻ تي ايندڙ لاڳت يا خرچ کي يقيني بڻايو وڃي ۽ ممڪن حد تائين ڄاڻ ڏني وڃي. چانورن ۽ ٻين پوڪيل فصلن جي ايراضيءَ کي جاگيرن جي ڪنهن درجابنديءَ جي ڪوششن کانسواءِ مناسب ايراضيءَ جي انگن منجهه ماپ ڪرڻ ۽ ورهائڻ ڏاڍو مناسب ٿيندو، جو مکيه مقصد، مناسب آبيانو مڙهڻ جي خيال کان، پوکيءَ هيٺ آيل حقيقي ايراضيءَ تائين پهچڻ آهي.“

درياء حوالِي ٿيل زمين ۽ ٻيٽ يا ريت

درياء پايل زمين ۽ ٻيٽ يا ريت بابت آڳاٽي رسم ٽالپرن جي حڪومت ۾ درياءَ جي ڇڏيل لٽياسي زمين بابت آڳاٽي رسم اها هوندي هئي ته، ”درياءَ جي عارضي طور مڪيه وهڪري کي، ضلعن ۽ جاگيرن جي وچ ۾ هر هڪ پاسي کي حدبندي سمجهيو ويندو هو.“ جڏهن درياءَ سمورن ڳوٺن کي ٻوڙي ڇڏيندو هو، ۽ ڄاڻايل ڳوٺ جي زمينن ڀرسان هڪ يا هڪ کان وڌيڪ سالن جي وقفي کانپوءِ نيون زمينون نڪري يا مٽي اُڀري اينديون هيون، ته اُهي نڪري آيل زمينون رواج پٽاندر، پر شرط اهو هوندو هو، ته اُهو ٻيٽ نه هجي، مهاڳيدارن کي ڏنيون وينديون هيون. سنڌو درياءَ ۾ ٺهيل ٻيٽ واريون عام طور اهي زمينون هونديون هيون، جيڪي پاڻيءَ جي چاڙهه واريءَ موسم ۾ ٻڏي وينديون هيون ۽ وري سوڪهڙي ۾ نڪري نروار ٿينديون هيون.“ ۽ شڪارپور ڪليڪٽوريٽ ۾ انهيءَ ڏس ۾ پتو پوي ٿو، ته انهن زمينن کي نجِي ملڪيت سمجهيو ويندو هو- مهاڳيدارن وچ ۾ ٿيل تڪرار جي نبيري لاءِ سنڌو درياءَ ۾ ڪنهن جاءِ تي، فرض ڪيل ريت جي ٻيٽ ۾، مٿئين لهواري پاسي کان ڪا ٻيڙي لوڙهي ويندي هئي؛ جيڪڏهن اُها ٻيڙي اولهندو وهڪرو وٺندي هئي، ته اهو ريت، اوڀرندي پاسي لڳ ويجهڙائيءَ واريءَ جاگير جو واڏو يا ڳوٺ بڻجي ويندو هو. پتو پوي ٿو، ته انهيءَ ساڳئي قسم جي رسم جو گهوڙا ٻاري ضلعي ۾ به رواج هوندو هو، جتي دعوائون، دعويدارن جي حمايت ۾ يا مخالف ۾، نئين نڪتل ريت جي اندرئين پاسي يا ٻاهرين پاسي ترندڙ مٽڪي وسيلي فيصلو ڪيا ويندا هئا.

حيدرآباد ضلعي ۾ درياءَ پايل زمين ۽ ٻيٽ بابت آڳاٽي رسم حيدرآباد ضلعي ۾ درياءَ جي ڇڏيل لٽياسي جاگير بابت رواج هيٺ آيل رسم بابت، ڪليڪٽر حيدرآباد 25 جون 1851ع تي خط نمبر 437 ۾، ڪمشنر طرفان گهرايل جواب جي موت ۾ هيٺين ريت ڄاڻايو آهي.

”(1) مٿئين رتي وارن بلوچ سردارن وٽ درياءَ جي ڪناري سان لڳ جيڪي

زمينون آهن، تن کي ”ڪڇي جون زمينون“ چيو وڃي ٿو، جيڪي گهڻو ڪري ٽالپر اميرن طرفان عهدنامن يا واعدن تي ملنديون هيون. جڏهن به اهڙيون زمينون يا سندن ڪجهه حصو ٻڏي ويندو هو، يا وري اهو ٻاهر نڪري نروار ٿيندو هو، ته ساڳيءَ ايراضيءَ جون زمينون، ٽالپر اميرن جي ڌيان ۾ آڻڻ ۽ مامري تي ڪنهن به تڪرار کانسواءِ، جاگيردارن کي ڏنيون وينديون هيون. هيٺئين درجي جا جيڪي بلوچ سردار عهدناما نه وٺي سگهندا هئا، سي عام طور پنهنجون زمينون مٿئين اصول پٽاندو، گهڻي تڪليف ۾ نه اچڻ ۽ ٽالپر اميرن جي ڌيان ۾ نه آڻڻ کانسواءِ، ٻيهر واپس وٺندا هئا. حقيقت ۾، دريائي ٻوڏ سبب ٻڏي ويل زمينن جي ايراضيءَ جي پڪ ڪرڻ لاءِ زميندارن کان ساڪ ورتي ويندي هئي. ”مٿئين صورت ان مامري ۾ واپرائي ويندي هئي، جتي درياءُ ڪنهن هنڌ پنهنجو وهڪرو مٽائيندي، پنهنجو نئون وهڪرو ڪجهه منڍن تائين برقرار رکندو هو، ۽ زمين جي ايراضيءَ کي ٻوڙي ڇڏيندو هو. ۽ پوءِ درياهي وهڪري ۾ ڦيرو اچڻ سان اها زمين ٻاهر نڪري ايندي هئي، ۽ وري درياءُ پنهنجي اصل پيٽ ڏانهن موٽي ويندو هو.

” (3) جيڪڏهن درياءُ ڌار ڌار وهڪرا اختيار ڪندي، پنهنجي اصل پيٽ جي وچ ۾ پيٽ ٺاهيندو هو، ته ان زمين جي ڪنهن به حصي تي جاگيردار جي ڪابه دعويٰ نه رهندي هئي، ۽ نه ئي هن کي درياءُ جي پريڻ ڪناري تي، جتي شايد هن جي جاگير موجود هوندي هئي، درياءُ جي ڇڏيل زمين تي ڪو حق هوندو هو.

شڪارپور ضلعي ۾ دريائي پيٽ يا ريت بابت اڳاٽي رسم ڪليڪٽر شڪارپور ڄاڻايو، ته درياءُ ڪنهن ڳوٺ جي پريڻ پاسي ڪا زمين ڇڏيندو هو، ته ان زمين کي عام طور ان ڳوٺ جو ڀاڱو سمجهيو ويندو هو. جاگير ڳوٺن ۾ زمين جي تازي ذخير جي دعويٰ اڪلائڻ جي اجازت ان شرط تي ڏني ويندي هئي، ته اها نڪتل زمين، سنڌ جي فتح کان وٺي ڪنهن به وقت نڪتي هئي، ۽ پوکيءَ هيٺ آڻيندڙ جاگيردار کي اها جاگير توثيق ڪري ڏني ويندي هئي.

ڪراچي ضلعي ۾ دريائي پيٽ يا ريت بابت اڳاٽي رسم ڪراچيءَ جي ڪليڪٽر پنهنجي بيان ۾ ڄاڻايو، ته قاعديءَ وٽان دريائي وهڪرو مٽائڻ تي نڪتل ”ريت ڪم“ ايراضيءَ جي، ٽالپر امير طاقنور سردارن کانسواءِ، ورلي جاگير طور منظوري ڏيندا هئا. هوڏانهن محترم فريئر ان بابت پنهنجي رپورٽ ۾ ڄاڻايو، ته درياءُ جا وهڪرا

مٿان ڪري نڪتل ريت بابت رسم رواج سڄي سنڌ ۾ ساڳئي نوعيت جو نه هوندو هو. تنهنڪري هن 20 نومبر 1851ع تي حڪومت کي تجويز ڏني، ته ان موضوع تي قائد ۽ ضابطا جوڙيا وڃن، ۽ اهي ويچار ۽ منظوريءَ لاءِ سرڪار آڏو رکيا وڃن.

محترم فريئر کي درياءَ حوالي ٿيل زمين جي رواج بابت پتو پيو، ته اهو سڄي سنڌ ۾ هڪجهڙو نه آهي، تنهنڪري هن 20 نومبر 1851ع تي ان موضوع بابت ضابطا جوڙڻ ۽ انهن کي حڪومت آڏو رکڻ جي تجويز ڏني. بهرحال، ڪمشنر محترم فريئر، بنگال، بمبئي، اتر-اولهه هندستان ۽ ڪليڪٽرن کان موڪليل مواد جي مدد سان هيٺيان ضابطا جوڙيا، جيڪي منظوريءَ لاءِ ممبئي حڪومت ۽ انڊين حڪومت ڏانهن موڪليا ويا. اهي جوڙيل ضابطا هيٺ ڏجن ٿا:

(1) سڄي سال دوران پاڻيءَ سان ڀريل وهندڙ ڪنهن وهڪري يا دوري طرفان درياءَ يا سامونڊي ڪناري جي مکيه ڪنارن کان ڌار ٿيل ڪنهن به زمين کي 'بيت' سمجهيو ويندو.

(2) درياءَ يا سمنڊ وسيلي ڇڏيل نوان بيت حڪومت جي ملڪيت هوندا.

(3) سڄي سال دوران پاڻيءَ سان ڀريل وهندڙ ڪنهن وهڪري طرفان مکيه زمين کان ڌار نه ٿيل سموري نئين زمين کي پراڻي زمين، جيڪا سائس مهاڳي ۾ هوندي، تنهن جي مالڪ جي ملڪيت سمجهيو ويندو، ۽ اها هيٺ ڄاڻايل ضابطن لاءِ شرط وارن مامرن ۾ حڪومتي جمعبنديءَ جي ماتحت هوندي.

(4) اهي ضابطا رڳو درياءَ طرفان اهڙي انداز سان نئين ڇڏيل زمين جي انهن مامرن ۾ سٺا ثابت ٿيندا، جو انهن جي ڪنهن زمين سان سندن سڃاڻپ ناممڪن بڻجي وڃي، جيڪا ساڳيءَ هنڌ اڳ ۾ موجود رهي هجي، ۽ تڏهن درياءَ پاڻي ويو هجي. جيڪڏهن درياءَ پنهنجي وهڪري ۾ اوچتي تبديليءَ وسيلي هوريان هوريان اڳتي وڌڻ کانسواءِ، ڪنهن جاگير جو حصو ڳڙڪائي وڃي، جيڪو رڳو اڳ ۾ جنهن جاگير سان جڙيل هو، تنهن جي باقي حصي کان زمين جو اهڙو حصو ڌار ٿئي، سڃاڻپ تباهه ڪري يا ائين ڳڙڪايل زمين جي سڃاڻپ کان روڪڻ کانسواءِ، پوءِ زمين واضح طور ۽ ان غلطيءَ سان سڃاڻجي، ته سندس ڌار ٿيڻ کان اڳ جيان، ساڳئي حقيقتدار جي تحويل ۾ برقرار رکي ويندي.

(5) ڪنهن به اڻ سڃاڻجڻ جوڳين زمينن تي وڌيڪ زور نه ڏنو وڃي، جو اهي

زمينون (2) ۽ (3) ضابطي هيٺ اينديون.

(6) کان 10 تائين وارا ضابطا پٽيداري ۽ ڪشت سان واسطو رکڻ ٿا، تنهنڪري هتي اهي ضابطا ڏيڻ مناسب نه سمجهيو ويو آهي.)

(11) جاگيرن ۾ ضابطي هيٺ يا ٻئي معافي جاگير ۾ زمين جي تحويلدارن وٽ، سندن جاگيرن سان لاڳاپيل سموري زمين تحويل ۾ رهڻي آهي، پر شرط اهو هوندو، ته بااختيار اختياريءَ طرفان جاري ٿيل تازي توثيق ڪيل جاگير جي تاريخ کان سندن تحويل ۾ موجود زمين کان واڌو زمين ڏهه سيڪڙو کان نه وڌي.

(12) جيڪڏهن واڌو زمين ڏهه سيڪڙو کان وڌي وڃي، ته لائق اختياريءَ جي منظوريءَ هيٺ اڳ ۾ تحويل ۾ موجود سموريون زمينون جمعبنديءَ جون پابند هونديون، پر اصل معافي - جاگير جي تحويلدار جي ملڪيت ۾ رهنديون.

(13) بهرحال، اهڙين حالتن ۾، جتي زمين جو مقرر خاص مقدار معافي - زمين طور منظور ڪيو ويو هجي، ۽ اهو ڳوٺ، مڪان يا جاگير نه هجي، ته پوءِ تحويلدار وٽ سندس اصلي زمين تي ڪابه واڌو دعويٰ نه ٿي سگهندي.

(14) جيڪڏهن ڪنهن دعويٰ تي حڪومت طرفان معافي - جاگير سان لاڳاپيل نئين زمين جو ڪاٺو لڳائڻ لاءِ اوليت ڏيڻ تي اهو ثابت ٿئي، ته وڌيڪ يا زمين جي هڪجيتري ايراضي، معافيدار - تحويلدار کي آخري توثيق جاگير جي تاريخ کان وٺي، ساڳئيءَ جاگير کان درياءَ حوالي ٿي وئي آهي، ته پوءِ ڪاٺو لڳائڻ واريءَ دعويٰ کي نامنظور ڪيو ويندو.

(15) اهو دليل ڪنهن به صورت ۾، سنڌ جي فتح کان اڳ درياءَ حوالي ٿيل زمين جي ڏس ۾ ڪارائتو نه ٿيندو.

(16) جيڪڏهن ڪا معافي - جاگير درياءَ حوالي ٿي وڃي، ته تحويلدار وٽ نئين جاگير وٺڻ لاءِ ڪا دعويٰ نه هوندي ۽ نه ئي نئين زمين جي ڀيٽ يا ريت جي ڏس ۾، معافي - جاگير جي تجديد ڪئي ويندي. نيون زمينون انهن جاگيرن جي واڌو ايراضي هوندي، جيڪي ضابطي 3 هيٺ مهاڳي ۾ هجن.

(17) جتي ڳوٺ يا جاگيرون، هلڪي ڍل ڏيڻ جي شرط هيٺ، منظور ڪيون ويون هيون، اُتي حڪومت وٽ واڌو زمين جي، ڏهه سيڪڙو نه وڌڻ تائين، ڪاٺو لڳائڻ جي ڪا دعويٰ نه هوندي؛ جڏهن اها ڏهه سيڪڙو تائين پهچندي، ته پوءِ سڄي واڌو ايراضي عام ڍل ڏيڻ جي پابند هوندي.

(18) هن ضابطي موجب ڀاڻيواري حصن واري جاگير واڌا يا تخفيف جوڳي هوندي.

(19) ٻيٽ يا ريت ڏيڻ جو فيصلو خاص ڪري جاگير جي شرطن کي سامهون رکندي ڏنو ويندو.

(20) ٻيٽ يا ريت جو مامرو جيڪڏهن ديواني عدالتن ۾ ويندو، ته پوءِ قانوني ڌرين کي ممڪن حد تائين مقامي رواج موجب سندن دعويٰ کي ثابت ڪرڻ لاءِ ڪين گهرايو ويندو، جيڪڏهن رواج واضح ۽ شڪ کان آجوهوندو، ته پوءِ ٻيٽ يا ريت واري مامري کي اڪلائيندي. جتي به اها ثابتي ناڪام ٿيندي، ته عدالت مٿئين ضابطن جي روشنيءَ ۾ فيصلا ڪندي.

جاگيرن ۾ رستن ۽ اسڪولن لاءِ پنج سيڪڙو سيس (لاڀو)

حڪومتي سيڪريٽري محترم ايڇ. اي. گولڊسمڊ 23 مارچ 1852ع تي، پنهنجي لکيل خط نمبر 1902 (روينيو کاتو) وسيلي انهن ڳالهين بابت پنهنجن رابين وٺڻ لاءِ موڪليو، جيڪو سروي ڪمشنر محترم جي. ونگيٽ روينو سروي طرفان مقرر ترميمي جمبعنديءَ ۾ ٿورڙي واڌ هيٺ وڻجندڙ فنڊ وسيلي ڪجهه مقامي مقصد مهيا ڪرڻ لاءِ ٻه تجويزون ڄاڻايون هيون. انهن تجويزن منجهان پهرين تجويز ”وڏن ڳوٺن ۾ اسڪولن جي سھائتا ۽ جوڙجڪ لاءِ فنڊ مهيا ڪرڻ جي خيال کان 5 سيڪڙو سروي جمبعندي وڌائڻ“ بابت هئي؛ ضلعي جي مکيه شهرن ۾ صنعتڪاريءَ جو کاتو جوڙڻ سان گھٽ اگھن تي ڪڙمين جي واهپي لاءِ گاڏيون ٺاهيون وينديون ۽ ضلعي جي ميڪينيڪي وسيلن ۾ بهتري ايندي ۽ آخري ڳالهه هيءَ ته وڌيڪ پورهيو ڪندڙ سٺو فصل اُپائيندڙ ڪڙميءَ کي انعام به ڏنا ويندا.“ ٻيءَ تجويز هيٺ روڪ جمبعنديءَ ۾ ٽي روييا ”ڪُنڊڪڙج جي علائقن ۾ رستن جي ڄار وڃائڻ جي تياري ۽ انتظام لاءِ“ وٺڻ هئا. ته جيئن ”ماڻھن جي جامد زندگيءَ ۾ تبديليءَ جو موقعو پيدا ڪري، کين ترقيءَ ۾ شامل ڪيو وڃي، ان عمل سان ڪڙمين لاءِ نيون مارڪيٽون کُلنديون، نون خيالن جي ڏي وٺ ٿيندي ۽ پيداوار ۾ سڌارو ۽ واڌ ٿيندي. جڏهن ته اسڪولن جي جوڙجڪ ۽ انتظام لاءِ 2 روييا سيس جا، ڌار نه پر گڏ ورتا وڃن.

سرڪاري تحويل ۾ ورتل ضلعن ۾ سيس (لاڀو) وٺڻ بابت شڪارپور جي ڪليڪٽر ڄاڻايو، ته هزهاٽينس ميرعلي مراد ڪجهه جاگيرن جي ڪُل پيداوار ۽ زميندارن کان پنهنجي شڪارگاهن جي رکيلن لاءِ في خراج پويان ٽي تويا وٺندو هو، جنهن جي ماليت اٽڪل سوا ٻه آنا يا ٻارهن خزان تي هڪ رپيو بيهندو هو.

هوڏانهن محترم فريئر، 1853ع ۾ حڪومت جي ٺهراءُ نمبر 5854 جي ملڻ تي ڪئپٽن اسٽئڪ کان ٽالپر اميرن جي حڪومت ۾، رستن، اسڪولن وغيره جي مرمت

لاءِ جاگيردارن کان گھربل مزدوريءَ وٺڻ بابت پڇيو. ڪنڀتن اسٽئڪ موت ۾ ڪجهه سندن جا ترجما موڪليا، جن منجهان هن نتيجو ڪڍندي چيو ته ”جاگيردارن کي اصول ۽ رواج موجب مختلف سرڪاري مقصدن لاءِ پورهيو هٿيڪو ڪري ڏيڻ لاءِ گھرج مهل پابند سمجهيو ويندو هو.“

هن وڌيڪ چيو ته، ”جاگيرون جي سندن ۾ لازمي طور ان گھرج جي ذميواري ڄاڻائي نه ويندي هئي، (جڏهن ته ڪمشنر ڏانهن موڪليل سنڌ جي ترجمو ٿيل متن ۾ چيو ويو هو: ’هنن کي شڪارگاهن جي واڙ يا پتين جي مرمت لاءِ گھرج مهل پورهيو مهيا ڪري ڏيڻ لاءِ ۽ مسافر خانن ۽ رستن جي مرمت لاءِ، ٻين جاگيردارن لاءِ رواج جيان، ضرورت مهل گھرايو ويندو هو.‘) پر اهي ائين اڪثر ڪندا هئا، ۽ جڏهن اهي ائين ڪندا هئا، ته پوءِ ان عمل کي سڀني جاگيردارن کان رواج هيٺ خدمتون وٺڻ چيو ويندو هو..... تنهن ڳالهه مان اسان اهو نتيجو ڪڍون ٿا، ته اهو ائين ٿيندو هو..... بهرحال عملي طور ان عمل يا رواج جو ٻين جي پيٽ ۾ ڪجهه علائقن جي جاگيردارن تي وڌيڪ بار پوندو هو، جو گھڻو ڪري ٽالپر اميرن جو حڪم نامو شڪارگاهن جي پرپاسي واقع يا اوڏانهن ويندڙ رستي ڀرسان يا ويجهو جاگيرون جي تحويلدارن کان اڪثر ڪم ورتو ويندو هو. ٽالپر امير اهڙا حڪم جاري ڪرڻ ۽ شڪار ڪرڻ لاءِ وڃڻ ۾ من مڙجي هوندا هئا: انهن جي سفري رستن جي ورلي مرمت ڪئي ويندي هئي، پر خاص موقعن تي سڀني کي حڪم تي اچي خدمتون آڇڻ جي ماتحت سمجهيو ويندو هو، ۽ مونکي يقين آهي، ته جڏهن به پورهيو کائڻن طلبيو ويندو هو، ته رضامنديءَ سان مهيا ڪيو ويندو هو.

”جڏهن به ڪو وڏو ۽ گھڻو ڪم ٿيندو هو، ته جاگيردارن طرفان مهيا ڪيل مزدورن کي ٽالپر اميرن جي اناج واري گودام مان اناج ۽ کاڌو وٺڻ جي اجازت هوندي هئي، جيڪو روزانو هڪڙي ويلى جو اناج ڏنو ويندو هو، پر جاگيردارن مان مٿن واجب سمورين شرطن کي پورو ڪرڻ جي اميد ڪئي ويندي هئي.

”مون اهڙي ڪابه سنڌ نه ڏني آهي، جنهن مان جاگيردارن کي ان گھربل پورهئي جي حق کان آڇو ڪيو ويو هجي، ۽ مونکي يقين آهي، ته لاڙ سنڌ ۾ اها نرالي حيثيت اٽلپ هئي. بهرحال، جيڪڏهن هنن کي اهو لاپروءِ پورهيو مهيا ڪري ڏيڻو پوندو هو، پوءِ آءٌ اهو نتيجو ڪڍان ٿو، ته هنن کي اسڪولن ۽ رستن جي فنڊ جي رٿيل لاپي مان آڇو ڪوڻ گھرجي.

”ان ڳالهه جو ڪاٿو لڳائڻ ڏکيو آهي، جيڪو تناسب ان حڪمن جي پورهئي تي

جاگير کان آمدني تي بار پوندو هو. ان ۾ ڪوبه شڪ نه آهي، ته اهو بلڪل غيرمنصفانو ۽ بي قاعدي هو. جن علائقن ۾ اها طلب وٺڻ جو رواج هوندو هو، اهو تناسب هاڻي رٿيل فنڊ جو پنج سيڪڙو کان گهٽ نه ٿي سگهندو هو.“ (ڏسو ڪئپٽن اسٽئڪ جو 2 نومبر 1853ع تي خط نمبر 179).

بهر حال، انڊيا حڪومت 15 اپريل 1859ع تي نمبر 711 ۾، ”محترم فريئر جي جاگير جي ڪُل پيداوار تي، رستن ۽ تعليمي سس طور سمورين جاگيرن تي پنج سيڪڙو ڏيڻ واري موضوع بابت تجويزن“ کي منظور ڪيو.

باغن، مذهبي ۽ خيراتي جاگيرن تي 5 سيڪڙو سس لاڳو ٿيڻ جي رواج تي هڪجيترو يڪسان عمل نه پئي ٿيو، تنهنڪري ڪمشنر 28 اپريل 1884ع تي پنهنجي پڌرنامي نمبر 1626 ۾ قرار ڏنو، ته سس ويهه رپين جي سالياني ڍل ڏيڻ کان وڌيڪ سمورن باغن وارين جاگيرن تان ورتو وڃي، پر مذهبي يا خيراتي جاگيرن تان نه ورتو وڃي.

جاگیر - نبيري جو انتظام

جاگیرن جي ايراضين ۾ تفاوت

جاگیرن جي ايراضي ۾ تفاوت وارو مامرو، مير محمد خان ۽ مير احمد خان جي سرڪاري تحويل ۾ ورتل ضلعن ۾ موجود جاگیرن جي ماپ مهل اُپري نروار ٿيو. ڪڇتن پيلي 1856ع ۾ هنن جي تحويل ۾ جاگیرن جو اٽڪل ڪاٿو ترتيبوار ٻاهڻ هزار 150 ۽ سورهن هزار ڇهه سؤ بيگهه لڳايو هو، پر سيٽلمينٽ کاتي طرفان ڪيل سروي مان پتو پيو، ته وٽن هڪ لک ستاويھ هزار 210 ۽ ستر هزار چانوي بيگهه ايراضي ترتيبوار موجود هئي. انڊين حڪومت ڏانهن موڪليل دستاويزن ۾، ڪڇتن پيلي جي ڪاٿن کي ميرن جي جاگیرن جي ايراضيءَ طور درج ڪيو ويو هو ۽ انهن جي مناسب طريقي سان منظوري به ڏني وئي هئي. هاڻي ميرن ايراضيءَ جي درستگيءَ وسيلي سندن ۾ ترميم لاءِ درخواست ڪئي ۽ شڪارپور جو ڪليڪٽر پاڻ مطمئن ٿيندي، ته سردارن وٽ موجود اهي زمينون، ڪڇتن پيلي جي ڪاٿي مهل به ميرن جي تحويل ۾ موجود هيون. تنهنڪري ڪشمير 21 جولائي 1862ع تي نمبر 151 ۾ سفارش ڪئي، ته ٿي سگهي ته واڌو ايراضي درخواست ڪندڙن کي توثيق ڪري ڏني وڃي ۽ به ڀاڱي ٽي حصن کي موروثي طور ٻيهر منظور جوڳي هجڻ جو اعلان ڪيو وڃي.

هو ڏانهن حڪومت 11 نومبر 1863ع تي منظور ڪيل ٺهراءُ نمبر 3980 ۾ حڪم ڏنو: ”سنڌ جي ڪمشنر کي مٿئين مامري ۾ خط ۾ ڄاڻايل سردارن جي سندن ۾ ضروري درستگي ڪري، اهي کين ڏنيون وڃن ۽ لاڳاپيل درستگي ڪمشنر جي آفيس جي رجسٽر ۾ به ڪئي وڃي.“

هڪڙو ٻيو مامرو، جاگیردارن جي مختلف طبقن کي، نبيري هيٺ جاگیرن ۾ پنهنجي ڪجهه حصي تان هٿ ڪڍڻ مهل، وٽن ڪيتري حد تائين برقرار رکندڙ حصن جي چونڊ جي مختياري ڏيڻ جو هو. درياءَ جي کاٻي ڪنارن وارن ضلعن جي سيٽلمينٽ آفيسر 25 جون 1869 تي نمبر 231، هيٺين ضابطن جو ميٽر ڪمشنر کي پيش ڪيو، جنهن کي هن سندس ماتحت عملي جي رهنمائي لاءِ جاري ڪرڻ جي تجويز ڏني. انهن

تجويزن تي تفصيلي جائزي، ڇنڊڇاڻ ۽ ويچار کانپوءِ ڪمشنر 14 جولائي 1869ع تي نمبر 1711 هيٺ منظور ڪيو.

(1) ”ڇئن ٽالپر آڪهين يا سيڪنڊ ڪلاس سردارن جي جزوي موروثي جاگيرن منجهان، آخري مستقل سرڪاري تحويل مرزمين وٺڻ وارين حالتن ۾، جاگيردارن کي خواهش موجب موروثي طور رڪنڊڙ، حصي چونڊڻ جي اجازت ڏني ويندي، پر کين رڳو ان شرط جو پابند بڻايو ويندو، ته مستقل جاگير هڪ گڏيل ٽڪر ۽ چڱي واضح زميني جاگير هجي، جتي ايراضيون مهاڳي مرهجن ۽ ممڪن حد تائين مڪمل مڪان مرهجن.“

”ايراضيءَ جي ڏس ۾: ڇئن عظيم ٽالپر آڪهين جي جاگيرن واري حالت ۾، سنڌ ۾ داخل تحويل واري ايراضيءَ جي ماپ پٽاندر ايراضيءَ هجڻ گهرجي ۽ سنڌ موجب موروثي طور توثيق ٿيل ايراضي جاگيردار کي ڏني وڃي ۽ باقي بچيل ايراضيءَ کي سرڪاري تحويل ۾ ورتو وڃي. بهرحال، جيڪڏهن سنڌ ۾ ڄاڻايل ايراضي، ماپ مطابق ايراضيءَ کان وڌي وڃي، ته پوءِ ان واڌو ايراضي جي ٻه ڀاڱي ٽين حصي کي سنڌ ۾ داخل ڪيل ايراضيءَ سان، موروثي توثيق لاءِ شامل ڪيو ويندو ۽ جاگيردار کي ڏني ويندي ۽ رهيل ٻه ڀاڱي ٽيون حصو سرڪاري تحويل ۾ ورتو ويندو.

”جزوي موروثي سيڪنڊ ڪلاس سردارن جي حالت ۾ موروثي توثيق لاءِ ايراضي جي، سنڌ ۾ داخل هجڻ جيان حدبندي ڪئي ويندي ۽ اها جاگيردار کي ڏني ويندي ۽ جاگير جي رهيل ايراضيءَ کي سرڪار لاءِ تحويل ۾ ورتو ويندو.

(2) ”جاگيرن تان وراثتي محصول وٺڻ جي جاءِ تي، چوٿين پتي سرڪاري تحويل ۾ وٺڻ واريءَ حالت ۾، پوءِ پل اها ڇئن ٽالپر آڪهين يا جزوي طور موروثي سيڪنڊ ڪلاس سردارن يا غير موروثي ٿرڊ ڪلاس جاگيردارن سان واسطو رکنڙ هجي، جاگيردار کي پنهنجي خواهشن موجب حڪومت کي ڏيندڙ حصو چونڊڻ جي اجازت ڏني ويندي، پر اهو رڳو ان رواج ۽ شرط جو پابند هوندو، ته هٿ ڪٽڻ لاءِ چونڊيل حصو لڳاتار ايراضيءَ تي ٻڌل هجي، پر جاگير جي مختلف حصن مان ڪڍيل ننڍن غير پيداواري حصن تي ٻڌل نه هجي.

”ايراضيءَ جي ڏس ۾: جيڪڏهن جاگير جي ايراضي، سنڌ ۾ داخل ايراضيءَ کان وڌيڪ ڏسڻ ۾ اچي، ته پوءِ سنڌ موجب ايراضيءَ جي چوٿين پتيءَ کي سرڪاري تحويل ۾ ورتو وڃي، پر جيڪڏهن ايراضي سنڌ ۾ ڄاڻايل ايراضيءَ کان گهٽ ڏسڻ ۾ اچي ته، پوءِ ايراضيءَ جي چوٿين پتي کي رڳو اصلي ماپ موجب، سرڪاري تحويل ۾ ورتو ويندو.

(3) ”گڏيل جاگير ۾ ٻن يا وڌيڪ آزاد غيرموروثي جاگيردارن جي تحويل ۾ موجود جاگير مان، پائيواري جي موت جي نتيجي ۾ ڪنهن جاگير مان ايراضي سرڪاري تحويل ۾ وٺڻ واريءَ حالت ۾، پوکيل ۽ غير آباد زمين جو چڱو حصو، حڪومتي نمائندي طرفان سرڪاري تحويل ۾ ورتو ويندو. جيئن پائيواري کي پهرين پيري اهڙي چڱي حصي تان هٽ ڪڍڻ لاءِ گهرايو ويندو ۽ ان طرفان ائين ڪرڻ جي بنياد هجڻ تي، زمين جي چونڊ ۾ سندس خواهش پيچي ويندي. ٻيءَ صورت ۾ حڪومتي نمائندو هڪدم ڪاروائي هلائي ماپ ڪندو ۽ سندس غير معقول اعتراض کي ڏسندي اتي تحقيق ڪيل سرڪاري حصي جي حدبندي ڪندو.

”ايراضي بابت: جيڪڏهن سڄي جاگير جي ايراضي، سمورن پائيواري لاءِ سنڌ ۾ داخل ايراضيءَ کان وڌيڪ هجي، ته سنڌ موجب تحقيق ڪيل حصي جي ايراضيءَ کي سرڪاري تحويل ۾ ورتو ويندو، پر جيڪڏهن سرڪاري تحويل ۾ ورتل ايراضي گهٽ ڪوٽ ۾ هجي، ته پوءِ سنڌ ۾ جائيل سموري ايراضي، وارثن جي گذران لاءِ ڇڏي ويندي.

(4) ”غيرموروثي جاگيردارن ۾ اهو اڪثر ڏٺو ويو آهي، ته هڪڙي جي جاگير ۽ ساڳيو جاگيردار، ٻئي چٽا سيڪنڊ ٽرڊ ۽ فورٽ ڪلاس جاگيري زمين ۾ درج ٿيل آهن. هر هڪ طبقي جي زميني ايراضي سنڌ ۾ واضح ٿيل آهي - پر پوءِ به جاگير تي سندس حيثيت نروار ٿيل نه آهي. ان حالت ۾، جڏهن هر هڪ طبقي جي، مستقبل ۾ سرڪاري تحويل ۾ وٺڻ جي خيال سان، زميني جائداد ۾ حيثيت کي مقرر ڪرڻ ضروري بڻجي ٿو، تنهنڪري جاگيردار جي پسند ٺهڻي جائدادن ۾ شامل جاگير جي مٿئين طبقي جي زمين جي چونڊ ۾ غير مشروط ڇڏيل آهي.

”ايراضيءَ بابت: جيڪڏهن جاگير جي سموري ايراضي، سنڌ ۾ داخل ايراضيءَ کان گهٽ هجي، ته جاگيردار کي مٿئين طبقي جي جاگير واريءَ سنڌ پٽاندر ڪل ايراضيءَ جي حدبندي ڪرڻ جي اجازت ڏني وڃي ۽ ڪوٽ هيٺين طبقي ۾ ڇڏي وڃي، جنهن کي پهرين سرڪاري تحويل ۾ ورتو ويندو. پر جيڪڏهن جاگير جي ايراضيءَ بابت سنڌ ۾ جائيل ايراضيءَ کان وڌيڪ هجڻ جو پتو پوي، ته پوءِ واڌو ايراضيءَ کي، سنڌ ۾ داخل ايراضيءَ موجب هر طبقي جي تحويل ۾ موجود ايراضيءَ جي تناسب ۾ جاگير جي ٻن طبقن منجهه اُپت موجب هڪجيترو ورهائڻو پوندو.

(5) ”جيڪڏهن گڏيل جائداد ۾ پائيواري يا وڌيڪ آزاد غيرموروثي جاگيردار پنهنجن حصن کي ورهائڻ جي خواهش ڪن، ۽ پنهنجي حياتيءَ دوران حدبندي ڪري ڇڏين، ته انهيءَ حالت ۾ اهو ضروري آهي، ته پائيواري اهڙي ورهاست لاءِ پهرين

ڪليڪٽر کان اهڙو حڪم وٺڻ، جنهن کانپوءِ اهو عمل ان شرط سان ڪيو ويندو، ته سموريون واسطيدار ڌريون ٽڪليءَ لڳل دستاويزي معاهدي تي صحيحون ڪن. جيڪو معاهدو منجهن ڪارائتو ٿيندو ۽ اهو ساڳيو معاهدو سيٽلمينٽ آفيسر وٽ جمع ڪرائين. جڏهن به اهڙيءَ ورهاست جو حڪم ڏنو وڃي، ته اها ورهاست سنڌ ۾ هر هڪ پائيواري جي داخل ايراضين سان ٺهڪاءُ مطابق ٿيندي. پر جڏهن هڪ پيرو حد بندي ڪئي وڃي، ته پوءِ ڪيترن ئي حصن کي واضح طور هر هڪ پائيواري جي جاگير ۾ شامل ڪرڻو ويندو ۽ اهڙو حصو، هن جي موت کانپوءِ به ٻين پائيواري جي ايراضيءَ سان، جيڪي پنهنجو پاڻ هن کان ڌار ٿيا هئا، ايراضيءَ جي ڪنهن وڌيڪ درستگيءَ يا تصحيح کانسواءِ، سرڪاري تحويل ۾ هليو ويندو.“

جاگيردارن طرفان زمين ورهائڻ وارو مامرو

هاڻي سوال سامهون هو، ته ڇا جاگيردار کي پنهنجي طرفان جاگيرون ورهائڻ جي موڪل ڏني وڃي يا نه؟ انڊيا جي حڪومت واضح طور قرار ڏنو، ته باغن وارين زمينن کانسواءِ، ڪنهن به قسم جي زميني تبديليءَ جي اجازت نه ڏني ويندي. حقيقت هيءُ آهي، ته جاگيردارن کي حياتي کانپوءِ، پنهنجي جائدادن کان ڌار ڪرڻ مجموعي طور لاچار پائيواري ويندو هو. ۽ هڪڙو مامرو سامهون آيو، جنهن ۾ اهو اصول، سنڌ جي فتح کان اڳ ٿيل زميني تبديلي تي لاڳو ڪيو ويو. مير علي بخش شاهواڻي جي پيءُ مير غلام شاهه سنڌ جي فتح کان اڳ، چوٽندي ۽ پٽ ڳاهيءَ جون جاگيرون، پنهنجي منشي گرومل ۽ خدمتگار ٻانڌيءَ کي منظور ڪري ڏنيون هيون ۽ مير علي بخش سنڌ جي فتح کانپوءِ انهن جاگيرن کي حقيقتدارن جي تحويل ۾ رهڻ ڏنو هو، پر هن جي موت کانپوءِ سندس پٽ غلام شاهه جاگير تي چڙهيل قرض موٽائڻ ۽ انهن جاگيرن سميت پنهنجي تحويل ۾ موجود جاگيرن تان، ڪليڪٽرن جي انتظام لاءِ هٿ ڪڍڻ جي خيال کان، فڪر مند هوندو هو، تنهنڪري ڪمشنر قرار ڏنو، ته سندس نمائندن کي سنڌ موجب، وارثن جيان ڪو اختيار نه هو، اهڙيءَ ريت انهن زمينن کي سرڪاري تحويل ۾ ورتو ويو. (ڏسو ڪمشنر جو 8 نومبر 1810ع تي حيدرآباد جي ڪليڪٽر ڏانهن موڪليل نمبر 3250) هي مامرو ديواني عدالت ۾ نه آندو ويو.

صدر عدالت طرفان، جاگيرن کي حصن ۾ ورهائڻ وارو مامري تي، 1882ع جي اپيل نمبر 3 ۾، سيٽ ٽيڪمڊاس پٽ سيٽ ناٽومل خلاف سيٽ ٽانورڊاس جي داخل مقدمي ۾، واضح طور منفي فيصلو ڏنو ويو، جنهن مقدمي ۾ ننڍي پيءُ پنهنجي وڏي پيءُ خلاف عدالت ۾ اپيل داخل ڪئي هئي. اهي ڀائر، سيٽ ناٽومل جي جاگيرن جي

کين ٻيهر منظور ٿي ملڻ جا حقدار هئا ۽ انهن مالڪائي ملڪيت سميت جاگير جي ورهاست ڪرائڻ پئي چاهي.

صدر ڪورٽ اپيل ۾ حڪم ڏنو، ته جاگير جي ايراضي ورهاست جي شرطن هيٺ ايندڙ نه هئي، ڪورٽ سندس آڏو آندل دليلن تي پياريندي واضح ڪيو، ته اهو فيصلو اسلامي جاگيرون تي به ساڳيءَ ريت لاڳو ڪيو ويندو.

هاڻي قرض ۾ ڦاٿل جاگيردارن واري مامري کي اُڪلائڻو هو. سنڌ جي صدر ڪورٽ، سنڌ ۾ سول پروسيجر ڪوڊ 1859ع، 1861ع ۾ ترميم جيان، لاڳو ٿيڻ کانپوءِ فيصلو ڏنو، ته سر بارتل فريئر طرفان جوڙيل ضابطا، قانون طور لاڳو نه ڪرڻا هئا. تنهنڪري سنڌ ۾ جاگيردارن تي احمد آباد تعلقدار ائڪٽ لاڳو ڪرڻ جي اجازت ڏنل هئي. بهرحال، ڊگهن بحثن کانپوءِ سنڌ انڪمبرڊ اسٽيٽ ائڪٽ 1876ع ۾ منظور ڪيو ويو. ائڪٽ جو مقصد ۽ دائرو، جاگير ۽ جاگيردار جي وصف مان ظاهري طور ڏسڻ ۾ ايندو.

”جاگير زمين ۾ سرڪاري، ڳوٺ جي محصول جو تحويل ۾ موجود موروثي حصو به شامل آهي، پر منجهس سيري، ممول يا باغ- حقيقت شامل نه آهي.

”جاگيردار جي معنيٰ اهو شخص، جنهن يا سندن وڏڙن جي تحويل ۾، سترهين فيبروري 1843ع تي سنڌ ۾ جاگير زمين ڏني وئي هئي، ۽ جنهن لاءِ جائيل زمين يا زمين جو ڪو حصو يا انهن جي جاءِ تي ڪا ٻي زمين، برطانوي حڪومت طرفان سندس تحويل ۾ رهڻ جي اجازت ڏني وئي هئي، يا جنهن يا سندس وڏڙن کي، ڪا سنڌ اهڙي جاگير جي برقرار ٿيڻ لاءِ توثيق يا منظور ڪري ڏني وئي يا اڄ کانپوءِ شايد ڏني وڃي.“

جاگيرون ۾ موجود باغن وارو مامري تي، ڪمشنر طرفان 21 نومبر 1881ع تي حيدرآباد جي ڪليڪٽر ڏانهن موڪليل نمبر 5427 هيٺ، هيٺيون بحث ڪيو ويو:

”اها ڳالهه ذهن ۾ ويهارڻ ڪپي، ته سرڪاري رجسٽر يا رول ۾ پوري جاچ ۽ سنڌ جي ڪنهن ثابتيءَ جي رسمي مفاهمت نه ٿي سگهڻ تائين، داخلا نه رکي وڃي... جيڪڏهن جاگير جي ڪنهن حصي تي ٻڌل ڪا رٿيل زمين جاچ کانسواءِ باغ- حقيقت واري رول ۾ شامل ڪئي وئي آهي، ته حقيقتدار جي موت تي، يا ڪنهن سبب اپريل سوال جي فيصلي تي هڪدم جاچ ڪئي وڃي.“

پوءِ نڪتل ٻن حڪمن ۾ وڌيڪ وضاحت سان ذڪر ٿيل نقطا هيٺ ڏجن ٿا.

(1) ”جاگير ۾ واقع باغ واريءَ زمين کي جاگير جو حصو سمجهيو ۽ ان ايراضيءَ سان جاگير جي حصي طور ورتاءُ ڪيو وڃي، يعني حقيقتدار کان مقامي سيس نه ورتو ويندو، پر جاگيردار کان ڍل ورتي ويندي. جيڪڏهن ڪنهن جاگير کي ڪڏهن

سرڪاري تحويل ۾ ورتو وڃي ۽ باغن واريءَ زمين جي جمعبندي ڪئي وڃي، ته پوءِ باغن کي درج ڪيل باغ- حقيقتن جيان ڌار مڃتا ڏني ويندي.“ (ڏسو ڪمشنر جو 21 آگسٽ 1886ع تي حيدرآباد جي ڪليڪٽر ڏانهن موڪليل خط نمبر 2942، جنهن کي سمورن ڪليڪٽرن سميت ڊپٽي ڪمشنرن ڏانهن پڌرو ڪرڻ لاءِ موڪليو ويو.)

(2) وراثت جي رواجي حڪم کي، جاگير جي حدن ۾ واقع باغن جي اصل تحويلدار جي موت تي درج ڪرڻ جي گهرج نه آهي، يا ڪجهه حالتن ۾، جڏهن اهڙو باغ ديواني عدالت جي حڪم هيٺ وڪيو وڃي، يا جڏهن اهو وڪيٽ سببان تبديل ٿي وڃي. ”پر جاگير کي سرڪاري تحويل ۾ ورتڻ وارو فيصلو ڏيڻ مهل، اهو وضاحت سان ٻڌايو وڃي، ته سرڪاري تحويل ۾ ورتل يا تخفيف ڪيل ايراضي ۾ اهڙو باغ موجود آهي يا نه. جيڪڏهن اهڙو باغ موجود آهي، ته پوءِ اهڙن باغن بابت ڌار فيصلو ڏيڻ گهرجي.“ (ڏسو ڪمشنر جو 13 آڪٽوبر 1886ع تي حيدرآباد جي ڪليڪٽر ڏانهن اماڻيل خط نمبر 4179، جنهن کي وڌيڪ پڌرائي لاءِ ٻين ڪليڪٽرن سميت ڊپٽي ڪمشنرن ڏانهن موڪليو ويو.)

19 مارچ 1879ع تي سنڌ روينيو سروي جي ڪليڪٽرن ۽ سپرينٽنڊنٽن ڏانهن جاري ڪيل سرڪيولر نمبر 904 ۾ کين هدايت ڪئي وئي، ته جاگير يا ٻين حقيقتن سان لاڳاپيل سمورن موضوعن بابت لکپڙهه انگريزيءَ ۾ ڪئي وڃي.

هيءَ ڳالهه ڌيان ۾ آڻڻ ضروري آهي، ته منظور ڪري ڏنل جاگيرن جي مامرن بابت بمبئي لينڊ روينيو ڪوڊ (V of 1879) يا واهن، ڪڙين جي واپرائڻ جي ڏس ۾، زميندار جي جاگيردارن سان لاڳاپن بابت بمبئي ايريجيشن ائڪٽ جا سنڌ وليج سيس ائڪٽ آف 1881ع لاڳو ڪيو ويا. جنهن هيٺ منظور ڪري داخل جاگيرن جي تحويلدارن تي نئون سيس مڙهيو ويو هو.

هڙيون، ڪوچا ۽ رڪ (ٻيلا)

ٽالپر حڪمرانن طرفان جاگيرن، پٽيداري، خير انداري، حصيداري ۽ باغ جي سندن سميت هڙي، رڪ يا ڪوچا ۽ سيريءَ يا ممول يا ٺلهيءَ جي نالي تي معافي- باغ رڪ جي اجازت ڏيڻ جو به رواج هوندو هو.

باغ جي حقيقتن جي نيري واري وقت، تحويل ۾ موجود اٺڪ ايراضيون، جيڪي هڙيون يا ڪوچا هيون، تن کي باغ- حقيقتن جي رول ۾ شامل ڪيو ويو، جيتوڻيڪ 1858ع واري وقت انهن ٻنهي قسمن جي حقيقتن ۾ واضح امتياز جو پتو پوي ٿو. انهيءَ سال 13 مارچ تي هيٺيون ”نوٽيس“ عوام لاءِ پڌرو ڪيو ويو:

”مستقبل ۾ هڙين، ڪوچن يا رڪ نالي اٺڪن جي واڌاري واري مقصد سان زميندارن طرفان پاسيري ڪيل زمين جي حصي تان ڪوبه محصول نه ورتو ويندو ۽ زميندارن کي ان مقصد لاءِ زمينن جي معتدل مقدار واري ايراضي رڪ جي اجازت ڏني ويندي، جنهن کي ’معافي‘ طور تحويل ۾ رکيو ويندو ۽ انهن جي حدبنديون ۽ واضح طور نشان لڳڻ ۽ درج ٿيڻ کانپوءِ، ڪليڪٽر يا سيٽلمينٽ آفيسر جي صوابديد تي سمورن نيرن مهل اجازت ڏني ويندي.

”اهو پڻ قرار ڏنو وڃي ٿو، ته حڪومت کي اهڙن زميندارن جي ٻيلن ۾ ڦٽجندڙ انهن وڻن جي ڪاٺ تي ڪا دعويٰ نه هوندي، جو اهي ان زميندار جي ملڪيت طور برقرار رهندا، جنهن سان اها زمين مهاڳي ۾ هجي، جيستائين هو ان زمين تي جمعبندي ڏئي ٿو، جنهن سان اهڙي هڙي يا رڪ لاڳاپيل آهي.

”اهو پڻ حڪم ڏنو وڃي ٿو، ته مير، پير، جاگيردار ۽ ٻين مٿاهين طبقي جي ماڻهن وٽ سندن رهائش گاهه پيرسان موجود ساڳين هڙين يا رڪ جي ماپ ڪئي ويندي ۽ کين حڪومتي رڪارڊ ۾ ”معافي“ ملڪيت طور درج ڪيو ويندو.

”اڳوڻن حڪمن موجب ماڻهن کي سندن ڳوٺن پيرسان ان زمين يا ڳوٺ ۾ مال چرڻ تي، پنچري ڏيڻ کانسواءِ، موڪل آهي، جتي ڍورن لاءِ گاهه جهجهو آهي. پر ٻين

سمورين غير آباد زمينن تي، چارائيءَ جي خيال کان يا پوکڻ جي خواهشمند شخص کي اها پوکڻ لاءِ شايد ڏني وڃي ۽ جمعبندي ڏئي، تنهن کان محصول ورتو ويندو.“
 باغن جي حقيقتن جي سيڪنڊ ڪلاس جي ابتڙ هٿين تي جائوٽ ڏنو وڃي ۽ اهي تحفيءَ جون پابند نه آهن، چوڻهه اهي زمينون يا جاگيون، زميني روينيو جي ڏنل جاگيون جي ڀيٽ ۾، خاص مقصد لاءِ روينيو جي چوٽ جيان اهم آهن. ڪمشنر انهن کي حدبندي کان آجئون تحويل جي شرطي حقيقت ڪوٺيو هو.

2. سيري، ممول ۽ ٺلي

سر چارلس نيسپر ڪابه سيري يا ممول جاگير منظور ڪري نه ڏني هئي، پر محترم فريئر 1853ع ۾ حيدرآباد جي ڪليڪٽر ڏانهن موڪليل خط ۾ وضاحت ڪندي چيو هو:

”سيريءَ ۾ ڪيترن ئي بيگهن جي منظوريءَ جو بيشڪ اهو مطلب آهي، ته حقيقتدار بينل فصل جي ڪيترن ئي بيگهن جو حقدار هو، جنهن کي هو پاڻ شايد چونڊي سگهيو پئي. ليفٽيننٽ ليمبرٽ جي چوڻ موجب اها ڳالهه ڪافي آهي، ته چونڊ جو اهو حق عملي طور باطل ۽ رد هو، جو چونڊ ڪاردار ڪري ها، اڃا به هتي ڪا واضح حد نه هئي، جنهن کي پاڻ حقيقت جي شرطن وسيلي مڙهي سگهجي ٿي....“

”سيريءَ جي سنڌ سان گڏ ”ايسٽاده“ ۽ ”خودڪاشت“ جي اصطلاحن کي آسانيءَ سان سمجهي سگهي ٿو، ايسٽاده مان قطعي اهو اشارو ملندو، ته لفظ ”سيري“ کي وڌيڪ سڌي قبوليت ۾ ورتو ويندو هو، ۽ منجهائس بلڪل عارضي حقيقت جو يا اڃا به منجهائس غير يقيني هجڻ جو مطلب نڪرندو هو، جڏهن ته ”خودڪاشت“ انهن زمينن تي بينل فصل واري بنيءَ مان آباديءَ وٺڻ کي روڪيندو هو، جنهن کي حقيقتدار طرفان پوکيو ويندو هو....“

”... سيريءَ جي سندن ۾ اهڙيون ڪي واضح حدون يا شرط نه آهن، جن منجهان مروج ضابطي کي درست ڪوٺيو وڃي، ته سموريون ’سيري‘ زمينون سرڪاري تحويل ۾ وٺڻ جو ڳوٺ هيون. سر چارلس نيسپر واري وقت ۾ اهو عام رايو موجود هو، ته سيريءَ جون زمينون عام طور رڳو هڪ سال يا شايد ”سيري ايسٽاده“ ڏنيون وينديون هيون....“

سيريءَ جي حقيقتن جي موضوع بابت هزهائينس مير علي مراد طرفان نوشهري جي ڊپٽي ڪليڪٽر ڪپٽن ڪائپر ڏانهن موڪليل خطن ۾ ٿيل لکپڙهه مان پتو پوي

ٿو، ته اهي زراعت جي پٺڀرائي، زرعي طبقن جي سڌاري، آباديءَ جي خدمت ۽ ڀلائي ۽ سرڪاري عملدارن لاءِ منظور ڪيون وينديون هيون.

سيريءَ وارين انهن جاگيون جو اٽڪل هر سال، عام طور جيئن ئي فصل پڇي راس ٿيندو هو، ته ٻيهر نبيرو ڪيو ويندو هو ۽ زراعت جي گهٽجڻ يا وڌڻ موجب، نبيري جي عملدارن ۾، صوابديد تي وڌايو يا گهٽايو ويندو هو.

اُتر سنڌ ۾ سنڌو درياءَ جي ساڄي ڪناري تي اٽڪل هر ڳوٺ ۾، هر ڳوٺاڻي برادري طرفان پنهنجي مڃيل سردار يا وڏيري جي سنڀال ۽ عزت ڪئي ويندي هئي “پر ائين سنڌو درياءَ جي کاٻي ڪنارن وارن علائقن ۾ نه ٿيندو هو. جتي ڪنهن هڪ ڳوٺ ۾ ٽي يا چار وڏيرا يا سردار هوندا هئا ۽ ڪجهه ڳوٺن ۾ اهڙا به مثال سامهون آيا، جو اتي اٺ يا نو سردار به موجود هئا، پر منجهائن ڪوبه وڏيري جي حيثيت جي دعويٰ نه ڪري سگهيو.

اُتر سنڌ ۾ گهڻو ڪري اهڙين زمينن کي ممول سڏيو ويندو هو، پر حيدرآباد ۽ ڪراچي ڪليڪٽوريٽ ۾ اهڙيون زمينون بلڪل ٿوريون هيون. 1858ع ۾ ان موضوع تي شڪارپور جي ڪليڪٽر ڄاڻايو، ته هر هڪ ممول حقيقت جي پوکي مختلف هئي ۽ ”هتان جي رواج موجب هر هڪ تحويلدار پنهنجي مالڪن جي شڪار يا محصول وٺي گڏ ڪرڻ جهڙيون خدمتون پوريون ڪرڻ جو پابند هوندو هو.“ بهرحال تڏهوڪي ائڪٽنگ ڪمشنر ڪرنل جيڪب 6 آڪٽوبر 1856ع تي نمبر 2360 ۾ پڪڙيل زرعي ايراضيءَ جي ڏس ۾ مٿئين حالت کي باطل ڪوٺيو ۽ تحويلدارن کي ”روينيو، پوليس ۽ سروي جي هر هڪ شاخ يا ڪاٻي خدمت، جنهن جي ڪانئن معقول ۽ قانون طور توقع رکي سگهجي، ۾ سهڪار جو ذميوار“ قرار ڏنو.

انڊيا جي حڪومت جي 13 آگسٽ 1870ع واري ٺهراءَ نمبر 3869 هيٺ، انڊين حڪومت طرفان منظور ڪيل ضابطن موجب، ڳوٺ-خدمت جي ڪارڪردگيءَ لاءِ زمين جي ننڍڙن حصن کي نيڪال ڪرڻ جي اختياري لوڪل گورنمينٽ جي حوالي ڪئي وئي. انهن حڪمن جي ڏنل اختيارن کي واپرائيندي، ڪمشنر 29 مئي 1871ع جي سرڪيولر نمبر 1357 ۾ پٽيل جي گهريل ذميوارين جي وضاحت ڪئي، ۽ هدايت ڪئي، ته پٽيلن کي ملندڙ سيري يا ممول جي رائج حقيقت يا زمين کي، تحويلدار جي موت تي، شايد ان شرط تي برقرار رکيو وڃي، ته اهڙي حقيقت کي موروثي نه سمجهيو ويندو. ڪليڪٽرن کي پٽيل جي عهدي لاءِ شخص جي چونڊ ڪرڻي هئي ۽ سندن نالا ڪمشنر وٽ منظوري لاءِ پيش ڪرڻ هئا.

انهيءَ کان تر ت پوءِ انڊين حڪومت طرفان هيٺ ڄاڻايل ضابطي جي منظوري ان شرط سان ڏني وئي، ته ان هيٺ منظور ڪري ڏنل سموريون حقيقتن جي مڪمل فهرست هر سال کين پيش ڪئي وڃي. (ڏسو 21 جولائي 1817ع، نمبر 109، ايگريڪلچر روينيو ڪامرس.)

هوڏانهن ڳوٺاڻن ملازمن جي معافي ۽ ٻين لاڳاپيل مامرن لاءِ سنڌ وليج آفيسر ائڪٽ 1881ع منظور ڪيو ويو. جڏهن ته سيڙي، ممول ۽ ٺلي حقيقتن وچ ۾ ڪابه تميز نه رکي وئي.

3. اجهي يا مسافرن لاءِ وڻ يا باغ رکڻ، رستن ڀرسان

وڻن جي پوکائي همٿائڻ لاءِ حقيقت

باغن جي حقيقتن جي نيبري واري باب ۾، ڪليڪٽرن طرفان منظور ڪيل حقيقتن جي ڄاڻايل چئن نمونن منجهان ٽن تي روشني وڌي وئي آهي. مٿي ڄاڻايل حقيقتن جي منظوريءَ وارا اختيار، 31 جولائي 1849ع جي سرڪاري خط نمبر 4755، ”آڪٽوبر 1859ع تائين بمبئي پريزيڊنسيءَ جي روينيو ڊپارٽمينٽ سان لاڳاپيل سرڪيولر حڪمن“ جي صفحي 571 تي ڇپيل آهن. ان خط ۾ انفرادي شخصن کي زمين ننڍڙن ٽڪرن، ۽ سندن وارثن ۽ جاءِ نشينن کي ”ڳوٺن جي ڀرپاسي ۾ وڻن جي واڌ کي همٿائڻ واري خيال کان“ ۽ ڪنهن به شخص يا گڏيل آڪھ کي ٻن ايڪڙن کان وڌيڪ ايراضيءَ، ماڻهن ۽ سندن ڍورن جي پلائي لاءِ ”وڏن شهرن وغيره ويجهو، خاص مامرن کانسواءِ، جتي شايد گهڻي ويساهي ايراضي هجي“ منظور ڪري ڏيڻ جو اختيار ڏنو هو. ۽ انهن سمورين حقيقتن جي ڪليڪٽرن طرفان سفارش ۽ روينيو ڪمشنر طرفان منظور ڪرڻو هو.

هوڏانهن بمبئي حڪومت 16 مارچ 1871ع تي نمبر 1257 ٺهراءُ هيٺ ڪمشنرن کي، منظوري وٺڻ کانسواءِ، وڻن پوکڻ يا ڪوهه کوٽڻ لاءِ زمين منظور ڪرڻ کان روڪي ڇڏيو هو.

4. عوام ڪارج لاءِ ڪوهه کوٽرائڻ يا رکڻ جي منظوري

محترم فريئر طرفان 13 اپريل 1859ع تي تڪڙل سرڪيولر نمبر 798 هيٺ روينيو ڊپارٽمينٽ ”وڏن رستن يا ڳوٺن جي ڀرپاسي ۾، مسافرن جي سهولت لاءِ، جزوي يا مڪمل طور سرڪاري خرچ تي ڪوهه کوٽائڻ، جي منظوري ڏني وئي.“

5. رستن، مقام يا مڙهي، ڌرمشالا، اسڪول، مطب ۽ ٻين خيراتي يا مذهبي جڳهين ۽ ادارن لاءِ سنڌون انڊيا جي حڪومت 21 جولائي 1871ع تي نمبر 109، (زراعت، روڻيو ۽ ڪامرس) بمبئي حڪومت طرفدان سمورين منظور ڪيل سندن جي فهرست ڪيس ساليانو پيش ڪرڻ واري حالت تي تجويز ڪيل هيٺين ضابطن جي منظوري ڏني.

”سنڌ جو ڪمشنر... حڪومت جي منظوريءَ سان، ٿي سگهي ته رستن، مقام يا مڙهي، ڌرمشالا، ڪوهن، اسڪولن ۽ مطبن لاءِ گهريل معافي - زمين (ڍل کان آجي) ان شرط سان ڏني سگهي ٿو، ته اهڙي زمين جي سالياني اپت ساليانو ڏهن روپين کان وڌيڪ نه هجي.“

6. سڄي ڳوٺ جي سنڌ

بمبئي حڪومت پهرين آگسٽ 1872ع جي ٺهراءُ نمبر 3752 هيٺ، ڪمشنر کي حڪومت جي اڳوڻي منظوريءَ سان ڳوٺ جي پيرپاسي واريون زمينون ۽ ماڳ منظور ڪري ڏيڻ جو اختيار ڏنو. جڏهن ته 12 جون 1873ع تي خط نمبر 3361 ۾ هنن هدايت ڏني ته، ”سڄي ڳوٺ جي زمين ڏيڻ مهل واضح حڪم ڏنو وڃي ته اُن سنڌ ڏيڻ جو مقصد ”ڪين مالڪيءَ جا اختيار نه، پر رڳو واهي ۾ آڻي منجهائس فائدو وٺڻ آهي.“

۽ 24 جولائي 1873ع ۾ ٺهراءُ نمبر 4239 ۾ هنن وڌيڪ ڄاڻايو ته، ”ملڪي رواج موجب سمورن ڳوٺن ۾ مالڪيءَ جا حق حڪومت وٽ آهن، جيستائين اها زمين واضح طور خريد نه ڪئي وڃي.“

7. ميونسپالٽين ۽ لوڪل بورڊن کي منظوريءَ جون سنڌون

انڊين حڪومت 11 مئي 1870ع تي پنهنجي خط نمبر 2248 ۾ هدايت ڏني، ته منظور ٿيل ضابطن هيٺ غير آباد زمين جي منظوريءَ کانسواءِ، سموري سرڪاري زمين انڊين حڪومت جي منظوري کانسواءِ، منظور ڪري نه ڏني وڃي ۽ 17 آگسٽ 1870ع تي پنهنجي نمبر 3927 ۾ وضاحت ڪئي، ته حڪومت جي ملڪيت واري سموري زمين، روڻيو جي شرط هيٺ هجي يا نه، عوامي ٺاڻي جي خرچ تي مڙهڻ جوڳن ضابطن هيٺ آجي نٿي ڪري سگهجي.

بهرحال، انڊين حڪومت 28 فيبروري 1872ع تي نمبر 889 ۾، عوامي اداري يا عوامي مقصد لاءِ ڪن شخص کي ”مناسب شرطن يا مفت ۾ وڪڻڻ جي اجازت ڏني. جيڪڏهن اها زمين وڪي وڃي، ته خريداريءَ واري رقم، مارڪيٽ اگه جي اڌ کان

گهٽ نه هئڻ گهرجي ۽ جيڪڏهن اهو ملهه هڪ هزار روپين کان وڌي وڃي، ته اندين حڪومت جي منظوري وٺڻ ضروري آهي. جيڪڏهن مفت مرڌني وڃي، ته ساڳيءَ حڪومت جي منظوري تڏهن ورتي وڃي، جڏهن اهو اگهه تي هزار روپين کان وڌي وڃي.

بمبئي حڪومت 10 دسمبر 1878ع تي ٺهراءَ نمبر 6362 م، ڪمشنر طرفان سيوهڻ ميونسپالٽيءَ کي عوامي باغ لاءِ ڏنل يارهن ايڪڙ ۽ ٽيهن گهٽن تي سرڪاري ممول تان هٿ ڪڍڻ واري منظور ٿيل حڪم جي توثيق ڪرڻ کان انڪار ڪيو. ۽ ميونسپالٽيءَ طرفان ان محصول ڏيڻ م ناڪاميءَ تي، زمين کي سرڪاري تحويل ۾ وٺڻ جي هدايت ڪئي ۽ 1886ع م اندين حڪومت هيٺين ريت لکندي چيو:

”ميونسپالٽين کي سندن حدن م ايندڙ جمعبندي ٿيل زمين وٺڻ جي ڪابه دعويٰ نه آهي، جيڪا ٻين روينيو زمينن جيان شاهي جائداد آهي، تنهنڪري گورنر جنرل ان ڪائونسل م ان سرڪاري زمين کي ميونسپالٽين کي منظور ڪري ڏيڻ جي مڪمل طور مخالفت ڪئي آهي ۽ اڄ کانپوءِ اهڙي ڪابه زمين منظور ڪري نه ڏني وڃي. (ڏسو بمبئي حڪومت جو 15 جنوري 1880ع تي ٺهراءَ نمبر 132).

هوڏانهن، لينڊ روينيو ڪوڊ جي قلم 24 موجب لاڳو ٿيل ضابطن جي قاعدي 12 هيٺ، محصول کان آڃي ڪابه زمين ڪنهن ميونسپالٽي يا لوڪل بورڊ کي، سرڪاري جي اڳواٽ منظوريءَ کان سواءِ نٿي ڏني سگهجي.

واڌو مواد - الف

حڪومت طرفان حتمي منظور ٿيل سندن جي هيئت

فرست ڪلاس جاگيردار جي سندن

ملڪ سردار خان نومزبو ڏانهن

جيئن ته برطانوي حڪومت جو مکيه مقصد، سنڌ جي فتح واري وقت کان سندن تحويل ۾ موجود زمينن کي نيڪال ڪرڻ جي ڏس ۾ عوامي رسمن رواجن کي مڃڻا ڏيڻ، ته جيئن انهن کي عزت ۽ مڃتا ڏني وڃي، جيڪي عزت ۽ شان جا حقدار آهن، ۽ عزت لائق معزز شخصن کي ڪنهن ڪوٽ ۽ ڏکيائيءَ کان پري رکڻ آهي، تنهنڪري حقيقي زمين ۽ سنڌ ۾ جاگيردارن جي عام صورتحال جي تحقيقات ڪرائڻ مناسب سمجهيو ويو آهي، ته جيئن نه رڳو هاڻوڪن حالتن کي منهن ڏنو وڃي، پر ڪجهه انگن اکرن جي مدد سان خانداني سردارن جي پٽن ۽ پٽائي وارن جي مستقبل ۾ گذران لاءِ به ڦاڻا ۽ ضابطا جوڙيا وڃن.

جيئن ته سنڌ جي فتح وقت، تنهنجي ڏاڏي (ملڪ احمد خان) جي تحويل ۾ ڪجهه جاگيرن ۽ محصول وٺڻ واري سلسلي جو پتو پيو هو، جنهن کي هز ايڪسيلينسي سر چارلس نيپيئر برقرار رکيو هو. هو 26 ڊسمبر 1850ع ۾ گذاري ويو. تنهنجو پيءُ (صوبدار خان) پنهنجي پيءُ کان اڳ گذاري ويو هو، تنهنڪري سنڌ جي ڪمشنر محترم پرنگل جي اختيار ۽ بمبئي حڪومت جي توثيق سان، تنهنجي ڏاڏي جون مٿي ڄاڻايل جاگيرون ۽ محصول تنهنجي تحويل ۾ آيا. ساڳئي وقت ڪجهه محصول يعني؛ شراب جي بنيءَ جي اپٽ، مڌين، ۽ پتڻ جا حق تو وٽ رهڻ جي اجازت ڏني وئي هئي، ۽ ڏاڏي احتياط سان ٿيل ڄاڻا ڪانپوءِ انهن محصولن کي ساليانو 3035 روڪن وظيفي ۾ بدلايو ويو هو. اهي حق هاڻي تنهنجي تحويل ۾ آهن. گڏوگڏ تنهنجي مرحوم پيءُ ۽ ڏاڏي سان لاڳاپيل گلو جاگير جي زمينن سميت، نوازش جي خاص نشاني جيان، توکي حياتيءَ لاءِ منظور ڪري ڏنيون ويون هيون. تنهنڪري، برطانوي حڪومت فيصلو ڪيو آهي، ته تنهنجي حيثيت ۾ ڪجهه حياتيءَ تائين، پوءِ وفادار رهڻ تائين، ڪابه ڦيرڦار ۽ متاستا نه ڪئي ويندي؛ ۽ هي توکي منظور ڪري ڏنل سندن، اڳ ۾ مليل سمورين توثيق ٿيل سندن ۽ دستاويزن کان بالاتر هوندي.

۽ ٻيو اهو ته تنهنجي خاندان جي تاريخ توڙي ساڪ ۽ تنهنجي جاگير جي قدامت، تنهنجي قبيلي جي سردار واريءَ حيثيت، ۽ برطانوي حڪمرانيءَ دؤران تنهنجي قبيلي جي سٺي سلوڪ ۽ ڪردار کي ڌيان ۾ رکندي، اهو حڪم ڏنو وڃي ٿو، ته سنڌ جي ٽالپر اميرن جي حڪومت ۾ جاري ٿيل هڪڙي نسبتي نئين سنڌ هيٺ، گلو جاگير کانسواءِ، مٿي ڄاڻايل تنهنجي سموري جاگير، جوڙيل حدبندين موجب، ڄاڻايل سالياني 3035 رپيا وظيفي سان گڏ، تنهنجي خانداني پٺاڻي وارثن واسطي (ڪنهن وقت نه هئڻ جي صورت ۾ تنهنجي ڏاڏي احمد خان جي خانداني مرداڻي وارثن)، ڪل ساليانو آيت تي لڳايل ڪاٿي پٽاندر، رستن ۽ اسڪولن لاءِ پنج سيڪڙو سيس کانسواءِ، ڍل بنا (معافي - جاگير طور) قبولي وڃي ٿي.

آبائون ڏيڻ جي ڏس ۾، تنهنجي جاگير جي خاص صورتحال کي سامهون رکندي، توکي واهن تي ٿيندڙ سرڪاري خرچ ڏيڻ لاءِ، لاڳو مقامي قائدن جو پابند رهڻو پوندو. پڇاڙيءَ ۾ توکي هيءَ ڳالهه ڌيان ۾ رکڻي پوندي، جو جيئن ته برطانوي سرڪار توکان ڪابه اهڙي خدمت، حقيقت جي ضروري شرطن جيان نٿي وٺي، پوءِ ڀلي اها جنگي حالت ۾ سپاهين يا وري امن جي دؤر ۾ پورهيت مهيا ڪرڻ واسطي هجي. تنهن هوندي به اها توقع ڪئي وڃي ٿي، ته هر مڃسٽي رائيءَ جا سمورا سٺا ۽ وفادار شهري، پوءِ ڀلي اهي جاگيردار هجن يا نه، ڪنهن به خاص موقعي تي، جڏهن اهڙي صورت پيدا ٿئي يا خواهش جوڳي حالت هجي، سندن طاقت ۽ اقتدار واسطي سموري امداد ۽ سهڪار ڪندا؛ ۽ اهو نتيجو ڪيڏ فطري آهي، ته جيڪي خاص محصول ۽ رعائتون وٺندڙ آهن، يا رياست طرفان جاگيرون سندن تحويل ۾ رهڻ ڏنيون ويون، يا کين جاگيرون منظور ڪري ڏنيون ويون، انهن کي کين عطا ٿيندڙ رعائتن جي لائق ثابت ڪرڻ لاءِ، جنهن حڪومت جي تحفظ ۾ هيٺ اهي رهن ٿا، تنهن جي گهربل موقعي مان فائدو وٺندي، خدمت ڪرڻ لاءِ فڪر مند ٿيندي، سڀني کان اڳڀرو ٿيڻ گهرجي؛ پر ان ڳالهه کي واضح طور سمجهڻ گهرجي، ته پنهنجي حصي يا سندن وارثن جي وفاداري ۽ چڱيءَ ورتاءُ ۾ ناڪاميءَ جي صورت ۾، ان سنڌ کي رد ڪيو ويندو ۽ جاگيرون توڙي مراعتون سرڪاري تحويل ۾ هليون وينديون.

جي. ڊي. انوير پريٽي

سنڌ جو ڪمشنر

ڪراچي 24 مئي 1861ع

رجسٽر نمبر 99

ايف. جي. گولڊسمڊ، ميجر

سنڌ ۾ جاگيرن لاءِ مقرر اڳوڻو اسسٽنٽ ڪمشنر

چئن عظيم ٽالپر آڪهين لاءِ سنڌ، جتي سنڌ جي فتح کانپوءِ
ڪابه وراثت نه ٿي آهي

مير احمد خان ٽالپر، شهدادآڻي ۽ ڏانهن

جيئن ته برطانوي حڪومت جو مکيه مقصد، سنڌ جي فتح واري وقت کان سندن
تحويل ۾ موجود زمينن کي نيڪال ڪرڻ جي ڏس ۾ عوامي رسمن رواجن کي مڃتا
ڏيڻ، ته جيئن انهن کي عزت ۽ مڃتا ڏني وڃي، جيڪي عزت ۽ شان جا حقدار آهن، ۽
عزت لائق معزز شخصن کي ڪنهن ڪوٽ ۽ ڏکيائيءَ کان پري رکڻ آهي، تنهنڪري
حقيقي زمين ۽ سنڌ ۾ جاگيردارن جي عام صورتحال جي تحقيقات ڪرائڻ مناسب
سمجهيو ويو آهي، ته جيئن نه رڳو هاڻوڪين حالتن کي منهن ڏنو وڃي، پر ڪجهه
انگن اکرن جي مدد سان خانداني سردارن جي پٽن ۽ پٽائي وارثن جي مستقبل ۾ گذران
لاءِ به قائد ۽ ضابطا جوڙيا وڃن.

هاڻي، جيئن ته ڪوڙجا ڇاڇ کانپوءِ پتو پيو، ته سنڌ جي فتح وقت، تنهنجي پيءُ
(مير محمد خان، مرحوم) جي تحويل ۾ ۽ تو وٽ ڪجهه ٻيون جاگيرون موجود هيون،
جن سڀني جاگيرن کي هز ايڪسيلينسي گورنر سر چارلس نيبيئر برقرار رکيو هو. پيو،
تنهنجو پيءُ 1849ع ۾ گذاري ويو هو، ۽ هن جي جاگيرن جون سڌون، تنهن دؤر جي
رواج موجب ڄاڻايل اصلي پيداوار پٽاندر ٻيهر منظوري جوڳي زمين جي ايراضيءَ جو
ڪاٿو لڳائڻ ۽ غير آباد زمين سرڪاري تحويل ۾ وٺڻ جي شرطن هيٺ، توکي منظور
ڪري ڏنيون ويون هيون، جنهن نبيري هيٺ تون ۽ تنهنجي پيءُ (مير جهان خان مرحوم)
انهن جاگيرن کي وٺڻ قبوليو هو؛ ۽ اهو ته تنهنجي پيءُ جي وفات کانپوءِ، مرد اولاد
وارث نه هئڻ سببان، انهن زمينن جي سندس حصي کي، حڪومت پنهنجي تحويل ۾
ورتو هو ۽ تنهنجن زمينن کي تو وٽ اڳ جيان ئي رهڻ ڏنو ويو هو.

تنهن وقت اهي جاگيرون اصل ۾ تنهنجي پيءُ سان لاڳاپيل هيون، ۽ اهي مٿي
ڄاڻايل ڳالهه موجب اصلي جاگيرون تنهنجي نالي تي توثيق ڪرڻ جيان توکي وري ٻيهر
منظور ڪري به ڏنيون ويون هيون، ۽ اهي جاگيرون هينئر به تنهنجي تحويل ۾ آهن،
جن لاءِ اهو اعلان ڪيل آهي، ته تون منصفاني طور انهن جاگيرن جو حقدار به آهين،
تنهنڪري، برطانوي حڪومت فيصلو ڪيو آهي، ته تنهنجي حيثيت ۾ ڪجهه حياتيءَ
تائين، پوءِ وفادار رهڻ تائين، ڪابه ڦيرڦار ۽ مناسبت نه ڪئي ويندي؛ ۽ هي توکي منظور
ڪري ڏنل سنڌ، اڳ ۾ مليل سحورين توثيق ٿيل سڌن ۽ دستاويزن کان بالاتر هوندي.

۽ وڌيڪ ڳالهه هيءَ، ته تنهنجي رُتي ۽ تنهنجي خاندان جي سماجي حيثيت ۽ چئن عظيم تالپر آڪهين - شهداداڻين، شاهواڻين، خانائين ۽ ماڻڪائين بابت اڳوڻي گورنر جي پڌرنامي کي سامهون رکندي، اهو حڪم ڪيو وڃي ٿو، ته تنهنجي تحويل ۾ موجود سمورين جاگيرون جي سموري ايراضي منجهان چويهه هزار 352 بيگهه ايراضي، تنهنجي مرد وارثن لاءِ، رستن ۽ اسڪولن لاءِ پنج سيڪڙو سبس وٺڻ کانسواءِ، معافي جاگير (ڍل بنا) طور قبوليا وڃن ٿا. ان ايراضيءَ ۾، مير محمد خان مرحوم جي جاگير منجهان سورهن هزار 752 بيگهه ۽ تنهنجي اصل جاگير منجهان نوَ هزار ڇهه سؤ بيگهه، ڪنهن تخفيف کانسواءِ، شامل ڪيل آهن. تنهنجي اصل جاگيرن منجهان، اڳوڻي گورنر سر چارلس نيبئر جي ڏڙ ۾ رواج هيٺ آيل رسم سان نهڪجندڙ ضابطن هيٺ، غير آباد ايراضيءَ تي هڪ ڀاڱي تي ايراضيءَ کان وڌيڪ ايراضي سرڪاري تحويل ۾ نه ورتي ويندي. تون ان ڪٿت جي چونڊ ۽ حڪومت جي سيٽلمينٽ آفيسر سان لهه وچڙ ۾ اچي ايراضيءَ جي حدبندي ڪري سگهين ٿو، يا وري سوچ ويچار ڪري پنهنجي وارثن لاءِ محفوظ رکي سگهين ٿو. جيڪڏهن تون وٽ پنهنجي ڄاڻايل اصلي منظور ڪيل جاگيرن جي خيال کان، حڪومتي جمعبندي (ڍل) کي پورو ڪرڻ لاءِ مناسب واڌو ايراضي موجود آهي، جنهن جو گهڻو امڪان آهي، ته توکي پنهنجي پيداواريءَ زمين جو هڪ اڻڇ تان به هڪ ڪٿڻو نه پوندو؛ جاگيرن تان هٿ ڪٽڻ جو رڳو اڪيلو شرط اهو هوندو، ته هڪ ٽڪر ۽ حدبندي ٿيل زميني ايراضيءَ تي ٻڌل جاگير هجي، جتي تحويل ۾ آيل زميني ايراضيون مهاڳي ۾ هجن، ۽ ممڪن حد تائين مڪمل مڪان ۾ هجن.

بهر حال، جيئن ته برطانوي سرڪار طرفان، سنڌ ۾ موجود بالآخر جاگيردارن جي پُتن کي وري ٻيهر جاگيرون منظور ڪرڻ جي رسم رهي آهي، ۽ سنڌ جي فتح وقت جاچنا کانپوءِ پيل ڄاڻ هيٺ، سندن تحويل ۾ موجود انهن جاگيرن کي، چوٿين پتي پيداوار برابر ڍل ڏيڻ يا سمورين جاگيرن مان چوٿون حصو سرڪاري تحويل ۾ وٺڻ جي شرط هيٺ، سندن تحويل ۾ رهڻ جي اجازت ڏني وئي هئي؛ تنهنڪري تنهنجي مرد وارثن کي، توکي اصل ۽ منظور ڪري ڏنل جاگير جي ايراضين جي ڏس ۾، تنهنجي نه ڇهندڙ موروثي حق کي وٺڻ جي، پنهنجي انفرادي مامرن ۾ هن نبيري کي مڃڻ جي مُختياري هوندي؛ ۽ جيڪڏهن هو اهڙي متبادل کي اوليت ڏئي ٿو، ته مستقل انتظام تي ٻئي وراثت جي واقع نه ٿيڻ تائين عمل نه ڪيو ويندو؛ پر جيڪڏهن هو يا حقيقت ۾ تون پاڻ مٿي ڄاڻايل نبيرو مڃين ٿو، ته اهو هن جي يا تنهنجي طرفان مامرن جي اصلي

حالت کي موٽائڻ جو اختيار نه هوندو.

آبيانو ڏيڻ جي ڏس ۾، تنهنجي جاگير جي خاص صورتحال کي سامهون رکندي، توکي واهن تي ٿيندڙ سرڪاري خرچ ڏيڻ لاءِ، لاڳو مقامي قانون جو پابند رهڻو پوندو. پيچاڙيءَ ۾ توکي هيءَ ڳالهه ڏيان ۾ رکڻي پوندي، جو جيئن ته برطانوي سرڪار توکان ڪابه اهڙي خدمت، حقيقت جي ضروري شرطن جيان نٿي وٺي، پوءِ پلي اها جنگي حالت ۾ سپاهين يا وري امن جي دؤر ۾ پورهيت مهيا ڪرڻ واسطي هجي. تنهن هوندي به اها توقع ڪئي وڃي ٿي، ته هر منجسٽي راڻيءَ جاسمورا سٺا ۽ وفادار شهري، پوءِ پلي اهي جاگيردار هجن يا نه، ڪنهن به خاص موقعي تي، جڏهن اهڙي صورت پيدا ٿئي يا خواهش جوڳي حالت هجي، سندن طاقت ۽ اقتدار واسطي سموري امداد ۽ سهڪار ڪندا؛ ۽ اهو نتيجو ڪيڏ فطرتي آهي، ته جيڪي خاص محصول ۽ رعائيتون وٺندڙ آهن، يا رياست طرفان جاگيرون سندن تحويل ۾ رهڻ ڏنيون ويون، يا کين جاگيرون منظور ڪري ڏنيون ويون، انهن کي کين عطا ٿيندڙ رعائيتن جي لائق ثابت ڪرڻ لاءِ، جنهن حڪومت جي تحفظ هيٺ اهي رهن ٿا، تنهن جي گهربل موقعي مان فائدو وٺندي، خدمت ڪرڻ لاءِ فڪرمند ٿيندي، سڀني کان اڳرو ٿيڻ گهرجي؛ پر ان ڳالهه کي واضح طور سمجهڻ گهرجي، ته پنهنجي حصي يا سندن وارثن جي وفاداري ۽ چڱي ورتاءُ ۾ ناڪاميءَ جي صورت ۾، ان سنڌ کي رد ڪيو ويندو ۽ جاگيرون توڙي مراعتون سرڪاري تحويل ۾ هليون وينديون.

جي. ڊي. انوير پٿر تي

سنڌ جو ڪمشنر

ڪراچي 28 مارچ 1861ع

رجسٽر نمبر 2

ايف. جي. گولڊسمڊ، ميجر

سنڌ ۾ جاگيرن لاءِ مقرر اڳوڻو اسسٽنٽ ڪمشنر

نوٽ: رستن ۽ اسڪولن لاءِ پنج سيڪڙو سيس جو ڪاٺو، جاگيرن جي ڪٽيل ڪل جمعبنديءَ تي لڳايو ويندو. پيداوار جي چوٿين پٽيءَ جو مطلب ڪٽيل ڪل ڍل جي چوٿين پٽي آهي.

چئن عظيم ٽالپر آڪهين لاءِ سنڌ، جتي سنڌ جي فتح کانپوءِ
هڪ به وراثت نه ٿي آهي

مير احمد خان ٽالپر، خانائي

جيئن ته برطانوي حڪومت جو مکيه مقصد، سنڌ جي فتح واري وقت کان سندن
تحويل ۾ موجود زمينن کي نيڪال ڪرڻ جي ڏس ۾ عوامي رسمن رواجن کي مڃتا
ڏيڻ، ته جيئن انهن کي عزت ۽ مڃتا ڏني وڃي، جيڪي عزت ۽ شان جا حقدار آهن، ۽
عزت لائق معزز شخصن کي ڪنهن ڪوٽ ۽ ڏڪيائيءَ کان پري رکڻ آهي، تنهنڪري
حقيقي زمين ۽ سنڌ ۾ جاگيردارن جي عام صورتحال جي تحقيقات ڪرائڻ مناسب
سمجهيو ويو آهي، ته جيئن نه رڳو هاڻوڪن حالتن کي منهن ڏنو وڃي، پر ڪجهه
انگن اکرن جي مدد سان خانداني سردارن جي پٽن ۽ پٽائي وارثن جي مستقبل ۾ گذران
لاءِ به قائد ۽ ضابطا جوڙيا وڃن.

هاڻي تنهنجو پيءُ (مير جان محمد ٽالپر خانائي) مياڻيءَ جي جنگ ۾ مارجي ويو
هو، سنڌ جي فتح وقت ٿيل جاج مان پتو پيو هو، ته تنهن جي تحويل ۾ موجود جاگيرن
کي، هزايڪسيلينسي گورنر سر چارلس نبيئر، چوٿين پتي سرڪاري تحويل ۾ وڃڻ
جي شرط هيٺ، برقرار رکيو هو، تنهنڪري، برطانوي حڪومت فيصلو ڪيو آهي، ته
تنهنجي حيثيت ۾ ڪجهه حياتي ۽ تائين، پوءِ وفادار رهڻ تائين، ڪابه ڦيرڦار ۽ مناسبتا
نه ڪئي ويندي؛ ۽ هي توکي منظور ڪري ڏنل سنڌ، اڳ ۾ مليل سمورين توثيق ٿيل
سنڌن ۽ دستاويزن کان بالاتر هوندي.

۽ وڌيڪ ڳالهه هيءَ، ته تنهنجي رتبي ۽ تنهنجي خاندان جي سماجي حيثيت ۽ چئن
عظيم ٽالپر آڪهين - شهداداڻين، شاهواڻين، خانائين ۽ ماڻڪاڻين بابت اڳوڻي
گورنر جي پڌرنامي کي سامهون رکندي، اهو حڪم ڪيو وڃي ٿو، ته تنهنجي تحويل
۾ موجود سمورين جاگيرن جي ايراضي منجهان ستر هزار بيگهه ايراضي، تنهنجي مرد
وارثن لاءِ، رستن ۽ اسڪولن لاءِ پنج سيڪڙو سيس وٺڻ کانسواءِ، معافي جاگير (ڍل
بنا) طور قبوليا وڃن ٿا. ان جاگير جي ايراضيءَ منجهان، اڳوڻي گورنر سر چارلس نبيئر
جي دؤر ۾ رواج هيٺ آيل رسم سان ٺهڪجندڙ ضابطن هيٺ، غير آباد ايراضيءَ تي
هڪ ڀاڱي ٽي ايراضيءَ کان وڌيڪ ايراضي سرڪاري تحويل ۾ نه ورتي ويندي. تون
ان ڪٿت جي چوند ۽ حڪومت جي سيٽلمينٽ آفيسر سان لهه وچڙ ۾ اچي ايراضيءَ جي
حدبندي ڪري سگهين ٿو، يا وري سوچ ويچار ڪري پنهنجي وارثن لاءِ محفوظ رکي
سگهين ٿو. جيڪڏهن تون پنهنجي جائيل اصلي منظور ڪيل جاگيرن جي خيال کان،

حڪومتي جمعبندي (ڊل) کي پورو ڪرڻ لاءِ مناسب واڌو ايراضي موجود آهي، جنهن جو گهڻو امڪان آهي، ته توکي پنهنجي پيداواريءَ زمين جي هڪ انچ تان به هٿ نه کڻڻو پوندو؛ جاگيرن تان هٿ ڪڍڻ جو رڳو اڪيلو شرط اهو هوندو، ته هڪ ٽڪر ۽ حدبندي ٿيل زميني ايراضيءَ تي ٻڌل جاگير هجي، جتي تحويل ۾ آيل زميني ايراضيون مهاڳي ۾ هجن، ۽ ممڪن حد تائين مڪمل مڪان ۾ هجن.

آبيانو ڏيڻ جي ڏس ۾، تنهنجي جاگير جي خاص صورتحال کي سامهون رکندي، توکي واهن تي ٿيندڙ سرڪاري خرچ ڏيڻ لاءِ، لاڳو مقامي قائدن جو پابند رهڻو پوندو. پيڙهيءَ ۾ توکي هيءَ ڳالهه ڏيان ۾ رکڻي پوندي، جو جيئن ته برطانوي سرڪار توکان ڪابه اهڙي خدمت، حقيقت جي ضروري شرطن جيان نه وٺندي، پوءِ پلي اها جنگي حالت ۾ سپاهين يا وري امن جي دؤر ۾ پورهيت مهينا ڪرڻ واسطي هجي. تنهن هوندي به اها توقع ڪئي وڃي ٿي، ته هر منجسٽي راڻيءَ جاسمورا سٺا ۽ وفادار شهري، پوءِ پلي اهي جاگيردار هجن يا نه، ڪنهن به خاص موقعي تي، جڏهن اهڙي صورت پيدا ٿئي يا خواهش جوڳي حالت هجي، سندن طاقت ۽ اقتدار واسطي سموري امداد ۽ سهڪار ڪندا؛ ۽ اهو نتيجو ڪڍڻ فطري آهي، ته جيڪي خاص محصول ۽ رعائتون وٺندڙ آهن، يا رياست طرفان جاگيرون سندن تحويل ۾ رهڻ ڏنيون ويون، يا کين جاگيرون منظور ڪري ڏنيون ويون، انهن کي کين عطا ٿيندڙ رعائتن جي لائق ثابت ڪرڻ لاءِ، جنهن حڪومت جي تحفظ هيٺ اهي رهن ٿا، تنهن جي گهربل موقعي مان فائدو وٺندي، خدمت ڪرڻ لاءِ فڪر مند ٿيندي، سڀني کان اڳڀرو ٿيڻ گهرجي؛ پر ان ڳالهه کي واضح طور سمجهڻ گهرجي، ته پنهنجي حصي يا سندن وارثن جي وفاداري ۽ چڱي ورتاءُ ۾ ناڪاميءَ جي صورت ۾، ان سنڌ کي رد ڪيو ويندو ۽ جاگيرون توڙي مراعتون سرڪاري تحويل ۾ هليون وينديون.

جي. ڊي. انوير پٿر تي

سنڌ جو ڪمشنر

ڪراچي 28 مارچ 1861ع

رجسٽر نمبر 99

ايف. جي. گولڊسمڊ، ميجر

سنڌ ۾ جاگيرن لاءِ مقرر اڳوڻو اسسٽنٽ ڪمشنر

نوٽ: رستن ۽ اسڪولن لاءِ پنج سيڪڙو سيس جو ڪاٺو، جاگيرن جي ڪٽيل ڪل جمعبنديءَ تي لڳايو ويندو. پيداوار جي چوٿين پٽيءَ جو مطلب ڪٽيل ڪل ڍل جي چوٿين پٽي آهي.

عام سردارن لاءِ سنڌ، جن لاءِ سنڌ جي فتح وقت ڪابه وراثت نه آهي

حسن علي خان تالپر بهراڻي ڏانهن

جيئن ته برطانوي حڪومت جو مکيه مقصد، سنڌ جي فتح واري وقت کان سندن تحويل ۾ موجود زمينن کي نيڪال ڪرڻ جي ڏس ۾ عوامي رسمن رواجن کي مڃتا ڏيڻ، ته جيئن انهن کي عزت ۽ مڃتا ڏني وڃي، جيڪي عزت ۽ شان جا حقدار آهن، ۽ عزت لائق معزز شخصن کي ڪنهن ڪوت ۽ ڏکيائيءَ کان پري رکڻ آهي، تنهنڪري حقيقي زمين ۽ سنڌ ۾ جاگيردارن جي عام صورتحال جي تحقيقات ڪرائڻ مناسب سمجهيو ويو آهي، ته جيئن نه رڳو هاڻوڪن حالتن کي منهن ڏنو وڃي، پر ڪجهه انگن اکرن جي مدد سان خانداني سردارن جي پتنن ۽ پٽائي وارثن جي مستقبل ۾ گذران لاءِ به قائد ۽ ضابطا جوڙيا وڃن.

هاڻي سنڌ جي فتح وقت ٿيل ڄاچ مان پتو پوڻ کانپوءِ، تنهنجي (حسن علي خان، تالپر بهراڻي) تحويل ۾ موجود جاگيرن کي، هزايڪسيلينسي گورنر سر چارلس نپيئر برقرار رکيو هو، تنهنڪري، برطانوي حڪومت فيصلو ڪيو، ته تنهنجي طبعي حياتيءَ تائين، وفادار رهڻ تائين، ڪابه ڦير ڦار ۽ مٽائڻ نه ڪئي ويندي؛ ۽ هي توکي منظور ڪري ڏنل سنڌ، اڳ ۾ مليل سمورين توثيق ٿيل سندن ۽ دستاويزن کان بالاتر هوندي ۽ ٻي ڳالهه اها، ته تنهنجي رتبتي ۽ تنهنجي خاندان جي سماجي حيثيت کي ڏسندي، اهو حڪم ڏنو وڃي ٿو، ته تنهنجي تحويل ۾ موجود سموري ايراضيءَ مان هڪ هزار بيگهه پٽائي وارثن (جنهن جي نه هئڻ جي صورت ۾، سنڌ جي فتح وقت مڃيل اصول هيٺ، جاگيردار جي مرد وارثن کي) ڪنهن ڍل بنا، رستن ۽ اسڪولن لاءِ پنج سيڪڙو ڪانسواءِ، قبولي وڃي ٿي. ان ڪٽت جي تون پاڻ شايد چونڊ ڪري سگهين ٿو، ۽ حڪومت جي سيٽلمنٽ آفيسر سان لکپڙهه ڪري خدبنديون ڪري سگهجن ٿيون، يا تنهنجي وارثن طرفان سوچ ويچار کانپوءِ محفوظ رکي سگهن ٿا؛ اڪيلو شرط اهو هوندو، ته هڪ ٽڪر ۽ خدبندي ٿيل زميني ايراضيءَ تي ٻڌل جاگير هجي، جتي تحويل ۾ آيل زميني ايراضيون مهاڳي ۾ هجن، ۽ ممڪن حد تائين مڪمل مڪان ۾ هجن.

بهرحال، جيئن ته برطانوي سرڪار طرفان، سنڌ ۾ موجود بالاتر جاگيردارن جي پتنن کي وري ٻيهر جاگيرون منظور ڪرڻ جي رسم رهي آهي، ۽ سنڌ جي فتح وقت ڄاچنا کانپوءِ پيل ڄاڻ هيٺ، سندن تحويل ۾ موجود انهن جاگيرن کي، چوٿين پتي پيداوار برابر ڍل ڏيڻ يا سمورين جاگيرن مان چوٿون حصو سرڪاري تحويل ۾ وٺڻ جي شرط هيٺ، سندن تحويل ۾ رهڻ جي اجازت ڏني وئي هئي؛ تنهنڪري تنهنجي مرد وارثن

کي، توکي اصل ۽ منظور ڪري ڏنل جاگير جي ايراضين جي ڏس ۾، تنهنجي نه چهندڙ موروثي حق کي وٺڻ جي، پنهنجي انفرادي مامرن ۾ هن نبيري کي مڃڻ جي مختياري هوندي؛ ۽ جيڪڏهن هو اهڙي متبادل کي اوليت ڏئي ٿو، ته مستقل انتظام تي ٻئي وراثت جي واقع نه ٿيڻ تائين عمل نه ڪيو ويندو؛ پر جيڪڏهن هو يا حقيقت ۾ تون پاڻ مٿي جائيداد نبيرو مڃين ٿو، ته اهو هن جي يا تنهنجي طرفان مامرن جي اصلي حالت کي موٽائڻ جو اختيار نه هوندو.

آبيانو ڏيڻ جي ڏس ۾، تنهنجي جاگير جي خاص صورتحال کي سامهون رکندي، توکي واهن تي ٿيندڙ سرڪاري خرچ ڏيڻ لاءِ، لاڳو مقامي قائدن جو پابند رهڻو پوندو. پيڇاڙيءَ ۾ توکي هيءَ ڳالهه ڏيان ۾ رکڻي پوندي، جو جيئن ته برطانوي سرڪار توکان ڪابه اهڙي خدمت، حقيقت جي ضروري شرطن جيان نٿي وٺي، پوءِ ڀلي اها جنگي حالت ۾ سپاهين يا وري امن جي دؤر ۾ پورهيت مهيا ڪرڻ واسطي هجي. تنهن هوندي به اها توقع ڪئي وڃي ٿي، ته هر منجسٽي راڻيءَ جاسمورا سٺا ۽ وفادار شهري، پوءِ ڀلي اهي جاگيردار هجن يا نه، ڪنهن به خاص موقعي تي، جڏهن اهڙي صورت پيدا ٿئي يا خواهش جوڳي حالت هجي، سندن طاقت ۽ اقتدار واسطي سموري امداد ۽ سهڪار ڪندا؛ ۽ اهو نتيجو ڪڍڻ فطرتي آهي، ته جيڪي خاص محصول ۽ رعايتون وٺندڙ آهن، يا رياست طرفان جاگيرون سندن تحويل ۾ رهڻ ڏنيون ويون، يا کين جاگيرون منظور ڪري ڏنيون ويون، انهن کي کين عطا ٿيندڙ رعايتن جي لائق ثابت ڪرڻ لاءِ، جنهن حڪومت جي تحفظ هيٺ اهي رهن ٿا، تنهن جي گهربل موقعي مان فائدو وٺندي، خدمت ڪرڻ لاءِ فڪر مند ٿيندي، سڀني کان اڳڀرو ٿيڻ گهرجي؛ پر ان ڳالهه کي واضح طور سمجهڻ گهرجي، ته پنهنجي حصي يا سندن وارثن جي وفاداري ۽ چڱي ورتاءُ ۾ ناڪاميءَ جي صورت ۾، ان سندن ڪي رد ڪيو ويندو ۽ جاگيرون توڙي مراعتون سرڪاري تحويل ۾ هليون وينديون.

جي. ڊي. انوير پٿر تي

سنڌ جو ڪمشنر

ڪراچي 28 مارچ 1861ع

رجسٽر نمبر 25

ايف. جي. گولڊسمڊ، ميجر

سنڌ ۾ جاگيرون لاءِ مقرر اڳوڻو اسسٽنٽ ڪمشنر

نوٽ: رستن ۽ اسڪولن لاءِ پنج سيڪڙو سيس جو ڪاٺو، جاگيرون جي ڪٽيل

ڪل جمعبنديءَ تي لڳايو ويندو. پيداوار جي چوٿين پٽيءَ جو مطلب ڪٽيل ڪل ڍل جي چوٿين پٽي آهي.

عام سردارن لاءِ سنڌ، جن لاءِ سنڌ جي فتح وقت ڪابه وراثت نه آهي

رٽو ڪوڪر ڏانهن

جيئن ته برطانوي حڪومت جو مکيه مقصد، سنڌ جي فتح واري وقت کان سندن تحويل ۾ موجود زمينن کي نيڪال ڪرڻ جي ڏس ۾ عوامي رسمن رواجن کي مڃڻا ڏيڻ، ته جيئن انهن کي عزت ۽ مڃتا ڏني وڃي، جيڪي عزت ۽ شان جا حقدار آهن، ۽ عزت لائق معزز شخصن کي ڪنهن ڪوٽ ۽ ڏکيائيءَ کان پري رکڻ آهي، تنهنڪري حقيقي زمين ۽ سنڌ ۾ جاگيردارن جي عام صورتحال جي تحقيقات ڪرائڻ مناسب سمجهيو ويو آهي، ته جيئن نه رڳو هاڻوڪن حالتن کي منهن ڏنو وڃي، پر ڪجهه انگن اکرن جي مدد سان خانداني سردارن جي پٽن ۽ پٽائي وارثن جي مستقبل ۾ گذران لاءِ به قائد ۽ ضابطا جوڙيا وڃن.

هاڻي تنهنجي مرحوم پيءُ (خير محمد) وٽ، سنڌ جي فتح مهل ڄاڻنا کانپوءِ سنڌ ۾ جاگير موجود هئڻ جو پتو پيو، جنهن کي سر چارلس نيپيئر برقرار رکيو هو. هو فيبروري 1852ع ۾ گذاري ويو، ۽ سالياني متناسب پيدايش تي ٻيهر منظور جوڳو حصي جو تخمينو لڳائڻ لاءِ تنهن دؤر ۾ رائج رسم واري اصول پٽاندر، هن جون جاگيرون توکي ٻيهر منظور ڪري ڏنيون ويون، ۽ ٻيون باقي بچيل ايراضي کي غير آباد هئڻ سبب حڪومت پنهنجي تحويل ۾ ورتو هو. ٻيهر منظور ڪيل جاگير جي ڪُل پيداوار جي چوٿين پتيءَ جي برابر ڍل طور جمعبندي مقرر ڪئي وئي، جنهن جمعبنديءَ کي تنهنجي طرفان 1857ع ۾ ڪيل گذارش تي، جاگير جي چوٿين پتي ايراضي سرڪاري تحويل ۾ وٺڻ موجب، رد ڪيو ويو هو. تو وٽ هينئر جيڪا جاگير تحويل ۾ آهي، تنهن بابت برطانوي حڪومت فيصلو ڪيو آهي، ته تنهنجي حيثيت ۾ حياتيءَ تائين، پو وفادار رهڻ تائين، ڪابه ڦير ڦار ۽ مٽاسٽا نه ڪئي ويندي؛ ۽ هي توکي منظور ڪري ڏنل سنڌ، اڳ ۾ مليل سمورين توثيق ٿيل سندن ۽ دستاويزن کان بالاتر هوندي.

۽ ٻي ڳالهه اها، ته تنهنجي رٽي ۽ تنهنجي خاندان جي سماجي حيثيت کي ڏسندي، اهو حڪم ڏنو وڃي ٿو، ته تنهنجي تحويل ۾ موجود سموري ايراضيءَ مان ڏيڍ هزار ٻيڳهه پٽائي وارثن واسطي (جنهن جي نه هئڻ جي صورت ۾، سنڌ جي فتح وقت مڃيل اصول هيٺ، جاگيردار جي مرد وارثن کي) ڪنهن ڍل بنا، رستن ۽ اسڪولن لاءِ پنج سيڪڙو ڪانسواءِ، قبولي وڃي ٿي. ان ڪٿت جي تون پاڻ شايد چونڊ

ڪري سگهين ٿو. ۽ حڪومت جي سيٽلمنٽ آفيسر سان لکپڙهه ڪري حدبنديون ڪري سگهجن ٿيون، يا تنهنجي وارثن طرفان سوچ ويچار کانپوءِ محفوظ رکي سگهن ٿا؛ اڪيلو شرط اهو هوندو، ته هڪ ٽڪر ۽ حدبندي ٿيل زميني ايراضيءَ تي ٻڌل جاگير هجي، جتي تحويل ۾ آيل زميني ايراضيون مهاڳي ۾ هجن، ۽ ممڪن حد تائين مڪمل مڪان ۾ هجن.

آبيانو ڏيڻ جي ڏس ۾، تنهنجي جاگير جي خاص صورتحال کي سامهون رکندي، توکي واهن تي ٿيندڙ سرڪاري خرچ ڏيڻ لاءِ، لاڳو مقامي قائدن جو پابند رهڻو پوندو. پڇاڙيءَ ۾ توکي هيءَ ڳالهه ڏيان ۾ رکڻي پوندي، جو جيئن ته برطانوي سرڪار توکان ڪابه اهڙي خدمت، حقيقت جي ضروري شرطن جيان نٿي وٺي، پوءِ ڀلي اها جنگي حالت ۾ سپاهين يا وري امن جي دؤر ۾ پورهيت مهيا ڪرڻ واسطي هجي. تنهن هوندي به اها توقع ڪئي وڃي ٿي، ته هر منجسٽي راڻيءَ جاسمورا سٺا ۽ وفادار شهري، پوءِ ڀلي اهي جاگيردار هجن يا نه، ڪنهن به خاص موقعي تي، جڏهن اهڙي صورت پيدا ٿئي يا خواهش جوڳي حالت هجي، سندن طاقت ۽ اقتدار واسطي سموري امداد ۽ سهڪار ڪندا؛ ۽ اهو نتيجو ڪيڏن فطري آهي، ته جيڪي خاص محصول ۽ رعائتون وٺندڙ آهن، يا رياست طرفان جاگيرون سندن تحويل ۾ رهڻ ڏنيون ويون، يا کين جاگيرون منظور ڪري ڏنيون ويون، انهن کي کين عطا ٿيندڙ رعائتن جي لائق ثابت ڪرڻ لاءِ، جنهن حڪومت جي تحفظ هيٺ اهي رهن ٿا، تنهن جي گهربل موقعي مان فائدو وٺندي، خدمت ڪرڻ لاءِ فڪر مند ٿيندي، سڀني کان اڳڀرو ٿيڻ گهرجي؛ پر ان ڳالهه کي واضح طور سمجهڻ گهرجي، ته پنهنجي حصي يا سندن وارثن جي وفاداري ۽ چڱي ورتاءُ ۾ ناڪاميءَ جي صورت ۾، ان سنڌ کي رد ڪيو ويندو ۽ جاگيرون توڙي مراعتون سرڪاري تحويل ۾ هليون وينديون.

جي. ڊي. انوير پريٽي

سنڌ جو ڪمشنر

ڪراچي 28 مارچ 1861ع

رجسٽر نمبر 75

ايف. جي. گولڊسمڊ، ميجر

سنڌ ۾ جاگيرن لاءِ مقرر اڳوڻو اسسٽنٽ ڪمشنر

نوٽ: رستن ۽ اسڪولن لاءِ پنج سيڪڙو سيس جو ڪاٺو، جاگيرن جي ڪٽيل ڪل جمعبنديءَ تي لڳايو ويندو.

پاڻڻو پيو

موچارا اکر

سنڌ ۾ موروثي جاگيردارن، خيراتدارن، پٽيدارن ۽ حصيدارن جون ساروڻيون، سنڌ ۾ ضلعي آفيسرن لاءِ ڪارآمد بڻجڻ جو مقصد آهي، اها اميد ڪئي وڃي ٿي، ته ان جلد جي اڳياڙيءَ ۾ ڏنل جاگيردارن جي تعلقوار فهرست، اسسٽنٽ ڪليڪٽرن لاءِ خاص مددگار ثابت ٿيندي.

اها ڳالهه به مشاهدي ۾ ايندي، ته انيڪ خانداني شجرن ۾ ڪافي جاءِ ڇڏي وئي آهي، ته جيئن انهن جاين کي گهربل وقت پتاندر، ضلعي عملدار مناسب ڪوشش ڪندي پريندا رهن.

اها ڳالهه شايد ڌيان ۾ ويهارڻ گهرجي، ته سنڌ ۾ حقيقي طور مستقل جاگيرن جا رڳو ٽي طبعا آهن، يعني (1) اهي جيڪي 'فرست ڪلاس' طور مشهور آهن، (2) جاگيرون وندڙ 'چئن عظيم ٽالپر گهراڻن' جا جاگيردار؛ (3) جاگيرون وندڙ 'چونڊيل سردار'، انهن جاگيردارن وچ ۾ فرق هن ڪتاب جي مختلف جاين تي واضح ڪيو ويو آهي. هن سهيڙيل ڪم جي ڏس ۾ محترم ڏيارام گدومل، سي. ايس. ايل. ايل. بي.، جس لهي، جنهن هن جلد کي مڪمل حد تائين پورو ڪرڻ ۾ ڪابه پيڙا ۽ پوڳنا نروار نه ڪئي.

ڪمشنر پريس جو ايڪٽنگ سپرنٽينڊنٽ محترم ڊبليو. ايڇ. ٿامپسن به مڃتا لهڻي، جنهن هن ڪتاب جي ڇپائيءَ لاءِ خاص تڪليف پنهنجي مٿي تي کڻي.

جي. پولن، ايل ايل. ڊي. بمبئي سي. ايس.

اسسٽنٽ ڪمشنر سنڌ 1888ع

ٻه اکر

پراڻي دستاويز سميت رول م، پٽيدارن جا نالا پهرين، پوءِ حصيدارن ۽ پڇاڙيءَ م وري خيراتدارن جا نالا ڏنا ويا آهن؛ پر جاگيرن واري نئين ڪتاب م اها ترتيب مٿاهي وئي آهي، جو خيراتدارن کي ٻين ٻن کان مٿي رکيو ويو آهي، جن کي سندن سماجي حيثيت ۽ رائج روايت پٽاندر اوليت ڏني وڃي ها.

پراڻي دستاويز م، پٽيدارن واري ڀاڱي م فتح الله جو نالو نمبر 13 طور ۽ ديهه چوڙيو کي پٽيداري جي جاءِ طور رکيو ويو آهي. ساڳئي نمبر هيٺ، پوءِ فتح الله جو نالو ۽ موسي خان، رحمت الله خان ۽ خير الله خان جي ٻين پٽن جا نالا، ديهه آدمجي، ۽ سندس مڪانن هزارو، جمل پور، ۽ منام آباد کي سندن پٽيداريءَ سان گڏ شامل ڪيا ويا آهن؛ پر اها غلطي آهي. فتح الله خان، موسي خان، رحمت الله خان ۽ خير الله جي ٻين پٽن وٽ گڏيل طور رڳو ديهه چوڙيو جي پٽيداري هئي. فتح الله قلندرڙي جو نالو نمبر 14 طور ۽ ديهه آدمجي ۽ سندس مڪانن هزارو، جمال پور ۽ منام آباد کي سندن پٽيداريءَ جي جاءِ تي داخل ڪرڻ گهرجي ها. اعظم خان جو نالو نمبر 15 طور، نه ڪي هينئر ڄاڻايل 14 نمبر طور، داخل ڪرڻ گهرجي ها. ان غلطيءَ کي، 1863ع م انگريزي توڙي فارسي رولن م درست ڪيو ويو، جنهن تي اسسٽنٽ ڪمشنر محترم ميڪسويل ميلول صحيح ڪئي هئي. ڏسو هن جو شڪارپور جي ڪليڪٽر ڏانهن 12 جنوري 1863ع تي فارسيءَ م لکيل خط نمبر 55 ۽ 3 مئي 1863ع تي لکيل جوابي خط نمبر 2407.

1886ع م مٿي ڄاڻايل غلطيءَ ان جي درستگيءَ جو هر هڪ تفصيل، راءِ بهادر ڏيارام گدومل کي هيٺ صحيح ڪندڙ (28 جنوري 1886ع) سرڪاري - مهر سان، ان عملدار جي صحيح سان 28 جنوري 1886ع تي لکيل خط جي جواب م، ڏنو ويو هو. محترم ميلول طرفان صحيح ڪيل ۽ 1863ع م لکيل پٽيداري رول ٻه راءِ بهادر ڏيارام گدومل کي مهيا ڪيو ويو، پر تنهن وقت به نئين ڪتاب جي ٻئي جلد م درست ڪيل داخلائون شامل ڪيل نه آهن.

پهرين نبيري وقت سيڪنڊ ڪلاس م سمجهيل اٺ پٽيدارن کي، جيڪي 13

مارچ 1860ع تي لکيل خط نمبر 66 ۾ شامل هئا، ڪمشنر جي سفارش سان فرست ڪلاس ۾ شامل ڪيو ويو، ۽ بمبئي حڪومت 31 جنوري 1861ع تي قرارداد نمبر 547 هيٺ سندن منظوري ڏني هئي. بهرحال، انگريزي ۽ فارسي رول ۾، 'پتيدارن' جي ڀاڱي ۾، 22 پتيدار ڄاڻايا ويا آهن، يعني چوڏهن اصلي پتيدار ۽ اٺن کي مٿي ڄاڻايل قرارداد هيٺ سندن نمبرن هيٺ شامل ڪيو ويو. اهو مامرو منهنجي سرڪاري-مهربند نوٽ سان، سندس 20 جنوري 1886ع تي موڪليل سرڪاري-مهربند نوٽ جي حوالي لاءِ پٿر 5، راءِ بهادر ديوان ڏيارام ڏانهن اُماڻي وئي، پر اٺن پتيدارن جو ذڪر نه هئڻ بابت معلوم ٿئي ٿو، ته انهن کي ٻئي جلد ۾ شامل ڪيو ويو آهي، جنهن ۾ انهن جو 14 پتيدارن کانپوءِ ترت ڪيو وڃي.

بهرحال، پهرين جلد ۾ فرست ڪلاس ۾ اٺ پتيدارن کي شامل ڪرڻ بابت مٿي ڄاڻايل لکپڙهه کي ضروري سمجهندي، ڪتاب ۾ شامل ڪيو ويو آهي.

خان بهادر ايس. خداداد خان

ڪراچي، 30 سيپٽمبر، 1887ع

فرست ڪلاس جاگيردارن جي يادگيري جو تعارف

پهرين درجي جي جاگيرن جي ورڇ ۽ بخشش، جيڪا هيٺين سنڌ ۾ موجود آهي، سا جاگيرن جي خاص ڪمشنر مسٽر ايلس طرفان 10 نومبر 1858ع تي حڪومت آڏو واضح ۽ چٽيءَ ريت پيش ڪيل دستاويز نمبر 30 جي عام روپ ۽ شڪل پٽاندر آهي.

انهن سڀني بخشش يا ڏنل زمينن کي پهرين درجي جي جاگيرن جي حيثيت سان درجابنديءَ جو اصل مقصد اهو هو، جو حقيقت ۾ اهي جاگيرون ٽالپر گهراڻي جي حڪومت کان به اڳي جون هيون. ٻين لفظن ۾ ائين چئي سگهجي ٿو، ته انهن جاگيرن کي پهرين درجي جي جاگيرن ۾ گڏائڻ جو ڪارڻ اهو هو، جو انهيءَ ڏس ۾ سامهون آيل شاهدين مان ڄاڻ ملي، ته اهي جاگيرون، ٽالپرن جو حڪومت ۾ اچڻ کان اڳ يعني 1783ع کان پهرين به موجود هيون، ۽ انهن جاگيرن جي اها ساڳي حيثيت ٽالپر گهراڻي جي حڪومت ۾ پڻ رهي، ۽ وري جڏهن برطانوي فوجن سنڌ کي فتح ڪيو، تڏهن به اهي جاگيرون اصل جاگيردارن جي وارثن جي تحويل ۾ موجود هيون.

انهيءَ ڏس ۾ هن ڳالهه کي ڌيان ۾ رکيو ويو، جيئن ته ٽالپر حڪمرانن به انهن جاگيرن کي مڃيو هو، (جيڪي اڪثر پنهنجي اڳوڻن حڪمرانن جي ڏنل جاگيرن جي توثيق ڪرڻ ۾ ايڏو سخيءَ نه هئا) تنهنڪري 1843ع ۾ سنڌ جي فتح وقت، تحويلدارن جي موروثي حقن کي قبول ۾ ٿورڙي به هٻڪ ٿيڻ جو سوال ئي نه پيو ٿي سگهي. تنهنڪري، 1843ع ۾ سنڌ جي فتح کانپوءِ هي تجويز سامهون آئي، ته اهي جاگيرون تحويلدارن جي موروثي وارثن کي، منجهن ڪابه تخفيف ڪرڻ بنا دائمي طور جاگيرن طور ڏنيون وڃن.

انهن جاگيرن جي قدامت ۽ ٽالپر حڪمرانن طرفان کين مليل مڃتا کي ڏسندي، هي حقيقت سامهون آئي، ته اڪثر تحويلدار انهن قديم ملڪي حڪمرانن، جي جاءِ نشينن سان واسطو رکندڙ هئا، جن جي جائيداد مختلف دؤرن ۾ فاتح نسلن جي قبضي هيٺ ايندي رهي، ۽ پوءِ صورتحال وڃي اُتي بيٺي جو، جيڪي شخص ڪنهن دؤر ۾

جنهن علائقي جا حڪمران هئا، سي وري رعيت جي حيثيت سان ڪجهه زمين جي ٽڪرن تي وڃي قناعت ڪري ويٺا. انهي صورتحال کي سامهون رکندي، بهرحال سندن جاگيرون جي موروثي حقدار واري حيثيت کي، ڪنهن شڪ بنا مڃيو ويو. تنهنڪري بمبئي حڪومت سختيءَ سان سفارش ڪئي، ته جاگيرون ڏيڻ جو سلسلو ڪنهن به تخفيف بنا برقرار رکيو وڃي، ۽ هندستاني حڪومت 5 اپريل 1859ع تي جاري ڪيل خط نمبر 711 ۾، مسٽر ايلس طرفان سمورين چوڏهن جاگيرون کي موروثي طور برقرار رکڻ واري سفارش بابت موڪليل دستاويز جي منظوري ڏني.

انهن چوڏهن جاگيردارن منجهان هڪڙي جاگيردار پنهنجي مٺي پڄاڻان پويان ڪوبه مرد وارث نه ڇڏيو هو، تنهنڪري حڪومت هن جي جاگير پنهنجي قبضي ۾ ورتي. پر پهرين درجي جون ٻه ٻيون جاگيرون، اپريل 1859ع کانپوءِ ٻن جاگيردارن کي ڏنيون ويون، ۽ اهڙيءَ ريت پهرين درجي جي جاگيرون جو انگ پندرهن بڻجي ويو آهي. جيئن ته اها ڳالهه هڪ کان وڌيڪ ڀيرا اڳيئي ڄاڻايل آهي، ته پهرين درجي جي جاگيردارن کي جيڪي امتيازي سهولتون ڏنيون ويون هيون، تنهن ۾ حڪومت طرفان سندن غير آباد زمينون پيهر پنهنجي قبضي ۾ وٺڻ وارو شرط رکيل نه هو. جڏهن ته انهن جي جاگيرون جا ٻيا سمورا شرط ٽالپر جاگيردارن جي شرطن جهڙا ساڳيا آهن. هن ڳالهه کي ڌيان ۾ رکن گهرجي، ته رڳو غيبي خان جي سنڌ ۾ سندن وارثن ڏي نذرانو مڙهڻ جو شرط وڌو ويو هو.

نومڙيا

1847ع ۾ ڪليڪٽر ڪيپٽن پريڊي طرفان ڪراچي ڪليڪٽوريٽ سان لاڳاپيل ماڻهن جي رتبتي بابت ڪمشنر کي هڪڙو يادداشت نامو ڏنو ويو، جنهن ۾ هن نومڙين جي قبيلي بابت هيٺين ڄاڻ ڏني:

”پاننجي ٿو ته هي قبيلو اصل ۾ راجپوت نسل جي ڇاڙهه آهي. ڪٽنب جي جنهن پهرين شخص جو نالو لکڻين ۾ سامهون آيو آهي، سو عيسب خان آهي، جنهن پنهنجي اٺن ڀائرن سميت راجپوتانا کان سفر شروع ڪيو هو، ۽ گهڻن مهينن کان پوءِ نيٺ مڪران جي علائقي ڪيچ ۾ اچي پهتو، جتي علائقي جي حاڪم يا نواب طرفان سندن ٺاهوڪو آڌرپاءُ ڪيو ويو.

”ڪيچ ۾ ڪجهه عرصو شانت سان رهڻ کانپوءِ، نومڙيا يا نئون مردي (نَوَ ماڻهو) ڀائرن، انهيءَ علائقي جي حاڪم يا نواب کي پنهنجي وڏي ڀاءُ جي بيعزتي ڪرڻ سببان قتل ڪري ڇڏيو. نتيجي طور، وڏن مڻين علائقي مان ڀڄي ويڃڻ کان سواءِ ٻيو ڪو چارو نه هو، ۽ اُهي سنڌ جي اولهندي علائقي ڏانهن لڏا کڻي موٽيا، جتي اُهي لڏا لاهي ٽائيڪا ٿي ويٺا، ۽ علائقي جي ماڻهن سان سڳابنديون ڪيائون. ڪجهه سالن ۾ ئي هنن جي آبادي ۾ واڌارو ٿيو ۽ اُهي ڏاڍا سگهه ٻڌجي پيا، ۽ هوريان هوريان حب جبلن ۽ سنڌو درياھ جي اوڀر ۽ اولهه ۾ پکڙيل سڄي جابلو علائقي توڙي ملير ۽ اُتر ۽ ڏکڻ ٻارڻ نديءَ جي سموري علائقي تي قبضو ڪري ورتو. نومڙين ۽ کوسن وچ ۾ انيڪ سالن تائين جهيڙا هلندا رهيا، پر نيٺ کوسا ٻارڻ نديءَ واري علائقي مان تڙجي ويا. اهو واقعو اٽڪل ستر سال اڳ ٿيو هو، تنهن کان وٺي نومڙيا مڻين علائقي تي، ڪنهن ڪٽڪي ۽ جهيڙي بنا قبضو برقرار رکيو اچن.

”نومڙيا قبيلو هينئر نون مختلف ڀاڙن ۾ ورهايل آهي، جيڪي پاڻ ۾ هڪٻئي سان ڏي وٺ ۽ جوکين سان سڳابنديون ڪن ٿا. هن قبيلي جا چار مکيه سردار هينئر به سنگ طور ”نت“ وٺن ٿا، جيڪا سيوهڻ ۽ ڪراچي توڙي ڪراچيءَ کان ڪوٽڙيءَ جي جابلو علائقن منجهان ايندڙ ويندڙ ڪاروباري قافلن کان هڪڙي قسم جو پينگ وٺڻ

آهي. انهن سردارن منجهان به سردار ميرخان ۽ جمعو خان آهن، جيڪي نئين بارڻ ويجهو دُها واري علائقي ۾ رهن ٿا. جڏهن ته ٻن سردارن جا نالا ڏيوجي خان ۽ ماجد خان آهن، جيڪي دماچ ۾ رهن ٿا. هنن سردارن طرفان کين ملندڙ ”نت“ جنهن شرح سان ورتي وڃي ٿي، سا سيوهڻ ۽ ڪراچي جي وچ واري جابلو علائقي مان لنگهندڙ واپاري اُٺ تان ٽي آنا في اُٺ ۽ ڪراچي توڙي ڪوٽڙي ۽ ٻين علائقن ڏانهن ويندڙ قافلن ۾ شامل في اُٺ تان ڏيڍ آنو ورتي وڃي ٿي. انهيءَ نت جي وصوليءَ کان پوءِ نومڙيا سردار، سموري واپاري سامان، اُٺن ۽ ماڻهن جي بچاءَ جي ضمانت ڏين ٿا، ۽ جيڪڏهن ڪا شيءِ وڃائي وڃي ٿي، ته اها سندن طرفان مال جي صورت ۾ موٽائي وڃي ٿي. نومڙيا سردار پنهنجا به يا ٻن کان وڌيڪ ماڻهو هر هڪ قافلي سان گڏ نگرهباڻ يا سونهين طور گڏ موڪلين ٿا، جيڪي ڪراچي ۽ ڪوٽڙيءَ وچ ۾ في چڪر جا به روپيا ۽ سيوهڻ ۽ ڪراچيءَ وچ ۾ سفر جا چار روپيا وٺن ٿا. اُهي سونهان واپاري قافلي کي سفر دؤران ڪاٺيون، ٻارڙ ۽ پاڻي مهيا ڪن ٿا. مونکي ويساهه آهي، ته گورنر انهيءَ پنگ واري مامري بابت سپريم ڪورٽ ڏانهن لکيو هو، پر انهيءَ ڏس ۾ اڃان تائين ڪوبه حڪم نه پهتو آهي.“

مٿيون بيان هينري پوٽنگر، اليگزينڊر برنس ۽ چارلس ميسن جي ڏنل تفصيلن جي گهڻين ڳالهين سان ٺهڪندڙ آهي، ۽ اهو مسٽر فريئر طرفان 6 جون 1852ع تي حڪومت ڏانهن موڪليل دستاويز نمبر 198 ۾ ڄاڻايل مواد سان پڻ ڀيٽائي سگهجي ٿو:

”اهو پڪ سان لاڙ سنڌ ۾ سڀني کان وڏو قبيلو آهي... پانڌجي ٿو ته اُهي انهن اوائل بلوچ قبيلن منجهان آهن، جن سنڌ تي چڙهائي ڪئي هئي، ۽ اُهي جن علائقن ۾ هيئر به رهن پيا، تن ۾ اوائل کان اچي رهيا هئا، ۽ ايشن سندن پڪي پختي قبلائي تاريخ ۽ روايتون پڻ محفوظ آهن.“


”سندن ملڪ (يا سردار) وٽ دهليءَ جي شهنشاهن جي مهربانين سان وڏيون جاگيرون هيون. اُهي عملي طور ڪنهن به مقامي بالادست کان آزاد هئا، ۽ هنن جي زميني ملڪيت ٽالپر حڪمرانيءَ جي پيٽ ۾، ڪلهوڙا گهراڻي جي حڪومت ۾ وڌيڪ هئي.“

”پوءِ هنن ٽالپر گهراڻي جا ساتاري بڻجي سائن سڳابنديون ڪيون، ۽ ساڳيءَ ريت سندن لس ٻيلي جي ڄام، قلات جي خان ۽ بلوچستان توڙي مڪران جي اثرائتن گهراڻن سان به مائٽيون ٿيل آهن.“

(1) ملڪ احمد خان نومڙيو (مرحوم) جنهن جو وارث ملڪ سردار خان ٿيو

خانداني شجرو

مسٽر ايلس پنهنجي 10 جون 1852ع تي پيش ڪيل يادداشت نامي ۾ ملڪ احمد خان جو هيٺ ڄاڻايل خانداني شجرو ڏنو آهي:



سماجي حيثيت

ملڪ احمد خان جي هڪڙي نياڻيءَ جي شادي مير ڪرم علي سان ۽ ٻي ڌيءَ جي شادي لس پيلي جي ڄام سان ٿيل هئي. جڏهن ته هن جي پيڻ مير نور محمد سان پرڻيل هئي ۽ سندس پٽ صوبدار جي شادي لس پيلي واري ڄام جي پيڻ سان ٿيل هئي. هن جي ڪوٽڙي ۽ جهرڪ جي ڀرپاسي واري جابلو علائقي تي تقريباً خودمختيار حيثيت مڃي ويندي هئي، ۽ ايسٽائين جو سنڌ جي فتح کان پوءِ به شراب، آفيم، ڍل ۽ ڪوٽڙيءَ جي مڌين (مڇي فارمن) جي پيداوار مان لاڻ ماڻڻ سميت سڱ ۽ واپاري ناڪو پڻ وٺندو هو. هن ڪوٽڙيءَ واري علائقي ۾ ناڇولي زمين تي پڻ پنهنجي مالڪيءَ وارو اختيار استعمال ڪيو، ۽ حدون اورانگهيندي گهريلو اڏاوتن لاءِ سندن

ڪجهه حصو به وڪڻندو رهيو. گڏوگڏ هو گهڻي عرصي تائين، جيڪي واپاري قافلا ڪوٽڙيءَ ۾ يا پرياسي ڍاڀو ڪندا يا لنگهندا هئا، تن کان به ”نت“ وٺندو رهيو. (1)

ملڪيتي جائيداد

احمد خان سنڌ جي فتح کانپوءِ، گورنر آڏو اچي سلام پيش ڪيا، ۽ ”سلام پروانو“ وٺڻ کانپوءِ هن ڪليڪٽر کي پنهنجي جائيداد کيس پيهر سونپڻ لاءِ گذارش ڪئي. بهرحال، هو تالپر اميرن طرفان کيس ڏنل بامپتو واري جاگير کانسواءِ، جيڪا کيس ڪنهن ٻي زمين جي بدلي ۾ ڏنل هئي، ڪابه سنڌ پيش نه ڪري سگهيو. ڪليڪٽر جي انتظامي آفيس طرفان سنڌ جو نقل ٺاهي احمد خان کي ڏنو ويو، جنهن بابت پوءِ معلوم ٿيو، ته هن ان نقل جي حفاظت نه ڪئي ۽ وڃائي ڇڏيائين. ڪيپٽن پريڊي 5 ڊسمبر 1843ع تي حڪومت جي سيڪريٽريءَ کي انهن جاگيردارن جي فهرست پيش ڪئي، جن وٽ ڪابه سنڌ نه هئي. فهرست ۾ هن ڄاڻايو، ته احمدخان ڪوٽڙيءَ ۾ حڪومتي ڍل مان حصو وٺي ٿو، پر وٽس اهڙو ڪوبه دستاويزي ثبوت نه آهي، جنهن مان سندس رتبتي جي ثابتي ملي، ۽ گڏوگڏ ڪلهوڙن جا دفترتي دستاويز پڻ حيدرآباد سميت ڪٿي به دستياب نه آهن، تنهنڪري ڪيپٽن رٿبورن انهيءَ موضوع تي وڌيڪ روشنيءَ وجهي نه سگهيو هو. سيڪريٽريءَ طرفان پنهنجي 6 ڊسمبر 1843ع تي پيش ڪيل يادداشت نمبر 1250 ۾ ڄاڻايل مواد هيٺ ڏجي ٿو:

”سرڪار جو خيال آهي، ته جن ڏرين وٽ سنڌون نه آهن، سي جيڪڏهن اوهان آڏو سندن قبضي ۾ اڻ تڪراري طور گذريل 17 فيبروري تائين جاگيرون هجڻ جون اهڙيون تسلي جوڳيون شاهديون پيش ڪري سگهن، ته اهڙن حقن هيٺ کين انهيءَ شرط سان، ته هنن برطانوي حڪومت کي سلام پيش ڪيا آهن، جاگيرون منظور ڪري ڏنيون وڃن. بهرحال، توهان کي اهڙن سمورن مامرن ۾ ڳوڙهي تحقيقات ڪرڻ گهرجي.“

جيڪي جاگيرون جابلو علائقي ۾ نه هيون، تن تي احمدخان جي دعويٰ جو فيصلو ڪرڻ ڪا ايڏي ڏکي ڳالهه نه هئي. پر ڪليڪٽر ڪوهستان جاگير بابت ڪا مناسب واٽ وٺڻ جي ڏس ۾ ويچار جوڳو شڪ محسوس ڪيو.

”تالپر اميرن جي حڪمرانيءَ دؤران، احمد خان ۽ نومڙيا قبيلي جي ٻين سردارن کي، هملائي ڳوٺ جي پرياسي واري زمين ۽ ڳوٺ جي اڀرندي سرحد سان لڳ جابلو علائقي ۾ موجود زمين کي، حڪومت کي زرعي پيدايش جي ڪنهن به پٽي يا ڍل ڏيڻ بنا، آباد ڪرڻ جي اجازت ڏنل هئي.“ (2)

احمد خان انهيءَ ڳالهه تي زور رکيو، ته کيس ۽ سندس وڏڙن کي هي رعايت تڏهن کان مليل هئي، جڏهن سنڌ دهليءَ جي شهنشاهن جي ڏن ڀرو هئي، ۽ انهيءَ رعايت بابت ڪلهوڙن يا ٽالپرن ڪڏهن به جهيڙو يا ڦڏو نه ڪيو هو. (3) هن سندس قبضي هيٺ آيل اڳوڻي جائيداد جي دعويٰ بابت دليل ڏيندي چيو ته، ”جابلو علائقي جي سموري ايراضي سندن قبضي ۾ هئي، جيڪا سنڌو ماڻهيءَ جي اوڀر ۾ پوکيل زمين جي دنگ کان وٺي، هب نديءَ جي کاٻي ڪناري کان اولهه تائين، ۽ ان کان هيٺ ڏکڻ ۾ جهرڪ تائين، اتر ۾ لڪي جي ڪجهه ميلن ۾ ڦهليل زمين تي مشتمل هئي. اهو سمورو علائقو ڇهه هزار چورس ميلن تائين ڦهليل اٿس.“ (4) هن آڇ ڪئي، ته جيڪڏهن سندس سموري جابلو جاگير بحال ڪئي وئي، ته هو پاڻ ۽ سندس قبيلو حڪومت آڏو جوابدار رهندو ۽ علائقي ۾ ٿيندڙ ڏوهن جي ڄاڻ ڏيڻ سميت سمورن ڏوهارين کي سڳو ڪندو. جڏهن ڪوٽڙيءَ جي ڊپٽي ڪليڪٽر، احمد خان جي سموري زمين جي پيمائش ڪرڻ ۽ نشان لڳائڻ لاءِ آيا ورتا، ته هن اعلان ڪيو، ته جيڪڏهن هن جون غير آباد زمينون وٽانس ڪسيون ويون، ته هن جو انهن رستن تي هرگز اختيار نه رهندو. نيٺ، سر چارلس نيپيئر ۽ هن وچ ۾ ڪراچيءَ ۾ هڪڙي نوڪلائي ڪچهري ٿي، جنهن ۾ نه رڳو ان مامري کي نيبيريو ويو، پر ٻين به ڪيترن ئي نون اٿيل مامرن، جهڙوڪ انڊس فلوٽيلا کاتي طرفان سندس ڪوٽڙيءَ ۾ موجود باغ تي والار، ۽ شهري سنگ توڙي ڏميوارين جي خاتمي جي مامرن کي به سلجهايو ويو. انهيءَ ٺاهه هيٺ، احمد خان کي برطانوي فوجين هٿان ڪوٽڙيءَ ۾ سندس باغ ۾ ٿيل نقصان جي عيوض چار سؤ رپيا ڏنا ويا ۽ کيس پٽڻ، شراب، آفيم ۽ ڪوٽڙيءَ ۾ مڇين جي ٺيڪي جي سهولت پڻ ڏني وئي. حڪومت سائس ميسا شڪارگاهه ويجهو سرڪاري باغ ۽ مير نور محمد جو باغ، ۽ ڪارو گهو ۾ جاگيردار جي باغ مان ورتل ٽن وڻن جو پنجن وڻن جي ڍل جي شرح سان، مٿاستا ڪندي کانئس ڪوٽڙيءَ ۾ موجود سمورا باغ وٺي ڇڏيا. گڏوگڏ سر چارلس نيپيئر، احمد خان طرفان پنهنجي پٽن پاران هن کي سلامي پيش نه ڪرڻ ۾ ناڪاميءَ بابت پيش ڪيل دليلن کي قبول ڪيو ۽ صوبدار کي حيدرآباد ڪليڪٽوريت ۾ موجود گهلوءَ لطيف پور جي جاگير ٻيهر ڏيڻ تي راضي ٿيو ۽ پهاڙ خان کي پيتارو ۽ سياڻڙي واريون جاگيرون، خريف 1257 هجريءَ کان چوٿين پٽي تخفيف ڪرڻ جي شرط سان، ڏيڻ تي راضي ٿيو. انهن رعايتن بيشڪ احمد خان کي هرايو، ته هو ڪوهستان جاگير بابت پنهنجي پيش ڪيل دعويٰ جي نيبيري لاءِ، هيٺ ڄاڻايل بنيادن هيٺ تي راضي ٿئي.

”ڪوهستاني علائقي وارا اها سموري زمين، جيڪا احمد خان ۽ سندس پوئلڳن طرفان گذريل پنجن سالن کان آباد ٿيندي رهي آهي، جنهن جي هاڻي ماپ ٿيڻي آهي، ۽ کيس نئين سنڌ ڏني ويندي، جنهن تي گورنر جنرل جي مهر لڳل هوندي. جڏهن ته ڪوهستان جي ٻي سموري ايراضي حڪومت جي ملڪيت هوندي.“ (5)

مٿين ٺاهه هيٺ، هڪ تجربڪار ڪاردار ريجنل طرفان پوکيل زمين جا دنگ نشان ظاهر ڪيا ويا، ۽ حڪومت طرفان ڏنل زمين جي ماپ ڪئي وئي. پر نورپور کان ٻارڻ نئن تائين حڪومتي باغن ۾ ايترا ميويدار وڻ ڏسڻ ۾ نه آيا، جيترا جاگيردار کي ڏيڻا ڪيل هئا، ۽ بهرحال، هو ڪولاب ميسا ۾ واڌو ڇهه سؤ بيگهه زمين وڻ تي راضي ٿيو. ڪوهستاني ۽ ڪولاب ميسا واري جاگيرن جي سندن تي سرچارلس نيپيئر طرفان مهرون هنيون ويون، ۽ اهي 13 جولاءِ 1847ع تي ڊپٽي ڪليڪٽر وسيلي جاگيردار ڏانهن اماڻيون ويون.

صوبدار خان ۽ پهاڙ خان کي ”چوٿين پتي تخفيف جي شرط سان“ ٻيهر ڏنل جاگيرن تي، ڪراچي ۽ جي ڪليڪٽر طرفان غير آباد ايراضيءَ جي في بيگهه ايراضيءَ تي ٻه آنا ادائينگي مڙهي وئي. جاگيردارن اها رقم ڏيڻ کان انڪار ڪيو، ۽ هي مامرو مسٽر فريئر جي وقت تائين جاري رهيو، ۽ نيٺ سرچارلس نيپيئر طرفان مڙهيل اصلي شرطن کي بحال ڪندي، جاگيرون ڏنيون ويون. صوبدار خان مئي 1847ع ۾ گذاري ويو، ۽ هن جو موت سندس پيءُ جي دل تي ڳرو بار ثابت ٿيو، ۽ هن ٽرت ڊسمبر 1850ع ۾ لاڏاڻو ڪيو. هن پنهنجي پويان 15 ڊسمبر 1850ع (10 صفر 1267ھ) تي هڪڙي وصيت ڇڏي هئي، جنهن تي قاضي ۽ مفتيءَ جي مهر سميت ٻين ڪيترن ئي شاهدن جون صحيحون ٿيل هيون. وصيت موجب هن پنهنجي ملڪيت ڀائرن، پٽن ۽ پوتن ۾ مڪمل طور هينين ريت ورڇي هئي:

(1) شراب، نشو ۽ ڪوٽڙيءَ جي پٽن جو ٺيڪو ۽ ملتان، گوگائي، ڪارو ڪهو ۽ مهراڻي جي مڏين جا ٺيڪا.

(2) ديهه راجو نظاماڻي جي مڇين جو ٺيڪو.

(3) راجو نظاماڻي جي ڍنڍ واري مڏي.

(4) ٻڍاپور جاگير جي پيدائش.

(5) محمد خان جي ڀاڱي ڪڍڻ کان پوءِ هيٺ ڄاڻايل علائقن مان ايندڙ پيداوار:

شال، راجو نظاماڻي، ڪڙالا (نئن ٻارڻ ۾ (6)، ڪوٽڙي جي ڍنگي، بانڊوا،

خانپور، چوٽندي، نورشاهه جي وسي، ڪاريڙي، بهسرا، انڌي جي ڪسي، مانجهو.

- (6) ڏاٻو جي پيدائش.
- (7) محمد خان جي پاڳي ڪڍڻ کان پوءِ ڏيري جي پيدائش.
- (8) چيچا جي پيداوار.
- (9) ڪوهستاني جاگير جي پيداوار: کائو ترائي، جهنگڙي، سُبڪ، شاهجي ۽ ڀرپاسي جي زمين، ڪرچات، ٽونگ، ٽاڪو.
- (10) مير نور محمد جو باغ: مير پيلو باغ، راجڙ، چوٿين پتي چوٽندي، مانجهند باغ، ميسا باغ.
- (11) ٻه پڪا نار.
- (12) خانپور پٽڻ.
- (13) شال ڍنڍ جي پيداوار.
- (14) بامپٽو جي پيداوار.
- (15) نئين ٻارڻ مڏي.

10 جون 1852ع تي، سنڌ جي اسسٽنٽ ڪمشنر مسٽر ايلس هڪڙو يادداشت نامو لکيو، جيڪو مسٽر فريئر طرفان حڪومت کي موڪليو ويو، ۽ جنهن ۾ ملڪ سردار خان طرفان جمعبنديءَ کان آڃي يعني معافي جاگير ڏيڻ واري دعويٰ بابت فيصلي جا سمورا تفصيل شامل هئا. مدعي طرفان ڏنل سموريون ثابتيون بلڪل ٿورڙيون هيون، پر هو پنهنجي ”آڳاٽي مشهور ملڪيت“ بابت ڪيل دعويٰ تي اٿل رهيو، ۽ مسٽر ايلس کي ان ڳالهه ۾ ڪوبه شڪ نه هو، ته هن جي گهراڻي وٽ، جيڪو سنڌ صوبي ۾ صدين کان رهيل هو، پنهنجي جائيداد ۾ گهڻي ايراضيءَ وارو علائقو شامل هو، جنهن تي هنن لامحدود طاقت ۽ اختيارن هيٺ حڪومت ڪئي هئي.

هن لکيو ته: ”هنن کي هوريان هوريان پنهنجي جاگيرن کان، وڌيڪ سگهارن انهن سردارن محروم ڪيو هو، جن ملڪ ۾ عام طور اڻڄاتل هئا ۽ چڙهت ڪئي هئي. اهڙيءَ ريت، سردارن جي تحويل ۾ آڳاٽي وقت کان وٺي هليون ايندڙ جاگيرن ۽ ايراضين زڪڙ جي پيٽ ۾، اسان کي حڪمرانن طرفان نومڙين جي ملڪ جي حصي ۾ زمينون منظور ڪري ڏيڻ ۽ ٻين کي سونپڻ بابت جاري ٿيل دستاويزن ۽ حڪمن جي اميد رکڻ گهرجي.“

بهرحال، نورمحمد ۽ مرادعلي شاهه ڪلهوڙي طرفان جاري ڪيل ٻه سَنَدون وٽن موجود هيون، جن تي 1741ع ۽ 1763ع جا سال لکيل هئا، ۽ منجهن نومڙي سردار وٽ جاگير هجڻ جي تصديق ٿيل هئي، جيڪا وٽس سنڌ جي فتح وقت موجود جاگير کان

گهڻي ايراضيءَ واري هئي - پر ان جي صحيح طريقي سان، مختلف موقعن تي ڪنهن قدر نالن ۾ تبديلي، ۽ اهي زمينون ٻين ڏانهن منتقل ٿيڻ سببان، تصديق نه ٿي سگهي. ٽالپر حڪمرانن طرفان ”ٽاڪيد“ يا چنڊ پٽڻ بابت جاري ٿيل ڪجهه خط پڻ موجود هئا، جن ۾ اڳوڻين جاگيرن جي موت ۾ نيون جاگيرون ڏنل هيون، يا وري جاگيردارن طرفان شڪايتن سبب عارضي روڪڻ بابت حڪمن جا جاري ٿيل هئا، ۽ منجهن پهرين جاري ڪيل حڪمن جي رد ڪرڻ جا حڪم به شامل هئا. انهن مان گهڻا حڪمن پٽڻ ۽ مڃڻ مارڻ جي ٺيڪن سان لاڳاپيل هئا، جيڪو حق نومڙيا سردارن کي مليل هو ۽ ان کي سر چارلس نيپيئر پڻ برقرار رکيو هو، جيتوڻيڪ عام قانون موجب هن طرفان اهڙا حق حڪومت ڏانهن موٽايا ويا هئا. سر چارلس نيپيئر انهيءَ سردار جي جاگيرن جي قدامت کي سامهون رکندي، ڪرم تي سردار جي مامري ۾ پنهنجي جاگيرن وارن قاعدن ضابطن کان تجاوز ڪيو هو، ۽ مسٽر ايلس کي ڪوبه شڪ نه هو، ته نومڙيو سردار پڻ ساڳئي سلوڪ جو حقدار آهي. تنهنڪري مسٽر ايلس هي ڳالهه سامهون آندي هئي، ته عام اصولن هيٺ جاگيردار مشڪل سان وٽس موجود انيڪ جاگيرن مان ڪا هڪ وٽائڻ سان ئي سگهي ٿو.

هن گهراڻي جي ڀاتين وٽ، ڪلهوڙا گهراڻي جي حڪومتي دؤر کان وٺي يا ان کان به پهرين، جيڪي به جاگيرون يا سندن مساوي ايراضيون هيون، تن ۾ سنڌ جي فتح کان هڪدم پوءِ ملڪ احمد خان کي يادداشت هيٺ ملندڙ جاگيرن ۾ فرق رکيو ويو، جنهن جي درستگيءَ ۾ مسٽر ايلس کي شڪ ڪرڻ جو ڪوبه دليل نه هو. اهڙين قديم جاگيرن ۾ مانجهو، انڌي جي ڪسي، پيتارو، وسي پير محمد شاهه، چؤبڻدي، خانپور، ڪوٽڙي، ڪارو گهو، شال ۽ راجو نظاماڻي شامل هيون.

سر چارلس نيپيئر مٿي ڄاڻايل جاگيرون منظور ڪري ڏنيون، جن لاءِ محترم ايلس طرفان ٻڌاپور ۾ واقع ڇهه سؤ بيگه سميت ڪوهستاني علائقي ۾ 2829 بيگه واريون جاگيرون ”ملڪ احمد خان جي وارثن کي موروثي“ طور ڏيڻ جي سفارش ڪئي هئي. احمد خان بامپتو ۾ موجود جاگير بابت مڃيو، ته اها ايراضي ٽالپرن واري وقت کان وٺي وٽن موجود رهي هئي، ۽ انهيءَ ڳالهه کي سامهون رکندي مسٽر ايلس سفارش ڪئي، ته ڪراچي ڪليڪٽوريٽ ۾ مروج عام اصولن هيٺ ان جاگير جي سندس موروثي وارثن جي نالي توثيق ڪئي وڃي. رڳو بامپتو واريءَ جاگير ۾ احمد خان جي ڀاءُ محمد جو ڪو حصو نه هو. جڏهن ته ٻين سڀني جاگيرن ۾ هو پيدائش جي پنجين پٽي جو حقدار هو، جنهن بابت مسٽر ايلس سفارش ڪئي، ته اها پٽي احمد خان

جي پٽاڻي وارثن جي نالي برقرار رهڻ گهرجي، ۽ احمد خان جي پيڙهيءَ ۾ پٽاڻي اولاد نه هئڻ جي صورت ۾ محمد خان جي ڪٽنب کي منظور ڪري ڏني ويندي.

مسٽر ايلس مڌين واري ٺيڪي بابت ڪليڪٽر جي انهيءَ خيال سان سهمت هو، ته ڏينڊن ۽ تلائن جي مڌين واري جائيداد، جاگيردار وٽ هئڻ گهرجي، پر ”سنڌي پلو“ جي مڌين واري ٺيڪي سميت پٽڻ، شراب ۽ نشي جا ٺيڪا حڪومت جي هٿ وس هئڻ گهرجن.

بهرحال، جيئن ته هنن اڳوڻي حڪومت ۾ حقن جي ملندڙ اختياريءَ مان مناسب طور فائدا پئي ورتا، تنهنڪري مسٽر ايلس سفارش ڪئي، ته ملڪ احمد خان جي وارثن تي، گذريل پنجن سالن جي ڪُل آمدنيءَ جي تناسب سان، ساليانو ڍل مقرر ڪرڻ گهرجي، ۽ اهو ساليانو ڏنو وڃي. ملڪ احمد جو پيءُ انهن ٺيڪن مان ساڍا ٽي سؤ رپيا (حيدرآبادي) وٺندو هو، ۽ مسٽر ايلس جو خيال هو، ته سردار خان کي انهيءَ سلسلي کي جاري رکڻ جي هدايت ڪئي وڃي. مسٽر فريئر، مسٽر ايلس سان سهمت ٿيندي سندس سفارشن کي قبوليو، ۽ انهن کي بمبئي حڪومت ڏانهن موڪليائين. چيف سيڪريٽري موت ۾ روينيو کاتي طرفان 8 سيپٽمبر 1852ع تي لکيل خط نمبر 5873 ۾ هيٺين ريت لکيو:

”عزتماب گورنر جنرل پنهنجي ڪائونسل سان مشوري کان پوءِ هن راءِ تي پهتو آهي، ته نومڙين قبيلي جي سردار مرحوم ملڪ احمد خان جي زميني جائيداد تي، جاگيرن جي روشنيءَ ۾ نٿو ويچاري سگهجي، چوٽه سندن تسلسل تي ڳوڙهو ويچاريندي، حڪومت کي اهو مڪمل اختيار مليل آهي، ته اهي اهڙا قاعدا ٺاهي، جنهن سان سولو ۽ سستو انصاف ملي، پر هيءَ ڳالهه ڏيان ۾ رکي وڃي، ته انهن کي موروثي جائيداد جي حيثيت سان سمجهڻ گهرجي، ۽ کين سندن خاندان جي مرد وارثن جي نالي، ڪنهن رک رکاءُ بنا برقرار رکڻ گهرجي. گورنر جنرل ان حق کي مڪمل سطح تي مڃيندو، ۽ ڪنهن به ٻيءَ صورت ۾، جنهن ۾ ڪو خاص سيس (محصول) ختم ڪرڻ ضروري ٿئي، ته ان جي مناسب قيمت ڏيڻ گهرجي.“

خط جي پڇاڙيءَ ۾ ڪمشنر کي هدايت ڪئي وئي، ته هو جاگيردار کي مڌين، فارمن، شراب جي ٺيڪن وغيره سميت ان زمين جي ٽڪر مان، جيڪو ڪجهه وقت اڳي انڊس فلوٽيلا کاتي طرفان ورتو ويو هو، ملندڙ روينيو جي ڪُل ماليات جي بدلي ۾ معاوضي طور ڏيڻ واري رقم جي رپورٽ جوڙي. مسٽر فريئر طرفان ان خط جو نقل ڪراچيءَ جي ڪليڪٽر ڏانهن ان عرض سان اماڻيو به ويو، ته هو هڪڙي نقل ٿيل سنڌ

۽ حڪومت کي گهريل بيا تفصيل مهيا ڪري. آخرڪار سردار خان طرفان داخل ڪيل درخواست تي، مسٽر فريئر هدايت ڪئي، ته شال، مانجهو ۽ ديهه راڄو نظاماڻي ۾ موجود جاگيرن مان نومڙين کي ملندڙ منافعي جو مساوي حصو ڌار ڪيو وڃي. بهرحال هي ڳالهه عملي طور ڏاڍي ڏکي روايت هئي. شال جاگير ميرشير محمد جي هٿ ۾ هئي، ۽ ديهه راڄو نظاماڻي، راڄو نظاماڻيءَ جي هٿ وس هئي. اُهي جاگيردار زرعي پوک جا خرچ پريندا هئا، ۽ ٽين پٽيءَ جي پيٽ ۾ پيدائش مان اڌ حصو وٺندا هئا، جيئن عام طور رواج هو. انهيءَ نجی انتظام کي هڪڙي پاسي رڪندي ڏسبو، ته انهن جاگيردارن کي، نومڙين جي سردار کي، پوکيءَ جي ڪنهن به خرچ کان آڄو هوندي به، سموري پيدائش مان يارهين پٽي ڏيئي پوندي هئي. تنهنڪري هي واضح هو، ته ملڪ سردار خان وٽ جيڪو حق هو، تنهن واسطي زمين جي يارهين پٽيءَ جي حد مساوي نه ٿيندي. بهرحال، هي مامرو ميرمحمد جي مانجهو جاگير کان مختلف هو. اُتي جاگير جي پيداوار مان نومڙيا چوٿين پٽيءَ کان وڌيڪ نه وٺندا هئا. اها چوٿين پٽي مانجهو جاگير جي ڪُل ايراضيءَ تي، رڳو پوکيل ڀاڱي مان، جيئن اهو ميرمحمد جي وقت ۾ هو، ورتي ويندي هئي.

ليفٽيننٽ اسٽيوارت کي مامرا نبيروڙ واري ذميواري مليل هئي، تنهن شال ۽ ديهه راڄو جاگيرن ۾ يارهين پٽيءَ کي ٻيڻو ڪرڻ ۽ ڪوٽڙي تعلقي ۾ نومڙين وٽ موجود جاگيرن سان ڊنگئي مانجهو جاگير جو چوٿون حصو منظور ڪرڻ جي تجويز پيش ڪئي. مسٽر فريئر هن آخري تجويز جي ڪنهن شڪ بنا منظوري ڏني. (7) پر شال ۽ ديهه راڄو جاگير جي ڏس ۾ هن جي آڏو اها ڳالهه آئي، ته ڪنهن جي نالي ڪيل زمين جي ٻه ڀاڱي يارهين پٽي، زراعتي خرچن جي پورائيءَ لاءِ مناسب نه ٿيندي، جيڪا پوءِ ميرشيرمحمد ۽ راڄو نظاماڻي جي ڀاڱي ۾ آئي ۽ نومڙين جي هڪ ڀاڱي يارهين پٽي وٺڻ کان اڳ تخفيف ڪئي وئي. تنهنڪري هن اُن نقطي تي ٻيهر ويچارڻ جي هدايت ڪئي. ٽالپرن طرفان شال جاگير ”بل مڪتي“ يعني اها حدبندين جي وضاحت يا ماپ ڪنهن کانسواءِ ڏني وئي هئي، ۽ ساڻس درياهي ٻوڏ واري زمين کي گڏايو ويو هو. تنهنڪري ان جاگير جي ورڇ ڊگهي لڪيڙهه جو ڪارڻ بڻي، جنهنڪري نبيري اجاڻي دير ٿي. پر انهيءَ جاگير جي سنڌ جاري ڪرڻ کان اڳ، ورڇ واري سوال جو اڃان فيصلو ڪرڻو هو. ملڪ ڪوٽڙيءَ ۾ اڏاوتي جاين لاءِ زمين کي وڪڻڻ واري حق جي دعويٰ ڪئي. ليفٽيننٽ اسٽيوارت انهيءَ دعويٰ کي مڃڻ کان انڪار ڪيو، ۽ ڪمشنر سندس فيصلي جي تائيد ڪئي. ملڪ چؤبندي جي پيدائش ۾ چوٿين پٽي ۽

نئين بارڊ جي پيدائش ۾ پنجين پتيءَ جي حساب هيٺ حڪومت سان پائيواري هو. ٻنهي جاگيرن جي سراسري سالياني پيداوار ايڪٽيهر رپيا چار آنا کان وڌيڪ نه هئي، ۽ تنهنڪري ليفٽيننٽ اسٽيوارٽ ان کي زمين جي ڍل ۾ هڪ جريب في روپي جي شرح سان ڦيرائڻ، ۽ انڌي جي ڪسي واري جاگير ۾ شامل ڪرڻ جي تجويز ڏني. بهرحال، مسٽر فريئر آڏو اها ڳالهه ظاهر ٿي، ته انهيءَ انتظام سان، نوٽ واري زمينن لاءِ وظيفو يا رعايت نه ڏيڻ سان، جاگيردار کي نقصان ٿيندو:

هن لکيو ته: ”جيسٽائين سال ۾ هڪ ڀيرو فصل ڏيڻ جهڙي زمين نه آهي، ته آءٌ پٺيان ٿو، هن وٽ ان ايراضيءَ کان ٿيڻي يا سالياني ڍل جي هر هڪ روپي لاءِ تي جريب هٿ ڳهرجي ها. تنهنڪري، انهيءَ نقطي تي وڌيڪ جاچ ٿيڻ گهرجي.“

ليفٽيننٽ اسٽيوارٽ، ملڪ سردار خان لاءِ ڪيس شراب، نشي، پٽڻ ۽ ٻلي مڇيءَ جي ٺيڪن مان ملندڙ منافعي بدران، ساليانو وظيفي طور 3035 رپيا ڏيڻ جي تجويز پيش ڪئي، ۽ ملڪ کي پنج سيڪڙو سيس جا 203 رپيا سندس حياتيءَ تائين ڏيڻ رٿيا ويا. اهي ٻئي تجويزون مسٽر فريئر طرفان منظور ڪيون ويون.

هاڻي اڃا به ملڪ احمد خان جي وصيت وارو مامرو رهيل هو. ليفٽيننٽ اسٽيوارٽ، ملڪ کي ڄاڻ ڏني، ته حڪومت سندس جائيداد جي نجی انتظامن ۾ ڪنهن به قسم جي مداخلت نه ڪندي، پر وٽائس سيني پائيواري ماڻهن کي، جن جا نالا ڄاڻايل آهن، تن کي ڪنهن به دير يا مداخلت کان سواءِ سندن پورو حصو ڏيڻ جي اميد رکندي. اها عرضداشت مسٽر فريئر طرفان منظور ڪئي وئي. (8)

ملڪ 8 اپريل 1853ع تي لکيل هڪ درخواست ۾ وڌيڪ چيو، ته ڪوٽڙي شهر ۽ ڀرپاسي ۾ جيڪي 183 ڪجور جا وڏ ۽ انبن جي پنجن وٽن سميت مانجهند ۾ ٽڪ توڙي باران جاگير ۽ جهرڪ ۾ شاهه جون جاگيرون موجود آهن، سي لکيل سنڌ ۾ شامل ڪيون وڃن. ليفٽيننٽ اسٽيوارٽ لکت ۾ ڄاڻ ڏني، ته واقعي اهي وڏ ملڪ جي قبضي ۾ هئا، ۽ هن کين واقعي سنڌ ۾ ڌار داخل نه ڪيو هو، تنهنڪري هن جي خيال ۾، ملڪ جي ڪنهن به شيءِ بابت حقن جي ڏس ۾ ڪوبه شڪ نه پيو ڪري سگهجي، چوٽه سندس جاگير تي پوکيل وٽن مان هو پيداوار ڪٽڻ جو حقدار هو. ليفٽيننٽ اسٽيوارٽ وضاحت ڪئي، ته جيسٽائين جاگيرن جو تعلق آهي، ته اهي واقعي سنڌ مان خارج ڪيون ويون هيون، چوٽه جنهن ڪاردار کي، نومڙين وٽ مختلف ماڳن تي موجود ڌار ڌار جاگيرن جي ايراضيءَ جي حدن جي رپورٽ اُماڻڻ جي هدايت ڪئي وئي

هتي، تنهن طرفان هڪ يا ٻن جاگيون جي رپورٽ پهچڻ ۾ دير ٿي هئي. مسٽر فريئر جي 18 مئي واري لکيل حڪم ۾ ڄاڻايو ويو:

”هي ڳالهه سامهون آئي آهي ته ڄاڻايل ڪجين ۽ انهن جي وٽن کي ڌار داخل ڪرڻ ۾ ڪو عذر نه آهي، ۽ ليفٽيننٽ اسٽيوارٽ طرفان رهجي ويل جاگيون موڪليل فهرست ۾ داخل ڪيون وينديون.“

جاگيردار طرفان وڻجندڙ سيٽر روئينيو لاءِ رٿيل ماهوار وظيفي واري رپورٽ حڪومت کي موڪلي وئي، ۽ ان رپورٽ جي 6 جون 1857ع تي روئينيو کاتي طرفان قرارداد نمبر 2770 هيٺ منظوري ڏني وئي.

ڪيپٽن پيلي طرفان جوڙيل ڪليڪٽوريٽ رول ۾، ملڪ وٽ موجود جاگيون مان هيٺين جاگيون کي پهرين درجي جي حيثيت سان درج ڪيو ويو:

بيگه	ويسو	
659	9	ملاح ۽ اوپلان، شاه بندر
5211	9	بامپٽو، گهوڙاٻاڙي
15489	9	شال، نٿو
522	13	ديھ راجو نظاماڻي، نٿو
9702	12	کوٽڙي، کوٽڙي تعلقو
5761	15	خانيور، کوٽڙي تعلقو
1894	11	ڏيو ۽ ڏبو، کوٽڙي
2426	12	انڌي جي ڪسي، کوٽڙي
3434	16	وسي نور شاهه، کوٽڙي
903	15	ڪڙھ، کوٽڙي تعلقو
522	12	بڍاپور، کوٽڙي
117	5	جٽيٿرا، کوٽڙي
1776	7	مانجهو چوٿين پتي، کوٽڙي
46	2	ديھ مير خان، ڪراچي
30	5	سُٻڪ، ڪراچي
90	5	واهي، ڪراچي
7	7	نُريٽي، ڪراچي

سنڌ ۾ جاگيرون جي تاريخ

پوڻائي، ڪراچي	12	19	سنڌ ۾ 13 بيگهه ڄاڻايل
شاهو، ڪراچي	9	1	
ڇنگڙي، ڪراچي	182	13	سنڌ ۾ 183 بيگهه ڄاڻايل
گنگيارو، ڪراچي	305	7	
مٽري، ڪراچي	31	17	سنڌ ۾ 32 بيگهه ڄاڻايل
ڪنڊي ترائي، ڪراچي	164	18	سنڌ ۾ 165 بيگهه ڄاڻايل
ٻانهڙو، ڪراچي	87	19	سنڌ ۾ 88 بيگهه ڄاڻايل
مول، ڪراچي	9	10	سنڌ ۾ 10 بيگهه ڄاڻايل
شاهجي، ڪراچي	66	9	سنڌ ۾ 67 بيگهه ڄاڻايل
توڙنگ، ڪراچي	1233	6	
ڌڙا، ڪراچي	93	3	
ٻهل، ڪراچي	66	13	سنڌ ۾ 67 بيگهه ڄاڻايل
پٽ ڪرچات، ڪراچي	32	1	
ڪرچات ٻٽڙو، ڪراچي	33	5	
ٽڪو، ڪراچي	116	0	

چارلس نيپيئر طرفان صوڊار خان کي ڏنل ان زميني ملڪيت ۾ گهليا جاگير، جيڪا واضح طور نئين جاگير هئي، به شامل ڪئي وئي، ۽ پوءِ اها ملڪ جي نالي حياتيءَ تائين منظور ڪئي وئي. (هي رپورٽ ڪمشنر طرفان جاگيرن واري اسسٽنٽ ڪمشنر ڏانهن 4 فيبروري 1858ع تي خط نمبر 228 هيٺ موڪلي وئي.)

1861ع تي جاري ڪيل سنڌ نمبر 99 ۾ ويسن جو ذڪر نه ڪيو ويو، ۽ ڪيترن ئي جاين تي بيگهه جو انگ وڌايو ويو. جاگيردار کي منظوريءَ سان ملندڙ ڪُل موروثي ايراضي ايڪونجاهه هزار ڏهه بيگهه ۽ ان جو روينيو 3035 روپيا هو. سنڌ ۾ خاص شقون هيٺين ريت ڄاڻايل آهن:

”توهان جي گهراڻي جي ساڪ ۽ تاريخ، جاگير جي قدامت، پنهنجي قبيلي جي سردار واري حيثيت، ۽ برطانوي حڪومت ۾ قبيلي جي سٺي ورتاءُ کي ڏسندي، اهو حڪم ڪيو وڃي ٿو، ته مٿين ڄاڻايل گهليا جاگير جي اڪيلي مثال سان.... توهان جون مٿي ڄاڻايل سموريون جاگيرون، ڪٽيل حدبندين سميت ڄاڻايل سالياني روڪ رقم جي وظيفي 3035 رپين سوڌو، توهان جي آڪھ مان پٽاڻي مرد وارثن کي (نه هٿ جي صوت ۾، اها ملڪيت توهان جي ڏاڏي احمد خان جي مرد وارثن کي ڏني ويندي)

سالياني ڪُل پيدائش تي رستن ۽ اسڪولن لاءِ لاڳو پنج سيڪڙو سيس جي وصولي کانسواءِ، ڊل بنا يا معافي طور ڏنيون وينديون.“


هيءَ ڳالهه مشاهدي ۾ ايندي، ته مٿئين شق ۾ محمد خان جي وارثن بابت ڪجهه به ڄاڻايل نه آهي، جيڪو ملڪ احمد خان جو پيءُ هو، جنهن جي پٺڀرائيءَ ۾ مسٽر ايلس سفارش ڪئي هئي.

2. ٻولا خان نومڙيو مرحوم، جنهن جو

وارث جيئند خان ٿيو

خانداني شجرو

ٻولا خان جو خانداني شجرو ڪيپٽن پيلي هيٺين ريت ڄاڻايو آهي:



سماجي حيثيت

ٻولا خان، ملڪ احمد خان جيان نه رڳو جاگيردار هو، پر هو شهري ناڪن ۽ سنگ جي سهولتن سميت ”سرشماريءَ“ جو حق (9)، ۽ انٽرپور جي ”پيشڪش“ پڻ وٺندو هو. هن کي انهن مالياتي وسيلن جي نقصان عيوض انٽرپور ۾ 220 بيگهه جاگير ڏني وئي هئي.

ملڪيتي جائيداد

ٻولا خان ٿورڙي دير سان برطانوي حڪومت کي مڃيندي سلام پيش ڪيو، تنهن هوندي به هن جي انٽرپور واري جاگير (10) ۽ ڪراچي تعلقي ۾ باراني زمين بحال رکي وئي. گڏوگڏ هن حيدرآباد ضلعي ۾ مير خان محمد جي هٿ وس موجود چوڙيا جاگير جي ايراضيءَ منجهان اڌ حصي جي دعويٰ ڪئي. اها ڳالهه سامهون آئي، ته ٻولا خان ۽ سندس پٽ وٽ 1841ع کانپوءِ ٻڌاپور ۽ گوڏو واريون جاگيرون هيون، جڏهن مير شهداد کين موت ۾ چوڙيا جاگير جو اڌ ڏنو هو. هنن ان جاگير مان هڪ سال تائين پيدائش ڪئي، پر 1842ع ۾ مير مير محمد خان شهر جي ڀرپاسي واري زمين جي مدد سان پنهنجي شڪارگاهه واري علائقي کي وڌائڻ جي خواهش ڪندي، مير شهداد سان ٺاهه ڪيو هو، ته جيڪڏهن چوڙيا جاگير جي سڄي ايراضي کيس ڏني وڃي، ته هو مير خان محمد ۽ ٻولا خان کي ڪنهن ٻي جاءِ تي موت ۾ جاگير ڏيندو. پر انهيءَ ٺاهه تي عمل ٿيڻ کان اڳ، سنڌ تي جڏهن برطانوي حڪومت جو قبضو ٿيو، تڏهن چوڙيا جاگير انهن ٻنهي جاگيردارن جي تحويل ۾ نه هئي، تنهنڪري اها قانون موجب کين نه ملي سگهي. سر چارلس نيپيئر زباني طور مير خان محمد کي جاگير جي اڌ ايراضي ڏيڻ جي منظوري ڏني، ۽ پوءِ اها جاگير کين ٻيهر بحال ڪئي وئي (ڏسو: 1847ع ۾ سنڌ جي سيڪريٽريءَ طرفان ڪليڪٽر حيدرآباد ڏانهن موڪليل يادداشت نمبر 81). پر ٻولا خان جي حمايت ۾ لکت يا زباني طور ڪوبه مثال پيش نه ڪيو ويو، تنهنڪري ڪيپٽن رٿورن زمين جو اڌ حصو کيس ڏيڻ کان انڪار ڪيو (ڏسو: 7 فيبروري 1849ع تي حيدرآباد جي ڪليڪٽر طرفان ڪمشنر ڏانهن موڪليل رپورٽ نمبر 205). جاگيردار، جاگير مان پنهنجي حصي وٺڻ لاءِ لڳاتار درخواست ڪندو رهيو، ۽ نيٺ مسٽر فرير اهو دليل ڏيندي چيو، ته هي مامرو مير خان محمد واري مامري سان ٺهڪجندڙ آهي، تنهنڪري ”هاڻوڪي جاگيردار جي موت کانپوءِ دعويٰ تي ٻيهر نظر ثاني“ واري شرط هيٺ جاگير بحال ڪئي ويندي.

هن لکيو: ”عام قاعدي قانون هيٺ، آءُ انهن جاگيرن کي بحال ڪرڻ کان لاپار آهيان، جن بابت داخل ڪيل دعوائن کي برطانوي حڪمراني جي ڪيترن ئي سالن کان وٺي نه مڃيو ويو آهي، پر جيڪڏهن ان قاعدي کي مهمل ڪندي، ڪڏهن ڪنهن مامري کي قبولي سگهجي ٿو، ته اهو قبوليت جوڳو ڀانئبو.“ (ڏسو 12 اپريل 1853ع تي ڪمشنر طرفان ڪيپٽن اسٽيڪ ڏانهن موڪليل دستاويز نمبر 929)

بولا خان ڪوهستاني جاگيرن- ٿرڙي، ڏانگ ۽ شور جي نئن تي آباد ٿيندڙ زمين، چول، چاڙ، اوڏ- جي ٻيهر وصوليءَ جي دعويٰ ڪئي. پر هن وٽ ڪي به دستاويزي ثبوت نه هئا، تنهنڪري انهن جي غير موجودگيءَ ۾ زميندارن کان شاهديون ورتيون ويون، ۽ ڪاردار کي چيو ويو، ته اهو زرعي ”خسرن“ جي پڙتال ڪري. مسٽر فريئر پنهنجي سامهون آندل ثبوتن کي ڏسندي قرار ڏنو، ته جاگيردار وٽ رڳو ٿرڙيءَ جي دعويٰ ۾ ثبوت هئا، تنهنڪري هن کي اها جاگير بحال ڪري ڏني وئي. (ڏسو 17 مئي 1853ع تي ڪمشنر طرفان ڪراچيءَ جي ڪليڪٽر ڏانهن موڪليل دستاويز نمبر 1309)

بولا خان 31 مئي 1853ع تي گذاري ويو، ۽ ڪيپٽن پيلي باراني زمين جي حدبندي ۽ ماپ ڪرڻ کانپوءِ وٽس موجود جاگيرن جو وچور هيٺين ريت پيش ڪيو (11):

هن جاگيردار وٽ مجموعي طور جاگيرن ۽ مڪانن ۾ ڪُل سترهن هزار پنجن تاليهه نيسي ريشن بيگهه ايراضي موجود هئي، جنهن ۾ تازو اضافو ڪيل ۽ واجبات ختم ڪرڻ کانپوءِ متاستا ۾ ڏنل ايراضيءَ سميت سڄي اٺڙپوڙ جاگير ۾ 9259 بيگهه، اڌ چوڙيا جاگير ۾ 3074 بيگهه، جهرڪ جي ٿارڙي جاگير ۾ 1204 بيگهه، مڪانن جي باراني ايراضي ڏيسوئي ۾ 519 بيگهه، ڪاپات ۾ 120 بيگهه، اُڪرو ۾ 1087 بيگهه، ڪُبر ڪُلو ۾ 307 بيگهه، ساري سنگ ۾ 557 بيگهه، هاٿال بُٺ ۾ 101 بيگهه، سوڪاڇ ۾ 237 بيگهه ۽ انجيري توڙي نَلاهه اُنڊهه ۾ 525 بيگهه ايراضيءَ تي مشتمل جاگيرون شامل هيون.

ملڪ احمد خان جي جاگيرن جي ڏس ۾ 1852ع ۾ بمبئي حڪومت جي منظور ڪيل ٺهراءَ جي موت ۾، ڪيپٽن پيلي هيٺين ريت لکيو:

”مجموعي طور هي ڳالهه سامهون اچي ٿي، ته بمبئي حڪومت ۽ ڪمشنر شروع کان وٺي، نومزين قبيلي جي نمائندي سردار جي آڳاٽي وقت کان وٽس موجود اٺيڪ جاگيرن کي سامهون رکندي، عزت ۽ مڃتا ڏني هئي، ۽ ائين جاگيردار جي سٺي ورتاءُ ۽ حيثيت کي سامهون رکندي، جاگيرن جي دائمي منظوري ڏني ويئي هئي. جڏهن جاگيرن جي ايڏي گهٽائي ۽ سندس حيثيت مضبوط هجي، ته ان مامري کي

غير معمولي طور قبول ٿي گهرجي. ۽ جيڪڏهن ائين اجازت ڏني وئي، ته پهرين درجي جي جاگير جي ٻيهر بحاليءَ جي پيٽ ۾ ڪنهن ٻي صورت ۾ لاچارِي نه ٿيندي. (12)
اهڙيءَ ريت، مسٽر فريرن حڪومت کي سفارش ڪئي، ته بولا خان جي خاندان سان ممڪن طور ان ساڳئي طريقي سان ورتاءُ ڪيو وڃي، جيئن مکيه ٽالپر گهراڻي جو، سندن جائيداد موروثي هجڻ بابت فيصلو ڪيو ويو هو، ۽ بمبئي حڪومت هن جي سفارشن کي منظور ڪرڻ ۾ خوشي ڏيکاري. (ڏسو 11 ڊسمبر 1855ع تي روينيو کاتي جو حڪومتي ٺهراءُ نمبر 5128)

ڪليڪٽوريٽ فهرست ۾ چوڙيا جي اڌ جاگير جيئن خان جي نالي تي ڄاڻائي وئي، جنهن جي ايراضي 2511 بيگهه هئي، تنهن هوندي به مير خان محمد جو اڌ حصو 3019 بيگهه ڏيکاريو ويو. ميجر گولڊسمڊ طرفان حڪومت جي منظوري لاءِ پهرين درجي جي جاگيردارن جي جوڙيل فهرست ۾، چوڙيا جاگير جي حد ڪليڪٽوريٽ فهرست پٽاندڙ درج ڪئي وئي، ۽ ائين 563 بيگهه جو فرق موجود هو. انهيءَ بيان هيٺ، 1861ع جي جاري ٿيل سنڌ نمبر 100 ۾، جاگيردار جي نالي منظور ڪيل جاگيرن جي ڪُل ايراضي سورهن هزار 484 بيگهه هئي. سنڌ ۾ ملڪ سردار خان جي سنڌ جيان، ساڳيون متحرڪ شقون شامل هيون.

(3) محمد خان نومڙيو (مرحوم) جنهن

جوارث قيصر خان ٿيو

خانداني شجرو، سماجي حيثيت ۽ زميني ملڪيت
محمد خان، ملڪ احمد خان جو ڀاءُ هو، جنهن جو خانداني شجرو اڳيئي ڏنل آهي.
هن جي تحويل ۾ گوني تعلقي ۾ ويسرڪي جاگير هئڻ سان گڏ، هو ڪجهه ٻين جاگيرن ۾ پنهنجي ڀاءُ سان ڀاڱيوار به هو. 1853ع ۾ ويسرڪي جاگير جي ڪيل حدبنديءَ موجب، ان جي ايراضي 4748 مير بيگهه هئي. اها جاگير سر چارلس نپيئر، محمد خان کي منظور ڪري ڏني هئي، ۽ 22 ڊسمبر 1851ع تي محمد خان جي موت کانپوءِ، ڪيپٽن اسٽئڪ گڊريل پنجن سالن کان جاگير جي پيدائش جو تناسب لڳائيندي، پوکيل ايراضيءَ جو ڪاٿو 632 بيگهه لڳايو، ۽ حدبنديءَ لاءِ پندرهن سيڪڙو ايراضي شامل ڪندي سفارش ڪئي، ته ڪُل 727 مير بيگهه (532= نپيئرين بيگهه) مرحوم جاگيردار جي پٽ قيصر خان کي، في بيگهه ٻه آنا ڍل ڏيڻ جي شرط

هيٺ، ٻيهر منظور ڪري ڏني وڃي، جنهن بابت هن جاگير جي متناسب ملندڙ ڍل جي چوٿين پتيءَ سان مساوي مقرر رقم يعني ٽيونجاهه رپين ۾ متاستا ڪئي. (13)

مسٽر فريئر جو خيال هو، ته هن مامي ۾ هاڻوڪي مروج قاعدن ۾ ڪجهه تبديلي آڻڻ جي گهرج آهي. بهرحال، جيئن ته قيصر خان قبيلي جو سردار نه هو، ۽ جيستائين جاگير جو تعلق هو، ته اها جاگير ايڏي آڳاٽي به نه هئي، چوٽه اها جاگير 1818ع، 1828ع ۽ 1829ع ۾ ڏنل ٽن مختلف جاگيرن جي متاستا ۾، 1842ع ۾ منظور ڪري ڏني وئي هئي. مسٽر فريئر، حڪومت طرفان ملڪ سردار خان جي مامي ۾ ڏنل منظوري جهڙي آزاداڻي فيصلي کي قبولڻ جي سفارش نه ڪئي.

هن لکيو ته: ”پر جن حڪمرانن کان اسان ملڪ ورتو، تن جي حڪمرانيءَ جي دؤر کان وٺي، خاندان جي قدامت ۽ سندن جاگيرن جي ايراضيءَ کي ڏسندي، هنن جي دعوائن بابت ڪوبه فيصلو ڪرڻ کان اڳ اسان کي مٿين حالتن کي ضرور ڏيان ۾ آڻڻ گهرجي.“

تنهنڪري، هن چوٿائي آمدنيءَ جي ڏس ۾، ڪنهن به ادائينگي ۾ چوٽ يا معافي ڏيڻ جو اختيار ڏنو، ۽ ٻين ڳالهين کي سامهون رکندي ڪيپٽن اسٽئڪ طرفان تجويز ڪيل نبيري جي منظوري ڏني. (14)

قيصر خان 18 نومبر 1857ع تي، ملڪ سردار خان جي جاگيرن ڀرسان، سنڌونديءَ جي ساڄي ڪناري تي واقع مساوي ايراضيءَ جي منظوري لاءِ درخواست ڪئي، چوٽه ڪاردار ڪيس گونيءَ جي ڀرپاسي ۾ زمين وٺڻ جو حڪم ڏنو هو، جتي ڪلراڻي ۽ بنجر زمين هئي، ۽ اهو پڻ حڪم ڏنو هو، ته زراعت جوڳي ايراضيءَ واسطي واهه جي کاٽيءَ لاءِ چار سؤ رپيا خرچڻ جي گهرج پوندي. ميجر گولڊسمڊ سفارش ڪئي، ته جاگيردار کي ٻيهر منظور ڪيل 532 بيگهه ايراضي کي، موروثي سمجهندي، ٽي سگهي ته پهرين درجي ۾ درج ڪيو وڃي، ۽ حڪومت هي سفارش منظور ڪئي. پر جاگيردار جي عرض تي اها زميني ڪٺ، ڪراچي ڪليڪٽوريٽ جي گهوڙاڀاري تعلقي ۾ کيرڙهي ۾ 316 بيگهه ايراضي ڏيڻ جي بدلي ۾ نيٺ بدلائي وئي. (ڏسو 18 آگسٽ 1859ع تي ڪمشنر طرفان ڪراچي جي ڪليڪٽر ڏانهن موڪليل دستاويز نمبر 277). قيصر خان ۽ سندس آڪهه جي وارثن جي نالي تي، 24 مئي 1861ع تي جاري ڪيل سنڌ نمبر 101 هيٺ، هي جاگير منظور ڪري ڏني وئي.

جوکيا

ڪيپتن پريدي 1847ع ۾ جوکيا قبيلي بابت هيٺين ريت لکيو:

”جوکيا قبيلو راجپوت نسل سان ناتو رکي ٿو. هنن اوائل ۾ شاهه بلاول جي اُتر ۾ کانگڙا جي جابلو ضلعي واري علائقي تي قبضو ڄمايو، جتان اٽڪل ڏيڍ سؤ ورهيه اڳ سفر ڪندي اچي حب نديءَ واري ماٿريءَ ۾ لڏو لائون، ۽ وقت سان گڏوگڏ جيئن سندن آباديءَ ۾ واڌارو ٿيو، ته اُهي هوريان هوريان ملير ندي ۽ حب نديءَ جي وچ واري ايراضين جي علائقن ۾ ڦهلجي ويا.

”غلام شاهه ڪلهوڙي جي حڪومتي دؤر ۾، سندن پهرين سردار بچار جوکني جي ايڏي ناماچاري ۽ مشهوري نه هوندي هئي، جيڪو تنهن وقت شهزادي وٽ سپاهي طور ملازم هوندو هو. هن پوءِ پنهنجي ملازمت دؤران سردار ۽ ڄام جو خطاب ماڻيو. تنهن دؤر ۾ ضلع ساڪري سميت ڌاريجا ۽ سوويري بندر واري علائقي تي هڪڙو هندو راڻو يا راجا ارجن نالي شخص راج ڪندو هو، جيڪو فوجي طاقت طور ڏاڍو سگهارو هوندو هو ۽ هو چوڙ واري علائقي تي گهڻو اثر رکندڙ هو. غلام شاهه هن کي مٿين علائقي مان تڙڻ ۽ کيس مارائڻ جي ڏاڍي ڳڻتيءَ ۾ هوندو هو، پر وٽس هن تي حملي جو ڪو بهانو نه هو. بهرحال، ان مامري جو پورا ۽ ايڏو سولو نه هو، چوٽه راڻو سورهياڻي ڪارڻ پنهنجي علائقي جو مشهور ۽ سگهارو شخص هو. هن پنهنجي بچاءَ لاءِ هڪڙي ٻيٽ تي هڪ سگهاري عارضي جاءِ اڏائي هئي، جتي هو پنهنجي ويجهن ساٿين سان گڏ آرام ۽ سمهڻ واسطي ويندو هو.

”بهرحال، بچار جوکني ان راڻي جي تباهيءَ جو ذميو پنهنجي مٿي تي کنيو، ۽ پنهنجي قبيلي جا ويهه سگهارا، دلير ۽ ڀروسا وارا ماڻهو پاڻ سان گڏ کڻيا، ۽ اُهي انهيءَ ٻيٽ واري قلعي وٽ ترندي پهتا، جتي راڻو ارجن پنهنجي ساٿين سان گڏ آرام پئي ڪيو. هنن ٻيٽ تي پهچي، اوچتو وڃي مٿن حملو ڪيو، ۽ مخالف ڌر کي ويڙهه لاءِ سنڀرڻ جو موقعو ڏيڻ کان اڳ ئي، کين اُچر واري حالت ۾ تلوارن سان پورو ڪري ڇڏيائون. غلام شاهه هي سوڀ واري ڄاڻ ٻڌندي ئي راڻا جي علائقي تي قبضو ڪري ورتو، ۽ جوکيا قبيلي جي سردار ڄام بچار کي اُتي جو حاڪم مقرر ڪيائين؛


پوءِ ڄام پنهنجي ظالماڻي ۽ ڏاڍ جي ڪاروائين ڪري گهڻي مشهوري ماڻي، ۽ انهيءَ علائقي تي سڄي قبيلي جي حاڪميت مڃي وئي.

”ڄام بچار، ڇڙوڇڙ ڏهن، سازشي ۽ جهيڙاڪ طبيعت ڪارڻ، هڪدم ئي پنهنجي پاڙيسرين سان جهيڙي ۾ رڌجي ويو. ڪرمتين کيس ملير نديءَ واري ماڻهي کان محروم ڪري ڇڏيو، ۽ جوکين تي حب نديءَ ويجهو سوڀ ماڻهندي ئي کين اُتر ڏانهن ڀڄڻ تي مجبور ڪري ڇڏيو، ۽ پوءِ هن ۽ سندس ساٿين گهارو ڀڄڻ ۽ حب نديءَ جي وچ واري سڄي علائقي تي پنهنجو قبضو برقرار رکيو.“

4. ڄام مهر علي جو ڪيو

خانداني شجرو ۽ حيثيت

هن سردار جو خانداني شجرو هيٺين ريت آهي:



هي انهن ٿورڙن مسلمان سردارن منجهان هو، جن سنڌ ۾ پهريون ڀيرو برطانوي فوج جي اچڻ مهل، نئين طاقت کي مڃيندي، دوستيءَ جا هٿ وڌايا هئا، جنهن ڳالهه ۾ ڪجهه ڀاڱو برطانيا جي مقامي گماشتي سيٺ ناٿنل جي ڦاٽل ڪندڙ ڳالهين واري اثر جو به هو، ۽ هن ۽ سندس ساٿين جي اها صحيح سوچ هئي، جيڪا هنن برطانيا جي طاقت ۽ سندن وسيلن جي ادراڪ کي ڏسندي قائم ڪئي هئي. 1838ع ۾ وڪرواري ماڳ وٽ سر جان ڪيني جي فوج اچڻ مهل ڄام اڳتي وڌي آيو، ۽ هن فوج توڙي عملي جي واهڻي لاءِ هزارين اُت مهيا ڪيا، ۽ اهو سڀ ڪجهه تنهن مهل ڪيو ويو، جڏهن ٽالپر اميرن دوستيءَ جي ڏوڳ هٿ، حقيقت ۾ پنهنجي سموري طاقت انهيءَ

ڳالهه تي خرچ پئي ڪئي، ته ڪنهن به صورت ۾ برطانوي فوج جي چرپر کي روڪيو وڃي. تنهنڪري ڄام طرفان مليل وقتائتو سهڪار ڏاڍو ڪارائتو هو، ۽ تنهن دؤر ۾ سر ايڇ. پوٽنگر سندس انجام ڏنل خدمتن کي مڃيندي، ڄام کي تڏهن هڪ هزار روپيا روڪڻ انعام پڻ ڏنو هو. ڄام انهيءَ وقت کان وٺي جنگ جي شروع تائين، برطانيا لاءِ پنهنجي ڏاڍي ڪارائتئين خدمتن جو سلسلو جاري رکيو. هن ڄام کي ۽ ۾ دشمني جي شروعات، ۽ ڪابل ۾ نيٺ تباهي جي نتيجي وقت، هڪدم اتر سنڌ ۽ افغانستان ڏانهن موڪلڻ لاءِ لڳاتار ايندڙ برطانوي فوج جي ڪيترن ئي دستن جي کاڌي پيئي ۽ ڊاٻي لاءِ سوين اُٺ مهيا ڪيا. هن ڪراچي ۽ حيدرآباد وچ ۾ ٽپال کڻي ويڃڻ ۽ پهچائڻ واري ڪم ۾ به پنهنجون شائستيون خدمتون آڇيون.

بهرحال، جنگ چڙڻ مهل ڄام پنهنجي مربي نواب ۽ حاڪم مير نصير خان جي حڪم جي نافرماني ڪرڻ کان لاچار هو، ۽ هن برطانوي فوج جي رسد ڪٿڻ ۾ سرگرميءَ سان رڌل رهڻ سميت برطانوي فوجن کي پنهنجي سامان جي فراهمي پڻ بند ڪري ڇڏي. پر هن توڙي سندس قبيلي جي ڪنهن به ماڻهو، ڪنهن به ڏاڍائي، ظلم يا بگاڙ واري ڪا به حڪمت نه ڪئي. (15)

ڪيپٽن پريڊي 1847ع ۾ لکيو ته: ”فيبروري 1843ع جي شروع ۾، ٽالپر اميرن ڄام کي هدايت ڪئي، ته هو پنهنجي قبيلائي فوج کي گڏ ڪري ۽ ڪرمتين ۽ جوکين جي اتحاد سان ڪراچيءَ شهر کي پنهنجي قبضي ۾ وٺي، ۽ جيڪڏهن ممڪن ٿي سگهي، ته برطانوي فوج کي سندن ڇانوئين مان هڪالي ڪڍي. سردار پنهنجي فوجي ماڻهن کي گڏ ڪيو، پر مياڻيءَ جي جنگ ۾ برطانوي فوجن جي فتح واري خبر ٻڌڻ سان ئي سندن جوش ڪافور ٿي ويو، جو نيٺ هنن چاليهن ميلن تائين به ڪراچيءَ جي ويجهو اچڻ جي همت نه ساري.“

سماجي حيثيت ۽ محصول

حيدرآباد جي سوڀ کانپوءِ، ڄام درٻار ۾ هلي اچي، پنهنجو ”سلام“ پيش ڪيو، ۽ وٽس ٽالپرن جي حڪومت ۾ جيڪي جاگيرون هيون، سي بحال ڪيون ويون. گڏوگڏ ڄام کي ڪراچيءَ کان نٿي ڏانهن قافلن وسيلي ويندڙ سموري واپاري سامان تي ناڪي ۽ سنگ مڙهڻ جي رعايت ڏيڻ سميت گهاري ڏانهن ويندڙ سموري درآمدي توڙي برآمدِي مال، ۽ پنهنجي قبيلي جي هٿ وٺڻ علائقن جي ضلعن ۾ ٺهيل گيهه تي في مڻ هڪ رپيو سنگ مڙهڻ جي اجازت ڏني وئي. ڪيپٽن پريڊي موجب، جوکيا

قبيلي جا ماڻهو حب ندي ۽ گهارو ڪاريءَ جي اوڀر ۽ اولھ جي وچ وارن علائقن ۽ ڪيپ مونزي ۽ ٽي هزار چورس ميلن تائين پکڙيل ايراضيءَ واري ان جابلو علائقي ۾ رهن ٿا، جتان ملير ندي اُتر ۽ ڏکڻ ۾ اُڀري ٿي. هن کي گهاري وٽ ٺهندڙ شراب تي هڪ-هتي هجڻ واري سهولت پڻ ڏني وئي، جيڪو اُتي فوجي ڇانوڻي نه ٺاهڻ تائين سندس لاءِ وڏي نفعي وارو وسيلو هو. انهن سڀني وسيلن مان ڪيس ملندڙ ساليانو ڍل ساڍا ڇهه هزار رپيا هئي، جيڪا رقم سرچارلس نيپيئر، واپاري ٽيڪس جي ختم ٿيڻ ۽ سنڌ ۾ بمبئي ڪسٽمس ريگيوليشن رائج ڪرڻ کانپوءِ، ڪيس ٿيندڙ نقصان عيوض معاوضي طور ڏيڻ جي آڇ ڪئي هئي. بهرحال، بدقسمتيءَ سان هن مٿين رقم وٺڻ جي پيٽ ۾، ڪا زمين جاگير جي حيثيت سان وٺڻ کي اوليت ڏني، ۽ ڪيس سڄي ڪراچي ڪليڪٽوريٽ ۾ پنهنجي پسند جي جاگير قبول ڇو اختيار ڏنو ويو، ۽ هن ڏماڻي ۾ اٺ هزار نيپيئرين بيگهه پسند ڪئي، سا ڪيس خريف 47-1846ع ۾ ڏني وئي. پراڻا جاگير بگهاڙ واه تي واقع هئي، جنهن ۾ پاڻيءَ جو مقدار گهٽ وڌ ٿيندو رهندو هو. ڄام بجار، واه جي صحيح طريقي سان کاتيءَ ڪرائڻ کان لاچار هو، ۽ سندس مصيبتن ۾ اڃا به تڏهن واڌ آئي، جڏهن اناج جون قيمتون پڻ گهڻيون گهٽجي ويون. نتيجو اهو ٿيو، جو پهرين سال سندس جيڪا ڍل جي صورت ۾ آمدني تي هزار رپيا ٿي هئي، سا 1851ع ۾ گهٽجي وڃي رڳو پنج سؤ رپين تي بيٺي. 1852ع ۾ جڏهن ڪمشنر، ڪليڪٽر سميت جابلو علائقي جي پنهنجي رواجي دوري تي هو، ته هن ”عيش آرام وارن خرچن کي ته ٺهيو، پر پنهنجي ذاتيءَ ۽ عام زندگيءَ جي گهرجن کي منهن ڏيڻ ۾ به مڪمل لاچاريءَ جي شڪايت ڪئي، جيڪا صورتحال هن جهڙي طاقتور، مکيه رتبي واري ۽ اهم سردار لاءِ ڏاڍي اڻ سونهيندڙ هئي.“ (16) مسٽر فريئر ڪيل چاچ کان پوءِ، سندس شڪايتن ۾ اجايو وڌاءُ نه هجڻ واري ڳالهه تي ڀروسو ڪندي، ڄام کي سندس ذاتي گهرجن جي هڪدم پوراءِ لاءِ ٻه سؤ رپيا اوڌر ۽ اناج جا ويهه خراج ڏيڻ جي ڪليڪٽر کي هدايت ڪئي ۽ حڪومت کي سفارش ڪئي، ته ٿي سگهي ته حڪومت ڏماڻي جاگير جو اڌ پنهنجي تحويل ۾ وٺي، ۽ موت ۾ جاگيردار لاءِ ماهوار اڍائي سؤ رپيا وظيفو مقرر ڪيو وڃي. بمبئي حڪومت، هندستاني حڪومت جي اختيار سان، خوش ٿيندي، سرچارلس نيپيئر طرفان ڄام کي مليل ”جاگير جو اڌ يا چار هزار بيگهه ايراضي بدران“ وظيفي ڏيڻ جي منظوري ڏني. (ڏسو 18 فيبروري 1853ع تي جاري ٿيل بمبئي حڪومت جو خط نمبر 753)، ڪورٽ آف ڊائريڪٽر 26 آڪٽوبر 1853ع تي جاري ٿيل خط نمبر 58 وسيلي انهيءَ عمل جي منظوري ڏني.

ڄام لاءِ منظور ٿيل وظيفي جا ماهوار ساڍا ٽي سؤ رپيا ناڪافي هئا. هن کي انهيءَ ڳالهه جي چنڌا هئي، ته سندس سڄي جاگير حڪومت واپس وٺي، ۽ موت ۾ هن جي پائيتي کي پنج سؤ رپيا وظيفو ڏنو وڃي، جنهن کي هو پنهنجو وارث بڻائڻ جو خواهشمند هو. بهرحال ڪليڪٽر هن جي عرض جي حمايت نه ڪئي، ۽ مسٽر فريئر نيٺ حڪم ڪيو، ته ڄام جي انتظام هيٺ آيل جاگير ۽ سموري پيداوار جو حصو حڪومت کي پنهنجي تحويل ۾ وٺڻ گهرجي، جنهن مان واهه جي کاتيءَ تي ايندڙ خرچ، ۽ جمعبندي ۽ ٻيا خرچ (جيڪڏهن ڪل ڍل اڍائي سؤ رپين کان وڌي ته حقابو سميت) تخفيف ڪندي، باقي رقم ڄام کي هر هڪ مندر طور ڏني وڃي. (17)

سنڌ جي فتح مهل ڄام جي تحويل ۾ دواڻي واري علائقي ۾ سورهن هزار مير بيگهه ۽ ست هزار نو سؤ مير بيگهه ايراضي سياڻي گهروڙاڻي ۾ موجود هئي. هن جي اوائلي سندن غلام شاهه ڪلهوڙي طرفان 27 شعبان 1173 هجري ۾ جاري ٿيل هئي. (18) ۽ منجهس اهو شرط رکيل هو، ته ڄام جي ڏاڏي جاگيردار کي ڪراچي، ڪوهستان ۽ سيوهڻ درميان مسافرن ۽ واپاري قافلن جو بچاءُ ڪرڻو پوندو.

ڪيپٽن پيلي سياڻي تعلقي جي فهرست ۾ نئين جاگير، جيڪا بال تهيم، سيري ۽ مري جي مڪانن تي ٻڌل هئي، تنهن جا ٽي ڀاڱا لکيا. جن جاگيرن جا ڄام، سندس پائيتيو غلام الله، ۽ پير رحيمداد جو ڪيو وارث هئا. بهرحال رحيمداد جو ڪيو 1849ع ۾ گذاري ويو، ۽ ڪليڪٽر ڪيپٽن پريڊي سندس موت کانپوءِ نئين جاگير جي چوٿين پتي ايراضي، مناسب حصو حڪومتي تحويل ڏانهن موٽائڻ واري اصول هيٺ، حڪومتي تحويل ۾ ورتي. ۽ 1850ع ۾ ماپ ڪرڻ تي سڄي جاگير ۾ 389 نيسيٽرن بيگهه واڌو ظاهر ٿيا. ڪيپٽن پيلي 1856ع ۾ مامري تي نظر ثاني ڪري، ڄام جي جاگير وچ جوڳي نه هئڻ واري اڳيئي مڃيل اصول کي سامهون رکندي، مٿين حصي جي چوٿين پتيءَ کي ٻيهر بحال ڪرڻ جو حڪم ڏنو، جو هن کي ڪڏهن به عام جاگيردار نه سمجهيو ويو هو. آخرڪار، وقتي ڪمشنر بريدگيئر جنرل جيڪب، ڪيپٽن پيلي جي جاگيرن واري نيري سان سميت ٿيندي، ان جاگير جي ٻيهر منظوري ڏني. بهرحال، واڌو 389 بيگهه ايراضي بحال نه ڪئي وئي.

ڪليڪٽوريٽ فهرست ۾ ڄام جي بال تهيم، مري ۽ سيري ۾ 4235 بيگهه، ڌماڻي جي اڌ چار هزار بيگهه ۽ ٻنڌا ۾ نو هزار 680 بيگهه ايراضيءَ واريون جاگيرون، فرسٽ ڪلاس جاگيرن جي حيثيت سان درج ڪيون ويون. ميجر گولڊسمڊ اڳيئي مٿين جاگيرن کي سرڪاري طور درج ڪرڻ واري خيال جو اظهار ڪري چڪو هو. مسٽر

ايلس، ميجر گولڊسمڊ سان سهمت ٿيو، پر هن سينر روئينو وصولي جي مستقل ۽ عام رواجي وسيلن وچ ۾ فرق نمايان ڪندي، جنهن لاءِ ڏماڻي جاگير جي متاستا ڪئي وئي، تجويز ڏني ته حڪومت طرفان پنهنجي تحويل ۾ نه ورتل اڌ جاگير کي موروثي ڪوٺيو وڃي، ۽ حڪومتي تحويل ۾ ورتل اڌ جاگير کي برقرار رکيو وڃي، جنهن لاءِ ڄام جي حياتي واسطي 250 رپيا وظيفو منظور ڪيا ويا هئا، ۽ هن جي تجويز کي بمبئي حڪومت سميت هندستاني حڪومت پڻ منظور ڪيو.

پر ڄام سندس تحويل مان ورتل 389 بيگهه زمين جو سوال اٿاريو، ۽ اصرار ڪيو، ته اها ايراضي سندس اصل حدبندين ۾ شامل هئي. مسٽر انويريٽي کي انهيءَ اصرار تي ويساهه هو، ۽ هن حڪومت کي سفارش ڪئي، ته ان مٿين ايراضيءَ کي بحال ڪيو وڃي. انهيءَ ڏس ۾ هن خاص طور ڪيپٽن پيلي طرفان ٻيهر منظور ٿيل جاگير جو حوالو پڻ ڏنو.

بمبئي حڪومت تاريخ 17 مارچ 1860ع تي جاري ٿيل پنهنجي خط نمبر 1090 ۾ هي ظاهر ڪيو ته، ”عام اصول ۽ قاعدي جي حيثيت سان ڏهه سالن کان رائج نيري کي بگاڙڻ نامعقول آهي، ۽ جنهن جي درستگيءَ تي هر ڀرو شوڪ جو به ڪو سبب نه هو، چوٽه زميني ماپ جي ننڍي ۽ وڏي پاڻي جي وچ ۾ تناسب سان پڪ ڪئي وئي هئي.“ هنن وڌيڪ لکيو ته: ”بهر حال هي ممڪن آهي، ته حدبنديءَ طور واضح ڪيل مڪان جي حصي تي جڙيل ايراضي، رحيمداد وارو حڪومتي تحويل ۾ ورتل پاڳو ٻيهر بحال ڪندي، پڻ بحال ڪئي ويندي، ته هي عمل عقل جو ڳو ٿيندو.“

ڪمشنر وضاحت ڪئي، ته حڪومت پنهنجي تحويل ۾ جيڪا ايراضي ورتي هئي، سا ڪنهن به ريت ڄام جي تحويل ۾ ڏيکاريل ٻنهي مڪانن جي ”مڪمل ايراضي“ نه هئي، تنهنڪري رحيمداد جي موت کانپوءِ ٻيهر زميني ماپ ڪئي وئي. ايراضيءَ جو تڙ ڪاٿو ٿيل نه هو ۽ هي مامرو واضح طور سر بارتل فريئر جي سرڪيولر نمبر 1543 ۾ ڄاڻايو ويو، جيڪو 8 آڪٽوبر 1857ع تي جاري ٿيو، (ڏسو بمبئي حڪومت جي رڪارڊ مان چونڊيل رڪارڊ نمبر 18 جي سلسلي جو صفحو نمبر 100) ۽ هن انهيءَ ڏس ۾ 30 نومبر 1857ع تي اسسٽنٽ ڪمشنر ڏانهن هدايتي خط پڻ موڪليو هو.

مسٽر انويريٽي پنهنجي ڳالهه جاري رکندي چيو، ”هاڻوڪو حوالو گهڻو ضروري آهي، چوٽه ڄام جهڙو پوڙهو، جهيڙاڪ ۽ چيڙاڪ سردار، جيڪو مشڪل سان شين کي معروضي انداز ۾ ڏسي ٿو، پنهنجي موروثي جاگيرن جي هر هڪ انچ جو ڪاٿو ٺاهي

جي مله ۾ ڪري ٿو. تڏهن هي گهڙي مناسب نه آهي، جو پهرين درجي جي انهن وڏين منظور ڪيل جاگيرون جي ان موقعي تي پهر ماپ ڪئي وڃي ۽ انهن منجهه ڪنهن وقت درج ڪيل انگ کان تي يا چار سئو بيگه ايراضي وڌ يا گهٽ جائداد ڪارڊ ڪو ڏچو پيدا نه ٿئي. تنهنڪري، مستقل ۾ انهيءَ قسم جي مامرن ۾، ڪمشنر تي هر ڪنهن ڳالهه تي وضاحتي تفصيل لکڻ جو بار مڙهڻ کانسواءِ، سادي ڄاڻ يا رپورٽ ڏيڻ ئي مناسب ٿيندي.“

موت ۾ بمبئي حڪومت، هندستاني حڪومت طرف موڪليل خط جو نقل مسٽر انويرارتي ڏانهن ”انهيءَ قسم جي مامرن ۾ ايراضيءَ بابت ضروري تفصيلي وضاحت جي حيثيت سان“ موڪليو. هن خط ۾، مختصر طور حالتن جو ذڪر ڪندي لکيل هو، ته واڌو ايراضيءَ جي ”نئين جاگير جي پاڳي جي حيثيت سان“ دعويٰ ڪئي وئي هئي، جو ڪمشنر کي ويساهه هو، ته زمين تي غير قانوني قبضو نه ٿيل هو، چوٽه فرق رڳو ماپ جي طريقي ۾ ڦيرگهير ڪارڊ هو، ۽ زمين جي ڍل بلڪل گهٽ هئي. هندستاني حڪومت جي گهرو کاتي پنهنجي 31 آڪٽوبر 1860ع تي جاري ٿيل خط نمبر 2472 هيٺ واڌو 389 بيگه جي پهرين درجي جي حيثيت سان منظوري ڏني، جيڪا اڳيئي منظور ٿيل هئي.

ڪرمتي

ڪيپٽن پريڊي هن قبيلي بابت هيٺين ريت پنهنجي ويچارن جو اظهار ڪيو:


”هي بلوچي قبيلو اصل ۾ ايراني سرحد تي واقع حلب (آليپو جابلو علائقو) مان ڪهي آيو هو. هنن سنڌ ڏانهن ايندي، مڪران ۾ ڪرمٽ واري علائقي تي قبضو ڪيو، جتي اُهي گهڻي عرصي تائين جھوپڙا ٺاهي ويٺا، ۽ انهيءَ ماڳ تان ئي هن قبيلي تي اهو نالو پيو. هنن ڪرمٽ کانپوءِ پاڻ کي هوريان هوريان سنڌ ڏانهن ڦهلائڻ شروع ڪيو، جو نيٺ هنن تنهن دؤر ۾ ڪراچي ۽ حب نديءَ جي وچ واري علائقن تي قابض ٻُرڙو (Burreys) قبيلي تي پنهنجو چڱو قبضو ڪري ورتو. هنن حب ندي پار ڪئي ۽ ٻُرڙن کي پنهنجي زمين تان هڪالي ڪڍيو. پنهنجي سوڀ کانپوءِ، ڪرمٽي ملير نديءَ جي ڪنارن تي گهرڙا ٺاهي ويٺا، جتان هلندي اُهي ساڪرو ڏانهن وڌيا، جتي سندن سردار رهي ٿو، ۽ اُتي سردار انهيءَ شرط تي جاگير ورتي، ته جنهن مهل سندن خدمت جي گهرج پوندي، ته اُهي ٺٽي جي بچاءُ لاءِ پنهنجي قبيلائي فوج گڏ ڪندا.“

ڪرمٽي قبيلي جا چار سؤ فوجي جوان گڏ ٿي سگهن ٿا. هنن جي سردار ابراهيم خان، جو کين ۽ نوموتين سان هٿ ملايو هو، ته جيئن 1843ع ۾ ڪراچيءَ ۾ برطانوي فوج جي چانوئي تي حملو ڪجي، پر اهو قبيلائي اتحاد ڪنهن ويڙهه لاءِ ترسڻ بنا، سندن خلاف هڪڙي ننڍڙي برطانوي فوج کي اڳتي وڌندو ڏسي، پڙوڇڙ ٿي ويو. (19)

پانڊجي ٿو ته هي قبيلو آڳاٽي وقت کان سنڌ ۾ وسيل آهي. بجار ۽ ٻيٽ جي نالي سان ٻن سئوٽن، اورنگزيب جي زماني ۾ مغل حڪومت آڏو آڻ مڃي، ۽ حڪومت سان هڪ ٺاهه ڪيائون، جنهن تي 14 رجب 1103 هجري (1691ع) واري سال جي مهر لڳل آهي. ٺاهه ۾ چيل هو، ته اُهي پوڏيسر ٿاڻي ۽ لاهوري بندر وچ ۾ ايندڙ واپاري قافلن ۽ مسافرن کي ڦورن ۽ ڌاڙن کان بچائيندا ۽ رستن جي حفاظت ڪندا، ۽ ساڳئي سال اورنگزيب انهن ڪرمٽي سردارن جو ”دمس“ ۾ وظيفو مقرر ڪيو، جنهن جو مُلھ برطانوي نو هزار چھ سؤ رپيا ٿيندو. اهو وظيفو منظور ڪيل سنڌ ۾ ساڪري ۾ انعام ۽ جاگير جي شڪل ۾ پدرو ڪيل هو، جنهن علائقي ۾ هيٺئر اڪثريتي قبيلو ۽ جاگيردار رهي ٿو. ميان مير محمد ڪلهوڙي عرف اله يار خان، ملڪ ابراهيم جي پيءُ مريد ڪرمٽي کي، جيڪا جاگير وٽن سندن وڏڙن کان تحويل ۾ هئي، سا ٻيهر عطا ڪئي هئي. انهيءَ منظور ڪيل سنڌ تي 27 ربيع الاول، 1162 هجري واري سال جي مهر

لڳل آهي. مير فتح علي، 5 جمادي الثاني تي ملڪ مريد، الله بندو، فتح خان ۽ مزار جي نالي تي ساڪري موجود اوتاري، بڪيرا، رتول، ساميجائي، گارياڻو، چڪ، ميراڪر، ٻٽڙا، راهي، ۽ ٻين جاگيرون جو سلسلو برقرار رکيو، جيڪي جاگيرون هيئن به ساڳئي قبيلي وٽ جاگير طور موجود آهن. اُهي جاگيرون مير فتح علي جي وارثن طرفان به سندن نالن تي ٻيهر منظور ڪيون ويون هيون.

ڪرمتي قبيلي جي ٻاٻراڻي پاڙي جو خانداني شجرو



(5) ملڪ ابراهيم خان ڪرمي (مرحوم)

جنهن جا ڇهه پٽ سندس وارث ٿيا

(6) ملڪ ابراهيم جو پيءُ مزار خان

۽ ڀائيتيو دولت خان

(7) رحيمداد ۽ آلياڻ

(8) محمد خان (مرحوم) جنهن جو

وارث سندس پٽ بقادار خان ٿيو

خانداني شجرو ۽ سماجي حيثيت

ملڪ مريد، الله بندو ۽ مزار خان ٿي چڻا پاڻ ۾ ڀائر هئا، جن کي مير فتح علي طرفان جاگيرون مليل هيون. مزار خان ڪنهن وارث بنا گذاري ويو، جڏهن ته ملڪ مريد مٺي پڄاڻان پنهنجي پويان ملڪ ابراهيم، مزار خان ۽ ٻين نالي تي پٽ ڇڏيا. ٻين خان هڪدم گذاري ويو، ۽ پنهنجي پويان دولت خان نالي پٽ ڇڏيائين. الله بندو جو وارث محمد خان آهي. رحيمداد ۽ آلياڻ، بجارجي پيڙهيءَ مان هئا.

زميني جائيداد

سنڌ جي فتح وقت ملڪ ابراهيم، مزار، دولت، بقادار، رحيمداد ۽ آلياڻ وٽ ساڳري ۾ اٺيڪ جاگيرون هيون. پهرين چاٿيل ٽن چئن جي تحويل ۾ ٽيويهه هزار 712 مير بيگهه (= سترهن هزار 359 نيسيئين بيگهه) ايراضي هئي، جن ۾ ٻاٻراڻي، ڪڙهه، سامبجاڻي، اوٿارڪي، راهي ۽ ٻڪراڻي جاگيرون شامل هيون. ٻڪراڻي جاگير ۾ ملڪ ابراهيم جو حصو آڏو، ۽ ٻين ٻن جاگيرن مان هر هڪ ۾ چوٿين پتي هئي. محمد خان وٽ وهڙيه ۾ چوويهه هزار 265 بيگهه ايراضي هئي، ۽ باقي ٻن چئن جي تحويل ۾ ڇچ، ميراڪر ۽ ٻڪراڻي سميت ٻاٻڙو جاگير جو آڏو حصو هو، جنهن جي ايراضي ڏهه هزار 275 نيسيئين بيگهه هئي.

ملڪ ابراهيم ڊسمبر 1845ع ۾ گذاري ويو، ۽ سر چارلس نيسيئر سندس پٽن ۽ مائٽن کي هڪ ذاتي ڪچهريءَ ۾ ٻڌايو، ته اهي سنڌ جي آڳاٽي گهراڻي جا اولاد آهن، ۽ جيئن ته اهي سنڌ جي فتح کان وٺي پنهنجي عمل ۾ پرامن رهيا آهن، تنهنڪري

حڪومت سندن ورتاءُ کان مطمئن آهي. حڪومت طرفان هنن جي فائدي ۾ هڪڙي حجت ڪندي، سندن جاگيرون، ڪنهن تخفيف بنا کين ٻيهر منظوري ڪري ڏنيون وينديون. ڪراچيءَ جو ڪليڪٽر ڪچهري مهل موجود هو، تنهن سر چارلس نيسپئر کان لکت ۾ هيٺيون بيان ورتو:

”آءٌ، حاجي خان ڪرمي کي هي جاگير، جيڪا وٽس سندس مرحوم پيءُ جي وقت کان تحويل ۾ هئي، سا سندس وارثن يا پاڻگوار وارثن جي جاگير مان، چوٿين پتي جي تخفيف ڪرڻ بنا ڏيندس.“

- گورنر، سي. جي. نيسپئر

”هي حڪومت جي خاص منظوري آهي، چوٽه هي سردار سنڌ جو آڳاٽن سردارن منجهان آهي.“

10 سيپٽمبر 1846ع

- سي. جي. نيسپئر

پوءِ، آخرڪار هڪڙو يادداشتنامو گورنر جي منظوريءَ لاءِ، انهيءَ خيال کان موڪليو ويو، ته ڇا هي ڳالهه مزار خان جي جاگيرن سميت ڪرمي قبيلي جي ٻين پاڙن لاءِ قبوليت جوڳي سمجهي ويندي يا نه. ۽ هن فيصلو ڪيو ته اها ڳالهه قبوليت جوڳي هئي.“ (20)

28 سيپٽمبر 1846ع تي سر چارلس نيسپئر، ابراهيم خان جي ڇهن پٽن نالي ٻه سندن منظور ڪيون، جن مان هڪڙي سنڌ ۾ ٻارهن هزار سٺ مير بيگهه (= 8828 نيسپئرڻ بيگهه) ايراضي شامل هئي، ۽ ٻي سنڌ ۾ مزار ۽ دولت لاءِ 8531 نيسپئرڻ بيگهه، بقادار لاءِ چوويهه هزار 265 بيگهه، رحيمداد لاءِ 6850 بيگهه ۽ آلياڻ لاءِ 3425 بيگهه منظور ڪيا ويا.

ٻنهي سندن ۾ لکيل شرط ساڳئي انداز جا هئا. ملڪ ابراهيم خان، مزار ۽ دولت خان جي تحويل ۾ جيڪي جاگيرون هيون، سي ڌرين ۾ ورهائجون ويون، ۽ سر چارلس نيسپئر پنهنجي سنڌ وسيلي انهيءَ ورڇ جي منظوري ڏني.

ڇهن ڀائرن منجهان هڪڙو ڀاءُ سهراب خان 1840ع ۾ گذاري ويو، جنهن جو ڪوبه پٽائو وارث نه هو، ۽ ٻيو ڀاءُ تاج محمد 1853ع ۾ گذاري ويو. انهن ٻنهي ڄڻن جون جاگيرون حڪومت پنهنجي تحويل ۾ نه ورتيون، پر وارثن ۾ ورهائجون ويون. مارچ 1855ع ۾ سڀني ڀائرن کان وڏو ڀاءُ حاجي گذاري ويو ۽ هن جو حصو سندس پٽ ملڪ مريد جي نالي تي منظور ڪيو ويو. ڪيپٽن پيلي 7 جولاءِ 1855ع ۾ پنهنجي ساڪري

فهرست جي ضميمي هڪ م سفارش ڪئي، ته ڪرمتين جو سموريون جاگيرون، (نمبر 5 کان 8 تائين) پهرين درجي ۾ ليڪجڻ گهرجن، چو ته اها ڳالهه واضح هئي ته، ”هنن جاگيردارن وٽ اهي ساڪري واريون جاگيرون دهليءَ جي بادشاهن واري وقت کان وٺي موجود هيون.“ بهرحال، بقادار جي قبضي ۾ آيل جاگيرن کي ابراهيم خان جي پٽن جي تحويل ۾ موجود جاگيرن کي پيٽنٽ سان اها ڳالهه مشاهدي ۾ آئي، ته هن جي جاگير، ٻين مائٽ جاگيردارن وٽ موجود جاگيرن سان، نسبتي حيثيت پٽاندر اڻ ٺهڪجندڙ هئي، تنهنڪري هن صلاح ڏني، ته جن ڌرين جا نالا سر چارلس نپيئر پنهنجي منظور ڪيل ٻن سندن مڃاڻيا هئا، تن جي سمورين جاگيرن جي ٻيهر ماپ ڪري، سندن ورڇ ڪئي وڃي، ۽ هنن جون ٻيهر سندن جاري ڪري رڳو پنجين پتي وارن کي منظور ڪري ڏني وڃي، جڏهن ته باقي رهندڙ اٺين پتي هڪڙي پاسي ابراهيم خان جي پٽن وچ ۽ ٻئي پاسي ٻنهي سندن مڃاڻيل وارن وچ ۾ وڃي وڃي. هن اها به سفارش ڪئي، ته ڪنهن به جاگيردار جي وارث بنا گذارڻ تي، سندس جاگير عام ورڇ جي حساب سان نيڪال ڪئي وڃي. پر اها حڪومت کي پنهنجي تحويل ۾ نه وٺڻ گهرجي.

ميجر گولڊسمڊ، ڪيپٽن پيلي جي سمورين جاگيرن کي گڏائڻ واري تجويز کانسواءِ، سمورين تجويزن سان سهمت ٿيو. انهيءَ ڏس ۾ هن جي دليلن کي سامهون رکندي ڪمشنر منظوري ڏني (ڏسو نمبر 85، اپريل 1858ع)، ۽ حڪومت ڏانهن موڪليل پهرين درجي جي جاگيردارن جي فهرست ۾، ابراهيم خان جي وارثن لاءِ نيٺ سفارش ڪئي وئي، ته کين سندن موروثي جاگير 6850 بيگهه، مزار ۽ دولت لاءِ 8531 بيگهه، رحيمداد لاءِ 6850 بيگهه، آلياڻ لاءِ 3425 بيگهه ۽ جمال خان ولد بقادار، جيڪو فيبروري 1858ع ۾ گذاري ويو هو، تنهن لاءِ چوويهه هزار 265 بيگهه زمين منظور ڪري ڏني وڃي. آخرڪار، حڪومت طرفان اهي سفارشون منظور ڪيون ويون.

بهرحال سندن جاري ٿيڻ کان اڳ، آلياڻ ڊسمبر 1859ع ۾ وفات ڪري ويو. هن پنهنجي پويان ڪوبه پٽائو وارث نه ڇڏيو هو، تنهن هوندي به حڪومت سندس ڀاءُ ۽ بجار جي اولاد گنهور کي آلياڻ جي ڀاڱي ۾ خانداني وارث مڃيو، ۽ رحيمداد ۽ گنهور نالي سندن نمبر 104 جاري ڪئي وئي. ملڪ ابراهيم جي وارثن کي سندن جاگيرن جي سندن نمبر 102 هيٺ، مزار ۽ دولت کي سندن نمبر 103 ۽ جمال خان کي سندن نمبر 105 هيٺ موروثي جاگيرن جو حقدار ڪوٺيو ويو.

جَت

ليفٽيننٽ ليچ پنهنجي 1839ع ۾ ڇپيل رپورٽ ۾ جت قبيلي بابت هيٺين ريت لکندي چيو:

”جَت جاتي پرڳڻي ۾ مگري ويجهو رهن ٿا؛ سندن سردار جو نالو غلام حسين آهي. اهي مير محمد خان جا وفادار آهن. پنهنجي خانداني جھيڙن لاءِ ٻارهن هزار ماڻهو گڏ ڪري سگهن ٿا، جنهن ۾ ڪڇ ۽ واراڻي جا ماڻهو به شامل هجن ٿا، جتان جوهر پيو ماڻهو هنگامي حالتن ۾ پنهنجي پائرن سان اچي ٻانهن ٻيلي ٿئي ٿو، پر ميرن جي خانداني جھيڙي ۾ جَت پنهنجي قبيلي جا رڳو اٺ سؤ ماڻهو گڏ ڪري سگهيا هئا.“

1727ع ۾ دهلي جي بادشاهه محمد شاهه، جاتي واري علائقي ۾ ”ٿاڻيداري“ ۽ ”زمينداري“ جون سندن حمل جت کي انهيءَ ويچار سان ڏنيون هيون، ته هو پنهنجي قبيلي جي مدد سان انهن ڏاڙيلن ۽ ڦورن کي روڪيندو، جن تن ڏينهن ۾ رڻ ڪڇ واري علائقي کي ٿٽي تباهه ڪري ڇڏيو هو، ۽ مختلف وقتن تي ٿٽي مٿان مونتمار چڙهائيون پڻ ڪندا رهندا هئا.

انهيءَ سنڌ هيٺ حمل جت جا وارث، ڪلهوڙن جي حڪومت کان به فائدو وٺندا رهيا ۽ کين مير فتح عليءَ وٽان به انهن جاگيرن جون سندن مليون بهرحال پئائجي ٿو، ته مير غلام علي انهن سندن مڙسڻ ڦيرڦار ڪئي هئي، چوٽه اسان کي مير ڪرم علي ۽ مراد علي طرفان، تيرهن هزار سؤ مير بيگهن تي مشتمل جاگيرن جي حيثيت سان تسلسل واري ڳالهه مشاهدي ۾ اچي ٿي.

اهي ٽالپر حڪمران، حمل جت جي وارثن کي ساليانو 28 خوار اناج ۽ ٻارهن سؤ رپيا روڪڙ پڻ ڏيندا هئا. هن خاندان جا آڳاٽي وقت کان وٺي ڪڇ درٻار سان گهڻا ناتا رهندا آيا آهن، ۽ هي ڪڇ درٻار ۽ ڪڇ جي علائقي ۾ وڏو اثر پڻ رکي ٿو.

خانداني شجرو

حمل يا حمر خان

|
ميرڻ خان

|
راڌو خان

|
دريا خان

|
بقادار خان

|
غلام حسين

|
جهان خان

(9) ملڪ غلام حسين جت (مرحوم)

جنهن جو وارث جهان خان ٿيو

سماجي حيثيت ۽ ملڪيتي جائيداد

ملڪ غلام حسين، محمد شاهه ابداليءَ جي وقت ۾ جاتيءَ جي گورنر ۽ جاگيردار

حمل جت جي پنجين پيڙهيءَ مان هو.

سندھ جي فتح وقت ملڪ غلام حسين جي تحويل ۾ جاتيءَ ۾ تيرهن هزار ست سؤ مير بيگهه ايراضيءَ تي آڌاريل زمينون ڏنيون ويون، ۽ سر چارلس نيپيئر طرفان اها جاگير، ڪڇ جي پوليتيڪل ايجنٽ ڪرنل رابرٽ جي مداخلت تي، کيس بحال ڪري ڏني وئي. بهرحال 1846ع ۾ ڪيپٽن رٿبورن، هن جي موت کانپوءِ هي جاگير شايد ان خيال کان ضبط ڪري ڇڏي، ته هي جاگير سر چارلس طرفان کين موروثي طور نه ڏني وئي هئي. ”تنهن کانپوءِ ترت ئي هن خاندان سڄي ضلعي جو نيڪو يا اجاريداري (پوکيءَ جو اجازتنامو) ورتو،“ ۽ ائين اُهي ڪجهه عرصي تائين ان صورت تي مطمئن رهيا، پر ان اجارد کين خوشحالي ڏانهن موٽائڻ بدران نيڪ تباهه ڪري ڇڏيو. (21) پوءِ، جهان خان پنهنجي جاگير کي ٻيهر وٺڻ لاءِ ڪمشنر کي درخواست ڏني، ۽ ڪيپٽن پيلي ڄاڻ ڏني، ته مير ڪرم علي ۽ مراد طرفان کين منظور ڪري ڏنل هي جاگير ٽئين درجي ۾ اچي ٿي، ۽ هن سفارش ڪئي ته غير معمولي حالت جي حيثيت ۾

جاگير جو حصو ٻيهر منظور ڪري ڏنو وڃي. بهرحال، مسٽر فريئر ڪليڪٽر کان پڇيو، ته ڇا جهان خان سردار واري رتبي ۾ شامل ٿيڻ جو حقدار آهي، ۽ کيس واقعي موروثي جاگيردارن ۾ لکيو وڃي يا نه؟ جهان خان انهيءَ وقت مشورو وٺڻ لاءِ ڪڇ جي راءِ وٺ هلي ويو، ۽ راءِ پنهنجن آڳاٽن تاريخي لکين واري دفتر کي قولهارڻ کان پوءِ، حمل جت کي محمد شاهه طرفان ڏنل سنڌ جو اصل نقل هٿ ڪري ڏنو، جيڪو پوليتيڪل ايجنٽ طرفان ڪيپٽن پريڊي ڏانهن پڻ موڪليو ويو هو. رپورٽ ۾ ڏاڍي زورائتي انداز سان جت سردار جي حمايت ۾ دليل ڏنل هئا. اهڙيءَ ريت ڪيپٽن پيلي سفارش ڪئي، ته جهان خان کي پهرين درجي جي جاگيردارن ۾ درج ڪيو وڃي، ۽ وقتي ڪمشنر ڪرنل جيڪب هن جي تجويز جي تائيد ڪئي، ۽ بمبئي حڪومت سميت سپريم حڪومت پڻ ان تجويز کي منظور ڪيو. نيٺ، بندوبست واري وقت هن جاگيردار جي نالي تي سنڌ نمبر 106 جاري ڪئي وئي، جنهن ۾ جاتي علائقي ۾ سندس وارثن کي 9591 نيسيٽرين بيهگهه زمين منظور ڪري ڏني وئي.

چانڊيا

ليفٽيننٽ ليچ پنهنجي 1839ع ۾ پيپل رپورٽ ۾ چانڊيا قبيلي بابت هيٺين ريت لکيو هو:

”چانڊيا قبيلو ولي محمد جي هٿ وس آهي. هو غيبي سلطان ۾ رهي ٿو، ۽ سندس هٿ هيٺ چانڊيا قبيلي جا هڪ هزار فوجي آهن. چانڊيا قبيلو غيبيائي، پند، ساريجا، اجواڻي، سڪاڻي، خاشائي ۽ باغائين ۾ ورهيل آهي. ميرن جي فوج ۾ چانڊيا قبيلي جا اٽڪل اٺ هزار فوجي جوان شامل آهن. هن نيٺ ۾ مگهسي نالي هڪڙي چاڙه هوندي هئي، جن اٽڪل هڪ سال اڳ ڪنهن رند قبيلي جي ان قاصد کي ماري وڌو، جنهن کي چانڊين ڏانهن اهو چوڻ لاءِ موڪليو ويو هو، ته اهي مگسين سان جنگ جوڙيندا، پر چانڊين دشمنن سان سهڪار ڪندي پنهنجي مٿي تي ناراضگي ڪئي. مگسين لڪ چوري ۾، پنهنجو تحفظ وٺڻ لاءِ پنهنجي هڪڙو خاص ماڻهو چانڊين ڏانهن اماڻيو، جيڪا ڳالهه ڳجهي طور منظور ڪئي وئي، ۽ جڏهن ويڙه شروع ٿي، ته چانڊيا اڳتي اچي پڙ ۾ لٿا، ۽ انهي ڏينهن جنگ جو فيصلو مگسين جي حق ۾ ٿيو، ۽ رند قبيلي جا 120 ماڻهو ماري ويا.“

سر چارلس نيسپئر طرفان ڪوهستاني قبيلن خلاف شروع ڪيل فوجي مهمن ۾ چانڊيا قبيلي جي ورتل حصي بابت اڳتي وڌيڪ ذڪر ايندو.

(10) ولي محمد چانڊيو (مرحوم) جنهن

جو وارث وڏيرو غيبي خان ٿيو

خانداني شجرو

ولي محمد جو خانداني شجرو، ميجر گولڊسمڊ هيٺين ريت ڄاڻايو آهي:

مرزا خان

|

غيبي خان

|

ولي محمد خان

سماجي حيثيت

هن سردار جي وارثن کي پهرين درجي جي جاگيردارن جي حيثيت سان قبول ٿي. رڳو سندن سماجي حيثيت تي آڌاريل آهي، تنهنڪري هي ضروري آهي، ته هن قبيلي جو، ٻين مامرن جي ڪاروائين جي پيٽ ۾، ٿورو وڌيڪ تفصيل سان ذڪر ڪيو وڃي. مياڻيءَ جي جنگ ڇڙڻ کان بلڪل ٿورو اڳ، ولي محمد پنهنجي عارضي امدادي فوج (جنهن بابت سر چارلس نبيئر جو خيال آهي، ته انهن ويڙهاڪن جو انگ اٽڪل ڏهه هزار هو) سميت برطانوي فوج ڏانهن ڪاهيندو آيو هو. ۽ اُهي ويڙهه واري ميدان کان بلڪل ٿورو پنڌ تي هئا، جو ويڙهه شروع ٿي وئي هئي. بهرحال، برطانوي فوج کي سوڀ ملڻ ڪارڻ چانڊيا قبيلي جي فوجي اڳرائي رڪجي وئي، ۽ ”ولي محمد پاڇ ڪاٺيندي سنڌوءَ جي ٻئي ڀر پنهنجي علائقي ڏانهن هليو ويو، جتي هن ٻين ساٿين سان صلاح مشورو ڪندي، پنهنجي تحويل ۾ جاگيرن تي علي مراد طرفان قبضي جي ڪوششن جي مزاحمت ڪئي. اهو ”قبلائي اتحاد“ ميرن لاءِ ڏاڍو طاقت بخشيندڙ هو. مير علي مراد نبيري جي تجويز پيش ڪئي، جنهن لاءِ هي پنهنجي اوڻيهه ساٿين ۽ ڏيڍ سؤ سپاهين سميت هلي آيو، پر علي مراد ڳجهي حملي جي تياري ڪندي ڪيترن ئي همراهن کي ماري وڌو، ۽ باقي ٻين کي جهلي سوگهو ڪري ورتو، جن ۾ ولي محمد چانڊيو پڻ شامل هو.“ مير علي مراد قيدين کي سر چارلس نبيئر وٽ وٺي آيو، جنهن ڪنهن قدر ساڻن ٿيندڙ جنين ۽ تعدين تي پنهنجي افسوس جو اظهار ڪيو، ۽ هنن کي آزاديءَ سان زندگي گهارڻ ۽ سندن جائيداد واپس موٽائي ڏيڻ جي پڪ ڏياري. سر وليمر نبيئر، ولي محمد بابت لکي ٿو:

”هو ٺاهوڪو ۽ جوشيلو ڪراڙو شخص آهي، جيڪو پنهنجي نهار ۾ ڊگهي چبري جيان پٺي لڳو؛ هن جا اڇا وار ۽ گهاٽي ڏاڙهي ڪنهن جيان پاڻ ۾ وڃريل هئي. نڪ ٿورو ڇييل هوس. منهن مهاندو تامي جهڙو هوس، ۽ هن پنهنجون ٻه گول چمڪندڙ ڪاريون اکيون چينپڻ بنا ڪرڻ تي ڪپائي ڇڏيون هيون، ۽ هو پنهنجي آزاديءَ جي بحاليءَ جو اعلان ڪرڻ تائين بلڪل ماٺ م رهيو. پوءِ هن اٽاولائيءَ مان پڇيو، ”ياهي سچ آهي؟ ڇا آءٌ آزاد آهيان؟ ڇا آءٌ وڃي ٿو سگهان؟“ تنهن تي کيس جواب مليو: ”ها! تون آزاد آهين، ۽ وڃين سگهين ٿو.“ ڪراڙو شخص ڪو اکر ڪڍڻ بنا سرڪاري بنگلي مان نڪتو، ۽ پنهنجي ملڪ ڏانهن تڪڙو تڪڙو روانو ٿيو. پر جڏهن هو پنهنجي قبيلي ۾ محفوظ هو، تڏهن اچرج مان چيائين، ”فرننگي جنرل

مونکي منهنجو جيون، منهنجون جاگيرون ۽ منهنجي تلوار موتاڻي ڏني آهي! آهڻ جو ٻانهو آهيان!“ (22)

اهڙيءَ ريت 1844ع ۾ ولي محمد 28-1827 ۾ قلات جي ڪڇي واري علائقي مان دريا خان جڪراڻيءَ سان گڏ ڪهڙن کي تڙي ڪڍندڙ بيجا خان ڊومڪي خلاف پنهنجون خدمتون آڇيون- جيڪو پوءِ ميجر بلموري جي 1839ع واري مهم ۾ تڙيو ويو هو، پر تنهن دؤر ۾ اتر سنڌ جي ريزيڊنٽ مسٽر روز بيل طرفان ڪهڙن جي زمين بحال ڪئي وئي- پر ڪڇي واري علائقي مان برطانوي فوجن جي تڙجڻ کان پوءِ ڊومڪين ۽ جڪراڻين سنڌ ۾ ڦرمار جون چڙهايون ٻيهر شروع ڪري ڏنيون. (23) ”اڳيئي ڪڇ گنڌاوا کي لٽي ڦري تباهه ڪيو ويو هو، ۽ سنڌ جي سرحدي حالت افسوسناڪ هئي، ڪجهه ڳوٺاڻي وڃي باقي بچيا هئا، ۽ شڪارپور ۽ ڦلجي جي وچ واري علائقن ۾- جيڪو علائقو بيجا خان ڊومڪي جو ڳڙھ هو- اُتي مشڪل سان ڪو ڪڙمي يا پوکيل زمين ڏسڻ ۾ ايندي هئي.“

مير شير محمد خان، ڏيڍ واريءَ جنگ ۾ مات کانپوءِ بگٽين، جڪراڻين ۽ ڊومڪين وٽ پناهه ورتي هئي، ۽ انهن 1844ع ۾ لٽمار جو غير معمولي رستو ورتو هو. فتوحجيرالڊ ظاهري طور بيجا ڊومڪي کي ڦلجيءَ ۾ گهيري ۾ آڻي ڦاساڻن ۾ ناڪام ٿيو هو، ۽ تڏهن اونھاري جي مند به شروع ٿي چڪي هئي، تنهنڪري سر چارلس نپيئر خوشيءَ سان چانڊيا سردار، جنهن کي هن ڏاڙيلن تي راتاها هڻڻ ڪارڻ مئي 1844ع ۾ عام ڪوٺايل درٻار ۾ تلوار انعام طور ڏني هئي، جي مٿين آڇ کي قبول ڪيو. انهيءَ کان گهڻو اڳ ولي محمد چاليهن کان مٿي جڪراڻين کي قتل ڪرڻ ۾ سوڀيارو ٿيو هو، ۽ هنن جا پنج سؤ کان به وڌيڪ تحويل ۾ ورتل ڍور سرڪار ڏانهن موڪليا هئا. (24) هن جي ڊومڪين سان خانداني دشمني هئي، ”۽ لاڙڪاڻي کان اوڀر ۾ تيهن ميلن تي واقع پنهنجي ڳڙھ کان، پنهنجي هزارين ويڙهاڪن جي مدد سان سندن جابلو ٺڪاڻن تي حملا ڪيائين، جتي مري قبيلو سندس اتحادي هو.“ (25) پر ٿوري عرصي کان پوءِ مرين تي بگٽين جي چڙهت ٿي وئي ۽ جڏهن ولي محمد پنهنجي دوستن جي مدد ڪرڻ کان جواب ڏنو، ته هن پڻ شڪست کاڌي. (26)

بهرحال، ولي محمد جيتوڻيڪ پنهنجي مقابلي ۾ ناڪام ٿيو هو، پر هو هڪڙي بدنام ڏاڙيل نؤبت خان کي پڪڙڻ ۾ سوڀيارو ٿيو، جنهن جي گرفتاري تي سر چارلس نپيئر طرفان هڪ هزار روپيا روڪ انعام رکيل هو. انهيءَ انعام سميت نؤبت خان جي تلوار پڻ گورنر طرفان لاڙڪاڻي ۾ ڪوٺايل هڪڙي عام درٻار ۾ کيس ڏني وئي، ۽

سر چارلس نيسيئر پنهنجي 19 دسمبر 1844ع تي لارڊ ايلنبرو ڏانهن امائيل خط ۾ وري محمد جي مڪمل وفاداريءَ جي ساراهه ڪئي. (27) انهيءَ ساڳئي مهيني ۾، سر چارلس نيسيئر ڪوهستاني قبيلن خلاف پنهنجي مهم جي رٿا ٺاهي، ۽ جڏهن هن 16 جنوري 1845ع تي سرحد پار ڪئي، ته ولي محمد چانڊيو سندس نگران طور اڳيان وڌندو رهيو. (28) چانڊئي سردار کي ٽونگ جي ڪاهين ۽ غارن جي نظرداريءَ جو ڪم ڏنو ويو، چوٽه سر چارلس نيسيئر جي خيال ۾ چانڊيا سٺا سونهار ۽ ڪڙجي هئا. (29) ڪيپٽن جيڪب کي چانڊيا قبيلي جي سپاهين کي خاص نشان وارا پٽا پاراٿ ۾ ڏاڍي ڏکيائين کي منهن ڏيڻو پيو، ۽ نيٺ اُهي پنهنجي پٽڪن سان گڏ ڪپڙي جو سائو ٽڪرو ٻڌڻ تي راضي ٿيا. هنن اعلان ڪيو ته ٽونگ ۾ پاڻي ڪونهي - پر پوءِ به اُهي حڪم تي آتل رهيا. هنن کي بيجا ڊومڪي جي ڀڄڻ جي ڄاڻ پئي، پر ڪجهه ڏور پوئتي رهجي ويا هئا، ۽ سر چارلس نيسيئر جي لفظن ۾، ”ولي محمد ڪنهن فنڪار جيان پنهنجو ڪم ڪيو، جو ڪابه رڌ توڙي ٻڪري ڀڄي نه سگهي.“ (30) هن کي بگٽين جا ڪوھ لٽڻ جو حڪم ڏنو ويو، (سر چارلس نيسيئر، بگٽين کي ”سنڌوءَ جا پنڌاري“ چونڊو هو) ۽ سر چارلس نيسيئر جي خواهش هئي، ته ولي محمد اتي يا ڦلجيءَ وٽ پاڻ کي مضبوط ڪري، (31) تنهنڪري هن قرار ڏنو، ته هو ڪهيڙن کي پنهنجي حفاظت ۾ وٺي ۽ حڪومت جو پيداواري حصو قلات جي شهزادي کي ڏي. بهرحال، ڪيپٽن جيڪب هڪڙي مشاورتي گڏجاڻي ۾ هيءَ ڳالهه مشاهدي ۾ آندي، ته ولي محمد اُتي رهڻ کان نٿاڻو پئي، ۽ جڏهن کيس ان مامري تي ويچارِي اصل صورت ڄاڻائڻ لاءِ چيو ويو، ته هن ٻڌايو، ته چانڊيا انهيءَ بندوبست تي اُن وقت تائين راضي نه ٿيندا جيستائين بيجا خان جون سموريون زمينون چانڊين کي معافي يا ڍل بنا جاگيرون نه ڏنيون وينديون، ۽ برطانوي حڪومت طرفان کين پهرين سال تائين باقاعدي سان ادائينگي نه ٿي سگهندي، چوٽه ملڪ بلڪل پڙيانگ لڳو پيو آهي.

ڪيپٽن جيڪب لکيو ته: ”هي ڳالهه بلڪل اجائي آهي، ۽ چانڊيا قبيلو به ڄاڻي ٿو، ته اها ڳالهه واقعي ايئن آهي. مون جيڪي ڪجهه ڏٺو آهي، تنهن کي سامهون رکندي آءُ پڪ سان ٿو چوان، ته اُهي اُتي رهڻ تي راضي ٿيندي به اُتي نه رهندا، ۽ اُهي رهي ئي نٿا سگهن؛ چوٽه ڪڇي جي ڏاڙيلن ۽ ڪوهستاني ماڻهن کي اُهي جنهن ڊپ منجهان نهارين ٿا، سا ڳالهه ويساهه کان ٻاهر آهي. مونکي پڪ آهي، ته جڏهن اسان جون فوجون سندن پرياسي مان هليون وينديون، ته چانڊيا قبيلي جا اُهي سپاهي ڊومڪين، جڪرائين وغيره جي اچڻ (يا اچڻ جي خبر ٻڌڻ تي) هڪدم ڪڙين تي زور

رڪندا. انهن چاندين جا سانورا چھرا هتي رهڻ جي خيال کان ئي پيلا ٿي مرجھائجي وڃن ٿا.“

انهن ڳالهين کان پوءِ سر چارلس نيسپئر، ڪيپٽن جيڪب ڏانهن لکيو: ”ولي محمد لاءِ پلي ڳالهه هي ٿيندي، ته هو واپس پنهنجي گهر هليو وڃي، جو هن کي ڪو تاج ته ماڻهوئي ڪونهي! اسان کي گهرجي ته هينئر هن کي پنهنجي اتحادي جيان ويڙهه جي ميدان ۾ اڳيان رکون، چوٽه مستقبل ۾ هن جو سهڪار ڪنهن ادايگي جي قابل نه رهندو.“ (32)

۽ پهر 6 فيبروري 1845ع تي لکيائين: ”چاندين کي سمورين کاڌي پيتي جي شين سميت گهر ڏانهن موڪليو وڃي، چوٽه سنڌ ۾ هاڻي ڪا ويڙهه نه پئي ٿي، تنهن هوندي به هينئر وٽن لٽ ۽ ناٿو گڏهڻ ڪري سائن سٺا اکر ڳالهائڻ گهرجن.“

بهرحال ڪيپٽن جيڪب سفارش ڪئي، جيئن ته ولي محمد جي پويان چانڊيا قبيلي جا جيڪي اٺ سؤ سپاهي آهن، سي ويچار جوڳي حد تائين ”اڻ سهنجا ۽ خوفناڪي حد تائين ڊنل آهن“ تن کي ٿي سگهي، ته روزانو ٻه آنا في سپاهي جي شرح سان ڏنا وڃن، جيڪا رقم سر چارلس نيسپئر طرفان کين ڏيڻ جو وڃن ڪيو ويو هو. هن وڌيڪ لکيو: ”منهنجي خيال ۾ پلو ان ۾ آهي، ته کين هڪدم گهر موڪليو وڃي، چوٽه آهي بلڪل بيڪار آهن.“ (33) آهي فوج سان گڏ رڳو ويهه ڏينهن رهيا هئا، ۽ پوءِ به کين ويهه هزار روپيا روزانو ڏيڻ واجب هو. پوءِ، چاندين جي جاءِ مري قبيلي وارن والاري، جيڪي بگڻين جي علائقي کي پنهنجي تحويل ۾ وٺڻ تي راضي ٿيا هئا. تنهنڪري اسان ولي محمد چانڊئي کي پنهنجي نظرن کان هٽائي ڇڏيوسين. هو 27 جون 1850ع تي گذاري ويو، (34) هن جو وڏو پٽ غيبي خان سندس وارث ٿيو.

ملڪيتني جائيداد

ولي محمد ئي پڄاڻان لاڙڪاڻي تعلقي ۾ مرزاپور ۽ غيبي ديرو ۾ جاگير ڇڏي هئي. انهن ٻن ڳوٺن جي اهڙي حيثيت سميت ٻيا ڪيترائي چاندين جا ڳوٺ، مير علي مراد 2 ربيع الثاني 1233 هجري (1817ع) جي تاريخ تي جاري ٿيل هڪڙي سنڌ هيٺ، ڍل جي ادايگي ۽ سندس تحويل ۾ سيري طور 1733 مير بيگهه ايراضيءَ بجاءِ، سندس نالي ڪيا هئا. (35) سنڌ جي فتح کان وٺي، غيبي ديرو ۽ مرزاپور جي ڳوٺن جي ماپ نه ڪئي وئي هئي، پر هڪڙي عام ڪاٿي موجب انهن جي ايراضي چاليهه هزار بيگهه هئي، جن مان رڳو پنج يا ڇهه هزار بيگهه پوک هيٺ ايندي هئي، چوٽه اها ايراضي

اصولي طور هالار جبل جي ڀرسان واقع هئي، ۽ برسات جي پاڻيءَ تي آباد ٿيندي هئي. سڀني کان سٺو آباد ٿيندڙ علائقو وڳڻ ۽ قمبر وارن علائقن تي آڌاريل هو، جنهن واسطي گھاڙ جي ڀيڇ ۾ واقع نورواھ مان پاڻيءَ ورتو ويندو هو. (36)

ڪليڪٽر لکيو، ته اضافي زمين کي حڪومتي تحويل ۾ وٺڻ وارو عمل، سردار کي ”زندگيءَ جي وهنوار هلائڻ“ کان محروم ڪرڻ، ۽ سندس سڄي جاگير ضبط ڪرڻ جي برابر ٿيندو.

هن پنهنجو ذڪر جاري رکندي چيو: ”گڏوگڏ، جيڪڏهن ان ايراضيءَ کي حڪومت پنهنجي تحويل ۾ ورتو، ته اها زمين اصل ۾ اسان لاءِ گهٽ ملهائڻي ٿيندي. جڏهن ته ان ايراضيءَ جي برقراريءَ سان چانڊيا سردار جي پنهنجي قبيلي ۾ اعزازي حيثيت ۽ عزت به سلامت رهندي، ۽ گڏوگڏ سرحدي قبيلو هٿ جي حيثيت سان سندن ماڻهن جي فرمانبرداري ۽ اسان جي ساڻن سهڻي ورتاءُ سببان، حڪومت ڏانهن سندن جھڪاءُ سان، سياسي فائدو ملڻ سميت سندس ڪنهن قدر مستقل اهميت به رهندي.

ڪليڪٽر هڪ ٻئي خط ۾ شڪ ڏيکاريو، (37) ته ڇا سر چارلس نيسپئر طرفان غير آباد زمينن کي حڪومتي تحويل ۾ وٺڻ وارو ڦاٽڻو، باراني زمين تي به لاڳو ڪجي يا نه؛ ڇو ته اهي زمينون ايشن وانديون نه ڇڏيل هيون، جو جاگيردار کين نه پوکيندو هجي، پر انهيءَ جو سبب هي هو، جو جاگيردار انهن کي نوبت واري ڦاٽڻي موجب پوکي نه سگهيو هو، ۽ اهي هن لاءِ ڪنهن به صورت ۾ بيڪار نه هيون.

مسٽر پرنگل جو هن ڳالهه ڏانهن جھڪاءُ هو، ته چانڊيا قبيلي جي سردار جي حيثيت ڪارڻ ساڻس مناسب ۽ عزت ڀريو ورتاءُ توڙي نوازشون ڪجن. تنهن هوندي به هو انهن ڦاٽڻن جي پيڪڙي ڪرڻ لاءِ تيار نه هو، جيڪي سر چارلس نيسپئر پنهنجي اختيار ۽ سوچ ويچار کانپوءِ، اڳ ۾ موجود ڪنهن مثال کانسواءِ لاڳو ڪيا هئا. (38) بهرحال، انهيءَ کانپوءِ هن حيدرآباد ۽ ڪراچيءَ جي ڪليڪٽوريت ڏانهن لکپڙه جو سلسلو انهيءَ درخواست سان جاري رکيو، ته کيس هي ڄاڻ ڏني وڃي، ته ڇا سندن علائقن ۾ موجود ان قسم جي ايراضيءَ جي ڏس ۾ اهڙو ڦاٽڻو ڪتب آندو ويو هو يا نه. ڪيپٽن پريڊي ورائيو، ته اهڙي قسم جو سوال يا بحث حاجي خان لغاريءَ جي موت کانپوءِ پڻ شروع ٿيو هو، جنهن جون زمينون ڪچي واري پرڳڻي ۾ هالار جبل ويجهو موجود هيون. اهو پرڳڻو سنڌو درياءَ جي مٿاهين حصي ۾ تراڪڙي سطح وارو هو. مٿيون زمينون درياھ يا ڪنهن ٻئي واھ کان به گهڻو پري هيون، جتي درياھ يا ڪنهن واھ جي ڪابه پهچ نه هئي، ۽ انهن زمينن تي برسات ۾ وهي ايندڙ نئن گاج جي پاڻيءَ تي

پوک ٿيندي هئي ۽ پاڻيءَ کي ڪنو ڪرڻ لاءِ بند ڏيئي پاڻي محفوظ رکيو ويندو هو. ڪيپٽن پريڊي اڳيئي سفارش ڪئي هئي، ته ڪنهن به جاگيردار کي زمين مڪمل طور ان شرط هيٺ ڏني وڃي، ته هو بندن کي سٺي حالت ۾ رکندو، ۽ سائس مهاڳي ۾ موجود زمين کي جهنگ کان صاف ڪندو ۽ ان زمين ۾ پوک به ڪندو. پر سر چارلس نيبئر اها جاگير ”واڏو زمين حڪومتي تحويل ۾ وٺڻ ۽ آمدنيءَ جي چوٿين پتي تخفيف ڪرڻ وارن شرطن“ هيٺ اها شرطي جاگير منظور ڪري ڏني هئي.

ڪيپٽن رٿبورن پنهنجي بيان ۾ ڄاڻايو، ته سر چارلس نيبئر، نومڙين ۽ جوڪين طرفان ”ميداني ۽ ڪوهستاني ايراضي بنجر“ ڪوٺڻ بابت دعويٰ قبول ڪان انڪار ڪيو هو، ۽ هن جو اصل اهم مقصد انهن حقن ۾ ڌڙ ٿيڻ نه هو، جنهن بابت ڪڏهن يا ڪو ماڻهو شايد اهو ثابت ڪري ها، ته اهي زمينون، ”حڪومت ۽ ماڻهن ٻنهي جي مستقبل مفاد لاءِ ضروري آهن.“

تنهن کانسواءِ، هي جاگير بلڪل تازوئي منظور ڪئي وئي هئي، ۽ ان سان ڪوبه موروثي تعلق جڙي نه پئي سگهيو، ۽ ڪيپٽن رٿبورن هي سمجهي نه سگهيو، ته وقتي ڪليڪٽر جن قائدن ۾ ڦيرڦار جي وڪالت ڪئي هئي، تنهن کي ٻين سردارن سان نوازش ڪرڻ کانسواءِ، ڪيئن تو قبولي سگهجي. هن جي خيال ۾، انهن سردارن مان ڪيترائي سردار ”غبيي خان کان وڌيڪ حيثيت“ وارا هئا. تنهنڪري هن تجويز ڏني، ته سر چارلس نيبئر طرفان نومڙين جي مامري واري مثال پٽاندو، ڇانڊيا سردار کي گذريل پنجن سالن تائين سموري زمين آباد ڪرائڻ واسطي، ڍل ڏيڻ کانسواءِ زمين پوکڻ جي اجازت ڏني وڃي. ۽ نيٺ مسٽر پرنگل انهيءَ خيال سان سهمت ٿيو. (39)

تنهن هوندي به هن وقتي ڪليڪٽر جي سفارش سان هڪ سؤ رپئي جي قيمتي بندوق جي سوکڙيءَ سميت اها جاگير ٻيهر منظور ڪري ڏني.

بهرحال، غبيي خان ڪنهن به صورت ۾ هن فيصلي تي راضي نه ٿيو، ۽ جڏهن سندس زمين جي ماپ شروع ٿي، ته هن لاڙڪاڻي آيل ڪمشنر سان روبرو ملي کيس درخواست ڏني ۽ ماپ بند ڪرڻ لاءِ چيو، جيڪا ڳالهه اڳي ڪڏهن به نه ٿي هئي.

مسٽر فريئر 4 مارچ 1851ع تي رپورٽ ڏيڻ لاءِ درخواست ڪليڪٽر ڏانهن اماڻي، جنهن موت ۾ وراڻيو ته، ”ڇانڊيا جاگير جي واڏو زمين تحويل ۾ وٺڻ بابت“ اختيارين تحقيقات پئي ڪئي ته، ”حڪومت کي منجهانئس ڪوبه فائدو نه هو.“ ۽ نتيجي ۾ ان عمل سان سردار ۽ سندس قبيلي ۾ حڪومت کان ناراضگي ۽ ڪاوڙ پيدا ٿي هئي، ۽ قاعدا لاڳو ڪرڻ ۾ ڏکيائي پئي ٿي. هن دليل ڏيندي چيو، ته غبيي خان

وت پنهنجي قبيلي جا پنجن کان ڇهن هزارن تائين ماڻهو آهن، جيڪي گهڻو ڪري سندس جاگير ۾ رهن ٿا. ۽ مسٽر پرننگل جي فيصلي تحت جاگيردار پنهنجي جنهن ايراضيءَ کان محروم پئي ٿيو، تنهن جو هن کاتو لڳايو، ته اها ايراضي شايد ڏيڍ لک بيگهه جي ٽين پتي وڃي بيٺي. بهرحال، جاگير آبادي لائق ۽ غير آباد ايراضيءَ جي حصن ۾ ورهجي نه سگهي، جو پاڻ ۾ ڳنڍيل اهڙي ايراضيءَ جي وچ کي ايڏو سولائيءَ سان قبوليو وڃي، ۽ تنهنڪري هي ضروري ٿيندو، ته سڄي ضبط ڪيل ايراضيءَ جي برابر، ڪنهن ايراضيءَ جي هڪڙي پاسي کان وڏو حصو حڪومت پنهنجي تحويل ۾ وٺي. ڪليڪٽر چيو، ته انهيءَ عمل سان جاگيردار جي حيثيت، قلات علائقي جي انهن سردارن جي پيٽ ۾ گهٽجي ويندي، جن جون زمينون سندس مهاڳي ۾ آهن. (40)

انهيءَ نقطي تي هن اتر سنڌ سرحد جي پوليتيڪل سپرنٽينڊنٽ کان ڄاڻ ورتي، جنهن سموري لکپڙهه پڙهڻ کانپوءِ پنهنجو نتيجو ائين ظاهر ڪندي چيو ته، ”چانڊيا جاگيرون ۽ چانڊيا قبيلو هڪ خاص هنڌ رهن ٿا. تنهنڪري انهيءَ سوال جو خاص حيثيت سان فيصلو ڪرڻ گهرجي.“ چانڊيا سردار کي هن جي والد جي تحويل ۾ آيل سموريون زمينون، سندس حياتي لاءِ سنڌ هيٺ منظور ڪري ڏيڻ گهرجن.“ پر جاگير جي سنڌ ۾ هي شرط واضح طور لکيل هجن، يا منجهانئس هي مطلب نڪري، ته حڪومت اها جاگير پهر پنهنجي تحويل ۾ وٺڻ جي حقدار هوندي؛ يا ”جن شرطن هيٺ به اها جاگير سندس تحويل ۾ آهي، سا حڪومت غيبي خان جي موت يا هن توڙي سندس قبيلي طرفان ڪنهن به سطح جي غلط حرڪت روا رکڻ واري حالت ۾، منجهس تبديلي يا ڦيرو آڻي سگهندي.“ (41) مسٽر فريئر، مسٽر جيڪب سان سهمت ٿيو ۽ حڪومت کي سفارش ڪئي ته، ”هن طرفان جيڪو طريقو تجويز ڪيو ويو هو، تنهن کي جاگيرن جي عام طور عمل جوڳي مثالن جيان نه، پر خاص حالت تحت اختيار ڪرڻ گهرجي، جنهن بابت هن جو خيال هو، ته اهو مناسب نه هو.“

”قبيلي جي اڪثر ماڻهن وٽ ڪيتريون ئي قيمتي زمينون آهن، پر کين انهن جي اهميت جي ڄاڻ نه آهي، جڏهن ته منجهانئن حڪومت کي نفعو ملي سگهي ٿو. روپيو جي جيڪا رقم معاف ڪئي وئي آهي، سا جاگيردار جي اهميت جي پيٽ ۾ گهڻي اهميت جوڳي آهي، ۽ جاگيردار جي تحويل ۾ آيل زمينون، ڪنهن به قسم جي سڌاري، جهڙوڪ آبپاشيءَ جي ڦهلاءَ ۽ وهڪري کان لاچار آهن، ۽ ايڏي وڏي جاگير ڪنهن پينگني جاگيردار جي هٿ ۾ اچي وڃڻ سان اڪثر ترقيءَ ۾ وڏي رڪاوٽ ٿئي ٿي.“

مسٽر فريئر موجب، انهن اعتراضن مان ڪنهن به اعتراض تي، مناسب طاقت سان غيبي خان واري مامري ۾ زور نٿو ڏئي سگهجي. هن جي سرڪاري تحويل ۾ ورتل هائوڪي ۽ متوقع زمين جي ايراضي گهڻي گهٽ هئي. دوستاڻي هٿن ۾ جاگير جي موجودگي ٿورڙو اهميت وارو مامرو هو، ۽ ”شايد ڪنهن ٻي صورت جي پيٽ ۾ فائديمند هو.“ تنهنڪري، جاگيردار قبيلي جو سردار هو، جنهن پنهنجي ڪرداري عادت سان، تهذيبي تقابلي طور، آڳاٽي وقت کان سنڌ ۾ رهندڙن ۽ ڪوهستاني بلوچن منجهه، حيثيت ماڻي هئي، ۽ جنهن بابت خواهش هئي، ته اهو اثر چڱي طرح لاڳو رهي. (42)

بمبئي حڪومت موت ۾ قرار ڏنو (43)، ته انهيءَ ۾ ڪوبه شڪ نه آهي ته سياسي نقطي نظر ۾، مسٽر فريئر طرفان تجويز ڪيل طريقو اختيار ڪرڻ ڏاهپ جوڳو عمل هو، ۽ اهڙيءَ ريت ”عزت مآب ڪورٽ آف ڊائريڪٽرز طرفان منظوري ڏيڻ جي شرط هيٺ، اختيار ڏنو ويو. غيبي خان لاءِ سڄي زندگي واسطي مستقل جاگير ڏيڻ واري سوال سببان، ان شرط هيٺ حڪومت طرفان اها جاگير ٻيهر ڪنهن به وقت واپس وٺڻ لاءِ واجب قرار ڏنو ويو، ته جڏهن هن جي مرڻ کانپوءِ، حڪومت مناسب سمجهندي يا غيبي خان يا سندس قبيلي طرفان حڪومت خلاف نامناسب ڪردار ورتاءُ واپرائڻ ڪارڻ منجهس ڦيرڦار ڪري سگهندي.“ جاگير جي ٻيهر منظوري، خاص حالت جي صورت ۾، ۽ نه ڪي ڪنهن مثال سمجهڻ جي حيثيت سان ”غيبي خان لاءِ حياتي واسطي ذاتي سمجهي وئي. ڪورٽ آف ڊائريڪٽرز، بمبئي حڪومت جي غيبي خان جي حمايت ۾ نڪتل حڪم جي توثيق ڪئي،“ تنهنڪري ان ڳالهه کي پوريءَ ريت سمجهيو وڃي، ته بهرحال هن جي جاگير جي نيڪال وارو مامرو سندس مرڻ تي ٻيهر سوچ ويچارڻ لاءِ کليل رهندو.“ (44)

مامري جو نيمرو

ڪيپٽن پيلي جي لاڙڪاڻي ضلعي واري فهرست ۾، اسان ٻه جاگيرون درج ٿيل ڏسون ٿا، جيڪي غيبي خان جي نالي تي هينين ريت داخل ڪيون ويون هيون:

”غيبي ديرو واري جاگير جي ماپ نه ڪيل آهي، پر ڪاٿو لڳائجي ٿو، ته اها هڪ لک ستيتاليه هزار پنجويهه بيگه زمين تي ٻڌل آهي، ۽ اڻ ماپيل مرزاپور واري جاگير جي ايراضي ڪاٿي موجب هڪ لک ستيتاليه هزار چويهه بيگه آهي. هن ۾ ميهڙ واري رول ۾ غيبي خان جي نالي ٽين جاگير ڪري آستلاه (Khari)

Ustillah) پڻ ڏيکاريل آهي، جيڪا ٻه هزار بيگهه تي مشتمل آهي، جنهن جي اصليت جو ڪيپٽن پيلي اڃا تائين سراغ لڳائڻ ۾ واضح طور ڪامياب نه ٿيو آهي، چوٽه هن جاگيردار جو خانو اڃان تائين خالي ڇڏيل آهي. هن جاگير کي شڪارپور جي ڪليڪٽر نه ڄاڻايو هو، ۽ فارسي رڪارڊ مان پڻ اها ڄاڻ نٿي ملي، ته هي ملڪيت غيبي خان جي قبضي ۾ ڪيئن آئي. ڪيپٽن پيلي، ڪورٽ آف ڊائريڪٽر ڏانهن اُمائيل خطن جو حوالو ڏنو آهي، هن پاڻ کي ڪنهن سفارش ڪرڻ جو گهرجاءُ محسوس نه ڪيو آهي، جو اها جاگير پوليتيڪل کاتي جي دنگن ۾ آئي پئي. بهرحال، هن ان حقيقت کان لنوايو آهي، ته هي جاگير ان کان اڳ حڪومت جي ڌيان ۾ نه آيل هئي، ۽ گڏوگڏ مير مراد علي جي سنڌ ۾ پڻ ان جو ذڪر نه هو. ميجر گولڊسمڊ پڻ مير مراد علي طرفان ڏنل جاگير ۽ هن جاگير وچ ۾ ڪو ويڇون نه رکيو، ۽ موڪليل خطن جو حوالو ڏيندي چيو، ته غيبي خان جي جاگير جي ايراضي ٻه لک چانوي هزار اوڻونجاهه بيگهه هئي، جيڪا تعلقي رول ۾ درج ٿيل هئي، تنهن کي شايد ”اڳي ڄاڻايل پهرين دؤر جي شرطن هيٺ، موروثي پهرين ڪلاس ۾ حڪومت طرفان ڏنل جاگير سمجهيو وڃي.“ مسٽر ايلس ان سفارش سان سهمت ٿيو. هن چيو، ته 1818ع کان پراڻين تاريخن ۾ غيبي خان جي جاگير نه ڄاڻائڻ واري سبب کي، شايد ان حقيقت جي روشني ۾ ڏسڻو آهي، ته تنهن سال تائين سرحدِي سردار ڪنهن بالادست شخص يا حڪومت جي طاقت مٿان لاءِ مناسب طور مجبور نه ٿيا هئا، ۽ جڏهن برطانوي حڪومت جي خرچ تي ڪوٽجندڙ ۽ کاتي ڪڇندڙ واهن وسيلي زراعت نه وڌي هئي، تنهنڪري قلات جي خان واري علائقي تي لاڳو ٿيندڙ قائدو، غيبي خان جي جاگيرن تي پڻ لاڳو ٿي پئي سگهيو، جيڪو هوند رٿيل پيداوار جي ٽيڪس جو رڳو اڌ وٺي ها، ۽ ٻيو اڌ حصو برطانوي حڪومت کي ملي ها.“ بمبئي حڪومت هن جاگير کي موروثي طور منظور ڪرڻ ۾ ڪجهه هٻڪ محسوس ڪئي، پر نيٺ فيصلو ڪيو، ته جيڪڏهن مسٽر ايلس طرفان حڪومت ڏانهن اُمائيل قائدو سختيءَ سان لاڳو ڪيو ويندو، ته حڪومت جي مفادن ۾ ڪابه گهٽتائي نه ٿيندي يا گهاتو نه پوندو بهرحال، جيئن ته سردار جي حيثيت ڏاڍي نرالي هئي، تنهنڪري هن تجويز ڏني، ته شايد هر موروثي جاگير تي نذرانو مڙهي سگهجي ٿو. تنهنڪري، هندستاني حڪومت جاگير تي ڪي غير معمولي شرطون مڙهڻ کي ڏاڍي ڏکيائي سان اهميت جوڳو سمجهيو.

غيبي خان واريءَ سنڌ ۾ غيبي ديرو، مرزا پور، ۽ ڪڙي اُستيلاه جون ٽي مڪمل جاگيرون، ”جوڙيل دنگن پٽاندر،“ سموري جمع بندي (ڍل) کان آجيون، اسڪولن ۽

روڊن لاءِ پنج سيڪٽرو کانسواءِ، حڪومت طرفان مناسب سمجهڻ تي، هر هڪ موروثي حصي تي ٻه هزار رپين کان وڌيڪ نذراني جي ادائينگي واري شرط هيٺ، دائمي جاگيرن طور وارثن جي نالي جاڻايل هيون. انهن تن جاگيرن جون ايراضيون تعلقي رول مطابق ڏنيون ويون. پر ريمارڪس واري خاني ۾ لکيو ويو، ته انهن جاگيرن جو ڪاٿو ڪاردار 1853ع ۾ لڳايو هو. هي پهريون جاگيردار آهي، جنهن جو وارث، سنڌ موجب نذرانو ڏيڻ جو پابند آهي.

انهيءَ وقت جڏهن سنڌ ڏني وئي، تڏهن ان ڳالهه کي ياد نه ڪيو ويو، ته غيبي خان تي پنهنجي جاگير جي اولهندي پاسي واري ڏهر يارو ٽڪريءَ جو قبضو چٽا قبيلي کان وٺڻ لاءِ هٿياربند ماڻهو موڪلڻ جو الزام هو. تنهنڪري، ان ٽڪريءَ کي هزهائينس خان آف قلات جي علائقي سان ڳنڍيل هئڻ جو اعلان ڪيو ويو، پر ان ڏس ۾ رپورٽ اماڻڻ ۾ دير ٿيڻ سببان، غيبي خان کي 10 مارچ 1862ع تي رڳو چٽا ڏنو ويو، ته هو ٻيهر اهڙو ڏوهه نه ڪندو.


ڪمشنر پنهنجي هڪ خط ۾ لکيو ته (45)، ”برطانوي حڪومت چاهي ٿي، ته سندس جاگيردار هوند خوشحال ۽ سرها رهن، پر انهن کي حڪومت جا سڃاڻپ ۽ وفادار رهڻ گهرجن، ۽ کين وفادار ۽ سچو ٿيندي حڪومت جي قاعدن قانونن جي پابندي ڪرڻ گهرجي، چو ته حڪومت ڏاڍ، اڳرائي ۽ ڏقيڙ جي اجازت نٿي ڏئي.“

(11) فضل مري مرحوم جنهن جا وارث

ڪريمداد ۽ امام بخش مري ٿيا.

خانداني شجرو

حاجي زئي مري جو مڪمل خانداني شجرو. جنهن سان مٿيان جاگيردار واسطو رکن ٿا، تن جو وڌيڪ ذڪر هن قبيلي جي سردارن سان واسطو رکندڙ حصي ۾ ڪيو ويندو. هتي هيٺ سندن مختصر خانداني شجرو ڏجي ٿو. (46)



سماجي حيثيت

مير نصير خان جي فضل جي پيڻ سان شادي ٿيل هئي، جيڪا مير عباس علي جي ماءُ هئي. ڪيپٽن اسٽئڪ مطابق ”هي آڪھ پهرين معتبر ۽ اهميت جوڳي گھراڻن منجهان آهي.“

زميني ملڪيت

چار اميرن طرفان هيٺيون عهدنامو جاري ڪيو ويو، جنهن تي عام رواج جيان رڳو مير فتح علي جي مهر لڳل آهي، ۽ مٿس 17 شعبان 1204ھ يا 1789ع جي تاريخ لکيل آهي.

”اميرن فتح علي، غلام علي، ڪرم علي ۽ مراد علي پنهنجو ”بلوچي وڃن ۽ واعدو“ هيٺين ريت ڪيو هو:

”مڪان چنڻاڻ، ڪيٽي ڪورائي سميت، جيڪا ساڻس مهاڳي ۾ آهي، سا نواب خان (47) جي قتل جي قصاص هيٺ، مقرر ڪيل تاريخ کان شاهڪ، ڪريمداد، مرزو ۽ مير حسن مري کي ”بقرار جاگير“ جي صورت ۾ ”امداد شود“ عطا ڪئي وڃي ٿي. مٿي ڄاڻايل مري، اها جاگير پنهنجي قبضي ”مدام و مستدام“ ۾ رکندي، منجهانئس هر مند جي پيداوار ماڻيندا رهندا. اسان ۽ اسان جا وارث (اولاد)، انهي جاگير جي منظوري ڏيندا، پوءِ ڀلي اهي يا سندن وارث (اولاد) اسان جي ملازمت ۾ رهن يا نه رهن. تنهنڪري جيڪا زمين کين ڏني وڃي ٿي، سا ڪڏهن به حڪومت واپس موٽائي نه وٺندي. اهي پروانو عهدنامي جي حيثيت سان لکجي ٿو.“

اهڙيءَ ريت، نيٺ هن عهدنامي جي، مير فتح عليءَ جي ساٿين ۽ وارثن طرفان، سنڌ جي فتح واريءَ تاريخ تائين منظوري ملندي رهي.

1795ع ۾ ڪريم داد جي وفات کانپوءِ، سندس ڀاڳي جي پتي سندس وارث ڀائرين کي ملندي رهي. منجهانئن هڪڙو شاهڪ 1800ع ۾ گذاري ويو، ۽ هن جي پٽ علي مراد کي سندس هڪ ڀاڳي تي پتي ڏيڻ قبولي وئي. منجهانئن ٻيو مير حسن علي هو، جيڪو 1819ع ۾ گذاري ويو ۽ سندن تي پٽ، جن مان فضل سڀني کان وڏو هو. پاڻ ۾ نجی نبيري هيٺ، هڪ ڀاڳي تي پتي پاڻ ۾ ورهائي کنيائون، پر ان نبيري جي تالپر حڪمران کان منظوري نه ورتي وئي. علي مراد اولاد بنا 1829ع ۾ گذاري ويو، مير نصير خان سندس حصو ڪريمداد کي ڏئي ڇڏيو، جيڪو فضل جو وڏو پٽ هو.

جاگيردار جي ٻچي ويل وارثن مان مرزو 1831ع ۾ گذاري ويو. سندس پٽن، جنهن مان وڏو امام بخش هو، تنهن پنهنجو هڪ ڀاڳي ٽين پتي نجی نبيري هيٺ، اميرن کان منظوري وٺڻ کانسواءِ، چئن پٽين ۾ ورڇي ڇڏي. فضل جو ڀاءُ محبت ڪنهن پٽاڻي اولاد بنا اپريل 1851ع ۾ گذاري ويو، تنهن پنهنجي ڀيءُ جي هڪ ڀاڳي تي پتيءَ مان، پنهنجي ڏوهتي تاج محمد کي، جنهن کي هن پنهنجي پٽ جي حيثيت سان پاليو هو، هڪ ڀاڱو تي پتي وصيت موجب حوالي ڪئي. پر اها پتي ڪليڪٽر

ڪراچي حڪومتي قبضي ۾ وٺي ڇڏي. جنهن وقت سمورا ڪٽنبِي حق مُجهيل هئا، تنهن وقت فضل پاڻ به 14 مئي 1853ع تي لاڏاڻو ڪري ويو، پوءِ ڪيپٽن اسٽئڪ آڏو سڄو مامرو پڌرو ٿيڻ تي هن سفارش ڪئي، ته نجِي ورهاست کي نظرانداز گهرجي، ۽ سرڪاري نيبري واري طريقي جي تجويز ڏني، جنهن جي ڪمشنر منظوري ڏني نه سگهيو. مسٽر فريئر جو خيال هو، ته جيئن ته اصلي سَنَد چئن فردن جي نالي تي، ذاتي خدمتن جي خيال کان، ڀاڱن ۾ خاص ورڇ کانسواءِ، ڪنهن به شڪ شهِي بنا منظور ڪئي وئي هئي، تنهنڪري جيسٽائين جاگيردار جي اصل ڀائيوار جا حقي مرد وارث موجود آهن، يا منجهانن ڪوبه هڪ وجود رکي ٿو يا جيئرو آهي، تيسٽائين حڪومت طرفان ڪنهن به پتيءَ کي پنهنجي تحويل ۾ وٺڻ ”مناسب نه آهي.“ مير نصير خان طرفان ڪريمداد جي خاص مِجِتا کي، وارثن جي حقن جي خلاف، قطعي فيصلائتي ڳالهه نه سمجهيو ويو، جو ڪريمداد پاڻ به اٺيڪ وارثن منجهان هڪڙو وارث هو، ۽ جيئن ته 1795ع ۾ سندس هڪڙي ڀائيوار وارث جي موت کانپوءِ، سندس حصو وارثن ڏانهن منتقل ٿي ويو هو. تنهنڪري هن تجويز ڏني، ته ڪورائي توڙي چئراٺ جي مڪمل پوري جاگير سوڌي ڪليڪٽر ڪراچي طرفان حڪومتي قبضي ۾ ورتل حصي سميت، ”اصل جاگيردار جي قانوني مرد وارثن ۾ موروثي طور“ منظور ڪئي وڃي ۽ فضل ولد ڪريمداد ۽ مرزو ولد امام بخش، جيڪي جاگيردارن جا وڏا وارث آهن، جانا لا، ”چوٿين پتيءَ جي تخفيف بنا، برقرار رکيا وڃن، چوٽه اها جاگير ڪا خدمتي جاگير نه آهي ۽ ظاهري طور مستقل نوعيت جي آهي. (48)

مسٽر فريئر جو خط انعام ڪمشنر مسٽر سي. جي. مينن ڏانهن موڪليو ويو، جنهن جاگير جي پڪيٽ ۽ ايراضي، عهدنامي ۾ ”وارثن“ بابت واپرايل نَز اصطلاح بابت پڇاڳاڇا ڪئي هئي، ۽ سفارش ڪئي، ته رجسٽر ۾ هيٺيون واڌارو بزرگ وارثن جي نالن تي ڪيو وڃي: ”۽ جاگير وٺندڙ اصل چئن جاگيردارن جي خاندان منجهان ٻين مرد توڙي عورت وارثن (ٻار ڳو مرد، جيئن به حالت هجي).“

وقتي ڪمشنر مسٽر بيلاس، ڪيپٽن گولڊسمڊ وٽان هڪڙي رپورٽ گهرائڻ کانپوءِ ان خيال جو هو، ته سَنَد ۾ واپرايل ’اولاد‘ جي اصطلاح جو مطلب سختيءَ سان ”مرد وارث“ آهي ۽ اهو ته رجسٽر جي مٿين ڄاڻايل شق ۾ واڌارو ٿيڻ منجهان شايد اهو مطلب نڪري، جيڪو ٻين مامرن ۾، جتي اهڙو تفصيل داخل نه ڪيو ويو آهي، دعويدارن جي حقن لاءِ هاجيڪار هجي، جنهن مان پوءِ ڪو مامرو ڪڙو ٿي سگهي ٿو ۽ وري اختلاف سامهون اچي.“ جاگير جي ملندڙ محصول، واه جو خرچ تخفيف ڪرڻ

کانپوءِ 1712 رپيا هو، ۽ جاگير جي ايراضي ويهه هزار 880 بيگهه ڄاڻائي وئي. (49)

حڪومتي نھراءَ ھينين ريت ڄاڻايل آھي: (50)

”انھيءَ ڏس ۾ جاگير جي منظوريءَ کي اُن ورھايل ۽ مجموعي طور تسلسل جوڳو ھجڻ جيان ڏسڻ گھرجي. ھز لارڊشپ، ڪائونسل ۾ ان تي متفق آھي. حڪومت بہ مسٽر فريئر جي تجويز کيل نبيري منظوري ڏئي ٿي. انھيءَ نبيري جو اھو اثر ٿيندو، جو ديواني عدالت جي فيصلا ٽئي حڪمنامي وسيلي ڪٽنب طرفان جاگيرن جي وچ کي روڪيو ويندو، ۽ حقيقت ۾ جن ماڻھن جي فائدي لاءِ اھا جاگير منظور ڪئي ويئي ھئي، تن جي خاندان وارن تي اھا جاگير ڪنھن ٻئي جي نالي تي نہ ڪرڻ وارو شرط لاڳو ٿيندو. ۽ ان ۾ وارث مرڻ وارين حالتن ۾، روينيو آمدني حڪومت ڏانھن واپس ٿيڻ جي پڪ ڪئي ويندي. ۽ ڪنھن ٻار کي نپائڻ يا غيرقانوني وارث بابت وراثت واري دعويٰ کي اڳتي نٿو وڌائي سگھجي.... هن حڪومت طرفان منظور ڪيل جاگيرن جي افاديت هي آهي، ته بيشڪ سنڌ جي جاگيرن ۾ نبيري وارن دعوائن بابت ڪمشنر جي رٿائن تي ڦاٽڻ جي منظوري ڏيڻ، هندستاني حڪومت تي واجب آهي.

هن نھراءَ موجب، ڪيپٽن پريڊي طرفان حڪومت جي تحويل ۾ محبت خان جو ورتل حصو، جاگيردارن کي بحال ڪيو ويو، پر ان جي وچ اندروني ڏڦيڙ ۽ ڪٽراڳ جو وسيلو بڻجي وئي. ڪريمداد سڄي حصي جي دعويٰ ڪندي، مرحوم جي وڏي ڀاءُ فضل کي اڳيان آندو هو. ننڍو ڀاءُ سھراب، جيڪو تڏھن جيئرو هو، پڻ برابر حصي جي دعويٰ ڪئي ھئي. ڪيپٽن گولڊسمڊ، جڏھن مامرن کي اُڪلائڻ بابت دوري تي هو، تنھن پنھنجون صلاحيتون سٺي طريقي سان واپرايون ۽ خانداني نبيري ھيٺ ڌرين کي ٺاھڻ ۾ سوڀارو ٿيو، جنھن ھيٺ ڪريمداد ستن پتين مان ٽي پٽيون، پنھنجي چاچي کي بحال ڪيل زمين جي پيداوار منجھان، مليل آمدني مان ڏيڻ تي راضي ٿيو. ٺاھ جو دستاويز ڪيپٽن گولڊسمڊ آڏو پيش ٿيو ۽ هن کي ڪمشنر کان شاباس ملي، جو هن هڪ معزز ڪٽنب جي ملڪيتي مسئلي ۾ پنھجي، مامري کي سلجھائڻ دؤران ڏاڍي تڪليف ۽ پريشانين سٺيون ھيون، ٻي صورت ۾ اھا ملڪيت اجاين مقدمن ۾ ضايع ٿي وڃي ھا. (51)

ڪراچي جي ڪليڪٽوريٽ رول ۾، ڪيپٽن پيلي دادو ۾ ڪورائي ۽ چئراٺ وارين سموري زمين داخل ڪئي، جنھن جي ايراضي سترھن هزار 193 بيگهه ۽ ارڙھن ويسواھني.

1845ع ۾ جاگير جي ماپ ڪئي وئي ۽ پتو پيو، ته اھا ايڪٽيھ هزار ائھٽ (مير

نصير خان جا بيگهه) هئي، ۽ محبت خان وارو حصو، جيڪو 1851ع ڪليڪٽر طرفان حڪومتي تحويل ۾ ورتو ويو هو، تنهن جي ايراضي 2609 بيگهه ميراثي ۽ ارڙهن گھنٽا هئي. 1858ع ۾ ميجر گولڊسمڊ طرفان فرسٽ ڪلاس جاگيردارن جي حڪومت وٽ پيش ڪيل بيان ۾، چئنائڻ واري جاگير ۽ ڪورائي واري جاگير مورو ۾ ڏيکاري وئي، ۽ انهن جي ايراضي ارڙهن هزار 809 نيسيٿرين بيگهه ۽ 5787 نيسيٿرين بيگهه ترتيبوار داخل ڪئي وئي.

(12) الهداد گبول

زميني ملڪيت جي اصليت ۽ زمين جو نبيرو
هن جاگيردار کي، گورنر جنرل جي 1847ع واري حڪمنامي هيٺ، راڻيءَ جي
ڪوٽ (يارني ڪوٽ) ۾ ٿورڙي زمين 14 نيبينين بيگهه دائمي جاگير طور ڏني وئي
هئي. جڏهن ته مسٽر ايلس هن جاگير جي منظوريءَ لاءِ تجويز ڏيندي چيو، ته جيئن ته
اها زمين ڪوهستان واري علائقي ۾ هڪڙي بيابان رستي تي موجود آهي، جنهن جو
زميني ٽڪرو ڏاڍي محنت ۽ پورهئي سان پوکيو وڃي ٿو. پوءِ ان تجويز کي منظور
ڪيو ويو.


جاگيردار جو موت

هي جاگيردار 1876ع ۾ پويان ڪومرڊ وارٿ چڏڻ بنا گذاري ويو ۽ هن جي زمين
حڪومتي تحويل ۾ هلي وئي. (ڏسو: ڪليڪٽر ڪراچيءَ جو دستاويز نمبر 2686:
تاريخ 19 جنوري 1877ع)

(13) مخدوم حامد گنج بخش

خانداني شجرو

هن جاگيردار جو خانداني شجرو هيٺين ريت آهي:



سماجي حيثيت

هي ڪٽنب بهاولپور رياست جي علائقي اُچ ۾ رهندڙ هو ۽ چيو وڃي ٿو، ته هنن جي وڏي ساک، عزت ۽ مان مرتبو هوندو هو. 1847ع ۾ نواب بهاولپور، جاگيردار جي زمين تي مڙهيل ڪجهه ڍلن ۾ چوٽ ڏيڻ لاءِ، ڪمشنر سان رابطو ڪري کيس مداخلت ڪرڻ جي سفارش ڪئي هئي، ۽ پوءِ مسٽر پرننگل حڪم ڪيو، ته کائس وڻجندڙ آهي ڍلون ختم ڪيون وڃن. (ڏسو حڪم نمبر 12، 3 جنوري 1848ع)

ملڪيتي حيثيت

ميجر گولڊسمڊ لکيو ته، ”اهو ڀانئجي ٿو، ته ڪيترن ئي سالن کان - شايد ڪلهوڙن واري دؤر کان وٺي - هن مخدوم جي خاندان جي تحويل ۾ قادريپور ۾ وڏي جاگير رهي آهي؛ ايئن، 15 فيبروري 1791ع تي مير سهراب طرفان جاري ڪيل سنڌ مان پٽرو آهي، ته جيڪا سنڌ پنهنجو پاڻ به سنڌ جي برطانوي فتح کان به اٽڪل پنجاهه سال اڳاٽي آهي. قادريپور واري جاگير ۾ 6785 بيگهه زمين داخل ڪئي وئي، جيڪا گهوٽڪي تعلقي ۾ موجود آهي.“

جاگير جو نبيرو

مسٽر ايلس، ميجر گولڊسمڊ سان سهمت ٿيو، ته جاگير کي اول درجي جو رتبو ڏنو وڃي، ۽ جيئن ان تجويز کي منظور ڪيو ويو، ته اها جاگيردار جي سنڌ نمبر 98 م، سندس آڪھ جي پٺاڻي وارثن جي نالي تي ”ان جاگير جي قدامت کي سامهون رکندي“ رواج جيان سڄي ديهه قادريپور منظور ڪئي ويئي.

(14) سالار لکي

خانداني شجرو ۽ حيثيت

ميجر گولڊسمڊ شڪارپور تي پنهنجي لکيل يادداشت نامي جي صفحي سورهن تي، نور محمد ڪلهوڙي طرفان شڪارپور تي قبضي ڪرڻ جو احوال ڄاڻائي ٿو ۽ بروهي فوجي مهم، جنهن ۾ سندس ليفٽيننٽ مراد گنگا طرفان ساراه جوڳا ڪم ڪرڻ سببان کيس واڌايون ملڻ جو حوالو ڏيندي، ”شهاد خان ٽالپر جي پٽ مير بهرام، شاه بهارو ۽ راجا لکي جي سٺين خدمتن جي واکاڻ ڪئي آهي. سالار لکي، هن راجا جو پوٽو هو، جيڪو ڪلهوڙا دربار ۾ نمايان حيثيت وارو خليفو يا نائب هو. (52) راجا جا نر پٽ هئا، جنهن مان هڪڙي جو نالو بلاول هو، جنهن جي نالي تي سيوهڻ ۾ بلاول پور ڪوٽ ٻڌو ويو هو ۽ ٻيو سالار جو پيءُ تاجو هو، جنهن مٽياري ۾ تاجپور ٻڌرايو هو، ”راجا ۽ سندن ڪٽنب وٽ، ان ڳالهه ۾ ڪوبه شڪ نه آهي، ته سيري ۽ ديراداري ۾ آيل وڏيون جاگيرون هيون، ۽ ٻين منجهه سنڌائي جو سڄو پرڳڻو به شامل هو.“ (53)

زميني ملڪيت

سالار لکي، ميجر گولڊسمڊ کي ٻڌايو، ته ٽالپرن جو حڪومتي طاقت ۾ اچڻ کانپوءِ سندس مٿ مائٽ ملڪ مان ڀڄي ويا هئا. بهرحال، هو ۽ بلاول واپس موٽي آيا ۽ مير سهراب طرفان 11 جون 1809ع تي جاري ڪيل هڪڙي سنڌ هيٺ پلاٽو مڪان جو علائقو ان شرط سان کڻي ورتو، ته اها جاگير، پنهنجي خرچ تي هڪڙو واه کوٽائي، آباد ڪري پوکي هيٺ آندي ويندي ۽ حڪومتي زميندارن جي پيٽ ۾ ٻيا ملازم يا هاري رکيا ويندا. پوءِ، اها جاگير مير علي مراد طرفان 11 سيپٽمبر 1844ع تي منظور ڪئي وئي ۽ وري هز هائينس علي مراد کان نوشهرو واپس وٺڻ کانپوءِ، ڪمشنر جي 8 مارچ 1853ع تي جاري ڪيل حڪمنامي هيٺ، اها جاگير سالار جي نالي منظور ڪئي وئي.

جاگير جو نيبيرو

ميجر گولڊسمڊ، نوشهرو فهرست (Roll) ۾، سالار لکيءَ لاءِ ٻئي درجي جي موروثي جاگير جي سفارش ڪئي هئي، پر هن پنهنجي اول درجي جي جاگيردارن واريءَ

فهرست ۾ پڻ سندس نالو شامل ڪيو هو. جيئن ته جاگير نسبتي طور زرخيز نه هئي، ايراضي رڳو 218 ييگهه هئي، ۽ ڏل به سالياني رڳو سورهن روپيا هئي، ۽ جيئن ته، اڳوڻن ڏينهن ۾ هن ڪٽنب جي سڄي ضلعي تي حڪمراني هوندي هئي، تنهنڪري مسٽر ايلس، ميجر گولڊسمڊ واريءَ سفارش جي تائيد ۾ ڪابه هڪ نه ڪئي ۽ اها نيٺ منظور ڪئي وئي.

جاگيردار جو موت

سالار لکي 6 ڊسمبر 1865ع تي گذاري ويو.

(15) سيٺ ناؤمل

جاگير جي اصليت

سيٺ ناؤمل، سرهينري (تڏهن ڪرنل) پورنگر لاءِ اُنٽ حاصل ڪندي، پنهنجي ڪٽنب ۽ پاڻ کي چڱيءَ حد تائين جوکي مڙو هو، جيڪي تڏهن ميرن جي ماتحت هئا. سيٺ طرفان مدد ڪرڻ سببان لارڊ ڪيني وڪر کان اڳتي وڌڻ جي قابل ٿيو. هن سنڌ جي فتح واري وقت تائين برطانوي حڪومت جي آفيسرن لاءِ، جتي به کين ميرن ۽ سندن اهلڪارن جي دشمني ۽ بيحسيءَ وسيلي رنڊڪ سامهون پئي آئي، ته پنهنجي اهم خدمتن آڇڻ جو سلسلو جاري رکيو. (54) انهن خدمتن عيوض ”هن کي سدائين سٺي جاگير ملڻ جي آس رهندي هئي“، هو پوءِ ڪراچيءَ جي مُڪ ڪاردار جي حيثيت م، پوليس ۽ روينيو انتظام م نامناسب هٿچراند جي الزام هيٺ، سر چارلس نيپيئر جي ناراضگي جو شڪار ٿيو. (55) هن اهو عهدو جون 1847ع تي ڇڏيو ۽ پوءِ نيٺ هن کي سڀني الزامن کان آڇو ڪندي، پيهر حڪومتي کاتي م عهدي تي بحال ڪيو ويو. مسٽر پرنگل ۽ بمبئي حڪومت جي سفارش تي، انڊين حڪومت طرفان هڪ هزار بيگهه جي جاگير سندس حياتيءَ تائين منظور ڪئي وئي. (56) پر هو اڃا به وڏي جاگير مائٽ جي اميد م اڳتي وڌي ويو، ۽ ان موضوع تي ناز نخرا ۽ مائٽا ڪرڻ شروع ڪيا، جو نيٺ هو پنهنجي نالي منظور ڪيل جاگير وڃائي ويٺو. (57) بهرحال، ڪجهه معافي ان حقيقت م ڏني وئي، ته سنڌ م اهڙي جاگير، انڊيا واريءَ ڪنهن جاگير سان برميچڻ جهڙي هرگز نه هئي ۽ بيوهي، ته هو جنهن وهيءَ م هو، تنهن وقت اهڙي جاگير م، مستقبل م ڍل موٽي ملڻ جي خيال کان سڌاري لاءِ ناٿو سڙهائڻ، ايڏي سياڻپ ۽ ڏاهپ واري ڳالهه نه هئي. انهن دليلن ڪارڻ، مسٽر فريئر سفارش ڪئي، ته جاگير جي جاءِ تي، کيس ٽي سگهي ته ماهوار سؤ رپيا وظيفو ڏنو وڃي. بمبئي حڪومت سمورن مامرن م خاص طور لاڙ سنڌ م ”جمع بنديءَ (ڍل) کان آجي معافي جاگير جي جاءِ تي ناٿي جي منظوري ڏيڻ“ کي اوليت ڏني. (58) ۽ انڊين حڪومت پنهنجي سفارش تي پيشن واري مامري جي منظور ڏني. بهرحال سيٺ ناؤمل وينتي ڪئي: (الف) ٽي سگهي ته هن طرفان ملازمت ڇڏڻ واري تاريخ کان وٺي سندس پيشن شروع ڪئي وڃي: ۽ (ب) اهو ته ٽي سگهي، ته اها هن کي موروثي طور ڏني وڃي. مسٽر فريئر ٻئي عرض کي، سيٺ ناؤمل کي ڏنل چوٽ کانپوءِ به، ”سورو غير عقلي“ ڪوٺيو، ۽

جيسٽائين ٻئي عرض جو واسطو آهي، ته مسٽر فريئر تجويز ڏني، ته ٿي سگهي ته، پينشن هڪ هزار بيگه ايراضيءَ جي جاگير ڏيڻ واري وقت کان وٺي لاڳو ڪجي. بمبئي حڪومت اهڙيءَ ريت، ”آئربيل ڪورٽ طرفان 4 اپريل 1849ع تي موڪليل دستاويز نمبر 6 هيٺ، بمبئي ۾ وصول ٿيندڙ تاريخ کان“ يعني پينشن جي ادائينگي 5 مئي 1849ع کان منظور ڪئي. هندستان ۾ بغاوت واري سال، سيٺ ناؤمل برطانوي حڪومت جي مفادن لاءِ ائين ساڳي سچائيءَ سان جاکوڙ ڪئي، جيئن هن پنهنجي حياتيءَ جي اڳوڻي وقت ۾ ڪيو هو.

”واپارين سان هن جي گهاتن ۽ سُنن لاڳاپن ڪارڻ، وٽس واپار جي وڏن مرڪزن ۾ لکپڙهه ۽ اچ وچ جا سمورا وسيلا موجود هئا، نه رڳو سنڌ ۽ پنجاب ۽ وچ ۽ اُتر اوڀر هندستان ۾، پر انهن ملڪن ۾، جيڪي اسان جي سرحدن کان پري هئا، جيئن بصره، هرات ۽ بخارا. هن کي جيڪا به ڄاڻ ملندي هئي، سا هو حڪومت جي خدمت واسطي، ڪنهن شڪ شبيهي بنا، سدائين اسان جي ڄاڻ ۾ آڻيندو هو. ۽ بغاوت وارن ڏينهن ۾ هو ’عوامي پلائيءَ‘ بابت جيڪا به ڳالهه ٻڌندو هو، تنهن کي اسان تائين پهچائڻ ۽ رابطو ڪرڻ جي به سندس عادت هوندي هئي.“

هن کي اهڙي مدد ڪرڻ واسطي گهرايو نه ويندو هو، جيئن هن هينري پوٽنگر ۽ آئوٽرام لاءِ ”نائو، کاڌي پيئي جون شيون ۽ گاڏيون مهيا ڪرڻ“ جون خدمتون انجام ڏنيون هيون. تنهن هوندي به هو گهريل ڪم کي خوشيءَ سان ڪرڻ لاءِ هو بلڪل تيار رهندو هو. جڏهن بنگال آرمي طرفان بغاوت سببان حالتون ڏاڍيون خراب ٿي چڪيون هيون، تڏهن هو ان لاءِ بلڪل تيار هو، ته کيس اجازت ڏني وڃي، ته هو ”مسقط ۽ زنجبار کان پاڙيتو عرب ۽ شيدي نيگروئن“ کي ڀرتي ڪري فوج ٺاهي ۽ سنڌ ۾ آڻي. محترم فريئر سوچيو، ته اهي خدمتون ”حڪومت جي پئيرائي ۽ مناسب خوشنودگي ۽ پسنديدگي جي اهڃاڻ کان وڌيڪ ڪجهه به نه ٿينديون،“ تنهنڪري هن کي تڏهن ملندڙ پينشن، ”ٻن وڌيڪ نسلن يا سندس پُٽن پوٽن تائين جاري رهڻ جي موڪل ڏيڻ گهرجي،“ ۽ هن جيڪا زمين پوکي هئي، تنهن مان سڻي زمين کيس چونڊڻ، يا هن ۽ سندس مرد وارثن طرفان وٽن گروي رکيل ٻارهن سؤ بيگه ايراضيءَ واري جاگير، دائمي طور ڍل کان آجي پنهنجي تحويل ۾ رکڻ جي وڌيڪ اجازت ڏني وڃي. (59)

بمبئي حڪومت، سيٺ ناؤمل طرفان گروي رکيل ايراضيءَ مان جاگير منظور ڪري کيس ڏيڻ واري عمل کي اڻ سونهندڙ ۽ نه قبوليت جوڳو سمجهيو، ۽ تجويز ڏني ته ”جاگيردار جي صلاح سان ڪمشنر طرفان چونڊيل ٻين مناسب جاگيرن مان

جاگير منظور ڪري ڏيڻ گهرجي.“ هنن ٻين خيالن کي سامهون رکندي مسٽر فريئر جي سفارش جي تائيد ڪئي، (60) هندستاني حڪومت ”ٻن پيڙهين تائين پيشن منظور ڪئي، ۽ ”سيٽ ناؤمل ۽ سندس مرد وارثن لاءِ، ساليانو ٻارهن سؤ رپين کان نه وڌيل جمعبندي واريءَ جاگير منظور ڪري ڏني. (61)

ناؤمل طرفان چونڊيل زمين تعلقي سيوهڻ جي ٽپي ٽلتي ۾ ديهه ديرادوري ۾ موجود هئي. اها ڏهه هزار 457 بيگهه تي مشتمل هئي، جنهن ۾ 4157 بيگهه لوڻيائي ۽ پوکجڻ جي قابل نه هئي، جڏهن ته اٽڪل ساڍا ٽي هزار نه پوکيل پڪا بيگهه، ۽ هڪ هزار نه پوکيل ڪچا بيگهه زمين هئي. 1859ع ۾ ربيع ۽ خريف واريءَ مند ۾ پوکجندڙ ڪل ايراضي 1591 بيگهه زمين هئي، ۽ حڪومت کي 60-1859ع لاءِ روپيو 1208 رپيا مليو. اڳين ٽن سالن جو تناسب روپيو 1347 رپيا هو. سيوهڻ جي ڊپٽي ڪليڪٽر سفارش ڪئي، ته جيڪڏهن اهو ڳوٺ منظور ڪري ڏنو وڃي، ته سيٽلمنٽ آفيسر طرفان اهو نيپرو ٿيڻ گهرجي، ۽ جمع بندي به ايراضي تي ڪئي وڃي، پوءِ ڀلي اها غير آباد يا ويساهي هجي، جنهن لاءِ سيٽ ناؤمل کي ان کي وڌائڻ جي اجازت نه ڏني وڃي يا سيٽ کي منجهس واڌارو آڻڻ جي چوٽ نه ڏيڻ گهرجي. (62) ڪراچيءَ جي وقتي ڪليڪٽر جو ويچار هو، ته اهو ڏاڍو ضروري آهي، ته نوبت واريءَ زمين جو وڏو وظيفو مقرر ڪيو وڃي، چوٽه زمين لوڻيائي هئي، ۽ سيٽ کي جهنگ وڌائڻ ۽ گندگاهه ڪڍائڻ ۽ زمين کي سنوٽ ۾ آڻڻ تي گهڻو خرچ ڪرڻو پوندو. تنهنڪري هن سفارش ڪئي، ته سيٽ ناؤمل کي سڄي ديهه ان شرط تي سونپي وڃي، ته هو ڪنهن به صورت ۾ زميندارن جي رعايتن ۽ حقن ۾ هٿچراند نه ڪندو ۽ رڳو سرڪاري محصول وٺندو، جيئن اهو وڌائڻ بنا مٿن لاڳو ڪيو ويو هو. (63) هن موت ۾ ديهه ”زمين جا دنگ، اوتارو، ايراضي، ڍل، اپٽ وغيره جي وضاحت“ ڪرڻ لاءِ عرض ڪيو، ته جيئن ٿي سگهي، ته ان کي ”عام وضاحت واري سنڌ ۾ داخل ڪيو وڃي.“ (64) اها سموري ڄاڻ پهچائي وئي (65) ۽ سنڌ انهيءَ شرط سان ڪليڪٽر ڏانهن اُماڻي وئي، ته هو زمين کي پنهنجي تحويل ۾ وٺندو ۽ فارسي زبان ۾ ايراضي ۽ ڍل جو طريقڪار هٿ اکر سان داخل ڪندو ۽ سنڌ جاگيردار کي سونپيندو.

سيٽ ناؤمل 3 ڊسمبر 1866ع تي ڪمشنر کي، پنهنجي جاگير وڏي پٽ جي پيٽ ۾ ننڍن ٻن پٽن کي سونپڻ بابت درخواست ڪئي. بهرحال، مسٽر مينسفيلڊ ان درخواست کي منظوري لاءِ حڪومت ڏانهن موڪليندي چيو، ته هن کي معافيदार تحويلدارن ۽ جاگيردارن طرفان اهڙي ساڳئي قسم جون درخواستون ملنديون رهن

ٿيون، پر هن سدائين کين انڪار ڪيو آهي، چو ته هو پنهنجي پاڻ کي حڪومت طرفان لاڳو ڪيل قاعدن جو پابند ڀانئڻي ٿو، معافدارن (ڍل کان آڃا) جي سلسلي ۾ لاڳو ڪيل حڪومتي ٺهراءُ (66) هيٺين ريت ڄاڻايل آهي:

”ساروئين مان پتو پوڻ گهرجي، ته جاگير کي تسلسل ۾ رکڻ جو بنيادي مڪيه مقصد سندس خانداني نالي جي حمايت ڪرڻ آهي ۽ اهو ته جيڪڏهن اها زمين حڪومت ننڍڙن حصن ۾ ورهائڻ جي منظوري ڏيندي، ته اهو مقصد مات ڪاٽي ويندو.

جاگيردار جو ديهانت

سيٺ ناٿن مل 16 سيپٽمبر 1878ع تي چالاڻو ڪري ويو.

(16) سماتجي پٽ جگوجي ۽ هبوجي پٽ هجاجي

خاندان ۽ حيثيت

جگوجي ۽ جو پيءُ سماتجي، پارڪر جي راڻي رتن سنگھ جو ڇاڇو هو. هن راڻي کي قتل ڪيو ۽ سندس سموري ملڪيت قبضي ۾ ورتي، پر نومبر 1832ع ۾ هو ڪجھ ڏاڙيلن سان ملي ويو، جيڪي ڪڇ جي اوڀرندي دنگ تان چوڙ وٽان اٽڪل چار سؤ ڏور ڪڍي ويا هئا. هو اُتي جي ڪڇ پوليتيڪل ريزيڊنٽ طرفان ڪيپٽن رابرٽ جي اڳواڻي ۾ ڦورن کي سزا ڏيڻ لاءِ موڪليل فوج سان ڏهڻ کان نٿائيندي فرار ٿي ويو هو.

جگوجيءَ، ڪيپٽن رابرٽ جي فوج طرفان پارڪر ۾ گهڙڻ واري وقت کان وٺي، سنڌ جي فتح کانپوءِ برطانوي حڪومت کي نه مڃڻ تائين جلاوطن رهيو. هن کي ڪڇ ۾ رياستي قيديءَ جيان ڪاٺ ۾ رکيو ويو، ۽ پوءِ قيد ۾ هوندي به کيس روزانو وظيفي طور هڪ رپيو ڏنو ويندو هو.

بهرحال، 1844ع ۾، سر چارلس نيپيئر طرفان کيس ماهوار وظيفي جي پيٽ ۾، پارڪر جو ننڍڙو ڳوٺ پوڏيسر ڏنو ويو، ۽ کيس اُتي رهڻ جي موڪل ڏني وئي. هو آگسٽ 1852ع تائين ڳوٺ ۽ ڀرپاسي مان مليل روپينيو وٺندو رهيو، ۽ جڏهن هن ديھانت ڪيو، ته اهو ڳوٺ حڪومتي تحويل ۾ هليو ويو. تنهن هوندي به سندس ڪجھ ويجهن مائٽن کي ڍل بنا ڪجھ معافي زمين پوکڻ لاءِ ڏني وئي. سندس پٽ ۽ ٻين ننڍن مرد وارثن، 1854ع ۾ پارڪر ۾ آيل سنڌ جي ڪمشنر وٽ، حڪومت طرفان کين مليل زمين سرڪاري تحويل ۾ وٺڻ خلاف اپيل ڪئي. ان اپيل تي فيبروري 1861ع ۾ فيصلو ڪيو ويو، ۽ درخواست ڪندڙن کي ڄاڻايل ويو، ته گذريل جاگير خاص مڃتا طور ڏني وئي هئي، تنهنڪري حڪومتي تحويل ۾ ورتل زمين کين واپس نٿي ملي سگهي. پوءِ راڻي ڪرنجي واريءَ بغاوت سببان سماتجي ۽ سندس پٽن کي اهڙو موقعو مليو، جو هنن حڪومت لاءِ اهم ۽ ڪارائتيون خدمتون انجام ڏنيون ۽ کين پوڏيسر جي جاگير سميت پينشن پڻ ڏني ويئي، جيئن ڀاڱي ڇهين جي باب پهرين ۾ ڄاڻايل آهي.

جاگيردار جو ديھانت

هبوجي 22 ڊسمبر 1860ع ۾ ديھانت ڪري ويو ۽ سماتجي مارچ 1871ع ۾ چالاڻو ڪيو.

چؤياري يا تالپرن جي چار اهم گھراڻن جي جاگيردارن (1) جي يادگيرين جو تعارف

جاگيرن جي نمايان اصليت

گورنر، سنڌ تي برطانوي قبضو ٿيڻ کان هڪدم پوءِ، تالپرن جي چار اهم گھراڻن سان وڃڻ ڪيو، ته هو سندن ”جاگيرن جي نبيري ۾ کين ڪجهه خاص اهڙيون رعايتون ڏيندو، جيڪي ٻين جاگيردارن لاءِ ويچاريل نه آهن.“ هيئن ان موقعي يا ڪيل واعدن جي تڙاڪن يا اعلانن جو ڪو رڪارڊ موجود نه آهي، ۽ نه ئي ساڻن انفرادي طور ٿيندڙ واعدن جي ڪا پڪي خبر آهي، پر اهو اهڙو وڃڻ ڪيل هو، جيڪو سر چارلس نيسٽر طرفان 1847ع ۾ جاري ٿيل اعلان جي شرطن ۽ قاعدن هيٺ سمورن سوالن کان مٿانهون ثابت ٿيل آهي، جنهن ۾ ميرن جي چئن گھراڻن جي فائدي ۾ ڪيل واعدي جو لکت ۾ حوالو ڏنل آهي. (ڏسو: مسٽر ايلس جي خط جي پيرا ستنين.)

24 مارچ 1847ع تي جاري ٿيل مٿين نوٽيس ۾ هيٺين ريت ڄاڻايل آهي:

”هو ايڪسيلينسي، تالپرن جي چار گھراڻن جي ڏس ۾، جن جون جاگيرون سندن وارثن لاءِ، چوٿين پتيءَ جي تخفيف ڪرڻ بنا برقرار رکڻ جو وڃڻ ڪيو آهي، اهو شرط انهن لاءِ آهن، جيڪي ادائينگي نقا ڪن يا سول خدمتون نقا ڏين ۽ انهن گھراڻن ۾ شھواڻي، شھداداڻي، خانائي ۽ ماڻڪاڻي شامل آهن، ۽ اهي ويچارا (غريب) آهن ۽ سندن قبضي ۾ مير فتح عليءَ واري وقت کان وٺي يا ان کان اڳ، جاگيرون ۽ وراثتي خطاب موجود رهيا آهن، ۽ جن تي ڪڏهن به ڪو ڪتراڳ نه ٿيو آهي، تنهنڪري هنن جون جاگيرون، سندن سندن مان تاريخ ڏسڻ بنا، قاعدي موجب ٻيهر کين ڏنيون وينديون. اها رعايت هنن سان سندن شانائتي ۽ معزز رتبي موجب ڪئي وڃي ٿي، گڏوگڏ هنن کي وٽن موجود اڻ پوکيل زمين تان هٽ به ڪڍڻو آهي، جيڪا وڏي اهم ايراضي آهي.“ (ڏسو: مسٽر ايلس جي خط جي پيرا 9)

اصلي اعلان جا شرط

تنهنڪري، ان اعلان ۾ شايد اهو چيل آهي يا سندس ضرورائين معنيٰ آهي: (1) ته وٽن جيڪا به سموري زمين ادائينگي يا سول خدمتن لاءِ آهي، تن کي خارج ڪيو ويندو؛ (2) اڻ پوکيل زمين تان هٿ ڪڍڻو پوندو؛ (3) چئن ٽالپر آڪهين جي جاگيردارن جي وارثن کي مليل ٻيهر جاگيرن جو، اصل سنڌ جي تاريخ موجب، فيصلو نه ڪيو ويندو يا کين قاعدي ۾ نه آندو رندو؛ ۽ (4) اهڙيون ٻيهر ملندڙ جاگيرون، جاگيردار جي پيداوار جي چوٿين حصي جي تز ادائينگي کانسواءِ ڏنيون وينديون، جنهن هيٺ سمورا ٻيا جاگيردار وراثت هيٺ ڏيڻ جا پابند هئا. (ڏسو پٿر 10 کان 12)

اعلان سان متاثر ٿيل ڪجهه ماڻهن بابت شڪ

انهن نقطن سان اعلان ڪافي چٽو هو، پر اهو ايڏو تيز چٽو به نه هو، ته ”چئن خاندانن“ مان ڪهڙو مطلب هو. ڇا ان جو مطلب جاگير رکندڙ سمورن خاندانن جا ڀاتي هئا يا جاگيرون تحويل ۾ رکندڙ سمورا ڀاتي هئا، جن جو رتبو ”اڄو ۽ معزز“ هو. يا رڳو چئن گهراڻن جي معززين يا سردارن بابت مطلب هو. آخري مفروضي کي عمل جوڳو نه سمجهيو ويو، ڇو ته ”پنهنجي انفرادي گهراڻي يا پاڙي ۾ هر هڪ ايڏو مٿانهن تي هو، جو انهن چئن خاندانن کي ايڏي فيصلاڻي اناز سان ڳولڻ ناممڪن هو، جو منجهن امتيز ۽ نمايان جي منظوري ڏني وڃي.“ پوئين خيال کي گورنر جي اعلان جي جوهر سان بلڪل اڻ ٺهڪندڙ سمجهيو ويو. مسٽر ايلس لکيو ته، ”اڪثر جاگيردار مٿين چئن گهراڻن جا ڀاتي هجڻ جي دعويٰ ڪن ٿا، پر اسان تسلي جوڳي انداز سان سندن وڏڙن جي ڳولها نٿا ڪري سگهون. جيتوڻيڪ اهي مڃيل ٽالپر آهن، پر منجهانئن گهڻا رڳو نوڪرن جي هيٺين حيثيت رکن ٿا، جن کي ٽالپر حڪمران گهراڻن جي اشرافيه ۾ شامل ڪرڻ منصفانو عمل نه ٿيندو.“ تنهنڪري ٻي وضاحت کي اختيار ڪيو ۽ اعلان ”چئن ٽالپر گهراڻن جي سمورن فردن جي سطح تائين وڌائيندي چيو ويو، ته دعويدارن جي خاص رتبي جي خيال کان، سندن اهڙي حيثيت هئي، جو سندن لاءِ نوازش قبولي وئي هئي، سي انهن جا حقدار هئا.“ (ڏسو پيرا 13 کان 15)

اهي شڪ ڪيئن نبيريا ويا

ٻي جيڪا ڳالهه ڪرڻي هئي، سا سمورن اهڙن فردن جي فهرست جوڙڻي هئي. ميجر گولڊسمن ان فهرست کي جوڙيو ۽ وضاحت ڪئي، ته فهرست جي جوڙجڪ ۾ هن ٽن ويچارن کان رهنمائي ورتي هئي:

(پهريون) خانداني شجرو، ٻين لفظن ۾ ائين چئجي، ته ٽالپرن جي حڪومت ۾ اصلي رعايتون وٺندڙ جاگيردار جي رت جو رشتو؛
(ٻيو) سماجي حيثيت، يعني اڳ ۾ ميرن جي حڪومت ۾ جاگيردار يا سندس وڏڙن کي ملندڙ عزت ۽ مڃتا کي سامهون رکڻ، جيئن ماڻهو هائي سندس عزت ڪن ٿا؛
(ٽيون) جاگير جي ايراضي ۽ ڍل. (ڏسو گولڊسمڊ جو 1857ع جي ياداشت، پيرا 7 کان 10)

اهڙيءَ ريت هن اهڙن سمورن شخصن کي خارج ڪري ڇڏيو، جن جي حسب نسب، خانداني شجري يا سماجي حيثيت ۾ ڪوٽ هئي يا وٽن ننڍڙي جاگير هئي، ۽ منجهانئس اهو نتيجو ڪڍيو، ته اهي ٽالپرن جي حڪومتي دؤر ۾، حڪمران ٽالپرن جا اتحادي هئا، تنهنڪري کين ”چئن عظيم گهراڻن“ جي ڀاتي ۽ جيان سمجهيو ويو.
اهڙا به ڪيترائي خاص ٽالپر، هز هائينس مير علي مراد کان موٽايل ضلعن ۾ رهندڙ هئا، اهي جيتوڻيڪ رعايتون وٺندڙ گهراڻن سان ناتو رکندڙ هئا، پر تن بابت 1852ع ۾ سرچارلس نيپيئر جي اعلان ۾ مشڪل سان ڪو ذڪر ڪيو ويو هو، چوٽه جڏهن اعلان نامو جاري ڪيو ويو، ته اهي رئيس يا اتر سنڌ جي حڪمران جي هٿ هيٺ هئا. مسٽر ايلس جو خيال هو ته، ”جيئن ته جاگير جا مالڪ ساڳئي گهراڻي سان ناتو رکن ٿا ۽ اعلان ۾ ڄاڻايلن جي حيثيت جيان، سندن به ساڳي حيثيت آهي، تنهنڪري اهو انصاف نه ٿيندو، ته هنن لاءِ، سندن ڀائرن جي ابتڙ، گهٽ رعايتن جو بندوبست لاڳو ڪجي.“ (ڏسو مسٽر ايلس جي خط جي پيرا نمبر 39) بهرحال، حقيقت ۾ جيڪا تجويز ڏني ويئي، سا عام طور سفارش ڪيل اصول کان مختلف هئي، پر هنن لاءِ جاگيرن جي منظوري واري مناسب بندوبست جي ڏس ۾، بمبئي حڪومت ڪو جواب نه ڏنو، ۽ سپريم ڪورٽ ان بيري کي مڃيو. اهڙيءَ ريت، گولڊسمڊ جيڪا فهرست جوڙي هئي، سا اڳئين صفحي تي ڏنل فهرست سان ٺهڪجندڙ هئي.

بهرحال، منجهانئن مسٽر ايلس جي لکيل خط جي ڄاڻايل بيان، 31 کان 33 نمبر جا نالا گهڻائيندي ڇٽيهه نالا وڃي بچيا. ”تي سگهي ته 31 ۽ 32 نمبر دعويدارن جون دعوائون رد ڪيون وڃن. اصل ڳالهه چئجي، ته اهي سردار خانائي پاڙي سان ناتو رکن ٿا، چوٽه اهي دريا خان جي پيءُ مبارڪ خان سان نه، پر دريا خان جي وارث طور درياخانائين سان تعلق رکن ٿا، جتان دعوي موجب خانائي پاڙي جا وارث پيدا ٿيا. دريا خانائي پاڙي جي سردارن جي حيثيت سان، انهن جاگيردارن تي، سنڌ جي سردارن تي ٻي

1852ع ۾ سرڪاري تحويل ۾ ورتل ضلعن ۾ رعايتون مائيندڙ گھراڻن سان لاڳاپو رکندڙ جاگيردار

- | | |
|--|--------------------------------------|
| 21. مير علي مراد جي بيواھ | شھداداڻي |
| 22. مير علي مراد | 1. مير بجر |
| مائڻڪاڻي | 2. مير محمد (مرحوم) |
| 23. مير خان محمد | 3. مير احمد |
| 24. مير فتح خان | 4. مير علي محمد |
| 25. مير فضل علي | 5. مير جھان خان |
| 26. مير غلام محمد | 6. مير غلام شاھ |
| 27. مير علي محمد (مير غلام حسين) | 7. مير فضل علي |
| 28. مير حيدر علي | شھواڻي |
| 29. مير محمد علي | 8. مير علي بخش |
| 30. مير الله بخش (مير محمد حسن) | 9. مير ڀيو |
| خاناڻي | 10. مير احمد خان (مير علي مراد) |
| 31. مير محمد ولد راجو خان | 11. مير محمد حسن |
| 32. مير احمد خان | خاناڻي |
| 33. مير نصير خان مائڻڪاڻي | 12. مير محمد خان |
| 34. مير مير عبد الله (غلام علي ولد عبد الله) | 13. مير احمد خان |
| 35. اضافي | 14. مير شير محمد |
| 36. مير محمد خان | 15. مير مھراب |
| 37. مير احمد خان | 16. مير مبارڪ |
| 38. مير مراد حيدر | 17. مير محمد علي |
| 39. مير ڄام نندو | 18. مير غلام علي حيدر (مير جان محمد) |
| 40. مير ڪرم خان | 19. مير غلام الله (مير مبارڪ) |
| | 20. مير احمد علي |

ڏاڏاڻي يا گھراڻي جي سڃاڻپ سان رکيل نالن واري مٿئين فهرست ميجر گولڊسمڊ جوڙي هئي، پر اهم ڳالهه اها آهي، ته منجهانئس جن جاگيردارن کي سنڌ جي فتح وقت يا سندن زمينون سرڪاري تحويل ۾ وٺڻ وقت جاگيردار مڃيو ويو هو، تن بابت ڄاڻ ملي ٿي، جيتوڻيڪ ميجر گولڊسمڊ جي انتظام ۾ ٿورڙو انحراف ڪيو ويو آهي. بهرحال، مٿين فهرست مان مڃيل جاگيردارن بابت پتو پوي ٿو.

رپورٽ پيش ڪرڻ مهل ويچارايو، پر آءٌ ميجر گولڊسمڊ جي سفارشن سان سمهت آهيان، ته هنن کي هاڻوڪي نيبيري مان خارج ڪيو وڃي.

”بيو نصير خان (نمبر 33) آهي، جنهن کي جيتوڻيڪ شايد خاناڻين ۾ شامل ڪيو وڃي، پر هن کي عظيم گهراڻن جي فرد جي حيثيت سان، خانداني شجري جي حق وسيلي ڪنهن اهم مقام وارو، فهرست ۾ شامل ٻين کي ان مليل مقام جيان آهي، نٿو سمجهي سگهجي، تنهنڪري هن جو نالو خارج ڪيو وڃي ٿو.“ (ڏسو پيرا 18 ۽ 19)

سرڪاري تحويل ۾ وٺڻ جوڳي زمين جي ايراضي مقرر ڪرڻ رعايتون وٺندڙ ٽالپر جاگيردارن جي فهرست تي فيصلو ڪرڻ کانپوءِ، فيصلي لاءِ ٻيو اهم سوال هي هو، ته مڃيل جاگيردارن جي وارثن کي ملندڙ ٻيهر جاگير جي حڪومتي تحويل ۾ وٺڻ جوڳي، غير آباد زمين جي ايراضي مقرر ڪرڻ لاءِ ڪهڙو سرشتو اختيار ڪيو وڃي. انهيءَ نقطي تي مسٽر ايلس هيٺين ريت لکيو: ”اڻ پوکيل زمين بابت پڪ ڪرڻ ۾ سامهون ايندڙ ڏکيائي، سنڌ ۾ جاگيرن جي تحقيقات سان واڳيل سمورن آفيسرن کي پريشان ڪري وڌو آهي ۽ سرڪاري تحويل ۾ وٺڻ جوڳي زمين جي ايراضيءَ جي ڏس ۾ تسلي جوڳو طريقو ڪڍڻ لاءِ انيڪ قاعدن کي عارضي طور واپرايو ويو آهي. بهرحال، جاگيرن ۾ واڌو زمين جو تناسب، ڪافي گهڻو آهي، جو اهڙي زمين موائڻ تي ٻڌل نبيرو، زمين وٺندڙن کي مشڪل سان مطمئن ڪري سگهندو. ڪيپٽن اسٽئڪ ڪاٿو لڳايو، ته شايد جاگير جي ٽي ڀاڱي ٻه حصي کي پوکيل سمجهيو وڃي، ۽ مونکي ان ۾ ڪوشڪ ناهي، ته ڪيترن ئي حالتن ۾ اها مناسب ڳالهه آهي.“

”ساڳئي وقت اها ڳالهه به ڏيان ۾ رکي وڃي، ته جاگيردار کي سنڌ ۾ پوکيءَ سان ٿيندڙ جوڪن لاءِ ڪنهن حد تائين زمين رکڻ جي اجازت ڏني وڃي ۽ جڏهن ملڪي پاليسيءَ جي حيثيت سان، انهن اثرائتن سردارن جي آئت لاءِ ائين ڪرڻ اهم هجي، جن سان هي رپورٽ واسطو رکي ٿي، ته رياست کي اهڙو نقصان ڪٽڻ کان ايڏو نتاڻو جي گهرج نه آهي، جيڪو تمام ٿورڙو نقصان آهي ۽ جاگيردار کي وڌيڪ واڌو زمين، جنهن جو ٻيءَ صورت ۾ هو سختيءَ سان حقدار ٿيندو، پاڻ وٽ رکڻ جي اجازت ڏيڻ گهرجي.“

”ميجر گولڊسمڊ هاڻوڪن دعوائن جي نيبيري لاءِ، هاڻوڪي جاگيردار جي مرڻ تي غير آباد زمين جا هڪ ڀاڱي ٽي حصا تخفيف ڪرڻ ۽ ٻه ڀاڱي ٽي حصا ٻيهر منظور ڪري ڏيڻ جي تجويز ڏني آهي. آءٌ سفارش لاءِ سختيءَ سان عرض ٿو ڪريان، ته اها

تجويز اصولي طور لاڳو ڪئي وڃي، ۽ هي ته ٽالپر گهراڻن جي زمين، غير آباد جي حيثيت سان هڪ ڀاڱو تي حصا، حڪومتي تحويل ۾ وٺي جاگيرون واري مامري کي سلجهايو وڃي، توڻي مناسب حصو شايد حقيقي طور وڌو هجي.“ (پيرا 27، 28، 29)

هوڏانهن، مير احمد نمبر 36 جي مامري تي بحث ڪندي مسٽر ايلس هن سفارشن ۾ ڦيرڦار آڻڻ جي تجويز ڏني، ته هڪڙو جاگيردار انهيءَ ڳالهه تي ضد ٻڌي دعويٰ ڪندڙ آهي، ته هن جي غير آباد زمين هڪ ڀاڱي تئين حصي کان گهٽ آهي، تنهن کي ماپ ڪرائڻ جي موڪل ڏيندي کيس مٿس پابند رهڻ تي مجبور ڪيو وڃي.“ (پيرا 44)

بمبئي حڪومت، انڊين حڪومت ڏانهن وضاحت پيش ڪندي چيو، جيتوڻيڪ قائدي هيٺ، جيڪو هيستائين سنڌ ۾ رائج هو، هڪ ڀاڱي تي حصي کان وڌيڪ زمين، غير آباد زمين جي حيثيت سان شايد سرڪاري تحويل ۾ وٺڻ جوڳي ڏسڻ ۾ ايندي، سرڪاري تحويل ۾ وٺندڙ واڌو زمين جي مقرر حد جي ڪوشش سان، اجايو ڪتراڳ، مايوسي ۽ پريشاني ٿيندي ۽ وڏي پيماني تي زمينون سرڪاري تحويل ۾ وٺڻ سان جاگيردارن ۾ ڪاوڙ ۽ ناراضگيءَ جنم وٺندي. اهڙيءَ ريت، انهيءَ بنياد تي هندستاني حڪومت، جاگيرون ٻيهر منظور ڪرڻ جو ڪاٿو لڳائڻ جي منظوري ڏني. مسٽر ايلس جي ڦيرڦار واريءَ سفارشن بابت ڪجهه به نه چيو ويو، پر مير احمد سان رٿيل نبيري جي منظوري ڏني وئي.

ڇا ٽالپرن جي جاگيرون جا شرط برطانوي حڪومت مڃڻ لاءِ پابند هئي؟ هن ٽئين سوال جو فيصلو ڪرڻو هو، ته ڇا ٽالپرن جي حڪومت ۾ انفرادي جاگيرون جن شرطن تي ڏنيون ويون هيون، تن کي برطانوي حڪومت مڃڻ جي پابند هئي؟ انهيءَ ڏس ۾ مسٽر ايلس لکيو: ”انهن اڪثر جاگيردارن کي ميرن وٽان ’عهدناما‘ يا قرآن ۾ ڪجهه آيتن جي پراسان حاشيي ۾ لکيل ’انجام ناما‘ مليا هئا، جن تي قرآن ۾ اڪرن وسيلي قسم هيٺ تصديق ٿيل هئي، جڏهن ته ڪجهه معاهدا سندن جاگيرون يا ملڪيت جي وراثتي تسلسل بابت هئا.“

”اهو نتو پائنجي، ته سر چارلس نيبيشر، ٽالپرن جي انهن معاهدن تي ڌيان ڏنو هو، جو هن انهن معاهدن کي برطانوي حڪومت طرفان، جاگيرون جي نيڪال ڪرڻ واري حق بابت ڪنهن به صورت ۾، جيڪو به قاعدو لاڳو ڪيو وڃي ها، تنهن کي سنگهرن ۾ جڪڙڻ جي حيثيت سان ڏنو هو. ۽ اهڙيءَ ريت، اسان ڏسون ٿا، ته هن

شروعات کان ئي مير علي بخش (جنهن وٽ ٽالپرن جي حڪومت کان وٺي موروثي جاگير هئي) تي زميني ملڪيت جي ڪُل پيداوار مان چوٿين پتي ڏيڻ جو شرط وڌو هو. ”ساڳي ريت، جڏهن ڪجهه شرطن هيٺ موروثي سنڌ جي اجازت ڏيڻ جي تجويز ڏني وئي، ته اها ڳالهه سامهون آئي، ته موروثي طور جاگيرون رکندڙ ٽن چئن - مير علي بخش، مير ٻڌو ۽ مير خان محمد - کي شرطن کان آڇو ڪوٺڻ ڪارائتو دليل نه آهي، جيئن عام طور ساڳئي ريتي وارن ٻين جاگيردارن بابت تجويز ڪيل هو. اهو ته سر چارلس نيپيئر هنن کي ان ڏس ۾ عام قاعدن جي عمل کان هوند آڇو قرار نه ڏئي ها، پر اها رڪارڊ هيٺ شاهدي آهي، جيڪا ڳالهه ٻنهي چئن جي مامرن مان ثابت آهي، جو مير علي بخش ۽ خان محمد بابت ڪجهه سال اڳ، انهن شرطن هيٺ مستقل نبيري واري خيال کان وڃاريو پئي ويو.“

”جيڪڏهن انهن تنهي سردارن کي سندن موروثي ڇهه لک اسي هزار بيگهه زمين، تخفيف بنا منظور ڪري ڏيڻ جو فيصلو ڪيو وڃي ها، ته هوند کين رڳو بيهر منظور ڪري ڏيڻ جوڳي زمين هجي ها، پر مٿن اهڙيون اميدون ڪڏهن به نه رکيون ويون، ۽ نه ئي سنڌ جي فتح کان پوءِ، سر چارلس نيپيئر طرفان واضح ڪيل اصول هيٺ جاگير جي منظوري ڏني وڃي ها، جنهن تي هيستائين سنڌ ۾ جاگيرن جي نبيري وارو بنياد جڙي وڃي ها.“ (بيرا 30 کان 33)

بمبئي حڪومت انهن خيالن کي قبوليو، ۽ انڊين حڪومت مٿن عمل ڪيو. جنهن چوٿين نقطي بابت فيصلو ڪرڻو هو، سو اهو هو، ته ڇا ست ٽالپر جاگيردار - مير علي بخش، مير احمد خان، مير مبارڪ، مير غلام حسين، مير محمد علي، مير محمد حسن ۽ مير غلام علي - جن اڳيئي پنهنجي ڪل پيداوار مان هڪ ڀاڱي چوٿون حصو ڏنو پئي، تن کي مستقبل ۾ پڻ ڏيڻ تي مجبور ڪرڻ گهرجي ها. ستن مان پهرين پنجن جاگيردارن وٽ ايڪاسي لک ايڪٽيه هزار 627 بيگهه زمين هئي، ۽ اهي انهن جاگيردارن جا وارث هئا، جن برطانوي فوج کان مياڻي يا دٻي جي ويڙهه دؤران مات کاڌي هئي. انهن سمورن مامرن ۾، جاگيرن بيهر منظور ڪري ڏيڻ بابت جيڪو اصول جوڙيو ويو هو، سو مٿي ڄاڻايل پابندين جي ماتحت هو. ڇهون نمبر جاگيردار 1844ع جي شروع ۾، شايد ٽالپر خاندانن سان کين جاگيرون ڏيڻ جي وعدي کان اڳ، پنهنجي والد جو وارث ٿيو. جڏهن ته ستون جاگيردار، ڏنڊ جي صورت ۾ هڪ ڀاڱي چوٿون حصو پريندو هو، ڇو ته سندس پيءُ سنڌ جي فتح کانپوءِ گورنر آڏو پيش پوڻ ناڪام رهيو هو. ميجر گولڊسمڊ جو مٿين سمورن مامرن ۾، ڇهين نمبر کانسواءِ،

جنهن جي زميني ملڪيت تمام ٿورڙي هئي، اهو ويچار هو، ته اڻ پوکيل زمين جي خيال کان هڪ ڀاڱي تي حصي جي تخفيف هوند مناسب ٿيندي، تنهنڪري هن هڪ ڀاڱي چوٿون حصو پيداوار جي جاءِ تي حڪومتي تحويل ۾ وٺڻ جي سفارش ڪئي.

پيداوار جي چوٿين پٽيءَ جي پابندي جاري رکڻ؟

مسٽر ايلس انهيءَ خيال جي تائيد ڪئي. تنهن هوندي به هن لکيو: ”ٻن يا گهڻو ڪري مٿين ٽن مامرن ۾ هڪ ڀاڱي چار پيداوار بجاءِ تجويز هيٺ سرڪاري تحويل ۾ ورتل زمين تمام گهڻي ايراضي واري هوندي، تنهنڪري آءٌ انهيءَ ڏس ۾ ڪمشنر کي عرض ڪندس، ته هو اهڙن مامرن ۾ پنهنجا صوابديدي اختيار واپرائي، ته ڇا زمين جو هڪ ڀاڱي چار حصو سرڪاري تحويل ۾ ورتو وڃي، يا تحويل ۾ وٺڻ جوڳي زمين ان جاگيردار کي هڪ ڀاڱي چار جي ڪاٽي پٽاندر، هڪ سال جي مدي لاءِ ڪٺ تي ڏني وڃي يا نه. جيڪڏهن زمين جا دنگ ڪيل آهن، ته پوءِ مستقبل ۾ ڪنهن به وقت سرڪاري تحويل ۾ زمين وٺڻ جي ڏس ۾ ڪابه ڏڪيائي نه ٿيندي، ۽ جيڪڏهن اها حالت جاگيردار کي قبوليت جوڳي آهي، ته پوءِ آءٌ پٺيان ٿو، ان کي اختيار ڪرڻ کان انڪار ڪرڻ ۾ ڪوبه دليل نه آهي.“ (پيرا 37) مسٽر ايلس جي تجويز مطابق، مير علي محمد جي مامي ڪانءِ، هڪ ڀاڱي چار حصا زمين تخفيف ڪرڻ واري مامي جي انڊيا حڪومت منظوري ڏني، ۽ جيڪا منظوري هاڻي عام نيبري وارن سمورن مامرن ۾ تجويز ڪئي پئي وڃي.

ڇا ميرن جا موروثي وارث غير آباد زمين جي تخفيف ڪرائڻ جا حقدار هئا؟ هن پنجين سوال کي سلجھائڻو هو، ته ڇا واقعي مٿي ڄاڻايل جاگيردار به ٻين جيان، اڻ پوکيل زمين جي خيال کان، ساڳي تخفيف ڪرائڻ جا حقدار آهن. انهيءَ ڏس ۾ مسٽر ايلس جو هيٺيون خيال هو:

”سر چارلس نيسٽر جي دؤر ۾ ڪوبه مامرو يا واقعو سامهون نه آيو، ۽ هاڻي هڪ ڀاڱي ٽين حصي کي حڪومتي تحويل ۾ وٺڻ وارو مامرو، اڳي جبري طور لاڳو ڪيل طريقي جي ڀيٽ ۾، جاگيردار لاءِ گهڻو فائديمند آهي، تنهنڪري منهنجي خيال ۾، جڏهن برطانوي حڪومت طرفان ڏنل پهرين جاگير ۾ هڪ ڀاڱي چار حصو جي تخفيف واري اهڙي مامي ۾ ضروري شرط هو، تنهن نقطي کي جاگيردار جي فائدي ۾ سمجهڻ جو صحيح قياس نه آهي، جنهن ڏانهن اسان کي، ميرن طرفان ڏنل جاگيرن جي ڀيٽ ۾، جاگيرن جي ورڇ ۾ فيصلو ڪندي ڏسڻ گهرجي.“

انڊيا جي حڪومت انهيءَ خيال جي منظوري ڏني، ۽ ان جو نتيجو اهو نڪتو، جو هڪ ڀاڱي چار پيداواري حصو ڏيندڙ جاگيردارن جا وارث، پهر جاگير وٺڻ وقت، اهڙي پيداوار جي خيال کان، پنهنجي جاگير جي ڪل پيداوار جو هڪ ڀاڱي چار حصو، ۽ هڪ ڀاڱي ٽي حصا غير آباد زمين جي تخفيف ڪرائڻ جا پابند هئا.

ته ڇا هاڻوڪن جاگيردارن ۾ ڦير ڦار آڻڻ گهرجي

ڇهون سوال هي هو، ته ڇا هاڻوڪي جاگيردارن کي هر حال ۾ ڦيرائجي يا، ان نيبري کي، گهڻو عرصو اڳ مير محمود ۽ مير مھراب سان ٿيل نيبري جيان، تبديل ڪجي. مسٽر ايلس سفارش ڪئي، ته انهن کي تبديل نه ڪرڻ گهرجي. (پيرا 35) اهو فيصلو 28 ڊسمبر 1858ع تي بمبئي حڪومت طرفان حڪومت انڊيا ڏانهن موڪليل خط جي پيرامنبر 5 ۾ هيئن ڄاڻايل آهي:

”اها نهايت خبرداريءَ سان جاگيردارن ڏانهن وضاحت ڪئي ويندي، ته تجويز ڪيل نيبرو سندن موت تائين جبري عمل ۾ نه آندو ويندو، رڳو مير احمد خان (مير علي مراد) ۽ مير غلام علي جهڙي نرالين حالتن وارن مامرن ۾، جن ۾ تازو جاگيردار جي موت سببان، هاڻوڪي تحويلدار کي، عارضي طور اختياري فيصلي کي پاسيرو رکندي، حقيقتدار جي اجازت ڏني وئي هئي.“

سرڪاري تحويل ۾ موتائڻ جوڳي حصي جي هڪدم

وضاحت ڪرڻ گهرجي يا نه

هاڻي آخري سوال هي رهيل هو، ته هاڻوڪي جاگيردار جي وفات کان هڪدم پوءِ سرڪاري تحويل ۾ ويڃڻ جوڳي جاگير جي هڪدم وضاحت ٿيڻ گهرجي يا نه. انهيءَ ڏس ۾ مسٽر ايلس جي خيال ۾ اهو ڏاڍو وڻندڙ طريقو هو، ته ”هڪدم ڊنگ ڪيا وڃن، جو جڏهن هاڻوڪو جاگيردار فوت ٿئي، ته وراثت جي دعويٰ دارن جو نيبرو، ڪنهن ڏکيائي، پريشاني ۽ جهنگهت کان سواءِ هڪدم ڪري سگهجي،“ ۽ هن وڌيڪ چيو ته، ”جيئن ته سڀني جاگيرون ساڳئي اصول تي آڌار رکن ٿيون، تنهنڪري آءٌ پائيدار ٿو، ته سمورين دعوائن تي هڪدم فيصلو ڪرڻ ۾ ڪابه ڏکيائي نه ٿيندي.“

انهيءَ تجويز کي بمبئي حڪومت ۽ سپريم حڪومت به منظور ڪيو، ۽ ڪمشنرن کي ان ڏس ۾ هڪدم قدم کڻڻ جو حڪم ڏنو.

مسٽر ايلس پنهنجي رپورٽ هيٺ ڄاڻايل تبصري سان ختم ڪئي: ”جڏهن مٿي بحث هيٺ آيل مامرا سلجھي ويا آهن، ته ’چئن عظيم ٽالپر گهراڻن‘ وٽ موجود

سموري ايراضي کين سونپي ويندي. اڳوڻن اميرن يا سندن ويجهن وارن پنهنجي گهرن پريسان زمينون پوکڻ شروع ڪيون آهن، پر انهن زمينن جي تسلسل سميت کين ملندڙ وظيفن جي رقصن جي مامري بابت سياسي کاتي ۾ بحث هلندڙ آهي. ان کاتي ۾، سرڪاري تحويل ۾ ورتل ضلعن جي سمورن پنجن جاگيردارن بابت مٿي بحث ٿي چڪو آهي، پر اتقان سان اهي مامرا، علي مراد جي علائقي ۾ جاگيرن کي سرڪاري تحويل ۾ وٺڻ سببان، سياسي ناتن دؤران حادثاتي طور سامهون آيا آهن. جيئن مون اڳ ۾ مشاهدو ڪيو آهي، ته انهن ٽالپرن، جيڪي سندن جيان حڪمراني ڪندڙ شهبازا نه هئا، پر رت جي رشتي سبب حڪمران گهراڻي سان جڙيل ۽ مائٽي ۾ هئا، جي قبضي هيٺ آيل زميني ملڪيت ۾ تفاوت ڪرڻ جهڙي ڪابه ڳالهه نه آهي. هوڏانهن، اڳوڻن اميرن ۽ سندن خاندانن کي پيشن ملڻ جي اجازت حالتن تي آڌاريل هئي، جيڪا مشڪل سان ڪنهن عام جاگير جي دعوائن ۾ شامل هوندي.

واقعي جاگير جي متبادل طور وظيفن کي جاري رکجي يا نه؟ ”اڳوڻي نگران ڪمشنر پنهنجي خط ۾، جنهن کي هاڻي ٻيهر پيش ڪجي ٿو، سفارش ڪئي هئي، ته جاگيردارن کي، سرڪاري تحويل ۾ ويندڙ جاگيرن جي جاءِ تي وظيفو وٺڻ گهرجي. آءٌ انهيءَ قسم جي طريقي کي واپرائڻ جي وڪالت نٿو ڪري سگهان. وظيفيدار جي حيثيت، ڪنهن جاگيردار جي حالت کان بنا مختلف آهي، تنهنڪري ڪنهن جاگيردار جي جاگير کي سرڪاري تحويل ۾ وٺڻ، ۽ کين ان جي جاءِ تي وظيفو وٺڻ تي مجبور ڪرڻ وارا عمل، هيستائين سنڌ ۾ ورتايل جن اصولن جا جاگيردار هيراڪ رهيا آهن، سي ابتڙ ۽ مخالف ٿيندا، پر گڏوگڏ اهو عمل ايڏو ته نامقبول ٿيندو، جو اهڙين جاگيرن جا مقصد به فوت ٿي ويندا. جاگيردارن کي جاگير ۾ ڦيرڦار هيٺ روڪڙ وظيفي ڏيڻ، هتي عام طور شڪ جي نگاه سان ڏٺو وڃي ٿو، ۽ جاگير ۾ ڦيرڦار کي، وظيفي وٺڻ جي پيٽ ۾، وڌيڪ مستحڪم ۽ مستقل ڦاٽو سمجهيو وڃي ٿو، تنهنڪري روڪ رقم جي ادائينگي ۾ مٽاستا قطعي سرڪاري تحويل ۾ وٺڻ لاءِ خطرناڪ عمل آهي.

”جيتوڻيڪ آءٌ ان تجويز کي قاعدي جيان واپرائڻ جي مخالفت ڪندس، چوٽه اهو نامناسب نه آهي، ته جيڪي ماڻهو پنهنجي جاگير جي انتظام رکڻ ۾ مداخلت کي نٿا پسند ڪن، تن تي انفرادي طور شايد، زمين جي پيٽ ۾، روڪ معاوضو لاڳو ڪيو وڃي. جيڪڏهن اها جاگيردارن طرفان ڪارروائي ٿيل هجي، ته اهڙيون درخواستون

شايد ڪجهه مناسب فائدي جوڳيون ٿي سگهن ٿيون، تنهنڪري منهنجي خيال ۾ منجهس ڦيرڦار جي ڪوشش وارو عمل بيوقوفانو ٿيندو.

تجويز ڪيل نيبري جو نتيجو

”جيڪو نيبرو تجويز ڪيل آهي، تنهن جو نتيجو اٽڪل نوَ لک رپيا ٿيندو ۽ بيگهن جا ٽي حصا انهن لاڳاپيل جاگيردارن جي پٽائي وارثن کي موروثي طور ڏنا ويندا، جن جا نالا ”اي دستاويز“ ۾ ڄاڻايل آهن، ۽ اهي جاگيرون ڪنهن به ڏل جي ادائينگيءَ کان آجيون هونديون، پر کين تعليمي فنڊ ۽ روڊ سس ڏيڻا پوندا، جنهن لاءِ شايد جاگيردار عام طور پين سڀني سان گڏ ذميوار ٿين.“

”جاگيرون جي اها ايراضي پهرين نظر ۾ گهڻي نظر اچي ٿي، پر ان ڳالهه کي ذهن ۾ ويهارڻ گهرجي، ته اها ايراضي سنڌ جي فتح وقت انهن جاگيردارن کي منظور ڪري ڏني وئي هئي، جن وٽ اڳيئي ٻيٽ تي ايراضيون هيون ۽ اهي جاگيردار اوڻيه لک بيگهه کان وڌيڪ زمينن جا مالڪ هئا. حڪومت منجهانئن 1843ع کان وٺي هيستائين اٽڪل ٽي لک ايراضي، سندن پٽائي وارثن جي نه هڻڻ يا پين ڪارڻن هيٺ، سرڪاري تحويل ۾ ورتي آهي، ۽ اٽڪل اڌ لک بيگهه ايراضي، جيڪا اصلي طور خاص مقصدن لاءِ ادائينگي جي شرطن هيٺ مخصوص آهي، ڪنهن به صورت ۾ کين منظور ڪري نه ڏني ويندي.

”انهن جاگيردارن جي قبضي ۾ آيل ايراضي پندرهن لک اسي هزار بيگهه آهي، پر سڄي سال دؤران انهن زمينن تان جيڪو روپيو ملي ٿو، تنهن جو تخمينو اٽڪل هڪ لک سئ هزار رپيا لڳايو ويو آهي. اهي انگ اکر مڪمل طور صحيح نٿا ڀانئنجن، پر مون وٽ ڪنهن شڪ شڪي بنا کين مڃڻ جا دليل آهن، ۽ تجويز ڪيل تخفيف سان، مستقبل ۾ ڏنل جاگيرون جي روپيو بابت پڪ سان چئي سگهجي ٿو، ته اهو ساليانو هڪ لک پنجاهه هزارن رپين تائين به نه ٿيندو. اهڙيءَ ريت، هي ڳالهه چئي سگهجي ٿي، ته انهن زمينن تان ملندڙ روپيو ڪنهن به صورت ۾ سندن ايراضين سان ٺهڪندڙ نه آهي.

”جيتوڻيڪ اڳوڻن اميرن ۽ سندن ماڻهن جي وظيفي جي ڏس ۾ ڪوبه فيصلو نه ڪيو ويو آهي، تنهن هوندي به اتر ۽ لاڙ سنڌ جي اڳوڻن حڪمران تالپر شهبازن جي گهرائن ۽ ماڻهن جي فائدي ۾، جاگيرون جي ورڇ تي ٺاهڻ سان هي ڳالهه سامهون اچي ٿي، ته ڪمشنر جي گذارش تي ميجر گولڊسمڊ، اڳوڻن اميرن ۽ سندن گهروارن ۽

وارثن کي ملندڙ روڪ وظيفي بابت بيان جوڙيا هئا؛ جنهن مان پتو پوي ٿو، ته اها وڃ هيٺين ريت هئي:

اڳوڻن اميرن ۽ سندن ڪٽنب جي ڀاتين ۽ ٻين ٽالپرن کي ملندڙ روڪ وظيفي جي رقم ۽ سندن قبضي ۾ آيل جاگيرون جي ڪل ڍل پنج لک ايڪٽيڊ هزار 406 رپيا هئي، منجهانئن وظيفي ۾ ملندڙ رقم تي لک ايڪهتر هزار 956 رپيا ۽ چئن ٽالپر گهراڻن جي قبضي هيٺ آيل جاگير ۽ سندن پنجن واڏو جاگيردارن وٽ موجود زمين جو محصول هڪ لک اوڻهڪ هزار 450 رپيا هو. (پيرا 50 کان 56)

بمبئي حڪومت ۽ انڊيا حڪومت طرفان نبيري جي منظوري بمبئي حڪومت 11 سيپٽمبر 1858ع تي پنهنجي خط نمبر 3002 ۾ ان خيال کي مڃيو، ته جاگير جي ڀيٽ ۾، جاگيردارن کي ملندڙ وظيفي تي زور ڏيڻ جي ڪوشش نه ڪئي وڃي، ۽ انڊين حڪومت انهن ويچارن سان سمجهت ٿيندي، ”بمبئي حڪومت طرفان سنڌ جي مکيه ٽالپر خاندانن جي زميني ملڪيت جي ڏس ۾ تجويز ڪيل اپائن“ جي عام منظوري ڏني.

بمبئي حڪومت جي 11 سيپٽمبر 1858ع تي حڪومت انڊيا ڏانهن جاري ٿيل خط نمبر 3002ع جي موٽ ۾، انڊيا حڪومت 27 آڪٽوبر 1858ع پنهنجي موڪليل خط نمبر 1633ع ۾ پنهنجي عام منظوري جو ذڪر ڪيو ۽ ڪجهه وضاحتون گهريون. پوءِ بمبئي حڪومت 28 ڊسمبر 1858ع واري خط ۾ وضاحتون موڪليون، جيڪي سنڌ جي ڪمشنر ڏانهن روانون ڪيون ويون، ۽ مسٽر فريئر کي سنڌ صوبي ۾ منظور ڪيل تجويز هيٺ چئن مکيه ٽالپر گهراڻن جي جاگيرون وارن مامرن کي نبيرو جو حڪم ڏنو ويو، ۽ گڏوگڏ خاص حوالو به ڏنو ويو هو، ته هو هڪدم سرڪاري تحويل ۾ وٺڻ جوڳي زمين جو تفصيل به لکي موڪلي. پوءِ جاري ٿيل حڪمن ۾، انهن زمينن جي حدبنديءَ کي معطل ڪيو ويو، جيئن اڳ ۾ پهرين باب ۾ ٻڌايو ويو آهي.

سندن جاري ڪرڻ، سندن جو مواد ۽ شرط نبيري جي پورٽالاءِ 28 مارچ 1861ع تي سندن هيٺين ريت جاري ڪيون ويون: حڪومت 31 جنوري 1861ع تي خط نمبر 550 جاري ڪري سندن واري مواد جي منظوري ڏني. هر هڪ سنڌ ۾ ڄاڻايو ويو:

- (1) جيڪا به ايراضي سنڌ جي فتح وقت جاگيردار جي قبضي ۾ هئي؛
- (2) ۽ جيڪا به ايراضي تڏهن ۽ پوءِ جاگيردار وٽ رهي؛ ۽

مٿاڻي	شهداد ڏي
15. مير خان محمد	1. مير بجار
16. مير غلام محمد	2. مير احمد
17. مير غلام حسين	3. مير علي محمد خان
18. مير حيدر علي	شهوڙي
19. مير غلام علي خان	4. مير علي بخش
20. مير محمد علي	5. مير ٻڍو خان
21. مير محمد حسن	6. مير علي مراد خان
سرڪاري تحويل مورتل	خانائي
ضلعي جامير	7. مير محمد خان
22. مير جام نندو	8. مير احمد خان
23. مير مريد حيدر	9. مير شير محمد خان
24. مير ڪرم خان	10. مير مبارڪ خان
هينڊون ٻه سنڌون 4 مئي 1861ع تي	11. مير محمد علي خان
جاري ڪيون ويون:	12. مير جان محمد خان
79. مير محمد خان	13. مير علي مراد خان
80. مير احمد خان	14. مير مبارڪ ولد غلام الله
(3) جاگيردار جي هينئر اصلي قبضي هيٺ آيل ايراضي، سندس حياتيءَ سان مشروط ڪندي منظور ڪرڻ جي ڪارروائي؛ ۽	
(4) اهو به ڄاڻايو وڃي، ته سنڌ ۾ ڪجهه خاص بيگهن جو انگ، عام طور انهن جو به ڀاڱي ٽيون حصو، جاگيردارن جي ”پٽائي مرد وارثن“ کي دائمي طور، ۽ انهن جي نه هئڻ جي صورت ۾ ”سنڌ جي فتح وقت مڃيل جاگيردار جي ڏاڏائي وارثن“ کي منظور ڪري ڏنو ويو يا مٿي ڄاڻايل علائقي جي ايراضي سرڪاري تحويل مورتل ڏني؛	
(5) اهو ته باقي رهيل زمين سرڪار کي ڏني ويندي، پوءِ ڀلي جاگيردار جيئرو هجي يا جيڪڏهن هو راضي ٿئي يا هن جي موت کانپوءِ سندس وارث راضي ٿين؛	
(6) اهو ته جيڪڏهن انهيءَ ڏس ۾ سرڪاري ڪپٽ جي پورائي لاءِ مناسب غير آباد زمين موجود آهي؛ يعني، غير آباد زمين سرڪاري تحويل ۾ وڃڻ جي خيال کان، هن کي ”عام طور پيداواري زمين جي هڪ انچ تان به هٿ“ نه کڻڻو پوندو، تنهنڪري اڪيلو شرط اهو هوندو ته، ”دائمي جاگير مضبوط ۽ واضح ڪيل زميني	

ورڇ تي مشتمل هوندي، جتي قبضي ۾ آيل زمينون مهاڳي ۾ يا لڳولڳ آهن ۽ جيستائين مڪمل مڪان عمل جوڳو آهي. “بهرحال جاگيردار جي اصل وارثن کي، پنهنجي انفرادي مامرن ۾، مستقل نبيري کي ملتوي ڪرڻ جي مختياري ڏني وئي، ۽ جيڪڏهن اهي چاهين ته انهن ايراضين کي “جيڪي سنڌ جي فتح وقت وٽن موجود هيون يا کين رکڻ جي اجازت ڏني وئي هئي،” ۽ (سرڪاري تحويل ۾ ورتل ضلعن جي جاگيردارن جي صورت ۾) مير علي مراد جي علائقي کي تحويل ۾ وٺڻ تي، “زميني پيداوار جي چوٽائي جمع بنديءَ برابر، يا سڄي زمين جي ڪل ايراضيءَ جو چوٿون حصو سرڪاري تحويل ۾ وڃڻ تي ادائينگي هين،” خواهش موجب رکي سگهن ٿا. هن چوٽائي پيداوار جو مطلب هو- جيئن اڳ ۾ چيل هو- “ڪل ڪٽيل روڻيو جو چوٿون حصو.” اهو اختيار پهرين وارثن لاءِ منع ڪيو ويو. دائمي نبيري تي ٻئي وارث جو لحاظ نه رکڻو هو. اهڙيءَ ريت، موجوده جاگيردار پنهنجي جاگير جو هڪ ڀاڱي ٽيون حصو، پنهنجي وارثن ڏي اعتراض بنا موروثي ملڪيت جيان بقايا پاڻ وٽ رکندي، هڪدم حڪومت کي موٽائي سگهي پيو؛ يا هو پنهنجي فطري جيئري رهڻ تائين، ايراضيءَ ۾ گهٽتائي نه آڻيندي سڄي رکي سگهي پيو. پڇاڙيءَ واري طريقي جي چونڊڻ وارن واقعن ۾، باقي زمين دائمي طور قبضي ۾ رکندي، هن جو وارث هڪ ڀاڱي ٽي حصا، حڪومت کي سونپي سگهيو پئي، يا هو هڪ ڀاڱي ٽي حصا حڪومت کي سونپڻ جي پيٽ ۾، ان تي ترجيح ڏيندي، هٿ ڪڍي سگهيو پئي- يا سڄي جاگير جي هڪ ڀاڱي چار حصي تي جمع بندي (هڪ ڀاڱي ٽي پيداوار جيتري) ڏئي سگهندو هو. هڪ ڀاڱي چوٿون حصو سونپڻ يا پنهنجي پيداوار جو چوٿون حصو ڏيڻ تي ترجيح ڏيڻ جو پوءِ مستقل انتظام ڪيو ويو؛ يعني سڄي جاگير جي هڪ ڀاڱي ٽي حصي کي سرڪاري تحويل ۾ ڏيڻ واري عمل کي، ٻئي وارث جي وراثت تائين ملتوي ڪيو ويو. پوءِ جاگير جي ٿيندڙ ٻئي وارث کي کيس ورثي ۾ ملندڙ جاگير مان، هڪ ڀاڱي ٽيون حصو سرڪار کي سونپڻ، يا سنڌ موجب ٻيهر منظور جوڳي دائمي جاگير جي بيگهن جي تعداد کي چونڊڻ، ۽ ماپ کانپوءِ ڪڏهن ڪڏهن گهٽ ۽ وڌيڪ هڪ ڀاڱي ٽين حصي کان وڌيڪ هجڻ تي باقي تان هٿ ڪڍڻ جو پابند ڪيو ويو.

پنج سيڪڙو سيس ۽ آبيانو

جاگيردار کي وڌيڪ خاطري ڪرائي وئي، ته سندس جاگير، اسڪولن ۽ روڊن جي مرمت لاءِ وڃندڙ پنج سيڪڙو سيس کانسواءِ “سموري جمع بنديءَ (ڍل) کان آجي”

هوندي، جيڪو سيسر ”جاگير جي ڪُل روينيو جي تخميني تي لڳايو ويو هو.“ ۽ آبيانو ڏيڻ جي ڏس ۾ هن کي ”واهن تي ٿيندڙ سرڪاري خرچ واريءَ رقم جي مقامي قائدن کي مڃڻو ۽ پنهنجي جاگير جي خاص حالتن تي مناسب ڌيان ڏيڻو پوندو.“ سنڌ هيٺين شقن هيٺ پڄاڻي تي پهتي.

سندن ۾ جاڻايل عام شق

”پر هن ڳالهه کي نمايان سمجهيو وڃي، ته توهان جي وفاداري ۽ سٺي ڪردار يا جاءِ نشين وارن طرفان ناڪاميءَ جي صورت ۾، توهان جي سنڌ کي ختم ڪيو ويندو ۽ مليل جاگير حڪومت پنهنجي تحويل ۾ وٺندي.“

جيستائين عام نبيري جو تعلق آهي، ته هي ڳالهه ذڪر کان اجا رهيل آهي، ته هر هڪ جاگيردار واري مامري ۾ ڇا ڪيو ويو ۽ هيٺين صفحن ۾ هر هڪ ڪٽنب جو ترتيبوار ذڪر ڪيو ويندو، ۽ 1858ع جي نبيري جو ڪارڊ بنجندڙ ڪارروائيءَ جو هر هڪ مامري ۾ ڏاڍي تفصيل سان ذڪر ڪيو ويندو. 1858ع کانپوءِ وڃندڙ جاگيرون جي تاريخ، پڇاڙيءَ ۾ ڏنل ضميمي مان ظاهر ٿيندي.

شهدادائي

تالپر نيات يا قبيلو دعويٰ ٿو ڪري، ته سندن اصل ڏاڏو ڪوڪو يا بيگم هو. هن ڪوڪي يا بيگم جون ٻه گهرواريون هيون، منجهانن هڪڙي بلوچي نسل سان واسطو رکندڙ باگراڻي قبيلي جي هئي، جڏهن ته ٻي مري قبيلي جي نياڻي هئي. مري قبيلي جي گهرواريءَ منجهان هن کي پنج پٽ ٿيا: هوتڪ، علي، ماڻڪ، جيڙ ۽ ميرڻ. هوتڪ کي ٻه پٽ شهداد ۽ شاهڪ ٿيا؛ عليءَ کي پڻ ٻه پٽ - مبارڪ ۽ دريا خان ٿيا؛ ماڻڪ کي چار پٽ - الهيار، نارو خان، چٽو ۽ سائينداد ٿيا. شهدادائي (جتان حيدرآباد ۽ خيرپور جا حڪمران مير ٿيا)، شهداد جو اولاد آهن؛ شهاڙي، شاهڪ جي پٽ شاهو مان، خانائي مبارڪ منجهان، ۽ ماڻڪائي (منجهانن ميرپور جا مير ٿيا) ماڻڪ منجهان ٿيا.

شهداد، بلوچستان مان پنهنجي جابلو مقامي علائقن کي ڇڏيندي سنڌو درياھ جي کاٻي ڪنارن تي اچي لڏا لڏا، ۽ برهمڻ جي ڪنڊرن، جيڪو شهر اڃا به سندس نالي تي قائم آهي، تنهن کان ٻارهن ميلن جي فاصلي تي اچي ديرو ڄمايائين. “(ڏسو: سنڌ سليڪشن، جلد هڪ، صفحو 105). هن پنهنجي روحاني ۽ مريي سنڌ جي حڪمران ميان يار محمد ڪلهوڙي وٽ اچي رياستي انتظامي خدمتون انجام ڏنيون، ۽ هن کي “پٽ ٻاران” جي جاگير انعام ۾ ڏني وئي، جنهن جي سڃاڻپ شهدادپور ۽ ڪونھيرا جي ماڳ وٽ ڪئي وئي آهي، (ڏسو: ميجر گولڊسمڊ جو ضميمو “اي”). مير شهداد 1147ھ (1734ع) ۾ گذاري ويو ۽ کيس ڪونھيرا وٽ شاهپور ۾ دفنايو ويو.

هن پنهنجي پويان چار پٽ: مير جام نندو خان، مير چاڪر خان، مير بهرام خان ۽ مير خيرو خان ڇڏيا. تالپر قبيلو سڀ کان پهرين مير بهرام خان، جنهن ڪلهوڙي حڪمران ميان نور محمد (1719ع کان 1757ع تائين) وٽ سٺيون خدمتون انجام ڏنيون هيون، تنهن جي وقت ۾ عام مشهوري ماڻي. نور محمد ڪلهوڙي کان پوءِ ٻيو حڪمران غلام شاه ٿيو، جيڪو 1772ع ۾ گذاري ويو. “جيمس برنس” سنڌ جي درٻار “۾ پنهنجي ساروئين ۾ لکي ٿو ته: “غلام شاهه جي لاڏاڻي کانپوءِ، سنڌ جي


تخت تي سندس وڏو پٽ ميان سرفراز خان ويٺو، جيڪو پنهنجي والد کان اهليت کان گهٽ ۽ پنهنجي ڪردار ۾ غير اصول شخص هو. هن جي من مڙجي طبيعت، عياشي ۽ ظلمن کي ڪلهوڙا حڪمرانيءَ جي تباهيءَ جو ذميوار ڪوٺيو وڃي ٿو. هن جي درٻار ۾ سڀني کان وڌيڪ نمايان شخص ٽالپر قبيلي جو سردار مير بهرام خان هو. ٽالپر قبيلي جي ماڻهن جو ڪيترن ئي نسلن تائين رياست ۾ اهم رتبو رهيو هو ۽ هنن مکيه حيثيت والاري ورتي هئي، پر پوءِ ساڙ جا لاڙا ۽ شڪ پيدا ٿي پيا، جن لاءِ تاريخ کي به سگهارا بنياد مهيا نٿي ڪري. ميان سرفراز خان، مير بهرام کي سندس پٽ صوبدار خان سميت مارڻ جو حڪم ڏنو. ”انهيءَ ظالماڻي حڪم تي سندن موت جي صورت ۾ عمل ڪيو ويو.“

بهرحال، بهرام خان پنهنجي پويان ٻه جيئرا پٽ- مير بجر خان ۽ مير محمود خان ڇڏيا، منجهانئن مير بجر پنهنجي پيءُ جي قتل وقت مڪي ڏانهن اُسھيل هئڻ سببان غير حاضر هو. هن جي موٽڻ کانپوءِ غلام شاهه ڪلهوڙي جي ڀاءُ غلام نبي، جيڪو کانئس پوءِ تخت جو ڌڻي ٿيو هو، دوکي سان سندس خلاف سازشون شروع ڪري ڏنيون، پر هن جون ڪوششون ناڪام رهيون ۽ غلام نبي، مير بجر جي پوئلڳن ۽ ساٿين سان وڙهندي مارجي ويو. بهرحال، ”هن شائستي مريادا ۽ وڌماڻهپائي، جنهن جي ايشياڻي ماڻهن ۾ مشڪل سان اميد ڪجي ٿي، هيٺ سڀ کان پهرين پنهنجي دشمن جي ڀاءُ ميان عبدالنبي سان وفادار رهڻ جي ساک ڏيندي سندس اطاعت ڪئي.“ عبدالنبي ان عظمت جي موت ڏيندي، جوڌپور جي راجا سان سازش ڪري، مير بجر جي موت لاءِ ساڻس سهڪار ڪرڻ جو چيو. جيمس برنس لکي ٿو ته، ”هن راجا وٽان سفير جي حيثيت سان ٻه قاتل، مير بجر سان ڳالهه ٻولهه لاءِ موڪليا ويا، ۽ ڏانهس ان بهاني سان وڌي آيا، ته اهي کيس ڪا ڳجهي ڄاڻ ڏيڻ چاهين ٿا، ته اوڏي مهل هنن پنهنجا خنجر مير بجر جي ڇاتيءَ ۾ ٽپي ڇڏيا، جنهن سببان هو هڪدم مري ويو. هن واقعي کانپوءِ، ٽالپرن جي ڪاوڙجڻ جي ڪا اهڙي حد نه هئي، جيڪا کين ڪاوڙ کان روڪي سگهي. اُهي گهڻي انگ ۾ هٿياربند ٿي هڪ جاءِ تي گڏ ٿيا، ۽ رتوڄاڻ جو سلسلو ٻنهي ڌرين وچ ۾ شروع ٿي ويو، جنهن جي نتيجي هيٺ سنڌ جي حڪومت ۾ مڪمل تبديلي اچي وئي. ميان عبدالنبي بلوچستان جي جبلن ڏانهن ڀڄي ويو، ۽ پنهنجو اقتدار ٻيهر ماڻڻ لاءِ ڪيتريون ئي ڪوششون ڪيائين (منجهانئن هڪڙي ڪوشش هيءُ هئي، جو هڪ ڀيري ته هو ڪابل جي شاهي سهڪار سان ذري گهٽ ڪامياب به ٿي ويو هو، ۽ هن پنهنجي ڏوهن ۾ مير بجر جي پٽ مير عبدالله خان جي

قتل کي به شامل ڪيو). هن پنهنجي باقي سڄي ڄمار غربت ۽ ڏڪار واريءَ حالت هيٺ جلاوطني ۾ گذاري. مير صوبدار خان جو پٽ ۽ بهرام خان جو پوتو مير فتح علي خان، جنهن کي ماڻهن ملڪي مامرن ۾ ملوث ٿيڻ ۽ پلانڊ وٺڻ لاءِ آڀاريو هو، تنهن دليري ۽ ثابت قدميءَ سان مٿين تبديليءَ ۾ اثرائتو ڪردار ڪيو. پوءِ هن کي هڪدم تيمور شاهه بادشاهه جي حمايت سان، سنڌ جو حڪمران مڃيو ويو. هن شهزادي مرتبو وڌندي ئي پنهنجي ڀائرن- مير غلام علي خان، ڪرم علي خان ۽ مراد علي خان جي سهڪار کي مڃيو، ۽ اهي چارئي ڀائر گڏجي سنڌ جي اميرن يا نوابن جيان تخت تي ويٺا. اهي پوءِ پاڻ ۾ گڏجي ملڪ جو ڪاروهنوار هلائڻ لڳا، جو نيٺ ماڻهن وٽان کين وڏي مڃتا ۽ عزت ملي ۽ ”چار يار“ يا ”چؤياري“ جي نالي سان سڏجڻ لڳا. (ڏسو: جيمس برنس، ”سنڌ جي درٻار“)

هتي هي ڳالهه ٻڌائڻ غير ضروري آهي، ته ڪيئن شهداداڻي ٽالپرن پنهنجي حيثيت وڃائي، پر اهو چوڻ مناسب آهي، ته 17 فيبروري 1843ع تي وڙهجنڊڙ مياڻيءَ واري ويڙهه ۾، سندن اقتدار جي پڄاڻي ٿي. حڪمران ٽالپرن کي قيدين جيان سورت ۽ بمبئي موڪليو ويو، جتان کين وري ڪلڪتي منتقل ڪيو ويو. بهرحال، هنن کي وري 1854ع ۾ سنڌ ۾ موٽڻ جي اجازت ڏني وئي. هيٺ ڄاڻايل خانداني شجري مان انهن شهداداڻي جاگيردارن جي وارثن جو پتو پوي ٿو، جن کي سنڌ جي فتح وقت جاگيردار مڃيو ويو هو. هن باب ۾، هنن کي مڃڻ واريءَ ترتيب جيان، سندن انگن سان ڄاڻايل نالن سميت ’چئن عظيم ٽالپر جاگيردار گهراڻن‘ جي فهرست جو ذڪر پڻ ٿيل آهي.

شہداداڻي جاگيردارن جو خانداني شجر



(1) مير بجار

خانداني شجرو ۽ سماجي حيثيت

مير بجار، مير صوبدار جي پيءُ مير بجار جو پوتو هو، جنهن جا پٽ ’چاريار‘ سڏبا هئا. هن جي پيٽ جي شادي، سنڌ جي آخري حڪمران ٽالپرن منجهان مان هڪڙي مير شهداد سان ٿيل هئي.

هيٺيون ترجمو ٿيل اکر قرآن شريف جي حاشين تي لکيل آهن، جنهن مان پتو پوندو، ته مير بجار جو پيءُ مير غلام حسين ۽ چاچي مير بهرام جي، حيدرآباد جي ’چؤياري حڪومت‘ ۾ ڪيڏي نه عزت ۽ اهميت هئي. مير غلام حسين، مير سهراب (جنهن اتر سنڌ ۾ خيرپور ۾ هڪ آزاد عملي طور آزاد حڪومت جوڙي هئي) هٿان هر ڪجي حيدرآباد جي ميرن کان رسي ويو هو، پر پوءِ واپس اچي ٻيهر پنهنجي وفاداري جو يقين ڏياريو هيائين.

پوءِ مير فتح علي، غلام علي، ڪرم علي ۽ مراد علي هيٺين ريت مير غلام حسين ۽ مير بهرام سان ٺاهه ڪيو هو:

”جيئن ته مٿيان امير واپس موٽي آيا آهن، تنهنڪري اسان سندن ڏوهه معاف ٿا ڪريون، ۽ ٻنهي ميرن قرآن تي وعدو وڃن ڪندي، مٿس جيڪو به لکيو آهي، تنهن کي مڃا ڏيندي، اڳوڻن پراڻن شرطن هيٺ، کين سندن جاگيرون واپس موٽائي ڏيون ٿا. ۽ غلام حسين ۽ بهرام ۽ سندن وارث يا اولاد پنهنجي آبروءَ (يا حيثيت) کي برقرار رکندا ۽ ٻيهر بغاوت نه ڪندا. هنن جا دشمن اسان جا دشمن ليکيا ويندا ۽ سندن دوست اسان جا دوست سمجهيا ويندا. پر هنن کي قرآن تي ٿيل پنهنجي معاهدي تي پورو لهڻ گهرجي.“ انهيءَ لکت تي چئني ميرن جون مهرون لڳل آهن.

زميني ملڪيت، نيپرو ۽ جاگيردار جو موت

مير غلام حسين جي وفات کانپوءِ، مير مراد علي 19 ذوالقعد 1245ھ (1829ع) تي، مير بجار ۽ سندس ٻن ڀائرن - عبدالله ۽ غلام محمد جي نالي، هڪڙي سنڌ جاري ڪندي سندن پيءُ جي جاگير ٻيهر منظور ڪري ڏني، جيڪا هن باب جي پڇاڙيءَ واري دستاويز بيان ۾ ڏهين کان ٻارهين ڪالم ۾ ڄاڻايل آهي ۽ ان جاگير جي ايراضي هڪ لک چاهڻ هزار 498 نيسيٽرين بيگهه هئي. سنڌ جي فتح وقت، مير بجار پنهنجي ڀائرن

۾ اڪيلو جيئرو هو، تنهنڪري سر چارلس نيبئر اُن جاگير کي منظور ڪيو هو. (ڏسو هُن جو پهرين سِيٽ نمبر 1845ع تي ڪليڪٽر حيدرآباد ڏانهن اُمائيل دستاويز نمبر 2264، ۽ سنڌ نمبر 1، تاريخ 28 مارچ 1861، جنهن ۾ حقيقي قبضي هيٺ آيل ايراضيءَ جي حقيقت ڄاڻايل آهي.) هُن 12 ڊسمبر 1846ع تي دستاويز نمبر 3178 ۾ پڻ فيصلو ڪيو، ته مير بجار جي پنهنجي مرحوم ڀائرن جي حصي جي مالڪيءَ واريءَ دعويٰ ”ڪنهن تخفيف بنا منظور ڪئي وڃي“

هوڏانهن 1858ع جي نيبري هيٺ، مير کي پنهنجي وارثن کي، عام جوابدارين جي اڏائيگيءَ سان مشروط، جاگير بيهر منظور ڪري ڏني وئي. مير بجار 5 ڊسمبر 1862ع تي گذاري ويو. هُن جي وارثن کي جاگير بيهر منظور ڪري ڏيڻ لاءِ ڏسو باب جي پڇاڙيءَ ۾ وڌيڪ تفصيل.

2، 3، 5. مير محمود ۽ سندس پٽ

خانداني شجرو

هِن مير جو خانداني شجرو هيٺين ريت بيهي ٿو:

شهداد

|

بهرام

|

محمود

هي ”چؤياري ٽالپر اميرن (حيدرآباد جي چئن اميرن) جو سڳو سٿو ۽ مير صويدار جو چاچو هو. هُن خيرپور جي حڪمران مير سهراب جي ننڍي پيڻ سان شادي ڪئي هئي.“

سماجي حيثيت ۽ زميني ملڪيت

هي مير ۽ سندس ٻه پٽ- مير احمد خان ۽ جهان خان جو جيمس برنس پنهنجي ڪتاب ”سنڌ جي دربار“ ۾ ذڪر ڪيو آهي، ۽ انهيءَ ۾ ڪو شڪ نه آهي، ته تنهن وقت سنڌ جي دربار ۾ سندن رتبو مٿانهون هوندو هو.

1771ع ڌاري مير بهرام، محمود جي پيءُ، غلام شاهه ڪلهوڙي کان ديراداري ۾ بتيه مشهور ڳوٺ يا واهڻ ورتا هئا، يعني؛ (3) کيس انهن زمينن کي، ڪجهه خاص

قائدن ۽ رعايتن سان، پوکڻ ۽ محصول وٺڻ جي اجازت ڏني وئي هئي. مير فتح علي 28 اپريل 1776ع تي جاري ٿيل سنڌ ۾ (جيڪا پوءِ نئين سنڌ طور منظور ڪئي وئي، ۽ پيهر وري مير صوبدار منظور ڪري ڏني)، پيهر انهن واهڻن جي ڪافي ايراضي منظور ڪري ڏني؛ انهن زمينن ۾ شهدادپور، جُما ۽ ڏابرا ۾ ويهه هزار 969 بيگهه ۽ هالا ۽ ميهڙ ۾ ٻه هزار ستاسي بيگهه زمين شامل هئي. مير فتح علي ساڳئي تاريخ تي هڪ ٻيءَ سنڌ ۾، ديهه بلاولپور جاگير ۾ مير محمود کي جاگير منظور ڪري ڏني. ڪراچي ڪليڪٽوريٽ سان لاڳاپيل جاگيرن جي اُن سنڌ ۽ ڪجهه ٻين سنڌن تي، سر چارلس نيپيئر ميجن جي علامت طور پنهنجي مهر نه هڻي هئي.

4 مئي 1786ع (5 رجب 1200ھ) تي مير فتح علي هڪ سنڌ وسيلي دواآبا، سماواتي ۽ ۱۷ اٺ هزار 170 بيگهه ايراضيءَ واري جاگير منظور ڪري ڏني.

27 جولاءِ 1787ع (11 شوال 1201ھ) تي هڪ ٻيءَ سنڌ هيٺ بدين، ڪوٽ شاهه ۽ اسماعيل ۾ يارهن هزار 473 بيگهه زمين تي ٻڌل هڪ جاگير منظور ڪئي وئي، ۽ اُها وري پيهر تازي سنڌ طور منظور ڪري ڏني وئي، ۽ 24 جولاءِ 1803ع تي (پهرين ربيع الثاني 1218ھ) تي مير غلام علي سڪرنڊ جي جاگير ”نت“ ۾ هڪ هزار 315 بيگهه زمين منظور ڪري ڏني.

17 جون 1838ع تي مير صوبدار خان انجام نامو (معاهدي جو مسودو) مير محمود جي فائدي ۾ جاري ڪيو، جنهن موجب شهدادپور، گاس ۾ چار هزار 833 بيگهه زمين ۽ ڪاراهو ۽ گندڻ ۾ نوَ هزار 547 بيگهه زمين تي هن مير جو حق ثابت پئي ٿيو.

گڏوگڏ مير کي مانجهو، سيوهڻ ۾ ڇهه هزار 599 بيگهه زمين ۽ دادو، مُندر ۾ ٻه هزار 582 بيگهه زمين پڻ ڏني وئي هئي. مانجهو جاگير، اصل ۾ علائقي جي بااثر قبيلي نومڙين کي سونپيل هئي، جنهن جو مُڪيه سردار ملڪ عزت خان هوندو هو، جنهن کانپوءِ ڪلهوڙن جي دؤر ۾ مير بهرام کي اُها جاگير، پيداوار جي چوٿين پتي مخصوص ڪندي، پوکڻ جي مقصد لاءِ ڏني وئي هئي. انهيءَ ساڳئي بندوبست مان پيانشجي ٿو، ته اهو مير فتح عليءَ جي دؤر تائين جاري رهيو ۽ اهو سنڌ جي فتح تائين لڳاتار جاري رهندو آيو.

اُتر سنڌ جي ڪليڪٽر محترم انوير بٿر تي موجب، مير فتح علي خان، مير بهرام کي مُندر جاگير، پنهنجي خاندان جي هڪ فرد ۽ ڪنهن فوجي يا ٻين خدمتن کان آجو سمجهندي ڏني هئي. بهرحال ميجر گولڊسمڊ جو، پنهنجي 1857ع واري ياداشت نمبر

111 ۾، ”اهو سمجھڻ جو لاڙو هو، ته هي جاگير محمود کي ڏني وئي هئي، چو ته مير بهرام، مير فتح عليءَ جي اقتدار ۾ اچڻ کان اڳ ئي قتل ڪيو ويو هو، تنهنڪري ڪنهن به اعتراض بنا چئي سگهجي ٿو، ته هي جاگير آڳاٽي آهي.“

تحويل ۾ موجود ايراضي ۽ سندس منظوري
اهڙيءَ ريت سنڌ جي فتح کانپوءِ، مير جي قبضي هيٺ حيدرآباد، ڪراچي ۽ شڪارپور ضلعن ۾ هڪ لک ٻه هزار چھ سؤ بيگه ايراضي هئي. واضح رهي ته موندري واريءَ جاگير اڳ ۾ اتر سنڌ ڪليڪٽوريٽ ۾ هوندي هئي، پر هاڻي شڪارپور سان لاڳاپيل آهي.

سر چارلس نيبينئر مٿي ڄاڻايل سنڌ، 11 جنوري 1847ع تي منظور ڪئي (ڏسو ساڳئي تاريخ تي جاري ٿيل سنڌ نمبر 90، حيدرآباد ڪليڪٽر)، ۽ صوبدار واري ”انجام نامي“ جي 25 جنوري 1847ع تي توثيق ڪئي وئي.

مانجهو جاگير جو نسبو

ڪليڪٽر ڪراچي ڪئپٽن پريڊيءَ طرفان 1843ع تي ڊپٽي ڪليڪٽر ڪئپٽن ويلس ڏانهن اُمائيل خط نمبر 207 مان پتو پوي ٿو، ته جيتوڻيڪ مانجهو واريءَ جاگير جي ڏس ۾ ڪابه سنڌ پيش نه ڪئي وئي، پر گورنر، ڪاردار جي رپورٽ تي ڀروسو ڪندي، ته 17 فيبروري 1843ع مهل اها جاگير مير جهان خان جي تحويل ۾ هئي، ان جاگير جي بحاليءَ جو حڪم ڏنو. ڪئپٽن پريڊيءَ جون هدايتون هيون ته، ”مانجهو جي ڳوٺ ۽ ان سان مھاڳي واري جاگير جو جائزو ورتو وڃي، جنهن جو ڪجهه حصو، 17 فيبروري 1843ع تي، مير جهان خان ولد مير محمود، هن مير ۽ احمد خان جي نمائندي جي حصي تي ٻڌل هو؛ جڏهن ته زمين جو ٽي ڀاڱي چوٿون حصو روينيو مير جهان خان ۽ باقي رهيل چوٿون حصو مير احمد خان سان لاڳاپيل هو.“

موندري جاگير جو نسبو

ڊپٽي ڪليڪٽر ميهڙ آرٿر ڀنگ، موندري جي جاگير جي ڏس ۾، 30 سيپٽمبر 1850ع تي جاري ٿيل ۽ اتر سنڌ ڪليڪٽر ڏانهن اُمائيل خط نمبر 101 ۾ چيو ته، ”منهنجي ڄاڻ موجب، ڪلهوڙا حڪمرانن تپو موندري ۾ ٽن ڳوٺن جي پيداوار جو (هڪ ڀاڱي اڌ) حصو، هن کي (مير محمود) يا خاندان جي ڪجهه ٻين ماڻهن کي منظور ڪري ڏنو هو،“ ۽ اها جاگير مير فتح عليءَ جي دؤر تائين جاري رهي. زمين جي سڄي پيداوار حڪومت جمع ڪري ٿي، ۽ پوءِ جاگيردار جو حصو کيس ورهائي

ڏنو وڃي ٿو..... هن ڳالهه ۾ ڪوبه شڪ نٿو ٿي سگهي، ته اها (جاگير) مير محمود کي، ٽالپر حڪومت ۾ فوجي يا ٻين خدمتن جي عيوض نه، پر حڪمران خاندان سان واسطو رکڻ سبب، منظور ڪري ڏني وئي هئي. “ڪليڪٽر 16 آڪٽوبر 1850ع تي پنهنجي خط نمبر 451 ۾ ڪمشنر کي موڪليل خط نمبر 451 ۾ ڄاڻايو، ته جيتوڻيڪ ڪابه اصلي سنڌ موجود نه آهي، پر هن جي رڪارڊ مان پتو پوي ٿو، ته مير پيداوار وٺندو هو. هن وڌيڪ چيو ته، ”سر چارلس نپيئر، هن جاگيردار جي پُتن کي، سنڌ جي فتح وقت سندن پيءُ جي تحويل ۾ موجود سموري ايراضي هڪ سنڌ هيٺ منظور ڪري ڏني هئي.

جاگيردار جو موت، وراثت ۽ ٻه آنا ڍل مڙهڻ وارا سوال مير محمود 23 آگسٽ 1849ع تي، پنهنجي پويان ٻه پٽ مير احمد خان ۽ مير جهان ڇڏيندي گذاري ويو؛ تنهن دؤر جي رسم موجب خريف جي پيداوار مان ملندڙ رقم يعني 1262 رپيا ٻنهي پُتن کي ڏنا ويا؛ پر ڊسمبر 1849ع تائين جاگير جي وارثيءَ بابت مامري جو نبيرو ڊسمبر 1849ع تائين ٿي نه سگهيو، (ڏسو ڪئپٽن رٿبورن جو ان تاريخ تي ڊپٽي ڪليڪٽر جهرڪ ڏانهن موڪليل خط نمبر 1336) ان خط مان اها ڳالهه معلوم ٿئي ٿي:

- (1) جيئن ته ”هتي سنڌ جي فتح کان وٺي بيشڪ اها رسم رهي هئي“ ته وڏي پُتن کي جاگير توثيق ڪري ڏني وڃي؛
- (2) جيئن ته انيڪ جاگيرن ۾ سموري غير آباد زمين، ڪنهن به صورت ۾ سرڪاري تحويل ۾ هلي ويندي هئي ۽ پوکيل ايراضيءَ تي في بيگهه ٻه آنا ڍل ڏيڻ جو شرط لاڳو هوندو هو، جيئن ڪئپٽن رٿبورن طرفان، اتر سنڌ جي ڪليڪٽر ڏانهن 18 مارچ 1850ع واري موڪليل خط نمبر 356 ۾ ڄاڻايل آهي، جنهن ۾ حيدرآباد ضلعي ۾ رائج آبيانو يا حقابو به شامل آهي.

ڪئپٽن رٿبورن طرفان ٻنهي پُتن جي وارثيءَ بابت سفارش مير محمود جي وارثن انهن شرطن کي نه مڃيو ۽ ڪئپٽن رٿبورن پنهنجي 14 نومبر 1850ع تي لکيل خط نمبر 559، هيٺ ڄاڻايل ٻن سوالن تي ڪمشنر جي هدايتن کي مڃيو: ”جنهن مان پهرين هدايت اها آهي، ته منجهانئن ڪهڙي وارث کي جاگير توثيق ڪري ڏني وڃي، ۽ ٻيو اهو ته ڪين في بيگهه تي ٻه آنا ڍل ڏيڻ جو پابند ڪيو وڃي يا نه.“ پهرين نقطي تي هن لکيو: ”پر جيئن ته توهان کي ڄاڻ آهي، ته هن جا

پُٽ (وارث) پڪي وهيءَ جا ماڻهو آهن، آءُ ڀانشيان ٿو، ته وڏو پُٽ مير احمد خان اٽڪل پنجاهه ورهين جو ۽ ٻيو پُٽ مير جهان خان کانئس اٽڪل ست ورهيه ننڍو آهي، ۽ جيئن ته هنن جو پيءُ، سنڌ جي فتح کان گهڻو اڳ، بستري داخل هو ۽ عام زندگيءَ جي ڪاروهنوار کان پاسيرو هو، تنهنڪري هن جون زمينون گهڻو ڪري سندن پُٽن کي سونپيل هيون. (4) هن جي موت کانپوءِ، ڪيتري ئي عرصي تائين انهن جاگيرن جي ورڇ وارو مامرو اينگهيل رهيو، ۽ کين انهن جاگيرن جي توثيق ڪري ڏيڻ بابت تالپر اميرن جا حڪم پڻ جاري ٿيل هئا. جيئن ته ٻئي ڀائر پاڻ ۾ وڙهيل هئا، ۽ منجهن دشمني پيدا ٿي پئي هئي، تنهنڪري زمينن جو نبيرو رٿيل انتظام هيٺ ٿيو. جيئن ته هر ڪنهن ٻئي تي چڙهت پئي ڪئي، سو انهن جاگيرن ۾ عام طور ڪا تبديلي نه پئي آئي، پر اصولي طور هنن جو مٿن حق مڃيل هو، ته اُهي پنهنجي پيءُ جي وفات کانپوءِ پنهنجي جاگيرن کي پاڻ ۾ ورهائي ڪن. “ڪئپٽن رٿبورن پنهنجي ڳالهه جاري رکندي چيو: اُهي ڀائر پاڻ ۾ هڪجيترو حصو ورهائڻ تي راضي ٿيا آهن، تنهنڪري آءُ سفارش ڪيان ٿو، ته ورهاست واريءَ رٿا منظور ڪئي وڃي.

به آنا ڍل مڙهجن بابت ويچار ۽ منظوري

هن وڌيڪ لکيو ته، ”آءُ انهيءَ حالت ۾ ۽ ٻين اهڙي ساڳئي نوعيت جي نقطن کي ڏسندي، اها سفارش ڪندس، ته جن شرطن تي سندن جاگيرون اصل ۾ منظور ڪيون ويون هيون، تن تي عمل ڪرڻ سان جاگيرن جو وڏو حصو سرڪاري تحويل ۾ هليو ويندو، تنهنڪري انهن سردارن جي حيثيت کي برقرار رکيو وڃي، ۽ قائدن جي عمل کي معطل ڪيو وڃي. حقيقت هي آهي، ته جاگيرن جا قائد متعارف ڪرائڻ کان اڳ، اڳوڻي گورنر وٽ، چئن مکيه عظيم تالپر گهراڻن جي جاگيردارن کي ڍل کان آجو ڪوٺڻ جي ڏس ۾ گهڻي اُميد هجڻ جا سڀئي نقطا کين چوڻ جي حق ۾ هئا. تنهنڪري جيڪڏهن اهو چيو وڃي، ته هنن جي پيءُ پنهنجي حياتيءَ دوران، تجويز ٿيل شرطن هيٺ، جاگيرن کي دائمي جاگيرن ۾ بدلائڻ واريءَ آڇ کي نظرانداز ڪيو هو، ته پوءِ شايد اهو اعتراض ڪري سگهجي ٿو، ته هنن جو پيءُ پنهنجي وفات کان اڳ، ڪافي عرصو بيماريءَ جي بستري تي رهيو هو، ۽ اُهي جاگيرون، سنڀاليندڙن (Trustees) جي هٿن ۾ هيون: (5) پر جيڪڏهن ايئن نه هو، ته پوءِ حڪومت کي ڪنهن به صورت ۾ کين دائمي جاگير جي سنڌ ڏيڻي هئي، توڻي سمورن نظاماڻين ۽ ٻين جاگيردارن گهڻي عرصي کان وٺي، جنهن وقت کان هنن ان لاءِ درخواست ڪئي

هئي، پنهنجين جاگيرن ۾ ڦيرڦار ڪرڻ ۾ پنهنجي ڪٽر ڏيکاري هئي، تنهنڪري آءٌ پٺيان ٿو، ته ڦاٽڻ جي بنياد تي سردارن کي رٿائڻ نامناسب عمل ٿيندو.“
جڏهن ته ڪمشنر محترم پرنڪل 20 نومبر 1850ع تي لکيل خط نمبر 1912 ۾ ڪئپٽن رٿبورن سان سهمت ٿيندي چيو، ”پنهني مامرن کي سڌا لاڳاپا رکندڙ مامرا سمجهيو وڃي ٿو، ۽ منجهانئن عام سوال پڻ اُڀرن ٿا.“

نيپيري کان اڳ جهان جو موت

پير فيصلي تي عمل ٿيڻ کان اڳ، مير جهان خان اپريل 1851ع ۾ گذاري ويو، ۽ پنهنجي پويان ڪوبه پٽ ٿاڻو وارث نه ڇڏيائين. پاڻ جي وفات تي، چوٿين پتي سرڪاري تحويل لاءِ تخفيف ڪندي، ربيع واري فصل جي پيداوار جا 1262 رپيا بچندڙ وارث احمد خان کي ڏنا ويا. جاگير جي توثيق ڪرڻ جي ڏس ۾ ڪيترائي سوال اُڀريا ۽ حڪومت فيصلي کي مهمل ڪندي، زميني پيداوار کي پاڻ وٽ گودام ۾ رکيو.

جهان خان جو زميني حصو، سرڪاري تحويل ۾ وڃڻ

پهريون سوال اهو هو، ته ڇا جهان خان جو حصو سرڪاري تحويل ۾ وڃڻ گهرجي يا نه. ڪمشنر 25 مئي 1852ع تي خط 1216 ۾ لکيو، ”هاڻوڪي دعويدار (احمد خان) ۽ سندس مرحوم پاڻ جي وچ ۾، پيءُ جي موت کان اڳ ڪافي عرصي کان جاري ويڙهه سببان، مفادن جي مڪمل عليحدگيءَ کي ڏسندي، اُهي ڪجهه عرصي تائين پنهنجي جاگيرن کي سنڀاليندا رهيا، ۽ مختلف وقتن تي حڪمران اختيارين کان ڪيترائي ڀيرا سَند ورتي، جن ۾ هر ڪنهن جي حصي جي وضاحت ٿيل هوندي هئي،“ تنهنڪري هاڪاري موت ۾ ان مامري جو فيصلو ڪيو ويو.

مير احمد کي ميرن جي ”ڳنڍ“ تي جاگير توثيق ڪري ڏيڻ

ٻيو نقطو هي هو، ته توثيق ٿيندڙ جاگير جي ماپ لاءِ ڪهڙو ڳنڍ (پيمانو) واپرايو وڃي. مير احمد چاهيو پئي، ته ڇهن انچن وارو نيپيريئن ڳنڍ واپرايو وڃي، پر ڪليڪٽر پنهنجي 28 جون 1852ع واري خط نمبر 804 ۾ چيو، ته هي ڳنڍ رڳو توثيقي جاگيرن جي ٻن صورتن، روحل خان مري ۽ علي محمد نظاماڻي، ۾ واپرايل آهي، جڏهن ته ٻين سمورين توثيقي جاگيرن ۾ ٽالپر اميرن وارو ڇهه فُٽ پنج انچن وارو ڳنڍ واپرايو ويو هو. ڪمشنر 6 جولاءِ 1852ع تي خط نمبر 1656 ۾ ورائيو: ”دعويدار کي اهڙو ڪوبه حق نه آهي، ته هو پنهنجي جاگير جي نيپيريئن ڳنڍ سان ماپ ڪرائي.“

حيدرآباد ضلعي ۾ غير آباد ايراضي سرڪاري تحويل ۾ وٺڻ جنهن ٽئين نقطي جو فيصلو ڪرڻ هو، سو سرڪاري تحويل ۾ موٽڻ جوڳي زمين جي ايراضيءَ جو ڪاٿو لڳائيندڙ طريقو هو. پوکيل حصي جي ماپ ڪئي وئي ۽ ڏنو ويو، ته اها ارڙهن هزار 720 جريب زمين هئي، ”جنهن ۾ عام طور ويساهي واريءَ ايراضيءَ جو انگ شامل ڪيو ويندو، ته اها ايراضي چوئيتاليهه هزار جريب نيبيريشن يا سٺ هزار مير بيگهه ٿيندي،“ (ڏسو حيدرآباد جي ڪليڪٽر جو 24 اپريل 1852ع تي ڪمشنر ڏانهن موڪليل دستاويز نمبر 447). ڪليڪٽر اُن ماپ تي شڪ ڏيکاريندي، 1260هه فصل واري جاگير جي پيداوار جا انگ اکر گهرايا. بهرحال، مير اهي انگ اکر آندا، جنهن مان پتو پيو، ته هن کي مجموعي طور جنس جي صورت ۾ 1048 خراج اناج ۽ روڪ 1360 رپيا اُپت ٿي هئي، جيڪي هيٺين ريت هئا:

هڪ پوکيل بيگهه = ست ڪاسا (ساربون)

هڪ پوکيل بيگهه = پنج ڪاسا (مڪئي يا ڪڻڪ يا ربيع جا اناج)

هڪ پوکيل بيگهه = چار ڪاسا (جوار ۽ باجهري)

هڪ پوکيل بيگهه = هڪ رپيو ڇهه آنا (ڍل روڪ ۾)

ڪليڪٽر مٿي ڄاڻايل قيمتن (اُپت) جو ڪاٿو لڳائيندي ان نتيجي تي پهتو، ته جاگير ۾ پوکيل ايراضي پندرهن هزار ستيتاليهه مير بيگهه هئي. توثيق ٿيندڙ ويساهي جاگير (هن وارثن ۾) جي ايراضي ٻتيهه هزار 579 بيگهه هئي، جيڪا ڪُل ستيتاليهه هزار 626 مير بيگهه ٿيندي. ڪليڪٽر منجهانئس ساڍا ٽي سؤ مير بيگهه تخفيف ڪندي چيو، ته مير احمد کي اها جاگير مير مراد علي منظور ڪري ڏني هئي، ۽ پوءِ مير صوبدار شهدادپور پرڳڻي ۾ ساڳئي ايراضيءَ جي جاگير ۾ ڦير ڦار ڪئي هئي. انهيءَ ڳالهه تي اصرار ڪيو ويو، ته اها مير احمد جي الڳ ۽ آزاد جاگير هئي، ۽ اها مرحوم مير جي ملڪيت نه هئي. هن باقي بچيل جاگير جي اڌ (ٻاويهه هزار 238 مير بيگهه ايراضيءَ) لاءِ چيو، ته اڌ جاگير مير جهان خان جو حصو آهي ۽ پوءِ نيٺ اها سرڪاري تحويل ۾ هلي وئي. اهڙيءَ ريت مير کي رڳو ٻاويهه هزار 238 مير بيگهه ايراضي پاڻ وٽ رکڻ جي اجازت ڏني وئي. بهرحال، ڪمشنر ان نقطي کي سامهون رکندي، مٿين ماپ تي اعتراض ڪيو، ته مير پاڻ به اهو نه ٻڌايو هو، ته پوکيل ايراضي ٻائيتاليهه هزار مير بيگهه کان وڌيڪ آهي. بهرحال، مير کي پيداواري ڪاٿو لڳائيندڙ مقصد جي تناسب ۽ توثيق ٿيندڙ جاگير جو تخمينو لڳائڻ لاءِ چونڊ جي مختياري ڏني وئي. هن ٻن سالن (1259ھ ۽ 1260ھ) جو تناسب چونڊيو، جنهن جو

نتيجو اهو نڪتو، جو توثيق جوڳي ايراضي گهٽجي وڃي 1726 مير بيگه بچي (ڏسو ڪمشنر جو 1852ع تي ڪليڪٽر حيدرآباد ڏانهن موڪليل دستاويز نمبر 1656) حيدرآباد ضلعي ۾، اصل ۾ 30 ڊسمبر 1852ع تي ڪئپٽن فينگ طرفان نيبيريئن بيگه واريءَ جيڪا جاگير توثيق ڪري ڏني وئي، تنهن جو تفصيل فيصلي پٿاندر هيٺ ڏجي ٿو:

4038.....	ڄاما ۽ ڏاڀرا
183.....	مهر
1582.....	سماواتي
1154.....	ڪوٽ شاهه اسماعيل
3301.....	نت
686.....	گلڻ
1975.....	ڪاراهو ۽ گنڊڻ
12919.....	ڪل ايراضي

ڪراچي ۽ شڪارپور ضلعن ۾ ڦيرڦار جا طريقا اهڙيءَ ريت رڳو بلاولپور، مانجهو ۽ موند ۾ ٽن جاگيرن جي مامري جو اڪلاڻ نه ٿيو. ميجر گولڊسمڊ، ڪمشنر ڏانهن پنهنجي 1854ع ۾ لکيل خط نمبر 86 ۾ لکندي چيو: ”اهو پتو پوي ٿو، ته مير محمود خان جي موت کانپوءِ، هر ڪنهن ڪليڪٽوريت ۾، جاگيرن ۾ حالتن پٿاندر ڦيرڦار جا مختلف طريقا واپرايا ويا. حيدرآباد ۾ انهن جي پٽن وچ ۾، حڪومت جي دعويٰ ڪيل زمين جي تخفيف ۽ غير آباد زمين سرڪاري تحويل ۾ وڃڻ کانپوءِ، زمين هڪجيتري ورهائي وئي. شڪارپور ۾ زمين جي چوٿين پتي گهٽائي، جاگير توثيق ڪري ڏيڻ جو بندوبست ڪيو ويو. ڪراچيءَ ۾ غير آباد زمين سرڪاري تحويل ۾ ورتي وئي، ۽ زمين پٽن جي تحويل ۾ رهي، رهيل زمين هر ڪنهن کي واضح ماپ بنا، ورهائي ڏني وئي. بهرحال، آخري ٻن جاگيرن جي نيبيرن کي عارضي سمجهي سگهجي ٿو، جيئن هاڻوڪي رپورٽ ۾ ڄاڻايل آهي.“

جاگيرن جي نيبيري لاءِ تجويز ۽ منظوري ڪمشنر 3 جولاءِ 1854ع تي، ٽن اڻ ورهايل جاگيرن بابت پنهنجي لکيل جواب ۾ خط نمبر 1874 ۾ چيو ته، ”رڳو هڪڙو طريقو آهي، ته ان مامري کي ابتدا کان شروع

ڪيو وڃي، ۽ ڪليڪٽر جي مختلف وقتن تي جاري ڪيل حڪم نامن کي قانون کان مٿانهن سمجهيو وڃي. ”اهڙيءَ ريت ميجر گولڊسمڊ 14 آڪٽوبر 1854ع تي دستاويز نمبر 336 ۾ هڪڙي مڪمل رپورٽ جوڙي، جنهن مان ڪجهه اهم مواد هتي ڏجي ٿو. ”احمد خان جي بلاول پور واري قانوني جاگير جو اڌ، عام ماپ جي پيماني (اوزارن) وسيلي ماپڻ ۾ پڪ ٿي آهي، ته وارثن وٽ چئن سالن جي تناسب سان (واضح ڪيل دنگ لاءِ پندرهن سيڪڙو شامل ڪندي) ٻه هزار 252 جريب تحويل ۾ موجود آهي، جنهن ۾ مانجهو جا ٽي سؤ تيهه ۽ موند جا (6) ساڍا ٻارهن سؤ جريب شامل آهن، اهڙيءَ ريت، انهن تنهي جاگيرن جو ڪُل انگ وڃي ٽي هزار اٺ سؤ ٻتيهه بيگه ٿيندو. ڪمشنر حالتن پٽاندر ڦير ڦار جي منظوري ڏني، ۽ جيئن ته مانجهو جاگير ۾ مير پنهنجي شڪار گاهه برقرار رکڻ لاءِ ڏاڍو اُتالو هو، تنهنڪري هن ”اُن مير کي مانجهو واريءَ موند جاگير ۾ بيگه تي بيگه، پوکڻ جوڳي زمين جي ايراضي هڪجيتري ڏيڻ، ۽ ان ايراضيءَ منجهان ٽن بيگهن تان هڪ بيگه زمين آڇڻ تي ڪو اعتراض نه سمجهيو.“ بهرحال ان کي آڇ ڪي قبولڻ لاءِ ڏنل وقت دؤران به نه قبوليو ويو، ۽ اها آڇ بهرحال ناڪام ٿي.

محترم ايلس جا نيبيري لاءِ ويچار

حڪومتي منظوريءَ لاءِ نيبرو تجويز ڪرڻ لاءِ محترم ايلس 3 جولاءِ 1858ع تي خط نمبر 12 ۾ هيٺيون ذڪر ڪيو:

”مير محمود (نمبر 2) جي وفات کانپوءِ، حيدرآباد ڪليڪٽوريت ۾ اعلان نامي جي شرطن جي پوئواري ڪئي وئي، ۽ ٻنهي ڀائرن کي، ڪنهن محصول يا ڍل کان آجي جاگير توثيق ڪري ڏني وئي. بهرحال، منجهانس هڪڙو جڻو (نمبر 5) جاگير جي توثيق ٿيڻ کان اڳ ئي وفات ڪري ويو، ۽ هن جو حصو حڪومت پنهنجي تحويل ۾ ورتو. پر سرڪاري تحويل ۾ ورتل غير آباد زمين، ايراضيءَ ۾ ايڏي گهڻي هئي، جو مير محمود جو وارث نيبيري تي بي ايمان ٿي پيو، ۽ هن جي حق ۾ ٻيهر نظر ثاني جي سفارش ڪئي وڃي ها، جيڪڏهن کيس حڪومت سان دوکو ڪرڻ جي ڪوشش واري ڏوهه ۾ نه ڏٺو وڃي ها.“ (7) نيٺ، تجويز ڪيل نيبيري جي حڪومت منظوري ڏني.

3. مير احمد

خانداني شجرو ۽ سماجي حيثيت
هي مير، مير محمود جو پٽ هو. مير گولڊسمڊ چوي ٿو ته، ”هن ڪٽنب جي عظمت، خاص ڪري مير محمود بابت گهڻو ڪجهه لکي سگهجي ٿو، پر عملي مقصد لاءِ اهو مناسب ٿيندو، ته هن جي انيڪ جاگيرن ۽ بيشڪ خانداني شجري، جيڪو مير احمد خان کي ٽالپرن جي سردار مير بجار جي ساڳئي رتبي تي رکي ٿو، جي ڳالهه ڪئي وڃي.“ (ڏسو نمبر 2)

زميني جائيداد ۽ سندن جاري ٿيڻ جي تاريخ
جاگيرن لاءِ اها ڳالهه چئبي، ته اهي کيس پنهنجي پيءُ کان ورثي ۾ مليون هيون. (ڏسو نمبر 2) هن مير، پنهنجي پيءُ جي حياتيءَ ۾، مير مراد عليءَ کان ٽي جاگيرون ورتيون هيون، جيڪي هيٺ ڄاڻايلجن ٿيون:

مهر تي هزار سٺ بيگهه (4 جون 1818ع)

ڪاها هڪ هزار 464 بيگهه (8 جون 1818ع)

نلاھ سنڌ 549 بيگهه (8 جون 1818ع)

جڏهن ته هن ٽي جاگيرون مير شھداد خان کان بہ ورتيون هيون:

ڪارو گھو 878 بيگهه (سيپٽمبر 1842ع)

ڪوٽ شاھ اسماعيل ٽي هزار 959 بيگهه (نومبر 1841ع)

وسندي ساجن بہ هزار 196 (نومبر 1841ع)

گڏوگڏ هن، مير صوبدار کان 17 جون 1838ع تي انجام نامي هيٺ، لياري ۽ بليراهه بجاءِ مير احمد جو ڪٽيو ۽ فقيرائي شاهي جي پٺاھ پڻ ورتي هئي، جنهن جو حوالو مير محمود جي جاگير جي ڏس ۾ اڳيئي اچي چڪو آهي.

اهڙيءَ ريت، سنڌ جي فتح وقت هن مير وٽ چوڏهن هزار 406 بيگهه ايراضيءَ تي ٻڌل جاگيرون هيون. انهن سڀني سندن تي، مهر جاگير واريءَ سنڌ کانسواءِ، گورنر جي مهر لڳل هئي. جيئن ته مهر جاگير، ٽالپر اميرن جي تحويل ۾ نہ هئي، پر اها حيدرآبادي ٽالپر اميرن جي دفتر ۾ ڏني وئي هئي.

’سلامي پروانو‘ وٺڻ ۽ جاگيردار جو موت

هن مير، حڪومت آڏو آڻ مڃيندي ”سلامي پروانو“ ورتو هو، ۽ 1858ع تائين سندس تحويل ۾ موجود جاگيرن جي، حڪومت طرفان نبيري کانپوءِ ساڳئي سال توثيق ڪئي وئي.

هي مير 17 جنوري 1867ع تي گذاري ويو.

4. مير علي محمد

خانداني شجرو ۽ سماجي حيثيت

هي مير، مير علي احمد جو پٽ هو. جڏهن ته سماجي حيثيت لاءِ ڏسو مير احمد جو داستان.

زميني جائيداد ۽ جاگيردار جو موت

سنڌ جي فتح وقت، هن جي تحويل ۾ ڪُل نوَ هزار ستر بيگه ايراضيءَ تي آڌاريل جاگيرون هيون، جن ۾ پنجمورا ۽ ڪوڙ پند ۾ ڇهه هزار 471 بيگه، پنڀراھ ۾ راھو ۾ ٻه هزار 196 بيگه ۽ چانگلاڻيءَ ۾ 403 بيگه ايراضي شامل هئي.

سرچارلس نيپيئر، جاگيردار جي نالي، مٿئين جاگيرن جي توثيق ڪئي، ۽ پوءِ اهي

جاگيرون 1858ع جي مجموعي نبيري مهل منظور ڪيون ويون. (ڏسو سنڌ نمبر 3)

هن جاگيردار جي قبضي ۾ پنڀراھ پرڳڻي (هالا تعلقي) ۾ سنگت (ساٿين) جي خيال کان واڌو ٻه هزار جريب تي ٻڌل جاگير هئي، پر حيدرآباد جي ڪليڪٽر جي حڪم سان 30 آڪٽوبر 1851ع تي اها جاگير سرڪاري تحويل ۾ ورتي وئي. مير پنهنجي جاگير کي سرڪاري تحويل ۾ وڃڻ خلاف شڪايت ڪئي، پر ڪمشنر سربارٽل فريئر رپورٽ گهڙائي ڏسڻ کانپوءِ، ان مامري ۾ مداخلت ڪرڻ کان لاجاري ڏيڪاري. (ڏسو

19 فيبروري 1853ع تي ڪليڪٽر حيدرآباد ڏانهن موڪليل خط نمبر 377)

هي مير 27 آگسٽ 1863ع تي لاڏاڻو ڪري ويو. هن جي پٽ جان محمد کي سندس

توثيق جوڳي جاگير واريءَ جائيداد سوڌو، نمبر 2 جي ملڪيت جو وارث ڪوٺيو ويو.

5. مير جهان خان


خانداني شجرو ۽ سماجي حيثيت
هي مير، مير محمود (نمبر 2) جو ننڍو پٽ هو. جڏهن ته هن مير جي سماجي حيثيت لاءِ ڏسو نمبر 2 ۽ 3.

زميني جائيداد

سنڌ جي فتح وقت، هن مير وٽ ويهه هزار 489 بيگهه ايراضي موجود هئي. هو اپريل 1851ع تي گذاري ويو. چيو وڃي ٿو، ته سندس موت ڪالرا وگهي ٿيو هو، ۽ هن پنهنجي پويان ڪوبه پٽ ٿو اولاد نه ڇڏيو هو. تنهنڪري هن جي سڄي ملڪيت، ذاتي توڙي موروثي، کي حڪومت پنهنجي تحويل ۾ ورتو. تنهنڪري، هن جي زميني جائيداد بابت وڌيڪ تفصيل ٻڌائڻ اجايو آهي.

6 ۽ 7. مير غلام شاهه ۽ مير فضل علي

خانداني شجرو



سماجي حيثيت

ڪئپٽن رٿبورن لکي ٿو ته، ”مير غلام شاهه ۽ فضل علي، اڳوڻي امير مير محمد جا پٽيجا آهن، جو سندن ماءُ هن جي پيٽ هئي. (ڏسو ”سنڌ جي فتح“ صفحو 506) جڏهن مير شهادت جي اڳواڻيءَ ۾ برطانوي چانوئيءَ تي حملو ڪيو ويو هو، تڏهن مير غلام شاهه، مير صوبدار جو ۽ مير فضل علي، مير محمد جو ملازم هو. مير غلام شاهه، مير محمد کي ٻاڏايو هو، ته هو مير شهادت کي روڪڻ لاءِ حڪمنامو جاري ڪري. پوءِ هڪڙي اهم ۽ خاص رازدار شخص کي اوڏانهن موڪليو ويو، پر شهادت موت ۾ ورائيو: هن حملي ڪرڻ لاءِ قسم کنيو آهي، تنهنڪري هو پنهنجي ساٿين سان گڏ اوڏانهن اؤس ويندو.

جڏهن سر چارلس نيپيئر پنهنجي اسٽيمرن وسيلي سکر ڏانهن پئي ويو، ته ٻنهي پائرن سائس ملي کيس ”سلام“ چيا هئا ۽ وري جڏهن هو سکر کان، ٽالپر اميرن سان وڙهڻ واريءَ نيت سان سکر کان موٽيو پئي، ته هنن هڪ دوستائو خط لکي کين پنهنجون خدمتون آڇيون هيون. سر چارلس نيپيئر موت ۾ جواب لکيو هو:

”مون کي توهان جو خط مليو، جنهن ۾ توهان يورپين جي مدد لاءِ هر قسم جي واهر جو اظهار، ۽ پنهنجون خدمتون مون کي سونپڻ جو چيو آهي، تنهن لاءِ آءٌ توهان جو ٿورائتو آهيان. آءٌ مڪمل طور توهان جي دوستائين نيتن تي ڀروسو ڪيان ٿو، ۽ آس اٿم، ته ڪنهن ڏينهن توهان کي ان جو اڄورو ضرور ڏيندس. انهيءَ ڳالهه کي ذهن ۾ ويهاري ڇڏيو. تاريخ 31 جنوري 1843ع“ (ڏسو ڪليڪٽر حيدرآباد طرفان 25 مارچ 1852ع تي لکيل خط نمبر 303 سان گڏ ڪمشنر ڏانهن موڪليل ميرن جي درخواست).

زميني ملڪيت

سنڌ جي فتح وقت مٿئين ميرن جي تحويل ۾ ستاڻوي هزار 461 بيگهه ايراضي موجود هئي. مير غلام شاهه 1852ع ۾ ۽ مير فضل علي 1853ع ۾ گذاري ويو. ٻنهي جڻن پنهنجي پويان ڪوبه پٽائو اولاد ڪونه ڇڏيو هو، تنهنڪري سندن سموري ملڪيت کي حڪومت پنهنجي تحويل ۾ ورتو. انهيءَ کان اڳ ڌوڪي جي ڏوهي ڪوشش ۾ مٿن ڏنڊ مڙهيندي، سندن جاگيرن جو اڌ، سرڪار پنهنجي تحويل ۾ ورتو هو ۽ ساڳي شق هيٺ سندن رهيل اڌ ايراضيءَ تي ”ڊو آنگي“ (ٻه آنا في جريب) لاڳو ڪيا ويا.


شهواڻي

تعارف

شاهو خان جا ڇھ پٽ - ڪرم خان، غلام محمد، سيد خان، محمد ملوڪ، مراد ۽ سردار خان هئا. ميجر گولڊسمڊ لکي ٿو ته، ”پر آءُ کين مليل اهڙين رعايتن ۽ ڪنهن ذميواريءَ کان چوٽ جي موجودگيءَ بابت، غلام محمد ۽ ڪرم خان جي خاندان کي اعليٰ تالپر ڏيرادر جيان، موروثي نسلن جي ڪنهن به شاخ ۾ جاگيرون ۽ ٻيون رعايتون منظور ڪري قبول ٿي واريءَ معلومات وٺڻ کان لچار رهيو آهيان، تنهنڪري بيشڪ ڪنهن سردار جي سماجي حيثيت لاءِ، منهنجي طرفان ٻن شاخن لاءِ محدود رهندڙ سفارشن جي پيٽ ۾، ڪنهن دعويٰ جو پتو نٿو پوي.“

خاندانی شجرہ

هينين شجري مان چئن جاگيردارن 8 کان 11 تائين، جي موروثي ملڪتيءَ جو پتو پوي ٿو، جيڪي شھواڻي آڪھ سان ناتو رکن ٿا.



سماجی حیثیت

هنن جي سماجي حيثيت گهڻو ڪري سندن جاگيرن جي ايراضين منجهان معلوم ٿيندي، تنهنڪري هنن جو الڳ الڳ حالت م ذڪر نه ڪيو ويندو.

8. علي بخش

زميني ملڪيت

”مير فتح عليءَ جي دؤر ۾، جهرڪ شهر ۽ اتي ايندڙ ويندڙ واپاري مال جو سَنگ وٺڻ ۽ ويرڻ پيرسان موجود سموري زمين، مير علي بخش جي ڏاڏي مير محمد خان کي جاگير طور ڏني وئي هئي.“ (ڏسو جهرڪ جي ڊپٽي ڪليڪٽر ڪئپٽن تي. ڪي. اسٽيوارٽ طرفان 17 آڪٽوبر 1845ع تي ڪليڪٽر ڪراچيءَ ڏانهن اماڻيل دستاويز نمبر 140)

مير غلام علي، 1802ع ۽ 1812ع جي وچ ڌاري، قرآن تي ٿيل هڪڙي عهدنامي هيٺ محمد خان جي پٽ غلام محمد ۽ سندس وارثن کي ”پُشت به پُشت“ (پيڙهيءَ کان پيڙهيءَ) زمين جاگير طور ڏيڻ جي منظوري ڏني، جن ۾ روپا واري علائقي ۾ سنهرا، سنڌو درياءَ جي ساڄي ڪپ تي جهرڪ سان لڳ آجر ۽ ٽنڊي سميت امام واه ترائيءَ جا ٻئي ڪنارا (جن کي جاگيرن جي فهرست ۾ امام واه جي نالي سان شامل ڪيو ويو)، گگا ۽ سيدپور (اصلي جاگير جي جاءِ تي)، پهچارجي ٻنهي ڪنارن تي پيلو ۽ گنج بهار؛ دودو (فتح خان جي جاگيرن کانسواءِ)، ميرپور، روشنائي ۽ ڪڙيو ڇٽو پرڳڙي سميت، قبول پور جا ڇهه مڪان، سماوتي ۾ ويسرڪي، پڪراهه، پٽ گاهي، ڪچي ۾ مير محمد علي جي اڌ جاگير يعني هڪ ڀاڱي چار حصي ماڏهه کانسواءِ اڌ ماڏهه (ڪوڪر)، احمد شاهه ٻاڏيائي (سيدپور) ۾ مڪان ڪاري چؤبندي شامل آهن. مٿين جاگيرن جو ڪجهه حصو مير محمد خان وٽ آهي، جڏهن ته ٻين کي نيون جاگيرون منظور ڪري ڏنيون ويون.

غلام محمد، جيڪو اولاد بنا گذاري ويو هو، تنهن جو وارث سندس ڀاءُ ڪرم خان ٿيو، تنهن هوندي به هن امام واه ۽ روپا واريءَ جاگير پنهنجي چاچي حاجي احمد خان کي سونپڻ تي راضيو ڏيکاريو هو، جنهن مان مير محمد خان کي پڻ حصو مليو هو.

مير جي پيءُ جو احوال ۽ سندس مياڻيءَ ۾ مارچن

مير ڪرم خان جي وفات کانپوءِ، مير ڪرم علي ۽ مراد علي، 9 اپريل 1818ع تي جاري ٿيل هڪ سَنڌ هيٺ، هن جي ملڪيت سندس پٽ غلام شاهه کي ڏني، جيڪو مير محمد خان جي درٻار ۾ مکيه سردار هوندو هو. پر غلام محمد يا ڪرم خان جي

حياتيءَ دؤران (جنهن لاءِ ٻنهي بابت ڪا پڪ نه آهي)، پهرين جاگيردار طرفان زمين تي ٺاهيل شڪارگاهه، مير غلام علي ورتو هو، ۽ هو جيڪو به زمين جو ٽڪرو يا حصو ڪيڙي سگهي، تنهن جي کيس ان شرط سان اجازت ڏني وئي هئي، ته ايندڙ شڪار کانپوءِ اها جاگير کيس نه ڏني ويندي. ”انهيءَ ڳالهه جي توقع نه ڪرڻي آهي، ته هو ڪيتري پيداوار وٺندو هو. هو ڪجهه منڊن ۾ رڳو اناج جا ڪجهه ڪاسا مس مائي سگهندو هو. کيس ملندڙ شهري محصول گهٽ-وڌ ٿيندڙ هو، تنهن ۾ اڃا به گهٽتائي آئي، جڏهن ميرائي حڪومت واپاري سامان تان محصول ٻنهر وٺڻ به شروع ڪيو هو، تنهنڪري جاگيردار کي مٿين جي جاءِ تي اسي رپيا حيدرآبادي ساليانو وظيفو وٺڻ جي اجازت ڏني وئي هئي.

هوڏانهن ”ڪرم خان جو پٽ غلام شاهه اهو وظيفو وٺندو رهيو، ۽ زمين تي سندس دعويٰ جي حيثيت جزوي بڻجي وئي. هو ميائيءَ واريءَ جنگ ۾ مارجي ويو هو ۽ هاڻوڪو دعويدار سندس پٽ علي بخش، سنڌ جي ٻين ڪيترن ئي علائقن ۾ موجود جاگيرن جو وارث ٿيو. برطانوي فوجن طرفان سنڌ جي فتح کانپوءِ، هن پنهنجي والد کي ملندڙ وظيفي جي دعويٰ بلڪل نه ڪئي.“ (ڏسو ڪئپٽن اسٽيوارٽ جو مٿي ڄاڻايل خط.)

مير جي جهرڪ واريءَ ڪنيرا جاگير

ڪليڪٽر ڪراچي ڪئپٽن پريڊي، 5 ڊسمبر 1853ع تي پنهنجي خط نمبر 1383 ۾ ڊپٽي ڪليڪٽر جهرڪ کي حڪم ڏنو ته، ”مير علي بخش ٽالپر جي جاگير جي اترين ۽ ڏکڻ-اوڀرندي حدن جي تفصيل سان وضاحت ڪئي وڃي، چوٽه هو جهرڪ جي ڀرپاسي واري سموري پوکڻ جوڳي زمين جي، ٻيلي جي حدن اندر زمين سميت حڪومت جي باغ کانسواءِ، ڍل ڏيڻ جو حقدار هو، چوٽه جنهن علائقي کي ڏيکار چيو وڃي ٿو، تنهن جي سموري ايراضي حڪومت سان واسطو رکي ٿي.“ ڪئپٽن پريڊي جي 24 آڪٽوبر 1854ع تي اسسٽنٽ ڪمشنر جاگير ڪئپٽن گولڊسمڊ ڏانهن موڪليل خط نمبر 1947 ۾ ظاهر ٿئي ٿو، ته مير علي بخش جي جهرڪ واري جاگير کي ڪنيرا يا ڪنري چيو ويندو هو.

ڪنيرا ۾ جاگير تي مير جي دعويٰ

ڪئپٽن گولڊسمڊ، ڪنيرا ۾ جاگير بابت لکيو ته، ”ڪنونا مان معلوم ٿيو آهي، ته ڪنيرا ۾ جاگير جي جيڪا زمين، جاگير طور ڏيڻ جو پھ ڪيل آهي، سا سنڌ جي

فتح کان اڳ، مير احمد خان شاهواڻي جي ماءُ کي ڏنل هئي. انهيءَ ڏس ۾ چوڻي ٿو، ته اها ايراضي هن جي وفات تائين سندس قبضي ۾ هئي. بهرحال، بخشش ڪندڙ علي بخش کي، سنڌ تحت مڃيل جاگيردار هوندي به اهو نٿو سمجهيو وڃي، ته حڪومت جي خاص منظوريءَ کان سواءِ، هن جي نالي جي پيٽ ۾، ڪنهن ٻئي جي نالي ٿيل جاگير کي مڃي سگهجي ٿو.

سر چارلس نيپيئر جو نبيرو

سر چارلس نيپيئر طرفان مير علي بخش کي، هن ڪڙيو پٽ جي جاگير ٻين سمورين جاگيرون سميت (گگا ۽ سيدپور کانسواءِ، جيڪي تڏهن مير جي تحويل ۾ نه هيون) پيداوار جي چوٿين پتيءَ جي ادائينگيءَ تحت، ان عام قاندي موجب منظور ڪري ڏني وئي، جيڪو انهن جاگيردارن جي مامرن ۾ لاڳو ڪيو ويو هو، جن جا والدين مياڻي يا ڏهي جي جنگ ۾ برطانوي فوجن سان وڙهندي مارجي ويا هئا. (ڏس سنڌ نمبر 4) اهڙيءَ ريت مير جي تحويل ۾ ٽن ضلعن ۾ ڪُل تي لک ٻاڻيتاليهه هزار 722 بيگهه ايراضي موجود هئي.

چوٿين پتي ۽ حقابو جي سختيءَ بابت درخواست

1857ع ۾ مير علي بخش درخواست داخل ڪئي، ته پيداوار جي چوٿين پتي ڏيڻ جي پيٽ ۾، هن کي ستن سالن جي عرصي لاءِ مقرر رقم ڏيڻ جي منظوري ڏني وڃي. انهيءَ ڏس ۾ هن جي دليلن ۾ کيس چڙ ڏيارڻ جي سببن ۾ سائس ٿيندڙ جنيون شامل هيون، ۽ حڪومتي ڪارون طرفان سندس زمين تي مڙهيل خرچ هئا. هي ۽ ٻيون درخواستون، ڏهن سالن جي تناسب سان پيداوار جي چوٿين پتي وٺڻ جي قانون کي لاڳو ڪرڻ جو سبب بڻيون. هن سيلابي زمين واري سڄي جاگير تي، حقابو لاءِ تي آنا في بيگهه ۽ زمين جي ايراضيءَ جي حوالي کان سواءِ ساڍا ٽي رپيا في چرخو يا سوار پيو في هرلو جي ادائينگيءَ ۾ ٿيندڙ سختين جي ڏس ۾ ڊگهي لکپڙهه ڪئي هئي. انهيءَ شايت کانپوءِ ڪجهه خاص قانون لاڳو ڪيا ويا، جيڪي هن ڪتاب جي پهرين جلد ۾ حقابو واري باب ۾ تفصيل سان ڄاڻايل آهن.

گولڊسمڊ جو نبيرو

1858ع جي نبيري هيٺ، سنڌ جي فتح وقت هن مير جي تحويل ۾ جيڪي جاگيرون هيون، تن جي هيٺين شرطن هيٺ توثيق ڪئي وئي. هن جي حيثيت ۾ سندس فطري زندگيءَ جي عرصي لاءِ، وفادار ۽ سچا رهڻ تائين، مداخلت نه ڪرڻي هئي.

(ڏسو سنڌ نمبر 4). پر هن جي موت کانپوءِ سندس لاتعداد جاگيرون جي ٽي لک ٻائيتاليه هزار 722 بيگه ايراضيءَ منجهان، چوٿون حصو سرڪاري تحويل ۾ وڃڻ جي خيال کان پنجاسي هزار 680 بيگه زمين ۽ غير آباد زمين جي هڪ ڀاڱي ٽي ايراضيءَ جي خيال کان پنجاسي هزار 742 بيگه ايراضي تخفيف ڪئي وئي، يعني مجموعي طور هڪ لک سترهن هزار 422 بيگه زمين تخفيف ڪئي وئي. جڏهن ته هن جي وارثن کي باقي رهيل هڪ لک ايڪهتر هزار ٽي سؤ بيگه ايراضيءَ واريون جاگيرون توثيق ڪري ڏنيون ويون.

جاگيردار جو موت ۽ جاگير جي توثيق

هي مير 30 آڪٽوبر 1869ع تي گذاري ويو. توثيق ٿيل جاگير جي ڏس ۾ ڏسو دستاويز. (8)

9. مير ٻڍو

سماجي حيثيت، جائيداد ۽ نبيرو

ميجر گولڊسمڊ موجب، مير ٻڍو، شھواڻي نڪ يا پاڙي جو سردار هو، جنهن جي اتر سنڌ جي ماڻهن ۾ گهڻي عزت هئي. مير ٻڍو جي پيءُ مير محمد عليءَ کي، سندس تحويل ۾ موجود سموري ملڪيت، جيڪا دستاويز (9) ڪالم ڏهين کان تيرهن تائين ڄاڻايل آهي، مير غلام علي هڪ عهدنامي هيٺ توثيق ڪري ڏني هئي، جنهن ۾ هي اکر لکيل هئا: ”هن جو اولاد (خاص ڪري مرد وارث) سندس جاگير جو وارث ٿيندو.“ مير ٻڍو جي تحويل ۾ سنڌ جي فتح وقت موجود مٿئين جائيداد، سر چارلس نيپيئر فيبروري 1846ع ۽ 1858ع جي نبيري هيٺ، رواج هيٺ توثيق جي عام شرطن هيٺ منظور ڪري ڏني.

10. مير علي مراد ولد مير احمد ۽

11. مير محمد حسن ولد حاجي احمد خان

حاجي احمد خان جي ملڪيت

مير مراد علي 28 جولاءِ 1817ع تي هڪ سنڌ هيٺ، مهڙه بولا خان جي جاگير مير

احمد خان جي ڏاڏي مير حاجي احمد خان کي، سٺ رپيا اجاري (مقاطعي) ۽ ٻين محصولن سميت منظور ڪري ڏني. ساڳئي مير هڪ ٻيءَ سنڌ نمبر 16 جولاءِ 1822ع هيٺ هن کي يڪتيارواهه اضافي طور عطا ڪيو، ۽ 7 آگسٽ 1822ع تي جاري ٿيل هڪ ٽين سنڌ ۾ جاتيءَ جي علائقي مهڙه بولا خان جي گجا ۾ هڪ هزار مير بيگه زمين منظور ڪري ڏني. ساڳئي مير هن کي هڪ عهدنامي هيٺ، هڪ لک چائيتاليهه هزار 516 بيگه واريون ٻيون به جاگيرون ڏنيون، جن ۾ نورائي ۾ سستيهه هزار 370 نيسپيٿرين بيگه، ڪاٺياڙي ۾ پنج هزار 553 نيسپيٿرين بيگه، يڪتيارواهه ۽ مٽي ۾ پنج هزار چاهتر نيسپيٿرين بيگه، نئون ڪاڪ ۾ هڪ هزار 464 نيسپيٿرين بيگه، مهڙه بولا خان ۾ پنجويهه هزار 132 نيسپيٿرين بيگه شامل هيون. گڏوگڏ هن جي حصي ۾ سندس پيءُ محمد خان جي جاگير جو جيڪو حصو هو، سو ڪرم خان ۽ حاجي احمد خان جي وچ ۾ ورهيو ويو هو.

امام واهه تي موجود جاگيرن ۾ مناهه ۾ ٽي هزار 892 نيسپيٿرين بيگه، سٽياڙو ۾ هڪ هزار 913 نيسپيٿرين بيگه، ملوڪ واهه تي نو هزار 757 نيسپيٿرين بيگه، حسن واهه تي اڪيهه هزار 960 نيسپيٿرين بيگه، لاڙڪاڻي تي پنج هزار ڏهه نيسپيٿرين بيگه، ڪڙيو رحمان تي پنج هزار ٻه سؤ نيسپيٿرين بيگه، چڪ تي ٽي هزار 402 نيسپيٿرين بيگه، ٺري ٽاهڙي تي پنج هزار ٽي نيسپيٿرين بيگه، ڪپڙوٽ تي ٽي هزار 781 نيسپيٿرين بيگه، پراڻو سنهڙو تي ڇهه هزار 190 نيسپيٿرين بيگه، پراڻو ڪاڪ تي ڇهه هزار 955 نيسپيٿرين بيگه، منجهريءَ تي هڪ هزار 625 نيسپيٿرين بيگه ۽ ڏوڏيءَ تي 236 نيسپيٿرين بيگه شامل هئي.

حاجي احمد خان جي وڏي پٽ غلام حيدر جو ذڪر

هن جي موت کانپوءِ، سندس پٽ غلام حيدر کي 25 سيپٽمبر 1825ع تي جاري ٿيل سنڌ هيٺ جاگير توثيق ڪري ڏني وئي. وري 8 جولاءِ 1829ع تي جاري ٿيل هڪ ٻيءَ سنڌ ۾، ”مير فتح علي ۽ غلام عليءَ جي دؤر ۾ سندس قبضي ۾ موجود هئڻ پٽاندر“ غلام حيدر کي ڪپڙوٽ جي جاگير ڏني وئي.

مير احمد خان ۽ سندس پيءُ محمد حسن جو ذڪر

غلام حيدر پنهنجي مرڻ کان اڳ مير نصير خان کان، پنهنجي جاگير سندس پٽ احمد خان جي نالي توثيق ڪرڻ واريءَ هڪ سنڌ ورتي هئي. پر ڪنڀتن رٿبورن موجب، احمد خان ڪيچلو هو، جنهن پنهنجي پيءُ جي مرڻ کانپوءِ، پنهنجي چاچي محمد حسن

۽ سندس وچ ۾ زمين جي ورهاست واري معاهدي هيٺ، کيس خانداني زمينن جو حصو ڏئي ڇڏيو هو (ڏسو سنڌ نمبر 11). پوءِ مير نصير خان ان وچ جي منظوري ڏني (ڏسو ڪئپٽن رٿبورن جو 11 فيبروري 1846ع تي سنڌ حڪومت جي سيڪريٽريءَ ڏانهن لکيل خط نمبر 104)، جيڪا جاگير 24 جولاءِ 1841ع تي محمد حسن کي توثيق ڪري ڏني وئي، جنهن جي ڪل ايراضي اوڻٽيه هزار 837 بيگهه هئي، منجهس منجهريءَ ۾ 811 بيگهه، نئين ڪاڪ ۾ هڪ هزار 464 بيگهه، ڪاٺياڙيءَ ۾ چار هزار 392 بيگهه ۽ حسن واه ۾ ايڪيه هزار 960 بيگهه، مھڙه بولا خان ۾ گجاءِ رتول ۾ هڪ هزار 210 بيگهه زمين شامل هئي. ۽ مير احمد خان جي باقي سموري جاگير سندس پوٽي احمد خان کي ڏني وئي. ان سنڌ تي گورنر مهر هنڌي ۽ ٻئي مير ان هيٺ پنهنجون جاگيرون سنڀاليندا رهيا.

مير مراد عليءَ جي هڪ عهدنامي مان اها ڳالهه ثابت ٿئي ٿي، جنهن کي ڪئپٽن رٿبورن چاچ لاءِ سيڪريٽريءَ ڏانهن اُماڻيو هو، ته سنڌ جي فتح وقت مير احمد خان جي قبضي ۾ مٽي ۽ يڪتيار واه واريون ايراضيون نه هيون، پر انهن جاگيرن جي مير نورمحمد، مڇيري ۽ گارو جاگيرن لاءِ متاستا ڪئي هئي، ۽ احمد خان جي ”چؤبندي“، محمد حسن کي ڏنل ڪاٺياڙي جاگير کان ڌار هئي. ان چؤبندي جي ايراضي هڪ هزار 161 نيسيٿرين بيگهه هئي، ۽ اها مير احمد خان سان واسطو رکندڙ هئي.

علي مراد جي زميني ملڪيت

مير احمد خان 23 فيبروري 1856ع تي لاڏاڻو ڪري ويو. 1858ع جي نبيري ۽ 1861ع جي سنڌ هيٺ علي مراد جون سموريون جاگيرون (هڪ لک سورهن هزار 679) بيگهه، چوٿين حصي جي ڍل ڏيڻ جي شرط هيٺ، هن طرفان دائمي جاگير جي منظوريءَ لاءِ ڏنل درخواست مهل، 76-1875ع تائين سندس تحويل ۾ رهيون. نيٺ هن کي، حڪومت غير آباد زمين جي خيال کان جاگير منجهان اٺٽيه هزار 879 بيگهه تخفيف ڪندي، جاگير توثيق ڪري ڏني. مير محمد حسن کي 1858ع جي نبيري هيٺ سندس تحويل ۾ موجود جاگير منظور ڪري ڏني وئي، پر هن جاگير جي ڀيٽ ۾ ماهوار 125 رپيا وظيفو وٺڻ قبوليو، ۽ انهيءَ انتظام جي منظوري ڏني وئي (ڏسو 24 جولاءِ 1860ع تي حڪومت جو منظور ٿيل ٺهراءُ نمبر 2645). نومبر 1847ع ۾ هن بابت ڪئپٽن رٿبورن ڄاڻايو ته، ”هو پنهنجي مزاج ۾ ڏاڍو سُٺو شخص آهي، پر بدقسمتيءَ سان قرضن ۾ سوگهو ۽ ڳٽيل آهي.“


خانائي

تعارف

ميجر گولڊسمڊ لکي ٿو ته، ”هن پاڙي جو ذڪر ڪرڻ ڏکيو آهي، ڇو ته وارثن طرفان اهو فرض ڪيل آهي، ته اهي عام طور عليءَ جا اولاد آهن. منهنجو خيال اهو آهي، ته انهيءَ ڳالهه تي رڳو مبارڪ جي پٽن مقصودو ۽ آلودو جي آڪهين، جن کي مقصوداڻي ۽ آلوداڻي سڏيو وڃي ٿو، جي سردارن کان چند ڇڏائڻ ۽ پاڻ کي ڌار رکڻ جي احتياط طور سختيءَ سان عمل ڪيو وڃي ٿو.“

ڪنپٽن رٿبورن جي ”ٽالپر گهراڻي (تاريخ اڻڄاڻايل) جي خانداني شجري“ مان ظاهر ٿئي ٿو، ته غلام حيدر خان، مقصوداڻي پاڙي جو سردار آهي، ۽ محمد خان يامير محمد خان آف ڄام هالا جو ننڍو، آلوداڻين جو سردار آهي. پويان ڄاڻايل همراھ خانائي پاڙي جي ٻين فردن کان اوچي سماجي حيثيت جو مالڪ آهي.“

هيٺ ڄاڻايل خانداني شجري مان، شهداد جي چاچي علي کان خاناڻي آڪھ جي جاگيردارن جي نسب جو پتو پوي ٿو.



12. مير محمد خان، خانائي

سماجي حيثيت ۽ زرعي جائيداد

هن جاگيردار جو پيءُ ڄام، ميرن جي دؤر ۾ مکيه سردارن منجهان هو. هن حيدرآباد کان تندو الهيار ڏانهن ويندڙ رستي سان لڳ ڄام جو تندو جوڙايو هو. آلودي جي پوٽي مير ٻڏو جي وفات کانپوءِ، هن جاتي پٽ ولي محمد، جان محمد ۽ شير محمد، ۽ سندن سٿو محمد خان، پنهنجون جاگيرون هينين ريت ٻيهر ورهائي ورتيون، ۽ مير مراد علي جاري ٿيل هڪ سنڌ هيٺ انهن جي توثيق ڪئي. تن پائرن جي گڏيل ملڪيت ۾ کيرائي، مڪان شال، ڪڙيو محمد خان جمالي، چاڙائو جاست ڀاڱا: جھوڪ، واڻيجا جاتي حصا، مڪان خانپور جيلوري جاتي حصا، مڌر، پاٽڻ، ڏماڻو ۽ ڏميريلو (مير غلام علي طرفان 1811ع ۾ منظور ڪيل) جاگيرون شامل هيون.

محمد خان جي جاگير ۾: (1) ڪڙيو محمد خان جمالي (چوونجاهه هزار 892 بيگهه) کانسواءِ، مڪان ناهيجا. (واضح رهي، ته سيپٽمبر 1810ع تي مير ٻڏو جي نالي تي جاري ٿيل هڪ سنڌ هيٺ وٽس هن جاگير جو قبضو ڏسي سگهجي ٿو. (2) مڪان چاڙائو جا هڪ ڀاڱي اٺ حصا (5292 بيگهه)، (مٿين ڄاڻايل سنڌ موجب وٽس ڏسي سگهجن ٿا.)

(3) بلال جاگير (4732 بيگهه) هڪ ڀاڱي چار اداڻيگي بجاءِ وغيره سندس پيءُ مرحوم مير ڄام خان جي قبضي ۾ هئي: (بلال جاگير جي اصلي منظوري واري سنڌ تي تاريخ 15 جولاءِ 1831ع لکيل آهي.)

(4) مڪان خانپور جيلوري، مڌر، پاٽڻ، ڏماڻو جو هڪ ڀاڱي چار حصا، ۽ واڻيجا جو هڪ ڀاڱي چار حصو شامل آهي.

مير حسين علي خان 6 آگسٽ 1841ع تي سنڌ وسيلي، مير محمد خان کي هڪڙي ٻي جاگير به منظور ڪري ڏني، جيڪا ٻيڙي (چار هزار مير بيگهه = 2928 نيسيٿرين بيگهه) آهي. هي جاگير سنڌ ۾ ڄاڻايل مواد موجب، مسٽر فرينڊز طرفان ٿيل ماپ کانپوءِ، 2149 بيگهه وڃي بيٺي.

سر چارلس نيسيٿر ۽ ميجر گولڊسمڊ جو نيسرو هن مير جي تحويل ۾ سنڌ جي فتح وقت، خانپور جيلوري، مڌر، پاٽڻ ۽ ڏماڻو جو

هڪ ڀاڱي چار حصا ۽ وائيجا جي هڪ ڀاڱي چار حصن واري جاگير کانسواءِ، موجود سموري ايراضي کيس توثيق ڪري ڏني وئي. 1858ع جي نبيري ۾ هن جي قبضي هيٺ آيل زمين جي ايراضي ۾ ڪابه ڦير ڦار نه ڪئي وئي، پر بائيٽاليه هزار بيگهه ايراضيءَ کي ٻيهر دائمي جاگير طور ڏيڻ جوڳي ايراضيءَ جي حيثيت سان ڄاڻايو ويو. (ڏسو دستاويز نمبر 4)

مير جي وفات

مير 26 نومبر 1880ع تي لاڏاڻو ڪري ويو. ڪيپٽن رٿبورن موجب، هي مير آفيم جو موالو هو، پر سٺي ڪردار جو مالڪ ۽ ڏاڍو ٺاهو ڪو ماڻهو هو.“

13. مير احمد خان

14. مير شير محمد خان

مير ٻڍو جي پٽن جي ملڪيت

اهو اڳ ۾ به ڄاڻايل آهي، (ڏسو دستاويز نمبر 12)، ته مير ٻڍو جي پٽن ولي محمد، جان محمد ۽ شير محمد کي، مير مراد علي ڪهڙيون جاگيرون منظور ڪري ڏنيون هيون. مير ٻڍو جي پيڻ جو وهانءُ مير صوبدار سان ٿيل هو، ۽ هوءُ مير فتح علي جي ماءُ هئي. مير ٻڍو جي وارثن ۾ مير احمد خان ۽ مير شير محمد خان وارا آهن، جن کي ورلي ”ٻڍائي“ به چيو وڃي ٿو. وڏي پٽ مير ولي محمد جي اولاد بنا موت کانپوءِ، مير نصير خان هڪ عهدنامي وسيلي، قرآن تي نه، پر مقدس اکرن ”الحمد“ جي شروعات سان، جنهن تي آڪٽوبر 1841ع جي تاريخ ۽ سال لکيل آهي، تنهن وسيلي جيئرن پائرن ۾، حصا ڄاڻائڻ بنا گڏيل طور به لک اٺاويهه هزار 103 بيگهه ايراضيءَ واري جاگير لکي ڏنائين. انهن جاگيرن ۾ ڪڙيو محمد خان جمالي ۾ 3118 بيگهه، گنگو ٻٽڙي ۾ 3370 بيگهه، چيڙ واه ۾ پنجيتاليه هزار 335 بيگهه، ڪييراڻي ۾ اوڻهٺ هزار 231 بيگهه، جهوڪ ۾ سورهن هزار 368 بيگهه، ڪوڪر يا ڪڪڙ ۾ ٽي هزار پنجويهه بيگهه، اڌ ٻاريڇائي جاگير ۾ 1331 بيگهه، ڏمپريلا ۾ 8623 بيگهه، گهنور واه تي چاليهه هزار 461 بيگهه، شال ۾ اڀڪيتاليه هزار 505 بيگهه ۽ وائيجا ۾ 5946 بيگهه ايراضي شامل هئي. (ڏسو ميجر گولڊسمڊ طرفان 19 آگسٽ 1858ع تي اسسٽنٽ ڪمشنر سنڌ مسٽر گبس ڏانهن موڪليل دستاويز نمبر 186)

مٿي ڄاڻايل يارهن جاگيرون منجهان ڇهه ڄڻا، يعني نمبر 1، 3، 4، 5، 10 ۽ 11 مير مراد علي جي سنڌ ۾ ڄاڻايل آهن، جن جو ذڪر مير محمد خان جي جاگيرون جي بيان ۾ ڪيو ويو هو. ميجر گولڊسمڊ مطابق ڪوڪر جاگير، ظاهري طور جان محمد جي پٽ مير محمد خان کي پوئين ٽالپر اميرن منظور ڪري ڏني هئي. مير غلام علي گنگو بٽڙي، ۽ اڌ ٻاريچاڻي ۽ گهنور واه جاگيرون منظور ڪيون هيون، تنهن هوندي به انهن کي مير مراد علي جي سنڌ ۾ چو شامل نه ڪيو ويو. سا ڳالهه واضح نه آهي. شال واري جاگير اصل ۾ نومرتين سان واسطو رکندي هئي. ميان نور محمد ڪلهوڙو، اها جاگير ملڪ پهاڙ خان کي اٽڪل 1738ع ڌاري سنڌ جاري ڪندي ڏني هئي، ۽ هي ڳالهه واضح آهي، ته اهو نومرتيو سردار، 1783 ۾ ٽالپرن طرفان سنڌ جي حڪومت والارڻ تائين، ان جاگير کي پوکيندو ۽ منجهانئس پيداوار ماڻيندو رهيو هو. پوءِ هن مفاهمت جي خيال کان (۽ بيشڪ پنهنجي حيثيت کي بچائڻ لاءِ) مير ٻڍو جي پيٽ ۽ مير فتح علي جي ماءُ مائي خبريءَ کي اها شال واري جاگير ڏني ڇڏي هئي. هن عورت اها ساڳي زمين پنهنجي پيءُ کي پوکڻ لاءِ انهن ساڳين شرطن، خاص طور قانوني مالڪن کي پيداوار جي يارهن پتي ڏيڻ واري شرط هيٺ، ڏني ڇڏي، جن تي هن پاڻ اها جاگير قبولي هئي. مير غلام علي، واڻيجا جاگير مير ٻڍو کي منظور ڪري ڏني هئي. پوءِ مير نصير خان ان جاگير جو ٽي ڀاڱي چوٿون حصو مير شير محمد خان کي ۽ هڪ ڀاڱي چار حصو مير محمد خان کي منظور ڪري ڏنو هو. پر جيئن ته سنڌ جي فتح وقت پوئين جي قبضي ۾ اها جاگير نه هئي، تنهنڪري اها سڄي جاگير مير شير محمد خان کي ڏني وئي. (ڏسو ميجر گولڊسمڊ جو 16 آگسٽ 1858ع تي اسسٽنٽ ڪمشنر ڏانهن موڪليل خط نمبر 186).

مير جان محمد جو مياڻيءَ ۾ مارجڻ

مير جان محمد (10) مياڻي واري ويڙهه ۾ مارجي ويو.

شير محمد ۽ سندس پٽ طرفان گورنر جي سلامتي

جان محمد جي پيءُ شير محمد خان ۽ سندس پٽ احمد خان 1843ع ۾ گورنر آڏو پيش پئي، کيس ”سلام“ ڪيو. ڪيپٽن اي. جي. برائون جي ڪيپٽن پريڊي ڪليڪٽر ڪراچيءَ ڏانهن 27 جولاءِ 1843ع تي موڪليل خط نمبر 475 مان پتو پوي ٿو، ته شال واري جاگير مير شير محمد کي ڏني وئي هئي. سر چارلس نيبيشر ٻنهي ميرن جي قبضي هيٺ آيل جاگير جي توثيق ڪئي، پر مير احمد خان تي پيداوار جي چوٿين

حصي جي ادايگيءَ جو شرط مڙهيو ويو. (ڏسو سنڌ نمبر 8 يا 9). مير نصير خان جي عهدنامي تي گورنر جي مهر نه لڳل هئي، پر اها نبيري جي بنياد جيان هئي، (ڏسو ڪيپٽن هارڊنڊ جو ترجمو تاريخ 3 ڊسمبر 1847ع). سر چارلس نيپيئر جي وقت ۾، ميجر گولڊسمڊ 1858ع ۾ نبيري جي تجويز واسطي ان سنڌ تي زور ڏنو هو.

زميني ملڪيت جي ورڇ

ڪيپٽن اسٽئڪ سفارش ڪئي هئي، ته جان محمد جون جاگيرون سندس پٽ کي توثيق ڪري ڏنيون وڃن، ڇو ته هو پيداوار جو چوٿون حصو ادا ڪندڙ آهي، ۽ اهو ته شير محمد جي جاگير وٽس ئي رهڻ ڏني وڃي. تنهنڪري اهو ضروري بڻجي ويو هو، ته جاگيرن جي ورڇي ڪئي وڃي، ۽ مير شير محمد ۽ احمد خان وچ ۾ معاهدو ٿيو، جنهن هيٺ جاگير نمبر 9، 10 ۽ 11 جي پيداوار جو حصو شير محمد جي حصي ۾ آيو ۽ 1 کان 8 وارين جاگيرن جو حصو احمد خان جي حصي ۾ آيو. ان معاهدي ۾ ٻيهر درستگي ڪئي وئي، ۽ نيٺ، اهي جاگيرون هن وٽ ئي رهيون، جڏهن ته ٻيون جاگيرون احمد خان وٽ، ڪمشنر طرفان منظوري ڏيڻ جي شرط هيٺ، عارضي طور رهيون. پر احمد خان جي ڪيپٽن اسٽئڪ طرفان ٻين جي سنڌن جيان اڳتي موڪليل سنڌن جي توثيق نه ڪئي وئي، جيتوڻيڪ اهي جاگيرون هن جي قبضي ۾ هيون.

چوٿين پتي ونجندڙ ايراضي

هو حڪومت کي ”ساليانو اناج جا ڏيڍ سؤ خراج“ ۽ پيداوار جي چوٿين حصي بدران 350 رپيا روڪ ڏيندو هو، جنهن تي حڪومت پيڌاري رسوائِي (Pedari Raswai) (سندس پيءُ طرفان برطانوي فوجن سان وڙهڻ جي سزا) جي حيثيت سان دعويٰ ڌاري هئي. اهو مٿيون نبيرو حيدرآباد جي تڏهوڪي ڪليڪٽر ڪيپٽن رٿبورن 48-1847ع ۾ چوڏهن سالن لاءِ ڪيو هو.

پيداوار ۾ واڌ

احمد خان مٿين انتظام ڪرڻ کانپوءِ، خريف 1266 جي موسم ۾ حڪومت جي سرڪاري سارنگ واه مان هڪڙو نئون ڪڙيو ڪوٽايو، جنهن تان حقابو هيٺ، حڪومت ان ڪڙي جي پيداوار مان اڌ حصو وٺندي هئي. جيئن ته اهو ڪڙيو جاگيردار جي نئين آمدني جو وسيلو به هو، تنهنڪري هن مٿي ڄاڻايل 150 اناج جا خراج ۽ چوٿون حصو پيڌاري رسوائِي طور ڏيڻ قبوليو هو. (ڏسو ڊپٽي ڪليڪٽر هالا طرفان 27 آگسٽ 1858ع تي ڪليڪٽر ڪراچيءَ ڏانهن اماڻيل خط نمبر 162). بهرحال

ڪليڪٽر، ڪمشنر کي سفارش ڪئي، ”جيئن ته ڪيپٽن رٿبورن هڪ خاص رقم هيٺ چوٿون حصو مقرر ڪيو هو، تنهنڪري اهو وڌائڻ نه گهرجي، چوٽه جاگيردار پنهنجي خرچ ۽ ڪوششن سان پيداوار ۾ واڌارو آندو آهي.“ ڪمشنر، ڪليڪٽر سان سهمت ٿيو ۽ لکيو ته: ”(پيڌاري رسوائي محصول جي ڏس ۾) ڪنهن تڪرار بنا پائنجي ٿو، ته جيستائين ڪيپٽن رٿبورن جي ڪيل انتظام جو واسطو آهي، ته بيشڪ چوڏهن سالن واري ٺاهه جا نتيجا سنا نڪرندا.“ (ڏسو 21 سيپٽمبر 1858ع تي جاري ٿيل خط نمبر 198).

1858ع وارو نيپرو

1858ع واري نيپري جا تفصيل دستاويز مان واضح ٿيندا. مير احمد خان لاءِ مستقل بنيادن تي توثيق جوڳي ست هزار بيگهه ايراضي مقرر ڪئي وئي.

جاگيردارن جو موت

مير 24 جنوري 1877ع تي پويان پٽائو وارث ڇڏيندي لاڏاڻو ڪري ويو، پر مير شير محمد 5 نومبر 1876ع تي، پٽائي وارث بنا گذاري ويو ۽ اهڙيءَ ريت هن جي جاگير کي حڪومت پنهنجي قبضي ۾ ورتو. ڪيپٽن رٿبورن موجب، ”مير شير محمد جي بلوچ ماڻهوءَ اڏي عزت ڪندا هئا ۽ هو سٺي سپاه جو مالڪ هو، پر بدقسمتيءَ سان هو ڪجهه ڪميٽن جي سنگت ۾ گهرييل هو، جنهنڪري پنهنجي ماڻهن سان سندس مستقل جهيڙا ڦڙا ٿيڻ سببان هن جي عزت ۽ مان مريادا کي ڪجهه ڌڪ لڳو هو، نه ته هو اڃان به وڌيڪ مان لهڻي ها.“

15. مير محراب

16. مير مبارڪ ولد غلام شاهه ۽ مير محراب جو پوٽو

17. محمد علي ولد مير محراب

مير محراب جي 1798ع ۾ زميني جائيدا

مير آلود جي پٽ مير محراب کي 24 آڪٽوبر 1798ع تي پليجا ۽ سوهو جاگيرن (اڻ ڪٽيل) جا ٻه حصا ڏنا ويا. جڏهن ته فيبروري 1810ع جي تاريخ واريءَ سنڌ هيٺ ڪيس جاتي ۾ نيپرو، ڇچ ۽ سامارڪو جي مڪان ۾ ٽي هزار بيگهه ايراضي، ۽ نومبر 1816ع تي جاري ٿيل سنڌ هيٺ جاتي ۾ ريتي ۽ ٻاڪڙو ۾ ٻاويهه سؤ مير بيگهه ايراضي

۽ وري آڪٽوبر 1818ع تي نڪتل سنڌ هيٺ جاتي ۾ برڪاهه ۽ ريتي ۾ پنج هزار اٺ سؤ مير بيگهه ايراضيءَ واري جاگير ڏني وئي.

مير محراب جي پنهنجي ٻن پٽن غلام شاهه ۽ آلودو جي ملڪيت مير مراد علي 10 مارچ 1824ع تي جاري ٿيل سنڌ هيٺ مير محراب کي گڏيل طور غلام شاهه ۽ مير آلودو سميت ڇاچڪان (بدين) ۾ ڏهه هزار 131 مير بيگهه زمين ڏني. انهيءَ جاگير منجهه مير محراب ڏانهن ادائينگي بجاءِ 3131 بيگهه ۽ ڪجهه وري شاهه واه جي ڪناري سان ايراضي ڄاڻائي وئي. جڏهن ته رهيل ست هزار هزار بيگهه واريءَ جاگير غلام شاهه ۽ آلودو کي توثيق ڪري ڏني وئي.

هوڏانهن مير نورمحمد 15 اپريل 1834ع تي، مير آلودو جي وفات کانپوءِ، هي جاگير مير محراب ۽ غلام شاهه کي منظور ڪري ڏني هئي.

جڏهن ته مير نورمحمد پوءِ قرآن تي پڻ هڪ عهدنامو لکيو، جنهن ۾ مير محمد خان، محراب خان، غلام شاهه ۽ محمد علي جي نالن سميت سندن اڳوڻي روڪ ۽ ادائينگي ۽ جاگيرون ڄاڻايل هيون، ۽ عهدنامي ۾ کين، ٽالپر سردارن کي عام طور ملندڙ رتبتي جي پيٽ ۾، اهم مقام ڏيڻ جو وعدو ڪيل ويو. انهيءَ ڳالهه جو حوالو برطانوي وفد سامهون به ڏنل آهي، تنهنڪري هن ٺاهه تي عمل ڪرڻ وڌيڪ اهميت اختيار ڪري وڃي ٿو.

مير شهداد طرفان مٿين جاگير جي منظوري

مير شهداد فيبروري 1841ع تي جاري ٿيل هڪ سنڌ ۾، محراب خان کي گنجياري ۾ ٻائيتاليهه هزار مير بيگهه ايراضي ۽ غلام شاهه کي منجهانئس تي هزار نئين جاگير ۽ ادائينگي بجاءِ، ٻارهن سؤ مير بيگهه ايراضي ڏني. آگسٽ 1841ع ۾ ساڳي مير، مير محمد علي کي شوريڪي ۾ چار هزار بيگهه ايراضي منظور ڪري ڏني ۽ ڪجهه ڏينهن کانپوءِ هن هڪ ٻي ڌار سنڌ ۾ هر هڪ جاگير هيٺ، محراب لاءِ ورياهڪي ۾ 4131 مير بيگهه، ۽ غلام شاهه لاءِ سعيد پور ۾ ٻائيتاليهه سؤ مير بيگهه ۽ جھول ۾ محمد عليءَ کي اٺ هزار مير بيگهه جاگير ڏيڻ جي منظوري ڏني. هن مير آڪٽوبر 1841ع تي محمد عليءَ کي، 15 اپريل 1834ع، فيبروري 1841ع ۽ آگسٽ 1841ع تي جاري ٿيل سنڌ هيٺ ڏنل جاگير بدران، جھول ۾ ٻه هزار مير بيگهه زمين ڏيڻ لاءِ سنڌ جاري ڪئي. انهن ارڙهن هزار 331 مير بيگهن مان 6131 مير بيگهه مير محمد علي جا هئا، جڏهن ته مير غلام شاهه جو حصو ٻياسي هزار بيگهه ۽ محمد عليءَ

جو چار هزار مير بيگه هو. گڏوگڏ مير نور محمد جي عهدنامي تحت 1798ع واري سنڌ هيٺ، مير محراب جي قبضي ۾ هڪ لک پنجنهه هزار مير بيگه ايراضي هئي.

مياڻيءَ جي ويڙهه ۾ غلام شاهه جو مارجڻ
غلام شاهه، مياڻيءَ جي ويڙهه ۾ برطانوي فوجن هٿان مارجي ويو ۽ هن جو پٽ
مير مبارڪ سندس وارث ٿيو.

سنڌ جي فتح وقت تحويل ۾ موجود جاگيرون
سنڌ جي فتح وقت مير محراب جي تحويل ۾ حيدرآباد ۽ ڪراچي ضلعي ۾
موجود ايراضي جو ڪُل انگ هڪ لک پنج هزار 479 نيسيئين بيگه هو. جنهن ۾
حيدرآباد ضلعي جي هالا ڊپٽي ڪليڪٽر ۾ پليجا، سوهر ۽ ڪٽيو مهاڻ ڪٿاهه،
ڏالي، ڏوبا، (سند ڪانهي)؛ گورچاڻي تعلقي ۾ اڌ ٻارچاڻي (سند ڪانهي) شاهه راهه،
سعديپور (سند ڪانهي) ۾ نوانوي هزار 989 بيگه؛ ۽ ڪراچي ضلعي جي جاتي تعلقي
۾ 5490 بيگه زمين موجود هئي.

جڏهن ته مير مبارڪ ۽ مير محمد علي وٽ بدين ۾ شوريڪي ۾ ڇهه هزار ٻه
بيگه ۽ 2928 نيسيئين بيگه قبضي ۾ موجود هئي.

مير محراب جون جاگيرون سرڪاري تحويل ۾ وڃڻ
مير محراب سنڌ جي فتح مهل آڻ نه مڃيندي ’سلام‘ پيش نه ڪيو هو،
تنهنڪري اپريل 1844ع ۾ هن جي گذاري وڃڻ کانپوءِ، تنهن وقت لاڳو ڪيل قانون
موجب ڪنهن به شڪ ٻن، حڪومت سندس سمورين جاگيرن کي پنهنجي تحويل ۾
ورتو. ڪليڪٽر حيدرآباد 17 سيپٽمبر 1846ع تي سيڪريٽري سنڌ حڪومت ڏانهن
موڪليل خط نمبر 692 ۾ ڄاڻايو: ”هن آڪه جون جيڪي جاگيرون وٽن، ڪنهن
رنڊڪ بنا آڳاٽي وقت کان وٺي، مير فتح علي طرفان سنڌ ورهاڻ کان اڳ تائين رهيون
آهن، سي هيٺ ڄاڻائجن ٿيون:

”پراڻي ڪٽيل ماپ موجب جاگيرن جي ڪُل ايراضي هڪ لک تيهه هزار 875
بيگه هئي، جنهن منجهه ٻارچاڻي ۾ 2015 مير بيگه، ڏالي ۾ 3860 مير بيگه ۽
پليجا ۽ سوهر ۾ هڪ لک پنجنهه هزار مير بيگه شامل هئي.

”جيڪڏهن اهي جاگيرون حقيقي طور موروثي هجن ها، ته مون کي ان ڳالهه چوڻ
۾ ڪا هٻڪ يا شڪ نه ٿئي ها، چوٽه پتو پوي ٿو، ته اهي جاگيرون ٻين کي به، ٽالپر
گهراڻي ۾ ساڳي ريتي جي ماڻهن جيان، ساڳين قانونن ۽ اصولن هيٺ ڏنيون ويون

هيون، ۽ جيتوڻيڪ اهي سڌي طرح موروثي نه هيون (چوٽ سنڌ ۾ ڪي به جاگيرون نه هيون)، پر رواجي حالتن هيٺ ڪين، جاگير جي تحويلدار جي موت کانپوءِ، سندس وارثن مان ڪنهن کي ٻيهر منظور ڪري ڏنيون ويون هيون. مير محراب جي تحويل ۾ موجود جاگيرن منجهان ڪي ادائينگي بجاءِ، ته ڪي وري 'جزوي بخشش' طور ڏنل هيون. هن مٿي ڄاڻايل جاگيرن جي پيداوار جي چوٿين حصي جي تخفيف واري سوال کي گورنر هز ايڪسيلينسي جي اڪائونٽ واسطي ڇڏيندي، جاگيرن جي توثيق ڪرڻ جي سفارش ڪئي. هن اها پڻ تجويز ڏني، ته مرحوم جي ننڍي پٽ محمد علي ۽ وڏي پٽ مبارڪ کي برابر حصي طور جاگير جي توثيق ڪري ڏني وڃي. هز ايڪسيلينسي ۽ ڪي ان مامري ۾ جاگير ۾ توثيق ڪرڻ جو ڪو سبب ڏسڻ ۾ نه آيو. (ڏسو 23 سيپٽمبر 1846ع تي ڪليڪٽر حيدرآباد ڏانهن لکيل خط 2463)، پر ان مامري جي ڏس ۾ لکپڙهه جو سلسلو جاري رهيو، جنهن جو نتيجو مير محراب جي رتبي کي ڏسندي، سندس ٻن وارثن جي حمايت ۾ پليجو ۽ سوھو ۾ پوکيل چوڏهن هزار 580 (= ڏھ هزار 672 نيسيٿرين بيهگه) ايراضيءَ واريءَ جاگير ۾ توثيق جي صورت ۾ نڪتو. (ڏسو ڪليڪٽر حيدرآباد ڏانهن 24 مارچ 1847ع تي لکيل خط نمبر 739). مير مبارڪ جي سنڌ ۾ هيٺين ريت لکيل آهي: ”هن (محراب) جي موت تي، تنهن دؤر ۾ رائج رسم موجب، پيداواري ايراضيءَ جا ڏھ هزار 672 بيهگه سندس پٽ مير محمد علي ۽ سندس وچ ۾ هڪجيترن حصن ۾ ورهاست ڪئي وئي.“

پنهنجي پيءُ غلام شاهه جي جاگير جو وارث ٿيڻ لاءِ، مير مبارڪ جي دعويٰ جي ڏس ۾، سر چارلس نيسيٿر هيٺين ريت لکيو: (ڏسو 8 نومبر 1844ع تي ڪليڪٽر حيدرآباد ڏانهن لکيل خط نمبر 3233)، ”اهو معلوم ٿئي ٿو، ته هن جو چاچو (پيءُ سنجھيو وڃي) مير غلام شاهه، پنهنجي حڪومت لاءِ وڙهندي مارجي ويو هو. تنهنڪري، جيڪڏهن مرحوم جو وارث، مير مبارڪ خان آهي، ته هز ايڪسيلينسي سندس چاچي جي جاگير، حڪومت کي ڪجهه ٿوري ڍل ڏيڻ واريءَ شرط هيٺ، کيس ڏيڻ لاءِ تيار آهي.“ هز ايڪسيلينسي، مير مبارڪ خان جي تحويل ۾ موجود ڇھ هزار ٻه بيهگه جاگير منجهان، ادائينگي بدران 1127 بيهگه (يعني 4875 بيهگه باقي رهندي)، پيداوار جي چوٿين حصي جي ادائينگي جي شرط سان تخفيف ڪندي، کيس هيٺين جاگير منظور ڪري ڏني. اهڙي ريت مير مبارڪ جي تحويل ۾ ڏھ هزار 211 بيهگه ايراضي رهي.

محمد علي جي زميني ملڪيت

سر چارلس نپيئر 23 سيپٽمبر 1846ع (ڏسو مٿين تاريخ ۽ سال تي ڪليڪٽر حيدرآباد ڏانهن موڪليل خط نمبر 2463) تي محمد علي کي، شوريڪي بدين ۾ 2928 بيگهه ايراضي پنهنجي تحويل ۾ معافي جاگير طور رکڻ جي منظوري ڏني (ڏسو سند نمبر 11)

1858ع وارو نبيرو

1858ع واري نبيري هيٺ، سندن تحويل ۾ موجود جاگيرن جي توثيق ڪئي وئي، پر مير مبارڪ لاءِ دائمي طور توثيق ٿيل جاگير واري ايراضي 7786 بيگهه، ۽ محمد علي لاءِ 7286 بيگهه ڄاڻائي وئي. انهن ٻنهي ميرن جي سندن ۾ اها وضاحت ڪئي وئي هئي، ته انهن ٻيهر منظور جوڳين مستقل جاگيرن ۾ مير محراب جي 5336 بيگهه واري، ”ڪنهن تخفيف بنا“ جاگير به شامل آهي. تنهنڪري ميرن کي ان جاگير مان غير آباد ايراضي تان هٿ ڪڍڻ جي چوٽ نه آهي. (11)

مير محمد عليءَ جو لاڏاڻو

مير محمد علي 7 فيبروري 1879ع تي گذاري ويو. ۽ مير مبارڪ اڃا جيئرو آهي. ڪيپٽن رٿورن پنهنجي 1847ع واري خط ۾ مير مبارڪ لاءِ لکيو ته، ”هو واضح طور ٺاهوڪي شڪل صورت جو مائٽو چوڪرو آهي،“ ۽ مير محمد ”ڪنهن ذڪر جوڳي ڪردار جو مالڪ نه، پر عام رواجي نوجوان آهي.“

18. مير غلام حيدر ولد علي محمد

19. مير غلام الله ولد علي محمد

20. مير احمد علي ولد علي محمد

21. نبيواهه مير علي محمد

22. علي مراد ولد علي محمد

زميني ملڪيت

مير غلام حيدر، پنهنجي ٽن مٿي ڄاڻايل پائرن- مير غلام الله، مير احمد علي ۽ علي مراد سان گڏ مير صوبدار جو ملازم هوندو هو، جنهن کان هن جاگيرن جون ٽي

سندون ورتيون هيون، منجهانئن پهرين سنڌ تي 2 ڊسمبر 1837ع، ٻيءَ سنڌ تي 27 آڪٽوبر 1838ع ۽ ٽي سنڌ تي 20 جون 1839ع جي تاريخون لکيل آهن. سنڌ جي فتح کان اڳ پنهنجي ڀائرن سميت وتن، انهن سندن هيٺ ٻائڻا، گجا، شهاب الدين، ناهيڪي ۽ سڀڪي ۾ جاگير، موجود هيون. هن 1844ع تي گورنر جنرل کي ”سلام“ پيش ڪيو ۽ پنهنجن جاگيرن کي ٻيهر منظور ڪرايائين.

مير غلام حيدر جو لاڏاڻو ۽ جاگير جي ورڇ

مير غلام حيدر جولاءِ 1851ع ۾ گذاري ويو. ڪليڪٽر ڪراچي، ڪمشنر جي منظوريءَ سان، 30 جولاءِ 1852ع تي پرواڻي تحت، غلام حيدر ۽ سندس ڀائرن جي جاگيرن جي ورهاست جو حڪم ڏنو ۽ هن جو حصو 7740 بيگهه (هن جي ننڍي ڀاءُ کان ٻيڻ) مقرر ڪيو ويو، جنهن منجهان وٽس 220 بيگهه ايراضي ادائينگي هيٺ موجود هئي. ساڳئي پرواڻي ۾، رعيتي ايراضيءَ کي پنهنجي ايراضيءَ ۾ شامل ڪرڻ جي سزا سببان، 1209 بيگهه (= ٻه هزار مير بيگهه) سرڪاري تحويل ۾ وٺڻ جي هدايت ڏنل هئي.

جاگير جي تخفيف

ڪيپٽن ٻيلي جي منظور ٿيل نيبري هيٺ، مير غلام حيدر جي حصي مان دوڪي جي خيال کان، باقي رهيل جاگير جو چوٿون حصو، يعني 1633 بيگهه وراثت تي تخفيف ڪرڻو پيو. اهڙيءَ ريت 2842 بيگهه تخفيف ڪئي وئي ۽ 4808 بيگهه زمين، ظاهري طور ناهيڪي ۽ سڀڪي کانسواءِ، ٻيهر منظوري لاءِ وڃي پڄي.

1858ع وارو نيبرو

سندس پٽ جان محمد جي تحويل ۾، 1858ع جي نيبري هيٺ، اهي جاگيرون دائمي طور رهڻ ڏنيون ويون، جنهن هيٺ جان محمد جي مرداڻي وارث کي ٻيهر منظور ڪري ڏيڻ سببان، 1798 بيگهه ايراضي سرڪاري تحويل ۾ وڃڻ جوڳي، يعني 220 بيگهه ادائينگي ۽ (12) 1578 بيگهه غير آباد ايراضي سببان هڪ ڀاڱي ٽين حصي جي حيثيت سان داخلا رکي وئي.

مير احمد جو حصو سرڪاري تحويل ۾ وڃڻ

غلام حيدر جي ڀاءُ شاهه عليءَ کي، وٽس سلام پروانو نه هئڻ سبب، جاگيردار طور نه مڃيو ويو. هن جو ڀاءُ احمد علي (نمبر 20) 5 جولاءِ 1849ع تي ڪنهن اولاد بنا گذاري ويو ۽ هن جو حصو 3870 بيگهه، حڪومت پنهنجي تحويل ۾ ورتو.

غلام الله جي پٽ کي جاگير منظور ڪري ڏيڻ

مير غلام الله 2 نومبر 1849ع تي گذاري ويو ۽ ۽ پويان هڪڙو پٽ مبارڪ ڇڏي ويو، جنهن کي بهرحال هڪ غلطي سببان، پنهنجي پيءُ جي 3870 حصي واريءَ جاگير مان هڪڙو بيگهه به به توثيق ڪري نه ڏنو ويو. ان غلطيءَ کي 1858ع جي نبيري هيٺ درست ڪيو ويو، جنهن هيٺ هن جي اداثيگي واريءَ (110 بيگهه) رکيل ايراضي تخفيف ڪئي وئي، ۽ باقي رهيل هڪ ڀاڱي تيون حصو (اتڪل 1260 بيگهه) غير آباد ايراضي سببان، تخفيف ڪيو ويو. جڏهن ته هن مير کي باقي رهيل اڍائي هزار بيگهه ايراضي دائمي جاگير طور منظور ڪري ڏني وئي.

مير علي محمد جي بيوه جو حصو سرڪاري تحويل ۾ وڃڻ غلام حيدر جي ماءُ (نمبر 21) 10 نومبر 1854ع تي لاڏاڻو ڪري وئي ۽ سندس 1935 بيگهه حصو سرڪاري تحويل ۾ هليو ويو.

علي مراد جو سنڌ جي فتح وقت ۽ 1858ع جي نبيري هيٺ حصو غلام حيدر جي پٽي پيءُ علي مراد، کي سنڌ جي فتح وقت بائيلا، گجاء، شهاب الدين، ناهيڪي ۽ سپڪي ۾ 3870 بيگهه ايراضيءَ واري جاگير منظور ڪري ڏني وئي (ڏسو سند نمبر 13). 1858ع جي نبيري هيٺ هن وٽس موجود ايراضيءَ کي پنهنجي تحويل ۾ رکيو، پر سندس وفات کانپوءِ 176 بيگهه ايراضيءَ کي، جيڪا اداثيگي بجاءِ وٽس هئي، حڪومت پنهنجي تحويل ۾ ورتو، ۽ باقي هڪ ڀاڱي تيون حصو غير آباد ايراضيءَ سببان تخفيف ڪرڻو پيو. جڏهن ته باقي بچيل 2450 بيگهه ايراضيءَ واري جاگير هن جي مرد وارثن کي دائمي طور ٻيهر منظور ڪري ڏني وئي (ڏسو سند نمبر 13).

علي مراد جي وفات

هي 30 آڪٽوبر 1873ع تي گذاري ويو.

ماڻڪاڻي

باگاڻي ۽ جاداڻين جي اهميت

هي گهراڻو ميرپور تي حڪومت ڪندو هو. ماڻڪ جي وڏي پٽ الهيار جاتي پٽ - مسو، جادو ۽ راجو هوندا هئا. پهرين جا وارث ميرپورخاص جا سرڪاري وظيفو وٺندڙ آهن. جاداڻي ۽ باگاڻي ٽالپرن جي ٻنهي آڪهين جو اصل پٽ جادو آهن، ۽ ٻنهي طبقن جي مکيه جاگيردارن جي ايڏي اهميت آهي، تنهنڪري ضروري ٿيندو، ته سندن سڄي ماڻڪاڻي قبيلي جي سردارن جيان ذڪر ڪيو وڃي.“ (ڏسو ميجر گولڊسمڊ جي ٽالپرن تي رپورٽ)


ماڻڪ جي وڏي پٽ جي پوتي مير ناري ڪي، ٽالپرن طرفان 1783ع ۾ ڪلهوڙن کي حڪومت مان بي دخل ڪرڻ کانپوءِ، ڪافي جاگيرون حصي طور مليون هيون، جيڪي حيدرآباد جي اوڀر ۽ ڏکڻ ۾ ڪوٽڙي سميت ڇاچڪان، ميرپور بٺورو، بيرام پور ساراڻي، سماواتي، نٿو، اوڊيجائي (ننڍڙو حصو)، ميرپورخاص، الهيار جي ننڍي ضلعن ۾ موجود هيون. هن ميرپور جي قلعي کي پنهنجي گاديءَ جو هنڌ مقرر ڪيو، ۽ اتان پاڻ ۽ سندس وارث، سنڌ جي فتح واري تاريخ تائين، حڪومت ڪندا رهيا.“ (ڏسو ڪيپٽن ليوس پيليءَ جو پهرين جنوري 1856ع تي ڪمشنر ڏانهن موڪليل خط نمبر 2). ناري جي ڀاءُ الهيار، ننڍڙو جوڙايو هو، جيڪو سندس نالي پويان سڏجي ٿو.

ناري جو پوٽو شير محمد

شير محمد، ناري جو پوٽو هو، جنهن ڏٻا، ناريجا يا حيدرآباد جي جنگ وڙهي هئي، جنهن جنگ بابت مختلف ماڻهو چوڻ ٿا، ته اها 24 مارچ 1843ع تي ٿي وئي. هن شڪست کائڻ کانپوءِ، پاڻ کي ميرپور م وڃي ٿاڻيڪو ڪيو، جتي سرچارلس نيپيئر سندس پيڇو ڪندي وڃي پهتو. پوءِ هو عمرڪوٽ پهچي ويو، جيڪو هن جو پنهنجو قلعو هو، پر اتي به سندس پيڇو ڪيو ويو، ۽ نيٺ 4 اپريل تي عمرڪوٽ تي قبضو ڪيو ويو، ۽ شير محمد اتر ڏانهن پهچي ويو. پوءِ هو ترٽ فوج گڏ ڪرڻ ۾ سوڀارو

ٿيو، تنهنڪري،⁶ مئي تي سرچارلس نيپيئر هن کي هٿيار ڦٽا ڪرڻ ۽ آڻ مڃڻ جو حڪم ڏنو. پر 8 جون تائين ٻنهي ڌرين وچ ۾ ڪابه ويڙهه نه ٿي. انهيءَ تاريخ تي شير محمد جي پيءُ شاهه محمد، سيوهڻ کان چوڏهن ميل ويجهو لڪي ٽڪرين ويجهو، پير آريءَ جي ماڳ وٽ، هڪ جهڙپ ۾ شڪست کاڌي ۽ هن جي توپخاني ۽ هٿيارن تي قبضو ڪيو ويو. 13 جون تي، جنرل جيڪب تي، شهدادپور (شهدادڪوٽ) ڏانهن وڌندي، شير محمد حملو ڪري ڏنو، پر هو سوڀارو رهيو. جنهن کانپوءِ شير محمد ڀڄي ويو ۽ شڪارپور ويجهو جابلو ٽڪرين ۾ مختلف موقعن تي بروهين، افغانن، بگٽين ۽ ڊومبڪين قبيلن وٽ ترتيبوار پناهه وٺندو رهيو، ۽ آخرڪار، خيرپور ۾ مير علي مراد وٽ رهڻ جي اجازت نه ملڻ جي ناڪاميءَ کانپوءِ وڃي پنجاب ۾ رهيو. (ڏسو سر. وليم نيپيئر جو ڪتاب ”سنڌ جي فتح“). هن کي مارچ 1854ع ۾ ميرپور ۾ موتي رهڻ جي اجازت ڏني وئي، جتي هو بغاوت وارن سالن ۾ حڪومت جو وفادار ٿي رهيو، ۽ هن کي ڪي. سي. ايس. آءِ جو خطاب ڏنو ويو. سر جان لارنس جي مداخلت کانپوءِ، نيپري هيٺ 8 جولاءِ 1847ع تي، کيس هڪ هزار رپيا ماهوار جي رقم وظيفي طور ڏيڻ جو فيصلو ٿيو؛ ۽ 1863ع ۾ هن جي وظيفي ۾ ٻه هزار رپين تائين واڌارو ڪيو ويو. هو 24 آگسٽ 1871ع تي ميرپور کان ٻه ميل جي فاصلي تي واقع تنڊي ۾ گذاري ويو.

ماڻڪاڻي جاگيردارن جو خانداني شجرو



23. مير خان محمد ولد غلام علي

24. مير فتح خان ولد غلام علي

25. فضل علي ولد حمزو

سماجي حيثيت

مير خان محمد، جادو جي وارثن مان، ماڻڪاڻي پاڙي جو سردار هو. هن جي پيءُ ديرو محبت تعلقي مر تڻڊو غلام علي جوڙايو هو. هو مير علي بخش شاهواڻي کان پوءِ ٻئي نمبر تي سماجي حيثيت جو مالڪ هو، جنهن وٽ سنڌ ۾ تمام گهڻيون جاگيرون هيون. مير فتح عليءَ جي مير غلام عليءَ جي پيڻ سان شادي ٿيل هئي، ائين غلام علي جي پٽ خان محمد جي حيدرآباد جي حڪمران خاندان سان ماڻڪي ٿيل هئي.

سروليمر نيپيئر سنڌ جي انتظام بابت پنهنجي ڪتاب جي صفحي 280 تي، خان محمد جو ”سنڌ ۾ سڀ کان وڌيڪ سگهاري ٽالپر سردار ۽ شينهن (شير محمد) جي پائيتي، جنهن جي پاسي کان هو، شير محمد جي جيڪب هٿان شڪست تائين، ڏاڍي بهادريءَ سان وڙهيو هو، جي حيثيت سان ذڪر ڪري ٿو.“ شير محمد جو خان محمد جي نالي سان ڪوبه پائيتيو نه هو. ظاهر آهي، ته اهو سردار غلام عليءَ جو پٽ مير خان محمد هو، ۽ شير محمد جو سڳو سئوٽ هو. سروليمر نيپيئر، هن طرفان 1845ع ۾ ’سڪ جنگ‘ جي تياري دؤران، پنهنجي خرچ تي هارين جي پنج هزار فوج کي آڻڻ واري آڇ جو ذڪر ڪيو آهي. سر چارلس نيپيئر ان آڇ کان نهايت ادب سان انڪار ڪيو هو.

زميني جائيداد

هيٺ ڄاڻايل مواد مير فتح علي جي عهدنامي جو ترجمو آهي، جنهن تي ڪابه تاريخ لکيل نه آهي، جيڪا اهڙن دستاويزن ۾ رواجي ڳالهه آهي:

”جيئن ته هيٺ ڄاڻايل مڪان، جاگير جي حيثيت سان فيروز ۽ غلام علي کي ڏنا وڃن ٿا، تنهنڪري اهي وتن ئي رهڻ ڏنا وڃن انشاءَ الله. انهيءَ ٺاهه موجب، اڄ کان اهي جاگيرون سندن وارثن جي تحويل ۾ ”هڪ پيڙهيءَ کان ٻي پيڙهيءَ“ تائين رهنديون. جيتوڻيڪ باگاڻي شايد پاڻ کي ساڻن شامل نه ڪن (يعني جيڪڏهن اهي ائين ڪندا، ته کين کانئن ڌار ڪيو ويندو)، اسان انهن تي پنهنجي پائرن جهڙي نگاهه

رڪن داسين. ان عهدنامي جي ڪنهن به صورت ۾ پڇڪڙي نه ٿيندي. اها ڳالهه قرآن تي ساڪ سان چيل آهي.“

عهدنامي ۾ ڄاڻايل جاگيرن ۾ نارا ۽ ڪڏڻ جي ڪنارن سان لڳ خيرپور جو علائقو، قمبر ساهڙي، ۽ ڪاڇو (13) جي مڪائن ۾ ڊرگ (پراڻي)، ٺلي (نورلي) ۽ هاليلي، هاليلي ۽ توڪ قاسم، لالور، شاداڻ ۽ واه صوبدار، لالڙ (بيو)، ڊرگ ڪنڊياري سميت ڇانگ، هرڏو شوري، تور اٿڙي، ڪوڪراڻي ۽ هيڏان، جهلڪو، ملڪ ۽ پٽ ڄاڙا، پوٽا ڊرگ، ٻئي پاسي، سنڌو درياھ جي کاٻي ڪناري تي واقع مڪائن ۾ ديھ ملڪ، نورائي، ڪاتيار، ڏيپارجا سميت گھارو ۽ ڏيرڻ، قبول پور، ويسرڪي، ۽ ڪوچڪي شامل آهن.

خاندان جي ٻين سندن (جاگيرن) جي تفصيل جو هيٺين بيان مان پتو پوندو:

مير غلام علي ۽ خان محمد جي نالي تي جاري ٿيل سندن ۽ عهدناما

No.	تاريخ	منظور ڪندڙ	جاگير وٺندڙ	جاگير جو تفصيل	ٻه اکر
1	4 نومبر 1795ع	مير فتح علي	فيروز	سڪاڻي، واهي محمد لنڊ، مير شهداد، بهرام ۽ واهي منگيو ۽ چنڊو پيرڳڙي، بھار جي وقت ۾ سندن پوٽو، آهوڙي، لالڙ، تحويل موجود جاگيرن	
2	4 نومبر 1795ع	مير فتح علي	فيروز	ڪاڇي ۾ ناڙي، هاليلي، ساڳيو ڪوڪراڻي ۽ اٿڙي.	
3	25 فيبروري 1796ع	مير فتح علي	غلام علي	ڇاڪر هالا ۾ قبول پور، نئين جاگير نورائي، واه ڇاڙاوو، ديھ ڏيرڻ	
4	23 مارچ 1796ع	مير فتح علي	غلام علي	هالا ۾ ڏوڏيهڪي.	
5	22 سيپٽمبر 1806ع	مير غلام علي	غلام علي	ڪولاب، مڪان هيڙ ۽ نورائي ۽ قبول پور جي چوڙيا تي اڌ مڏي، مناسنام.	
6	13 فيبروري 1819ع	مير مراد علي	غلام علي	مورو ۾ ڏيپارجا سميت ڏيرڻ ۽ گھاڙو	
7	28 سيپٽمبر 1821ع	مير مراد علي	غلام علي	تعلق علي بحر ۾ ڪاهيڙي ڏوڏيهڪي ۽ ويسرڪي ۾ 4000 مير بيگهه بچاء 3000 بيگهه ۽ 1000 بيگهه نئين	
8	6 مارچ 1822ع	مير مراد علي	خان محمد	علي بحر (ديرو محبت) ۾ ستنين جاگير ۾ 1000 1500 مير بيگهه بچاء 1000 جي نئين جاگير ۽ 500 اضافي.	

سنڌ ۾ جاگيرون جي تاريخ

No.	تاريخ	ڏيندڙ	وندڙ	جاگير جو تفصيل	ٻه اکر
9	28 جون 1821ع	مير مراد علي	غلام علي ۽	واھ علي بحر ۽ ڪاهيڙي محمد خان (ديرو محبت) لک 5000 مير بيگھ	ويسر ڪڍي بجاءِ هرھڪ کي (60) خراج اناج جا ڏنا ويا
10	3 مارچ 1823ع	مير مراد علي	غلام علي ۽ سنگت (سند موجب)	علي بحر ۽ نور واھ م 2802 مير بيگھ	ادائينگي جي جاءِ تي
11	27 سيپٽمبر 1824ع	مير مراد علي	غلام علي	گوني مراد ڇوڙيا جاگير	مير مراد علي 227 اھ م نظامائين کي پيو اڌ (4188) بيگھ) منظور ڪري ڏنا. جونيرو چانگ وٽ به مراد علي وٽان 234 اھ م 1184 جرين واري جاگير جي جاري ٿيل هڪ سند موجود هئي. نئين جاگير
12	27 سيپٽمبر 1824ع	مير مراد علي	خان محمد	امام واھ ۽ سن م 2000 مير بيگھ.	جعدوم
13	3 آڪٽوبر 1824ع	مير مراد علي	غلام علي	خان محمد کي سن م (12) م مليل جاگير م وڌايل مڪان سن. سميت.	12 نمبر م 2000 بيگھ
14	4 نومبر 1824ع	مير مراد علي	خان محمد	ديرو محبت م امام واھ م 1000 مير بيگھ.	کان ڌار جاگير
15	13 فيبروري 1826ع	مير مراد علي	غلام علي	علي بحر م 1000 وڌايل مير بيگھ.	
16	8 مئي 1833ع	مير مراد علي	غلام علي	گوني مراد هيرڻ	اڳوڻي جاگير مير محمد خان وٽ هئي. هي جاگير نئين بندوبست هيٺ ڏني وئي.
17	فيبروري 1840ع	مير مراد علي	خان محمد ۽ شول سندس پٽ غلام علي		خان محمد وٽ 750 ويڻن جي ادائينگي بجاءِ اڌ جاگير ۽ اڌ سندس پٽ وٽ هئي.
18	21 مارچ 1840ع	مير نصير خان	خان محمد، پيو خان، فتح خان، فضل علي ۽ سنگت.	گوني م چاري، مونهار، ڪڙلي.	1500 ڪڙوا ريڻن جي جاءِ تي... ادائينگي طور ڏيندڙ اناج جي 30 ڪاسن جي جاءِ تي.

سنڌ ۾ جاگيرن جي تاريخ

No.	تاريخ	منظور ڪندڙ جاگير وٺندڙ	جاگير جو تفصيل	ٻه اکر
19	اپريل 1840ع	مير نصير خان خان محمد	گوني م مڪان آباد 350	
20	14 فيبروري 1842ع	خان محمد	مير بيگهه سرفراز واه مان 12593	500 ڪروڙا رپين جي جاء تي.
		مير نصير خان	مير بيگهه ساڳئي جاگير مان 4000	فتح خان جي وفات وقت
		فضل علي	مير بيگهه ساڳئي جاگير مان 1407	سرفراز واه ۽ ڪڙيو آڏو ۽ آرائي خان محمد جي حصي
			مير بيگهه (851=)	مر هئا.
			نيپٿرين بيگهه	

عهدنامن جي توثيق

1	=	مير صوبدار	خان محمد، فيروز ۽ فتح خان	ڪي تفصيله ڄاڻايا ويا: جاگيردارن ڪي سندن اڳوڻيون جاگيرون منظور ڪري ڏنيون ويون.
2	=	مير نور محمد ۽ نصير خان	ساڳيا	ساڳيو

مڪيه جاگيردارن سان پائيواري - تحويلدارن جا ناتا

هن بيان مان پتو پوندو، ته ڪجهه سندن هيٺ، خان محمد يا غلام علي اڪيلو جاگيردار نه هو. مڪيه جاگيردارن سان اضافي يا پائيواري جاگيردارن جي ناتن بابت، ڪيپٽن رٿبورن جي ڪليڪٽر ڪراچيءَ ڏي لکيل خط نمبر 818، تاريخ 8 آڪٽوبر 1850ع مان ڪنيل هيٺين اقتباس مان پتو پوندو:

”سندن مان معلوم ٿيندو، ته مير فتح خان جو ڄاڻايل جاگيرن ۾ حصو، هن ڪليڪٽوريٽ جي سرفراز واه جاگير ۾ چار هزار مير بيگهه جي حصي تائين محدود ڪيو ويو هو، بهرحال اهو حصو، هاڻي ادائينگيءَ جي جاءِ تي منظور ٿيل جاگير هجڻ سبب ختم ٿي ويندو، اهو حصو هڪ ايڪسيلنسي گورنر طرفان رڳو حياتيءَ تائين ٻيهر جاگير طور منظور ڪرڻ جو ڳوڻو هوندو.

”مير فيروز يا ٻڏي جو حصو، هن ڪليڪٽوريٽ ۾ موجود چاري جاگيرن ۾، ٻه هزار مير بيگهه تائين محدود ٿيل آهي.

”معلوم ٿيندو، ته اهي سموريون جاگيرون هنن سردارن جي پيءُ مير غلام علي کي ڏنيون ويون هيون، ۽ سندس وفات کانپوءِ، ٽالپر اميرن سندن پيءُ جي سمورين

جاگيرون جي، مير خان محمد جي نالي تي جمادي الاول 1252 جي تاريخ واري هڪ سنڌ هيٺ ان شرط سان توثيق ڪئي هئي، ته آڪھ جي وڏي هنڌ سبب پنهنجي ڀائرن جي پالنا جو ذمہ ڪڏندي، هو شايد پاڻ اهڙي قسم جو ڪو مناسب وظيفي مقرر ڪندو.

”ظاهري طور هي مامرو حڪومت لاءِ لاپرواهيءَ وارو آهي، ته ڪيئن سندن اختلاف ۽ ورهاست سامهون اچي ٿي، جو ڀائرن ۾ وڏو هوندي مير خان محمد لاءِ چڪ يا غلطي ڪرڻ جا امڪان وڌيڪ آهن، ۽ سنڀال هيٺ آيل سمورن ڀائرن کي سندس هٿ وس ڇڏڻ سان صورتحال خراب ٿيڻ جا گھڻا موقعا آهن، جو تنهي چئن منجهه جوڪي واري صورتحال آهي؛ پر جيڪو طريقو هاڻي سندن مفاد ۾ ظاهر ٿيو آهي، تنهن مان پاننجي ٿو، پڇاڙيءَ ۾ شايد منجهانئس ٻين لاءِ موادي اختلاف پيدا ٿئي، تنهنڪري مون ڀائر مير فيروز يا ٻڍو، ۽ مير فتح خان جي پٽ مير شير محمد کي دستاويزن تي صحيحون ڪرڻ لاءِ گھرايو، اهو ڪم شاهدن جي روبرو ڪيو ويو، ته جيئن اڳتي لاءِ، مير خان محمد جي گذارڻ يا هن جي پنهنجي ڀائرن يا ڀائيتين سان ڪي اختلاف ٿيڻ جي نتيجي ۾ مختلف روش جي دعويٰ کان روڪيو وڃي.“

فضل علي ۽ فتح خان جي سنڌ جي فتح وقت زميني ملڪيت سنڌ جي فتح وقت مير فضل عليءَ جي تحويل ۾ موجود ڪٿيو سرفراز واه ۾ 851 نيسپٽرين بيگهه ۽ مير فتح خان وٽ موجود 1464 نيسپٽرين بيگهه ايراضي، اڏائيگي بدران، منظور ڪري ڏني وئي. مير فتح خان 11 اپريل 1850ع تي گذاري ويو ۽ سندس جاگير سرڪاري تحويل ۾ هلي وئي. ڪيپٽن رٿبورن موجب، مير فتح خان ڪُهر ۽ وحشي فطرت جو مالڪ هو، جيڪو جانورن ويڙهائڻ ۽ ڪاٺ پيشڻ توڙي ڪچهريءَ جو ڪوڏيو هو. هو 10 جنوري 1853ع تي گذاري ويو ۽ سندس جاگير پڻ حڪومتي تحويل ۾ هلي وئي.

سنڌ جي فتح وقت مير خان محمد وٽ سندس قبضي ۾ ڪُل تي لک تيرهن هزار 248 بيگهه ايراضي موجود هئي، جنهن ۾ حيدرآباد ضلعي جي موري تعلقي ۾ گھاڙا، ڏيرڙ ۽ ملڪ ۾ ارڙهن هزار 686 بيگهه، امام واه سان لڳ سن ۾ ارڙهن هزار 523 بيگهه، سرفراز واه لڳ 1815 بيگهه، ڪٿيو آڏو ۽ اڌ آريائي تي 5804 بيگهه، اڌ چوڙيا ۾ 3019 بيگهه، اڌ هيرڻ ۾ ٻارهن هزار 162 بيگهه، چاري سونه ۾ 7552 بيگهه (جنهن مان سنگت لاءِ 690 بيگهه تخفيف ڪئي وئي، پر منجهس ٻڍو خان جي 1464 بيگهه ايراضي شامل ڪئي وئي)، ڪارلي ۾ 61 بيگهه، آباد ۾ 212 بيگهه، سندس

پٽ جي نالي تي ڪنارا خان واه ۽ اڪڙيجي ۾ 303 بيگهه، ڪاهري، علي بحر ۽ امام واه تي 8710 بيگهه (منجهانئس تي هزار هڪ بيگهه ايراضي اڏائيگي بدران، ۽ 8710 بيگهه ايراضي سنگت لاءِ 1082 بيگهه تخفيف ڪرڻ کان پوءِ ٻڃيل، جنهن جي تخفيف 12 مارچ 1847ع تي ڪئي وئي) شامل هئي. جڏهن ته ڪراچي ضلعي جي ڊرگ، لاڙ ۾ اوڻهن هزار 117 بيگهه، جهلڪا ۾ 1626 بيگهه، نارلي ۾ 2416 بيگهه، تور اٿڙي ۾ چاليهه هزار چار سؤ بيگهه، هاليلي ۽ توڪ قاسم ۾ 3145 بيگهه، ڪڪراڻي ۾ 2669 بيگهه، ڊرگ مٿانهين ۾ پندرهن هزار هڪ بيگهه، شادان ۾ سورهن هزار ٽيونجاھه بيگهه ۽ واه صوبدار لڳ ڏهه هزار 956 بيگهه زمين شامل هئي. جڏهن ته انهن جاگيرن مان سرفراز واه، ڪڙيو آڏو ۽ اڌ آريائي، چاري سونه، ڪارلي ۽ آباد جاگيرن جي ايراضي ٽيٽيهه هزار 593 نيسيئرين بيگهه هئي، جيڪا روڪڙيا اناج بدران سندس تحويل ۾ هئي، سا کيس رڳو سندس حياتيءَ لاءِ منظور ڪري ڏني وئي. گڏوگڏ، مير علي بحر ۾ ارڙهن هزار مير بيگهه ۽ چوڙيا ۾ 1184 مير بيگهه لاءِ پنهنجي جاگير هجڻ جي دعويٰ پڻ ڪئي هئي. انهيءَ ڏس ۾ هن سڀ کان پهرين مير مراد علي جي مختيارڪار خير محمد نورڙهي جي 28 سوال 1248 هجري واري لکيل بيان تي ڀروسو ڪيو، پر هن دعويٰ کي سرچارلس نيسيئر رد ڪري ڇڏيو. (ڏسوهن جو 30 مارچ 1847ع تي ڪليڪٽر حيدرآباد ڏانهن اُماڻيل خط نمبر 815) ۽ ڪمشنر مسٽر فريئر 1852ع ۾ ان مامري تي ٻيهر نظر ثانيءَ کان انڪار ڪري ڇڏيو، (ڏسوهن طرفان 20 آگسٽ 1852ع تي ڪليڪٽر حيدرآباد ڏانهن اُماڻيل خط نمبر 2055). جڏهن ته مير بي دعويٰ کي سامهون رکندي چيو، ته هو اڌ جاگير سميت مير مراد علي طرفان تاريخ 1227هه تي جاري ٿيل سنڌ هيٺ نظامائين وٽ موجود 4188 بيگهه ۽ 1234هه جي تاريخ تي لکيل هڪ ٻيءَ سنڌ موجب جمعو چانگ نالي شخص وٽ 1184 بيگهه ايراضين وارين جاگيرن جي 1184+4188 يعني 5372 بيگهه ايراضيءَ جو حقدار هو، جڏهن ته هن کي رڳو 4188 بيگهه زمين ڏني وئي هئي. مسٽر فريئر مٿي ڄاڻايل خط جو حوالو ڏيندي، سندس دعويٰ کي ان بنياد تي قبول ڪرڻ کان انڪار ڪيو، جو جيئن ته جمعو چانگ جي سنڌ، ظاهري طور نظامائين جي جاگير سان ”اختلاف ۽ شڪ ڪانسواءِ“ هئي، تنهنڪري منجهانئس اهو نتو واضح ٿئي، ته ان کي ميرن جي جاگير سمجهيو وڃي، ۽ اهو ته سرچارلس نيسيئر، مير سان ڪيل پنهنجي زباني واعدي تي پابند رهندي، کيس ساڳئي ديهه ۾ جاگير جو حقدار هجڻ کان وڌيڪ اڳيئي ٻه هزار بيگهه ايراضيءَ منظور ڪري ڏني چڪو هو.

هن مير، مير مراد علي خان ٽالپر جي مهر ۽ هٿ اکرڻ سان، ولي محمد لغاري ڏانهن لکيل هڪ پرواني جي بنياد تي، ڊرگ ۽ خيرپور تلاءَ جي مڇين تي دعويٰ ڪئي هئي، جنهن جو مطلب ساڳي جاگير هئي. اهو شڪ ڪيو ويو، ته هن پرواني ۾، ”سرڪار“ کي ”شڪار“ ۾، ”ٻاٻوٽ“ کي ”ماهي“ ۽ ڪجهه ٻين اکرڻ واسطي ”تڪليف“ متبادل طور ڪتب آڻيندي، هٿچراند ڪئي وئي آهي. سيوهڻ جي ڪيترن ئي عاملن کي، جيڪي ان ڪم ۾ ماهر هئا، ان ڏس ۾ پنهنجو رايو ڏيڻ لاءِ چيو ويو، جن اعلان ڪيو، ته واقعي دستاويز سان هٿ چراند ٿيل آهي. (ڏسو ڊپٽي ڪليڪٽر سيوهڻ جو 9 نومبر 1849ع تي ڪليڪٽر ڪراچي ۽ ڏانهن اُمائيل خط نمبر 486) ڪليڪٽر ان ڏس ۾ چاچ جو حڪم ڏنو، پر ڪاغذن مان اهو پتو نٿو پوي، ته ان جو نتيجو ڪهڙو نڪتو.

1858ع جو نبيرو

1858ع جي نبيري هيٺ، اناج يا روڪ بدران تحويل ۾ موجود ٽيٽيه هزار 593 بيگه تخفيف ڪرڻ کانپوءِ، باقي بچيل هڪ ڀاڱي تي حصو، يعني تيانوي هزار 155 بيگه، ان پوکيل ايراضيءَ جي خيال کان، حڪومت پنهنجي تحويل ۾ ورتو، ۽ باقي بچيل هڪ لک چالي هزار پنج سؤ بيگه ايراضي دائمي جاگير طور ٻيهر منظور ڪري ڏني وئي. بيشڪ، تعارف ۾ جائيل مرضيءَ موجب چونڊ جي اجازت ڏني وئي.

1863ع ۾ اضافو

9 جون 1863ع تي ڪمشنر طرفان مهر لڳل ۽ مٿس لکيل بيان، جيڪو سنڌ سان ڳنڍيل هو، مان ان حقيقت جو پتو پوي ٿو، ته خان محمد ڏييار جا جاگير جي پيداوار مير حيدر علي خان کي گذران لاءِ ڏني هئي، ۽ جيئن ته انهيءَ خيال کي ڏسندي، ته اها جاگير غلطيءَ سان مير حيدر علي جي نالي سان داخل ٿيل هئي، جنهن پوءِ اعتراف ڪيو، ته هن کي مٿس ڪابه دعويٰ نه آهي، ۽ پوءِ هڪ لک چالي هزار پنج سؤ بيگه ۾ 2440 بيگه زمين جوڙ ڪري، انهن جاگيرن جي دائمي طور توثيق ڪئي وئي.

جاگيردار جي وفات

مير خان محمد 15 جولاءِ 1872ع تي گذاري ويو.

26. مير غلام محمد

خانداني شجرو ۽ حيثيت

خانداني شجري جي سرسري جائزي مان پتو پوندو، ته هي مير، مرزو خان (جادو جي گهڻن پٽن مان هڪڙو پٽ) جو پوٽو، ۽ مير باگو جو ڀائٽيو آهي، جنهن جي نالي پويان هي پاڙو پاڻ کي 'باگاڻي' سڏائي ٿي. مرزو خان، ڪلهوڙن جي حڪومت ۾ سڀني کان وڌيڪ جاگيرون رکندڙن منجهان هو، ۽ سندس پٽ باگو ناميارو سردار هوندو هو، جنهن پنهنجي نالي پويان تندو باگو جوڙايو هو. مير غلام محمد، مير خان محمد جو مامو هو.

اڳوڻن چئن ٽالپر حڪمرانن (چؤياري) 14 جولاءِ 1787ع تي قرآن پاڪ تي هڪ عهدنامو ڪيو، جنهن ۾ هنن لکيو، ته اهي پنهنجي پاڻ کي مرزي جي پٽ باگو جي خاندان مان پانيندي سڻهن ويساه سان هن ۽ سندس پوٽي واليا سان ٻڌل سمجهن ٿا، ته انهن ميرن وٽ مير فيروز ۽ سائينداد سان گڏ جيڪي جاگيرون آهن، سي آزاد ۽ آجيون رهنديون؛ گڏوگڏ اها به ڳالهه جائگي ٿي، ته اهي بلوچن جي 'ديرن' ۽ 'سيري' لاءِ پڻ منظور ڪجن ٿيون، (يعني کين ڪنهن مداخلت کان سواءِ ڏنيون ويون). مير باگو کي، سنڌ جي حڪمران نور محمد ڪلهوڙي جي دؤر ۾، قنڌار کي موڪلجندڙ خراج واري حصي جي ادائينگي کان پڻ آجو ڪيو ويو هو.

ميجر گولڊسمڊ لکي ٿو ته، "غلام محمد ماڻڪاڻي نڪ جي ياگاڻي پاڙي جو سردار آهي، ۽ اهڙو ڪو چٽو دليل نه آهي، ته ڇو اهو پاڙو پنهنجو نالو خان محمد جي نالي پويان رکڻ جي پيٽ ۾، جيڪو رڳو جاداڻي جي حيثيت سان سڃاتو وڃي، ڪو مشهور نالو ڇو نٿا پاڻ تي رکن." هن جي اهم سماجي حيثيت جي، ڪيپٽن پيلي طرفان 7 اپريل 1855ع تي جوڙيل پنهنجي رپورٽ ۾، تصديق ٿيل آهي. (ڏسو جاتي تعلقي جي رول لاءِ ضميمو نمبر 2)

ٽالپر دؤر ۾ زميني ملڪيت

سموريون جاگيرون، مير مراد علي طرفان 19 رمضان 1248 هجري (31 مئي 1832ع) تي جاري ٿيل سنڌ هيٺ، دستاويز جي ڪالمر ڏهين جي پڇاڙيءَ ۾ داخل جاگيرن کانسواءِ، هن مير جي قبضي ۾ هيون، جيڪي سندس پيءُ خان محمد کي واليا

خان جي ملڪيت مان منظور ڪري ڏنيون ويون هيون، پوءِ انهن جي سندس نالي تي توثيق ڪئي وئي. مير فتح علي اهي جاگيرون اصل ۾ چئن مختلف سندن هيٺ منظور ڪيون هيون، جن منجهان هڪڙي 6 محرم 1218 هجري (اپريل 1803ع) تي واليا خان ۽ بهادر خان کي ڏني وئي هئي. آخري (ڪيٽ ۽ پڙاهو) مير غلام علي 29 جمادي الثاني 1222 هجري (فيبروري 1809ع) تي مير محمد خان کي جاگير طور منظور ڪري ڏني.

سنڌ جي فتح وقت تحويل ۾ موجود جاگيرون

سر چارلس نيپيئر سنڌ جي فتح وقت، مير غلام محمد وٽ موجود سموريون جاگيرون، سندس نالي تي منظور ڪيون (ڏسو سند نمبر 16). هن کي منظور ڪري ڏنل جاگيرون ۾ حيدرآباد ضلعي ۾ چار هزار چھ سؤ بيگهه ۽ ڪراچي ضلعي ۾ 1135 بيگهه هئي.

1858ع وارو نيپرو

1858ع واري نيپري هيٺ، مستقل بنيادن تي منظور ٿيڻ جوڳي ايراضيءَ جو جيڪو ڪاٿو لڳايو ويو، تنهن جي ايراضي ايڪٽيهه هزار چار سؤ بيگهه هئي.

مير جو موت

مير 18 مارچ 1864ع تي گذاري ويو. ڪيپٽن رٿبورن موجب، ”هي ڪنهن خاص ڪردار کانسواءِ عام ماڻهو هو.“

27. مير علي محمد

خانداني شجرو ۽ حيثيت

هي مير، ٻيڙي خان جو پٽ هو، جيڪو مير غلام محمد جي پيءُ ۽ مير باگي جو پيءُ هو.

سندس موت تي ويساهي ايراضي جو سرڪاري تحويل ۾ وڃڻ اهو امڪان آهي، ته گورنر جي وعدي کان اڳ هي مير 1844ع ۾ گذاري ويو، تنهنڪري هن جي جاتي ۾ ڪيٽ جي اڌ ۽ 581 بيگهه تي مشتل جاگير جي پيداوار جو هڪ ڀاڱي چوٿون حصو حڪومت پنهنجي تحويل ۾ ورتو.

1858ع جي نيپري هيٺ چوٽ

جيئن ته هن سردار جي سنڌ جي فتح کان اڳ تمام اهم حيثيت هئي، ۽ هن وٽ

ميرن جي دؤر ۾ بنيادي طور روڪ رقم ۽ اناج جي ادائينگي، جيڪا سنڌ جي فتح کانپوءِ مڪمل طور ختم ڪئي وئي، تي مشتمل سندس وظيفي جي خيال کان وٽس گذران لاءِ بلڪل ٿورڙي ايراضي موجود هئي، تنهنڪري ميجر گولڊسمڊ هڪ ڀاڱي ٽيون حصو (181 بيگهه) جي تخفيف ۾ چوٿين حصي جي بجاءِ، تخفيف ڪيل ايراضيءَ جو هڪ ڀاڱي چوٿون حصو ان خيال کان شامل ڪرڻ جي تجويز ڏني، ته جيئن واڌو ايراضي مير غلام حسين جي مرد وارثن کي توثيق ڪري ڏني وڃي. هي تجويز منظور ڪئي وئي، ڏسو دستاويز.

مير غلام حسين جي حق ۾ 1858ع جو نبيرو
مير غلام حسين جي سنڌ ۾ لکيل مواد منجهان ڄاڻ کانپوءِ پتو پيو، ته سنڌ جي فتح وقت، هن جي پيءُ علي محمد جي تحويل ۾، جاتيءَ ۾ ڪيٽ واري جاگير جو اڌ موجود هو، جڏهن ته 1855ع ۾ ڪاردار جي موڪليل بيان موجب، وٽس 581 بيگهه زمين تي ٻڌل جاگير هئي. ۽ اهو ته هز ايڪسيلينسي سر چارلس نپيئر، اها جاگير مير غلام حسين جي نالي تي، سندس تحويل ۾ موجود سموري ايراضي، سڄي حياتي لاءِ بدستور جاري رکي، ۽ هن جي موت کانپوءِ سندس مرد وارثن کي چار سؤ بيگهه جي منظوري ڏني. پيداوار جي چوٿين حصي جي برابر جمعبندي جي ادائينگي يا سڄي جاگير جي ايراضيءَ مان چوٿون حصو سرڪاري تحويل ۾ وڃڻ، ”کان هن مامي ۾ چوٽ ڏني وئي، توڻي مستقل نبيرو پي وراثت تائين ملتوي ڪيو ويو هو.“

28. مير حيدر علي ولد سائينداد

خانداني شجرو ۽ حيثيت

مير حيدر، مير صاحب خان جو پوٽو، جيڪو باگائين جي وڏڙي مرزي خان، ۽ مير خان محمد جي ڏاڏي حمزي جو پيءُ هو.

مير غلام علي جي وقت ۾ جاگيردار جي زميني جائيداد

هن پنهنجي پٺڀرائيءَ ۾ جيڪا پهرين سنڌ پيش ڪئي، سا مير غلام علي طرفان 12 فيبروري 1800ع تي جاري ٿيل هئي، جنهن پٽاندر سندس پيءُ سائينداد جي سمورين جاگيرن جي سندس نالي تي توثيق ٿيل هئي. ٻي سنڌ ساڳئي مير طرفان 23 آڪٽوبر 1809ع (1223ھ) تي جاري ٿيل هئي، جنهن ۾ کيس مڪان نيراھ جي جاگير

”مرحوم سائينداد جي اڳوڻي جائيداد ساڳئي شرطن ضابطن هيٺ“ ڏني وئي هئي. نيٺ پوءِ، مير غلام علي جي حڪم سان حيدر علي جي مامي خيرو تالپر کي جاگير ۾ گڏيل پائيواري ڪيو ويو، پر زميني ملڪيت جي صحيح ورڇ نه ٿي سگهي - سموري زمين جو محصول ٻن برابر حصن ۾ ورهايو ويندو هو. 1225ھ (1811ع) ۾ خيرو جي موت کانپوءِ سندس نيراهه وارو حصو احمد خان، محمد خان، غلام حسين، باقر خان ۽ ٻين نظاماڻين جي نالي ڪيو ويو. بهرحال، ڪا صحيح ورهاست نه ٿي سگهي.

مير مراد علي ۽ مير محمد خان جي دؤر ۾ سندس زميني جائيداد بهرحال، 1242ھ ۾ نيراهه جي جاگير بابت نظاماڻين وچ ۾ ٿيل ڏقيتر ۽ جهيڙي سببان، مير مراد علي 19 ربيع الاول 1242ھ تي هڪ سنڌ جاري ڪئي، جنهن هيٺ اڳ ۾ خيرو تالپر جي قبضي هيٺ آيل نيراهه جاگير جو اڌ حصو مٿي ڄاڻايل چئن نظاماڻين کي سونپڻ جو حڪم ڪيل هو. مير مراد علي جي وفات (جمادي الاول 1250ھ) کانپوءِ، ڪڏيرا (هاڻي ٽنڊو باگو) جو سڄو پرڳڻو، جنهن ۾ نيراهه جي جاگير موجود هئي، سو مير محمد خان تالپر جي هٿن ۾ هليو ويو. تنهنڪري سندن اڳوڻي مرحوم مالڪ مير مراد علي جي پٽ مير نور محمد، چئن نظاماڻين کي معاوضي طور، گنڀاڙي ڍورم شاهه ۽ نيراهه جي اڌ جاگير جي متبادل جي پيٽ ۾، هڪ ٻئي پرڳڻي ۾ پنج هزار بيگهه ايراضي ڏني، جنهن کي هن پوءِ (11 رجب 1254ھ) وڌائي تيرهن هزار 892 بيگهه ڪئي، جنهن جي ايراضي نيراهه جي اڌ حصي جي جاءِ تي هئڻ جيان، واضح طور 6838 بيگهه هئي. حيدر علي جاداڻي هئڻ سببان، ڪنهن رنڊڪ بنا پنهنجي اڌ جاگير جو مالڪ رهيو، جيتوڻيڪ اهو پرڳڻو مير محمد جي هٿن ۾ هليو ويو هو.

مير محمد خان جي حڪم سان پوکيل ايراضين جي ماپ 12 جمادي الثاني 1250ھ تي، مير مير محمد جو نپايل - ويڳو پاءُ ۽ ساڻي يوسف خدمتگار وٽانسر ڪڏيرا ۾ پنج هزار بيگهه زمين جي جاگير ورتي. مير مير محمد جي حڪم سان نيراهه جي سموري جاگير ۾ پوکيل ايراضيءَ جي ماپ ڪئي وئي، ۽ اها ايراضي ويساهي يا نوٽ ۽ اڻ پوکيل سميت وڃي پنج هزار اٺونجاهه بيگهه بڻي. يوسف خدمتگار پوءِ نيراهه جاگير جي پوکيل ايراضيءَ منجهان 2529 بيگهه ۽ ٻئي پرڳڻي منجهان 2229 بيگهه سٺي زمين جي چونڊ ڪئي، اهڙيءَ ريت 242 بيگهه ايراضي بچيل رهي، تنهنڪري پوءِ هن اها ايراضي جاتي پرڳڻي مان ورتي. مير حيدر علي نيراهه جاگير جي اڌ حصي جي پيداوار وٺندو رهيو.

جاگيردار جي ڏيپاراجا واري زميني ملڪيت

اڳيئي ذڪر ٿيل 13 فيبروري 1819ع تي جاري ٿيل سنڌ ۾، محمد خان جي پيءُ ميان غلام علي کي ڏيڻ ۽ گهارو سميت ڏيپاراجا جاگير منظور ڪري ڏني وئي هئي، پر مير خان محمد ڏيپاراجا جي پيداوار مير حيدر علي کي سونپي ڇڏي، جنهن وٽ اها ايراضي سنڌ جي فتح وقت به موجود هئي.

سنڌ جي فتح وقت ۽ 1858ع جي نبيري کان اڳ سندس ملڪيت آخرڪار، مير حيدر علي کي نيراهه جو اڌ ۽ ڏيپاراجا جون جاگيرون ڏنيون ويون. ڏيپاراجا جي جاگير 3664 نيسيٿرين بيگهه تي مشتمل هئي، ۽ اها پوءِ مير حيدر علي جي اجازت سان، ته هن کي ان جاگير تي ڪابه دعويٰ نه آهي، مير خان محمد کي سونپي وئي. جڏهن ته 2529 بيگهه تي مشتمل نيراهه جاگير جي سموري ايراضي يوسف خدمتگار جي تحويل ۾ هئي. آخرڪار، ڪليڪٽر حيدرآباد اپريل 1848ع تي، ويساهي ۽ پوڪيل ايراضيءَ کي ڌيان ۾ آڻڻ کانسواءِ، ان بابت فيصلو ڏنو. مير هن فيصلي خلاف دعويٰ ڪئي، ۽ حقيقت اها هئي، ته مير نورمحمد، نظاماڻين جي سنڌ ۾، نيراهه جاگير جي اڌ سان برابر جي حيثيت سان، 6838 بيگهه جو ذڪر ڪيو هو، سو سندس حق ۾ هو. هن مامري بابت رپورٽ ڏيندڙ ڪيپٽن اسٽئڪ جو خيال هو، ته يوسف ماڻ مهل اتي موجود هو، تنهن ”جيتوڻيڪ ايمانداري سان نه، پر سياڻپ سان امينن کي مجبور ڪري نيراهه جو اڌ حصو، 2529 بيگهه تي مشتمل، پنهنجي حصي ۾ شامل ڪرائي ورتو ۽ ائين هن ٻين پرڳڻن مان ٻيون جاگيرون به ورتيون.“ هن وڌيڪ لکندي چيو ته، ”مون کي سندن ذهني سوچ کي بچائڻ جو چيل آهي، جو اهي ماڻ لاءِ هڪ ڊگهي مائيندڙ لٽ ڪتب آڻين ٿا، ۽ اهو امڪان آهي، ته اهي اڻ پوڪيل سني ايراضيءَ جو گهڻو حصو ڇڏي ٿا ڏين.“ هن ڪنهن امين کي زمين جي ماپ لاءِ موڪلڻ ۽ ان زمين جو اڌ حصو ميرن کي سونپڻ جي سفارش ڪئي. مسٽر فريئر، ڪيپٽن اسٽئڪ ڏانهن پنهنجي 8 جون 1853ع تي لکيل خط نمبر 1582 ۾ ان تجويز جي منظوري ڏني، ۽ هدايت ڪئي ته، ”خدمتگار کي اڳيئي ڏنل ايراضين ۾ هٿ چراند نه ڪرڻ بابت ڌيان ڏنو وڃي، ۽ ورهاست جي ڏس ۾ جاگير جي ايراضي سميت خاصيت جو خيال رکيو وڃي.“ فارسيءَ ۾ لکيل سنڌ نمبر 18 مان پتو پوي ٿو، ته ڪيپٽن اسٽئڪ جي تجويز سان، جان محمد لغاري کي زمين جي ماپ لاءِ مقرر ڪيو ويو، ۽ هن طرفان ڪيل ماپ موجب زمين جي ايراضي 6561 نيسيٿرين بيگهه بيٺي.

آخرڪار، ميجر گولڊسمڊ جي نيبيري هيٺ، ميرن جي تحويل هيٺ آيل ڏهه هزار 225 بيهڪه ايراضي منجهان ڇهه هزار اٺ سؤ بيهڪه دائمي منظور جوڳا هئا. پر جيئن ته مير اعتراف ڪيو هو، ته کيس ڏيپاراجا جي جاگير تي ڪابه دعويٰ نه آهي، تنهنڪري سندس تحويل ۾ موجود ايراضي گهٽجي وڃي 3664 بيهڪه بيٺي، ۽ جاگير طور توثيق جوڳي ايراضي 2440 بيهڪه هئي. بهرحال، 26 فيبروري 1865ع تي سندس وفات مهل، مير وٽ سندس تحويل ۾ رڳو 6561 بيهڪه ايراضي موجود هئي. (ڏسو هن سنڌ سان گڏ ضميمي طور شامل ڪيل 9 جون 1863ع تي لکيل بيان).

29. مير محمد علي ولد علي خان

30. مير محمد حسن ولد الله بخش

خانداني شجرو ۽ حيثيت

مير محمد علي، علي خان جو پوٽو، جيڪو مير ڀٽي جو پوٽو هو، سو وري الهيار جو پيءُ ۽ ماڻڪ جو پٽ هو. مير محمد جو پيءُ مير الله بخش، علي خان جي پيءُ سلطان جو پٽ هو.

سنڌ جي فتح کان اڳ زميني ملڪيت

علي خان ۽ الله بخش وٽ بدين ۾ سونهر جاگيرن ۾ هڪجيتري حصن جون جاگيرون هيون، جيڪي کين ميرپور جي مير شير محمد 20 ذوالحج 1252ھ (28 مارچ 1837ع) تي پرواني هيٺ ڏنيون هيون، جنهن هيٺ هن مڪان ۾ سندن اصلي جاگيرن جو سلسلو برقرار رکيو ويو.

علي خان جو مياڻيءَ جي ويڙهه ۾ مارجڻ ۽ الله بخش

جي 'سلامي' ۾ ناڪامي

مير علي خان مياڻيءَ جي جنگ ۾، شامل ٿيڻ کان هڪدم پوءِ مارجي ويو ۽ الله بخش گورنر آڏو 'سلام' پيش ڪري آڻ مڃڻ ۾ ناڪام ٿيو. انهن ڪارڻن هيٺ هر هڪ جا هڪ جيترا حصا 1129 بيهڪه، سندن پٽن مير محمد علي ۽ محمد حسن کي، پيداوار جي چوٿين حصي جي ادائينگي جي شرطن هيٺ منظور ڪري ڏنا ويا.

1858ع جو نيبرو

مير محمد علي جي سنڌ نمبر 20 ۾ ڄاڻايل آهي، ته هن مامي ۾ (ڪارڊ مٿي

جائليل آهن) ادايتگي جي چوٽ ڏني وئي هئي. انهيءَ سنڌ هيٺ سندن مرد وارثن کي موروثي طور 565 بيگهه ايراضي جاگير طور منظور ڪري ڏني وئي. انهيءَ جي ابتڙ، مير محمد حسن جي سنڌ، جڏهن سندن وارثن کي دائمي بنيادن تي ساڳي ايراضي توثيق ڪري ڏيڻي هئي، پيدائش جي چوٿين پتي جي ادايتگي سان انصاف نه ڪيو هو. بهرحال، پوءِ اها چوٽ ڏني وئي. (ڏسو سنڌ جي ڪمشنر جو 13 جنوري 1865ع تي جاري ٿيل دستاويز نمبر 11)

جاگيردارن جو موت

مير محمد علي 3 ڊسمبر 1874ع تي ۽ مير محمد حسن 18 جون 1874ع تي گذاري ويو.

31. مير عبدالله ولد مير غلام علي

خانداني شجرو ۽ حيثيت

مير عبدالله، ميرپور گهراڻي ۽ جاداڻي پاڙي جي وڏڙن مير مسوءِ جادي جي پيءُ مير راجو جو وڏو پوتو هو.

ملڪيت ۽ پيداوار جي چوٿين پتيءَ جي شرط هيٺ ٻيهر منظوري مير نصير خان جي 3 صفر 1258ھ (16 مارچ 1842ع) تي جاري ٿيل سنڌ ۾ علل حساب (يعني پيشنگي رقم ۽ روڪ جي حساب سان) مير غلام علي کي بدين تعلقي ۾ ڪيرڙهي ۾ اڌ جاگير ڏني وئي. مير غلام علي ڏهه (يا ناريجا) ۾ 1843ع واري ويڙهه وڙهندي مارجي ويو. عبدالله 'سلام' پيش ڪيا ۽ پيدائش جي چوٿين پتيءَ جي ادايتگي جي شرط هيٺ، جاگير ورتي. (ڏسو 25 اپريل 1846ع تي جاري ٿيل خط نمبر 965)

عبدالله جي موت کانپوءِ جاگير ۾ توثيق

عبدالله 27 فيبروري 1857ع تي، پنهنجي پويان هڪڙو پٽ غلام علي ڇڏيندي گذاري ويو، جيڪو تڏهن اجاستن ورهين جو هو، جنهن جي نالي تي، جاگيرن بابت ڪوڙنا واري آخري نبيري کي التوا ۾ رکندي، ساڳين شرطن هيٺ جاگير جي توثيق ڪئي وئي. بهرحال، جاگير جي ڪُل پيداوار کي سورهن حصن ۾ ورهائجڻ کي ڌيان ۾ رکندي، ٻارهن حصا هن جي پٽ عبدالله وٽ ۽ ٽو حصا سندس پٽن وٽ رهيا. بهرحال،

غلام عليءَ جي سنڌ ۾ پيداوار جي جاءِ تي ايراضي وٺڻ واري اصول جي ڏس ۾ چيل آهي: ”توهان جي قبضي هيٺ آيل سموري ايراضي (سورهن هزار 625 بيگهه) جي سورهن حصن مان شايد ٽون حصا توهان کي ملندا، جڏهن ته رهيل ست حصا نبيري واري ڪارروائي ۾ سرڪاري تحويل ۾ هليا ويندا.“ سنڌ ۾ اهو وعدو ڪيل هو، ته جاگيردار جي هاڻوڪي حيثيت سان، سندس حياتي تائين ڪنهن به قسم جي هٿ چراند نه ڪئي ويندي، ۽ اهو ته سندس موت کانپوءِ اٺ هزار چار سؤ بيگهه ايراضي دائمي طور توثيق جوڳي هوندي. سنڌ ۾ وڌيڪ لکيل آهي ته، ”توهان جي مرحوم پيءُ کان چوٿين پتيءَ وٺڻ جي جاءِ تي، انهيءَ ايراضيءَ ۾ هڪ ڀاڱي تن حصن (فارسي ۾ صحيح طور هڪ ڀاڱي چار حصو لکيل آهي) جي تخفيف کانپوءِ، توهان جي هاڻوڪي زمين جي هڪ ڀاڱي تي حصي کان وڌيڪ ايراضي، اڳوڻي گورنر هزايڪسليسي سر چارلس نيپيئر جي دؤر ۾، رواج سان ٺهڪجڻ طور واڌو زمين جي خيال کان، سرڪاري تحويل ۾ ورتو وڃي ها.“

هن مير جو ڪردار

ڪيپٽن رٿبورن 1847ع ۾ موڪليل پنهنجي هڪ رپورٽ ۾ مير عبدالله جي ڪردار بابت لکي ٿو: ”هي سھڻين صلاحيتن ۽ سٺن لڄن وارو ٺاهو ڪو سھڻو جوان آهي، ۽ پاڙيسرين ۽ ماڻهن ۾ سندس گھڻو مان اٿس. هي هاڻ ميرپور جو ڪاردار آهي. هن جو پيءُ ميرپور جي مير شير محمد جو ويجهو ماڻ هو. هي ايڏو امير نه آهي.“

سهراباڻي ۽ نارائي

تعارف

اسان اهو اڳي پڙهي چڪا آهيون، ته شهداد جو پٽ مير بهرام ڪلهوڙن هٿان قتل ٿيو هو. هن جو پيو پٽ چاڪر، جنهن جو اولاد سهراباڻي سڏرائي ٿو، سو انهن ضلعن ۾، جن ۾ سندن پيءُ لڏي اچي ويٺو هو، تن ۾ گهڻو مشهور زميندار هو. 1783ع ۾ مير فتح جي اڳواڻيءَ ۾ ٿيندڙ ڪامياب بغاوت کانپوءِ پتو پوي ٿو، ته چاڪر جو پٽ سهراب ۽ پيو سردار نارو، ماڻڪ جو پڙپوٽو، حڪومت ۾ سائس گڏ پائيوار هئا، پر اهي ترٽي گاڏيءَ واري شهر کان پري هليا ويا. سهراب خيرپور هليو ويو، ۽ ناري لاڙ سنڌ جي شاهه بندر واري علائقي ۾ وڃي گهر آڏيا.

ليفٽيننٽ ليوس پيلي، حڪومت ڏانهن مارچ 1854ع ۾ خيرپور رياست جي پنهنجي موڪليل يادگيرين ۾ ڄاڻائي ٿو ته، ”حڪومت تي قبضو ڪندڙن وچ ۾ علحدگي ٿيڻ جي سببن بابت مختلف روايتون آهن، پر مونکي ان ڳالهه تي ويساهه آهي، ته ان پاج ۽ سياسي ڏقيڙ يا اختلافن جي نوعيت جو واسطو قبضي گيريءَ سان نه، پر ٿورڙو وڌيڪ اهڙن ڪيترن خانداني انتظامن جي نتيجن سان هو، جهڙا نيٺ سهراب پاڻ پنهنجي پٽ لاءِ ڪيا هئا. جنهن کانپوءِ علائقا تنهي سردارن وچ ۾ هڪجيتري تناسب سان ورهايا ويا، منجهانئن هڪڙي کي رئيس يا پڳدار سمجهيو ويو، ۽ ان جي شان ۾ وڌيڪ واڌارو سندس تحويل ۾ وڌيڪ پوک لائق ايراضي اچڻ سان ٿيو؛ جڏهن ته هر ڪو سردار پنهنجي علائقي جي حدن ۾ آزاد خودمختيار سمجهيو ويندو هو.“

سهراب طرفان پنهنجي علائقن ۾ واڌارو

”سهراب، خيرپور جي شهر جي مرمت ڪرائيندي، پاڻ کي ڀرپاسي وارن علائقن ۽ ڪابل جي بادشاهه کي ڏن ڏيندڙ علائقن جو امير سڏائڻ جو اعلان ڪيو. هو پنهنجي علائقن کي وڌائڻ ۾، جزوي طور هٿيارن جي طاقت ۽ خاص ڪري سازشن جو

سهارو وٺندي ڪامياب ٿيو ۽ انهن علائقن جون حدون سبزل ڪوٽ ۽ اتر کان ڪشمور، اوڀر کان جيسلمير ۽ رڻ پٽ تائين، اولھ کان ڪڇي گنڌاوا سرحد تائين وڃي پهتيون. معلوم ٿئي ٿو، ته هن اترين علائقو، بهاولپور رياست کان زبردستي قريو هو ۽ پاڻ کي، افغانن جي سستي يا لاپرواهي ڪارڻ، سنڌو درياھ جي پريڻ پاسي، امير طور متعارف ڪرايو.

شڪارپور ۽ بڙديڪا وغيره جي والار

”خيرپور جي مير، ان لاپرواهي ۽ سستيءَ جي نتيجي ۾، سنڌو درياھ جي ساڄي ڪناري واقع انهن علائقن ۽ ضلعن کي پڻ پنهنجي رياست ۾ ضم ڪري ڇڏيو، جيڪي عام طور مغلي جي نالي سان مشهور هئا، ۽ جيڪي بڙديڪا يا بڙدي بروچن جي زمينن ۽ شڪارپور جي ٻن ڊويزنن تي مشتمل هئا. انهن ڊويزنن ۾ سکر، نوشهرو ۽ روبا چڪ، مگرچا، محمد باغ ۽ شاهه پيلي جي نالي سان اڳي مشهور علائقا پڻ شامل هئا. سهراب جي پٽ رستم جي تلوار هيٺ بکر جو بيت آيو... وري رستم جي ننڍي پيءُ مبارڪ سکر کان ٿورو وڌو هيٺ سوهيجا ۽ ڪلواڙي واريون زمينون خيرپور ۾ شامل ڪيون. 1823ع ۾ شڪارپور شهر ٻنهي ميرن يعني حيدرآباد ۽ خيرپور جي ميرن وچ ۾ گڏيل انعام (وظيفو) بڻجي ويو، جنهن ۾ خيرپور جو حصو ٽي ڀاڱي ست حصو هو.“

ڪراچيءَ ۾ حصو

”ڏکڻ ڏانهن ڪراچي شهر هو، جنهن کي ٽالپرن، قلات جي سردار کان طاقت جي زور تي کسيو هو، ۽ ان فتح مان خيرپور رياست کي پڻ پنهنجو حصو مليو هو. سهراب طرفان پنهنجي علائقي ۾ شامل ڪيل اوڀرندي ايراضين جو محصول گهٽ وڌ ٿيندڙ هو، جيڪو ساليانو ورتو ويندو هو.“

1811ع ۾ سهراب طرفان حڪومت ڇڏڻ

1811ع ۾ مير سهراب عوامي زندگيءَ کان بيزار ٿي پيو، ۽ پنهنجي پٽ مير رستم جي حق ۾ رياست تان هٽ ڪڍندي، ڏجيءَ جو ڪوٽ ڇڏي ڏنائين، جنهن کي اڳي احمد آباد چئبو هو.

اميرن 1813ع ڌاري ڪابل ۾ ٿيندڙ ڏڦيڙن مان فائدو وٺندي، نيٺ سدوزئي گهراڻي جي حڪومت کسجڻ ۽ افغانستان ۾ بارڪڙي گهراڻي جي حڪومت جڙڻ کانپوءِ، خراج ڏيڻ کان انڪار ڪيو، نه ته اهو خراج ڪلهوڙا ۽ ٽالپر باقاعديءَ سان ان وقت تائين ڏيندا رهندا هئا.

خيرپور رياست جو آزاد ٿيڻ

”۽ خيرپور ان وقت کان وٺي عملي طور آزاد رهندي آئي، پر برطانوي حڪومت سان 1832ع تائين اهو عهدنامو نه ٿيڻ تائين سندن خودمختياري نه مڃي وئي، جنهن هيٺ برطانوي فوجن کي سنڌو درياھ ۽ سنڌ جا رستا واپرائڻ جي اجازت ڏنل هئي.“

مير علي مراد جو ڄمڻ ۽ مير سهراب جي وفات

1815ع ۾ مير سهراب کي مير علي مراد نالي پٽ ڄائو، جيڪو سندس گهرواريءَ کي وڏي ڄمار ۾ ٿيو هو. هو جولاءِ 1830ع (16) ۾ خيرپور ۾ پنهنجي محل جي دريءَ تان ڪري پيو، ۽ پوءِ هو علي مراد کي پنهنجي وڏي پيءُ مبارڪ جي سنڀال ۽ تحفظ ۾ ڏيڻ تائين جيئرو رهي سگهيو.

سهراب طرفان 1811ع کان 1830ع تائين علائقي ۾ ڦيرڦار

سهراب رياست تان هٽ ڪڍڻ ۽ پنهنجي موت جي وچ وارن سالن دوران، پنهنجي علائقي ۾ زمين داخل ڪرڻ ۽ قبائلي لاءِ ڪيترن ئي دستاويزن ۾ ڦيرڦار ڪئي ۽ حڪم جاري ڪيا. انهن دستاويزن ۾ علي مراد جو نالو گهڻو ڏسڻ ۾ اچي ٿو. 18 مئي 1829ع تي جاري ٿيل هڪ وصيت ۾ پنهنجي ٽن پٽن منجهه چئن حصن جي حساب سان خيرپور ڏيھ جي هڪجيترن حصن ۾ ورهاست ڪئي، منجهانئن هر هڪ کي سندن ملڪيت پٽاندر هڪجيترو حصو ڏنل هو، ۽ ٻين ڏاڏاڻي حصن جي سنڀاليندڙ مير رستم کي رئيس جو لقب ڏنل هو؛ جڏهن ته باقي علائقا ۽ ايراضيون سندس ٻن ڀائرن مير مبارڪ ۽ علي مراد وٽ رهيون.

سندھ ۾ جاگيون جي تناويز

علائقي جي سموري محصول جو کاتو 2039000 رپيا لڳايو ويو.

ورچ ٿيل حصا هيٺ ڄاڻايلجن ٿا:

مير رستم جو حصو

نوشهرو ضلعو	350000	شڪارپور ۽ ان کان اڳتي	21000
ڪنڊيارو ضلعو	175000	زمين (تي پاڻي ست جو	
لڌو ڳاڻن (ٻين لاءِ جاگيرن جي	150000	تي پاڻي چار حصو)	
تخفيف ڪندي)		چڪ مزار جا ضلعو	50000
روھڙي ضلعو	30000	ٻيون زمينون	50300
اوبارو ضلعو	125000	خيرپور ڏهر	120000
ڀنگ ڀارا ضلعو	25000	نارا ريگستان ۽ ڀنڀرڪا	3000
سبزل ڪوٽ ضلعو (ٽين پتي)	25000	ريگستان ڪوٽ	6000
بڙديڪا	60000	ڪوهيٽا جو حصو	10000

ڪُل 940000 ڪُل 260300

مير مبارڪ جو حصو مير علي مراد جو ڏاڏا جو حصو

گهوٽڪي ضلعو	125000	ميرواهه سميت گجري ضلعو	275000
ميرپور ماٿيلو ضلعو	150000	لڌو ڳاڻن جو حصو	30000
امام واه	20000	سندو درياھ جي اولهندي	34000
اوپر سندو درياھ جون زمينون	10000	واريون زمينون	
شڪارپور (تي پاڻي ست جو	7000	آرادين ۽ نارا، شير ڳڙھ	6000
تي پاڻي چار حصو)		سميت	
ڪوهيرا جو حصو	3000	ڪوهيرا ۽ ڀرپاسي وارين	5000
ڪُل 315000		زمينن جو حصو	

ڪُل 350000

سھراب جي جنھن آخري دستاويز تي مھر لڳل هئي، تنھن بابت چيو وڃي ٿو، تہ ان ۾ اھو حڪم ڏنل هو، تہ پڳداريءَ ۾ ڏاڏاڻي ٺڪ جي ڪنھن ويجهي ماٿت کي شريڪ ڪرڻ بجاءِ پڳ پنٿائي مرد وارث تي رکي وڃي.

مير رستم ۽ مبارڪ وچ ۾ ڳانڍاپو

پتو پوي ٿو، ته مير سهراب جي وفات کانپوءِ مير رستم ۽ مير مبارڪ، علي مراد کي ٺڳيءَ وسيلي سندس قانوني وراثت کان محروم ڪرڻ لاءِ پاڻ ۾ گڏجي ويا هئا، جنهن ڳالهه کي علي مراد ڪڏهن به نه وساريو.

1838ع جو عهدنامو

تڏهوڪي گورنر جنرل 20 اپريل 1838ع تي، سنڌ جي اميرن ۽ پنجاب جي راجا رنجيت سنگھ وچ ۾ پيدا ٿيل اختلاف ٺهڻ لاءِ پنهنجا اختيار استعمال ڪندي، هڪ معاهدو ڪيائين، ۽ حيدرآباد جي درٻار ۾ برطانوي ريزيڊنٽ مقرر ڪرڻ جو شرط وڌائين. 26 جون 1838ع تي برطانوي فوجن، شاهه شجاع ۽ رنجيت سنگھ وچ ۾ ٿيل تـڏـهـڙي معاهدي وسيلي ”ناهه ڪنڌڙ ڌريون ناهه ۾ ڄاڻايل چوٿين شق تي، شڪارپور ۽ سنڌو درياھ جي ساڄي ڪناري تي واقع سندن تحويل ۾ موجود علائقن جي محصول (17) جي ڏس ۾، جيڪو به صحيح ۽ مناسب طور نبيرو ٿي سگهي، تنهن تي پابند رهڻ تي رضامنڊ ٿيون.“

مير رستم سان ناهه

ڪجهه عرصي کانپوءِ سر اليگزينڊر برنس کي هڪدم خيرپور ۾ مقرر ڪيو ويو، ۽ هو اُتي 25 ڊسمبر تي تڏهوڪي رئيس مير رستم سان هڪ معاهدو ڪرڻ ۾ ڪامياب ٿيو، جنهن ۾ بکر جي قلعي ۾ برطانوي فوجن کي ”رڳو جنگ جي تياري ۽ اصلي جنگ جي عرصي دوران“ ترسانڻ لاءِ ڌار شق داخل ڪرڻ ضروري قرار ڏنو ويو. ان ناهه هيٺ خيرپور جي تحفظ لاءِ برطانوي فوجن تي پاڙڻ واري ڳالهه مڃي وئي، ۽ جيئن ته ان ناهه ۾ رڳو رئيس جو نالو شامل هو، تنهنڪري دستاويز ۾ مير مبارڪ، مير محمد ۽ علي مراد جا نالا به شامل ڪيا ويا، ۽ هنن پنهنجي تحويل ۾ موجود ترتيبوار جائيداد ۾ سنڌ جي حصي مان، ايسٽ انڊيا ڪمپنيءَ کي ملندڙ ”محصول ۾ ڪڏهن به گوشت نه ڪرڻ“ جو واعدو ڪيو.

مير مبارڪ جو موت

مير مبارڪ 19 جولاءِ 1838ع تي گذاري ويو.

خيرپور ۾ 1838ع کان 1841ع تائين پوليتيڪل ايجنٽ

مسٽر راس بيل کانپوءِ سر اليگزينڊر برنس خيرپور ۾ پوليتيڪل ايجنٽ مقرر ٿيو، ۽ وري 1841ع ۾ ميجر آئوٽرام کانپوءِ مسٽر بيل ايجنٽ ٿيو.

نونهار عهدنامو

مير علي مراد، مسٽر بيل کي مڃائڻ جي ڪوشش ڪئي، ته سندس ملڪيت هن کي ڏياري وڃي، يا ڪنهن ٻئي عمل يا صورت ۾ طاقت وسيلي کيس وٺڻ جي اجازت ڏني وڃي. پر سپريم سرڪار جي حوالي سان، مسٽر بيل کي هدايت ڪئي وئي، ته هو مير علي مراد سان دوستاڻا ناتا برقرار رکي، پر شرطن جي آخري نمبرن کي ملتوي ڪري. نيٺ، خانداني ڏقيڙ سان صورتحال وڌيڪ خراب ٿي پئي ۽ خيرپور جي ميرن (مير رستم، مير علي مراد ۽ مير مبارڪ جي پٽ مير نصير خان) وچ ۾ مجموعي طور اختلاف کلي سامهون آيا، جو هنن هڪٻئي تي هٿيار تائي ورتا، هٿياربند فوجون گڏ ڪيون ۽ نيٺ هڪ جنگ کانپوءِ، جنهن ۾ علي مراد کي سڙي ملي، ميدان جنگ ۾ قرآن جي نسخي تي هڪ دستاويز تي صحيحون ڪري معاهدو ٿيو، جنهن کي عام طور ”نونهار ٺاهه“ چيو وڃي ٿو، جنهن هيٺ مير علي مراد کي ٺاهه ۾ ڄاڻايل زمينون ڏنيون ويون.

سر چارلس نيبير جي آمد

انهيءَ ساڳئي مهيني ۾، جنهن ۾ ٺاهه تي صحيحون ٿيون هيون، سر چارلس نيبير ”مڪمل طاقت، فوجي توڙي سياسي سميت سنڌ ۾ پهتو“، ۽ 1842ع ۾ سر ۽ رت ۾ هو اتر سنڌ پهتو. مير علي مراد هڪدم پنهنجون گذارشون ڪرڻ لڳو، جيڪي هن مسٽر بيل سان به ڪيون هيون، ۽ جنرل هڪدم هن جي ذهني جوش ۽ نازڪ هئي فطرت کي پروڙي ورتو. مير علي مراد شڪايت ڪئي، ته مير رستم، سندس گهراڻي جي رسمن جي پڇڪڙي ڪندي، پنهنجي حياتي ۾ يا موت کانپوءِ، اتر سنڌ جي پگ پنهنجي پٽ محمد حسن ڏانهن منتقل ڪرڻ جي تياري پيو ڪري. جنرل ورائيو، ته هو ٺاهه موجب قانون جي رکوالي ڪندي مٿس پورو لهندو، ۽ مير علي مراد جي پنهنجي ڀاءُ مير رستم خلاف نه، پر سندس پائيتي خلاف دعويٰ جي پٺڀرائي ڪندو. مير علي مراد ان واعدي تي مطمئن ٿي ويو، ۽ تنهن گهڙيءَ کان وٺي هن برطانيا جو پاسو ڪيو.

مير رستم طرفان ڀڄڻ ۽ امام ڳڙهه جو قبضو

18 ڊسمبر تي، هاڻي پنجاسي ورهين جو جھونو مير رستم، پنجاب جي شير سنگھ ڏانهن غداريءَ جي ڏوهه جوڳي خط لکڻ تي جنرل نيبير جي شڪ ۾ پوڻ تي، هوشيار ٿيو، ۽ خانداني لاتعلقي ۽ غداريءَ سببان هيسيل هوندي جنرل نيبير جي تحفظ هيٺ پاڻ اچڻ لاءِ آڇ موڪلي، پر سر چارلس نيبير هن کي سندس تحفظ ۾

اچڻ جي پيٽ ۾، پنهنجي ڀاءُ مير علي مراد سان صلاح مشورو ڪرڻ ۽ تحفظ ۾ اچڻ جي سفارش ڪئي. مير رستم ائين ئي ڪيو، ۽ تورڙو پوءِ اها ڳالهه چئي وئي، ته هو اتر سنڌ جي پگ تان پنهنجي ڀاءُ جي نالي تي هٿ ڪڍي ويو. 27 ڊسمبر تي جنرل نيسپئر نئين رئيس معرفت پوڙهي سردار کي مڃتا ڏيڻ جي تجويز ڏني، پر بيء صبح جو اهو پتو پيو، ته هو چانوڻي پتي رڻ پٽ ڏانهن پڄي ويو، جتي ٻيا ڪيترائي مير اڳيئي پناهه وٺي چڪا هئا، ۽ جتان اهي پنهنجي مضبوط ڳڙهه، خاص ڪري امام ڳڙهه مان پنهنجي پوئلڳن جي وڏي فوج گڏ ڪندا هئا. سر چارلس نيسپئر اها ڳالهه ويچاريندي، ته اهو قلعو اصل ۾ سندس رياست ۾ هو، يعني مير علي مراد جي قانوني ملڪيت هو، اتان ان امير جي رضامندي ۽ ذاتي سهڪار سان اڳتي وڌيو ۽ ان کي 13 جنوري 1843ع تي تباهه ڪري ڇڏيائين.

مياڻي ۽ ڏُٻي جي جنگ

مياڻيءَ جي جنگ 17 فيبروري ۽ ڏُٻي جي ويڙهه 24 مارچ 1843ع تي وڙهي وئي، ٻنهي جنگين کانپوءِ، هڪدم مير علي مراد جي زميني جائيدادن کي آڄو ڪوٺيندي، سنڌو درياھ جي ٻنهي ڪنارن جي علائقن کي - سکر کان سمنڊ تائين - برطانوي حڪومت جي اختيار ۾ ڏنو ويو.

علي مراد کي رئيس مڃڻ

سر چارلس نيسپئر، مير رستم طرفان پنهنجي پگ علي مراد جي حق ۾ ڪنهن به صورت ۾ ڇڏڻ لاءِ، ڪلڪتي ۾ مسلمان عالمن سان مشاورت کانپوءِ، رايو وٺڻ مطابق، علي مراد کي پگ وٺڻ ۽ انهن جاگيرن کي ڦهلائڻ جي اجازت ڏني، جيڪي مير رستم وٽ رئيس ۽ مير سهراب جي وصيت موجب، وارث جي حيثيت سان هيون، ايستائين جو جنگ ڇڙڻ وقت به اهي جاگيرون مير رستم جون قانوني ملڪيت هيون. هن، مير علي مراد جو حق اهڙين سمورين جاگيرن تي به مڃيو، جيڪي ان ساڳي دؤر ۾، سندس قانوني ملڪيت به هيون. سر چارلس نيسپئر جو باقي ٻين سمورين جاگيرن (سبزل ڪوٽ ۽ پنگ پٿر) کانسواءِ، جيڪي اڳيئي بهاولپور جي خان کي منظور ڪري ڏنيون ويون هيون) مان مطلب سنڌ جي فتح جي حق ۾ برطانوي حڪومت لاءِ برقرار رکڻ هو، يا جنگ کان اڳ ۾، خيرپور جي اميرن طرفان عام طور معاهدي جي ڀڃڪڙي جي ڏوهه ۾ ضبط ڪرڻ هو.

نونهار معاهدي ۾ جعلسازي

آخرڪار، ان کان اڳ جو نيپرو پڄاڻي تي پهچي، سرچارلس نپيئر جي ڌيان ۾ اها ڳالهه آندي وئي، ته مئي 1845ع ۽ جنوري 1847ع جي وچ واري عرصي دوران، مير علي مراد نونهار معاهدي ۾ جعلسازي ڪئي هئي. اها جعلسازي قرآن جي انهن پنن تي ڪيل هئي، جن تي اهو معاهدو لکيو ويو هو، انهن پنن ۾ ڦيرڦار ڪري ٻيو متبادل معاهدو لکيو ويو، (جنهن ۾ اکر ”گوت“ کي ”ضلي“ ۾ ڦيرايو ويو، جنهن منجهان ٻنهي جي ساڳي معنيٰ پئي نڪتي)، ۽ ڪجهه ٻين اکرن ۾ به ڦيرڦار ڪئي وئي هئي. ان ٺڳيءَ جو نتيجو اهو نڪتو، جو مير علي مراد جي ڏاڏو ۽ مائيلو ڳوٺن جي جاءِ تي، مهرڪي ۽ ميرپور مائيلو جي پرڳڻن واريون جاگيرون لکيون ويون.

جعلسازي پرڪڻ لاءِ ڪميشن ويهارڻ

مير علي مراد خلاف 1850ع ۾ ان الزام جي جاچنا لاءِ، هڪڙي ڪميشن مقرر ڪئي وئي، جنهن آڏو هو پاڻ به حاضر ٿيو. اها ڪميشن ”ڏوهاري هجڻ“ جي فيصلي هيٺ پڄاڻي تي پهتي، ۽ 21 جنوري 1852ع تي تڏهوڪي هندستان جي گورنر جنرل مارڪئس ڊلهوزي ’حڪم نامو‘ جاري ڪيو، جنهن هيٺ مير علي مراد کي رئيس جي عهدي تان هيٺ لاٿو ويو ۽ هن کي سندس سمورن علائقن ۽ جاگيرون کان، سندس پيءُ مير سهراب خان طرفان موروثي طور ڇڏيل جاگيرون کانسواءِ، محروم ڪيو ويو. انهن حقيقتن کي بيان ڪرڻ کانپوءِ، حڪم نامي جي هيٺين لفظن سان پڄاڻي ٿي ٿي:

”انهن علائقن جي رهواسين کي هيٺر حڪم ڏنو وڃي ٿو، ته اهي جنهن حڪومت هيٺ هيٺر رهن پيا، تنهن کي پرامن طور مڪمل ڀروسو سان، پنهنجا اختيار سونپين، جو دشمنن خلاف سندن بچاءُ ڪيو ويندو، ۽ انهنجن توڙي ڏکڻ کان تحفظ ڏنو ويندو ۽ اهو ته ساڻن ڪنهن به صورت ۾ - سندن ملڪيت، جان، گهرن ۾ ڇيڙڇاڙ نه ڪئي ويندي ۽ مٿن انصاف ۽ نرم اختيارن سان حڪومت ڪئي ويندي.“

حڪومت جي تحويل ۾ ورتل ضلعن جون جاگيرون

جن علائقن جون زمينون قبضي ۾ ورتيون ويون، سي ڪنڊياري ۽ نوشهرو (جيڪي عام طور ساهتي جي نالي سان مشهور آهن) پرڳڻن تي مشتمل آهن، جيڪي پوءِ حيدرآباد ڪليڪٽوريٽ جو حصو بڻجي ويا، جڏهن ته تڏهوڪي بڙديڪا، شاهه بيلو، چڪ سعيدآباد، اوڀارڙو، ميرپور ۽ لدو گاڳن سميت، الور، بکر ۽ ڀنڀرڪي سميت اهي سمورا علائقا سکر ڪليڪٽوريٽ ۾ ضم ڪيا ويا. حڪومت


طرفان پنهنجي تحويل ۾ ورتل ضلعن جي ايراضي ماپ ڪرڻ کانپوءِ، اٽڪل 5412 چورس ميل وڃي بيٺي (ڏسو سنڌ گزيٽيئر، صفحو 53 ۽ 54). پوءِ، مير علي مراد کي خيرپور تي مشتمل لڏو گاگڻ جو حصو واپس ڏنو ويو.

مير علي مراد جي اپيل


مير علي مراد، اپريل 1856ع ۾ پنهنجي خدشن ۽ آلڪن کي هوم گورنمينٽ آڏور کڻڻ لاءِ انگلينڊ روانو ٿيو، پر سندس لاءِ نتيجو لاپائتون نه ٿيو.

هيٺين خانداني شجري مان اهو ڏسڻ ۾ ايندو، ته هن حصي ۾ ڄاڻايل چارئي جاگيردار ڪيئن پاڻ ۾ ڳنڍيل آهن، جيڪي حڪومت ڪندڙ سهراباڻي گهراڻي جا ساٿاري آهن. پنجن جاگيردار نارائي آهي ۽ ”سنڌ جي شينهن“ شير محمد جو مائٽ آهي. پر نارائي پاڙي بابت وڌيڪ گهڻو چوڻ جي ضرورت نه آهي.

شهداد - ڪڪو جو پوتو



ڪڪو جو پٽ ماڻڪ



32. مير محمد خان ولد مير غلام حيدر

33. احمد خان ولد مير غلام حيدر

خانداني شجرو ۽ سماجي حيثيت

غلام حيدر، مير سهراب طرفان جاگير ڏيڻ جي پهرين دستاويز جاري ڪرڻ کان نوَ سال اڳ، 1812ع ۾ گذاري ويو. ميجر گولڊسمڊ لکي ٿو ته، ”پر اهو واضح نه آهي، ته جيڪڏهن هو جيئرو هجي ها، ته هو پنهنجي پائرن مير رستم ۽ مير مبارڪ جيان ملڪ ۾ اصلي حصيدار سمجهيو وڃي ها، ۽ سندن اڌ ڀاءُ علي مراد کي ملي ها. جيئن ته سندس پوتن مير محمد، مير احمد ۽ غلام مصطفيٰ وٽ اهي جاگيرون، هڪ عهدنامي يا معاهدي جي دستاويز هيٺ، ورهاست واري دستاويز جي حيثيت سان، جن تي ساڳي تاريخ (ربيع الثاني 1237ھ = سيپٽمبر 1821ع) لکيل آهي، ۽ انهن تي مير سهراب، مير رستم ۽ مير مبارڪ جون مهرون به لڳل آهن. تنهنڪري هنن کي شايد حڪمران ميرن کان ٿورڙو گهٽ، پر ڪنهن عام جاگيردارن کان اعليٰ حيثيت سان ڏٺو وڃي. اهو مير محمد خان ئي هو، جنهن جي جاگيرن ۽ محصول کي، 29 ڊسمبر 1838ع جي عهدنامي هيٺ، جنهن تي سر اليگزينڊر برنس صحيح ڪئي هئي، ايست انڊيا ڪمپنيءَ طرفان پاڻ وٽ رکڻ جي شديد خواهش هئي. بهرحال، هن معاهدي کي ٻين دستاويزن جيان، پوءِ ٿيندڙ واقعن وسيلي، مٿانهون سمجهڻ گهرجي، جو مير محمد کي مير رستم جي پڇاڻ ڪانپوءِ ڇڏيل ملڪيت منجهان حصو مليو هو، ۽ اهو چيو وڃي ٿو، ته هن برطانوي فوجن خلاف وڙهيندڙ جنگ ۾ به حصو ورتو هو.“

مير محمد خان جي جاگير سرڪاري تحويل ۾ وٺڻ

سنڌ جي فتح کان نوَ ورهيه پوءِ، هو پنهنجي چاچي مير علي مراد جي اختياري هيٺ ماتحت هو، جنهن کيس ڪيترن ئي قيمتي جاگيرن کان محروم ڪيو هو، جن ۾ پيراسل، ملا مهري ۽ شڪارپور واريون جاگيرون شامل هيون. انهن جاگيرن جي سالياني ڍل پنج هزار ڪمپني رپيا هئي. اهي سڀ ڳالهيون مير سهراب جي عهدنامي ۾ واضح طور لکيل آهن.

مير محمد جي اصل جاگير کيس منظور ڪري ڏيڻ

جنوري 1852ع ۾ برطانوي حڪومت طرفان، مير علي مراد کان خيرپور ملڪ

سرڪاري تحويل ۾ وٺڻ کانپوءِ، مير محمد کي سندس اُهي سموريون جاگيون ٻيهر منظور ڪري ڏنيون ويون، جيڪي وٽس مير علي مراد جي 2 آگسٽ 1843ع واريءَ سنڌ هيٺ موجود هيون. 1856ع ۾ ڪيپٽن پيلي طرفان کاتو لڳايل انهن جاگيون ۾ شڪارپور تعلقي جي چوڏيو ۾ ساڍا چار هزار بيگهه؛ نوشهرو ايترو تعلقي جي ديهه آدمجي ۾ ساڍا ست هزار بيگهه، هزارا ۾ پندرهن سؤ بيگهه، جمال پور ۾ پندرهن سؤ بيگهه، منير آباد ۾ ٽي هزار بيگهه، آيو سميت ڏکاڻو ۾ ٽي هزار بيگهه، صالحاڻي ۾ ٻاويهه سؤ بيگهه ۽ حاميد ۾ پنجويهه سؤ بيگهه؛ روهڙي تعلقي جي ٿاريجائي ۾ چار هزار بيگهه، پنهوراري ۾ ڏهه هزار بيگهه، قاسم پور ۾ ٻه هزار بيگهه، چنڇڻيءَ ۾ ست سؤ بيگهه ۽ ڪلهوڙي ۾ اڍائي سؤ بيگهه؛ لڌو گاڻن تعلقي ۾ ٻيلو سميت اُتر ۾ اوڻيهه هزار بيگهه شامل هيون. انهن جاگيون جي ڪُل ايراضي ٻاھٽ هزار 150 بيگهه هئي.

1858ع وارو نبيرو

نبيري جي تجويز ڏني وئي ۽ 1858ع ۾ منظور ٿيل نبيرو هي اهو ته: ”هن جي موت کانپوءِ، هڪ ڀاڱي تي حصا غير آباد ايراضيءَ ڪارڻ حڪومت پنهنجي تحويل ۾ وٺندي، ۽ باقي رهيل جاگيون، محصول کانسواءِ موروثي طور توثيق ڪري ڏنيون وينديون. (ڏسو مسٽر ايلس جي خط جي پيرا نمبر 40). نيٺ، مير جي سنڌ نمبر 79 هيٺ، هن جي وارث کي ايڪيٽاليهه هزار پنج سؤ بيگهه ايراضي دائمي جاگير طور ڏني وئي.“

ڪجهه جاگيون ۾ قبرقار

مير محمد کي منظور ڪري ڏنل جاگيون جي شيڊيول ۾ ٻه اکر لکڻ واري ڪالم ۾ (سنڌ سان ڳنڍيل آهي) اهو لکيل آهي، ته ٿاريجائي، پنهوراري ۽ ڪلهوڙي جي مڪانن مان 3323 بيگهه ايراضي، جيڪا شڪارگاهه جي حدن ۾ ايندڙ هئي، تنهن ۾ مير ساڳئي ايراضيءَ واري زمين تي، ڪاچو ٿاريجائي ۽ مڪان بهمن، خريف 1270 کان لاڳو ٿيندڙ، جي متاستا ڪئي هئي.

26 نومبر 1863ع تي لکيل هڪ بيان ۽ مسٽر ميلول جي مٿس ٿيل صحيح واري

هن شيڊيول سان انگريزي ۾ لکيل مواد موجود آهي، جنهن ۾ هيٺين ريت لکيل آهي:

”سيٽلمينٽ آفيس طرفان ماپ کانپوءِ اهو ڏٺو ويو، ته مير محمد خان ٽالپر جي قبضي ۾ موجود ماپيل ايراضي هڪ لک ستاويهه هزار 210 بيگهه هئي، ڄاڻايل هڪ لک ستاويهه هزار 210 بيگهه ايراضيءَ کي، حڪومت جي 11 نومبر 1863ع تي جاري

ٿيل ٺهراءَ نمبر 3980 پٽاندر، سنڌ ۾ اصل داخل ڪيل بيگهن جي تعداد جي متبادل بيان سمجھي وڃي.“

فارسيءَ ۾ لکيل وضاحت جامع آهن، جنهن ۾ واضح طور مير جي قبضي هيٺ آيل ايراضي ۽ سروي ٿيل ايراضي ڄاڻايل آهي. اهي تفصيل دستاويز جي ڏهن کان تيرهين ڪالمن ۾ داخل ڪيل آهن. انهن ۾ ۽ فهرست ۾، جيڪا اڳ ۾ ڏنل آهي، اهو اختلاف آهي، ته ڪلهوڙن ۽ صالحائين جون جاگيرون تيرهين ڪالم ۾ داخل ڪيل ويون، پر اهي ڪالم ڏهين ۾ موجود آهن، جڏهن ته ”پير پياھ، ڦلواھن ۽ ڪاچو ٿاريجائي ۽ بھمڻ تيرهين ڪالم ۾ داخل ڪيون ويون، ۽ سندن تيرهين ڪالم ۾ ڪوبه ذڪر ٿيل نه هو.“ مير جي قبضي ۾ 1856ع ۾ ٿيل ماپ جي ڀيٽ ۾، وڌيڪ ايراضيون موجود هيون، تنهنڪري 26 نومبر 1863ع تي جاري ٿيل سنڌ ۾، بمبئي سرڪار جي 11 نومبر 1863ع تي ٺهراءَ نمبر 3980 جي اختياريءَ سان لکيل ٻه اکر وسيلي مستقل منظور جوڳي ايراضي ”سيٽلمينٽ آفيسر طرفان جاگيردار جي قبضي هيٺ آيل ايراضيءَ جي نظر ثانيءَ واري ماپ پٽاندر، وڌي وڃي چوراسي هزار 807 بيگھه ٻيٽي.“

مير محمد 10 نومبر 1864ع تي گذاري ويو. هن جي مير رستم جي پيڻ سان شادي ٿيل هئي. 1847ع ۾ خيرپور ۾ مقرر ريزيڊنٽ محترم فوربس لکيو آهي: ”هي ڏاڍو ڪنجوس آهي ۽ هن کاڌي خوراڪ واسطي ڪڏهن به ڪارڊ نه ڪئي هوندي، پر اڪثر ماني، چانور ۽ تترن تي گذارو ڪري ٿو، ان تتر کي ڪاٺ ۾ به هو به ڏينهن لڳائي ٿو، هن کي عام طور ’مير محمد ڪڪڙي‘ چيو وڃي ٿو..... پر هي ٿورڙو ٺاهوڪو جهونڙو آهي. هن کي اڳي ساليانو هڪ لک رپيا محصول ڄا ملندا هئا.“

مير علي مراد طرفان مير احمد جي جائيداد تحويل ۾ وٺڻ
مير محمد جي پيءُ مير احمد، 1843ع جي جنگ ڇڙڻ کان وٺي پاڻ کي پنهنجي چاچي ۽ پيٽوئي مير علي مراد جي مفادن سان ڳنڍي ڇڏيو هو، جنهن خلاف هن کي، ڪنڊياري ۾ ڪوٽڙي مڪان جي آڌ جي نقصان واريءَ ڳالهه کانسواءِ، ڪنهن شڪايت ڪرڻ جي ڪا خواهش نه هئي.

رعايت وٺڻ لاءِ دعويٰ

ميجر گولڊسمڊ 1852ع ۾ شڪارپور جي ڊپٽي ڪليڪٽر هوندي لکيو: ”1843ع جي ابتدائي مهم کان وٺي هاڻوڪي وقت تائين، هن برطانوي حڪومت جي اختياريءَ کي مڃيندي واضح فرمانبرداري ڪئي آهي، تنهنڪري هن جي جاگيرن جي ماپ ڪرڻ

لاڳاپي ڪافي مناسب ڪارڻ آهن، ڇو ته مير احمد خان وٽ موجود جاگيرون، ڪنهن رندڪ بنا سندس تحويل ۾ رهڻ گهرجن، جن کي پاڻ وٽ برقرار رکڻ لاءِ هن ڏاڍي جفاڪشيءَ سان ڪوششون ڪيون آهن. انهن جاگيرون جي گهٽ ۾ گهٽ ڍل جو ڪاٿو، سندس وڏي پيءُ جي جاگير جيان، چوڏهن هزار ڪمپني رپيا ساليانو لڳايو ويو آهي. اهو ته انهن جاگيرون جي پيداوار مان روپيو جو حصو ملي ٿو، تنهنڪري انهن کي سندس سٺي گذران جو وسيلو سمجهي سگهجي ٿو. اهو چئي سگهجي ٿو، ته هو اترسند جي حڪمران خاندان جي ڪجهه جاگيردارن منجهان آهي (اٽڪل اڪيلو)، جنهن ملڪ، برطانوي قبضي ۾ اچڻ کان اڳ، هز ايڪسيلينسي سر چارلس نيپيئر جي 3 مارچ 1843ع تي جاري ٿيل حڪمن جو ”جيڪڏهن توهان خاموش ۽ پرامن رهو ٿا ۽ پنهنجي گهرن ڏانهن موٽو ٿا، ته توهان جون جاگيرون ۽ زميني جائيدادون برقرار رهيون وينديون ۽ کين مڃتا ڏني ويندي،“ نتيجو ڪڍندي، منجهائن فائدو ورتا.

مسٽر فريئر طرفان منظور ڪيل جاگيرون

هن جي ملڪيت ۾ روهڙيءَ ۾ ٿري منهن، چار، هيسباڻي ۽ ان سان گڏ ٻيون ڏيهون شامل هيون. ۽ اهي مير علي مراد 23 ڊسمبر 1842ع تي جاري ٿيل سنڌ هيٺ ڪيس ڏنيون هيون. مسٽر فريئر سندن توثيق ڪئي هئي ۽ حڪومت جي حڪمن هيٺ اهي جاگيرون هن جي نالي تي جاري ڪيون ويون. انهن جاگيرون جي ڪل ڪاٿو لڳايل ايراضي سورهن هزار ڇهه سؤ بيگهه هئي.

غير آباد چوٿين پتي ايراضي واپس وٺڻ لاءِ سفارش

مسٽر ايلس هن جاگيردار بابت هيٺين ريت لکيو ته: ”هن مير جا حڪمران طاقتن سان، محتاط هوندي سدائين سٺا تعلقات رهيا آهن ۽ ڏاڍو سٺو منتظم آهي، جنهن سببان هن پنهنجون اڪثر جاگيرون ائين ماڻيون. هڪ ڀاڱي تي حصي جي حيثيت ۾، سرڪاري تحويل ۾ وٺجندڙ حصي بابت امڪان آهي، ته اصل ۾ غير آباد ايراضيءَ کان وڌيڪ ايراضي تحويل ۾ هلي ويندي، تنهنڪري، هن جي موت کانپوءِ هڪ ڀاڱي پنجون حصو سرڪاري تحويل ۾ وٺڻ، ۽ باقي رهيل زمين سندس وارثن ۾ موروثي طور ڏيڻ جي تجويز ڏجي ٿي. آءٌ ڪنهن به مامري ۾ اهو چوندس، ته جڏهن ڪو جاگيردار هن دعويٰ تي زور ڏئي، ته هن جي سڄي جاگير ۾ غير آباد ايراضي، هڪ ڀاڱي تي حصي کان گهٽ آهي، ته تخفيف ڪرڻ جي تجويز ڏيندس، ۽ آءٌ هن کي اهڙي ماپ جي گهر ڪرڻ جي بيشڪ اجازت ڏيندس، جنهن جي هو پاڻ به هوند پابندي

ڪندو. هاڻوڪي مامري ۾، هڪ ڀاڱي پنج حصي جي تخفيف، هڪ ڀاڱي تي حصو تناسب سان، ٻين گهڻين جاگيرن جيان، وڃي ساڳيو بيهندو، تنهنڪري آءٌ مير احمد خان جي فائدي ۾ انهن دعوائن جي ڏس ۾ عام نبيري لاءِ تجويز ٿيل قاعدن ۾، ڦيرقار جي تجويز ڏيندس.“ اها تجويز منظور ڪئي وئي.

جاگيرن ۾ ڦيرقار

شيديول جي ريمارڪ واري ڪالمن (سند سان ڳنڍيل آهي) ۾ تن جاگيرن- ديه اڪبر پور ۽ آهيليڙي ۽ ڪڙه لانگاه- جانا لا ڄاڻايل آهن، جن جي ايراضي سورهن هزار ڇهه سؤ بيگهه آهي، تنهن بابت اهو چيو وڃي ٿو، ته هڙهاڻيس مير علي مراد 1688 بيگهه تي مشتمل ڪڙه لانگاه جي ان بنياد تي دعويٰ ڪئي هئي، ته اها سندس علائقي ۽ مهاڳي ۾ موجود آهي، تنهنڪري اهو انتظام ڪيو ويو، ته اها جاگير هن کي ڏني وڃي، ۽ اهو ته جاگيردار مير احمد خان کي ديه اڪبر پور ۽ آهيليڙي ۾ ساڳئي ايراضي موجب زمينون ڏنيون وڃن. ان انتظام جي، حڪومت جي 28 جولاءِ 1860ع تي قرارداد نمبر 3048 هيٺ، جيڪا سنڌ جي ڪمشنر جي سياسي کاتي ۾ 11 آگسٽ 1860ع تي نمبر 50 سميت ڪليڪٽر ڏانهن موڪلي وئي هئي، تنهن جي منظوري ڏني وئي.

آخري نبيرو

4 مئي 1861ع واري مير جي سند ۾ دائمي طور سندس وارثن ڏانهن تيرهن هزار تي سؤ بيگهه ۽ هن ڏانهن سورهن هزار ڇهه سؤ بيگهه زمين ڄاڻايل هئي. پر ماپ کانپوءِ ڏٺو ويو، ته هن جي قبضي ۾ ستر هزار چانوئي بيگهه زمين موجود هئي، ۽ جيئن هن جي وڏي ڀاءُ جي مامري ۾ ۽ ساڳئي حڪومتي ٺهراءُ جي اختيار تي، 26 نومبر 1863ع تي سند ۾ لکيل نوٽ وسيلي، سند سان ڳنڍيل شيديول ۾ ڦيرقار ڪئي وئي، ۽ ائين ڪل مستقل توثيق جوڳي ايراضي چاٽيتاليهه هزار 730 بيگهه تائين وڌي وئي.

34. مير مريد حيدر

خانداني شجرو ۽ حيثيت

هي مير چاڪر جو پوتو هو، پر ”هن جو پيءُ سليمان، جيتوڻيڪ ملڪ جي رئيس مير سهراب جو ويڳو ڀاءُ (18) هو، تنهن هوندي به اهو نٿو ڀانئجي، ته هن جو ڪو ايڏو گهڻو اثر رسوخ، يا سندس ڪا ايڏي عزت ۽ مڃتا هوندي هئي. تنهنڪري، مير

مريد حيدر جي سماجي حيثيت، هڪ عام بلوچ سردار کان وڌيڪ نه هئي. “ (ڏسو پهرين جون 1858ع تي ميجر گولڊسمڊ جي اُمائيل رپورٽ). پتو پوي ٿو، ته مريد حيدر پنهنجي پيءُ جي سڳي پيءُ علي خان سان گھريلو طور ڳنڍيل هو. “جون 1834ع ۾ علي خان جي موت کانپوءِ، هن جي ملڪيت بابت مريد حيدر دعويٰ ڪئي هئي، پر هز هائينس مير علي مراد هڪ وصيت پيش ڪندي، پاڻ کي مير جو وارث ڄاڻايو هو.

”اهو امڪان آهي، ته هن (مريد حيدر) جي پنهنجي چاچي وٽ حيثيت واري ڄاڻ، هز هائينس مير علي مراد کي 1843ع ۾ سنڌ جي ٽٽل ۽ ورڇيل مقامي شاهي گھراڻي منجهه، پنهنجي ماڻهن ڏانهن ڪنهن قدر مهانگين سوکڙين موڪليندي، سرواڻ ۽ چڱو مڙس ٿيڻ تي هر ڪاٻو هجي؛ گڏوگڏ، جنهن کي پنهنجي وراثت جي رنڊڪ وجهڻ وارن خيالن هوندي به، رئيس جي حيثيت سان مير جي گھڻن پوئلڳن مريدن منجهه سمجهيو ويو آهي.“ (ڏسو ميجر گولڊسمڊ جي 6 اپريل 1857ع تي لکيل رپورٽ)

زميني ملڪيت

مريد حيدر جي تحويل ۾ مير علي مراد جي 6 جون 1845ع تي جاري ٿيل سنڌ موجب، سرڪاري تحويل ۾ ويندڙ علائقي ۾، ٺٽ ملهڻ، ۽ تعلقي گھوٽڪي جون سموريون ديھون، علي واهه جي اڌ (ڪوهيڙا) ۾ ۽ سڪرنڊ ۾ ڪالرا موجود هيون. گڏوگڏ ڪجهه جاگيرون مير جي علائقي ۾ هيون. ميجر گولڊسمڊ مطابق وٽس ٺٽ ملهڻ تمام آڳاٽي جاگير هئي. ڪوهيڙا جاگير اڌ محصول جي حصي هيٺ، جنهن جي ڍل 1816 رپيا هئي، اڳوڻي پرڳڻي ۾ هئي، جنهن جو انتظام سرڪاري عملدار سنڀاليندا هئا. ڪالرا ننڍڙي جاگير هئي، جنهن جي ڍل 290 رپيا هئي. مٿيون سموريون جاگيرون، مير علي مراد جي علائقي کي سرڪاري تحويل ۾ وٺڻ کانپوءِ، توثيق ڪري ڏنيون ويون.

نبيري بابت تجويز

مسٽر ايلس هن جاگيردار بابت هيٺين ريت لکندي چيو: ”مير مريد حيدر جي مامري ۾، عام قاعدي جي هاڻي تجويز ڪيل درخواست ٺٽ ملهڻ جاگير بابت آهي. هي ڳالهه سامهون آئي آهي، ته دستاويز ۾ ڄاڻايل جاگيرن - ٺٽ ملهڻ ساڍا ٻارهن هزار بيگهه ۽ ڪالرا ۾ ست هزار بيگهه، کانسواءِ، هو هاڻي ڪلرا (ڪليرا) ۾ علي واهه جي روڻيو جو اڌ حصو پڻ وٺي ٿو. ڪوهيڙا جو بندوبست مڪمل طور سرڪار جي هٿ ۾ آهي، پر علي واهه جي وصوليءَ جو اڌ حصو مير مريد حيدر کي ڏنو وڃي ٿو.

”هن جي جاگيرن جي ڏس ۾ گهڻي لک پڙهڻي آهي. اهو مفروضو صحيح آهي، ته مريد حيدر جي حق ۾، سندس رڳو علي واه جو چوٿون حصو موروثي ٿي سگهي ٿو، جڏهن ته اڌ کان وڌيڪ حصو (جيڪو هينئر سندس تحويل ۾ آهي)، سو هڙهاڻينس مير علي مراد طرفان هن کي جاگير طور ڏنو ويو هو. هن جي مرد وارثن کي دائمي جاگير ڏيڻ جي حيثيت ۾، هڪ ڀاڱي چوٿون حصو ڏيڻ ئي ڪافي ٿيندو، جنهن جي هو پاڻ عقلي طور ان جي توقع ڪري سگهي ٿو. تنهنڪري، هن کي اهو حصو ڏيڻ جي تجويز ڏني وڃي ٿي، ته وٽس هينئر جيڪا ايراضي موجود آهي، جنهن جو اڌ هوند پنهنجي پٽن کي ڏيندو. ڪليرا (ڪلرا) ۾ علي واه جي مهاڳي لڳ اٽڪل ست هزار بيگه زمين آهي، جيڪا هن بندوبست هيٺ، مريد حيدر جي موت کانپوءِ، ساڳئي ريت سرڪاري تحويل ۾ وڃڻ جوڳي هوندي.“ (ڏسو پيرا 42 ۽ 43)

تجويز منظور ڪرڻ

آخرڪار، نبيري جي تجويز ڏني وئي ۽ ان کي منظور ڪيو ويو. ٺٽ ملهن جاگير، جاگيردار جي مرد وارثن کي، هڪ ڀاڱي ٽي حصا (4166 بيگه) ايراضي تخفيف ڪرڻ جي شرط سان، موروثي طور منظور ڪري ڏيڻ جوڳي ڪوٺي وئي. هن جاگير جو اڌ حصو، يعني مجموعي طور 7832 بيگه، ۽ 350 بيگه، يا اٽڪل اٺ هزار ٽي سؤ بيگه پڻ هنن کي توثيق ڪري ڏيڻو هو. حڪومت طرفان انتظام هيٺ آيل جاگير منجهان، سندس حصي هيٺ ملندڙ ارڙهن سؤ رپين جو اڌ حصو، هن جي مرد وارثن کي ٻيهر منظور ڪري ڏيڻو هو. حڪومت کي جيڪا ايراضي پنهنجي تحويل ۾ وڃي هئي، تنهن جي ايراضي يارهن هزار ٻه سؤ بيگه ۽ روڪ ڍل نو سؤ رپيا هئي. هي تجويز منظور ڪئي وئي. سنڌ ۾ رڳو ايراضيءَ جو ذڪر ٿيل آهي. سنڌ ۾ جاگير جي ايراضي يا ڪو وڌيڪ تفصيل ڄاڻائڻ بنا، رڳو علي واه جي اڌ جو ذڪر ٿيل آهي.

مير جو لاڏاڻو

هي مير 6 نومبر 1869ع تي مرد اولاد بنا گذاري ويو.

35. مير ڄام نندو

خانداني شجرو ۽ حيثيت

هن جي پيءُ جو نالو خدا بخش هو، سندس ڏاڏي جو نالو مير ڄام نندو هو، جيڪو

مير چاڪر جو پيءُ هو ۽ ائين مير سهراب جو چاچو هو، ۽ جنهن کي سنڌ تي نادر شاهه جي (1740ع) ۾ ڪاهه کانپوءِ ايران جي مشهد شهر ۾ يرغمال بڻايو ويو هو، ۽ هو اُتي گذاري ويو هو.

هن جي پيءُ جي زميني ملڪيت

سندس پيءُ خدا بخش وٽ، مير علي مراد طرفان 9 ربيع الاول 1260ھ (جنوري 1844ع) تي جاري ٿيل هڪ سنڌ موجب، تعلقي ڪنڊياري جي ديهه يارو ڏيراج ۾ ڊيري محبت جتوئي جي اڌ جاگير هئي. هن جاگير کي، 8 مارچ 1853ع تي ڪمشنر، ڄام نندي جي نالي تي، ”هن جي موت کانپوءِ ڦير ٿيڻ جي شرط هيٺ“، مڪمل طور منظور ڪيو هو. هن جاگير جي ايراضي 2795 نيسيٽرين بيگهه تي مشتمل هئي. هن جاگير جي ڪٽيل سالياني ڍل ٻه هزار رپيا هئي.

جاگير جي قدامت

مير علي مراد طرفان جاري ٿيل سنڌ ۾، خدا بخش جي خاندان جي نالي تي اڳوڻي جاگير جو حوالو ڏنل آهي، ۽ هي جاگير جولاءِ 1822ع (مير سهراب جي علائقي جي فرض ڪيل ورهاست جي ستن مهينن کانپوءِ) واري عرصي جيتري آڳاٽي آهي، جڏهن مير رستم، مير خدا بخش ۽ سندس پيءُ جي نالي تي هڪ دستاويز ۾ هي جاگير ڏني هئي. هن سنڌ ۾ جاگيردارن جي تحويل ۾ آيل ”پناهه“ يا ڪٽ ختم ڪرڻ جو حوالو ڏنل آهي، جنهن هيٺ ديهه يارو ڏيراج واري جاگير ڏني وئي هئي.

مسٽر ايلس جو تجويز ڪيل نبيرو

ميجر گولڊسمڊ لکيو: ”اڳوڻن حڪمرانن سان مائٽيءَ طور ڳنڍيل ٽالپر سردار جي حيثيت سان، هن جي مستقل گذران بابت دعويٰ مناسب ڳالهين تي ٻڌل آهي.“ مسٽر ايلس انهيءَ ڏس ۾ هيٺين ريت لکندي چيو: ”مير ڄام نندي جو مامرو منفر آهي. گڏوگڏ وٽس هينئر جيڪا جاگير ۽ دستاويز موجود آهي، تنهن جي مواد مان معلوم ٿئي ٿو، ته هن کي ماهوار وظيفو تي سؤ رپيا يا ساليانو چئيهه سؤ رپيا ملي ٿو.“ هن کي ملندڙ وظيفو سندس حياتي لاءِ آهي. اهو سوپو ڊيري جاگير جي جاءِ تي هن کي ڏنو ويو هو، جيڪا تنهن وقت ڄام نندي جي تحويل ۾ هئي، جڏهن مير علي مراد کي رئيسپائيءَ تان هٽايو ويو هو. هي جاگير ڄام نندي وٽ، سندس خاندان جي پراڻي جاگير هجڻ سببان، وٽس رهڻ گهرجي ها؛ پر حڪومت، هز هائينس مير علي مراد جي گهٽايل حيثيت واسطي ڪنهن ويچار بنا، هن کي جاگيرون پنهنجي تحويل

۾ وٺڻ جي اجازت ڏني، جنهن تي هن جو مٿن ڪو حق نه هو، ۽ ڄام نندي کي نقصان جي معاوضي طور وظيفو ڏنو ويو.

”حڪومت کان ايندڙ لکپڙهه وارن ڪاغذن تي، سنڌ جي ڪمشنر تجويز ڏني، ته کيس وظيفو حياتيءَ لاءِ ملڻ گهرجي. مسٽر فريئر هاڻي مامري جي ٻيهر پڙتال ڪندي، پنهنجي يقيني فيصلي جو اظهار ڪيو، ته هو غلطي تي هو، جو وظيفي جاري رهڻ يا وظيفي وٺندڙ جي مرڻ جي صورت ۾، حڪومت جي حڪمن جي شرطن هيٺ، منصفائي طور کيس وظيفي جي سفارش ڪرڻ گهرجي هئا، جو جنهن بدران جاگير جي ايراضي کيس ڏني وئي هئي، تنهن موجب وظيفي تي عمل ڪرڻ گهرجي ها. هاڻي اها تجويز ڏني ويندي، ته چئن ٽالپر گهراڻن جي ٻين شخصن لاءِ تجويز ڪيل نبيري کي سامهون رکندي، ڪنهن قدر موروثي طور جاگير جو سلسلو جاري رکيو وڃي.

”تنهنڪري، آءُ اها تجويز ڏيندس، ته هاڻي جيئن ته حڪومت سوڀو ديرو جاگير سرڪاري تحويل ۾ ورتي آهي، ۽ وظيفو رڳو حياتيءَ لاءِ منظور ڪيل آهي، تنهنڪري سٺو طريقو اهو ٿيندو، ته هن کي سڄي جاگير، هاڻوڪي رپورٽ کي سامهون رکندي ڪنهن تخفيف بنا، موروثي طور ڏني وڃي. اها هز هائينس مير علي مراد کي بلڪل تازو مليل جاگير آهي، ۽ اها ڄام نندو جي وفات کانپوءِ ٻيهر منظور جوڳي نه هجي ها، پر اها سوڀي ديري جي ڀيٽ ۾، بلڪل گهٽ محصول واري آهي، ۽ شايد ان جاگير، جيڪا رڳو مٿي ڄاڻايل حالتن کي سامهون رکندي ٻيهر منظور ڪئي وڃي ها. هن نبيري جي ڏس ۾ اهو به چئي سگهجي ٿو، ته آءُ، مسٽر فريئر سان سهمت آهيان.“

(ڏسو پيرا 44 کان 47)

بمبئي سرڪار جو موقف

بمبئي سرڪار پنهنجي 11 سيپٽمبر 1858ع تي انڊيا سرڪار ڏانهن لکيل خط ۾، هن مامري جو حوالو ڏيندي اها ڳالهه چئي هئي، ته جيڪڏهن انهن زمينن جي سالياني آمدني چٽيهه سؤ رپيا هئي، جنهن کان ان سردار کي محروم ڪيو ويو هو، ته هن کي ٻه هزار رپيا سالياني آمدني واري جاگير ڏيڻ سان، کيس ٿيل نقصان جو ازالو مشڪل سان ٿيندو؛ پر اها ڳالهه واضح هئي، ته هن جاگير جو سلسلو تجويز ڪيل شرطن تي جاري رکجي، ۽ انڊيا سرڪار کي ڄاڻايو ويو، ته ان ڏس ۾ سياسي کاتي طرفان هڪدم فيصلو ڪيو ويندو، ته ڇا مير ڄام نندي جي موت کانپوءِ، ڪوبه حصو ۽ وظيفي واري رقم جو ڪيترو حصو، ڪيتري عرصي تائين، جاري رهندو يا نه. سرڪار

جواهو خيال هو، ته جيڪڏهن ٻه ڀاڱي ٽي حصا جاگيردار جي وارثن کي ۽ هڪ ڀاڱي ٽي حصا ٻئي نسل کي ڏنا وڃن، ته اهو عمل مناسب ٿيندو.

انڊيا سرڪار جي منظوري

انڊيا سرڪار پنهنجي 27 آڪٽوبر 1858ع تي جواب واري خط نمبر 1633 ۾، مير ڄام نندي جي مامري کي اڪلائڻ لاءِ، بمبئي سرڪار واري تجويز جي منظوري ڏني.

نبيري جا تفصيل

آخرڪار، هڪ سنڌ هيٺ جاگيردار جي تحويل ۾ 2795 بيگهه ايراضيءَ واري جاگير سندس نالي تي منظور ڪئي وئي، جيڪا سندس وارثن ۾، ڪنهن تخفيف بنا ورهائڻي هئي. سنڌ ۾ وڌيڪ لکيل آهي ته، ”توهان جي مامري ۾ 1852ع واري زميني جائيداد، 1843ع ۾ سنڌ جي فتح واري سال کي سامهون رکندي، ٻين جاگيرن لاءِ عمل جوڳي هوندي، برقرار رهڻ گهرجي؛ اڪيلو شرط اهو هو، ته دائمي جاگير گڏيل ٽڪر ۽ چڱي طرح واضح ٿيل زميني ورڇ تي ٻڌل هجي.“

جاگيردار جو موت

هي مير 3 جنوري 1884ع تي گذاري ويو.

36. مير ڪرم خان

خانداني شجرو ۽ حيثيت

هي مير، مير الهيار جي چوٿين پيڙهيءَ ۾ هو، جنهن جا ميرپور وارا مير اولاد آهن. هن جو ڏاڏو احمد خان، مير شير محمد جي ڏاڏي مير ٺاري جو پيءُ هو. اهڙيءَ ريت، هي مير شير محمد جو سئوٽ هو.

ميرپور جي حڪمرانن جي ڪا به سنڌ نه هجڻ

مير شير محمد جي پيءُ مير علي مراد جي ڏينهن ۾ احمد خان جي ملڪيت جي ثابتي لاءِ مڪانن جي هڪ ڊگهي فهرست پيش ڪئي وئي، پر ڪا به سنڌ اڳتي نه آندي وئي، جنهن ڳالهه کي تنهن دؤر ۾ ميرپور ۾ رائج جاگيرن جي ورڇ ۽ داخلا واري سست طريقي ۾ خامي سمجهي وئي، ۽ اهو به ڏٺو ويو، ته جاگيرون ڏيندڙن سان جاگير وٺندڙ جي ويجهي ماڻهي به هئي.

حيدرآبادي ٽالپر اميرن طرفان ملندڙ جاگير

احمد خان جي پٽ غلام مرتضيٰ، جيڪو کانئس اڳ گذاري ويو هو، تنهن پنهنجي پويان هڪ پٽ ڪرم خان ڇڏيو هو، پر سنڌ جي فتح واري وقت احمد خان پاڻ به جيئرو هو. بهرحال، هن جون 1835ع ڌاري پنهنجا نانا، حيدرآباد جي مير نصير خان جي چانو هيٺ اچڻ لاءِ، ميرپور وارن سان توڙيا. انهيءَ مهيني جي 25 تاريخ تي واعدي واري هڪ سنڌ جي داخلا رکي وئي، جنهن ۾ اهو لکيو ويو، ته هن ۽ سندس پوتي کي ست هزار بيگهه زمين ڏني ويندي، جنهن مان پنج هزار بيگهه احمد خان جي رهائش کان ڌار هوندي؛ گڏوگڏ ان سنڌ ۾ ٻه هزار بيگهه سندس پوئلڳن ۽ ٽي هزار بيگهه ٻين گهراپتين - نصير خان ۽ يار محمد لاءِ مخصوص ڪئي وئي. وڌيڪ اهو به چيو وڃي ٿو، ته هو ساليانو 3744 رپيا روڪ ۽ ساليانو هڪ هزار اناج جا خرابو وٺندو هو.

مير علي مراد طرفان سر چارلس نيپيئر جي سفارش تي جاگير ڏيڻ انهيءَ ڳالهه جو اصرار ڪيو وڃي ٿو، ته مير احمد ۽ سندس پوتو ڪرم خان ڏهڻي جي ميدان تي، مير شير محمد جي صفن ۾ موجود هئا. هن ويڙهه کانپوءِ اُهي ڀڄي ويا هئا، ۽ گهڻي عرصي تائين غلط سوچ يا دوکو کائڻ کانپوءِ، هنن برطانوي اختيارين آڏو پنهنجي پاڻ کي پيش ڪيو. اُهي هڙاڪسيلنسي گورنر سان ڪوهستاني مهڙ وقت ساڻس گڏ هئا ۽ مير علي مراد، سر چارلس نيپيئر جي سفارش تي، هنن کي ڪنڊياري ۽ نوشهري ۾ جاگيرون ڏنيون، جن ۾ ڪاهه، وساڻ، ٻاٽل، پنجاهه، خير وڏيرو ۽ گاگڙي ۾ ٻنڊي شامل هيون، جن جي مجموعي ڍل 1168 رپيا هئي. احمد خان پوءِ ترت ٿي گذاري ويو، ۽ پنهنجي پوتي جي نمائندگي ڪندي، پاڻ پنهنجي نالي جاگير جو پروانو ورتائين.

سرڪار طرفان تحويل ۾ موجود جاگير منظور ڪرڻ

حڪومت طرفان ڪنڊياري ۽ نوشهري کي سرڪاري تحويل ۾ وٺڻ کانپوءِ، پهريون پنج جاگيرون جاگيردار کي ڏنيون ويون. بهرحال پڇاڙيءَ واري جاگير اهڙي ضلعي ۾ واقع هئي، جيڪو مير علي مراد وٽ ڏاڏاڻي حصي طور تحويل ۾ هو، تنهنڪري، جڏهن حالتون بدليون، ته هڙائينس ان جاگير کي ٻيهر پنهنجي تحويل ۾ ورتو، ۽ ڪمشنر ان مامري ۾ مداخلت ڪرڻ کان انڪار ڪري ڇڏيو.

ميجر گولڊسمڊ طرفان تجويز

ميجر گولڊسمڊ مامري جي نبيري لاءِ هيٺ ڄاڻايل تجويز ڏني: ”مير ڪرم خان وٽ تيرهن هزار 112 بيگهه ايراضي موجود آهي، جنهن جي سالياني ڊل 3789 رپيا آهي. اها تجويز ڏجي ٿي، ته هن جي وارثن کي، ڪنهن به مڪان يا ديھ منجهان به هزار بيگهه ايراضي دائمي جاگير طور چونڊڻ جي اجازت ڏني وڃي. نيسيئر واريءَ ماپ کي مان ڏيندي ڏسبو، ته اها صحيح ايراضي ٿيندي، جو مير نصير خان پاڻ هاڻوڪي دعويٰدار لاءِ، خاندان ۽ سماجي حيثيت کي ڌيان ۾ رکندي تڏهن اها ماپ تجويز ڪئي هئي، جڏهن اڃا هو اٺن ورهين جي ڄمار جو هو.“

هن پنهنجون سفارشون جوڙڻ جو لاڙو انهن بنيادن تي رکيو هو، جو سرڪاري تحويل ۾ ورتل ضلعن ۾ ميرن جون جاگيرون ڪنهن سوال بنا حياتي لاءِ ڏنل هيون. ”اهي بلڪل تازيون منظور ڪيل جاگيرون آهن، ۽ پرواني ۾ داخلا جي طريقي وارن اکرن ”آواز ملازمي“ مان پائنجي ٿو، ته منجهس ماتحتي ۽ آڌارڻ جي معنيٰ ڏانهن اشارو ٿيل آهي. پر ساڳئي وقت ڪرم خان جي حيثيت مان، سردار طور ڪيل انهن مثالي فيصلن منجهان هڪڙي مثال جو پتو پوي ٿو، جنهن ۾ زميني جائيداد ۾ وڃوٽيءَ کان شايد لنوايو ويو هجي، تنهنڪري اڳوڻن مالڪن طرفان ڏنل جاگيرون جي جاچ ڪئي وڃي.“

مسٽر ايلس جي رضامندي

مسٽر ايلس هيٺين ريت لکندي چوي ٿو ته: ”مير ڪرم علي (نمبر 36) جو اهڙو مامرو آهي، جيڪو خاص نبيرو لهڻي ٿو. هن مامري ۾ جاگيردار مير ڪرم علي وٽ، مير علي مراد کي حڪومت تان لاهڻ مهل ڪابه جاگير نه هئي، پر سر چارلس نيسيئر جي سفارش تي مير طرفان هن کي تازو ڏنل جاگيرون وٽس موجود هيون. ميجر گولڊسمڊ صورتحال واضح ڪندي چوي ٿو، ته جيتوڻيڪ انهي ۾ ڪو شڪ ناهي، ته هن خاندان وٽ اڳوڻي وقت ۾ جاگيرون هيون ۽ کيس وظيفا پڻ ملندا هئا، تنهن هوندي به ميرپور جي ميرن واري سرڪاري رڪارڊ جي خراب حالت کيس اهڙو قابل نٿي ٺاهي، جو هو جاگيرن جي ڏس ۾ پنهنجي سچائيءَ کي تسليم سان ثابت ڪري سگهي.“

”پر ٽالپر گهراڻي، جتان ٽالپرن جا ٻيا پاڙا وڌيا ويجهيا، جي جاگيردار جي وارث، ۽ هن وقت تائين سندس سماجي حيثيت سببان، انهي ڳالهه ۾ ڪو شڪ نٿو ڪري سگهجي. هن جي هاڻوڪي جاگيرن جي بلڪل تازي تاريخ کي سامهون رکندي، آءٌ

مختصر طور سفارش نٿو ڪري سگهان، ته ٻين مامرن ۾ لاڳو اصولن جيان هن مامري ۾ به ساڳيا اصول لاڳو ڪيا وڃن؛ پر جيئن ته ڪجهه قاعدا ضروري آهن، تنهنڪري منهنجي خيال ۾، ميجر گولڊسمڊ جي سندس تحويل ۾ موجود تيرهن هزار بيگه مان ٻه هزار بيگه ايراضي کيس موروثي جاگير طور منظور ڪري ڏيڻ واريءَ سفارش تي عمل ڪرڻ گهرجي. هي نبيرو مناسب طور آزاداڻو ٿيندو ۽ ساڳئي وقت ان جي نوازش ۾ ڍل جي وڏي وچ به نه ٿيندي، جو وٽس خانداني وراثت ۽ سماجي حيثيت موجب بيشڪ دعويٰ به آهي.“ (ڏسو پيرا 49 ۽ 49)

منظور ٿيل نبيرو

هن نبيري کي انڊيا سرڪار منظور ڪيو. اهڙيءَ ريت، مير جي سنڌ ۾ هن کي تيرهن هزار 112 بيگه - ايراضي پنجن جاگيرن جي ايراضي مٿي ڄاڻايل آهي، توثيق ڪري ڏني وئي، ۽ هن جي وارثن ڏانهن ٻه هزار بيگه جي دائمي جاگير جي منظور ڏني وئي. بهرحال، عام مختياري پهرين وارث کي ڏني وئي.

سردار جاگيردارن جو ذڪر

جاگيردارن جو تعارف

سردارن لاءِ شايد اهو چئڻي سگهجي ٿو، ته اهي جاگيردارن جي موروثي طبقي جي ٽئين ننڍڙي ڀاڱي سان ناتو رکڻ ٿا. پهرين ننڍڙي وچ انهن جاگيردارن تي ٻڌل آهي، جن جون جاگيرون ڪلهوڙن جي وقت کان سڃاڻپ جوڳيون هيون. جڏهن ته جاگيردارن جو ٻيو طبقو، پنهنجي جاگيرن جي قدامت جي رعايتن تي نٿو ڀاڙي، پر چئن عظيم ٽالپر گهراڻن جي هڪ يا ٻئي ڀاڙي جي سماجي حيثيت تيا آڌاري ٿو. ٻئي پاسي وري ٽيون طبقو، جاگيرن جي قدامت توڙي سماجي حيثيت تي ڀاڙي ٿو. ننڍڙن طبقن ۾ ورهايل انهن جاگيردارن منجهه، هر هڪ جاگيردار کي جيڪا رعايت يا سهوليت ڏني وئي، تنهن ۾ گهڻو ڪري رتبتي ۽ ڪنهن قدر ايراضيءَ هيٺ تفاوت موجود آهي. دائمي جاگيرن مان ڪابه جاگير، پنج سيڪڙو جمعبندي ۽ رائج آبياني کانسواءِ، ڪنهن ڍل ڏيڻ جي پابند نه هئي، ۽ منجهانئن هر هڪ جاگير، جاگيردار جي مرد وارثن ڏانهن وراثت پٽاندڙ ڏيڻ جوڳي هئي. پر فرست ڪلاس جاگيرون پنهنجي قطعيت ۾ سندن وارثن کي سونپيون ويون هيون- چئن ٽالپر گهراڻن جي جاگيرن ۾، قاعدي موجب هڪ ڀاڱي ٽن حصن جي تخفيف جي پابندي لازم هئي، اهي سردار هر هڪ جي حالتن موجب پڻ تخفيف جا ذميوار هئا. ڪجهه مامرن ۾ ميجر گولڊسمڊ جاگيرن ۾ اها تخفيف اڌ طور لاڳو ڪئي، يا ٻين لفظن ۾ ائين چئجي، ته هن جاگير جي متناسب پيداوار مان ٻيهر جاگير طور ڏيڻ جوڳي حصي جو ڪاٿو لڳائڻ واري پراڻي اصول تي عمل ڪيو هو. تنهنڪري، هو انهن آخري مامرن ۾ سرچارلس نيبيشر جي اصول جي تسلسل ۾ پنج هزار بيگهه کان وڌيڪ ايراضين واريون جاگيرون ڏيڻ جي سفارش ڪرڻ کان لاچار رهيو هو. حقيقت ۾ ڪنهن به سردار کي پنج هزار بيگهه ايراضيءَ کان وڌيڪ ايراضيءَ واري دائمي جاگير ڏيڻ جي اجازت نه ڏني وئي هئي، جڏهن ته ”چئن عظيم ٽالپر خاندانن“ جي چٽيهه جاگيردارن منجهان چويهه جاگيردارن وٽ سندن تحويل ۾ موجود جاگيرن جي ايراضي اٽڪل ٻه لک بيگهه هئي ۽ هر هڪ وٽ پنج هزار

کان وڌيڪ ايراضي موجود هئي. هن ساڳئي حقيقت مان شايد چئن عظيم ٽالپر گهراڻن جي سردارن ۽ جاگيردارن تي، سنڌ جي فتح وقت وٽن موجود ڪُل ايراضيءَ ۽ هر هڪ وٽ دائمي طور ڪُل ايراضيءَ وچ ۾ پيٽ ڪرڻ سان، روشني پئجي سگهي ٿي. پوين سردارن وٽ ڇهه لک ائونجاهه هزار 562 بيگهه موجود هئي ۽ هنن دائمي طور هڪ لک ڇهه هزار 875 بيگهه ايراضي يا 16.2 سيڪڙو ايراضي ورتي هئي. جاگيردارن جي تحويل ۾ اوڻيه لک پنجتيره هزار 908 بيگهه ايراضي هئي ۽ وٽن نو لک تيرهتر هزار 949 بيگهه دائمي طور هئي. ٽن ننڍڙن طبقن ۾ ورهايل مستقل جاگيردارن ۾ تفاوت ڪندي، شايد اهو چئي سگهجي ٿو، ته فرست ڪلاس جاگيردارن کي، سنڌ جي فتح وقت سندن تحويل هيٺ آيل زمين سئو سيڪڙو موروثي طور منظور ڪري ڏني وئي. چئن عظيم ٽالپر گهراڻن جي جاگيردارن کي طبقي جي حيثيت جيان 50.3 سيڪڙو، ۽ سردارن کي طبقي جيان 16.2 سيڪڙو جاگيرون ڏنيون ويون.

سڀ کان پهرين اها تجويز ڏني وئي، ته سڀني جاگيردارن کي، مير فتح علي يا وري مير غلام علي طرفان کين مليل جاگيرون کي، سيڪنڊ ڪلاس واري طبقي ۾ شامل ڪيو وڃي. پر ان سخت ۽ تڪي قاعدي کي پن خاص ڳالهين ڪري غير تسلي بخش ڪوٺيو ويو: اهي جاگيرون، منجهانئن گهڻن اهڙن شخصن کي ڏنيون ويون هيون، جيڪي سماج ۾ ڪنهن معياري رتبي يا حيثيت کانسواءِ، ميرن جا رڳو ذاتي نوڪر هئا؛ ۽ منجهن اُهي به شامل هئا، جن جي سماجي حيثيت اوچي هئي. پر اتفاقي طور ملازمت ۾ رنڊڪ ٿيڻ يا ڪنهن حادثي يا معاوضي ملڻ جي طريقي ۾ ڦيرڦار سببان، جاگيرون جو سلسلو جاري رهي نه سگهيو هو. تنهنڪري ان قاعدي کي ڦيرائڻ جو فيصلو ڪيو ويو، ۽ پهرين ٻن اميرن طرفان جاگيرون وٺندڙ غير اهم ماڻهن جو رتبو گهٽائي ٽرڊ ڪلاس (غير مستقل جاگيردارن جو طبقو) ۾ بدلائڻ لاءِ ٻٽو طريقو لاڳو ڪيو ويو، بهرحال هنن کي سندن طبقي جي ٻئي نسل تائين پيهر جاگير جي منظوريءَ تي، ڍل ڏيڻ جوڳي شرط هيٺ آڻڻ کان آڇو ڪوٺيو ويو؛ ۽ (1) اُهي سڀ جاگيردار، جيڪي پهرين ٻن اميرن کان رڳو جاگيرون وٺندڙ نه هئا، پر سندن سماج ۾ بيشڪ مٿانهون رتبو هو، ۽ (2) اُهي سڀئي جاگيردار، جن جو اهو رتبو هو، پر مير غلام عليءَ جي 1812ع جي وفات کان اڳ، ڪنهن رنڊڪ بنا وٽن ڪا جاگير نه هئي، تن کي سردارن جي عهدي پٽاندرو مستقل جاگيردارن جي طبقي ۾ شامل ڪيو ويو.

اهڙن جاگيردارن کي چونڊڻ گهڻو ڏکيو نه هو، جن وٽ آڳاٽيون جاگيرون هجڻ سميت سندن پنهنجي قبيلن ۾ نمايان حيثيت هئي. پر جڏهن جاگيرون آڳاٽيون هيون،

۽ سماجي حيثيت ايڏي گهڻي مشهور نه هئي، يا حيثيت گهڻي مشهور هئي، پر وٽن آڳاٽيون جاگيرون نه هيون، تنهن مهل انهن جي معيار کي ڇاڇڻ لاءِ ڪنهن انجام يا نتيجي تي پهچڻ لاءِ گهڻين مشڪلاتن سان منهن ڏيڻو پيو. ڪيپٽن پيلي پنهنجي تعلقي رول ۾ هر هڪ جاگير کي سندن قدامت موجب ورهايو، پر ڪجهه موقعن تي جاگيردارن جي سماج ۾ مقرر رتبي کي پڻ ڌيان ۾ رکيو ويو، ۽ ڪين سيڪنڊ ڪلاس جو درجو ڏنو ويو، جيتوڻيڪ سندن جاگير ٿرڊ ڪلاس جي هئي؛ ۽ ورلي غير اهم جاگيردارن کي گهڻائي ٿرڊ ڪلاس جاگيردارن ۾ شامل ڪيو ويو، جيتوڻيڪ سندن جاگيرون سيڪنڊ ڪلاس جون هيون. ميجر گولڊسمڊ کي ڪيپٽن پيلي جي جوڙيل فهرستن (Roll) ۾ جاگيرن منجهه ڦير ڦار آڻڻ جو اختيار نه هو، جيڪي ڪمشنر، حقيقتن جي پل ڪانسواءِ، منظور ڪيون هيون، ۽ هن انهيءَ خيال کان انهن جاگيردارن کي سردار جي حيثيت سان عام طور مڃيو، جن کي ڪيپٽن پيلي اها رعايت ماڻڻ جي حقدار هجڻ جيان درج ڪيو هو.

جڏهن ته جن جاگيردارن جو ٿرڊ ڪلاس ۾ رتبو گهٽايو ويو هو، تن کي سردارن جي فهرست ۾ شامل نه ڪيو ويو، اوستائين جو سندن دعويٰ گهڻي سگهاري ۽ مضبوط به هئي. پر ڪيپٽن پيلي طرفان پنهنجي تعلقي فهرست ۾ سردارن جي حيثيت سان ڪيل نالن جون داخلاون بلڪل ٿورڙيون هيون، جيتوڻيڪ منشي مينگهراج جي فارسيءَ ۾ جوڙيل فهرست پڻ موجود هئي، جيڪا ظاهري طور سندس هدايتن هيٺ جوڙيل هئي، ۽ ڏاڍي سٺي هئي ۽ منجهس گهڻا نالا به شامل هئا.

ميجر گولڊسمڊ کي جن جاگيردارن جي سماجي ۽ قانوني حيثيت بابت ڪو شڪ محسوس پئي ٿيو، تن جي سماجي حيثيت جو تعين ڪرڻ لاءِ، هن ان فهرست سميت ڪيپٽن رٿبورن جي رتبي موجب ماڻهن جي جوڙيل فهرست، ليفٽيننٽ برٽن جي قبيلن واريءَ فهرست ۽ ليفٽيننٽ ليچ جي سنڌ جي فتح کان اڳ ”سنڌي فوج“ تي جوڙيل ۽ ڇپيل رپورٽ کي پڻ استعمال ڪيو. ۽ انهي ساڳئي انداز سان هن کي جڏهن به ڪيپٽن پيلي جي جاگيرن واريءَ درجابندي ۾ ڪنهن جاگيردار جي مٿانهين سماجي حيثيت بابت ڪو شڪ پئي ٿيو، ته پراڻين سندن جي متن ۽ ڪيپٽن اسٽنڪ جي رجسٽر ڏانهن به رجوع پئي ڪيو. هن کي انهن سندن مان پتو پيو، ته ڪجهه جاگيردار، جيڪي ٿرڊ ڪلاس ۾ داخل هئا، سي ڪلهوڙا دؤر جي پراڻي ديردار جي وارثن منجهان هئا، ۽ اهڙن ماڻهن کي مسٽر ايلس ۽ ڪمشنر پاڻ ۾ عام طور سردارن جي طبقي جي حيثيت سان قبول ۾ سهمت ٿيا هئا.

گڏوگڏ ٻيا مکيه قبيلن جا سردار هئا ۽ رڳو قبيلائي نيائن يا اهم تنڊا جوڙائيندڙن جا وارث نه هئا، پر اميرن جا سفير، جنرل ۽ مختيارڪار به هئا. اهڙن ماڻهن جي سردارن جيان داخلا رکڻ واسطي فهرست جوڙي وئي، جيتوڻيڪ ڪجهه مامرن ۾، سندن جاگيرون مير ڪرم علي يا مراد علي جي وقت کان وڌيڪ پراڻيون نه هيون.

گڏوگڏ، چئن عظيم ٽالپر گهراڻن سان واسطو رکندڙ ٽالپر، جيڪي سيڪنڊ ڪلاس ۾ مستقل جاگيردارن جيان شامل ٿيل نه هئا، تن کي سردار جي حيثيت سان بلڪل ائين شامل ڪيو ويو، جيئن سيڪنڊ ڪلاس جاگيردارن کي، جيڪي سردارن جي حيثيت سان فهرست ۾ شامل نه هئا، تن کي ڪنهن ڍل ڏيڻ جي ذميواري کان آجو قرار ڏيندي، ٿرڊ ڪلاس جي رعايتون ماڻيندڙ طبقي ۾ شامل ڪيو ويو.

مٿي ڄاڻايل ڪارروائي جي پوئواري ڪندي، چوهتر جاگيردارن کي سردارن جي حيثيت سان شامل ڪرڻ لاءِ چونڊيو ويو، ۽ انهن چونڊيل سردارن جي انڊيا سرڪار جي سيڪريٽري اسٽيت ۽ سپريم سرڪار منظور ٿي وئي. انهن سردارن کي منظور ٿي ملندڙ سندن، چئن عظيم ٽالپر خاندانن جي جاگيردارن کي سندن ملڪ جيان، ساڳين شرطن هيٺ ڏنيون ويون هيون.

تالپر

مواد سان گڏ هتي ڏنل خانداني شجري مان تالپر قبيلي جي چونڊيل چوڏهن سردارن جي وارثن جو پتو پوندو. منجهانئن ٽي ڄڻا- محمد خان، احمد خان ۽ نصير خان- پهرين چئن عظيم تالپر گهراڻن جي جاگيردارن واريءَ جوڙيل فهرست ۾ شامل هئا، پر پوءِ کين سردارن جي حيثيت کان ڌار ڪيو ويو. ٻيا سردار بهراڻي، مريدائي، هليلاڻي، جيوڻي ۽ نارو جيندائي پاڙن سان واسطو رکن ٿا. هن قبيلي جا پهريان ٽي پاڙا بجار جي تڙپوتي هليل جي وارثن منجهان آهن، جن جو وڏو ڏاڏو ڪڪو هو، جنهن سان اهي چار عظيم تالپر گهراڻا پنهنجي مائٽي ڳنڍين ٿا. جيوڻي پاڙي وارا، ماڻڪ، علي ۽ هوتڪ جي ڀاءُ جيوڻ سان پنهنجو تعلق ڳنڍين ٿا، ۽ نورڙا جيندائي وري مٿي ڄاڻايل بجار جي پڙپوتي جيئن سان ناتو جوڙين ٿا.

”نورڙن بابت معلوم نٿي ٿو، ته اهي سنڌ ۾ مير فتح علي جي وقت کان وٺي، ٻن ڌار ڌار آڪهين- جيندائي ۽ احمدائي يا آدمائي- جي حيثيت سان اچي جھوپڙا ٺاهي ويٺا هئا. احمدائين يا آدمائين بابت چيو وڃي ٿو، ته اهي اصل ۾ ”نورڙا“ آهن، جن سان اتحاد، مائٽي ۽ پاڻ ۾ شاديون ڪرڻ سان، جيندائين پنهنجي مٿان اهو نالو رکيو. ڪهاڻيءَ مان اڳتي هلندي پتو پوي ٿو، ته آدمائين جو اصل وڏو ڏاڏو آدم خان تالپر پنهنجي گهراڻي منجهان سنڌ ۾ ايندڙ پهريون فرد هو، جنهن هتي ملازمت اختيار ڪئي هئي؛ ۽ اهو ته هو فطرتي طور نورڙهائپ سبب مشهور هو، ۽ پنهنجي نورڙه جي نتيجي سببان، جو سنڌ ۾ نورڙه اٽلپ هوندي هئي، مٿس ”نورڙا“ جو سونهيندڙ لقب پئجي ويو. هن جي وارثن انيڪ جاگيرن جون پراڻيون سڌون پيش ڪيون، جيڪي عام طور سنڌ جي فتح وقت هن تالپر اميرن آڪهه جي قبضي ۾ هيون، ۽ تڏهن کان وٺي اهي جاگيرون سندن تحويل ۾ آهن: پر اميرن جي حڪومت ۾ ذاتي اثر رسوخ سببان جيندائين جي جاگيرن جو تعداد هوريان هوريان وڌي چڪو هو، ۽ 1843ع ۾ برطانوي فوجن جي اچڻ ۽ ملڪ کي فتح ڪرڻ کانپوءِ پتو پوي ٿو، ته جاگيرن جو اهو سلسلو هاڻي پنهنجي انتها تي پهچي چڪو آهي. اهو ته احمدائين جو شايد ساڳئي

تناسب سان اثر ۾ گهٽجي ويو هو. برطانوي سرڪار طرفان ميرن جي رواج، ۽ ملڪي حالتن بابت، سنڌ جي معزز گهراڻن جي ڀاتين جي هر هڪ خاص تعداد جو سماجي حيثيت سان ڪاٿو لڳائيندي، فطرتي طور اڀياس ڪيو ويو، ۽ هاڻي آدم نوري جو ڪوبه اهڙو مرد وارث موجود نه آهي، جنهن جي نواب محمد خان جيئنڊاڻي، سندس وارثن ۽ ويجهن ماڻهن جي اثر ۽ رتبي سان ڀيٽ ڪري سگهجي.“

۱. حسن علي بهراڻي


سماجي حيثيت

ميجر گولڊسمڊ هن جاگيردار بابت هيئن لکيو آهي:

”ڪيلڪٽر حيدرآباد ڪيپٽن رٿبورن، حسن علي خان بهراڻي ٽالپر بابت لکندي چوي ٿو، ته هو ويچارو غريب سردار آهي، جنهن وٽ ننڍڙي جاگير آهي، ۽ هو جان محمد جي ڳوٺ ۾ رهي ٿو ۽ سرفراز جو ڪاردار ۽ جاگيردار محمد خان ٽالپر (۱) سندس ماڻ آهي.“

جاگير جي قدامت

”حسن علي وٽ حيدرآباد ضلعي ۾ موجود جاگير جي ايراضي 2342 بيگهه آهي. اها جاگير ٿرڊ ڪلاس ۾ درج ٿيل آهي، ۽ هاڻوڪي قاعدن موجب، هڪ ڀاڱي چار حصو يا 1757 بيگهه ايراضي تخفيف ڪندي، هڪ نسل تائين سندس وارثن ۾ ٻيهر منظور جوڳي جاگير آهي. پر هن پوڙهي شخص وٽ انهن جاگيرن تي پنهنجي اڳوڻي اهم حيثيت ۽ آڳاٽي جاگير جي خيال کان مضبوط دعويٰ آهي. هن مونڪي عبدالنبي ڪلهوڙي جي هڪ سنڌ (1777ع) ڏيکاري آهي، جنهن مان ثابت ٿئي ٿو، ته هن جو ڏاڏو سعيد خان ٽالپر جي فوج ڪشيءَ کان اڳ ديراڌار هوندو هو، آءُ ساڳئي گهراڻي طرفان ڏنل هن جي ٻين سندن کي ڏسندي ان نتيجي تي پهتو آهيان، ته هن جي پيءُ ۽ ڏاڏي جي انهن ڏينهن ۾ حڪمرانن وٽ خاص حيثيت ۽ مڃتا هوندي هئي. هن وٽ مير فتح علي جي هڪ سنڌ موجود آهي، جنهن هيٺ هن جي پيءُ جان محمد کي مڪان گرهڙ جي تي هزار مير بيگهه (2196= نيسيٽرين بيگهه) ڏني وئي هئي، ۽ ٿوري عرصي کان پوءِ ساڳئي مير ان جاگير جي ايراضيءَ کي ٻيڻو ڪيو هو. ۽ جيتوڻيڪ جاگير جي سنگهه ڪجهه سالن کانپوءِ، قيرقار ڪندي وظيفو ڏيڻ جي منظوريءَ سببان



ٿئي پئي هئي، تنهنڪري مير ڪرم علي ۽ مراد علي طرفان، سيري بدران مٿي ڄاڻايل گرهڙ جي جاگير بيهه منظور ڪرڻ واري ڳالهه کي نظرانداز نه ڪرڻ گهرجي.

”حسن علي ۽ سندس پيءُ وٽ، برطانوي فتح کان اڳ مختلف وقتن تي ورتل ۽ موجود انيڪ جاگيرون منجهه تنگ اڙائڻ ضروري نه ٿيندو، جو هاڻوڪي ڄاڻ پڙتال، جاگيرون جي بحاليءَ جي پيٽ ۾ هر آهنگ جهڙي آهي. اهو چوڻ مناسب ٿيندو، ته جاگير آفيس ۾ اڪثر موجود سندن مان هنن جي جاگيرون جي ايراضي ۽ گهڻائي ثابت ٿئي ٿي.

نسيري جي تجويز

”حسن علي جي رهڻ وارو گهر گهڻو آڳاٽو ٺهيل آهي، جيڪو وڏي ۽ ڳٽيل آباديءَ واري ڳوٺ جان محمد جي ننڍي ۾ آهي، سو ميرپور ضلعي ۾ واقع آهي. ننڍي ڳوٺ هن جي پيءُ ٺهرايو هو، جنهن جي نالي پٺيان هن ڳوٺ تي اهو نالو پيل آهي. اهو گرهڙ جاگير جي پاسي ۾ واقع آهي، ۽ جاگيردار کي ايڏي ويجهڙائي هوندي پراڻ جي ڪناري لڳل 146 بيگهه ايراضي هڪدم منظور ٿي ملي وئي. ڪنهن دؤر جي شاههائي تار وهندڙ پراڻ درياهه جو سڪل پيٽ گهڻو عرصو اڳ پوکيءَ لاءِ واپرايو ويندو هو، پر زمين جو مٿاڇرو ان نوعيت جو آهي، جو پاڻي جي دستيابيءَ سان هر هڪ ايڪڙ هوند پوکي هيٺ اچي ويندو. اها تجويز ڏجي ٿي، ته ڳوٺ ويجهو دائمي طور ڏنل ننڍڙي جاگير واريءَ ايراضيءَ ۾ مڪان گرهڙ جو ڪافي حصو شامل ڪيو وڃي، ته جيئن اها ايراضي هڪ هزار بيگهه ٿئي. بهرحال، پهرين جاگير وٺندڙ کي، سموري جاگير پنهنجي خيالي تائين، پيداوار جي هڪ ڀاڱي چار جيتري ڍل ڏيڻ جي شرط تي، پاڻ وٽ رکڻ جي مختياري ڏني ويندي.

”حسن عليءَ جو مراد علي نالي هڪڙو پائيتيو آهي، جنهن جي پيرپاسي ۾ 2196 بيگهه ايراضيءَ واريءَ جاگير آهي، ۽ هو بيشڪ حسن علي جي جاگير سان ڍنگي آهي. پر هن برهمائي پاڙي جي خاص شخص کي سيڪنڊ ڪلاس جو رتبو ڏيڻ بابت چيو وڃي ٿو، ته سندن عزت ۽ مڃتا تحت مستقل گذران لاءِ اهو مناسب اصول آهي. مراد علي ويچارو اندو ماڻهو آهي، ۽ پاڻ چڙو رهي ٿو. حسن علي پاڻ به سن ورهين جو آهي، کيس ٽي پٽ آهن، منجهانئن هڪڙو چڻو وڃين وهيءَ جو آهي.“

جاگيردار سان نسيرو

سرڪار طرفان ميجر گولڊسمڊ واريءَ تجويز جي منظوري ڏني وئي، ۽ سنڌ نمبر

25 هيٺ، سردار کي 28 مارچ 1861ع تي جاگير منظور ڪري ڏني وئي، نيٺ هن جي نالي تي گرهڙ (2196 بيگهه) ۽ پراڻ جي ڪناري تي (146 بيگهه) ايراضي منظور ڪري ڏني وئي ۽ سندس پهرين وارث کي مختياري ڏيڻ سان، هن جي مرد وارثن لاءِ، سندن تحويل ۾ سنڌ جي فتح وقت موجود ايراضي، ”پيداوار جي چوٿين حصي جي برابر جمعبندي جي ادائينگي يا سڄي ايراضيءَ جو چوٿون حصو حڪومتي تحويل ۾ وٺندي،“ دائمي طور هڪ هزار بيگهه ايراضي قبولي وئي.

جاگيردار جو موت

هي مير 15 آڪٽوبر 1878ع تي گذاري ويو.

2. احمد خان بهراڻي

جاگيردار جي حيثيت

هن سردار جي زرعي ملڪيت ۾، خدا آباد ۾ جوهي (2) ۾ 1431 بيگهه ۽ هالا ۾ ڇاڙاڻو ۾ 484 بيگهه زمين شامل هئي. اُهي ٻئي جاگيرون، مير غلام عليءَ جي موت کانپوءِ، کيس مليون هيون، ۽ آخرڪار، اُهي جاگيرون ڪيپٽن پيلي پنهنجي رجسٽر ۾ ٿرڊ ڪلاس جي حيثيت سان داخل ڪيون هيون.

ميجر گولڊسمڊ جي تجويز

ميجر گولڊسمڊ هن جاگيردار بابت هيئن لکندي چيو:

”هڪڙي سنڌ موجب ٻن جاگيرن ۾ پنج جاگيردار - غلام حسين ولد لقمان خان جا پٽر حاجي غلام محمد ۽ غلام حيدر؛ لقمان جا پٽ نواب محمد خان ۽ مبارڪ خان؛ ۽ احمد خان ولد غلام حسين - پائيوار هئا، جنهن سموري منظور ٿيل جاگير کي ٿرڊ ڪلاس ۾ درج ڪيو ويو.“

”اها پڪ ڪيل آهي، ته منجهانئن حاجي غلام محمد ۽ غلام حيدر ۽ مبارڪ خان جا حصا، سنڌ جي فتح وقت ضبط ڪيا ويا هئا. غلام حيدر 1842ع ۾ گذاري ويو، ۽ سندس پيءُ ۽ سندس سٺو مبارڪ هڪ سال پوءِ، مياڻيءَ جي جنگ ۾ مارجي ويا.“

”هي ڄاڻ 4 اپريل 1846ع تي ڪليڪٽر ڪراچيءَ طرفان جاري ٿيل پرواني سان نهڪجنڊڙ آهي، جنهن ۾ محمد خان جي آمد يا سلام کي مڃيو ويو آهي، ۽ هن هي بيان درج ٿيل آهي، ته سندس پائيوار احمد خان سان گڏ غلام حيدر جي پٽ جان محمد

۽ مبارڪ جي پٽ نصير، ضروري تصديق ٿيل دستاويز وٺڻ بنا، گورنر آڏواچي سلام پيش ڪيا هئا. ڪليڪٽر جيئرن وارثن- محمد ۽ احمد خان کي سندن حصا منظور ڪري ڏنا، ۽ غلام حيدر ۽ مبارڪ جي پٽن کي، جنهن به مهل هنن طرفان سلام پيش ڪري سگهڻ تي، جاگير منظور ڪري ڏيڻ جو واعدو ڪيو.

”1850ع ۾ نواب محمد خان جي اولاد بنا وفات کانپوءِ، سندس جاگير جو حصو هر هڪ ڪليڪٽوريت پنهنجي تحويل ۾ ورتو. آخرڪار، انهن پنجن پائيوار جاگيردارن مان اڪيلو جيئرو احمد خان هو.

”چا هن سلام پيش ڪيا هئا يا نه، وارو سوال سلجھائڻ لاءِ ڪيپٽن پيلي کي سونپيو ويو. پر هي ڳالهه ڏيان ۾ رکندي، ته نواب محمد خان پاڻ 27 مئي 1844ع تي ’سلام سنڌ‘ ورتي هئي، ۽ اهو ته چئن پائيوارن مان احمد خان اهو اڪيلو شخص آهي، جنهن کي ڪمشنر طرفان 19 مئي 1853ع تي سرڪار ڏانهن لکيل خط نمبر 171 جي پيرا 41 ۾ ڄاڻايل وضاحت موجب تعلقاتن جي سطح کان هٽايو ويو هو؛ گڏوگڏ هاڻوڪي قائدن ۽ ضابطن هيٺ، مبارڪ ۽ غلام حيدر جا ضبط ڪيل حصا، سندن وارثن جي چوٿين پتي تخفيف ڪندي، کين ٻيهر منظور ڪري ڏجن ها، تنهنڪري هي تجويز ڏجي ٿي، ته هن پنهنجي حلفيه بيان ۾، جيڪو ڪليڪٽر يارهن ورهيه اڳ رڪارڊ ڪيو هو، پاڻ آڻ مڃي وفاداري نياڻ جي ساڪ ڏني هئي، تنهن کي قبوليو وڃي. هو سنڌ جي فتح وقت ڏهن ورهين جو مس هوندو، ۽ هو تنهن وقت اڃا ٻار ئي هو، جڏهن گورنر جي مهر لڳل سنڌ ۾ سندس نالو شامل ڪيو ويو هو. تنهنڪري، جاگير جي متوقع اميدوار بابت ان حالتن ۾ ڪنهن به شڪ جي ڪا ڳالهه نه آهي، جنهن کي ملازمن جي حيثيت کان مٿانهون ’خاندان‘ جيان ڪوٺيو ويندو.

”اها ڳالهه ايڏي واضح نه آهي، ته ڪيئن هن پاڙي پنهنجي مٿان ”بهر“ جو لقب اختيار ڪيو، جيڪو ان معزز جي پاءُ جو وارث ڏسڻ ۾ اچي پيو. پر گهراڻو ڪيترن سالن تائين، بهراڻي جي حيثيت سان اختيارين وٽ ڄاتو سڃاتو وڃي ٿو، ۽ ان حقيقت کي مناسب نتيجو ڏيندڙ ڪوئي سگهجي ٿو.“

جاگيردار سان نبيرو

ميجر گولڊسمڊ سفارش ڪئي، ته هن جاگيردار کي هڪ هزار بيگهه ايراضيءَ واري دائمي جاگير ڏني وڃي. ان تجويز کي قبوليو ويو. 1861ع ۾ جاري ٿيل سنڌ نمبر 26 هيٺ جاگيردار کي سندس تحويل ۾ موجود جاگير منظور ڪري ڏيڻ، ۽ هڪ هزار بيگهه سندس مرد وارثن کي، عام مختياري ۽ عام شرطن هيٺ، ڏيڻ قبولي وئي.

3. خدا بخش بهراڻي

جاگيردار جي زميني ملڪيت

هن جاگيردار وٽ بدين تعلقي ۾، جهول مڪان ۾ 909 بيگه زمين هئي، جيڪا ڪيپٽن پيلي ٽرڊ ڪلاس ۾ داخل ڪئي.

ميجر گولڊسمڊ جي تجويز

ميجر گولڊسمڊ هن جاگيردار بابت لکندي چيو ته: ”هي جھونو جاگيردار ڏاڍو ذهين، سهڻي صورت ۽ ڪردار جو مالڪ آهي، جنهن جي گهڻي عزت ڪئي وڃي ٿي. هن وٽ هڪ ايڪسيلينسي گورنر وٽان ورتل ’سلام سنڌ‘ پٽ موجود آهي. هي انهن وڏن جاگيردارن منجهان هڪ آهي، جنهن وٽ 2903 مير بيگه واري جاگير آهي؛ ۽ هي انهن چئن پائيوارن جو سردار آهي، جن جي حصن لاءِ ٽرڊ ڪلاس ۾ هڪ نسل تائين ٻيهر منظور جوڳو هجڻ جو اعلان ڪيو ويو آهي.“

”هن جو بهراڻي گهراڻي مان هجڻ واضح ۽ مطمئن ڪندڙ آهي؛ ۽ هن جو نالو تجويز ٿيل سردارن جي عام جوڙيل ان فارسي فهرست ۾ داخل آهي، جيڪا منهنجي مربيءَ جي هدايتن تي، اٽڪل هڪ سال اڳ جاگير آفيس جي هيڊ منشي جوڙي هئي. پر آءٌ ڀانيان ٿو، ته خدا بخش وٽ پنهنجي سندن سميت حيثيت جي دعويٰ ۾ وزن آهي.“

5 آڪٽوبر 1834ع تي مير نور محمد، هن کي چاچڪان ۾ چار سؤ مير بيگه جي جاگير ڏني هئي. اها جاگير مير مراد علي، جيڪو پوءِ گذاري ويو هو، تنهن جي ڪڏيرو ۾ موجود ڇهه سؤ مير بيگه ايراضيءَ بدران ڏني وئي هئي، جيڪو پرڳڻو مير مير محمد کي ڏنل هو. نئين جاگير جي منظوريءَ ۾ ايراضي گهٽائڻ جو سبب زمين جي سٺي خاصيت ڄاڻايو ويو هو. هاڻي ڪيپٽن اسٽئڪ پنهنجي 36 سندن جي رجسٽر ۾ وضاحت سان اهو ثابت ڪيو آهي، ته مير فتح علي طرفان سندس پيءُ خدا بخش جي نالي جاري ٿيل سنڌ مان ڇهه سؤ مير بيگه ۽ سندس مائٽن غلام علي ۽ ڪريم داد جي نالي تي 12 آڪٽوبر 1798ع تي جاري ٿيل سنڌ هيٺ امام واه مان پنج سؤ مير بيگه ڪڍيا هئا؛ ۽ هڪ ٻي سنڌ هيٺ، جيڪا مير غلام علي 20 جولاءِ 1804ع تي سندس پيءُ خدا بخش جي نالي جاري ڪئي هئي، ڪڏيرو مان هڪ سؤ مير بيگه ورتا ويا هئا، ان ڏس ۾ مير مراد علي جي سندن جو حوالو ڏنو ويو هو. پوءِ ڪجهه عرصي

کانپوءِ مير مراد علي، زمين جي خاصيت کي سامهون رکندي ٻه سؤ مير بيگه مان هڪ سؤ بيگه زمين بحال ڪئي. جاگيرن جون اهي سموريون سڌون جاگير آفيس ۾ درج ٿيل آهن.

”هاڻي ڇا ٻيهر منظور جوڳي جاگير دائمي قبولي وڃي يا نه، واري سوال جي ڏس ۾ اها سفارش ڪجي ٿي، ته سندس سيڪنڊ ڪلاس واريءَ جاگير جي صحيح ايراضي، کيس نيبٽرين ماپ جو فائدو ڏيندي، پنج سؤ بيگه تائين محدود ڪرڻ گهرجي.“

”مڪي مان حج ڪري موٽندڙ خدا بخش عام طور ”حاجي“ جي نالي سان سڃاتو وڃي ٿو. هو بدين تعلقي ۾ پنهنجي نالي تي ٻڌايل ڳوٺ ۾ رهي ٿو. سندس چئن پٽن مان وڏي پٽ جي ڄمار اٽڪل پنجاه ورهيه آهي.“

جاگيرن جو نبيرو

ميجر گولڊسمڊ جي تجويز مطابق، جاگيردار جي سند نمبر 27 هيٺ، هن کي جھول ۾ 909 بيگه ايراضي منظور ڪري ڏني وئي ۽ سندس مرد وارثن ڏانهن، عام مختياريءَ ۽ عام شرطن تحت، پنج سؤ بيگه ايراضي ڏيڻ قبولي وئي.

جاگيردار جو موت

هي 22 آگسٽ 1871ع تي گذاري ويو.

4. پيارو خان جيونائي، جيڪو عام طور پيارو خان خانائي

جي نالي سان مشهور آهي

زميني ملڪيت

هن سردار وٽ تنڊي باگي ۾ ڪنڊڙي ۾ 1282 بيگه جي جاگير هئي. ان جاگير کي تعلقي رول ۾ ٿرڊ ڪلاس جاگير جي حيثيت سان داخل ڪيو ويو.

ميجر گولڊسمڊ جي تجويز

ميجر گولڊسمڊ هن جاگيردار بابت لکي ٿو: ”جيئن، ماڻڪ جو پيءُ ۽ ڪڪو جو پٽ آهي، سو سنڌ جي مکيه ٽالپر گهراڻن جو اولاد آهي، تنهن پنهنجي پويان چار پٽ ڇڏيا، جن جا نالا تڏهوڪي ڪليڪٽر حيدرآباد ڪيمپن رٿبورن، سندن خانداني شجري ۾ ڄاڻايا آهن. انهن چئن پٽن منجهان چار آڪهيون ٿيون، جن مان:

(1) ”شهليائي پاڙو، جنهن جي جهوني ويچاري لال خان کي سردار جي حيثيت سان ڄاڻايل ويو آهي.

(2) ”هجوائي پاڙو، تنهن جو وڏو سويي ديرو جو سردار خان هو.“

(3) ”شڪلاڻي پاڙو، جنهن جو سردار مبارڪ خان هو.“

(4) ”ياراڻي پاڙو، جنهن جو ڏيپارچا ۾ رهندڙ پيارو خان سردار هو.“

”لال خان شهليائي 27 اپريل 1851ع تي گذاري ويو. هن وٽ هالا ۾ 1250 بيگهه جي جاگير هئي، جنهن منجهان سندس پٽ خيرو کي، سنڌ جي ڪمشنر جي 14 مئي 1853ع تي جاري ٿيل سنڌ 1282 هيٺ، 290 بيگهه ايراضي ٻيهر منظور ڪري ڏني وئي. هن جاگير کي ڪيپٽن پيلي پنهنجي هالا جي تعلقي سيٽلمنٽ ۾ ٿرڊ ڪلاس جي حيثيت سان داخل ڪيو هو. ۽ جاگيردار يا سندس دعويٰ جي حمايت ۾ سنڌ جي تاريخ جي حوالي سان معلوم ٿيندو، ته اها جاگير جي مناسب درجابندي هئي. سردار ۽ مبارڪ خان وٽ برطانوي حڪومت ۾ جاگيرون نه آهن.

”پيارو جاگيردار آهي، جنهن لاءِ اهو سمجهيو وڃي ٿو، ته هن کي جيڪا حيثيت ۽ جاگير ڏني وئي، سا رڳو سيڪنڊ ڪلاس ۾ داخل رکڻ منصفانو عمل آهي. جيتوڻيڪ ڪليڪٽوريٽ رول ۾ پيارو، يارو ۽ عليءَ جي جاگيري حصن جي ٿرڊ ڪلاس ۾ داخل رکي وئي (ٻيهر جاگير وٺندڙ علي جو حصو سندس مرڻ کانپوءِ سرڪاري تحويل ۾ ورتو ويندو)، تنهنڪري تعلقي سيٽلمينٽ جي حوالي مان پتو پوندو، ته بحث هيٺ آيل ٽي هزار مير بيگهه مان ٻه هزار بيگهه، اصل ۾ قاعدي موجب سيڪنڊ ڪلاس ۾ درج ٿيڻ جهڙا آهن.

”هن ڇاڇ تي مشتمل جاگيرون حقيقت ۾ سيڪنڊ، ٿرڊ ۽ فورٿ ڪلاس جون جاگيرون هيون. انهن ٽالپرن لاءِ دائمي جاگير ڏيڻ جي سفارش لاءِ اهل نه هوندي به، ڪيپٽن پيلي تجويز ڏني ته، ”نرالي مامي واري حيثيت هيٺ، وچولي درجابنديءَ وارو اصول اختيار ڪيو وڃي، ۽ اهو ته آهي سموريون جاگيرون ٿرڊ ڪلاس ۾ درج ڪيون وڃن.“

”پيارو اصل ۾ آزاداڻي طور سيڪنڊ ڪلاس جو جاگيردار هو، سو منصفائي طور جيونائي ٽالپرن جي پاڙي جي پاتيءَ سميت سندن سردار به هو. گڏوگڏ، هو سهڻي صورت ۽ سپاءَ توڙي مان مريادا وارو شخص آهي، جيڪو پنهنجي سردار واري قانوني حيثيت کي برقرار رکڻ جو بلڪل اهل لڳي ٿو.

”گڏوگڏ، ڪيپٽن اسٽئڪ جي 29 اپريل 1853ع تي جوڙيل رپورٽ نمبر 56 جو حوالو ڏنل آهي، جيڪا ڪيپٽن پيلي جي فيصلي کي بنياد فراهم ڪري ٿي، ته ساڍا

ٽي هزار بيگه مان ٻه هزار بيگه نه، پر ستاويه سؤ بيگه سيڪنڊ ڪلاس ۾ درج ٿيل آهن. هن جو ٽيون حصو يا پياري جو نوسؤ بيگه حصو، نيپيٿرين ماپ موجب 613 بيگه ٿيندو. غير آباد ايراضيءَ جي تخفيف ۽ سمورن ٿرڊ ۽ فورٿ ڪلاس جاگيرون کي خارج ڪرڻ جي اجازت ڏيندي، اها سفارش ڪجي ٿي، ته پنج سؤ بيگه ايراضي دائمي طور آڪھ کي ڏني وڃي.“

جاگيرون جو نيپيرو

مٿئين تجويز پٽاندر، جاگيردار جي سنڌ نمبر 28 هيٺ، کيس 1282 نيپيٿرين بيگه جاگير ڏني وئي ۽ سندس وارثن کي، عام مختياريءَ ۽ عام شرطن هيٺ پنج سؤ بيگه ايراضي دائمي طور ڏيڻ قبولي وئي.

جاگيردار جو موت

هي 15 نومبر 1877ع تي گذاري ويو.

5. باغ علي هاليلاڻي (مرحوم) جنهن جو وارث

سندس پٽ غلام علي ٿيو

زميني ملڪيت

هن جاگيردار وٽ حيدرآباد تعلقي ۾ ڏهه هزار 739 نيپيٿرين بيگه هئي، جن منجهان گھوٽاڻي ۾ 1997 نيپيٿرين بيگه سيڪنڊ ڪلاس ۾، 8470 بيگه ٿرڊ ڪلاس ۾ ۽ 272 بيگه فورٿ ڪلاس ۾ درج ٿيل هئي.

ميجر گولڊسمڊ جي تجويز

هي هاليلاڻي ٽالپرن جو سردار هو، ۽ هن جي ڊسمبر 1856ع ۾ وفات کانپوءِ سندس پٽ غلام علي، سرداريءَ جو پگدار ٿيو. غلام علي اڃا ننڍڙو ڪجھه ورهين جو ٻارڙو آهي، تنهنڪري کانس پنهنجي حسب نسب ۽ حيثيت تي وڌيڪ ڌيان ڏيڻ جي ورلي ڪا اميد رکي سگهجي ٿي. بهرحال، اڳوڻي ٽالپر حڪومت ۾، هن گھراڻي جي اهميت تي ڪوبه شڪ نه آهي. باغ علي وٽ مير جو لقب اوستائين هو، جيستائين هو حالتن سببان وڃي ڏڪجي غريب نه ٿيو هو. هن جي ڏاڏي فضل پنهنجي نالي تي حيدرآباد ويجهو هڪ مشهور تندو جوڙايو هو، جنهن منجهان اڳوڻي رياست ۽ خوشحالي جي آثارن جو پتو پوندو هو.

”آءُ ڀانيان ٿو، ته هي جاگيردار سموريون جاگيرون، غير آباد ايراضين کان لنوائيندي، دائمي طور سيڪنڊ ڪلاس ۾ وٺڻ جو حقدار آهي. هن انتظام هيٺ 8742 بيگهه ايراضيءَ ٿرڊ ڪلاس ۽ فورت ڪلاس ۾ درج ڪئي ويندي؛ بهرحال، اها رڳو ڳالهه عقل جوڳي پاننجي ٿي، ته خاندان لاءِ وٽن موجود سموري ايراضيءَ منجهان، پنهنجي پسند موجب چونڊڻ کانپوءِ، دائمي طور ٻه هزار بيگهه ماييل ايراضيءَ جي جاگير قبولي وڃي.

”هن جي ٽن پٽن مان وڏو پٽ غلام علي، جيڪو جاگيرن جو وارث آهي، سو سودائي، چوڏهن ورهين جو وائرونڙجوان، اڻ گھڙيل ۽ اڻ پڙهيل آهي: ٻيو پٽ محمد علي ڊگهو، مڇاري شڪل وارو آهي، ۽ کيس شايد وڏي تي فوقيت ڏني سگهجي ٿي. اهي الزام مڙهين ٿا، ته هو پنهنجي ڀاءُ جي چمڻ کان رڳو ٽي مهينا پوءِ چميو هو، پر هن جي ماءُ سنڌي ناچو عورت هئي، تنهنڪري بلوچي هن جي ايڏي عزت نٿا ڪن. هو ’گلستان‘ کي ادبي ڪچهريءَ ۾ نٿو واپرائي سگهي، پر ٻڌجي ٿو، ته هو سولي ڪتاب ’ڪريما‘ کي پڙهي سگهي ٿو. جڏهن ته ٽيون پٽ اڃا ٻاروڻ ۾ آهي. اهو خاندان تنڊي فضل ۾ رهي ٿو، جيڪو ڳوٺ ساڳئي تعلقي ۾ آهي، توڻي اهو گھوٽاڻا جي نالي سان مشهور سندن امام واه پنڊه واري جاگير جيان، ساڳئي جاگير جو حصو نه آهي.“

جاگيرون جو نبيرو

ميجر گولڊسمڊ جي سفارشن کي سرڪار منظور ڪيو ۽ آخرڪار غلام علي جي نالي سنڌ نمبر 29 جاري ڪئي وئي، جنهن ۾ اهو ڄاڻايو ويو هو، ته هن جي پيءُ وٽ ڪجهه خاص جاگيرون هيون، ۽ اهو ته 1856ع ۾ هن جي موت کانپوءِ، ان جو ڪجهه حصو فورت ڪلاس ۾ هوندي، سرڪار پنهنجي تحويل ۾ ورتو هو، ۽ غلام عليءَ کي گھوٽاڻا ۾ باقي رهيل ڏهه هزار 467 بيگهه ايراضي، پيداوار جو چوٿون حصو سرڪاري تحويل ۾ وٺڻ جي شرط سان، منظور ڪري ڏني وئي هئي، ۽ سندس مرد وارثن لاءِ، عام مختياريءَ ۽ عام شرطن هيٺ، دائمي طور ٻه هزار بيگهه جاگير قبولي وئي هئي.

6. نواب محمد خان نورڙو

زميني ملڪيت

نواب وٽ جاتيءَ ۾ 3859 نيبٿرين بيگهه ۽ مٽياريءَ ۾ 1231 بيگهه زمين موجود

هئي، جيڪا ڪيپٽن پيلي ٿرڊ ڪلاس ۾ درج ڪئي هئي. ساڳيءَ ريت، هن وٽ فورٽ ڪلاس ۾ درج ٿيل ٻيون به اٺيڪ جاگيرون هيون، منجهن جو هيءَ ۾ پاڻجاهه هزار 552 بيگهه، حيدرآباد ۾ ڏهه هزار 770 بيگهه، ٽنڊي بايو ۾ 6158 بيگهه، ڊيري محبت ۾ 5718 بيگهه، ٺٽي ۾ 3621 بيگهه، جاتيءَ ۾ 717 بيگهه ۽ جهڙي ۾ 680 بيگهه زمين شامل هئي.

اهڙيءَ ريت هن جي جاگيرون جي ڪُل ايراضي پنجاسي هزار 306 بيگهه هئي، منجهس ڪراچيءَ ضلعي ۾ سٺ هزار 749 بيگهه ۽ حيدرآباد ضلعي ۾ چوويهه هزار 557 بيگهه شامل هئي.

سماجي حيثيت

ڪيپٽن رٿورن پنهنجي نومبر 1847ع تي ڪمشنر ڏانهن سنڌ جي ماڻهن جي رتبي آهر جوڙيل فهرست موڪليندي، نواب بابت ڄاڻايو هو ته، ”هن جو سنڌ ۾ ”تمام گهڻو اثر رسوخ“ آهي، ۽ سڀني طبقن ۾ وڏي ڪردار جو مالڪ آهي، جو بهر حال اها ڳالهه ڪنهن بهتان کانسواءِ چئجي ٿي، ته هو پنهنجي فائدي ۽ پنهنجي خاندان جي اجائي وڏائيءَ لاءِ ڪيڏي به طاقت واپرائڻ کان نٿو لهرائي.“ ميجر گولڊسمڊ مطابق، ٽالپرن جي حڪومت جي دؤر ۾ جيئنڊاڻي خاندان جي نورڙا آڪه جو سردار دريا خان هو، جيڪو مير ڪرم علي ۽ مراد علي جي هٿ هيٺ سمٽائي جو ڪاردار هوندو هو. ”سندس سٺو خير محمد، جيڪو پوءِ ڀروسي سببان وڏي عهدي تي وڃي پهتو ۽ مير مراد علي جو مختيارڪار ٿيو.“ نواب محمد خان، خير محمد جو ڀائٽيو هو. ”هن تي مير محمد خان جو اٽڪل غير محدود سطح تائين ڀروسو هوندو هو.“ ۽ هن، مير کان اٺيڪ جاگيرون ورتيون هيون. هن جون سڀ کان آڳاٽيون جاگيرون، اُن ڀاءُ فتح خان وٽان وٽس آيون هيون، جيڪو اولاد بنا گذاري ويو هو.

ميجر گولڊسمڊ جي تجويز

نواب کي پنهنجو ڪو پٽائو اولاد نه هئڻ سببان، پنهنجي ڌيءَ جي مڙس (نانيءَ) کي وارث جيان مڃڻ لاءِ الڪو هوندو هو، ۽ ميجر گولڊسمڊ ان ڳالهه تي ڌيان ڏنو ته، ”جيڪڏهن ميرن جي دؤر ۾ ڪنهن جي اهم حيثيت هجي، جيڪا برطانوي سرڪار سان وفاداري ۽ ڪارائتي فرمانبرداري سان جڙيل به هجي، تنهن خواهش کي شايد نوازڻ جوڳو سمجهيو وڃي.“ نيٺ، مسٽر ايلس تجويز ڏني، ته نواب جي موت کانپوءِ، نواب جي نانيءَ کي شايد دائمي طور چار هزار بيگهه جاگير ڏيڻ قبولي وڃي.

جاگيرن جو نبيرو

عام وراثت واري قاعدي جي پيچڪڙيءَ واري اها تجويز منظور ڪئي وئي، ۽ نيٺ، جاگيردار جي سنڌ نمبر 30 هيٺ نواب جي مرد وارث لاءِ، عام مختياريءَ سان چار هزار بيگهه ايراضيءَ واري جاگير جي دائمي منظوري ڏني وئي، ۽ انهن طرفان جاگير نه وٺڻ جي صورت ۾، هن جي نائي خير محمد کي خاص نوازش طور، ڪنهن به مختياريءَ کانسواءِ ڏني وئي. نواب جي نالي انهن جاگيرن کي پڻ منظور ڪيو ويو، جن جي ايراضي پنجاسي هزار 306 بيگهه تي مشتمل هئي، جيئن جن جي دستاويز ۾ تفصيلي ڄاڻ موجود آهي (ان اختلاف سان ته سنڌ ۾ به گجرات، هڪ ٽنڊو باگو (3064 بيگهه)، ۽ ٻيو جهڙو (680 بيگهه) ڄاڻايل آهن، ۽ اهو ته رڻي (Rai) ۽ ماڻيس (Mathis) جون جاگيرون پاڻ ۾ گڏيل ڏيکاريون ويون، جيڪي ڊيري محبت ۾ 5718 بيگهه ايراضيءَ تي مشتمل هيون.)

جاگيردار جو موت

هي نواب 9 آگسٽ 1863ع تي گذاري ويو. هن جو خاندان تاجپور ۾ رهندڙ هو، جيڪو دوست علي ٺوڙي جي سالي نواب محمد خان لغاري جو ڳوٺ هو. پر هو عام طور حيدرآباد ۾ ئي رهندو هو.

7. دوست علي ٺوڙو

سماجي حيثيت

دوست علي جو پيءُ خير محمد، مير مير محمد جي دؤر ۾ اهم حيثيت جي عهدي تي هو. خير محمد جي موت کانپوءِ، دوست علي کي مير نور محمد جو مختيارڪار مقرر ڪيو ويو، ۽ هو ساندهه ان ساڳئي عهدي تي مير نور محمد جي پٽ ۽ وارث مير حسين علي جي وقت تائين رهيو. دوست علي جي پٽ خير محمد جي، نواب محمد خان ٺوڙي جي ڌيءَ سان شادي ٿيل هئي.

زميني ملڪيت

ڪيپٽن پيلي، هن جاگيردار کي ٽيويهه هزار 197 نپيٽرين بيگهه وٽس تحويل ۾ هڻڻ سببان، سڪرنڊ ۾ ٽرڊ ڪلاس جي جاگيردار جي حيثيت سان درج ڪيو. پر جيئن ته حقيقت هي آهي، ته هن وٽ ڀٽي (Bhambai) ۾ اٺ سؤ مير بيگهه سيڪنڊ

ڪلاس جاگير هئي، جيڪا کيس 1783ع ۽ 1812ع جي وچ واري عرصي دؤران منظور ڪري ڏني وئي هئي.

جاگيرون جو نبيرو

تجويز ڪيل نبيري واري دستاويز ۾، هن سردار کي اٺ سؤ نيپيريئن بيگه دائمي جاگير طور منظور ڪري ڏيڻ جي سفارش ڪئي وئي، تنهنڪري سنڌ نمبر 31 هيٺ هن جي پٽائي وارن لاءِ عام مختياريءَ ۽ عام شرطن هيٺ، دائمي طور اها جاگير قبولي وئي، جڏهن ته وٽس موجود ٻيون جاگيرون کيس منظور ڪري ڏنيون ويون.

8. جعفر خان ٺوڙو

سماجي حيثيت

هي جاگيردار دريا خان جو پٽ هو، جنهن جو ذڪر اڳيئي ٿي چڪو آهي؛ ميجر گولڊسمڊ کي ڪوبه شڪ نه هو، ته هي اهو جعفر خان ٺوڙو هو، جنهن جي ڪجهه سال اڳ تائين بلوچن ۾، چڱي عزت ۽ مڃتا هوندي هئي.

ميجر گولڊسمڊ، هن سردار جي جاگيرن بابت لکندي چيو ته: ”دريا خان 1845ع ۾ گذاري ويو. هن وٽ ڪراچي ڪليڪٽوريت ۾ - ڄام پور ۾ پنج هزار پنج سؤ بيگه، ديراھ حمزو ۾ اڍائي هزار بيگه ۽ ڇمٽيءَ ۾ پندرهن سؤ بيگهن جون ٽي جاگيرون هيون - جن جي ڪُل ايراضي سَوَ هزار پنج سؤ بيگه هئي. اهي جاگيرون هز ايڪسيلينسي گورنر، سندس پٽ جعفر خان کي، پيداوار جو چوٿون حصو تخفيف ڪندي، منظور ڪري ڏنيون هيون. پر گورنر جي مارچ 1847ع واري اعلان جا، جنهن تي پوءِ عمل ڪيو ويو، نبيرن جي ڏس ۾ ايتنا نتيجا نڪتا. هن جي سرڪار کي ڏيڻ جوڳي چوٿين حصي واري پيداوار کي، في بيگه ٻه آنا ڍل ۾ بدلايو ويو، جنهن جو نتيجو اهو نڪتو، جو ڇهن سالن کان پوءِ، 1853ع ۾ هن تڏهن کان ادا ٿيندڙ ڍل بدران پنهنجي جاگير جو چوٿون حصو ڇڏڻ يا هٿ ڪڍڻ جي اجازت ڏيڻ لاءِ درخواست داخل ڪئي، ۽ درخواست ۾ اهو به چيل هو، ته يا وري سرڪار هن جي سموري جاگير هوند پنهنجي تحويل ۾ وٺي، ۽ مقرر ڍل ۽ آبياني جي ٻن مندن تي کيس ملندڙ رقم جي مساوي وظيفو سندس لاءِ قبوليو وڃي! جيئن ته هن جي شڪايتن جو بنياد شايد ان حقيقت مان نڪتو هجي، جو هن انهن تي زور ڏيڻ کان اڳيئي... في بيگه تي

حڪومت جي جمعبنديءَ ڏيڻ کان لاچارِيءَ تي، اڌ کان به وڌيڪ حصي تان تان هٽ کڻي چڪو هو.

”شڪارپور ڪليڪٽوريٽ ۾، جعفر خان وٽ ميهڙ ۾ 2928 بيگهه ايراضيءَ واري هڪ جاگير هئي. اها مير مير محمد طرفان ڏنل نئين جاگير هئي.

”ڪيپٽن پيلي سموريون جاگيرون چوٿين ڪلاس ۾ درج ڪيون؛ ڪراچيءَ ۾ موجود جاگيرون کي ٻيهر منظور ٿيندي ٿرڊ ۽ فورٿ ڪلاس ۾؛ ۽ شڪارپور ۾ موجود جاگيرون کي سنڌ جي تاريخ موجب درج ڪيائين.“

ميجر گولڊسمڊ جي تجويز

بهرحال، مامري جي ڪوڙنا ڪندي ميجر گولڊسمڊ سامهون اها ڳالهه آئي، ته ڳتياڙ وغيره جي جاگير ۾ چار هزار نيسيڙين بيگهه مان هڪ هزار بيگهه سيڪنڊ ڪلاس ۾ درج هئي، تنهنڪري هن سفارش ڪئي، ته اها جاگير دائمي ٻيهر منظور جوڳي هجڻ گهرجي. اها سفارش منظور ڪئي وئي.

جاگيرون جو نبيرو

آخرڪار، جعفر خان جي سنڌ نمبر 32 ۾ هي ڳالهه ڄاڻائڻ کانپوءِ، ته سنڌ جي فتح وقت سندس پيءُ ديا خان، ۽ هن وٽ ڪجهه خاص جاگيرون هيون، ۽ اهو ته دريا خان جي موت کانپوءِ، جعفر خان کي في بيگهه ٻه آنا ڍل ڏيڻ جي شرط سان اهي جاگيرون ٻيهر منظور ڪري ڏنيون ويون هيون، ۽ اهو ته ان جمعبندي سبب جعفر خان، باقي بچيل جائيداد جي پيداوار مان چوٿون حصو ڏيڻ کي اوليت ڏيندي، جائيداد تان هٽ کڻي ويو هو، تنهنڪري دستاويز جي ڪالم (9) کان 12 ۾ ڄاڻايل جاگيرون جي تحويل کيس منظور ڪري ڏني وئي، ۽ سندس مرد وارثن جي نالي، ڪنهن عام مختياري بنا ۽ عام شرطن تي هڪ هزار بيگهه دائمي جاگير قبولي وئي. سنڌ ۾ وڌيڪ لکيل آهي: ”توهان جي اصلي جاگيرون جي وارثن لاءِ تسلسل جو ڪوبه ڌار انتظام ڪيل نه آهي، جو اهي جاگيرون چوٿين ڪلاس جي حيثيت سان ٻيهر منظور نه ٿيڻ جوڳي قائدي هيٺ اچن ٿيون.“

(9) علي بخش نورڙو

زميني ملڪيت ۽ سماجي حيثيت

هن جاگيردار وٽ شهدادپور تعلقي ۾، سيڪنڊ ڪلاس ۾ 1025 نيسيڙين بيگهه،

هالا تعلقي ۾، ٿرڊ ڪلاس ۾ ستونجاهه بيگهه، ۽ ساڳئي ڪلاس ۾ ميهڙ تعلقي ۾ 5336 بيگهه ايراضيءَ واريون جاگيرون موجود هيون.

ميجر گولڊسمڊ هن بابت لکيو ته: ”هي انهن مامرن منجهان هڪڙو ٻيو مامرو آهي، جيڪو اصلي سيڪنڊ ڪلاس جاگير کي گهٽائڻ جي خواهش جوڳو نٿو ڀانئجي. هن جاگيردار جون سنڌون ۽ حيثيت، ڌار ڌار طور دائمي نبيري لاءِ چٽا آهن؛ جڏهن اهي پاڻ ۾ گڏجن ٿيون، ته اهي رد نه ٿيڻ جوڳي سگهاري دعويٰ جو ڏيکار ڏين ٿيون.“

ميجر گولڊسمڊ جي تجويز ۽ جاگيرن جو نبيرو ”هي سفارش ڪجي ٿي، ته 1025 بيگهه مان هڪ هزار بيگهه ايراضي سيڪنڊ ڪلاس ۾، سندس مرد وارثن جي نالي، عام طور پهريون ڀيرو جاگير جي منظوريءَ جي رواج پٽاندر، مختياريءَ سان منظور ڪرڻ جي اجازت ڏني وڃي.“ اها تجويز منظور ڪئي وئي.

نيٺ، علي بخش جي سنڌ نمبر 33 هيٺ، دستاويز جي ڪالمر 9 کان 12 ۾ ڄاڻايل جاگيرون سندس نالي منظور ڪيون ويون، ۽ هڪ هزار بيگهه ايراضي سندس وارثن ڏانهن، عام مختياري ۽ عام شرطن تحت قبولي وئي.

جاگيردار جو موت

علي بخش 24 مئي 1867ع تي گذاري ويو.

10. خان محمد ٺوڙو (مرحوم) جنهن جو وارث جان محمد ٿيو

11. شير محمد ٺوڙو (مرحوم) جنهن جو وارث علي مراد ٿيو

خان محمد جي زميني جائيداد

سنڌ جي فتح وقت، خان محمد وٽ 5352 بيگهه تي مشتمل ٽي جاگيرون موجود هيون، جن ۾ پڇڙي موسو واه ۾ 1391 بيگهه، هڏواڙ ۾ ستونجاهه بيگهه ۽ ڪڙيو منو زنگيجو ۽ مڪان ڪڙڪت ۾ 3904 بيگهه ايراضي شامل هئي. سر چارلس نپيئر هن جي حيثيت کي مڃيو ۽ کيس سندس جاگيرون ٻيهر منظور ڪري ڏنيون ويون. هو 1845ع ۾ گذاري ويو، ۽ وفات کانپوءِ، هن جون جاگيرون سندس پٽ جان محمد کي، پيداوار جو چوٿون حصو ڏيڻ جي شرط سان، ٻيهر منظور ڪري ڏنيون ويون.

شير محمد جي زميني جائيداد

سنڌ جي فتح وقت، خان محمد جي ڀاءُ شير محمد جي تحويل ۾ موجود جاگيرون ۾ ڀڄڙي موسيٰ واه، اڌ ڪٿڙو منو زنگيجو ۽ مڪان ڪڙڪت ۽ ڪجهه چوٿين ڪلاس جون جاگيرون شامل هيون. هن کي به سندس جاگيرون ٻيهر منظور ڪري ڏنيون ويون. هو 1855ع ۾ گذاري ويو، ۽ هن جي لاڏاڻي کانپوءِ، چوٿين ڪلاس جون جاگيرون سرڪاري تحويل ۾ هليون ويون، ۽ باقي رهيل جاگيرون هن جي پٽ علي مراد کي، پيداوار جو چوٿون حصو ڏيڻ جي شرط هيٺ، ٻيهر منظور ڪري ڏنيون ويون. انهيءَ منظوريءَ موجب ڀڄڙي موسيٰ واه جي 275 بيگهه ۽ سيڪنڊ ڪلاس جاگير جي 2928 بيگهه ايراضيءَ واري جاگير، جاگيردار وٽ رهي.

ڪيپٽن پيلي طرفان جاگيرون جي درجابندي

ڪيپٽن پيلي، جان محمد جي شهدادپور ۾ موجود 1391 بيگهه تي ٻڌل جاگير کي سيڪنڊ ڪلاس سميت ٻين جاگيرون کي فورٿ ڪلاس ۾ درج ڪيو، ۽ علي مراد وٽ ساڳئي تعلقي ۾ موجود 275 بيگهه ايراضيءَ واري جاگير کي ساڳئي ڪلاس ۾ ۽ ميهڙ تعلقي واري 2928 بيگهه جاگير کي فورٿ ڪلاس ۾ درج ڪيو.

ميجر گولڊسمڊ جي تجويز

ميجر گولڊسمڊ، جان محمد ۽ علي مراد لاءِ لکندي چيو ته: ”ٻنهي ڀائرن جي اولاد جي آدمڻي نوڙن وچ ۾ ڏاڍي عزت ۽ مڃتا آهي. انهن دليلن جي آڌار تي، جيڪي اڳيئي ڪارروائي ۾ ڄاڻايل آهن، اها سفارش ڪجي ٿي، ته سندن تحويل ۾ موجود جاگيرون کي، جان محمد جي 1391 بيگهه مان هڪ هزار بيگهه ۽ علي مراد جي ڪُل 275 بيگهه ايراضيءَ کي، سيڪنڊ ڪلاس ۾ دائمي طور قبوليو وڃي. هنن جاگيردارن جون ٻيون جاگيرون، هاڻوڪي جاگيردارن جي موت کانپوءِ، حڪومت جي حوالي ٿينديون.“

تجويز ۾ ڦيرڦار

بهرحال، انهن سفارشن ۾ ڦيرڦار ڪندي تبديلي آندي وئي، ۽ سندن هر هڪ وارث کي هڪ هزار بيگهه ايراضيءَ جي جاگير، دائمي طور منظور ڪرڻ جي سفارش ڪئي وئي.

جاگيرون جو نيمرو

نيٺ، هنن جاگيردارن کي جيڪي نمبر 34 ۽ 35 سَنَدون جاري ڪيون ويون، تن

جاگيرون جي ايراضي هر هڪ وارث جي نالي، ڪنهن مختياري کانسواءِ، مستقل طور قبولي وئي، جڏهن ته سندن حوالي ٿيل جاگيرون 5352 بيگهه ۽ 3203 بيگهه ترتيبوار هائوڪن جاگيردارن جي نالي منظور ڪيون ويون. بيشڪ، جان محمد کي پيداوار جو چوٿون حصو ڏيڻ جي شرط سان جاگير ڏني وئي، پر اهو شرط علي مراد تي مڙهجي نه سگهيو، جو ٿرڊ ڪلاس جاگيرون هيٺ هن جو چوٿون حصو اڳيئي حڪومت حوالي ٿيل هو.

12. مير راجو خان (مرحوم) (3) جنهن جو وارث

مير محمد خان دريا خانائي ٿيو

سماجي حيثيت

حيدرآباد جي اسسٽنٽ پوليتيڪل ايجنٽ ڪيپٽن وائيٽ لاک 6 فيبروري 1841ع تي لکيل هڪ يادداشت ۾ مير راجي خان کي ملندڙ محصول جو ڪاٿو ٽيهه هزار رپيا ساليانو لڳايو آهي. هن مير جي پيڻ جي ميرپور جي اڳوڻي امير مير شيرمحمد سان شادي ٿيل هئي. ڪيپٽن رٿبورن ٻڌائي ٿو، ته مير راجو ۽ احمد خان ننڍا جاگيردار هئا، جيڪي اله آباد جي ڳوٺ ۾ رهندا هئا، ۽ اهي ٽالپرن جي دريا خانائي پاڙي جا سردار هئا. ميجر گولڊسمڊ مطابق، انهيءَ ڳالهه جو ڪو ثبوت نه آهي، ته راجو، ڪلهوڙا دؤر ۾ اصلي ديردار جو پٽ هو. پر ڪيپٽن اسٽئڪ ٻڌائي ٿو، ته هن خاندان نالي جاري ٿيل پهرين سنڌ ۾ ڄاڻايل آهي، ته وٽن هينئر موجود جاگيرون، مير طرفان ڪين ڏنيون ويون هيون. بهرحال، اهڙي ڪابه سنڌ نه لڌي وئي ۽ نه ڏني وئي، جنهن جو حوالو ميجر گولڊسمڊ ڏنو هو. پر محمد خان ۽ سندس ڀاءُ، ميجر گولڊسمڊ کي ٻڌايو، ته جاگير جي اها سنڌ اصل ۾ ميرپور تي حڪمراني ڪندڙ پهرين امير مير ٺاري 1790ع ۾ راجي جي پيءُ، محمد خان نالي جاري ڪئي هئي، ۽ اهو ته سنڌ جو متن قرآن پاڪ تي لکيو ويو هو. جڏهن راجي جو پيءُ گذاري ويو، تڏهن هو اڃا ٻار هو، ۽ اهو قرآن شريف ڪنهن ريت سندس نوڪرن هٿان وڃائجي ويو.

ميجر گولڊسمڊ پنهنجي ڳالهه کي جاري رکندي لکيو آهي ته، ”جيڪڏهن هن وارتا کي صحيح سمجهيو وڃي (چوٽه مون کي ڪنهن ٻئي نموني سوچڻ لاءِ ڪو دليل نه آهي)، ته آءٌ چڱي ريت سمجهان ٿو، ته مير شير محمد طرفان 11 مارچ 1809ع تي جاري ٿيل سنڌ جي متن ۾ اهڙو ڪو حوالو ڏنل نه آهي، چوٽه حقيقت اها آهي، جو اهڙا

دستاويز حيدرآباد جي پيٽ ۾ ميرپور واري امير جي دفتر ۾، ڏاڍن ڏنگن ڦڏن اکرن ۽ گهڻي لاپرواهيءَ سان لکيا ويندا هئا.“

سنڌ جي فتح وقت، مير راجو وٽ چار جاگيرون موجود هيون، جن جي ڪُل ايراضي سورهن هزار 693 نيبيرين بيگهن تي مشتمل هئي. انهن جاگيرن ۾ مناهڪي ۾ 8922 بيگهه، پنيٽرا ۾ 3612 بيگهه، اناٿري ۾ 2033 بيگهه ۽ ڏماڻي ۾ 2121 بيگهه زمين شامل هئي. اُهي سموريون جاگيرون مير شير محمد طرفان 11 مارچ 1809ع تي جاري ٿيل سنڌ ۾ ڄاڻايل هيون.

مير راجي جي پُٽ کي جاگير جي سنڌ منظور ڪري ڏيڻ

مير راجو 20 نومبر 1852ع تي گذاري ويو. هن جي موت کانپوءِ، ڪمشنر جي منظوريءَ کانپوءِ ڪيپٽن اسٽئڪ، هن جي پيءُ جون جاگيرون مير محمد خان کي، غير آباد ايراضيءَ جي خيال کان 5413 بيگهه تخفيف ۽ پيدائش جو چوٿون حصو ڏيڻ جي شرط هيٺ، ٻيهر سنڌ جاري ڪندي منظور ڪري ڏنيون. ڪيپٽن گولڊسمڊ، ڪمشنر جي 13 فيبروري 1854ع تي جاري ٿيل حڪم نمبر 487 هيٺ منظوريءَ سان نيپري ۾ قيرقار ڪندي، پيدائش جي چوٿين حصي بدران، ساليانو تي سؤ تيهه رپيا في ماهيانو جمعبندي مقرر ڪئي. گڏوگڏ تندي باگو جي مناهڪي ۾ 7655 بيگهه، پنيٽرا ۾ 1587 بيگهه ۽ اناٿري ۾ 2038 بيگهه يعني ڪُل يارهن هزار 280 بيگهه ايراضي مير محمد خان کي ٻيهر منظور ڪري ڏني وئي. هو ڏانهن هن وٽ بدين ۾ ٻه ٻيون جاگيرون به هيون، جن جون سنڌون مير شير محمد 25 ذوالحج 1256هه، ۽ 24 ذوالقعد 1257هه تي ترتيبوار جاري ڪيون هيون، ۽ انهن جاگيرن ۾ پنا مڙي ۾ 918 بيگهه ۽ کانگڙ کاڌيءَ ۾ 126 بيگهه ايراضي شامل هئي، جيڪي هن طرفان گورنر کي ’سلام‘ پيش ڪرڻ کانپوءِ، عام ورتاءُ سان کيس منظور ڪري ڏنيون ويون.

درجابندي ۽ تجويز

ڪيپٽن پيلي تندي باگو ۾ موجود يارهن هزار 280 بيگهن واري جاگير سيڪنڊ ڪلاس ۾ ۽ بدين ۾ 1044 بيگهن واري جاگير فورٿ ڪلاس ۾ درج ڪئي. جڏهن ته حڪومت کي ميجر گولڊسمڊ ۽ محترم ايلس تجويز ڏني، ته جاگيردار کي پنج هزار نيبيرين بيگهه واري دائمي جاگير جي سنڌ جاري ڪندي منظور ڪري ڏني وڃي.

جاگيرن جو نيپرو

نيٺ، مير جي سنڌ نمبر 36 مطابق، سندس تحويل ۾ موجود ٻارهن هزار 324

بيگه ايراضيءَ واريون جاگيرون کيس منظور ڪري ڏيڻ مهل، مروج شرطن تحت، منجهانئس پنج هزار بيگه ايراضي واري جاگير سندس پٽائي وارثن کي دائمي طور، ڪنهن مختياريءَ کانسواءِ ڏيڻ قبولي وئي.

جاگيردار سردار جو موت
مير محمد خان 6 جون 1870ع تي گذاري ويو.

13. احمد خان دريا خانائي

سماجي حيثيت ۽ زميني ملڪيت
هي مير، مير راجي جي پاءُ الهداد جي گهراڻي جو سردار هو.
سنڌ جي فتح وقت، هن وٽ بدين ۾ 922 بيگه ۽ 525 بيگه تي ٻڌل ٻه جاگيرون
موجود هيون، جيڪي سر چارلس نيسپئر کيس منظور ڪري ڏنيون هيون.

درجا بندي ۽ تجويز
ڪيپٽن پيلي 525 بيگه واري جاگير سيڪنڊ ڪلاس ۽ 922 بيگه واري جاگير
فورٽ ڪلاس ۾ درج ڪئي. هوڏانهن، حڪومت ڏانهن ميجر گولڊسمڊ ۽ محترم
ايلس جي موڪليل جنهن تجويز جي منظوري ڏني وئي، سا هيءَ هئي، ته هنن کي پنج
سؤ بيگه دائمي جاگير منظور ڪري ڏني وڃي.

جاگيرون جو نيپرو
مير جي سنڌ نمبر 37 موجب، اها ايراضي سندس مرد وارثن جي نالي، عام
مختياريءَ سان ۽ عام شرطن هيٺ قبولي وئي، جڏهن ته هن جي تحويل ۾ موجود
جاگيرون سندس نالي منظور ڪيون ويون. انهن جاگيرن جي سنڌ ۾ داخل ايراضي 1008
۽ 439 بيگه آهي ۽ اها ڄاڻ علائقي جي ڪاردار جي 1853ع ۾ موڪليل بيان مان
ورتل آهي. بهرحال، بدين جي تغلق رول ۾ داخل ايراضين جو ذڪر مٿي ٿيل آهي.

14. نصير خان خانائي

سماجي حيثيت
نصير خان پٽ مبارڪ خان، پنهنجي ماءُ طرفان، ميرپور جي حڪمران مير ناري

جي پيءُ احمد خان ماڻڪاڻي جو ڏوهتو هو. احمد خان پاڻ ۽ پنهنجي پٽ-ڀائٽي ميرپور جي حڪمران مير شير محمد وچ مڙيل ڏقيڙ سببان، حيدرآباد جي مير نصير خان جي ملازمت اختيار ڪئي هئي. نصير خان جي حيثيت اهڙي ڪا خاص نه آهي، جيڪا کيس چئن عظيم گهراڻن جي جاگيردارن وچ مڙي جي لائق قرار ڏئي، پرهن جي ايڏي مناسب اهميت ضرور هئي، جو کيس سردارن جي طبقي ۾ شامل ڪيو وڃي.

زميني ملڪيت، درجابندي ۽ جاگيرون جو نسبو

27 ذوالقعد 1251ھ تي مير نصير خان، نصير خان خانائيءَ جي نالي سنڌ منظور ڪندي، رويا مڙيه ڪامروھ لڳ اوڻڪي منجهه ٽي هزار مير بيگهه (= 1815 نيسٽرين بيگهه) جاگير ڏني. هن جاگيردار جي شجري کي سامهون رکندي، ڪيپٽن پيلي سفارش ڪئي، ته ٽي سگهي، ته هن کي وٽس اها جاگير سيڪنڊ ڪلاس جي حيثيت سان رکڻ جي اجازت ڏني وڃي، توڙي هن وٽ مناسب سنڌ نه آهي. پوءِ اها ڳالهه ڏسڻ ۾ اچي ٿي، ته هن پنهنجي خيال کي بدلايو، ۽ هن جاگيردار کي ٿرڊ ڪلاس مڙج ڪيو. انهن حالتن کي سامهون رکندي، ميجر گولڊسمڊ ۽ مسٽر ايلس تجويز ڏني، ته جاگيردار کي سنڌ جاري ڪندي پنج سؤ بيگهه دائمي منظور ڪري ڏنا وڃن.

نيٺ، هن کي اها ايراضي سنڌ نمبر 38 هيٺ ڏني وئي، جنهن موجب سندس پٽائي وارثن کي 1815 بيگهه واري اها جاگير، عام ڍل ڏيڻ يا جاگير جي رواجي ايراضي تان هٽ ڪڍڻ هيٺ، پاڻ وٽ رکڻ جي عام مختياري ڏني وئي هئي.

نظاماڻي قبيلو

ميجر گولڊسمڊ هن قبيلي بابت لکندي چوي ٿو ته:

”هن وڏي ۽ اهم بلوچ قبيلي جون ڪجهه امتيازي خاصيتون ۽ ڳالهون آهن. ورتاءُ ۾ رڪا ۽ ڦوڪيل رهن ٿا، تنهن هوندي به چار چگن ۾ ويهڻ جهڙا ۽ عام طور وڌيڪ پڙهيل آهن، ۽ اهي دنياوي مامرن ۾ مريم، لغارين، جمالين يا ٽالپرن کان به وڌيڪ ڪڙهيل ۽ هوشيار آهن. اها ڳالهه سندن زندگي گهارڻ واري ڍنگ جي امتيازي خاصيتن تائين محدود نه آهي، پر اها سندن چهرن ۽ رڪ رڪاءُ ۾ عام طور ڏسجڻ ۾ اچي ٿي. هنن جو منهن موڪرو، کاڏي تراڪڙي ۽ تنهن سان وري جڙيل اڪثر يوناني نڪ ۽ ورلي عقاب جي چُهنب جيان مڙيل هجي ٿو، اهي ٻين قبيلن جي عام بلوچن کان مختلف نشانين آهن، جيڪي ڪنهن مشاهدو ڪندڙ جي ڌيان کي پاڻ ڏانهن ڇڪائڻ ۾ ورلي ئي ناڪام ٿي سگهن ٿيون.

”نظاماڻين، سنڌ ۾ جاگيرون وٺڻ واري مامري ۾ گهڻو اهم حصو ورتو آهي. ڪنهن وقت منجهن انهيءَ ڳالهه ڏانهن اظهاريل جھڪاءُ هو، ته اهي هزايڪسيلينسي گورنر جي آڇ مان لاپ وٺندي، پنهنجون جاگيرون دائمي طور وٺن، پر شرط اهو هو، ته اهي غير آباد ۽ ويساهي زمينن جي ٽڪرن تان هڪدم هٽ ڪڍي وڃن. پر هن تجويز تي ڪڏهن به عمل نه ٿيو، تنهنڪري شايد چيو وڃي ٿو، ته اها تجويز هاڻوڪين چاچن ۾ غرق ٿي وئي آهي. ان ڳالهه جي انهن جاگيردارن مڪمل طور ڪڏهن به ساراهه نه ڪئي، جيڪي غير آباد هوندي به اڃا وڏن ٽڪرن ۽ ننڍڙين ايراضين هوندي به زرخيز زمينن کي اوليت ڏين.

”اها ڳالهه ايڏي آڳاٽي نه آهي، جو قبيلي وارن پنهنجي ڏهن ڀاتين وسيلي سندن جاگيرن تي مڙهيل ڪجهه خاص محصولن کي هٿاڻ لاءِ، يعني نتيجي طور جاگيرن جون سندن وٽ ۽ سرڪاري واهن وغيره کي واپرائڻ لاءِ فرياد ڪئي هئي.

”فرياد ڪرڻ قبيلي جي بنيادي خاصيت هئي. جڏهن ته ان جي ڪجهه شقن ۾ اها ڳالهه سمجهه جوڳي هئي، جو منجهس ٻين لاءِ فرياد ۾ رڳو محبت ڏيکاريل هئي. اها پڪ آهي، ته نظاماڻين جاگيرن جي وچ جي ڏس ۾ ٻين بلوچ قبيلن جي پيٽ ۾، ايڏو



گهڻو نقصان نه سٺو آهي، پر اهي سدائين ۽ هيتن به رعائيتون ۽ حق وٺڻ ڏانهن گهڻو لاڙو رکڻ ٿا. ڪرماڻي يا پليلاڻي آڪهين جي سردارن بابت اڃا اهو پتو نٿو پوي، ته هنن جاگيرن جي دستاويزن ۾ پنهنجا نالا لکرايا آهن يا نه. تنهن هوندي به اهي وڏي جاگير تي چوٿون حصو ڏين ٿا.

”هي قبيلو ڪيترن ئي نڪن ۽ نيائن ۾ ورهيل آهي، جيڪي اڳتي هلي اڃا به آڪهين ۽ پاڙن ۾ ورهائجي وڃن ٿيون، هر هڪ آڪهه ۽ پاڙي کي پنهنجا ڏاڏا نالا آهن.“
جن پاڙن منجهان سردار چونڊيا ويا هئا، تن ۾ اسماعيلڻي، مبارڪاڻي، قوتڻي، آلوداڻي، لشڪراڻي، ڪرماڻي، ۽ پليلاڻي شامل هئا. پليلاڻين کانسواءِ ٻيا سڀئي نظام جي پيڙهيءَ منجهان هئا، جيڪو پاڙ رند جي پيڙهيءَ منجهان هو. رند، جلال خان جو وڏو پٽ هو، ۽ هو رندن، مرين، جمالين ۽ ٻين ڪيترن ئي بلوچ قبيلن جي نڪن، نيائن ۽ پاڙن جو وڏو ڏاڏو هو. هن جا پيٽر لاشاري ۽ ڪورائي، لاشارين ۽ ڪورائين جا ڏاڏا آهن، جڏهن ته سندن هڪ ٻيو پيءُ هوت هوندو هو، جنهن لاءِ چيو وڃي ٿو، ته اهو چانڊين، ڪرمتين ۽ ڪنهن قدر ٽالپرن جي ٻين آڪهين ۽ پاڙن جو ڏاڏو هو. هوت جي پيٽ جو نالو جتو هو، جيڪا جتوئي قبيلي جي ڏاڏي آهي. اهڙيءَ ريت اهي سمورا قبيلة، اڪثر پنهنجو نسل پنهنجي ڏاڏاڻي نڪ سان ڳنڍين ٿا.

ڇهن نظاماڻي گهراڻن يا آڪهين جا سردار، جن منجهان اهي سردار چونڊيا ويا آهن، تن مان ڦٽو ۽ لشڪري، نظام جا پڙپوٽا هئا، جڏهن ته اسماعيل، مبارڪ، آلودو ۽ ڪرم خان سندس تڙپوٽا هئا. پليل، جيڪو پليلاڻي پاڙي جو وڏو هو، سو گانگن جو تڙپوٽو هو، جيڪو وري نظام جو پيءُ هو.


ليفٽيننٽ ليچ پنهنجي 1839ع ۾ ’سنڌي فوج‘ تي لکيل رپورٽ جي صفحي 72 تي لکي ٿو، ته نظاماڻي، ٽالپرن منجهان شاديون نٿا ڪن. اها ڳالهه ڪجهه غلط فهمين جي بنياد تي لکي وئي هئي، ڇو ته خيرپور جي انيڪ ميرن جي گهرن ۾ نظاماڻي آڪهه جون زالون آهن.

نظاماڻي قبيلي جو خانداني شجرو



نظامي قبيلي جو خانداني شجرو هلندڙ

رند کان هلندژ محمد



15. الهداد اسماعيلي

سما جي حيثيت ۽ زميني ملڪيت

الهداد، اسماعيل جو پڙپوٽو هو. اسماعيل جي پٽ موسي جا ٻه پٽ غلام حسين ۽ باقر خان هئا، جيڪي مير نور محمد جي حڪومت ۾ ڪاردار هوندا هئا. بهرحال، غلام حسين بابت چيو وڃي ٿو، ته هن جي ٿورڙي چڱي مڃتا ۽ عزت هوندي هئي. هي وڏا سا جو ڪاردار هوندو هو، جڏهن ته هن جو ڀاءُ ڪڍڻ ضلعي جي ڀرپاسي واري علائقي جو ڪاردار هو. ٻنهي ڀائرن مياڻيءَ جي جنگ ۾ پنهنجون حياتيون وڃايون.

سنڌ جي فتح کانپوءِ، غلام حسين جي پٽ الهداد ۽ باقر خان جي پٽ دريا خان کي سندن والدين جي جاگيرن مان، پيدائش جو چوٿون حصو گهٽائيندي، جاگيرن جون سڌون ڏنيون ويون. برطانوي حڪومت دؤران الهداد، جهڙي جو ڪاردار، ۽ دريا خان عمرڪوٽ جو ڪاردار هوندو هو. الهداد جي 1418 بيهگه واري جاگير سيڪنڊ ڪلاس ۽ 4072 بيهگه واري جاگير فورٽ ڪلاس، ۽ دريا خان جي 1417 بيهگه واري جاگير سيڪنڊ ڪلاس ۽ 230 بيهگه واري جاگير فورٽ ڪلاس ۾ درج ڪئي وئي.

تجويز ۽ جاگيرن جو نيپرو

ميجر گولڊسمڊ جي تجويز هيٺين ريت هئي: ”منهنجو اهو خيال آهي، ته اسماعيلائين ڏانهن، انهن ايراضين منجهان ڪا هڪ ايراضي دائمي جاگير طور قبوليندي، مناسب نوازش ڪئي ويندي. انهن ٻنهي منجهان، الهداد پاڙي جو مڃيل سردار آهي؛ تنهنڪري آءٌ تجويز ڏيندس، ته هن جي موت کانپوءِ، سندس فورٽ ڪلاس جي جاگير سرڪاري تحويل ۾ ورتي وڃي، ۽ 1418 ڍل واري سيڪنڊ ڪلاس جي جاگير، جنهن جي پيدائش تي هاڻي مڙهيل چوٿين حصي (354 رپيا پندرهن آنا) جي تخفيف کانپوءِ، باقي 1063 رپيا پندرهن آنا بچندا، جنهن مان هاڻوڪي تجويز ٿيل نئين اميدوار جاگيردار طرفان سموري چونڊيل ۽ جمعبندي کان آجي ست سؤ بيهگه ايراضي ڏني وڃي، جنهن بابت پانچجي ٿو، ته اها گذران لاءِ مناسب مستقل وسيلو ثابت ٿيندي.“

هي تجويز منظور ڪئي وئي، ۽ نيٺ، الهداد جي سنڌ نمبر 39 هيٺ، سندس تحويل ۾ موجود 5490 بيهگه جاگير کيس منظور ڪري ڏني وئي.

هن وٽ سنڌ جي فتح وقت، گوني تعلقي ۾ شاهه واه ۾، پيدائش تي مڙهيل چوٿين حصي ڏيڻ جي شرط هيٺ، جاگير موجود هئي، جيڪا سندس پٽائي وارث جي نالي، ڪنهن مختياريءَ کانسواءِ، ست سؤ بيگه ايراضي دائمي طور قبولي وئي.

16. طلاح خان مبارڪاڻي (مرحوم) جنهن جو وارث گهنور خان ٿيو

سماجي حيثيت

طلاح خان، مبارڪ جو پوتو هو. ميجر گولڊسمڊ مطابق: ”هي مير نور محمد جو، جاگيرداراڻي گنجائش ۾ سنگت جي سرواڻ توڙي محصول ۽ گهريلو معاشي مامرن ۾ منتظم جي حيثيت ۾، ڀروسي جوڳو ملازم هوندو هو. هن جي اهم حيثيت واريءَ ڳالهه جي شاهدي مير شهداد جي آگسٽ 1841ع تي بلڪل تازي جاري ٿيل سنڌ جي نموني مان واضح ٿئي ٿي، جنهن ۾ اهو لکيل آهي ته، ”هو ۽ سندس ڀائر، مير نور محمد جي دؤر ۾ 1200 کان وڌيڪ بيگه واري جاگير سنڀاليندا هئا... ان جاگير جي ايراضي، مير غلام علي طرفان نظاماڻين جي هڪ ڏُر، جنهن منجهه گهنور جو پيءُ طلاح خان سردار هوندو هو، کي ڏنل جاگير منجهان ورڇيل آهي. جيتوڻيڪ هو ڪاردار نه هو، تنهن هوندي به اهو چيو وڃي ٿو، ته هو غلام حسين يا باقر کان، جنهن جو اڳيئي ذڪر ٿيل آهي، رتي ۾ ڪنهن به ريت گهٽ نه هو.“

طلاح جو موت ۽ گهنور کي ملندڙ جاگير

طلاح خان آڪٽوبر 1844ع ۾ گذاري ويو، ۽ هن جي موت کانپوءِ سندس پٽ گهنور خان کي، هز ايڪسيلينسي گورنر سر چارلس نيپيئر، پيداوار جو چوٿون حصو ڏيڻ جي عام شرط هيٺ، جاگير ڏني هئي. (ڏسو ڪليڪٽر حيدرآباد ڏانهن 3 مارچ 1846ع تي موڪليل خط نمبر 527)

ڪيپٽن پيلي جي درجابندي

ڪيپٽن پيلي گوني تعلقي ۾ موجود 1626 بيگه واري جاگير کي سيڪنڊ ڪلاس، ۽ 121 بيگه ايراضيءَ کي فورٽ ڪلاس ۽ بدين واري 2312 بيگه واريءَ جاگير کي سيڪنڊ ڪلاس ۽ 172 بيگه واري جاگير کي فورٽ ڪلاس ۾ درج ڪيو.

ميجر گولڊسمڊ جي تجويز

”گهنور خان جي ڄمار اٺاويھ ورهيه آهي، جنهن لاءِ پائنجي ٿو، ته هو پنهنجي

ذاتي مامرن بابت ڪنهن قدر ڄاڻ رکي ٿو. هو پنهنجي جاگير تي نٿو رهي، پر هن جي حيثيت پيشڪ مستقبل ۾ گذران لاءِ جاگير ڏيڻ جي ڏس ۾ ڌيان بابت دعويٰ جي اجازت ڏئي ٿي. هن جي ڪجهه وقت کان پنهنجي پنجن ڌار ڌار جاگيرن مان چئن کي مڪان لسڪي جي هڪ پوري ٽڪر ۾ ڦيرائڻ جي خواهش رهي آهي، پر ان خاص ڪٽ ۾ 552 بيگهه کان وڌيڪ ايراضي نه آهي، جنهن منجهه 38 بيگهه فورٽ ڪلاس جا آهن، تنهنڪري هن جي عرض کي ورنائڻ ۽ پورو ڪرڻ نا قابل عمل سمجهيو ويو آهي. ”آءٌ پٺيان ٿو، ته هن جي خاندان کي، جنهن جو گنهوار خان ڪنهن به شڪ بنا سردار آهي، ڏيڍ هزار بيگهه دائمي جاگير منظور ڪري ڏيڻ ايڏي وڏي ڳالهه نه ٿيندي.“

جاگيرن جو نيرو

آخرڪار، گنهوار خان جي سنڌ نمبر 40 هيٺ، دستاويز ۾ ڄاڻايل 4231 بيگهه واري جاگير، پيدائش جو چوٿون حصو ڏيڻ جي شرط هيٺ، سندس نالي تي منظور ڪئي وئي. ۽ هن جي وارثن جي نالي، اها ڏيڍ هزار بيگهه واري جاگير اڻ ڪٽيل (جمعبندي بنا) ۽ دائمي طور مفت (معافي)، پر هن جي پٽائي وارثن لاءِ ڪنهن مختياريءَ کانسواءِ قبولي وئي، چوٽه هن کي به جاگير بيهر منظور ڪري ڏني وئي هئي.

17. لال خان قوتائي (مرحوم) جنهن جو وارث سندس

پٽ شاهه محمد ٿيو

سماجي حيثيت

لال خان، قوتائي جو پڙپوٽو هو. ڪيپٽن رٿبورن جي حيدرآباد ڪليڪٽوريٽ جي جاگيردارن واريءَ فهرست مان، هيٺيان لفظ لال خان بابت ملن ٿا: ”لال خان گذاري چڪو آهي. هن جو پٽ شاهه محمد جيڪو اڃا ٻار آهي، سو هن پاڙي (قوتائي) جو سردار آهي. هو پنهنجي ماءُ طرفان شاهه علي خان جو ڏوهٽو آهي.“

سردار جو موت ۽ سندس پٽ کي ملندڙ جاگير

لال خان جي آگسٽ 1848ع ۾ وفات کانپوءِ، هن جي پوکجڻ جوڳي سموري زمين سندس پٽ کي، به آنا في بيگهه جي جمعبنديءَ سان، غير آباد ايراضي سرڪاري تحويل ۾ وٺندي، بيهر سنڌ جاري ڪندي منظور ڪري ڏني وئي. پر شاهه محمد روڪ ڍل ڏيڻ بجاءِ، پنهنجي زمين جي ڪجهه حصي تان هٿ ڪڍڻ کي اوليت ڏني، ۽ باقي

زمين ڍل بنا ورتي. انهيءَ انتظام هيٺ هن کي ملندڙ جاگير جي ايراضي دواڻي ۾ 521 بيگهه ۽ ڊيري محبت ۾ 562 بيگهه هئي.

درجابندي ۽ تجويز

ڪيپٽن پيلي اهي ٻئي جاگيرون فورٽ ڪلاس ۾ درج ڪيون. پر ميجر گولڊسمڊ مطابق، محبت ڊيري ۾ 562 بيگهه واري جاگير بلڪل سيڪنڊ ڪلاس جي هئي، ڇو ته اها جاگير، مير فتح عليءَ جي وقت ۾ گذاري ويل ۽ مير غلام عليءَ جي وفات کان اٽڪل ويهارو ورهيه اڳ، مير ڪرم علي طرفان ڏنل جاگير مان نڪتل هئي. هن جي دواڻي واري جاگير مير ڪرم علي طرفان، مير غلام علي جي موت کانپوءِ جاري ٿيل سند ۾ ڄاڻايل هئي، ۽ اها اهڙيءَ ريت بلڪل ٽرڊ ڪلاس ۾ درج ٿيڻ جوڳي هئي. تنهنڪري ميجر گولڊسمڊ سفارش ڪئي، ته هن کي پنج سؤ بيگهه دائمي جاگير طور منظور ڪري ڏنا وڃن. ميجر گولڊسمڊ جڏهن اها ڳالهه لکي هئي، تڏهن شاهه محمد باويهن ورهين جو نوجوان هو، ۽ ”مڪمل اڻ پڙهيل نه هو.“

هو پنهنجي جاگير کان ڪجهه ڀرپور مائيلي ۾ رهندو هو.

جاگيرن جو نبيرو

ميجر گولڊسمڊ جي تجويز منظور ڪئي وئي، ۽ جاگيردار جي سند نمبر 41 هيٺ هن کي سندس تحويل ۾ آيل جاگير منظور ڪري ڏني وئي، ۽ سندس وارثن لاءِ، پنج سؤ بيگهه دائمي طور، بيشڪ ڪنهن مختياريءَ کانسواءِ، قبولي وئي.

18. شاهه علي قوتالهي (مرحوم) جنهن جو وارث شير محمد ٿيو

سماجي حيثيت

شاهه علي، قوتي جو پوٽو هو. ميجر گولڊسمڊ مطابق، ٽالپرن جي حڪومتي دؤر ۾، ”هو وفادار ۽ ڀروسو جوڳو ملازم هوندو هو. هن جون خدمتون مير صوبدار کي سونپيل هيون، جنهن لاءِ، چيو وڃي ٿو، ته سندس پيءُ جلال خان ٻه هزار فوجين جو انتظام ڪيو هو. برطانوي سرڪار جي دؤر ۾ شاهه عليءَ کي امين جي حيثيت سان زميني ڏنگن ۽ ٻين تڪرارن جي نبيرو لاءِ گهرايو ويندو هو. جڏهن سنڌ جي ڪاردار کاتي ٺهڻ لڳو، تڏهن هن کي ٺهڻ واري شهر جو ڪاردار مقرر ڪيو ويو هو. هن کي ڪيپٽن رٿيورن ”پنهنجي نظاماڻين جي پاڙي قوتالهي ۽ بلوچ قبيلي جو معزز فرد“ ڪوٺيو آهي.

درجابندي، شاھ علي جو موت ۽ جاگير جي منظوري
شاھ علي وٽ شھدادپور ۾ 1596 بيهڪ ۽ ھالا ۾ 318 بيهڪ تي مشتمل
جاگيرون ھيون، جيڪي ڪيپٽن پيلي سيڪنڊ ڪلاس ۾ درج ڪيون. ھن وٽ ھالا ۾
214 بيهڪ، ۽ ٺٽي ۾ 2918 بيهڪ جون جاگيرون پڻ ھيون، جن کي ساڳئي عملدار ٿرڊ
ڪلاس ۾ درج ڪيو ھو. 1914 بيهڪ واري سيڪنڊ ڪلاس ۾ داخل ڪيل جاگير جي
سنڌ مير فتح علي جي دؤر ۾ جاري ٿي ھئي.

شاھ علي مارچ 1857ع ۾ گذاري ويو، ۽ ھن جي جاگيرن جي سنڌ، سندس پٽ
شير محمد کي عارضي طور، عام رواجي طريقي ھيٺ يعني پيدائش جو چوٿون حصو
گھنائيندي، ٻيھر منظور ڪري ڏني وئي.

درجابندي ۾ ڦيرقار ۽ جاگيرن جو نبيرو
ڪيپٽن پيلي طرفان درجابندي ۾ ڦيرقار ڪرڻ مھل، ميجر گولڊسمڊ جي
سامھون ھيءَ ڳالھ آئي، تہ شھدادپور ۾ 953 بيهڪ ۽ ٺٽي ۾ 1267 بيهڪن تي سيڪنڊ
ڪلاس ۾ درج ٿيل جاگيرون موجود ھيون، تنھنڪري ھن سفارش ڪئي، تہ ٿي سگھي
تہ اٺ سؤ بيهڪ دائمي جاگير طور منظور ڪئي وڃي.
نيٺ، شاھ محمد جي سنڌ نمبر 42 ھيٺ، دستاويز جي ڪالمر نوَ کان وٺي ٻارھن
تائين ڄاڻايل جاگيرن جي ايراضي، مروج شرطن ھيٺ، منظور ڪئي وئي، ۽ سندس
وارثن جي نالي اٺ سؤ بيهڪ زمين دائمي طور قبولي وئي.

19. غلام علي ڦوٽائي (مرحوم) جنھن جو وارث

سندس پوٽو غلام الله ٿيو

سماجي حيثيت ۽ زميني ملڪيت
غلام علي، ڦوٽي جو پوٽو ھو. ھي امتيازي خاصيتن وارو سردار ھو. ليفٽيننٽ
ليچ پنھنجي سنڌي فوج تي 1839ع ۾ ڇپيل رپورٽ ۾ ڄاڻائي ٿو تہ، ”ھي شخص تنھن
دؤر ۾ مير نور محمد جو ملازم ھو، ۽ وٽس چار ھزار جوانن تي ٻڌل فوج ھئي. ھن
طرفان مير نور محمد جي سندس خاندان سان ماڻھي ڪرڻ جي آڇ کي ٽڌيندي بہ،
بيشڪ ساڳئي رپورٽ ۾ ڪنھن موقعي تي ڄاڻايل آھي، تہ ھي خاص نيات ”ٽالپرن
سان سنگ ٽٽي ڳنڍي“

غلام علي 1845ع ۾ گذاري ويو. سندس پٽ عبدالله مياڻي ۽ ۾ مارجي ويو. هن جون جاگيرون سندس پوٽي غلام الله کي، پيدائش جو چوٿون حصو گهٽائيندي، ٻيهر منظور ڪري ڏنيون ويون. (ڏسو سنڌ سرڪار جي سيڪريٽريءَ طرفان ڪليڪٽر حيدرآباد ڏانهن 25 مئي 1846ع تي موڪليل خط نمبر 1203)

ڪيپٽن پيلي جي درجابندي ۽ ميجر گولڊسمڊ جي تجويز ڪيپٽن پيلي، جاگيردار سان لاڳاپيل بدين ۾ 5552 بيگهه ۽ گوني تعلقي ۾ واقع 1759 بيگهه زمين سيڪنڊ ڪلاس، ۽ بدين ۾ 9416 بيگهه، گوني ۾ 2983 بيگهه ۽ موري ۾ 396 بيگهه تي ٻڌل جاگيرون ٿرڊ ڪلاس ۾ داخل ڪيون.

ميجر گولڊسمڊ واري تجويز هيٺين ريت هئي: ”سيڪنڊ ڪلاس ۾ درج ٿيل جاگيرن جي ايراضي 7311 بيگهه آهي. منجهانئن 5552 بيگهه زمين بدين ضلعي جي مڪان سانڌڪي، درماڻو ۽ کيرڏهي ۾ آهن. جيڪڏهن منجهن هيٺين درجي جا بيگهه شامل ڪجن، ته هن جي تحويل ۾ سانڌڪي ۽ درماڻو جي هر هڪ سموري جاگير اچي ويندي. سانڌڪي 5537 بيگهه ۽ درماڻو 4234 بيگهه تي ٻڌل آهي. آءٌ سفارش ڪندس، ته غلام الله کي ٻه هزار بيگهه، ٻنهي مڪانن ۾ موجود جاگيرن سميت، دائمي جاگير جيان وٽس رکڻ جي اجازت ڏني وڃي. هي چڱي شڪل صورت جو ڏاڍو سهڻو پنجوبيهن ورهين جو ٺاهو ڪو نوجوان آهي، جيڪو ماڻهيلي ۾ رهي ٿو.

”بدين جي وڏي جاگير ۾ ٻيا به پائيوار هئا، جن وٽ نسبتي طور ڪجهه ٽڪر هئا. بهرحال، هنن جون پٽيون سنڌن طرفان ٺڳيءَ ڪرڻ سببان ضبط ڪيون ويون، جيڪا ڳالهه منهنجي سفارش سان ٺهڪجندڙ آهي، ۽ ان تي ڪمشنر جي 17 جنوري 1855ع تي لکيل خط نمبر 161 هيٺ سهمت پڻ شامل هئي.“

جاگيرن جو نيبرو

غلام الله جي نالي جاري ٿيل سنڌ نمبر 43 هيٺ، ويهه هزار 106 بيگهه تي مشتمل ڇهه جاگيرون، پيدائش جي چوٿين پتي ڏيڻ جي شرط هيٺ، منظور ڪيون ويون. ۽ سندس وارثن جي نالي ٻه هزار بيگهه دائمي طور، ڪنهن شڪ بنا سندس حقيقي وارثن ڏانهن، ڪنهن مختياريءَ کانسواءِ قبولي وئي. غلام الله کي ملندڙ جاگيرن ۾ درماڻاهه ۾ 4234 بيگهه، سانڌڪي ۾ 5537 بيگهه، کيرڏهي ۾ 5197 بيگهه، جياھ ۾ 2998 بيگهه، مؤهه ۾ 1744 بيگهه ۽ ميرپور ڪٿا ۾ 396 بيگهه زمين شامل هئي.

20. احمد خان آلوداڻي

سماجي حيثيت ۽ زميني ملڪيت

احمد خان، آلودو جو پوٽو هو. ڪيپٽن رٽيرون هن کي ”معزز شخصيت، نظاماڻي پاڙي جو سردار ۽ اڳوڻي حڪمران ٽالپر گهراڻي سان سنگاوتيءَ ۾ جڙيل“ سڏيو آهي. احمد خان، برطانوي سرڪار جي دؤر ۾ شهدادپور جو ڪاردار هو. هن وٽ شهدادپور ۾ 2013 بيبگهه ۽ گهوڙا ٻاريءَ ۾ 1321 بيبگهه تي مشتمل ٻه جاگيرون هيون.

درجابندي ۽ تجويز

ميجر گولڊسمڊ هن جاگيردار بابت لکندي چيو ته: ”مون هن مامي جي ڦيرڦار بابت گهڻو سوچيو ۽ وقت ڏنو آهي. مون آلوداڻين کي ملندڙ جاگيرون کي، شهدادپور فهرست ۾ ٽئين درجي ۾ درج ڪيو آهي. ڪيپٽن رٽيرون، جيتوڻيڪ مير غلام عليءَ جي وقت ۾ مروج قاعدن ۽ ضابطن جو حوالو ڏنو آهي، پر هن گهوڙا ٻاري واري درجابندي ۾ منهنجي خيالن جي پوئاري ڪئي آهي. وڌيڪ مليل شاهدين مان پتو پوي ٿو، ته آلوداڻين جي نالي جاري ٿيل سنڌ ۾ ڄاڻايل جاگيرون، مير فتح علي ۽ غلام علي ڏنيون هيون؛ پر خاص واضح ڪيل مڪان جي برابر پيداوار ۽ ادائينگي ۾ متاسفانه ڪندي، هڪڙي منڊلا ۽ اهي جاگيرون کائڻ ڪسيون ويون هيون، جيڪا ڳالهه هيئن به منهنجي اڳوڻي سفارش جي پٺڀرائي ڪندي. آءٌ هي ڳالهه شامل ڪري سگهان ٿو ته..... ڪوچا يا ڇاڇ جي آخري وقت پيش ڪيل اوائلي سندن سببان ڪيپٽن اسٽئڪ جي رول ۾ ڦيرڦار ڪرڻي پئي هئي، جيڪا ڳالهه منهنجي ڌيان مان نڪري وئي هئي. هيئن به، هن خاندان جي ڏاڍي عزت جوڳي معزز حيثيت ۽ سندن جاگيرون جي قدامت ۽ مير غلام علي جي موت کانپوءِ هڪڙي منڊلا ۽ جاگيرون جي غير تسلسل کي سامهون رکندي، آءٌ احمد خان کان پنهنجي تجويز ڪيل نيري ۾ ترميم ڪرڻ جي نمائڻي اجازت گهرندس.... آءٌ هن جي مرد وارثن کي اها جاگير، 3334 بيبگهه جي جاگير منجهان هڪ هزار بيبگهه، گهوڙا ٻاري ۽ شهدادپور ۾ احمد خان جي حصن مان، برقرار رکڻ جي اجازت ڏيڻ پنهنجي لاءِ عقل جوڳي ڳالهه ڄاڻيندس. هن جي گڏيل ڀائيواري وارا حصا يا ڏهه هزار 645 بيبگهه ايراضي، هڪ ڀيرو سنڌ جي منظوريءَ کانپوءِ، جاگيردار جي موت کانپوءِ سرڪاري تحويل ۾ هلي ويندي....“

احمد خان جي برطانوي دؤر ۾ جاري ٿيل سنڌ نمبر 44 م، اهو ڄاڻايل هو، ته هن جو پيءُ مياڻيءَ جي جنگ ۾ مارجي ويو هو، ۽ ڄاڻ ڪانپور ۽ پتو پيو، ته هن وٽ 3334 بيهگهه تي مشتمل جاگير موجود هئي (ڏسو دستاويز جي خاني 9 کان 12 جو تفصيلي بيان). سنڌ ۾ اهو به ڄاڻايل آهي، ته سر چارلس نيپيئر، احمد خان جي نالي انهن جاگيرن جو تسلسل رهڻ، پيدائش جو چوٿون حصو ڏيڻ جي شرط سان، واري ڳالهه منظور ڪئي هئي، ۽ هن جي وارثن ڏانهن هڪ هزار بيهگهه دائمي طور، ڪنهن مختياريءَ کانسواءِ قبولي وئي هئي. پر فارسي سنڌ ۾ مختياريءَ جي اجازت ڏنل آهي، ۽ جيئن دستاويز جي ريمارڪس مان ڏٺو ويندو، ته منجهانئس فائدو ورتو ويو هو. گڏوگڏ، انهيءَ سنڌ مان احمد خان وٽ 3334 بيهگهه تي مشتمل جاگير هجڻ جو پتو پوي ٿو، ۽ منجهس هن کي پهر منظور ٿي ملندڙ جاگيرن ۾، پيداوار جي چوٿين پتي سرڪاري تحويل ۾ وڃڻ جي شرطن بابت هڪ اکر به نه چيل هو.

سردار جو موت

احمد خان 23 نومبر 1878ع تي گذاري ويو.

2.1 احمد خان لشڪراڻي

سماجي حيثيت ۽ محمود جو مياڻيءَ جي جنگ ۾ مارجڻ هن جاگيردار جي پيءُ محمود کي مير نور محمد واري دؤر ۾ اهم حيثيت مليل هئي. هو مير نور محمد جو ملازم هو ۽ بلوچن جي امتيازي خاصيتن جو نمونو هو. محمود مياڻيءَ جي جنگ ۾ مارجي ويو ۽ سر چارلس نيپيئر بدين ۾ ديهه ڇاڙڪندڙ ۽ چوڙي ۾ 2624 بيهگهه ايراضيءَ واريون جاگيرون، پيدائش جي چوٿين پتي ڏيڻ جي شرط سان سندس پٽ جي تحويل ۾ رهڻ جي اجازت ڏني.

ڪيپٽن پيلي جي درجابندي ۽ ميجر گولڊسمڊ جي تجويز ڪيپٽن پيلي هن جاگيردار جي بدين ۾ موجود 388 بيهگهه واري جاگير سيڪنڊ ڪلاس ۾، ۽ ساڳئي تعلقي ۾ 2236 بيهگهه واري جاگير ٿرڊ ڪلاس ۾ درج ڪئي. هو ڏانهن ميجر گولڊسمڊ هن جاگيردار کي سردارن واري فهرست ۾، پهرين داخل نه ڪيو هو، جو اهو سمجهيو پئي ويو، ته هن پنهنجي جاگير جي پتيءَ جي سلسلي ۾ ٺڳي ڪئي آهي، پر مسٽر ايلس سڌيءَ ريت ڏوهه ثابت نه ٿيڻ واري ڳالهه

کي سامهون رکندي، هن کي پنج سؤ بيگه موروئي شرطن هيٺ ڏيڻ جي سفارش ڪئي، ۽ اها منظور ڪئي وئي.

جاگيرون جو نبيرو

آخرڪار، جاگيردار جي فارسي سند نمبر 45 هيٺ، هن جي تحويل ۾ وٽس موجود جاگيرون کي، مروج شرطن سان منظور ڪيو ويو، ۽ سندس وارثن جي نالي پنج سؤ بيگه دائمي طور، بيشڪ ڪنهن مختياريءَ کان سواءِ، قبولي وئي. سر چارلس نيپيئر طرفان انگريزيءَ ۾ جاري ٿيل سند، جاگير جا شرط نه ڄاڻائڻ کان سواءِ، فارسيءَ واري سند سان ٺهڪجندڙ آهي.

22. ولي محمد ڪرماڻي

سماجي حيثيت

ولي محمد جي پيءُ جو نالو علي بخش هو ۽ هو ڪرم خان جو پڙپوٽو هو. علي بخش جو پيءُ دريا خان، مير مراد علي جي دؤر ۾ مختيارڪار هوندو هو. دريا خان 1834ع ۾ سکر جي ڀرپاسي ٿيندڙ انهيءَ ويڙهه ۾ مارجي ويو هو، جيڪا ڏن ڏيڻ جي سلسلي ۾ شاهه شجاع ۽ ٽالپر ميرن سميت سندس ساٿين وچ ۾ ٿي هئي. علي بخش، پنهنجي پيءُ جي موت کانپوءِ، مير نور محمد جي دؤر ۾ مختيارڪار جو عهدو سنڀاليو هو. هي اهو ساڳيو سردار آهي، جنهن جو ليفٽيننٽ ليچ پنهنجي ”سنڌي فوج“ بابت جوڙيل رپورٽ ۾، ان حيثيت سان ذڪر ڪيو آهي، ته هالا جي اوڀر ۾ ونگي ويجهو چار سؤ فوجي همراھ ساڻس گڏ آهن. ميجر گولڊسمڊ مطابق، هو مياڻيءَ جي جنگ ۾ مارجي ويو هو (4) ۽ جنوري 1846ع ۾، هن جون جاگيرون سندس پٽ ولي محمد کي، هز ايڪسيلينسي گورنر پيدائش جي چوٿين پتي تخفيف ڪندي، نيٺ ٻيهر منظور ڪري ڏنيون هيون. ڪيپٽن رٿبورن، ولي محمد جي ڪرماڻي سردار جي حيثيت سان داخلا رکي هئي.

زميني جائيداد ۽ درجابندي

ولي محمد وٽ موري، گوني ۽ بدين ۾ جاگيرون هيون، منجهانئن موري واري 1079 بيگه جي جاگير کي ڪيپٽن بيٺلي سيڪنڊ ڪلاس ۾ درج ڪيو هو. جڏهن ته هن جي ٻين جاگيرون- يعني موري ۾ 8930 بيگه، گوني ۾ 6515 بيگه ۽ بدين ۾ 3660 بيگه چوٿين ڪلاس ۾ درج ڪئي وئي.

ميجر گولڊسمڊ جي تجويز ۽ جاگيرون جو نبيرو
ميجر گولڊسمڊ هن جاگيردار بابت جيڪا سفارش ڪئي، سا هيءَ هئي ته، هن جي عزت ۽ سندس وسيع جاگيرون کي ڏيان ۾ رکندي، سندس واسطي تي هزار بيگهه دائمي طور قبول ٿي وڃي. هن تجويز مطابق، ولي محمد جي سنڌ نمبر 46 هيٺ سر چارلس نبيئر سندس تحويل ۾ موجود جاگير کي ٻيهر منظور ڪيو ۽ سندس وارثن ڏانهن، ڪنهن به مُختياريءَ کان سواءِ، ٽي هزار بيگهه ايراضي قبولي.

23. علي بخش پليلاڻي

24. احمد خان پليلاڻي

سماجي حيثيت

اهي جاگيردار، پليل جا پوتا هئا، جيڪي نظام جي پاءُ گگن جي پيڙهيءَ منجهان هئا. سندن پيءُ ابراهيم خان کي ڪيپٽن رٿبورن پليلاڻين جي سردار طور درج ڪيو هو.

زميني جائداد ۽ درجابندي

علي بخش وٽ 3945 بيگهه تي مشتمل ٻه جاگيرون هيون، جن مان هڪ ڪراچي ڪليڪٽوريٽ ۾ 2443 بيگهه ۽ ٻي حيدرآباد ڪليڪٽوريٽ ۾ 1502 بيگهه هئي. احمد خان وٽ مجموعي طور 3266 بيگهه جون ٻه جاگيرون هيون، جنهن ۾ ڪراچي ڪليڪٽوريٽ ۾ 2022 بيگهه ۽ حيدرآباد ڪليڪٽوريٽ ۾ 1244 بيگهه ايراضيءَ تي مشتمل هيون. ٻنهي ڀائرن جي جاگيرون جي ڪُل ايراضي 7211 بيگهه هئي، تن کي ڪيپٽن پيلي سيڪنڊ ڪلاس ۾ درج ڪيو هو، جنهن لاءِ هن تجويز ڏني هئي، ته جاگيرون جي سموري ايراضي، سيڪنڊ ڪلاس جاگير جي حيثيت سان، پُٽائي وارث جي شرط هيٺ مرد وارثن کي دائمي طور، چوٿين پتي جمعبنديءَ غير آباد زمين سرڪاري تحويل ۾ وڃڻ جي ماتحت، ٻيهر منظور ڪري ڏني وڃي.

ميجر گولڊسمڊ جي تجويز

ميجر گولڊسمڊ، ڪيپٽن پيلي جي درجابندي جو حوالو ڏيندي هيٺين ريت تجويز ڏني:

”ٻنهي ڀائرن جي جاگيرون جي ڪُل ايراضي 7211 نبيئر ٽرين بيگهه آهي، جنهن مان چوٿون حصو يعني 1803 بيگهه تخفيف ڪرڻ سان باقي وڃي 5408 بيگهه بچندا،

تنهن مان به غير آباد زمين جو اڌ يعني 2704 بيگه تخفيف ڪئي ويندي، ته پوءِ باقي 2704 بيگه بچندي.

”هاڻي، جيڪڏهن علي بخش ۽ سندس وارثن لاءِ ڏيڍ هزار بيگه ۽ احمد خان ۽ سندس وارثن لاءِ هڪ هزار بيگه، هر هڪ جي جاگير واري حصي جي ڪنهن به مڪان منجهان (رهائش واري جاگير سميت)، هڪڙي پاسي رکجي، ته آءُ ان خيال جو آهيان، ته نبيري جي تجويز ڪيل شرطن تي سختيءَ سان عمل ڪيو ويندو. پر منهنجي ذاتي تجويز اها ٿيندي، ته علي بخش ۽ سندس وارثن لاءِ، جيڪڏهن اهو شرط ضروري هجي، ته سندس پيءُ ۽ ان جي وارثن جي سنڀال ۽ انتظام وارو شرط رکندي، رڳو دائمي جاگير جي سنڌ جاري ڪئي وڃي. آءُ سمجهان ٿو، ته هيءُ طريقو قاعدن ۽ ضابطن جي روح پٽاندر آهي، ۽ قبيلي جي سردار جي مڃتا ۽ سندس پٺڀرائي به آهي.

”ته پوءِ هاڻي جيڪڏهن مٿين خيال جي منظوري ڏني ويندي، ته احمد خان جا وارث، پنهنجي پيءُ جي موت کانپوءِ، جمعبنديءَ کان آجي ۽ حياتيءَ تائين منظور ٿيل جاگير منجهان سندس حصو وٺندا رهندا.“

جاگيرن جو نبيرو

جاري ٿيل سنڌ 47 هيٺ، علي بخش ۽ احمد خان کي دستاويز جي خاني نمبر 9 کان 12 ۾ ڄاڻايل جاگيرن جي منظوري ڏني وئي. سنڌ علي بخش جي نالي جاري ٿيل هئي، ۽ سندس وارثن جي نالي، عام مختياريءَ سان، اڏائي هزار بيگه ايراضي دائمي طور قبولي وئي هئي. هيٺ ڄاڻايل بيان، ميجر گولڊسمڊ جي هٿ اڪرن سان شامل هو. ”علي بخش جي ننڍي پيءُ جو نالو احمد خان آهي، جيڪو سڀني جاگيرن ۾، شيڊيول ۾ ڄاڻايل بيان سان ٺهڪجندي (يعني جنهن ۾ علي بخش جا 3945 بيگه ۽ احمد خان جا 3266 بيگه شامل آهن) علي بخش سان پائيواري آهي. هن جي پٽائي مرد وارث لاءِ هڪ نسل تائين، سندس پيءُ جي مرڻ کانپوءِ، احمد خان جي حصي واري جاگير ملڻ جي حقدار هجڻ جو اعلان ڪيو ويو آهي. جيئن مٿي ڄاڻايل آهي، ته بيهر جاگير جي منظوريءَ واري سنڌ ملڪ ۽ رياست جي تحويل ۾ وڃڻ کانپوءِ، علي بخش يا سندس وارث مٿي ڄاڻايل سنڌ وسيلي کين مليل جاگير جو انتظام رکڻ واسطي، احمد خان جي ٽئين نسل جي وارثن سميت، پنهنجي وس آهر صلاحيتون ۽ اهليتون واپرائڻ جا ذميوار هوندا.“

سردار جو موت

علي بخش 16 جنوري 1878ع تي گذاري ويو.

لغاري سردار

هتي هن قبيلي جو جيڪو خانداني شجرو ڏنل آهي، سو نظاماڻين جيان اڻپورو آهي. ميجر گولڊسمڊ لکي ٿو: ”سندن ڏاڏاڻي پيڙهي رند منجهان هلندڙ آهي، ۽ ڪهاڻي اڳتي وڌڻ سان پتو پوي ٿو، ته هن قبيلي جو سڀني کان اوائل ۽ وڌيڪ مڃتا واري سردار مير چاڪر، هنن کي سندن ڪچرائپ ۽ اڻ ڌوئل اوچڻ پائڻ سببان ’لغار‘ جو نالو ڏنو هو. هي لفظ مشڪل سان ئي بلوچ اکر ٿي سگهي ٿو، جنهن جو ترجمو ڪيپٽن ليچ ’ويچارو يا غريب‘ ڪيو آهي.“ ميجر گولڊسمڊ هن لفظ بابت چوي ٿو، ته اهو اصطلاح فارسي لفظ ”لاغر“ مان ورتل آهي، جنهن جي معنيٰ آهي: هيٺو (نبل) يا سنهو.

نواب احمد خان، ميجر گولڊسمڊ کي ٻڌايو، ته لغاري قبيلي جي اصلي رهائش ڊيري غازي خان ويجهو ’چوتي‘ واري ماڳ تي هئي، ۽ اهو به ڄاڻايائين، ته جمال ۽ جلال خان، جيڪي هن قبيلي جا ٻه سردار هئا، سي اڃا به اُتي رهن ٿا.

لغاري ڪيترن ئي نڪن ۽ پاڙن ۾ ورهيل آهن، جن ۾ بوزدار، عاليائي، برهماڻي، عيسائي ۽ ڪاچي شامل آهن، ۽ وٽن جاگيرون به آهن. عاليائين ۽ عيسائين بابت چيو وڃي ٿو، ته اهي پنهنجي ڏاڏن- علي ۽ عيسن پٺيان سڏجن ٿا. ڪاچي وري پنهنجي ڪاچو ۾ رهائش واري ماڳ پوريان سڏجن ٿا، جنهن کي عام طور ’ٽڪريءَ جي ڪڇ‘ چيو وڃي ٿو، ڇو ته اُهي نئين گاج جي وهڪري پريسان رهندا هئا، ۽ اُهي سرحدي سردار هئا. بوزدارن بابت پانڄي ٿو، ته اُهي ويچارا ٻڪرار هئا، پر هن قبيلي سميت برهماڻي قبيلي جي نالي جا اُهيان شڪ جوڳا آهن. بهرحال، ان ڳالهه ۾ ٿوروڙو شڪ آهي، ته سڄي لغاري قبيلي جي سرداري، عاليائي پاڙي وٽ آهي، جيتوڻيڪ بوزدار گهڻي اثر رسوخ وارا سردار آهن. ماڻڪ عاليائي اڳ ۾ سڄي قبيلي جو مکيه سردار هوندو هو، ۽ هن جي موت کانپوءِ، سندس سرداريءَ جي پڳ پنهنجي ڀاءُ محمد خان ڏانهن هلي وئي هئي، جنهن جو پٽ اميد علي برطانوي سرڪار جو ڪاردار هوندو هو، پر وٽس ڪابه جاگير نه هئي.

ميجر گولڊسمڊ لکندي چوي ٿو ته: ”مرين، نظاماڻين ۽ جلالائين جي ابتڙ،

لغارين پنهنجي ڏيثرن جا سڱ ٽالپرن کي نه ڏنا آهن. هي ڳالهه ڄاڻائي وڃي ٿي، ته سنڌ جي فتح کان اڳ مير ولي محمد، جيڪو شال جي جاگيردار مير شير محمد خانائي ٽالپر جو ڀاءُ هوندو هو، تنهن هڪ معاهدي هيٺ هن قبيلي جي هڪ چوڪريءَ کي پنهنجي هٿ ۾ ورتو هو. اهو به چيو وڃي ٿو، ته انهن حالتن سببان ڏاڍو غير معمولي جوش ۽ چڪتاڻ پيدا ٿي هئي. شروع ٿيندڙ ڪٽراڳ ۽ ڏڦيڙ تمام نازڪ ۽ جوکائي نوعيت جو هو، ۽ مونکي پڪ آهي، ته جنهن قيمت تي راضي ٿيو هو، سا هو مڱيل چوڪريءَ کي 'ڪاريءَ' ڪري مارڻ.


25. نواب احمد خان ولد ولي محمد بوزدار

ولي محمد جي سماجي حيثيت


جيمس برنس پنهنجي ڪتاب ”سنڌ جي دربار“ ۾ لکيو آهي: ”ولي محمد ۽ سيد اسماعيل شاهه، ٽالپر حڪومت جا مکيه وزير آهن. ۽ ٻنهي کي سرڪار وٽان وڏيون پگهارون ملن ٿيون، ۽ هنن لاءِ پالڪيون ۽ پالڪيون ڪڏندڙ مقرر ٿيل آهن، جيڪا عزت ملڪ ۾ ٻئي ڪنهن به رعيتي ماڻهوءَ کي مليل نه آهي.“ هو، ولي محمد جي ڪردار ۽ حيثيت جي پڌرائي ڪندي اڳتي لکي ٿو:

”مير، پاڻ نواب ولي محمد لغاريءَ کي سنڌ جو وزير ڪري سڏين ٿا. ميرن جي حڪومت ۾ ٽالپر گهراڻي جي ڀاتين کان پوءِ، ’نواب‘ کي هڪ اهم شخص جيان سمجهڻ گهرجي. هو پاڻ هڪ بااثر قبيلي جو فرد آهي، جنهن هاڻوڪن حاڪمن جي سرفرازيءَ ۾ جنگي ميدان ۾ پاڻ موڪيو هو. هو سدائين سندن وفادار ۽ ڪارائتو ”ٻانهو“ رهيو آهي. منجهس نه رڳو سندس مالڪن جو پورو ويساهه آهي، پر هن جي عام ماڻهو به عزت ۽ ساڻس محبت ڪن ٿا، جيڪا ڳالهه ڪنهن ظالماڻي حڪومت ۾ غير معمولي آهي. هو حڪومت جي اندروني وهنوار ۾ ميرن جو صلاحڪار آهي. وٽس ايتري قوت آهي، جو هو پنهنجي تدبير ۽ شفقت سان دربار جي ظلم ۽ زبردستيءَ جي اثرن کي گهٽائي سگهي ٿو ۽ هو اهڙا موقعا هٿن مان ڪڍڻ به نٿو وڃائي.

”هي پوڙهو ۽ معتبر بزرگ پنهنجي مالڪن جي ڀلائيءَ جي اوني سببان اها ڳالهه سڪي ورتي آهي، ته انگريز سرڪار سان دوستاڻا ناتا رکڻ ضروري آهن... ولي محمد خان اٽڪل ستر ورهين جي ڄمار جو هوندو... جيڪڏهن هو گذاري ويو، ته مير هڪ وفادار خادم ۽ سنڌ جا ماڻهو وري هڪ مهربان محافظ وڃائي ويهندا. هن جو پٽ احمد



سهراباڻي ڪاچي



خان ٽيهن ورهين جو عياش جوان آهي، جنهن ۾ وڏڙن جي ڪابه وصف ڪانهي. نواب چڱي پايي جو شاعر آهي، ۽ جيتوڻيڪ هن جي شاعري چاپلوسيءَ ۽ خوشامنديءَ سان ڀرپور آهي، تنهن هوندي به، هن جي ان ڏس ۾ خيالن وارن گڻن کان منهن موڙڻ، يا کيس فارسي شاعرن جي مثالن جي پوئواريءَ سببان ننڍڻ نامناسب ٿيندو. هن طب جي ڪيترن موضوعن تي ننڍڙا رسالا پڻ لکيا آهن، جيڪي اڪثر آڳاٽن تصوراتي نظرين تان سينگاريل ۽ چمڪايل آهن، پر سنڌ ۾ انهن خيالن کي ڏاهپ جا ڳڻتا سمجهيو وڃي ٿو. انهيءَ ڏس ۾ مون کي سندس هڪ ننڍڙي ڪتاب کان لنواڻ نه گهرجي، جيڪو هن آگاهين کان چٽاڻ لاءِ لکيو آهي. اهو ڪتاب مير مراد عليءَ جي نالي پٺيان سڏيو وڃي ٿو ۽ مير صاحب فخر سان ان جي پھچندڙ فائدن جي دعويٰ ڪري ٿو. جيمس برنس، سيد اسماعيل شاهه جي ذڪر کانپوءِ وڌيڪ لکندي چوي ٿو: ”اهي ٻئي وزير، حڪمت جا ماهر ۽ حاذق حڪيم هجڻ سبب، هڪٻئي جي شهرت کان سڙن ٿا. ٻيئي چٽا ڪتابن جا ليکڪ آهن ۽ پنهنجي گهريل گڻن جي فيصلي ڪرڻ کانسواءِ، جنهن تي مون سڌائين کين رايو ڏيندي تاريو ۽ هٿيار آهن، پنهنجن ڪتابن بابت گهڻي پٽاڪ هڻن ٿا. مون مشاهدو ڪيو آهي، ته ٽالپرن، اسماعيل شاهه کي وظيفو ۽ نواب ولي محمد کي شهرت ڏيئي، صحيح امتياز جو مظاهرو ڪيو آهي. سندن اخلاقي لڄڻن ۾ منجهن ڪابه پيٽ نٿي ڪري سگهجي. ٽالپر امير، ولي محمد ۾ مڪمل ويساهه جو اظهار ڪن ٿا، پر اهي هن جي مخالف تي منصفانو شڪ ڪن ٿا. مير مراد علي هڪ نصيحت واري خط ۾، جيڪو هن وصيت موجب پنهنجي ٻارن لاءِ لکيو آهي... تنهن ۾ هنن تي واضح طور ولي محمد جي مشوري سان پنهنجو جيون گهارڻ تي زور ڀريل آهي، پر کين مير اسماعيل شاهه کان هوشيار رهڻ جو چٽاءُ ڏنل آهي. نواب ولي محمد پورو، سادو سڀيتو ۽ سخي مڙس آهي، ته وري اسماعيل شاهه هوڏي ۽ تنگدل. ولي محمد جي عزت ڪئي وڃي ٿي، پر ٻئي کان ڊپ ڪيو وڃي ٿو؛ سيد اسماعيل شاهه کي رڳو پنهنجي نسب ۽ تعصبي ماڻهن جي طرفداريءَ سبب ان عهدي تي رکيو ويو آهي. جڏهن ته ولي محمد سڄي عمر جي وفاداريءَ ۽ مخلصيءَ سببان مٿي چڙهيو آهي. جنهنڪري، جيڪڏهن آءٌ اهو چوان، ته اها سنڌ جي سٺي ساک، ساراهه ۽ مڃتا آهي، جو کين پنهنجو ’انعام‘ مليو آهي.“

اهو ولي محمد ئي هو، جنهن 1823ع ۾ شڪارپور تي چڙهائي ڪندي، ان کي واپس موٽايو هو، ۽ جنهن نوشهرو اڙو جي قلعي جون ديوارون ٺهرايون هيون. هو 1832ع ۾ پنهنجا ڏينهن عزت سان پورا ڪري ۽ پنهنجي مالڪن جو مڙس گهڻو

ويساهه برقرار رکندي، گذاري ويو، ۽ مٿس ماڻهو پڇاڙيءَ تائين ويساهه ۽ محبت ڪندا رهيا. هن جي سمورين جاگيرون جي، سندن وارث جي نالي ٿيل، سالياني مجموعي ڍل، جيمس برنس موجب ٽي هزار اسٽرلنگ پائونڊن کان وڌيڪ نه هئي.

احمد خان جي سماجي حيثيت

هن پنهنجي پويان چار پٽ - احمد خان، محمد خان، الهداد خان ۽ غلام حيدر خان ڇڏيا. جيمس برنس موجب، احمد خان عياشيءَ ۾ وڃي منهن هنيو هو. هن پنهنجي پيءُ کي ڪيترائي سؤ ڏنا، ۽ هڪڙي پيري ته هو ڪجهه سالن لاءِ، بلوچ قبيلي جي جهونجهار شخص بهادر خان ڪاڪڙ جي پلاتن کان بچڻ جي خيال کان، جنهن جي ’رڪيل‘ ناچو چوڪريءَ کي هڪ پيري هن ورغلايو هو. سنڌ کان پري رهڻ واسطي مجبور ٿيو. جيمس برنس وڌيڪ لکندي چوي ٿو: ”انهيءَ اياڳي چوڪريءَ کي بيشڪ هڪدم ڪنهن شرمندگيءَ ۽ پشيمانيءَ کان سواءِ موت حوالي ڪيو ويو، جڏهن ته سندس ’يار‘ لاهور ڏانهن پڄي ويو، پر گهاٽل عزت تي ڪنهن به ريت تڏو ڇنڊو نه پنڄي سگهيو. تنهنڪري هوڏي ڪاڪڙ جي ليٽاڙيل عزت سببان هن جي گهر ڏانهن، احمد خان ۽ سندس مائٽن ولي محمد خان جي خاندان وارين عورتن جي بيعزتو ڪيل نظارن کان سواءِ، ڏوهاريءَ واسطي معافي وٺڻ لاءِ ’منت ميتر‘ يا ’نيائي ميتر‘ وٺي ويا، ۽ سندس ڏوهه بخشائڻ لاءِ پنهنجي پاڻ کي پيش ڪيو. اهڙو عوامي ڏيکاءُ، جنهن کان وڌيڪ ڪابه ڳالهه ڪنهن اسلامي ملڪ ۾ بيعزتي واري ٿي نٿي سگهي، بهادر خان کين مان ڏيندي، معافي جا هٿ وڌايا ۽ عزت ڏني، پر هن احمد خان جي هڪڙي پيڻ کي پنهنجي حرم ۾ ويهارڻ لاءِ روڪي ڇڏيو، جنهن بابت ڪڏهن به ڪا ڳالهه نه ٻڌي وئي.“

بهرحال، احمد ڏاڏو بهادر فوجي ثابت ٿيو. هي اهو شخص هو، جنهن حيدرآباد ۾ برطانوي چانوئيءَ تي ٿيل حملي جي اڳواڻي ڪئي هئي. هو ميانيءَ جي جنگ ۾ وڃ ۾ بينل هو، هن فوجي ڪارروائي ناڪام ٿيڻ کانپوءِ، مير شير محمد جو ساٿ ڏنو، ۽ سندس قبيلي ۽ نظاماڻي فوجين، ڏهڻ جي مقام تي پاڻ ملهايو. هن مير شير محمد جي مقدر جي پوئواري ڪئي، ۽ هن سنڌ ۾ ويڙهه ڪرڻ لاءِ قنڌار جي افغانن ۽ جابلو بلوچ قبيلن کي جوش ڏيارڻ جي ڪوشش ڪئي. اهو تڏهن ٿيو هو، جڏهن مير شير محمد طرفان مير علي مراد سان گڏ رهڻ جي اجازت گهرڻ تي، کانئس ”هارمجي پيش پوڻ“ جي گهر ڪئي وئي هئي، ۽ پوءِ هو پنجاب هليو ويو. سموريون آسون اميدون هٿن مان

ويجڻ کانپوءِ، احمد خان جهڪي پيو ۽ پاڻ اچي آڻ مڃيائين. پوءِ سچائيءَ هيٺ ويٺتيءَ سان دليل ڏيندي چيائين، ته هن پنهنجي اڳوڻي زندگيءَ ۾ رڳو ٽالپر شهزادن جي حڪمن جي پوئواري ڪئي هئي. (5)

سر وليم نيسپئر پنهنجي ڪتاب ”سنڌ جي فتح“ ۾ سر چارلس نيسپئر طرفان هن سردار سان ڪيل ورتاءُ بابت هيئن ٿو لکي: ”هاڻي هڪڙو ٻيو به سردار هو، جنهن سان نيسپئر ڪرڻو هو. اهو لغارين جو سردار احمد خان هو، جنهن جو ڳوٺڙو سنڌو درياھ جي ساڄي ڪناري سان واقع آهي. هنن ڏاڍي سٺي ويڙهاند ڪئي هئي ۽ جنگين ۾ ڏاڍو جاني توڙي مالي نقصان پوڳيو هو، پر اهو هنن جي نياڳ ۾ لکيل هو، جو سندن سردار احمد خان برطانوي چانوئي تي حملو ڪيو هو. اهو ڏوهه ڏاڍو سنگين هو، تنهن هوندي به، جيئن ته هن اهو عمل پنهنجي حڪمرانن جي حڪم سان ڪيو هو، ۽ هن پنهنجي پاڻ کي ان وقت دليريءَ سان وائڪو ڪيو هو، جڏهن سندس حڪمران جوکي کان پري بيٺل هئا، تنهنڪري جنرل جو کيس نوازڻ جو لاڙو هو. ڳالهه ڪٿائيندي چئجي، ته هو دلير ويڙهاڪ هو، جيڪو ويڙهه کان نه ڊڄندو هو يا پنهنجي فاتحن تي ڀروسو نه ڪندو هو، ۽ سندس فاتح جيتوڻيڪ هن جي معافيءَ جو وچن ڪري نه سگهيو هو، پر هن کيس ڪو نقصان ۽ اهڃ نه پهچايو يا کيس جوکي ۽ خطري ۾ نه ڏڪيو. اهڙيءَ ريت، سردار کي پنهنجي مامري جي فيصلي ڪرڻ جي اجازت ڏيندي، سندس اصلي حيثيت ٻڌائي وئي:

”آءٌ سورهيه سپاهين کي مڃتا ڏيان ٿو، پر مون وٽ توکي معاف ڪرڻ جو اختيار نه آهي. تون برطانوي سفير آئوٽرام جي انتظام هيٺ ريزيڊنسيءَ تي حملو ڪيو هو: جنهن ڏس ۾ هاڻي تنهنجا شهزادا پاڻ توتي الزام مڙهين ٿا. گورنر جنرل، برطانوي سرڪار کي پھتل بيعزتيءَ سببان ڪاوڙ ۾ ڦوڪيل آهي، تنهن مونکي حڪم ڪيو آهي، ته آءٌ امير شھداد ۽ توکي قيدي بڻايان. تنهنڪري، آءٌ گورنر جنرل کي عرض ڪندس، ۽ آءٌ هن آڏو تنهنجي مامري ۾ وڪالت ڪندس. آءٌ ڀروسي سان چوان ٿو، ته مونکي تنهنجي لاءِ معافي ملندي؛ پر آءٌ پنهنجي طور توسان ڪوبه وڃڻ نه ڪندس، جيڪو آءٌ شايد پاڻ پورو ڪرڻ کان لاچار هجان. جيڪڏهن تون اچين ۽ هتي اچي رهين، ته آءٌ لارڊ شپ جي رضامندي تائين توکي اتي ترسائيندس؛ ۽ جيڪڏهن هو معافيءَ کان انڪار ڪندو، تنهن هوندي به آءٌ توکي ڪنهن به اهڃ يا ايڏاڻا پهچائڻ کان سواءِ هليو وڃڻ لاءِ ائيتاليهه ڪلاڪ ڏيندس.“ نيٺ، لغاري سردار جي معافيءَ کي قبوليو ويو، ۽ هو دوست بڻجي ويو.“

احمد خان جي زميني جائيداد

احمد خان جي سنڌ نمبر 108 ۾، جيڪا 14 جولاءِ 1862ع تي جاري ڪئي وئي، عام ابتدائي بن اڪرن کانپوءِ، سر چارلس نيپيئر ۽ ٻين اختيارن ان جاگير جي ڏس ۾ جيڪو ڪجهه ڪيو هو، تنهن بابت ڄاڻ ڏنل آهي. سنڌ ۾ هيئن لکيل آهي: ”هاڻي احمد خان لغاري، ڇاچ کانپوءِ اها ڳالهه سامهون آئي آهي، ته تو وٽ سنڌ جي فتح وقت، هن صوبي ۾ لادعوائي جاگيرون هيون، تنهنجي طرفان 1847ع ۾ ’سلام‘ ڪرڻ کانپوءِ، تڏهوڪي هز ايڪسيلينسي گورنر سر چارلس نيپيئر، تنهنجي سمورين جاگيرن منجهان، ميرن جي دؤر ۾ مروج ماپ پٽاندر ٻه هزار مير بيگهه ايراضي ۽ نيپيئر ٽرين بيگهه جي ماپ موجب 2205 بيگهه جي مساوي چوٿون حصو گهٽائيندي، جيڪا ضلعي شڪارپور جي تعلقي لاڙڪاڻي جي مڪان دواپا پوناھ ۾ واقع هئي، منظور ڪئي هئي. مٿي ڄاڻايل حصي جي چوٿين پتي سرڪاري تحويل ۾ وڃڻ جي جاءِ تي، حڪومت سموري جاگير جي هر هڪ بيگهه تي ٻه آنا في بيگهه ۾ مقرر ڪئي هئي، جنهن جي ساليانو ڍل اڏائي سؤ رپيا هئي. پر 1852ع ۾ ڪمشنر، هڪ فيصلي هيٺ ساليانو اڏائي سؤ رپيا ڍل معاف ڪئي، ۽ سموري جاگير تنهنجي تحويل ۾ جمعبنديءَ کانسواءِ رهي.“

درجابندي ۽ تجويز

ڪيپٽن پيلي، نواب جي هٿ وس 2205 بيگهه ايراضي سيڪنڊ ڪلاس ۾ درج ڪئي، ۽ ان مطابق سفارش ڪئي، ته اها ايراضي هاڻوڪي عهديدار يا جاگيردار جي موت کانپوءِ، غير آباد زمين حڪومتي تحويل ۾ وٺڻ جي شرط سان، موروثي طور منظور ڪئي وڃي. ڪمشنر ان تجويز جي منظوري ڏني.

ميجر گولڊسمڊ 1858ع ۾ نواب جي مامري جي ڏس ۾ لکندي چيو ته: ”نواب احمد خان لغاري، هيئر سرڪار وٽان ماهيانو سؤ رپيا وظيفو وٺي پيو، تنهن ڳالهه کي سامهون رکندي آءٌ هي ڳالهه چونڊس، جو اهو سمجهيو وڃي ٿو، ته هن جي موت کانپوءِ سندس وظيفو حڪومت بند ڪري ڇڏيندي، تنهنڪري هن جي پوري جاگير کي موروثي سمجهيو وڃي.“ هي تجويز منظور ڪئي وئي.

نبيري ۾ ڦيرڦار

جاگير جي تاريخ جو هي ڀاڱو سنڌ ۾ ڄاڻايل نه آهي، جنهن ۾ بهرحال اهو ڄاڻايل آهي، جيڪو ميجر گولڊسمڊ جي نبيري واري منظوريءَ کانپوءِ واقع ٿيو هو:

”ضلمي حيدرآباد جي تعلقي سڪرنڊ لڳ واقع مرزاپور جي جاگير وٺڻ جي خواهش کانپوءِ، جيڪا جاگير ميرن جي سرڪار دؤران به تنهنجي تحويل ۾ هئي، ۽ منجهس تون هيئن به مٿي ڄاڻايل دؤارو پوناھ جي ڄاڻايل جاگير بجاءِ رهين پيو، تون حڪومت کي درخواست ڪئي هئي: جنهن تي انڊيا سرڪار جي اجازت سان، بمبئي سرڪار سان 20 جولاءِ 1861ع تي خط نمبر 4004 وسيلي لکپڙھ ڪئي وئي، جنهن موجب متاستا جي منظوري ڏني وئي، ۽ مرزا پور جي جاگير ساڳئي نالي واري پيلي سميت، جنهن جي ڪٽيل ايراضي پنجويهه هزار بيگھ آهي، سا توکي منظور ڪري ڏني وئي.“

سندھيت هن جي تحويل ۾ آيل جاگير سندس نالي منظور ڪئي وئي ۽ سندس وارثن ڏانهن، انهن جاگيرن منجهان دائمي طور پندرهن هزار بيگھ ايراضي قبولي وئي. ان سندھيت ڄاڻايل وڌيڪ شقون لکيل آهن:

”تنهنجي وڏپڻ ۽ خاص مامي کي ڌيان ۾ آڻيندي، نبيري جي منظوري ڏني وئي آهي، جنهن وسيلي تنهنجي هٿ وس مرزاپور جي سموري جاگير، ڪنهن به ڦير ڦار بنا، تنهنجي حياتي ۽ تنهنجي وڏي پٽ ولي محمد جي نالي تي رهندي، پر تنهنجي وڏي پٽ جي موت کانپوءِ، جيئن اڳ ۾ ڄاڻايل آهي، ته پندرهن هزار بيگھ سندس پٽائي مرد وارثن کي ڏني ويندي، ۽ بقايا زمين حڪومت پنهنجي تحويل ۾ وٺندي. پر شرط اهو آهي، ته وارث سموري يا سرڪاري تحويل جوڳي زمين جو ڪو حصو، غير آباد زمين جي وڪري بابت انڊيا سرڪار جي لاڳو ڪيل قاعدن ضابطن موجب، ڪليڪٽر حيدرآباد طرفان مناسب يا مساوي سمجهڻ پٽاندر، وٺڻ جي خواهش نه ڪندا. موروثي ڪٽ واري ايراضي شايد تون پاڻ چوندي سگهين ٿو، ۽ ان ڏس ۾ سرڪاري سيٽلمينٽ آفيسر سان حديندين بابت لکپڙھ ڪري سگهين ٿو.“

اهڙيءَ ريت، هن سندھيت موجود جاگيردار جي پهرين پٽائي مرد وارث کي چوٿين پٽيءَ جي ادائينگي کان آجو قرار ڏنو ويو، ۽ ٻئي مرد وارث کي جاگير خريد ڪرڻ جو حق ڏنو ويو. سند جون ٻيون سموريون شقون، ٻين سندن جيان ساڳيون هيون. سڀ کان پهرين، احمد خان جي وارثن ۽ پوءِ سندس پٽ ولي محمد جي وارثن کي، پندرهن هزار بيگھ جاگير دائمي طور ڏيڻ واري مامي ۾ ڪجهه مونجهارا اٿن ٿا. پر جيڪڏهن احمد خان جو ولي محمد سميت ٻيو ڪو پٽ نه آهي، ته پوءِ سند جي اکرن منجهان وري ڪو مونجهارو ٿيڻ جي اميد ڪئي وڃي ٿي.

جاگيردار جو موت

احمد خان 21 فيبروري 1870ع تي گذاري ويو.

26. نواب محمد خان ولد نواب ولي محمد خان بوزدار

سماجي حيثيت ۽ زميني جائيدا

هي جاگيردار به، اڳ مرچائيل جاگيردار جيان، مشهور نواب ولي محمد جو پٽ هو. پنهنجي پيءُ جيان هن جي لاڙڪاڻي تعلقي جي دواڻي پوٺاهه ۾ 2205 بيگهه ايراضي هئي. هن وٽ گوني تعلقي ۾ وڙياھڪي ۾ 1537 بيگهه واري جاگير پڻ هئي. اهي ٻئي جاگيرون 1846ع تائين ڪنهن به دعويٰ بنا وٽس ئي رهيون، جيستائين سر چارلس نيپيئر، جاگيردار کي اهي جاگيرون، پيدائش جي ٽين پتي ڏيڻ جي شرط سان (اهو شرط پوءِ چوٿين پتيءَ ۾ ڦيرايو ويو)، منظور ڪري نه ڏنيون هيون. اهو ڏند سردار طرفان سلام ڪرڻ ۾ ناڪاميءَ تي مڙهيو ويو هو.

درجابندي، تجويز ۽ نيرو

ڪيپٽن پيلي 2205 بيگهه جاگير سيڪنڊ ڪلاس ۾ ۽ 1537 بيگهه واري جاگير فورٽ ڪلاس ۾ درج ڪئي. جڏهن ته ميجر گولڊسمڊ ڏيڍ هزار بيگهه ايراضي، دائمي جاگير طور ڏيڻ جي تجويز ڏني.

نيٺ، جاگيردار جي سنڌ نمبر 48، هن کي ذميوارين جي ادائينگيءَ جي شرط سان جاگير منظور ڪري ڏيڻ مهل، سندس وارثن ڏانهن مٿين ايراضي، عام مختياريءَ سان قبولي وئي. سنڌ ۾ لکيل آهي ته: ”تنهنجي مامري ۾ حڪومت بيٺي ايراضي پنهنجي تحويل ۾ وٺندي، چوٽه حڪومت توکي اهي جاگيرون، ڪجهه ڍل ڏيڻ جي شرط سان ڏنيون هيون.“ يعني جيڪڏهن وارث سڄي جاگير جي ايراضيءَ کي پاڻ وٽ رکڻ جي چونڊ ڪئي، ته کيس هينئر ادا ٿيندڙ چوٿين پتيءَ جي ٻيئي رقم ڏيڻي پوندي.

27. الهداد خان بوزدار

سماجي حيثيت ۽ زميني جائيدا

هي جاگيردار پڻ ولي محمد جو ٽيون نمبر پٽ هو. هن جاگيردار وٽ لاڙڪاڻي تعلقي ۾ 1544 بيگهه ۽ ميهڙ تعلقي ۾ 512 بيگهه ايراضيءَ تي مشتمل ٻه جاگيرون هيون. هن جون جاگيرون 1846ع تائين ڪنهن دعويٰ بنا رهيون، جيستائين سر چارلس نيپيئر پيدائش جي اٽڪل ٽين پتي ڏيڻ جي شرط سان، هن کي منظور ڪري نه

ڏنيون، جنهن شرط کي پوءِ، سلام ڪرڻ ۾ ناڪاميءَ سببان، پيدائش جي چوٿين حصي ۾ ڦيرايو ويو.

درجابندي ۽ تجويز

ڪيپٽن پيلي نواب جي تحويل ۾ آيل ٻنهي جاگيرن کي سيڪنڊ ڪلاس ۾ درج ڪيو. ميجر گولڊسمڊ هن مامري ۾ پندرهن سؤ بيگهه زمين موروثي طور ڏيڻ جي تجويز ڏني. نواب الهداد جي 24 مئي 1861ع تي جاري ٿيل سند نمبر 90 مطابق، اها جاگير هن جي حياتيءَ تائين منظور ڪرڻ مهل، سندس وارثن ڏانهن پندرهن سؤ بيگهه زمين دائمي طور، عام مختياريءَ سان قبولي وئي هئي. هن مامري ۾ سند ۾ اهو به ڄاڻايل آهي، ته مختياريءَ مان فائدو وٺڻ جي صورت ۾، سرڪاري تحويل ۾ وٺجندڙ جاگير جي ايراضي ٻيڻي ٿيندي.

جاگيردار جو موت

جاگيردار 29 نومبر 1882ع تي گذاري ويو.

28. غلام حيدر بوزدار

سماجي حيثيت، درجابندي، تجويز ۽ نبيرو
هي جاگيردار، نواب ولي محمد جو چوٿون نمبر پٽ هو. هن جاگيردار وٽ لاڙڪاڻي تعلقي ۾ 2205 بيگهه زمين هئي. هن جي جاگير 1846ع تائين، سرچارلس نيسٽر طرفان پيدائش جي اٽڪل ٽين پتي ڏيڻ جي شرط سان، جنهن کي پوءِ پيدائش جي چوٿين پتيءَ ۾ ڦيرايو ويو، کيس منظور ڪري ڏيڻ تائين ڪنهن دعويٰ بنا وٽس رهي. ڪيپٽن پيلي هن جاگيردار جي زميني جائيداد کي سيڪنڊ ڪلاس ۾ درج ڪيو، ۽ ميجر گولڊسمڊ سفارش ڪئي، ته مٿي ڄاڻايل ايراضيءَ مان هڪ هزار بيگهه زمين دائمي طور منظور ڪرڻ گهرجي.

هن جي 28 مارچ 1861ع تي جاري ٿيل سند نمبر 49 ۾ هن ايراضيءَ جي عام مختياريءَ سان دائمي منظوري ڏيڻ قرار ڏنو ويو، جڏهن ته اها جاگير غلام حيدر کي جاگير جي رائج شرطن هيٺ منظور ڪئي وئي. سند ۾ هن مامري بابت ڄاڻايل آهي، ته مختياريءَ مان فائدو وٺڻ جي صورت ۾، سرڪاري تحويل ۾ ويندڙ جاگير جي ايراضي ٻيڻي ٿيندي.

جاگيردار جو موت

هي جاگيردار 28 جون 1866ع تي گذاري ويو.

29. حيدر علي خان

سماجي حيثيت، زميني جائيداد ۽ درجابندي
ميجر گولڊسمڊ مطابق، هي جاگيردار ”مٿين چئن سردارن جو، شاديءَ جي ناتي
سميت جھوني نواب ولي محمد جي سَڌو هٿ سڀيان، ويجهو مائٽ هو. جيمس برنس
پنهنجي ڪتاب جي صفحي ستاويھين تي ڄاڻائي ٿو ته، ”حيدر خان لغاري جاتيءَ جو
گورنر ۽ مڪيه رزير جو پائيتيو آهي.“ اهو امڪان آهي، ته سندس مطلب حيدر علي
خان هجي.

ڪيپٽن بيلي لاڙڪاڻي جي جاگيرون واري تعلقي رول ۾، سفارش ڪئي ته، ”حيدر
علي سان سندس ويجهن مائٽن، نواب ولي محمد جي پٽن سان ڪيل سلوڪ جيان
ورتاءُ ڪيو وڃي، ۽ اهو ته هن جي لاڙڪاڻي ۾ ديهه حسن واهه ۾ 1103 بيگهه واري
جاگير سندس پٽائي وارثن کي دائمي طور، هاڻوڪي جاگيردار جي موت کانپوءِ،
غير آباد زمين کي حڪومتي تحويل ۾ وٺڻ جي شرط سان، منظور ڪري ڏني وڃي.“
هن تجويز جي ڪمشنر منظور ڏني. حيدر علي خان وٽ ميهڙ ۾ مڪان ڇاڙهه ۾ 366
بيگهه جي جاگير پڻ هئي، جيڪا پڻ سيڪنڊ ڪلاس ۾ درج ڪئي وئي. هن پنهنجي
مائٽن جيان، 1846ع ۾ پنهنجي جاگيرون جي دعويٰ ڪئي هئي، ۽ سر چارلس نيشنر
ساڳين شرطن هيٺ کيس اهي جاگيرون منظور ڪري ڏنيون هيون.

ميجر گولڊسمڊ جي تجويز

ميجر گولڊسمڊ ان ڏس ۾ جيڪا تجويز ڏني هئي، سا هيٺين ريت آهي: ”حيدر
علي خان جي موت کانپوءِ، آءٌ هن جي وارثن کي، پيدائش جي چوٿين حصي طور 303
بيگهه سرڪاري تحويل ۾ وٺندي، ۽ ميهڙ واري 366 بيگهه غير آباد ايراضي کي آڏو
رکندي، اٺ سؤ بيگهه معافي موڙوڻي جاگير جيان وٺڻ جي اجازت ڏيندس.“
اهڙيءَ ريت، هن جي سنڌ نمبر 50 ۾، سندس موجوده حيثيت واريءَ جاگير کي
منظور ڪرڻ مهل، سندس وارثن لاءِ عام مختياريءَ سان، اٺ سؤ بيگهه زمين قبولي
وئي، ۽ منجهس اهي شرطون به شامل هيون، جيڪي محمد خان، اله داد خان ۽ غلام
حيدر خان جي مامرن ۾ موجود هيون.

جاگيردار جو موت

حيدر علي خان 15 ڊسمبر 1864ع ۾ گذاري ويو.

30. غلام شاهه بوزدار

سماجي حيثيت ۽ زميني جائيداد

غلام شاهه جو پيءُ، نواب ولي محمد جو ڀاءُ، ۽ مير ڪرم علي ۽ مراد عليءَ جو مختيارڪار ۽ پارڪر جو گورنر هو. (ڏسو ”سندھ جي دربار“ ص: 104) غلام شاهه ان وفد ۾ شامل هو، جنهن کي مير شھداد 1842ع ۾ سر چارلس نيپيئر سان سکر ۾ ملاقات لاءِ موڪليو هو. هن جي هزايڪسيلينسي سان ايئن سڃاڻپ ٿي، ۽ هو سندھ جي فتح کانپوءِ، برطانوي سرڪار جي ملازمت ۾ گهڙيو، جتي هو اٺن سالن تائين رهيو. هو پنهنجي عهدي دوران مختلف موقعن تي جيهڪي، ڪانڌي، ولاسو، آگڙي ۽ مورو ۾ ڪاردار رهيو. غلام شاهه جي پٽ جي شادي نواب احمد خان لغاريءَ جي ڌيءُ سان ٿيل هئي.

غلام شاهه وٽ اٺ هزار ست بيگهه تي مشتمل ٽي جاگيرون هيون، جن ۾ بدين ۾ ۱۶ هزار 452 بيگهه، حيات ۾ چار هزار (40) بيگهه ۽ عمرڪوٽ ۾ نالي ۾ سو پندرهن بيگهه شامل هئي.

ڪيپٽن پيلي جي درجابندي

ڪيپٽن پيلي ۱۶ واري جاگير سيڪنڊ ڪلاس ۾، تاليءَ واري ٿرڊ ڪلاس ۾ ۽ حيات واري جاگير فورٿ ڪلاس ۾ درج ڪئي، پر هن اها ڳالهه ڄاڻائي، ته هو غلام شاهه جي نالي کي سردارن واري فهرست ۾ شامل ڪرڻ تي سوچيندو. بهرحال، غلام شاهه، حيات واري جاگير جي درجابنديءَ خلاف اپيل ڪئي. هن مير نصير خان، مير حسين علي ۽ مير شھداد وٽ ملازمت ڪئي هئي، ۽ پنهنجي ملازمت ۾ تبديليءَ سان پنهنجون جاگيرون پڻ مٿايون هيون. هن جي پيءُ کي مير ڪرم علي خان وٽان هڪ جاگير ملي هئي، ۽ هو ان جي ڪجهه حصي تي پنهنجا گهر ٺاهي ويٺو هو. تنهنڪري، ميجر گولڊسمڊ جي سامهون هي ڳالهه آئي، ته حيات واري جاگير جا 1035 بيگهه ٿرڊ ڪلاس ۽ باقي فورٿ ڪلاس جي جاگير هئي.

تجويز ۽ تبديلي

ميجر گولڊسمڊ انهي صورتحال هيٺ، ٿرڊ ۽ فورٿ ڪلاس جي جاگير کي، عام جاگيردارن جي جاگيرن سان ڪيل ورتاءُ جيان درج ڪرڻ ۽ 2452 بيگهه مان ارڙهن سو بيگهه ايراضي دائمي جاگير ڏيڻ جي تجويز ڏني.

آخرڪار، غلام شاهه جي سنڌ نمبر 51 ۾، هن کي عمرڪوٽ ۽ بدين ۾ اٺ هزار ست بيگهه تي مشتمل جاگيرون منظور ڪري ڏنيون ويون، ۽ سندس وارثن جي نالي ارڙهن سؤ بيگهه، عام مختياريءَ سان قبولي وئي.

جاگيردار جو موت

غلام شاهه 19 اپريل 1861ع تي گذاري ويو. ڪيپٽن رٿبورن موجب: ”هو ورتاءُ ۾ شانائتو، سمجھو، ۽ سڀني منجهه ٺاهوڪي سپاءُ جو مالڪ هو.“

31. خان محمد بوزدار ۽ سندس پٽ غلام مصطفيٰ

سماجي حيثيت ۽ زميني جائيداد

خان محمد، نواب ولي محمد جي پيءُ غلام الله جو وڏو پٽ هو. هو ڏانهن، هن ۽ سندس پٽ غلام مصطفيٰ وٽ مٽياريءَ ۾ 2942 نيسيٿرين بيگهه، عمرڪوٽ ۾ 756 نيسيٿرين بيگهه ۽ لاڙڪاڻي ۾ 605 نيسيٿرين بيگهه واريون جاگيرون هيون. سنڌ جي فتح کانپوءِ، هنن کي اهي جاگيرون ٻيهر منظور ڪري ڏنيون ويون.

خان محمد جو موت ۽ ٻيهر جاگير جي سنڌ

خان محمد 1845ع ۾ گذاري ويو، ۽ هن جون جاگيرون سندس پٽ غلام مصطفيٰ کي، ڪجهه ٽڪرن تي ٻه آنا في بيگهه جي ڍل هيٺ، ۽ باقي زمين جي پيدائش تي چوٿون حصو لاپو مڙهيندي، ٻيهر منظور ڪري ڏنيون ويون.

درجابندي، تجويز ۽ نبيرو

ڪيپٽن پيلي مٽياري جاگير ٿرڊ ڪلاس ۾ ۽ باقي رهيل ٻه جاگيرون فورٿ ڪلاس ۾ درج ڪيون.

مسٽر ايلس جي 20 سيپٽمبر 1858ع تي، ڪمشنر ڏانهن موڪليل خط نمبر 22 مان پتو پوي ٿو، ته ٻنهي چئن وچ ۾ ڪجهه دليلن تي ٿيل زياني ويچار کانپوءِ، هن جاگيردار کي پنج سؤ بيگهه ايراضيءَ جي جاگير دائمي طور ڏيڻ جي سفارش ڪرڻ جو فيصلو ٿيو هو. سردار پنهنجي جاگير تي رهندو هو ۽ سندس ڪافي اثر رسوخ هو.

هي سفارش منظور ڪئي وئي، ۽ هن جي سنڌ نمبر 52 ۾، هي جاگير سندس وارثن جي نالي، ڪنهن مختياريءَ کانسواءِ قبولي وئي، جڏهن ته هن جي تحويل ۾ آيل جاگير، مروج ذميواريءَ جي ادائينگيءَ جي شرطن سان، منظور ڪئي وئي.

32. غلام محمد بوزدار

سماجي حيثيت

غلام محمد جي پيءُ جو نالو علي محمد هو، جيڪو نواب ولي محمد ۽ غلام الله جو وڏو پيءُ هو. غلام محمد پاڻ به چڱو ساکائتو شخص هو، ۽ هو مير جان محمد، مير خان محمد ۽ بختيار خان لغاري سان گڏ برطانوي فوجن سان مهاڏو اٽڪائڻ لاءِ ٿيندڙ مشورن ۾ شامل هو.

زميني جائيداد ۽ درجابندي

هن جي تحويل ۾ مٽياري لڳ تاجپور ۾ 6660 بيگه واري جاگير هئي، جيڪا سر چارلس نيسپئر وٽس ئي رهڻ ڏني هئي، ۽ ڪيپٽن پيلي ان کي ٽين درجي ۾ درج ڪيو هو. بهرحال، هن ميجر گولڊسمڊ آڏو مير غلام علي ۽ مراد علي طرفان جاري ٿيل ٻه سَنَدون (اصلي هجڻ جي دعويٰ هيٺ) پيش ڪيون، جنهن مان هر هڪ سَنَد تي رواج پٽاندر سَنَد بند ڪرڻ مهل لڳايل هڪ وڏي ۽ ٻي ننڍي مهر لڳل هئي. پهرين سَنَد 19 آگسٽ 1808ع تي جاري ٿيل هئي، جنهن موجب علي محمد لغاريءَ کي، سيريءَ بدران تاجپور ۾ 2958 مير بيگه واري جاگير ڏني وئي هئي؛ ٻي سَنَد 19 نومبر 1812ع تي جاري ٿيل هئي، ۽ ساڳئي شخص کي تاجپور ۾ يارهن سؤ بيگه جي وڌايل جاگير ڏني وئي هئي. بهرحال، هن ٻنهي سَنَدن مان ڪنهن به هڪڙيءَ جو جاگيرن واريءَ آفيس جي مواد مان ڪو پتو نٿو پوي ۽ نه ئي وڏي ميرن جي سَنَدن وارن سرڪاري دستاويزن جي جلدن مان اهڙو ڪو متن مليو آهي. گڏوگڏ ڪيپٽن پيلي آڏو سَنَدن طرفان پيش نه ٿيڻ سببان ”جاگيردار جي عزت، مڃتا توڙي حيثيت ۽ مامري تي پڻ شڪ ڪيو ويو،“ تنهنڪري ميجر گولڊسمڊ سوچيو، ته جيڪڏهن هن کي انهن جاگيرن ۾ ڦيرڦار ڪرڻ جو اختيار ڏنل هجي ها، تڏهن به هو ان آفيسر جي درجابندي کي رد ڪرڻ جو چٽاءُ نه ڏئي ها.

تجربو ۽ نبيرو

خانداني شجري ۾، ميجر گولڊسمڊ طرفان پهرين جوڙيل خانداني شجري موجب غلام محمد نه، پر غلام شاهه کي علي محمد جي اڪيلي پٽ جي حيثيت سان ڏيکاريو ويو هو. هن کي غلطيءَ جو پتو پيو، تنهنڪري هن ”غلام محمد کي سندس

حيثيت موجب موروثي طور اٺ سؤ بيگه زمين ڏيڻ“ جي سفارش ڪئي “ (ڏسو مسٽر ايلس جو 1858ع ۾ ڪمشنر ڏانهن موڪليل خط نمبر 22) هن سفارش جي مسٽر ايلس حمايت ڪئي ۽ جيئن ته ان سفارش جي ڪمشنر منظوري ڏني هئي، تنهنڪري اها سرڪار کي پيش ڪيل فهرست ۾ شامل ڪئي وئي، ۽ نيٺ منظور ڪئي وئي.

نيٺ، جاگيردار جي سنڌ نمبر 53 هيٺ اها ايراضي، سندس وارثن ڏانهن عام مختياريءَ هيٺ قبولي وئي، جڏهن ته اها جاگير سندس تحويل ۾ منظور ڪئي وئي. جاگيردار جو موت

هو 2 ڊسمبر 1862ع تي گذاري ويو. ڪيپٽن رٿبورن 1847ع ۾ هن بابت چيو هو: ”هي رُڪو، ڪُهو ۽ جهيڙاڪ لڄڻ سميت مڇاري منهن مبارڪ وارو شخص آهي، ۽ هو پنهنجي گذران وارن وسيلن کان وڌيڪ هٿ ڦاڙ ۽ فضول خرچ، ۽ گهڻو پسند ڪيو ويندڙ، پر ٿورڙو ملنسار به آهي.“

33. ٻڍو آلياڻي

سماجي حيثيت ۽ زميني جائيداد ڪيپٽن رٿبورن موجب، ”هي جاگيردار پيدائشي طور جيتوڻيڪ مفلسي واريءَ حالت ۾ هو، پر سنڌ ۾ رهندڙ لغاري قبيلي جي سمورن نڪن ۽ پاڙن جو سردار هو.“ ميجر گولڊسمڊ لکي ٿو ته: ”منهنجي ساڻس ڪجهه سالن کان سڃاڻپ آهي، ۽ مون وٽ ڪليڪٽر جي بيان کي مڃڻ جا دليل آهن، جو هاڻوڪي ڏينهن ۾ بلوچن منجهه هن بابت به بلڪل ساڳيا ويچار آهن. جيڪڏهن سڄي قبيلي جو ميٽر سڏايو وڃي، ته وڌيڪ شاهوڪار بوزدارن کان اجازت وٺڻ کانسواءِ، ٻڍو لغاري سندن مکيه سردار ٿيندو.“ جڏهن ته هن وٽ تندو باگو ۾ 3566 نپيريئن بيگه ايراضيءَ واري جاگير هئي، جيڪا سنڌ جي فتح کانپوءِ، کيس منظور ڪري ڏني وئي.

سنڌ ۾ تبديلي ۽ چوٿين پٽي مڙهڻ بهرحال، هن تي وٽس تحويل ۾ آيل جاگير جي سنڌ ۾ تبديليءَ سبب چوٿين پٽي ڏيڻ جو شرط مڙهيو ويو. حيدرآباد جي ڪليڪٽر هيءَ صورتحال هز ايڪسيلينسي گورنر جي ڌيان ۾ آندي، ۽ ٻين ملندڙ حڪمن تائين جاگيرون سرڪاري تحويل ۾

ورتيون ويون. بهرحال اهي جاگيرون، پيدائش جو چوٿون حصو ضبط ڪندي، بحال ڪيون ويون، جيتوڻيڪ ڦيرڦار جا ايڏا مطمئن ڪندڙ تفصيل نه آهن، جو ڀانئجي ته اها ڪڏهن ايئن ٿي.

ڪيپٽن پيلي مٿين جاگير کي ٻئي درجي مدرج ڪيو.

تجويز ۽ نبيرو

ميجر گولڊسمڊ انهيءَ ڏس ۾ تجويز ڏيندي چيو ته، ”جيڪڏهن پنجٿيه هزار 661 بيگهن تي مشتمل جاگيرون جي پيدائش جو چوٿون حصو يعني 8915 بيگه تخفيف ڪيا وڃن، تڏهن به سرڪار وٽ چويهه هزار 746 بيگه ايراضي باقي بچندي. پر جاگيردار شڪايت تو ڪري، ته سندس جاگير مان کيس ساليانو پنج سؤ رپين جي پيدائش به نٿي ٿئي، ۽ هن اڳيئي هاڻوڪي سڄي جاگير بدران، ڪنهن ٻئي ماڳ تي ٻارهن هزار بيگه زمين وٺڻ لاءِ درخواست ڏني آهي.

”آءٌ خاص صورتحال جي حيثيت سان سفارش ڪندس، ته جيڪڏهن هو ڪنهن ٻي جاءِ تي ڪا جاگير وٺي ٿو، ته کيس ٽي هزار بيگه ايراضي جي جاگير موروثي طور ڏني وڃي؛ يا هو تڏو باگو واري جاگير مان زمين وٺڻ چاهي، ته کيس منجهانئس پنج هزار بيگه ڏني وڃي. جيڪڏهن ٻڌو پاڻ زمين جي چونڊ ڪري ٿو، ته پوءِ ٻيهر منظور ٿيندڙ موروثي جاگير، ٽي هزار بيگه ايراضي تائين محدود ڪئي وڃي، جيڪا ڳالهه هن جي موت کانپوءِ، ٻي پيڙهيءَ تائين عمل جوڳي هجي. پهريون وارث هي جاگير ساڳين شرطن تي وٺندو، جيئن هاڻوڪي جاگيردار قبول ڪئي آهي.“

ٻڌو خان جي سنڌ نمبر 54 هيٺ سندس جاگير، پيدائش جو چوٿون حصو ڏيڻ جي شرط سان منظور ڪئي وئي، ۽ هن جي وارثن ڏانهن پنج هزار بيگه دائمي طور، هنن کي ملندڙ جاگير جي ڪنهن هنڌ جي وضاحت کانسواءِ، عام مختياريءَ سان قبولي وئي.

جاگيردار جو موت

ٻڌو خان 27 مارچ 1883ع تي گذاري ويو.

34. حسين خان برهماڻي

سماجي حيثيت، زميني جائيداد ۽ درجابندي
ڪيپٽن رٿبورن هن جاگيردار کي برهماڻين جي سردار جي حيثيت ۾ درج ڪيو

هو، ۽ ميجر گولڊسمڊ هن بابت ڄاڻائيندي چيو ته: ”هي سهڻو، جهونو ۽ سٺي آڪھ جو بلوچ سردار آهي. هو هڏ ڪاٺ ۽ ٻاهرين ڊول مان اڃا جوان پائنجي ٿو. هي تنڊي محمد خان ويجهو گونيءَ لڳ پنهنجي جاگير تي رهي ٿو.“

هن وٽ گونيءَ ۾ 2928 بيگھ ۽ ميرپور بنورو ۾ 867 بيگھ ايراضيءَ تي مشتمل ٻه جاگيرون هيون. ڪيپٽن پيلي گوني جاگير مان ڪجهه حصو ٻئي درجي ۾ ۽ گوني جاگير جي رهيل حصي سميت ميرپور بنوري واري جاگير ٽئين درجي ۾ درج ڪئي.

نجويز ۽ نبيرو

ميجر گولڊسمڊ لکي ٿو ته: ”منهنجي خيال ۾، اها ڳالهه خواهش جوڳي آهي، ته جاگيردار جي جيڪا تصوير ڪشي ڄاڻايل آهي، تنهن کي جيڪڏهن ٽونگري يا دولتمندي نه، ته پوءِ نسبتِي سڪ ڪوٺڻ گهرجي.“ تنهنڪري هن سندس وارثن کي دائمي طور هڪ هزار بيگھ جاگير ڏيڻ جي سفارش ڪئي.

نيٺ، سنڌ نمبر 55 هيٺ، هن جي نالي 3795 بيگھ واري جاگير منظور ڪرڻ مهل سندس وارثن ڏانهن، عام مختياريءَ سان هڪ هزار بيگھ ايراضي قبولي وئي.

جاگيردار جو موت

هو 21 نومبر 1862ع تي گذاري ويو.

35. اختيار خان عيسائي، عيسن جو پوٽو

سماجي حيثيت

ليفٽيننٽ ليچ جي ”سنڌي فوج“ بابت جوڙيل رپورٽ موجب: ”هن جاگيردار وٽ لاکاٽ ۾ اٺ سؤ ماڻهن جي فوج آهي، جيڪا مير صوبدار جي هٿ وس آهي. هن مير جي ڏور ۾ جاگيردار کي اهم حيثيت مليل آهي،“ ۽ ڪيپٽن رٿبورن، هن جاگيردار کي ”اثر اٿو لغاري سردار“ جو نمونو سڏيو هو. ميجر گولڊسمڊ لکي ٿو ته: ”اختيار خان، مير مراد عليءَ جي موت کانپوءِ، هڪڙي نوجوان مير کان ٻئي مير جي ملازمت ڪندو رهيو ۽ کيس ڪاٺن سوني تلوار ۽ مڇتا ملندي رهي، ايئن ڪندي نيٺ هو مير صوبدار جو ساٿاري بڻجي ويو.“

زميني جائيداد ۽ درجابندي

هن وٽ شهدادپور ۾ ڏهه هزار 231 بيگھ، هالا ۾ 1373 بيگھ ۽ ميهڙ ۾ سترهن

هزار 568 بيهگه ايراضين واريون ٿي جاگيرون هيون، جن جي مجموعي ايراضي اوڻيه هزار 172 بيهگه هئي. اهي سموريون جاگيرون ٻئي درجي مدرج ڪيون ويون.

تجويز ۽ نبيرو

ميجر گولڊسمڊ پنجن سالن جي پيداوار جي تناسب سان، شهدادپور جاگير جي ڍل 866 رپيا، هالا واري جاگير جا 176 رپيا، ۽ ميهڙ واريءَ جاگير جو 2585 رپيا جو ڪاٽولڳايو. ميهڙ جاگير مان اختيار خان کي، هڪ يا ٻنهي مُندن مان، چڱي مارجاري پيداوار ٿيندي هئي، ۽ ميجر گولڊسمڊ کي شڪ هو، ته اصل وظيفي کي پاسيرو رکجي يا نه، چوٽه اختيار خان مالي طور تنهن وقت، ميرن جي حڪمرانيءَ واري دؤر جي پيٽ ۾، ايڏو خوشحال ۽ آسودو نه هو. هن جو ڪٽنب، پنهنجي جاگيرن منجهان ڪنهن جاگير تي نه، پر سڪرنڊ ۾ رهندو هو، تنهن هوندي به اختيار خان جي وڏي پٽ غلام شاهه بابت پتو پيو، ته هو ڪاروباري ماڻهو آهي ۽ پنهنجي پيءُ جي زمينن ۾ ڪجهه دلچسپي رکي ٿو. ميجر گولڊسمڊ، انهي صورتحال کي سامهون رکندي، پنج هزار بيهگه جي دائمي جاگير ڏيڻ جي سفارش ڪئي.

نيٺ، جاگيردار جي سنڌ نمبر 56 هيٺ، جاگير جي هي ايراضي سندس وارثن نالي، عام مختياريءَ سان قبولي وئي، جڏهن ته هي جاگير سندس نالي منظور ڪئي وئي.

36. گل محمد ڪاچي (مرحوم) جنهن جو وارث شهداد ٿيو

سماجي حيثيت

گل محمد ڪاچي جولفاري سردار هو. هن جو نئين گاج جي وهڪري واري منهن وٽ ڏاڍو ٺاهوڪو ۽ مشهور ڳوٺ هوندو هو. هن جو آڳاٽو خاندان هالار ۽ جوهي سرحدن تي رهندي، سنڌ ڏانهن ڪاهي ايندڙ اوڀرندي حملن جو بچاءُ ڪندڙ هو، ۽ ڪيپٽن بيبي موجب سنڌ جي فتح کان ڪجهه مهينا اڳ، ميرن هن سردار جون ويه هزار مير بيهگه ايراضيءَ جون جاگيرون منظور ڪيون هيون.

زميني جائيداد ۽ درجابندي

گل محمد وٽ تعلقي باغبان ۾ ناري جي ڪناري سان مجموعي تيرهن هزار 498 بيهگه ايراضيءَ جون جاگيرون هيون، جنهن مان 4869 بيهگه ٽين درجي ۾، ۽ بقاء جاگير (20 بيهگه وارو باغ سيڪنڊ ڪلاس مدرج ڪرڻ ڪانسواءِ)، فورٿ ڪلاس ۾ درج ڪئي.

گل محمد جو موت ۽ ٻيهر جاگير جي منظوري
گل محمد جي جنوري 1857ع تي لاڏاڻي کانپوءِ، هن جي چوٿين درجي جي جاگير
کي حڪومت پنهنجي تحويل ۾ ورتو، ۽ هن جي ٽئين درجي واريءَ جاگير سندس پٽ
شهداد کي، چوٿون حصو تخفيف ڪندي، ٻيهر منظور ڪري ڏني وئي. هن جاگير جي
سند موجب شهداد وٽ 2673 بيگهه ايراضي هئي، جيڪا قاعدي موجب رڳو سندس
حياتيءَ تائين پوکي ڪاڻهي هئي.

تجويز ۽ نبيرو

ميجر گولڊسمڊ هن مامري جي ڏس ۾ لکي ٿو ته: ”هي هاڻوڪو جاگيردار ننڍڙو
ٻار، اڻ پڙهيل، ۽ ننڍڻ کان ئي پنهنجي گهرو توڙي ڪاروباري مامرن کي منهن ڏيڻ
۾ نااٿق رهيو آهي. هن جو سئوٽ ۽ جاگير ۾ پائيواري لال بخش (6) ساڻس گڏ
منهنجي تنبوءَ ۾ آيا، ۽ سندس ترجماني ڪيائون.... جيڪڏهن ڪمشنر، ڪاچي
لغارين جي سردار کي هڪ ننڍڙي موروثي جاگير قبول ۾ مناسب سمجهي.... ته اهو
شانائتو عمل ٿيندو.“

مسٽر ايلس جي 1858ع ۾ لکيل خط نمبر 22 مان پتو پوي ٿو، ته ڪمشنر، هن
جاگيردار کي هڪ هزار بيگهه واري دائمي جاگير جي سفارش ڪرڻ جي خواهش رکندڙ
هو، ۽ نيٺ، اها ايراضي سرڪار کي پيش ڪيل دستاويز ۾ ڏيکاريل هئي، ۽ پوءِ
سرڪار وٽان منظور ٿي ملي.

جاگيردار جي 4 مئي 1861ع تي جاري ٿيل سند نمبر 81 هيٺ، سندس نالي 2673
بيگهه جاگير منظور ڪئي وئي، ۽ هن جي وارثن ڏانهن هڪ هزار بيگهه واري جاگير
دائمي طور، بيشڪ ڪنهن مختياريءَ کانسواءِ قبولي وئي.

مري قبيلو

هن وڏي، شانائتي ۽ مغرور قبيلي کي، جاگيرن جي مقصد لاءِ وڃڻ جي ڪا مهل نه هئي. انهيءَ ڏس ۾ رڳو حاجيڙئي آڪھ جو پتو پيو آهي، جن جي سمورن ڀاتين جا نالا، سردارن جي فهرست ۾ شامل ٿيل آهن.

مري سڳابنديءَ ڪرڻ سببان ٽالپر حڪمرانن سان گھڻو ويجهو ٿيا، ۽ اهو اتحاد لاڙ توڙي اتر سنڌ تائين وڌيل هو، جنهنڪري فطري طور ملڪي رهواسين ۾ سندن اثر رسوخ ۽ اختيار وڌيو. اهي رياستي فوجين ۾ سڀني کان سٺا ۽ اڳياڙيءَ ۾ وڏهندڙ سپاهي هئا، ۽ هنن پاڻ کي 1833ع ۾ شاهه شجاع سان ٿيل ڪتراڳ سميت ان کان اڳ مير غلام علي ۽ مير ناري وچ ۾ ٿيل تڪرار ۾، نمايان طور مڃرايو هو.

حاجيڙئي آڪھ جو ڏاڏو حاجي خان، رند جي پيڙهيءَ مان چوڏهون شخص هو، ۽ هن جون ٻه گهرواريون هيون، جن مان هڪ جو نالو بادائين ۽ ٻيءَ جو لوهرائين سان هو. هن جا ٻنهي زالن مان چار پٽ هئا. نمبر 37 کان 41 تائين وارا سردار (سڀئي شامل آهن)، سندس وڏي پٽ مستي ۽ باداڻي زال مان ڄميل ٻئي پٽ جعفر جي پيڙهيءَ منجهان آهن، ۽ 42 کان 44 نمبر سردار (سڀئي شامل آهن)، ٻيءَ گهرواريءَ منجهان آهن ۽ چوٿون پٽ لوهرائي گهرواريءَ منجهان آهي. هن جي وڏي پٽ جي پيڙهي مناسب طور ايڏي اهميت نه ماڻي هئي، ۽ هن جو ٽيون پٽ اولاد بنا گذاري ويو.

37. محبت خان حاجيڙئي (مرحوم) جنهن جو وارث


وڏيرو مير محمد خان ٿيو

سماجي حيثيت ۽ زميني جائيداد

محبت خان، حاجي ۽ جي باداڻي گهرواريءَ مان ڄميل وڏي پٽ مستي خان جو پڙپو ٿو هو. مستي خان جو ننڍو هينئر به، خيرپور هائوس جي پراڻي گاديءَ ويجهو، سڪيو ستابو ڳوٺڙو آهي. هي اهو گهر هو، جنهن سان وڏيري مير محمد خان جي پيءُ محبت خان جو ڳانڍاپو هو. هو مير سهراب جو فوجي سردار ۽ پروسي وارو صلاحڪار

هن جي لوهراڻي گهرواريءَ مان (ٻيو)

حاجي



هو. مير سهراب جي موت کانپوءِ، هو ڪجهه وقفي بعد مير سهراب جي پٽ ۽ وارث مير رستم جون خدمتون انجام ڏيندو رهيو. مير رستم جي ٽين نمبر پٽ علي مراد جي هن جي ڌيءَ سان شادي ٿيل هئي، ۽ ان سڳابنديءَ هن جي اهميت کي اڃان به وڌائي ڇڏيو هو.

محبت خان وٽ، مير رستم کان ورتل ڪابه سنڌ نه هئي، پر ميجر گولڊسمڊ ان حقيقت کي، سڀني جاگيردار کان مٿانهون هجندڙ مري سردار جي حيثيت ۽ اُتر سنڌ جي سرڪاري رڪارڊ جي تنظيمي جوڙجڪ جي ڪوٽ سان منسوب ڪيو هو. محبت علي خان جي ناني مير علي مردان کي، ڪجهه سنڌون اڳتي وڌي آڻڻ کانپوءِ، نوشهرو ۽ ڪنڊيارو ۾ وڏيون جاگيرون ڏنيون ويون. پر جن پرڳڻن تي اهي علائقا مشتمل هئا، سي مير رستم جي پاڇ کانپوءِ مير علي مراد جي هٿ ۾ اچي ويا هئا. مياڻيءَ جي جنگ ۽ سنڌ تي برطانيا جي فتح کانپوءِ، نئين رئيس آڏو محبت خان ۽ ٻين سردارن پنهنجون وفاداريون پيش ڪيون. بهرحال، 1849ع ۾ نئين رئيس، نوشهرو ضلعي ۾ واقع ملهڻ ۽ پناهه يعقوب جون جاگيرون هن کي ڏنيون، ۽ پوءِ پتو پيو ته ملهڻ ۾ 2310 بيگهه ۽ پناهه يعقوب ۾ 583 بيگهه، يعني مجموعي 2893 بيگهه جي ايراضي هئي.

خيرپور جو سرڪاري تحويل ۾ وٺڻ کانپوءِ زميني جائيداد 1852ع ۾ مير علي مراد جي ملڪ جو ڪجهه حصو سرڪاري تحويل ۾ وٺڻ کانپوءِ، محبت خان وٽ مٿيون به جاگيرون موجود هيون، ۽ اهي جاگيرون ڪمشنر جي 21 سيپٽمبر 1852ع تي حڪم نمبر 2350 هيٺ، کيس سڄي حياتيءَ لاءِ ڏنيون ويون.

محبت خان جو موت ۽ ٻيهر جاگير تي چوٿون حصو مڙهڻ بهرحال، پوءِ لڳاتار ٽيندڙ ڇاڇن کانپوءِ ڪمشنر، مري سردار کي جن شرطن هيٺ اها جاگير ڏني هئي، تن ۾ ڦيرڦار آڻڻ تي راضي ٿيو، ۽ محبت خان جي 27 جولاءِ 1856ع تي موت کانپوءِ، هن جي پٽ وڏيري مير محمد کي جاگير جي هڪ سال جي پيداوار کڻڻ جي اجازت ڏني، ۽ 28 آڪٽوبر 1857ع تي ساڳئي التوا ۾ پيل نييري جي ٽي ڀاڱي چئن حصن کي بحال ڪرڻ جا حڪم جاري ڪيا.

جاگيرن جو نبيرو

ميجر گولڊسمڊ (9) سفارش ڪئي، ته ٽي سگهي ته هاڻوڪي جاگيردار جي نالي، وٽس موجود جاگير حياتيءَ تائين سندس تحويل ۾ رکڻ جي اجازت ڏني وڃي، ۽ اهو ته هن جي موت کانپوءِ، پناهه يعقوب جاگير مان هڪ هزار بيگهه ايراضي موروثي جاگير

جيان سندس خاندان ۾ رهڻ گهرجي. مير محمد جي سنڌ نمبر 57 هيٺ، پناهه يعقوب جي 2310 بيگهه ۽ مڪان ملهڻ جي 583 بيگهه ايراضي يعني ڪُل 2893 بيگهه ايراضي، پيدائش جي چوٿين حصي کي گهٽائيندي، جاگير جو سلسلو جاري رکيو ويو، ۽ سندس وارثن لاءِ دائمي طور هڪ هزار بيگهه قبوليا ويا.

38. علي خان حاجيڙي

سماجي حيثيت ۽ زميني جائيداد
علي خان، مستي خان جو تڙپو ٿو هو. هن جو پيءُ ڪامل خان، ميرن جي دؤر ۾ اهم حيثيت جو مالڪ هوندو هو، جيڪو ڏهه جي جنگ ۾ پنهنجي حياتي وڃائي ويٺو. ڪامل خان وٽ تڏو باگو ۾ ڇهه هزار اڻيتاليهه بيگهه ۽ هالا ۾ هڪ هزار ست بيگهه ايراضي جون ٻه جاگيرون هونديون هيون. سر چارلس نيپيئر، هن جي پٽ جي نالي انهن ٻنهي جاگيرن جو، پيدائش جي چوٿين حصي ڏيڻ جي شرط سان، سلسلو جاري رکيو.

درجابندي، تجويز ۽ نبيرو

ڪيپٽن پيلي پنهنجي تڏو باگو رول ۾ ۽ پوءِ وارن جاگيردارن جا نالا هيٺين ريت ڄاڻايا آهن: ”اهي جاگيردار پنهنجي قبيلي جا سردار آهن، تنهنڪري هنن کي ايشن دائمي جاگيردارن جي رول ۾ شامل ڪيو ويندو. هيستائين هنن جي سندن کي سامهون نه آندو ويو آهي.“ ميجر گولڊسمڊ، اسپيشل ڪمشنر جي 24 آگسٽ جي خط نمبر 19 هيٺ، ڪمشنر طرفان 25 آگسٽ 1858ع تي قبوليت نمبر 2124 ۾ ڄاڻايل هدايتن هيٺ، جاگيرن جي هيٺين ريت درجابندي ڪئي:

ڪُل سته هزار 55 بيگهه ايراضي هئي، جن مان تڏو باگو جاگير تي هزار اٺاويهه بيگهه سيڪنڊ ڪلاس ۾، 2837 بيگهه ٽرڊ ڪلاس ۾، هڪ سؤ تيههتر بيگهه فورٿ ڪلاس، هالا جاگير 275 بيگهه سيڪنڊ ڪلاس ۾، 732 بيگهه ٽرڊ ڪلاس ۾ درج ڪئي وئي

جاگيردار پنهنجي جاگير تي نه، پر تندي آدم ۾ رهي ٿو. ميجر گولڊسمڊ ان حقيقت ۽ هن جي رتبتي کي ڌيان ۾ رکندي، ڏيڍ هزار بيگهه ايراضي موروثي طور ڏيڻ جي سفارش ڪئي، ۽ پوءِ اها سفارش منظور ڪئي وئي.

نيٺ، اها ايراضي جاگيردار جي سنڌ نمبر 58 هيٺ، هن جي وارثن ڏانهن ڪنهن مُختياريءَ کانسواءِ قبولي وئي، جڏهن ته سر چارلس نيسپئر جي دؤر ۾ ملندڙ ٻيهر جاگير وقت هن جي موجود حيثيت جي توثيق ڪئي هئي.

جاگيردار جو موت

علي خان 21 نومبر 1870ع تي، ڪنهن اولاد بنا گذاري ويو.

39. دائو خان حاجيزئي -

سماجي حيثيت ۽ زميني جائيداد

هي جاگيردار، علي خان جي سٺو خير محمد جو پٽ هو ۽ پنهنجي چاچي ڪامل سان گڏ ڏهه جي جنگ ۾ مارجي ويو هو.

مير فتح علي جي سنڌن واري ڪتاب مان پتو پوي ٿو، ته 4 مارچ 1794ع تي دائو خان مري ۽ تندو باگو ۾ سندس رهندڙ ٻن پيارن جي نالي جاگير منظور ڪئي وئي هئي. اهو دائو خان، خير محمد جو پڙ ڏاڏو هو. خير محمد ۽ هن جي پٽ وٽ تندو باگو ۾ ڇهه هزار اڻتاليهه بيگهه، هالا ۾ ٻه هزار تيرهن بيگهه ۽ تندو آدم ۾ 605 بيگهه ايراضيءَ جون جاگيرون هيون، جن جي ڪُل ايراضي 8666 بيگهه هئي. سر چارلس نيسپئر انهن جاگيرن جو سلسلو، خير محمد جي پٽ دائو خان جي نالي، چوٿين پتي ڏيڻ جي شرط سان، جاري رکيو.

درجابندي ۽ تجويز

ميجر گولڊسمڊ، ڪمشنر جي حڪم هيٺ، جاگيرن جي درجابندي ڪئي، ۽ کيس پتو پيو، ته تندو باگو جاگير ۾ ٽي هزار اٺاويهه بيگهه ۽ هالا جاگير ۾ ساڍا پنج سربگهه موجود هئي، جن کي سيڪنڊ ڪلاس ۾ درج ڪيو ويو.

بهر حال، ميجر گولڊسمڊ، علي خان جيان، ڏيڍ هزار بيگهه ايراضيءَ واريءَ جاگير منظور ڪرڻ جي سفارش ڪئي، ۽ اها منظور ڪئي وئي. آخرڪار، دائو خان جي سنڌ نمبر 59 هيٺ، سندس تحويل ۾ وٽس موجود جاگير کيس ڏني وئي، ۽ سنڌ ۾ هن جي وارثن جا، ڪنهن به مُختياريءَ کانسواءِ، نالا ڄاڻايا ويا. سنڌ مروڌيڪ لکيل آهي ته: ”تنهنجي اصل جاگيرن جو سلسلو، تنهنجي وارثن ڏانهن جاري رکڻ لاءِ ڪوبه ڌار انتظام ڪيل نه آهي، چوڻ ته اهي قاعدي موجب فورٽ ڪلاس ۾ هئڻ سببان، ٻيهر منظور جوڳيون نه آهن.“

40. رشيد خان حاجيزئي

سماجي حيثيت ۽ زميني ملڪيت
هن جاگيردار جو پيءُ گهنور خان مياڻيءَ جي ويڙهه ۾ مارجي ويو هو. گهنور خان،
حاجيءَ جي باڏائي گهرواريءَ مان ٻئي نمبر پٽ جعفر خان جو تڙپو ٿيو هو. ڪيپٽن پيلي،
رشيد ۽ پوءِ ٽيندڙ جاگيردار کي ”سندن نيات جو سردار“ جو درجو ڏنو.
گهنور وٽ گوني ۾ 897 بيگهه، بدين ۾ 152 بيگهه، ۽ سيوهڻ ۾ چوڏهن هزار
818 بيگهه ايراضيءَ تي مشتمل ٽي جاگيرون هيون. سر چارلس نيپيئر هن جي پٽ
رشيد جي جاگيرون جو سلسلو، چوٿين پتي ڏيڻ جي شرط سان، جاري رکيو.

درجابندي، تجويز ۽ نبيرو
ڪيپٽن پيلي، رشيد جي سيوهڻ واري جاگير سيڪنڊ ڪلاس ۾ ۽ بقايا جاگيرون
فورت ڪلاس ۾ درج ڪيون.

رشيد پنهنجي جاگيرون تي نه، پر گورچاڻي ۾ رهندو هو. پر هن جي سيڪنڊ
ڪلاس واري هڪڙي جاگير مانجهند ۾ هئي، ۽ ان جاگير جي چوٿين حصي کان وڌيڪ
پوکيءَ هيٺ نه ايندي هئي. ميجر گولڊسمڊ انهن حالتن کي سامهون رکندي اڏائي
هزار بيگهه جاگير جي دائمي منظوريءَ جي تجويز ڏني، پر مسٽر ايلس جي ڦيرڦار
سببان ان جاگير جي ايراضي تي هزار بيگهه تائين وڌي وئي، ۽ وڌايل ايراضي کيس
منظور ڪري ڏني وئي.

آخرڪار، جاگيردار جي سنڌ نمبر 60 هيٺ، اها جاگير سندن وارثن ڏانهن، ڪنهن
مختياريءَ کانسواءِ قبولي وئي، جڏهن ته هن جي نالي پندرهن هزار 867 بيگهه
ايراضي، مروج ذميواريءَ جي شرطن سان، منظور ڪئي وئي.

41. احمد خان حاجيزئي

سماجي حيثيت ۽ زميني جائيداد
احمد خان، گهنور خان جو پيءُ هو، ۽ هن کي ڪيپٽن پيلي سردار جي حيثيت سان
درج ڪيو. جڏهن ته هن وٽ سيوهڻ ۾ چوڏهن هزار 818 بيگهه، گوني ۾ 897 بيگهه ۽
بدين ۾ 973 بيگهه ايراضيءَ تي آڌاريل ٽي جاگيرون هيون.

درجابندي، تجويز ۽ نيپرو

انهن جاگيرون مان پهرين جاگير سيڪنڊ ڪلاس، ٻي جاگير ٿرڊ ڪلاس ۾ ۽ چوٿين جاگير مان 648 بيگهه ايراضي ٿرڊ ڪلاس ۾، ۽ بقايا فورٿ ڪلاس ۾ درج ڪئي وئي.

ميجر گولڊسمڊ هن جاگيردار لاءِ، رشيد خان جيان، اڏائي هزار بيگهه يعني ساڳي ايراضي دائمي منظور ڪرڻ جي تجويز ڏني؛ پر مسٽر ايلس جو خيال هو، ته رشيد خان وڏي پاءُ جو پٽ هو، تنهنڪري احمد خان ساڳئي ايراضي وٺڻ جو حقدار نه هو. هن، جاگيردار کي ٻه هزار بيگهه ايراضي واري جاگير دائمي طور ڏيڻ جي سفارش ڪئي. اها ايراضي منظور ڪئي وئي، پر احمد خان سنڌ جاري ٿيڻ کان اڳ، 16 فيبروري 1861ع تي گذاري ويو، ۽ جيئن ته هو ڪنهن به پٽائي وارث بنا گذاري ويو هو، تنهنڪري هن جي جاگيرن کي حڪومت پنهنجي تحويل ۾ ورتو. (ڏسو سنڌ جي اسسٽنٽ ڪمشنر جي 25 مارچ 1861ع تي جاري ٿيل خط نمبر 181 ۽ 7 مئي 1861ع تي جاري ٿيل خط نمبر 329)

42. نندو خان مري ۽ سندس ٻه پٽ علي بخش ۽ نبي بخش

سماجي حيثيت ۽ زميني جائيداد

نندو خان، حاجي جي لوهراڻي گهرواريءَ منجهان سندس پڙپوٽو هو. هن بابت ليفٽيننٽ ليچ جي ”سنڌي فوج“ بابت جوڙيل رپورٽ ۾ چيل آهي، ته هو مير نورمحمد جي ماتحت، پنهنجي مري قبيلي جي ٻارهن سؤ فوجين جي سرواڻي ڪندڙ هو، ۽ حيدرآباد ۽ ٽنڊوالهيار لڳ وٽس جاگيرون هيون. 1858ع ۾ هن جي اٽڪل سؤ ورهيه ڄمار هئي، ۽ هن جا ٻئي پٽ به ”اڇين ڏاڙهين وارا ۽ وڏيءَ ڄمار کي پهتل هئا، ۽ ٻئي بلوچ سردارن جا ٺاهوڪا نمونا هئا.“ اهي ٽنڊي آدم ويجهو بلاول ڪوٽ ۾، پنهنجي جاگير کان ڪجهه مفاصلي تي رهن ٿا.

نندو ۽ سندس پٽن وٽ ٽنڊوياگو ۾ ڇهه هزار ڇهه بيگهه ايراضي تي مشتمل جاگير آهي، جنهن ۾ هن جا پٽ به هڪجيترا پائيوار آهن.

درجابندي، تجويز ۽ نيپرو

ڪيپٽن پيلي هن جاگير جي سيڪنڊ ڪلاس ۾ درجابندي ڪئي. ڪيپٽن اسٽيڪ جيڪا پهرين سنڌ درج ڪئي هئي، سامير غلام علي طرفان نندو جي پيءُ بلاول نالي

جاري ٿيل هئي، پر ميجر گولڊسمڊ جڏهن چاچ ڪئي، ته اها سنڌ مير فتح علي جي دؤر ۾ جاري ٿيل نڪتي. هن عملدار، علي بخش جي وارثن ڏانهن ڏيڍ هزار بيگه ايراضي ۽ نبي بخش جي وارثن ڏانهن هڪ هزار بيگه ايراضي دائمي طور منظور ڪرڻ جي تجويز ڏني. پر مسٽر ايلس وڏي پٽ لاءِ ٻارهن سؤ بيگه ۽ ننڍي لاءِ اٺ سؤ بيگه ايراضي واري جاگير ڏيڻ جي تجويز ڏني.

اها تجويز منظور ڪئي وئي. نندو، علي بخش ۽ نبي بخش نالي سنڌ نمبر 61 جاري ڪئي وئي، جنهن ۾ ڄاڻايل هو، ته سر چارلس نپيئر ڏيهه ڦٽو ۾ ڇهه هزار ڇهه بيگه ايراضي تي مشتمل جاگير جو سلسلو، برابر ڀاڱن سان تنهي جتن جي نالي جاري رکيو هو، ۽ اهي جاگيردار (جاگير ۾ ڀاڻيوار) جن حصن ۽ خاص حقن جا حقدار هئا، سي تن کي مناسب حصن طور ڏنا ويا ۽ مامري کي نيپئر ضروري سمجهيو ويو هو. پوءِ اهو اعلان ڪيو ويو ته، ”حڪومت، جاگير ۾ انفرادي طور ڀاڻيوار واري خيال کي سامهون رکندي، هنن جي حيثيت سان، سندن فطري حياتيءَ جي شرطن هيٺ، هٿچراند نه ڪرڻ جو فيصلو ڪيو هو، ۽ هنن جي وارثن لاءِ 2002 بيگه ايراضي، دائمي طور قبولي ويندي.“ ڳالهه هي چئجي، ته نندو جو جمعي ڏينهي، بنا ڀاڱو، جيئن مٿي ڄاڻايل آهي (يعني پنج سيڪڙو سيس ڪانسواءِ) هن جي وڏي پٽ علي بخش کي ٻيهر منظور ڪري ڏيڻ جو ڳو هوندو، جنهن جو ڀاڱو اهڙيءَ ريت وڃي چار هزار چار بيگه بيهندو. جڏهن ته علي بخش جي اڳواٽ موت کانپوءِ، هن جو ننڍو ڀاءُ نبي بخش، وراثت جي ساڳئي طريقي سان، ساڳي ايراضي جو مالڪ ٿيندو. ۽ پڌرو ڪيو وڃي ٿو، ته علي بخش جي مرڻ وقت، جيڪا به زميني ايراضي سندن تحويل ۾ هوندي، تنهن منجهان ٻارهن سؤ بيگه ايراضي مٿين اختياريءَ وٽان موروثي منظور ڪري ڏني ويندي. ۽ نبي بخش جي مرڻ مهل، سندس قبضي ۾ جيڪا به زميني ايراضي هوندي، سا ڄاڻايل جاگير اٺ سؤ بيگه تي مشتمل هوندي.“ ٻي شق پهرين پيڙهيءَ جي وارث کي عام مختياريءَ سان جاگير جي منظوري ڏني وئي.

سردارن جو موت

نندو 29 ڊسمبر 1861ع تي، علي بخش 11 جون 1870ع تي، ۽ نبي بخش 18 آگسٽ 1883ع تي گذاري ويو.

43. غلام حيدر

سماجي حيثيت

غلام حيدر، بلاول جي تن پٽن مان ننڍو پٽ هو، جن مان وڏو ۽ پيو پٽ شاهه بيگ ۽ ٽيون پٽ نندو خان هو. ڪيپٽن رٿبورن هن کي مري قبيلي جي پاڙي شاديائي جو سردار سڏي ٿو، پر ميجر گولڊسمڊ طرفان ماڻهن جي واٽان ٻڌل شاهديءَ مان پتو پوي ٿو، ته شاهه بيگ جي موت کانپوءِ، غلام حيدر نه، پر آڪھ جو سردار نندو خان ٿيو هو. هن ڳالهه جي مير ڪرم علي ۽ مراد عليءَ جي 7 اپريل 1822ع تي جاري ٿيل اصلي حڪمي پرواني مان تائيد ٿئي ٿي، جنهن ۾ تڏهن فوت ٿيل بلاول کي ڏنل جاگير ”رحاقت“ (سارسنڀال) هن جي پٽن ۾، هنن جي عرض سان راضي هيٺ، منجهن ورهائي وئي هئي. هن ۾ ڄاڻايل آهي:

(1) جيئن ته شاهه بيگ کي اهوئي حصر رکڻو هو، جيڪو پنهنجي پيءُ جي حياتيءَ دوران وٽس موجود هو؛

(2) جيئن ته بلاول، نندو ۽ غلام حيدر کي پنهنجي عادت موجب جيڪو ڪجهه به ڏيندو هو، تنهن کي جاري رکڻ گهرجي؛ ۽

(3) جيئن ته بلاول جاگير منجهان ڪجهه به کڻندو هو، تنهن کي سترهن ڀاڱن ۾ ورهائجڻ گهرجي، جنهن مان ٻارهن ڀاڱا شاهه بيگ ۽ سندس پٽن لاءِ، ۽ پنج ڀاڱا نندو لاءِ هئڻ گهرجن. شاهه بيگ جا ٽي پٽ، نندو جا ٻه پٽ، ۽ غلام حيدر جو هڪ پٽ هو.

زميني جائيداد

غلام حيدر جو نالو مير فتح علي طرفان جاري ڪيل سندن منجهان هڪ سنڌ ۾ ڄاڻايل هو، پر اهو نالو مير ڪرم علي طرفان غلام حيدر کي شهدادپور ۾ 4392 بيگه، تندوالهيار ۾ 1211 بيگه ۽ ميرپورخاص ۾ 3158 بيگه ايراضين تي مشتمل تن جاگيرن جي جاري ٿيل سندن ۾ شامل نه هو. بهرحال، اهي جاگيرون خاص ڪري هن جي پيءُ بلاول کي ڏنل جاگيرن مان نڪتل هيون، تنهنڪري اهي تعلقي رول ۾ سيڪنڊ ڪلاس ۾ ۽ تندوالهيار ۾ موجود اٽڪل ٽي سؤ ٽي بيگه ايراضي ٽرڊ ڪلاس ۾ درج ڪيون ويون.

تجويز ۽ نبيرو

ميجر گولڊسمڊ جو خيال هو ته، جيتوڻيڪ هن جاگيردار جون جاگيرون نندوخان جي جاگيرن کان وڌيڪ ايراضيءَ تي ڦهليل هيون، تنهن هوندي به هن جي سماجي حيثيت لاءِ، ”موروثي رعايت جي خاص سفارش کان روڪڻ،“ جهڙي ڪابه ڳالهه نه هئي. بهرحال، مسٽر ايلس ٿورڙي ڦيرڦار سان هن کي هڪ هزار بيگهه ايراضيءَ جي دائمي جاگير جي منظوري ڏيڻ جي سفارش ڪئي.

آخرڪار، هن جي سنڌ نمبر 62 ۾ اها ايراضي هن جي وارثن لاءِ عام مختياريءَ سان قبولي وئي، جڏهن ته هن کي 8761 بيگهه ايراضيءَ تي آڌاريل جاگير ڏني وئي.

جاگيردار جو موت

غلام حيدر 7 ڊسمبر 1862ع تي گذاري ويو.

44. غلام مرتضيٰ حاجيڙي

سماجي حيثيت ۽ زميني جائيداد

هي جاگيردار، حاجيءَ جي لوهراڻي گهرواريءَ مان ڄاول ننڍي پٽ جي پيڙهيءَ منجهان هو. هن جو پيءُ مصري خان، مير ڪرم علي ۽ مراد علي جي وقت ۾ روپا جو ڪاردار هوندو هو، ۽ سندس ماءُ مراد عليءَ جي سئوٽن منجهان ڪنهن جي پيڻ هئي. ميجر گولڊسمڊ موجب: ”هي جاگيردار معزز ۽ عزت جو ڳو شخص هو.“ غلام مرتضيٰ وٽ دادو ۾ 4849 بيگهه ايراضي واري جاگير هئي.

درجابندي، تجويز ۽ نبيرو

ڪيپٽن پيلي اها جاگير ٿرڊ ڪلاس ۾ درج ڪئي، پر ميجر گولڊسمڊ هن بابت لکندي چيو:

”ڪيپٽن پيلي جي جھول رول واري ڪيس نمبر 11 بابت جوڙيل سمريءَ سفارش مان پائڻيو ويندو، ته هن لاءِ سيڪنڊ ڪلاس ايراضيءَ جي رعايت قبولي سگهجي ها، ۽ ان ڳالهه جي پڪ ڪري سگهجي ها، ته دستاويزي ثبوت اهڙي درجابندي کي مڃيندڙ هئا.

”جيڪڏهن هي مامرو اصل ۾ مون وٽ نبيري لاءِ اچي ها، ته آءٌ مير ڪرم علي طرفان، مير غلام علي جي حياتيءَ ۾ درج ٿيل سنڌ کي هڪدم قبولي وٺان ها، جنهن جو تمام آڳاٽو جاگير هئڻ بابت پتو، نائب فرست اسسٽنٽ ڪمشنر طرفان جوڙيل جي

پيت ۾، بلڪل هاڻي پيو آهي. پر ان ۾ ڪوبه شڪ نه آهي، ته جنهن ڪتاب مان دستاويزي متن مليو آهي، تنهن کي پهرين جاچ مهل پيش ڪرڻ گھربو هو؛ تنهنڪري آءٌ پنهنجي سوچ مطابق ان نبيري کي ڦيرائڻ نثر چاهيان....“

بهرحال، درجابندي ۾ تبديليءَ آڻڻ جي اجازت وٺڻ کانپوءِ، جاگيردار جي تحويل ۾ موجود ايراضيءَ کي سيڪنڊ ڪلاس ۾ درج ڪيو ويو، ۽ اٺ سؤ بيگهه ايراضي دائمي طور منظور ڪرڻ جي سفارش ڪئي وئي، جنهن جي ايراضيءَ کي مسٽر ايلس جي سرڪار کي ڏنل دستاويز ۾ وڌائي هڪ هزار بيگهه ڪيو ويو.

غلام مرتضيٰ جي سنڌ نمبر 63 ۾ هن لاءِ 4849 بيگهه ايراضيءَ واريءَ جاگير منظور ڪئي وئي، ۽ هن جي وارثن ڏانهن هڪ هزار بيگهه دائمي طور، عام مختياري سان قبولي وئي.

جاگيردار جو موت

غلام مرتضيٰ 26 مارچ 1867ع تي گذاري ويو.

جمالي

جمالي، رند جي پوٽي جمال جي پيڙهيءَ منجهان آهن. تنهن هوندي به ڪجهه ماڻهن جو چوڻ آهي، ته اُهي رند جي ڀاءُ هوت جي پيڙهيءَ منجهان آهن. هن قبيلي جي چئن ڀائرن منجهان چونڊيل سردارن ۾ مريدائي، جلباڻي، بخشائي ۽ سڪواڻي شامل هئا. مريدائين بابت چيو وڃي ٿو، ته اُهي پاڻ کي مريد جي نالي پويان سڏائين ٿا، جيڪو جمال جي پٽ اسماعيل جي پنجين پيڙهيءَ ۾ آهي. جڏهن ته باقي ٽي پاڻ کي جلال، بخشو ۽ سڪواڻ جو اولاد سڏائين ٿا، سي پڻ جمال جي پيڙهيءَ منجهان آهن. بهرحال هنن جو شجرو، مريد جيان نه آهي، جيڪو جمال کان اڻ-ٿل سنگهر ۾، انيڪ پيڙهيون غائب هوندي به لڳڻ ۽ ڳولڻ جوڳو آهي.

خانداني شجري مان اڳتي هلي پتو پوندو، ته منجهس ڀائرن ۽ نڪن سان گڏوگڏ ننڍين جاگيرن جا تحويلدار گهٽ اهميت وارا ڪجهه شخص به شامل آهن.

45. بخشو خان مريدائي



سماجي حيثيت، زميني جائيداد ۽ درجابندي هي جاگيردار مريد جي پنجين پيڙهيءَ منجهان هو، ۽ ميجر گولڊسمڊ ان ڳالهه ۾ ڪو شڪ محسوس نٿو ڪري، ته هن جو خاندان اهو ساڳيو پراڻو جمالي ديرادر هو، جنهن جو حوالو مير فتح عليءَ جي سندن واري ڪتاب ۾ به ڏنل آهي، ۽ ”هي پاڻ سموري قبيلي جو سردار هو.“

هن جي جوهيءَ ۾ جاگير هئي، جنهن جي ايراضي ڇهه هزار ويهه بيگهه هئي. اُها جاگير ٿرڊ ڪلاس مردج ڪئي وئي.



تنبويز ۽ نبيرو

ڇڱا دستاويزي ثبوت موجود هئا، ته بخشوءَ وٽ مير مراد علي جي وقت ۾ ديھ ڦلجي جو چوٿون حصو هو، ۽ هن کي مير نورمحمد رهاڻش جي جاءِ طور، ساڳئي ديھ ۾ پنج سؤ بيگهه ايراضيءَ جي سندن منظور ڪري ڏني هئي. ميجر گولڊسمڊ سفارش

جملاڻي قبيلن جو خانداني شجرو



بخشاڻي، جن کي
هيبتاڻي به چيو وڃي ٿو



ڪئي هئي، ته دائمي جاگير اٽڪل پنج سؤ بيگه ٿيڻ گهرجي، پر مسٽر ايلس، ڪمشنر کي 1858ع ۾ پنهنجي خط نمبر 22 هيٺ موڪليل دستاويزي بيان ۾ ان ايراضيءَ کي ٻارهن سؤ بيگه تائين وڌايو هو. ڪمشنر جي 1858ع واري قبوليت نمبر 2124 هيٺ، محترم ايلس سان دستاويزن ۽ لکپڙهه جي ڏي وٺ سبب ان ايراضيءَ کي وڌائي پنج هزار بيگه ڪيو ويو، ۽ ميجر گولڊسمڊ کي ڪيپٽن پيلي جي درجابندي ۾ حقيقتن جي غلطي کي سڌارڻ جو اختيار ڏنو ويو.

آخرڪار، جاگيردار جي هي سنڌ 24 مئي 1861ع تي جاري ڪئي وئي، جنهن ۾ اها ايراضي هن جي وارثن ڏانهن، عام مختياريءَ سان قبولي وئي، جڏهن ته اها ايراضي هن جي نالي توثيق ڪئي وئي.

جاگيردار جو موت

بخشو 7 مارچ 1873ع تي گذاري ويو.

46. ڌڻو خان جلباڻي

سماجي حيثيت ۽ زميني جائيداد

ڌڻو، جلال جو پڙپوٽو هو. هن جو ڪٽنب ڪنهن دؤر ۾ روپا جو ديرا در هوندو هو. ميجر گولڊسمڊ، هن بابت چوي ٿو: ”ڌڻو غير اعتراض جو ڳو اٽڪل سٺ ورهيه ڄمار جو، تربيت يا تعليمي ڄاڻ کان وانجهيل سادو زميندار آهي، پر ساڳئي وقت اهميت جي غيررواجي مفروزي کان به آڄو آهي.“

هن وٽ ٽنڊو باگو ۾ 9805 بيگه، دواپي ۾ 878 بيگه ۽ ديرو محبت ۾ 652 بيگه ايراضي يعني ڪُل يارهن هزار 335 بيگه ايراضيءَ تي ٻڌل ٽي جاگيرون هيون.

درجابندي ۽ تجويز

ڪيپٽن پيلي اهڙو ڪو مواد نه ڇڏيو، جنهن وسيلي هن جاگيردار وٽ تحويل ۾ موجود انهن جاگيرن جي درجابندي تي پهچي سگهجي، جيڪي ان دستاويز بيان کي پاسيرو رکندي، ته ڌڻو ۽ فتح خان سردار هئا، ڪليڪٽوريٽ رول ۾ درج ٿيل هيون. پر ڪيپٽن اسٽئڪ هنن سندن جو تفصيلي رڪارڊ رکيو هو، ۽ ميجر گولڊسمڊ پاڻ انهن سندن جو حوالي ڏيندي، ٽنڊو باگو جاگير سيڪنڊ ڪلاس ۾ رکي ۽ باقي جاگيرون ٽرڊ ڪلاس ۾ رکيون. هي درجابندي ڪليڪٽوريٽ رول ۾ درج ٿيل رڪارڊ کان موادي

طور مختلف نه هيون. هن جاگيردار وٽ سيڪنڊ ڪلاس جون وڏين ايراضين وارين جاگيرون ۽ ان حقيقت کي ڏيان ۾ رکندي، ته اهو جاگيردار پنهنجي جاگير تي رهندو هو، تنهنڪري ميجر گولڊسمڊ هن لاءِ ٽي هزار بيگهه ايراضيءَ جي جاگير منظور ڪري ڏيڻ جي سفارش ڪئي.

جاگير جو نبيرو

نيٺ، سنڌ نمبر 64 ۾ هن جي وارثن لاءِ، اها جاگير عام مختياريءَ سان قبولي وئي، جڏهن ته هن جي نالي اها جاگير توثيق ڪئي وئي.

47. سائينداد بخشاڻي

سماجي حيثيت

سائينداد، بخشوءَ جو پڙ پوٽو هو. ڪيپٽن رٿبورن سڄي جماعت کي، جنهن جو هي سردار هو، ”ننڍڙا جاگيردار“ جو خطاب ڏنو هو ۽ جيتوڻيڪ ڪيپٽن پيلي ان ڳالهه کي سامهون رکندي سائينداد کي، سردارن جي طبقي ۾ نه، پر جاگيردار طور ٿرڊ ڪلاس ۾ درج ڪيو هو، پر هو پنهنجي سوچ ۾ مطمئن نه هو، ته سائينداد سماجي حيثيت موجب سردار جي رتبي جو اهل ۽ حقدار نه هو.

زميني جائيداد، درجابندي، تجويز ۽ نبيرو

سائينداد وٽ شاھ بندر ۾ 1018 بيگهه ايراضيءَ واري جاگير هئي، جيڪا اصل ۾ سيڪنڊ ڪلاس جي هئي. تنهن هوندي به ڪيپٽن پيلي مٿي ڄاڻايل بنياد هيٺ ان جاگير جو درجو گهٽائي، ميجر گولڊسمڊ کيس ٿرڊ ڪلاس ۾ درج ڪيو. ڪمشنر جي حڪم هيٺ درجابنديءَ ۾ ڦير ڦار ڪندي، مسٽر ايلس جي مشوري سان سفارش ڪئي، ته جاگيردار کي شايد چار سؤ بيگهه جاگير دائمي طور منظور ڪري ڏني وڃي.

اها سفارش منظور ڪئي وئي، ۽ 24 مئي 1861ع تي سنڌ نمبر 92، عام طور ان ايراضيءَ پٽاندر، سندن وارثن ڏانهن عام مختياريءَ سان جاري ڪئي وئي، ۽ سندس تحويل ۾ آيل جاگير جي توثيق ڪئي وئي.

جاگيردار جو موت

هي جاگيردار 13 ڊسمبر 1867ع تي گذاري ويو.

48. غلام علي سڪواڻي

سماجي حيثيت

ليفٽيننٽ ليچ پنهنجي رپورٽ ۾ ڄاڻائي ٿو ته: ”غلام علي جي هٿ وس ٻه هزار جمالي فوجي آهن، جيڪي مير صوبدار جي ماتحت آهن، ۽ وٽن هالا جي اتر ۾ ليمو جي ڪمب ۾ جاگيرون آهن.“ هي هن پاڙي جي باني ڏاڏي سڪواڻ جي پنجين پيڙهيءَ منجهان هو. ميجر گولڊسمڊ لکي ٿو ته: ”آءُ ذاتي طور غلام علي کي سڃاڻان. جيتوڻيڪ هي ايڏو مالدار ۽ خوشحال نه آهي، پوءِ به هو پنهنجي هلت، چال چلت ۽ سٺي ورتاءُ جو مالڪ آهي. هي هينئر پنهنجي پراڻي ڳوٺڙي ’ليمو جي ڪمب‘ ۾ رهي ٿو، جتي هو اڳي ميرن جي دؤر ۾ به رهندو هو.“

زميني جائيداد ۽ درجابندي

هن وٽ هالا ۾ 3490 بيگهه ۽ جوهيءَ ۾ 3848 بيگهه جون جاگيرون آهن. ڪيپٽن پيلي اُهي ٻئي جاگيرون ٽرڊ ڪلاس ۾، فورٽ ڪلاس ۾ درج ڪيل جوهي جي اوڻهٽ بيگهه کانسواءِ، درج ڪيون.

جاگير جي تجويز ۽ نبيرو

ميجر گولڊسمڊ پنهنجي پاڻ کي، هن جاگيردار جي نالي موروثي جاگير ڏيڻ جي سفارش ڪرڻ لاءِ، ايڏو آزاد محسوس نه ڪيو، جو هن جي ڪابه جاگير سيڪنڊ ڪلاس ۾ درج ڪيل نه هئي، ۽ پتو پيو، ته مير ڪرم علي اُهي جاگيرون روڪ رقم جي ادائينگي جي بدلي ۾ کيس ڏنيون هيون. بهرحال، ان آخري ڳالهه تي هاجيڪار اعتراض نه ٿي ها، جيڪڏهن وڌيڪ مناسب درجابندي ٿيل هجي ها. بهرحال مسٽر ايلس، ڪمشنر سان لکپڙهه وسيلي، هن کي اٺ سؤ بيگهه ڏيڻ جي سفارش ڪرڻ جو فيصلو ڪيو. ۽ ان جاگير جي سنڌ منظور ڪئي وئي.

آخرڪار، هن جي انهيءَ سنڌ 65 هيٺ، ان ايراضيءَ ۾ سندس وارثن جا عام مختياريءَ سان نالا ڄاڻايا ويا، جڏهن ته اها هن کي توثيق ڪري ڏني وئي.

جاگيردار جو موت

هي 16 نومبر 1870ع تي گذاري ويو.

پڙڳڙي بلوچ

هن قبيلي بابت ميجر گولڊسمڊ لکي ٿو ته:

”پڙڳڙين بابت بيشڪ چئي سگهجي ٿو، ته اهي ٽالپر آهن، پر هنن کي ڌار حيثيت سان ڏسڻ جو رواج ٿي پيو آهي. پڙڳڙي قبيلي کي ڏنل مختلف نالن جي هجي ۽ لهجن ۾ ڪافي ڦيرڦار آهي، جن جي پاڻ ۾ ڪابه هڪجهڙائي نه آهي.

”ميهڙ جا اسلاماڻي ۽ نندو شهر جا مورائي، شايد پڙڳڙين جي پاڙن جا نهايت منفرد نالا آهن. اسلامائين منجهان جاگير ۾ ويهن کان ڪجهه وڌيڪ، ۽ مورائين مان ٻٽيهه يا ٽيوار آهن. هنن جي اندروني علائقائي تڪرارن، سرڪاري انتظامن کان آزادي طور، کي دائمي طور نبيرو جي ڪوشش ڪئي وئي، پر اهي ڪوششون بيسود رهيون. هنن جي جاگيرن جي ايراضي، دائمي تڪرار ۽ ڪتراڳ جو سبب آهي، ۽ معلوم ٿئي ٿو، ته منجهن مناسب اختياريءَ وارو اهڙو ڪوبه شخص نه آهي، جيڪو پائيداريءَ جي فرمانبرداريءَ بابت حڪم هلائي. منجهانن جيڪڏهن ڪنهن کي رڳو ذميوار وڌيرو يا مڪي ڪيو وڃي ها، تڏهن به ڪنهن کي سردار مڃڻ جي اجاڻي نوازش ٿئي ها. تنهن هوندي به انهن دعويدارن، انهن تڪرارن ۽ مامرن ۾ پنهنجائپ ۽ سٺي مزاج جو اظهار ڪيو آهي، جنهنڪري عارضي بندوبست سامهون اچي ٿو، جيڪو ايڏو ڏکيو مامرو نه آهي.


”هاڻي نروار ٿيل هن خاص طبقي منجهان، عام طور ماڻهن جي سٺي ميٽر، جنهن ۾ سهڻا ٺاهوڪا پوڙها هجڻ سميت رعبدار وڃين وهيءَ جا ڪڙمي، ۽ ڏاڙهيءَ کان ڇٽل سٺي چهري وارا نوجوان شامل هجن، تنهن جو مطلب ورتو وڃي ٿو. هنن وٽ آڳاٽي وقت کان جاگيرون هلنديون اچن، پر اهي هاڻوڪي چاچ ۾، سماجي حيثيت جي ڪوت سبب شامل ٿيل نه آهن.“

سرڪار کي جن جاگيردارن جي دائمي جاگير لاءِ سفارش ڪئي وئي، سي تعداد ۾ پنج هئا، منجهانن چار جڙا رنگيءَ جي پوٽي گاجي جي پيڙهيءَ منجهان هئا، ۽ پنجون پڻ رنگي جي ٻئي پوٽي شهداد جي پيڙهيءَ منجهان هو.

پڙڳڙي تالپرن جو شجرو

زنګي، بچار جو پټ (ډسو: ټالپرن جو شجرو)

شاہک



• زهريءَ جي بيواھ ۽ پنهنجي چاچيءَ سان شادي ڪئي.

49. احمد خان ڀرڳڙي

سماجي حيثيت، درجابندي ۽ جائيداد
هي جاگيردار، گاجي ۽ جوڇهين پيڙهيءَ مان وارث ۽ سڄي قبيلي جو سردار هو؛ ۽
ڪيپٽن رٿبورن هن کي ”اڳوڻن حڪمران خاندان سان شاديءَ وسيلي ڳنڍيل، گهڻو
عزتدار سردار،“ جي رتبي سان ڄاڻايو آهي.

احمد خان جو پيءُ حيدر خان، مير غلام عليءَ جي دؤر ۾ نمايان حيثيت جو مالڪ
هو. هن کي حڪمران ٽالپرن جاگير سميت روڪ رقم پڻ ڏني هئي. هن مير ڪرم علي
۽ مراد عليءَ جي دؤر ۾ به، ميرن جي مختيارڪار آفيس ۾، ولي محمد لغاريءَ جي
ساڳئي عهدي تي ڪم ڪيو هو. احمد خان، مير نصير خان جي حڪومت ۾
مختيارڪار طور ملازم هو.

هن وٽ حيدرآباد تعلقي ۾ 3767 بيگهه ايراضيءَ تي آڌاريل جاگير هئي، جيڪا
بئي درجي ۾ درج ڪئي وئي.

نجويز ۽ نبيرو

احمد خان پنهنجي پيءُ جي نالي پويان جوڙايل ٽنڊي ۾ پنهنجي جاگيرن ۾ رهندو
هو. 1858ع ۾ هن جي ڄمار اٽڪل پنجاهه ورهيه هئي ۽ کيس ڪو پٽائو اولاد نه هو.
انهن حالتن هيٺ هن لاءِ دائمي بنيادن تي ڏيڍ هزار بيگهه جاگير منظور ڪري ڏيڻ جي
سفارش ڪئي وئي، پوءِ اها سفارش منظور ٿي، پر احمد خان 8 مارچ 1861ع تي، سنڌ
جاري ٿيڻ کان اڳ ئي گذاري ويو، ۽ جيئن ته هن پنهنجي پويان ڪوبه پٽائو اولاد نه
ڇڏيو هو، تنهنڪري اها جاگير حڪومت پنهنجي تحويل ۾ وٺي ڇڏي.

50. غلام محمد ڀرڳڙي ۽

51. فتح خان ڀرڳڙي

سماجي حيثيت، زميني ملڪيت ۽ درجابندي
اهي ٻئي ڄڻا فضل محمد جا پٽ ۽ احمد خان جا سوتل هئا. فضل محمد، احمد
خان جيان گاجي جي ڪٽنب مان ڇهين پيڙهيءَ ۾ وارث هو.

ٻنهي ڀائرن وٽ ڪُل تيرهن هزار 302 بيگهه ايراضيءَ تي آڌاريل ٻه جاگيرون هيون، جنهن مان هر هڪ ڀائر وٽ 807 بيگهه ايراضي حيدرآباد ۾ ۽ 5844 بيگهه شهدادپور ۾ هئي. ڪيپٽن پيلي ٻنهي ڀائرن يعني هر هڪ لاءِ ڌار ڌار 807 بيگهه ايراضي چوٿين درجي ۾ درج ڪئي، ۽ شهدادپور واري جاگير تئين درجي ۾ درج ڪئي وئي.

زمين جي تجويز

ميجر گولڊسمڊ جي تجويز هيٺينءَ ريت ڏنل آهي:

”انهيءَ مامري ۾ نيبيري کي ٻيهر ڪولڻ کانسواءِ، اها ڳالهه چئي سگهجي ٿي، ته ٿيل درجابندي دستاويزي شاهديءَ جي سخت متن موجب آهي، پر جيئن ته مير علي مراد جي حڪومت ۾ هاڻوڪن جاگيردارن جي پيءُ فضل محمد جي حيثيت ان نتيجي ڏانهن وٺي وڃي ٿي، ته خاندان کي ان کان اڳ به جاگير مليل هئي، تنهنڪري اها ڳالهه جيڪڏهن ثابت ٿي وڃي ٿي، ته هوند دائمي جاگير جي سنڌ ڏيڻ اڻٽر ٿي پوندو.

”گڏوگڏ ڪيپٽن پيلي اها ڳالهه پنهنجي دستاويز ۾ داخل ڪئي آهي، ۽ ٻنهي پيرڳڙين جو حوالو ڏيندي، دوآبي رول ۾ سفارش ڪئي آهي ته: ’اهي سردار آهن، ۽ ان مان سندن طرفان نيبيري ۾ نظرثاني جي ارادي جو نتيجو پائيدار ويندو.

”مجموعي طور منهنجي سوچ آهي، ته احمد خان جي جاگير جو وارث ٿيڻ ۾ ڪنهن پُٽ طرفان ناڪامي جي صورت ۾، سندس تحويل ۾ موجود سموري جاگير منجهان، ڏيڍ هزار بيگهه ايراضيءَ جي موروثي جاگير، شايد سندس مائٽ غلام محمد جي پٽائي وارثن کي اجازت ڏني وڃي، جڏهن ته باقي سندس جاگير سان اڳ ۾ ڄاڻايل تجويز موجب سلوڪ ڪيو وڃي.

”غلام محمد، احمد خان جي جاگير تي نه، پر هن سان گڏ رهي ٿو.“

درجابنديءَ جي نظرثاني ۽ نيبرو

بهر حال ميجر گولڊسمڊ، ڪمشنر جي حڪم سان درجابندي ۾ نظرثاني ڪندي، ٻنهي ڀائرن يعني هر هڪ لاءِ ڌار ڌار 1535 بيگهه ٻئي درجي ۾ رکڻ تي سوچيو، ۽ غلام محمد لاءِ دائمي بنيادن تي ڏيڍ هزار بيگهه ۽ سائس پائيواري سندس مائٽ احمد خان ۽ فتح خان لاءِ پنج سؤ بيگهه ايراضيءَ ڏيڻ جي سفارش ڪئي. نيٺ، اها تجويز منظور ڪئي وئي.

احمد خان جي مٿي کانپوءِ، غلام محمد جي سنڌ نمبر 66 هيٺ، سندس تحويل ۾ موجود 6651 بيگهه ايراضي منظور ڪئي وئي، جڏهن ته سندس وارثن لاءِ ڏيڍ هزار

بيگهه اميراضي، عام مختياريءَ سان دائمي طور قبولي وئي. فتح خان جي سند نمبر 67 هيٺ، ساڳي ريت سندس تحويل ۾ موجود ايراضي جي منظوري ڏني وئي ۽ سندس وارثن ڏانهن عام مختياريءَ سان، پنج سؤ بيگهه قبولي وئي.

جاگيردار جو موت

غلام محمد 4 فيبروري 1875ع تي، ۽ فتح خان 10 آگست 1879ع تي وفات ڪري ويو.

52. جعفر خان پيرگڙي

سماجي حيثيت

هن جاگيردار جو گاجيءَ سان ستين پيڙهيءَ ۾ واسطو هو. ميجر گولڊسمڊ موجب هن جاگيردار جي حيثيت، ”نوندائين، نوٽڪائين ۽ چلگريڻ حمڙن قبيلن جي سردارن“ کان مٿانهين نه هئي.

زميني ملڪيت، درجابندي ۽ تجويز

هن وٽ هالا ۾ 1059 بيگهه ۽ حيدرآباد ۾ 61 بيگهه ايراضي هئي. اهي ٻئي جاگيرون، ڪيپٽن پيلي چوٿين درجي ۾ درج ڪيون، پر ميجر گولڊسمڊ موجب ”مير غلام علي طرفان جعفر خان جي ڏاڏي کي 1806ع ۾ منظور ڪري ڏنل سند مان هالا واريءَ جاگير واضح طور ڳولها جوڳي هئي. هوڏانهن، مسٽر ايلس 1858ع تي موڪليل دستاويز نمبر 22 ۾ ميجر گولڊسمڊ سان سهمت ٿيندي چيو، ته جعفر خان کي پنج سؤ بيگهه ايراضي دائمي بنيادن تي منظور ڪري ڏيڻ گهرجي. اها تجويز منظور ڪئي وئي.

مآمري جو نيبرو

پر جعفر خان سند جاري ٿيڻ کان اڳ 3 جون 1860ع تي، پنهنجي پويان هڪڙو پٽ محمد حسن خان ڇڏي گذاري ويو. پوءِ، نيٺ سند هن جي نالي جاري ڪئي وئي ۽ سندس پيءُ جي سموري جاگير کيس سڄي حياتيءَ لاءِ، جمعبنديءَ کان آجي ۽ تخفيف بنا، سرڪاري تحويل ۾ ورتل ايڪهٽ بيگهه ايراضيءَ کانسواءِ، منظور ڪري ڏني وئي، ۽ هن جي وارثن لاءِ پنج سؤ بيگهه ايراضي ڪنهن مختياريءَ کانسواءِ، دائمي طور قبولي وئي.

53. مھراب خان ڀرڳڙي (مرحوم) جنھن جو وارث سردار خان ٿيو

سماجي حيثيت

مھراب خان ڀرڳڙي جي ڇھين پيڙهيءَ ۾ شھداد سان ماڻي هئي، ۽ هو زندگيءَ جو پوتو هو. هو پنھنجي ماڻ ۽ ڪراچيءَ جي قلعي دار حسن خان جو ساٿاري هو. ٻنهي سردارن مان حسن خان جي حيثيت نمايان هئي. پر پائنجي ٿو، ته هن 1837ع ۾ برطانوي آفيسرن سان ڪيل سندس ورتاءُ سببان، هز ايڪسيلينسي گورنر جي ناراضگي پنھنجي مٿي تي ڪئي هئي؛ ۽ هن کي ڪجهه سالن کان پوءِ پنھنجي ورتاءُ جو جواب ڏيڻ لاءِ ڪراچي گھرايو ويو. شڪارپور جي ڪليڪٽر ان موضوع تي رپورٽ ڏيندي ڄاڻايو هو:

”هز ايڪسيلينسي گورنر هن کي معاف ڪري ڇڏيو ۽ حڪم جاري ڪيو، ته هن کي پنھنجي جاگير کان محروم نه ڪرڻ گھرجي.“ (ڏسو 5 جنوري 1848ع تي حڪومتي سيڪريٽري طرفان جاري ٿيل حڪمنامو.)

حسن خان جولاءِ 1853ع ۾ گذاري ويو، ۽ ٻئي سال آڪٽوبر مهيني ۾ سندس وڏو پٽ بهاول، پنھنجي پيءُ واريءَ جاگير جي پيهرند جي منظوريءَ لاءِ درخواست ڏني. ميجر گولڊسمڊ 2 نومبر 1854ع تي مٿين مامري تي پنھنجي موڪليل خط (نمبر 366) ۾ چيو ته، مرحوم هن قبيلي جي پوڳيا پاڙي جو سردار هو. جاگير جي ڪجهه حصي بابت فيصلو ڪيو ويو، ته اها ٻئي درجي جي جاگير آهي، پر نبيري کانپوءِ، 1856ع ۾ بهاول جي موت کانپوءِ، سموريون ڏنل جاگيرون حڪومت پنھنجي تحويل ۾ ورتيون. جيئن ته ميجر گولڊسمڊ، حسن خان کي ”پنھنجي قبيلي جي ماڻهن ۾ فضيلت ڀريو ۽ مائتو شخص“ سمجهيو هو، تنهنڪري سردار خان کي ڪنهن به دائمي جاگير ڏيڻ جي سفارش نه ڪئي.

بهرحال، ليفٽيننٽ ليچ، پوڳين بابت لکندي چيو: ”سندن سردار مھراب خان، بهاول ۽ حسن خان آهن.“

حسن خان جي ڏاڏي ۽ مھراب خان جي وڏي ڏاڏي پوڳي جي نالي پويان کين پوڳي سڏيو ويندو هو. حسن جي پيءُ زهري جي وفات کانپوءِ، سندس ڏنيل زال مھراب جي پيءُ مرزا سان شادي ڪئي، ۽ حسن ۽ مھراب ائين ساڳي ماءُ جا ڄڻيا بڻيا، جيتوڻيڪ هڪڙي جو پيءُ، ٻئي جي پيءُ جو ڇاڇو هو.“

زميني ملڪيت ۽ درجابندي

مهراب خان جي قبضي ۾ ميهڙ جي مڪان ڪلاچي ۾ 774 بيهگهه، ميهڙ جي ٿلها 146 بيهگهه ۽ لاڙڪاڻي ۾ 780 بيهگهه زمين سميت باغ تحويل ۾ رهيا. انهن جاگيون جي مجموعي ايراضي سترهن سؤ بيهگهه هئي. انهن جاگيون مان پهرين جاگير، جاگير جي تائيد ۾ ڪنهن سنڌ جي غير موجودگيءَ سببان چوٿين ڪلاس ۾ رکي وئي، ٻي جاگير ٽئين درجي ۾، ۽ آخري جاگير ”گورنر جي سنڌ هيٺ سڄي حياتيءَ لاءِ منظور ڪئي وئي.“

تجويز ۽ نبيرو

ميجر گولڊسمڊ مٿين بابت لکيو:

”مٿين جاگيرن بابت آءٌ ان خيال جو آهيان، ته اها جاگير گهڻو آڳاٽي وقت کان وٺي سندن تحويل ۾ آهي. مير فتح عليءَ جي سندن واري ڪتاب منجهان مهراب خان جي وڏڙن جا نالا ظاهر ٿين ٿا، پر اهي مليل دستاويزي متن مان غائب آهن. سردار خان، به حڪمي پروانا پيش ڪيا آهن، جن مان هڪڙو مير مراد علي ۽ ٻيو مير مير محمد جو آهي. پهرين پرواني تي پهرين مارچ 1813ع جي تاريخ لکيل آهي، ۽ مهراب کي ’علي وال‘ جي جاگير ۾، اصلي سندن پٽاندر حصو مليل اٿس. ٻيءَ سنڌ جي تاريخ ان وسهڻ جوڳي آهي، پر پائنجي ٿو، ته اها ان ساڳي جاگير ۾ حصن جي ورهاست بابت آهي.“

”سردار خان، مير غلام علي جي اصلي سندن پٽ پيش ڪئي، پر جيئن ته ’جوڳي‘ پرڳڙي ۽ علي وال جا نالا ان ۾ شامل آهن، تنهنڪري ان جي معنيٰ کي شاهدي طور مڃڻ مناسب نه آهي، گڏوگڏ مير غلام علي جي سندن واري ڪتاب مان به سنڌ جو ڪو پتو نٿو پوي.“

ميجر گولڊسمڊ انهن حالتن کي سامهون رکندي رڳو سفارش ڪئي، ته سردار خان کي ڪلاچي جاگير، هڪ ڀاڱي چار حصا گهٽائيندي، رڳو حياتي لاءِ ڏني وڃي، جو کيس نبيري کي ٻيهر کولڻ جي چوٽ نه آهي.

بهرحال مسٽر ايلس، ڪمشنر جي منظوريءَ سان، سردار خان جي حق ۾ ڏيڏ سؤ بيهگهه دائمي طور ڏيڻ جي سفارش ڪئي. حڪومت کي سفارش ڪرڻ کانپوءِ، اها ڳالهه سامهون آئي، ته سردار خان وٽ سندس ذاتي حق هيٺ ڏيهه پان ۾ 73 بيهگهه ايراضي موجود هئي. اهڙي ريت سنڌ نمبر 82 ۾ ڄاڻايو ويو، ته سنڌ جي فتح وقت

مهراب ۽ سردار خان وٽ ڪجهه جاگيرون موجود هيون؛ نيٺ، مهراب جي موت کانپوءِ ”سندس جاگيرن جا اهڙا حصا، جيڪي ٻيهر منظوريءَ جوڳا نه هئا، سي سمورا سرڪاري تحويل ۾ ورتا ويا، جڏهن ته ٻيهر منظوريءَ جوڳا حصا قاعدي هيٺ، هڪ ڀاڱي چار حصو سرڪاري تحويل ۾ وٺندي، ٻيهر منظور ڪري ڏنا ويا.“ تنهنڪري سردار خان جي تحويل ۾ هيٺ ڏنل جاگيرون، هيٺ ڄاڻايل آهن:

هن جاگيردار وٽ 763 بيگهه ايراضيءَ جون ڪُل ٽي جاگيرون هيون، جن ۾ ميهڙ تعلقي جي ديهه ڪلاچيءَ ۾ 580 بيگهه، ديهه ٿلا ۾ 110 بيگهه ۽ ديهه پاڻ ۾ 73 بيگهه ايراضي شامل هئي.

هن جي ويجهن وارثن کي ڪنهن به مُختياري نه ڏيڻ جي اجازت ڏني وئي، ۽ نه ئي سندس اصلي وارثن لاءِ سندس اصل جاگير بابت ڌار بندوبست ۽ انتظام ڪيو ويو، جو ”قاعدي موجب چوٿين ڪلاس جاگير هئڻ سببان اها ٻيهر منظوريءَ جوڳي نه هئي.“

جاگيردار جو موت

سردار خان 19 آگسٽ 1879ع تي گذاري ويو.

باگراڻي

هن قبيلي جو خانداني شجرو، اسان جي خواهش موجب، ايڏو مهل نه آهي ميجر گولڊسمڊ، ميو خان ۽ سواڻي خان کي زندگي، جنهن جي وارثن با ۽ علوم ۽ ٿي ٿو، ته اهي ڪيپٽن رٿبورن جي ڏنل ڄاڻ پٽاندريهيا آهن، سان ڳنڍڻ با ۽ مناسب ڄاڻ وٺي نه سگهيو. حيدرآباد جي اوائلي اميرن جي دؤر ۾ اهي ٻئي سئوٽ ۽ جاسردار هئا، جڏهن ته هڪٿي ٻي ڇاڙ ڪرم خان جو اولاد هئي، تنهن خيرپور ۽ اميرن وٽ نوڪري ڪئي هئي.


بهرحال، قبيلي جي سردار کي دائمي جاگير ڏيڻ قبولي وئي، جيڪا ميرائين کان ورتي وئي هئي.

54. علي مراد باگراڻي

سماجي حيثيت

علي مراد پٽ حمزو، ميو خان جو ٽين پيڙهيءَ ۾ اولاد هو. ميجر گولڊسمڊ

باگراڻي قبيلي جو خانداني شجرو



پنهجي شهدادپور رول ۾ لکيو آهي، ته هو ”عزت جوڳو جاگيردار“ هو، ڪيپٽن پيلي پنهنجي هالا رول ۾ به ساڳيو خيال ڄاڻايو آهي. هي انهن رعايتون مائينڊڙ ماڻهن منجهان هو، جيڪي سونيون تلوارون پائيندا هئا، ۽ مير نصير خان جو شهدادپور ۾ علي بحر تي ڪاردار هوندو هو.

زميني ملڪيت ۽ درجابندي

علي مراد جي تحويل ۾ شهدادپور ۾ 1614 بيهڪ ۽ 1109 بيهڪ ايراضي هالا ۾ هئي. هن جي پيءُ جي موت پڇاڻان، مير مراد علي شهدادپور ۾ ڪڙيو منو هن جي نالي منظور ڪيو هو، ۽ ڪيپٽن اسٽئڪ موجب، هن خاندان جي تحويل ۾ بيشڪ گهڻي عرصي کان، ٽالپر حڪومت وٽان ڏنل جاگير موجود هئي. ڪيپٽن پيلي، علي مراد جي جاگير چوٿين ڪلاس ۾ درج ڪئي، جيتوڻيڪ هو ان ڳالهه کي قبولي چڪو هو، ته علي مراد جي مائٽن - احمد خان ۽ محمد خان باگراڻيءَ کي ڏنل زمينون، ٻئي درجي واريءَ سنڌ مان ڪڍيون ويون هيون، تنهنڪري هن سفارش ڪندي چيو، ته علي مراد کي ٿرڊ ڪلاس جاگيردار طور درج ڪيو وڃي. ميجر گولڊسمڊ قرار ڏنو، ته هن جي اها سنڌ اهڙي هئي، جنهن هيٺ علي مراد جي جاگيرن جي درجابندي کي قاعدي ۾ آندو ويو هو. گڏوگڏ ڪڙيو منو واريءَ سنڌ مضبوط ثابتي هئي، جو منو، علي مراد جو ڏاڏو هو ۽ هن زرعي مقصدن لاءِ اهو واه ڪوتايو هو.

تجربو ۽ نبيرو


ميجر گولڊسمڊ جاگيردار کي ڇهه سؤ بيهڪ ايراضي دائمي ڏيڻ جي سفارش ڪئي، پر جاگيردار جنوري 1860ع ۾ گذاري ويو (8)، ۽ هن جي موت تي، ”تڏهن رائج رسم موجب، هن جون سموريون ٿرڊ ڪلاس واريون جاگيرون (چوٿون حصو حڪومتي تحويل ۾ وٺڻ واري شرط هيٺ) ۽ اهڙي حصي کي مٿئين ڪلاس ۾ ڏسندي، سندس پٽ حمزو کي ٻيهر منظور ڪري ڏنيون ويون.“ سنڌ نمبر 69 حمزو خان جي نالي جاري ڪئي وئي، جنهن ۾ سندس تحويل ۾ شهدادپور ۾ 1358 بيهڪ ۽ هالا ۾ 657 بيهڪ زمين، مجموعي 2015 بيهڪ ايراضي، منظور ڪئي وئي، ۽ هن جي وارثن ڏانهن ڇهه سؤ بيهڪ ايراضي، ڪنهن مختياري ڪانسواءِ، دائمي طور قبولي وئي.

رند قبيلو

رند، مير چاڪر جا اڪيلا وارث ۽ جاءِ نشين آهن، جن پنهنجي وڏڙن جا عهدا برقرار رکيا آهن. هن جي پُتن جي نالن پويان ڪيترن ئي نُڪن ۽ نيائن جا نالا رکيا ويا، پر هن قبيلي پنهنجي نالي پويان 'رند' چنبڙائڻ وارو عمل برقرار رکيو. اهڙيءَ ريت مير چاڪر رند جو نالو، جلال جي پُٽ رند جي نالي سان ٺهڪجندڙ آهي، جيڪو نظاماڻي نيات جي شجري ۾ ڏسڻ ۾ اچي ٿو.

هن قبيلي جا ڪنهن دؤر ۾ گهڻي عزت ماڻيندڙ ۽ شاهائي حيثيت رکندڙ ڪجهه اهڙا ماڻهو به آهن، جن وٽ سنڌ ۾ جاگيرون آهن. مير مراد علي، بهاول خان جي وڏي چاچي تاج محمد جي ڌيءَ کي زال جي حيثيت سان چونڊي، هن خاندان مان شادي ڪئي هئي. حيدرآباد ويجهو ٽنڊو واقع آهي، جنهن تي مير جي سسُ 'ماڻي ماهڻ' جو نالي رکيل آهي.

رند قبيلي جو خانداني شجرو



55. بهاول خان رند

56. گل محمد رند

سماجي حيثيت

بهاول خان، مير محمد جو پٽ هو، جيڪو وڏيري نور محمد جي ٽين پيڙهين منجهان هو. هي وڏيرو، ٽالپر سردارن جي نوڪريءَ ۾ ڪڏهن به نه رهيو هو، پر هو بروهين جي ملازمت ۾ شامل هو. بهرحال، هن جو ننڍو پٽ ذليل، ۽ سندس وڏو پٽ يار محمد، سنڌ ۾ مير فتح علي ٽالپر سان وڃي شامل ٿيو هو. اهو ذليل، گل محمد جو نانو هو. مير فتح علي جي هڪ سنڌ موجود آهي، جنهن تي 5 سيپٽمبر 1800ع جي تاريخ لکيل آهي، جنهن ۾ وڏيري ذليل خان کي يار محمد ۽ سندس پٽ مير محمد سان گڏ گڏيل جاگيرون ڏنل آهن. مير محمد اٽڪل 1830ع ڌاري گذاري ويو. معلوم ٿئي ٿو، ته هن جي پٽ بهاول، قبيلي جي ان ننڍڙي پاڙي جي سردار جي حيثيت والاري ورتي آهي، جيڪي ٽالپرن جي حڪومت ۾ شامل هئا. ليفٽيننٽ ليچ هن بابت چيو آهي، ته هن وٽ چار سؤ جوان فوجي هئا، جيڪي مير نور محمد جي حڪم جي اوميتڙي ۾ رهندا هئا.

زميني ملڪيت، درجابندي، تجويز ۽ نبيرو

بهاول خان سميت گل محمد، هر هڪ جڻي وٽ سيوهڻ جي جبلن سان لڳو لڳ جهانگارا ۾ 3478 بيگهه زمين موجود آهي. انهن ايراضين کي ڪيپٽن پيلي سيڪنڊ ڪلاس ۾ درج ڪيو هو. جڏهن ته بهاول خان پنهنجي جاگير تي رهي ٿو، ۽ ميجر گولڊسمڊ ان حقيقت سميت سندس حيثيت کي سامهون رکندي، هن لاءِ ٻه هزار بيگهه دائمي طور ڏيڻ جي سفارش ڪئي. بهرحال، هو گل محمد کي سردارن ۾ شامل ڪرڻ جي سفارش لاءِ تيار نه هو. پر مسٽر ايلس مختلف ويچار رکندڙ شخص هو، ۽ هن گل محمد لاءِ پنج سؤ بيگهه ايراضي دائمي طور ڏيڻ ۽ هن بهاول خان جي رٿيل جاگير جي سنڌ ۾ اڍائي هزار بيگهه ايراضي وڌائڻ جي به سفارش ڪئي. انهن سفارشن کي پوءِ منظور ڪيو ويو، ۽ سنڌ نمبر 93 ۽ 94 هيٺ انيڪ ايراضين جون جاگيرون، گل محمد ۽ بهاول خان جي وارثن لاءِ، عام مختياريءَ سان قبوليون ويون، جڏهن ته جاگيردارن جي تحويل ۾ موجود جاگيرون کين توثيق ڪري ڏنيون ويون.

جاگيردار جو موت

گل محمد 24 آڪٽوبر 1862ع تي گذاري ويو.

چانگ قبيلو


ليفٽيننٽ ليچ طرفان ڏنل ڄاڻ موجب، هن قبيلي جي اوائل ۾ جٽ قبيلي سان دشمني هوندي هئي. سندن سردار جونالو شير خان هو. هي سردار رڳو هڪل سان ئي پنهنجا نو سو فوجي ماڻهو گڏ ڪري سگهندو هو، ۽ اهي فوجي مير نور محمد جي هٿ وس هوندا هئا.

بهرحال، شير خان طرفان پيش ڪيل قبيلي جي ورهاست مان اهو نتو پائجي ته منجهس قبيلي جا اهي ماڻهو به شامل ٿيل آهن، جيڪي سماجي حيثيت کان وڌي عزت ۽ مٿئين رتبي تي پهتل هئا. ميجر گولڊسمڊ لکي ٿو:

”سنجراڻين ۽ ڪاچين کي شايد سندن نمايان امتياز ۽ نشاندهيءَ واسطي اهو نالو ڏنو ويو آهي. بدقسمتي سان انهن کي اؤس ڌار رکيو وڃي، چو ته آءُ انهن ٻنهي کي پاڻ ۾ ملائڻ بابت ڪا ضروري ڄاڻ وٺڻ ۾ ڪامياب نه ٿيو آهيان.“

”چانگ بلڪل ويڙهاڪ قبيلو آهي، تنهن هوندي به ڪجهه سالن کان ڏسجي پيو، ته اهي زراعت سان واڳجي ڪڙمي بڻجي ويا آهن.“

چانگ قبيلي جو خانداني شجرو



57. مراد علي چانگ (مرحوم) جنهن جو وارث پيروز شاھ ٿيو

سماجي حيثيت، جائيداد ۽ جاگير
مراد علي، سنجراڻي آڪھ جي باني سنجر جو وڏو پٽ هو. ڪيپٽن پيلي هن کي
چانگ قبيلي جو سردار ڪوٺيو آهي.

مراد علي جي قبضي ۾ گوني تعلقي ۾ چار هزار چتیه بيگھ زمين هئي. هو جولاءِ
1854ع ۾ گذاري ويو، ۽ هن جي موت کان پوءِ، حڪومت سندس حياتيءَ تائين ڪيس
ڏنل جاگير تحويل ۾ وٺي ڇڏي، ۽ ٻي سموري جاگير هن جي پٽ پيروز شاھ کي، هڪ
پاڻي چوٿون حصو حڪومتي قبضي ۾ وٺندي، ٻيهر منظور ڪري ڏني. هن جاگير جي
سنڌ هيٺ پيروز شاھ کي مجموعي طور تي هزار چھ بيگھ ايراضي ملي.

درجابندي، تجويز ۽ نيپرو
ڪيپٽن پيلي، 679 بيگھ زمين کانسواءِ، جيڪا پوءِ هن چوٿين ڪلاس ۾ درج
ڪئي هئي، سندس تحويل ۾ موجود ٻي سموري ايراضي سيڪنڊ ڪلاس هيٺ درج
ڪئي. بهرحال، ميجر گولڊسمڊ جاگيردار کي، خاص ڪري پنهنجي جاگيرن مان
هڪڙيءَ تي رهڻ سببان، ٻارهن سؤ بيگھ ايراضي دائمي طور ڏيڻ جي سفارش ڪئي.
اها تجويز منظور ڪئي وئي، ۽ نيٺ جاگيردار جي سنڌ نمبر 90 جاري ڪئي وئي،
جنهن ۾ سندس وارثن جا نالا به، ڪنهن مختياري بنا ڄاڻايل هئا، جڏهن ته هن جي
تحويل ۾ موجود جاگير کي منظور ڪيو ويو.

جاگيردار جو موت

پيروز شاھ 16 نومبر 1883ع تي گذاري ويو.

58. الله بخش چانگ

سماجي حيثيت، زميني ملڪيت ۽ جاگيرن جي منظوري
هي جاگيردار سنجر جي پيءُ نصير خان جو پٽ هو. نصير خان مياڻيءَ جي ويڙھ ۾
مارجي ويو هو. ڪيپٽن پيلي، الله بخش جو لاڙ ۾ چانگ قبيلي جي سردار جي حيثيت
سان ذڪر ڪيو هو. هن کي مراد علي کان پوءِ اهم حيثيت مليل هئي.

نصير خان وٽ گوني تعلقي ۾ 4817 بيگه واري جاگير هئي، جيڪا هن جي موت پڄاڻان سندس پٽ کي، پيدائش جي چوٿين پتي ڏيڻ جي شرط هيٺ، ٻيهر منظور ڪري ڏني وئي.

درجابندي، تجويز ۽ نيرو

ڪيپٽن پيلي 4817 بيگه ايراضيءَ مان 2569 بيگه ٻئي درجي ۽ باقي زمين چوٿين درجي ۾ درج ڪئي. جاگيردار پنهنجي جاگير تي رهندو هو، ۽ ميجر گولڊسمڊ اُهي سموريون حقيقت ڏيان ۾ آڻيندي، هن لاءِ اٺ سؤ بيگه ايراضيءَ جي دائمي جاگير ڏيڻ جي سفارش ڪئي.

هن جاگيردار کي منظور ڪري ڏنل سنڌ نمبر 71 هيٺ، اها ايراضي سندس وارثن لاءِ، ڪنهن مختياري بنا قبولي وئي، جڏهن ته هن کي اها جاگير، سر چارلس نيپيئر طرفان ٻيهر جاگير جي سنڌ ڏيڻ مهل سندس حيثيت هيٺ، توثيق ڪري ڏني وئي.

59. سائينداد چانگ (مرحوم) جنهن جو وارث غازي خان ٿيو

سماجي حيثيت

سائينداد چانگ قبيلي جي نيات ڪاڇائي سان ناتو رکندڙ هو. هن جو پيءُ شير خان، ميرن جي حڪومتي دؤر ۾ ڪاڇائي چانگن جو سردار هوندو هو.

زميني جائيداد ۽ جاگير جي منظوري

سنڌ جي فتح وقت، سائينداد وٽ گهوڙا باريءَ ۾ 2355 بيگه ايراضي هئي. هو 31 ڊسمبر 1855ع تي گذاري ويو، ۽ هن جي مجموعي 1767 بيگه ايراضي، سندس پٽ غازي خان کي، چوٿين پتي تخفيف ڪندي، منظور ڪري ڏني وئي.

ڪيپٽن پيلي، سائينداد جي جائيداد جي مناسب قدامت کي ڏسندي، سندس جاگير ٻئي درجي ۾ درج ڪئي، پر جيئن ته هن جي خيال موجب سائينداد جي حيثيت مان ڪيس دائمي جاگير ڏيڻ جو اشارو نٿو ملي، تنهنڪري هن سندس ٻئي درجي جي جاگير کي ٽئين درجي ۾ گهٽائي ڇڏيو.

جاگيرن جي درجابندي، تجويز ۽ نيرو

ميجر گولڊسمڊ لکيو: ”مون کي هن قبيلي جي وڏي خاندان جي حق ۾ پنج سؤ بيگه ايراضيءَ واري موروثي جاگير ڏيڻ جي سفارش ڪرڻ تي سروهو ٿيڻ گهرجي... پر

هي (جاگیردار) پنهنجي جاگیر تي نثر وهي، تنهنڪري آءُ هاڻي درج ٿيل نبيري ۾ ڪنهن به قسم جي ڦيرڦار جي سفارش تجويز نثر ڪريان.“ هوڏانهن مسٽر ايلس چار سؤ بيگهه ايراضيءَ جي جاگیر دائمي طور ڏيڻ جي تجويز ڏني، جنهن کي پوءِ منظور ڪيو ويو.

24 مئي 1861ع تي جاري ڪيل سند نمبر 95 هيٺ مٿين ايراضي، جاگیردار جي وارثن ڏانهن ڪنهن به مختياريءَ بنا، قبولي وئي، جڏهن ته جاگیردار کي 1767 بيگهه ايراضي منظور ڪري ڏني وئي.

نوندائي

ميجر گولڊسمڊ هن قبيلي جو ڪوبه خانداني شجرو نه جوڙيو هو. هي قبيلو ايڏي وڏي اهميت وارو نه هو، تنهنڪري ميجر گولڊسمڊ هن قبيلي جي ڪنهن به ماڻهوءَ کي دائمي جاگير ڏيڻ جو حقدار نه سمجهيو هو. بهرحال مسٽر ايلس، چلگرين سميت هڪڙي نوندائيءَ جي، هن قبيلي جي سردار جي حيثيت واريءَ دعويٰ کي رد ڪيو. پر پوءِ محمد خان کي هن قبيلي جو سردار مڃيو ويو.

60. بهاول خان نوندائي (مرحوم) جنهن جو وارث محمد خان ٿيو

سماجي حيثيت

ميجر گولڊسمڊ لکيو: ”هن قبيلي جو سردار هئڻ جي دعويٰ ڪندڙ اڪيلو جاگيردار بهاول خان هو، جيڪو 1857ع ۾ گذاري ويو.“

زميني جائيداد

بهاول خان وٽ شهدادپور ۾ هڪ جاگير هئي، جيڪا چوٿين پتي تخفيف ڪري سندس پٽ بلاول خان کي ٻيهر منظور ڪري ڏني وئي. پر بلاول پوءِ ترت ئي نومبر 1857ع ۾ گذاري ويو، ۽ سندس ننڍو پوتو محمد خان سڄي قبيلي جو سردار ٿيو.

جاگير جي منظوري ۽ درجابندي

ڪمشنر جي 17 جنوري 1858ع تي جاري ڪيل هدايت نامي نمبر 22 هيٺ، هن جي نالي منظور ڪيل جاگيرون، ڪيس رڳو حياتيءَ تائين ڏنيون ويون ۽ هن جي مقدمي کي نيٺ اڪلائڻ جوڳو سمجهيو ويو. پر مقدمي جو ٻيهر جائزو وٺندي، مسٽر ايلس جي حڪم ۽ ڪمشنر جي منظوري سان، جاگيردار جي قبضي هيٺ آيل 511 بيگهه زمين مان، 293 بيگهه ايراضيءَ کي ٻئي درجي جي قرار ڏنو ويو، ۽ باقي رهيل 218 بيگهه زمين ٽئين درجي جي ڪوٺي وئي.

بهرحال ايڪهٽ بيگهه ايراضيءَ کي (ٽئين درجي جي جاگير جي چوٿين پتيءَ کان

ٿورڙو وڌيڪ) حڪومت پيهر پنهنجي تحويل ۾ ورتو، ۽ جاگير جي ٻي بقاء ايراضي محمد خان کي عارضي طور جمع بندي کان آجي، دائمي طور پيهر منظور ڪري ڏني وئي.

مامري جو نبيرو


عارضي نبيري جي منظوري ڏيندي، جاگيردار جي سند نمبر 72 هيٺ، سندس وارثن ڏانهن 450 بيگهه ايراضي، ڪنهن مختياريءَ بنا قبولي وئي، ۽ سندس تحويل ۾ آيل ايراضيءَ کيس ڏني وئي.

کوسا

هيٺ ڄاڻايل بيان، ميجر گولڊسمڊ جي سردارن واري موڪليل ضميمو نمبر ”ٽيون“ تان ورتل آهي:

”ليفٽيننٽ پوسٽنس موجب، 1840ع ڌاري کوسو قبيلو، ڪڙمت سان واڳيل ناميارو بلوچي قبيلو هوندو هو، جيڪو شڪارپور جي سنڌ واه ۽ سکر جي وچ واري علائقي، ۽ انهن علائقن کان وٺي ”ٿر“ جي ڪناري سميت روحاڻ جي اوڀرندي وارن علائقن ۾ رهندو هو. هو وڌيڪ ٻڌائي ٿو، ته کوسا ڦورو ۽ ظلم ڪندڙ قبيلو نه، پر عام طور ڪڙمت سان واڳيل آهن. جڏهن ته 1854ع ۾ ميجر جيڪب جي جوڙيل رپورٽ ۾، تنهن دؤر جي حالتن هيٺ کوسن کي ڦورو، ڌاڙيل، ڪڙمي، فوجي يا ريڍار سڏيو ويو هو. گڏوگڏ اها ڏاڍي اهم حقيقت آهي، ته والڪر جي سنڌي ڊڪشنري ۾ ”کوسو“ لفظ جو ترجمو ”ڦورو، ڌاڙيل“ جي حيثيت سان ڪيو ويو آهي.“

کوسو قبيلي جو خانداني شجرو



”ليفٽيننٽ ليچ ٻڌائي ٿو، ته حيدرآبادي ٽالپرن جي حڪومت جي هٿ وس هن قبيلي جو ڪجهه حصو هو، جنهن جا ڄام ڀٽو ۽ عالم خان نالي ٻه سردار هئا. هنن جون جاگيرون لاڙڪاڻي جي ڏکڻ ۾ هيون ۽ اُهي تيرهن سؤ فوجي گڏ ڪري سگهندا هئا.“

”انهيءَ ڏس ۾، مون کوسن جي پنهنجي ڏنل بيان مان هيٺين ڄاڻ گڏ ڪئي آهي.

”جهونو روهيل خان کوسو، ميان الياس ڪلهوڙي جي ڏينهن ۾ سنڌ ۾ آيو هو، جو سنڌ سترهين صديءَ ۾ سڪيو ستابو ملڪ هو. اهو چيو وڃي ٿو، ته نصير محمد ولد الياس ڪلهوڙي، جاگير ۾ هن کي زمين ڏني هئي. چيو وڃي ٿو، ته روهيل جو پٽ راجا سني سپاءَ ۽ ورتاءُ سببان ميان نور محمد ڪلهوڙي کان، ۽ روهيل جي پٽ شير خان، ميان غلام شاهه کان سرڪاري زمين بخشش يا جاگير طور ورتي هئي. شير خان جا ٻه پٽ روهيل ۽ عالم خان هئا، جنهن مان پوئين بابت چيو وڃي ٿو، ته اهو عبدالنبي ڪلهوڙي جي نوڪريءَ ۾ رهيو هو، جن کيس جاگيرون ڏنيون هيون. هو پنهنجي پويان ڄام ڀٽو نالي پٽ ڇڏيندي، مير غلام نبيءَ جي ڏينهن ۾ فوت ٿيو هو.“

کوسا قبيلي مان سردار جاگيردار جي حيثيت سان درج ٿيلن ۾ عالم خان جو پٽ راجا، ۽ ڄام ڀٽو جو پوٽو دلاور شامل هئا. تنهنڪري انهن کي ننڍڙن پاڙن ۾ ورهائڻ سببان، سندن حيثيت جي ڏس ۾ ڪجهه به چوڻ غير ضروري ٿيندو. بهرحال ميجر گولڊسمڊ موجب چئي سگهجي ٿو، ته ڄام ڀٽو برطانوي حڪومت هيٺ ڪاردار هو. هن کي ٺڳيءَ جي ڏوهه ۾ سزا ڏني وئي هئي، ۽ جڏهن هن پنهنجي ڏوهه جي سزا پوڳي پئي، ته هو جيل ۾ ئي گذاري ويو. اها ڏوهيءَ طور سزا سندس وارثن کي جوکي ۾ وجهڻ لاءِ عمل ۾ نه آندي ويندي.

61. عالم خان کوسو (مرحوم) جنهن جو وارث راجا ٿيو

جائداد ۽ جاگيرون جي منظوري

سنڌ جي فتح وقت، عالم خان جي تحويل ۾، لاڙڪاڻي ۽ باغبان ۾ جاگيرون هيون، جيڪي پوءِ کين منظور ڪري ڏنيون ويون. هو 1849ع يا 1850ع ۾ گذاري ويو، پر پوءِ هن جي پٽ راجا کي منظور ڪري ڏنل جاگير کي (پوءِ جاري ٿيل سنڌ موجب) ”ڪجهه خاص ڪارٽن هيٺ رد ڪيو ويو.“ پر اهو مامرو 1854ع ۾، سنڌ جي ڪمشنر مسٽر فرير جي چاچ هيٺ ٻيهر آيو، جنهن سالياني پيدوار جي تناسب تي، ٻيهر منظور جوڳي ايراضيءَ جو ڪاٿو لڳائڻ لاءِ مروج رسمن واري اصول هيٺ، ۽ اڳوڻي جاگير

جي ٽي ڀاڱي چار ايراضيءَ ۾ مالڪيءَ جو حق منتقل ڪندي، باقي هڪ ڀاڱي چوٿين حصي جي تخفيف ڪندي ۽ باقي ايراضيءَ کي غير آباد يا باراني ايراضيءَ طور سرڪاري تحويل ۾ وٺندي، جاگيرون بحال ڪيون. انهن زمينن جي پهرين صورتحال کي سامهون رکندي، ٻيهر منظور ڪيل جاگير جي ڪُل پيداوار جي چوٿين حصي جي برابر ڍل جي حيثيت سان جمعبنديءَ کي مقرر ڪيو ويو. ٻيهر منظور ڪيل جاگيرن ۾ لاڙڪاڻي جي ديهه ٺلهه ۾ 502 بيگهه، باغبان جي هاليجي ۾ 574 بيگهه، يعني ڪُل 1076 بيگهه ايراضي شامل هئي.

درجابندي، تجويز ۽ نبيرو

باغبان جاگير کي سيڪنڊ ڪلاس ۾ ۽ لاڙڪاڻي واري جاگير چوٿين ڪلاس ۾ درج ڪيو ويو. بهرحال، ميجر گولڊسمڊ جاگيردار کي 560 بيگهه ايراضي دائمي ڏيڻ جي تجويز ڪئي، جنهن ايراضيءَ کي پوءِ ڪمشنر ۽ مسٽر ايلس گهٽائي چار سؤ بيگهه ايراضي ڪئي.

نيٺ، هن جي سنڌ نمبر 87 جاري ڪئي وئي، جنهن ۾ چار سؤ بيگهه ايراضيءَ لاءِ سندس وارثن جا نالا ڄاڻايل هئا، جڏهن ته سندس تحويل ۾ موجود 1076 بيگهه ايراضيءَ وٽس رهڻ ڏني وئي.

62. ڄام ڇٽو ۽ روهيل کوسو (مرحوم) جنهن جو وارث دلاور ٿيو

جائيداد ۽ جاگير

سنڌ جي فتح وقت، ڄام ڇٽو ۽ سندس پٽ روهيل وٽ، عالم خان جيان تحويل ۾ ڪجهه جاگيرون هيون، جن کي پوءِ سرچارلس نيپيئر سندن قبضي ۾ رهڻ ڏنو. ڄام ڇٽو جنوري 1851ع ۾ لاڏاڻو ڪري ويو، پر هن جي پٽ کي ٻيهر جاگير منظور ڪري ڏيڻ جي عمل کي روڪيو ويو، ۽ ساڳئي وقت روهيل جي جاگيرن کي ضبط ڪيو ويو. پر اهو مامرو ٻيهر 1854ع ۾ راجا هٿ سامهون آيو، ۽ مسٽر فريئر، روهيل جي سمورين جاگيرن ۽ سندس پيءُ جي جاگيرن کي، عالم خان جي جاگيرن تي لاڳو ڪيل اصول هٿ، بحال ڪيو. بهرحال، انهيءَ فيصلي تي عمل ٿيڻ کان اڳ روهيل گذاري ويو، ۽ هن کي ٻيهر جاگير ڏيڻ جي اختيار واريءَ خاص حالت جيان، سندس پٽ دلاور کي جاگير منظور ڪري ڏني وئي.

درجابندي ۽ نيپرو

ٻيهر منظور ڪري ڏنل جاگيرن ۾ لاڙڪاڻي جي ديھ ٺلھ ۾ 753 بيگھ، ۽ باغبان جي هاليجي ۾ 1021 بيگھ، يعني ڪُل 1774 بيگھ ايراضي شامل هئي. مٿين ڪُل ايراضيءَ مان باغبان واري 861 بيگھ زمين سيڪنڊ ڪلاس ۽ باقي سڄي زمين چوٿين ڪلاس ۾ درج ڪئي وئي.

زميني پيداوار برسات واري پاڻيءَ تي پاڙيندڙ هئي، تنهنڪري غير يقيني حالت هئي. مسٽر ايلس، ميجر گولڊسمڊ جي 840 بيگھ ايراضي ڏيڻ واري تجويز ۾ بيگھن جو انگ گهٽائي ڇھ سؤ بيگھ ايراضي ڏيڻ جو فيصلو ڪيو ۽ جيئن ته سنڌ نمبر 88، جيڪا جاگير جي منظوري کان پوءِ جاري ڪيل هئي، تنهن ۾ اهو واضح ٿيل نه هو، ته ڪهڙيءَ جاگير مان دائمي ايراضي چونڊڻي آهي. مسٽر ايلس جي تجويز، ميجر گولڊسمڊ واري تجويز کان گهڻي مختلف نه هئي، جنهن سفارش ڪئي هئي، ته شايد دائمي جاگير لاڙڪاڻي جاگير جي ايراضيءَ مان ڏني وڃي، ۽ سنڌ نمبر 88 ۾، اها ڇھ سؤ بيگھ ايراضي وارثن ڏانهن، ڪنهن به مختياريءَ بنا قبولي وئي، جڏهن ته جاگيردار جي سندس تحويل ۾ موجود ايراضيءَ جي توثيق ڪئي وئي.

مگسي

”مگسين کي شايد سنڌ جي پيٽ ۾ ڪاڇي جو رهواسي سمجهيو وڃي، پر اهي سنڌ ۾ سرحدِي قبيَلن جي نالن ۾ ڪجهه اهميت وارا آهن. چيو وڃي ٿو، ته هنن جو سردار احمد خان آهي، پر سندس نالو جاگيردارن واريءَ فهرست ۾ ڄاڻايل نه آهي.

”مگسي، ڇانڊين سان دشمني ڪارڻ مشهور آهن، اهو دشمنيءَ وارو احساس شايد ٻنهي پاسن کان هجي؛ جو هنن جون زمينون هڪٻئي سان مهاڳي ۾ آهن. انهن ٻنهي قبيَلن جو جهيڙو سنڌ ۾ اصطلاح بڻجي ويو آهي؛ گڏوگڏ رندن ۽ مگسين جا پاڻ ۾ ناتا به چڱا نه آهن. پر سندن اختلاف گهٽ نوعيت جا رهيا آهن.“ (9)

ميجر گولڊسمڊ وٽان هن قبيلي جو مڪمل خانداني شجرو هٿ نه اچي سگهيو آهي.

63. گل محمد مگسي

سماجي حيثيت، جائيداد ۽ درجابندي

ميجر گولڊسمڊ موجب: ”گل محمد چار چڱن ۾ اٿڻ ويهڻ جهڙو ۽ سماجي حيثيت ۾ مٿانهون هجڻ جو ڏيکاءُ ڏيندو هو.“

هن وٽ ميهڙ ۾ 379 بيگه زمين هئي، جنهن مان ٻه سؤ ويهه بيگه سندس حياتي لاءِ ۽ هڪ ڀاڱو چوٿون حصو گهٽائيندي، 159 بيگه ايراضيءَ هڪڙي نسل لاءِ ٻيهر منظور جوڳي هجڻ جو اعلان ڪيو ويو.

تجويز ۽ تبصرو

ميجر گولڊسمڊ لکيو: شايد ڪمشنر، گل محمد کي پنهنجي جاگير تي رهندڙ ۽ ناميارو زميندار هوندي، هن جي وارثن کي سڄي جاگير جي 379 بيگه ايراضيءَ مان 120 بيگه، موروثي جاگير جي حيثيت سان، ڏيڻ جي اجازت ڏيڻ ۾ ناراضگي محسوس ڪري. پر ٻيهر منظوريءَ جوڳي زمين جي ايراضي بلڪل 120 بيگه ٿيندي.“

نيٺ، گل محمد جي سنڌ نمبر 83 هيٺ، هن جي تحويل ۾ موجود 379 بيگه کيس منظور ڪري ڏني وئي ۽ سندس وارثن لاءِ 120 بيگه ايراضي، عام مختياريءَ سان قبولي وئي.

ڪوڪر

ڪوڪر، بلوچي قبيلي جي پيٽ ۾ سنڌي قبيلو وڌيڪ آهي. ليفٽيننٽ ليچ ”سنڌي فوج“ بابت جوڙيل پنهنجي رپورٽ ۾ ڄاڻائي ٿو، ته هنن جون جاگيرون حيدرآباد جي اوڀر ۾ واقع هيون، پر سندن سردار جو نالو غلام حيدر هو، ۽ هو هٿ هزار جاننا فوجي گڏ ڪري سگهندو هو.

غلام حيدر جو پيءُ پيٽرو، ڪلهوڙن سان ٿيندڙ ويڙهه ۾ تالپرن جو ساٿاري هو، ۽ جڏهن ملڪ تالپرن جي قبضي ۾ آيو، ته اوائلي ميرن جو مٿس ويساهه ٿي پيو هو، تنهنڪري هن گهڻا فائدا ماڻيا. هن جي پائيتي بهادر خان ساڳئي درٻار ۾ وڏي حيثيت ۽ مڃتا ماڻي هئي. مير مراد علي هن جي ڏاڏي عزت ڪندو هو، ۽ پاڻ کيس ”امير ڪبير“ جو لقب ڏنو هئائين.

نواب ولي محمد جي موت کانپوءِ، هن مٿئين سردار لاڙڪاڻي جي گورنر وارو عهدو ماڻيو هو. پر آڇيل عهدي جي اهميت جي هوندي به، نواب بهادر خان کي ان اعزاز کي قبولڻ واسطي رواج پٽاندر گهڻي منت ميڙ جي گهرج پئي هئي. (10)

جڏهن شاهه شجاع الملڪ، مير مراد علي جي دعوت مان پاڻ فائدو وٺندي 33-1832ع ۾ شڪارپور پهتو هو، ۽ مغلي جي پٺاڻن هن جي چانوڻي ۽ توبخاني جو اچي گهيراڙ ڪيو هو، تڏهن مير نور محمد، حيدرآبادي ميرن طرفان بهادر خان کي اوڏانهن موڪليو هو، ته جيئن هو شاهه کي قنڌار تي چڙهائي يا مهم جاري رکڻ تي هرڪاڻي سگهي. شاهه ست لک روپيا خراج طور وٺڻ ۽ قنڌار ۾ پاڻ کي مضبوط ۽ سگهارو ڪرڻ واري موقعي کانپوءِ، اميرن طرفان مغلي کيس سونپڻ واري واعدي تي، ائين ڪرڻ تي راضي ٿيو. هو بهادر خان کي پاڻ سان گڏ قنڌار وٺي ويو، پر هو قنڌار تي قبضي وارين پنهنجي ڪوششن ۾ ناڪام ٿيو هو. (ڏسو ميجر گولڊني جو دستاويز نمبر 32، تاريخ 13 نومبر 1847ع، سنڌ جي ڪمشنر ڏانهن موڪليل رپورٽ)


بهادر خان جي حيدرآباد موٽڻ تي، مير نصير خان سندس ڏاڏو ٺاهوڪو آڌرپاءُ ڪيو، جنهن پنهنجو پٽ مير حسن علي سندس آڌرپاءُ لاءِ موڪليو هو. هو ڪجهه سالن کانپوءِ چالاڻو ڪري ويو، ۽ هن جي جاگير سندس سٿو غلام حيدر کي ڏني وئي، جنهن جو اڳيئي ذڪر ٿي چڪو آهي.

64. غلام حيدر ڪوڪر (مرحوم) جنهن جو وارث ٻيڙو خان ٿيو

سماجي حيثيت، جائيداد ۽ جاگير
غلام حيدر، بيشڪ ڪوڪر قبيلي جو سردار هو. جڏهن ته سنڌ جي فتح وقت، هن جي تحويل ۾ جُھڙو ۾ سورهن هزار 380 بيگهه ۽ سيوهڻ ۾ 2171 بيگهه، يعني مجموعي ارڙهن هزار 551 بيگهه ايراضي هئي. 1845ع ۾ هن جي موت کانپوءِ، سندس جاگير ٻيڙو خان کي ٻيهر منظور ٿيل جاگير طور، هڪڙو حصو به آنا في بيگهه جي ڍل ۽ ٻيو حصو پيداوار جو چوٿون حصو ڏيڻ جي شرط هيٺ ڏنو ويو.

درجابندي، تجويز ۽ نيرو
ڪيپٽن پيلي، سيوهڻ جاگير ٿرڊ ڪلاس ۽ جهڙي جاگير مان 6954 بيگهه ايراضيءَ کي سيڪنڊ ڪلاس ۾ درج ڪيو. ۽ باقي زمين کي هن چوٿين ڪلاس ۾ درج ڪيو. بهر حال، سيوهڻ جاگير حقيقت ۾ سيڪنڊ ڪلاس جي هئي، تنهنڪري ان کي گهٽائي ٽئين ڪلاس ۾، ”ٻيڙي خان طرفان سنڌ لڪاڻ ڪارڊ، جنهن ۾ اڌ زمين سندس مائٽ لاءِ قبولي وئي هئي،“ درج ڪيو ويو.

ڪوڪر قبيلي جو خانداني شجرو



جاگيردار پنهنجي جاگيرن مان، سرفراز واهه تي موجود جاگير تي رهندو هو. ميجر گولڊسمڊ تجويز ڏني هئي، ته هن وٽ پنهنجي جاگير مان ٽي هزار بيگه زمين هئڻ گهرجي، پر مسٽر ايلس، ڪمشنر جي منظوريءَ سان، ان ايراضيءَ جو مقدار چار هزار بيگه تائين وڌائي ڇڏيو، جنهن ايراضيءَ جي جاگيردار طرفان عام طور، پنهنجي جاگير مان چونڊ ڪرڻي هئي. بهرحال، جاگيردار جي سنڌ ۾ اها ايراضي سندس وارثن ڏانهن، ڪنهن مختياريءَ کانسواءِ منتقل ٿيڻي هئي، جڏهن ته هن جي تحويل ۾ موجود اها ايراضي، سندس موجوده ذميوارين هيٺ، سر چارلس نيسپئر طرفان ٻيهر جاگير منظور ڪرڻ واري اصول هيٺ، سندس قبضي ۾ رهڻ ڏني وئي.

جاگيردار جو موت

بيٽو خان 21 فيبروري 1879ع ۾ گذاري ويو. ڪيپٽن رٿورن موجب، هو چئن چڱن ۾ اٺ ويهڻ جهڙو، وڻندڙ شخصيت، ۽ سٺي ڪردار جو مالڪ هو، پر سندس گذران جا وسيلو ٿورڙا هئا.

65. رستم خان ڪوڪر (مرحوم) جنهن جو وارث مبارڪ خان ٿيو

سماجي حيثيت، جائيداد ۽ جاگير
رستم خان، ڪريمداد جو پوٽو هو، جيڪو نواب بهادر خان جو ڇاڇو هو. هو ڏانهن، سنڌ جي فتح وقت رستم خان جي قبضي ۾، گوني ۽ لاڙڪاڻي ۾ ڪجهه جاگيرون هيون، جيڪي پوءِ سر چارلس نيسپئر سندس قبضي ۾ رهڻ ڏنيون. هو نومبر 1851ع ۾ گذاري ويو، ۽ هن جون جاگيرون سندس پٽ مبارڪ کي، منظوريءَ جوڳي جاگير جو متناسب سالياني پيداوار تي کاتو لڳائڻ ۽ غير آباد زمين طور بقايا زمين سرڪاري تحويل ۾ وٺڻ جي مروج اصول هيٺ، ٻيهر منظور ڪري ڏنيون ويون. ٻيهر منظور ڪري ڏنل جاگير جي ڪل پيداوار جي چوٿين حصي برابر جمعبندي پڻ مقرر ڪئي وئي. ٻيهر منظور ڪيل جاگير ۾ گوني ۾ 1322 بيگه ۽ لاڙڪاڻي ۾ 1427 بيگه زمين شامل هئي.

درجابندي، تجويز ۽ نبيرو

ڪيپٽن پيلي اُهي ٻئي جاگيرون ٻئي درجي ۾ درج ڪيون.
جڏهن ته ميجر گولڊسمڊ جي انهيءَ جاگيردار بابت تجويز هيٺين ريت هئي:

”مبارڪ درخواست داخل ڪئي آهي، ته ٿي سگهي، ته گوني واري زمين جي ڍل جي جاءِ تي اها ايراضيءَ کانس واپس ورتي وڃي. آءٌ سفارش ڪندس، ته اهڙا انتظام ٻنهي جاگيرون سان، لاڙڪاڻي واري 1427 بيهڪه ايراضيءَ مان 357 بيهڪه ايراضيءَ گوني واريءَ 1322 بيهڪه زمين مان 333 بيهڪه زمين کاتو ڪندي، يعني مجموعي ٻه هزار اوڻهٽ بيهڪه باقي بچندي، لاڳو ڪيا وڃن.

”انهن ٻنهي جاگيرون کي، شايد هڪ هزار بيهڪه ايراضين کي جمع بندي نه ٿيل هر هڪ جاگير ۾ بدلائي سگهجي ٿو. مبارڪ ڏاڍو ٺاهو ڪو ۽ وڻندڙ ڏهن ورهين جي جمار جو چوڪرو آهي، ۽ اها اميد ڪئي پئي وڃي، ته جنهن ڳوٺ ۾ هورهي ٿو، اتي ڳوٺاڻي اسڪول جي انتظام جي تجويز رٿيل آهي، تنهن اسڪول ۾ پڙهڻ لاءِ اؤس ويندو. گڏوگڏ هو ان اسڪول جي انتظام لاءِ روڊ ۽ اسڪول جي بندوبست واري پئسن مان به ڪجهه ڏيندو.“

هو پنهنجي جاگيرون مان ڪنهن به جاگير تي نه رهندو هو. مبارڪ جي سنڌ ۾، سندس تحويل ۾ آيل جاگير جي، معاشي ذميواري جي پورائيءَ هيٺ، توثيق ڪئي وئي، ۽ هن جي وارثن ڏانهن، ڪنهن مختياريءَ کانسواءِ، ٻه هزار بيهڪه ايراضي منظور ڪئي وئي.

جاگيردار جو موت

مبارڪ 24 مارچ 1879ع ۾ لاڏاڻو ڪري ويو.

66. خير محمد ڪوڪر (مرحوم) جنهن جو وارث رتو ٿيو

سماجي حيثيت، جاگير ۽ جائيداد

خير محمد، رتي جو پٽ هو، جيڪو نواب بهادر خان جو چاچو هو.

سنڌ جي فتح وقت، هن جي قبضي ۾ تيرهن هزار 764 بيهڪه زمين هئي، جيڪا پوءِ سر چارلس نيبيلز وٽس رهڻ ڏني. هو فيبروري 1852ع ۾ گذاري ويو، ۽ هن جون جاگيرون سندس پٽ رتي کي، مبارڪ واري مامي ۾ لاڳو ڪيل اصول هيٺ، ٻيهر منظور ڪري ڏنيون ويون. بهرحال مقرر جمعبنديءَ کي، 1857ع ۾ رتي جي پنهنجي گذارش تي، جاگير جو چوٿون حصو سرڪاري تحويل ۾ وڃڻ وسيلي، رد ڪيو ويو. 1858ع ۾ رتي جي تحويل ۾ موجود جاگير جي ايراضي تي هزار پيا سي بيهڪه هئي.

درجا بندي، تجويز ۽ نبيرو

ميجر گولڊسمڊ انهيءَ مامري بابت هيٺين ريت لکيو:

”هي جاگير چوٿين درجي ۾ درج ٿيل آهي، تنهنڪري آءٌ ان موضوع تي ڪابه سفارش ڪري نٿو سگهان. رتو سردار ته آهي، پر هن جي اهڙي حيثيت نه آهي، جو هن لاءِ ٻئي درجي جي دستاويزي ثبوت کانسواءِ، موروثي جاگير جي تجويز ڏئي سگهجي.“
 بهرحال، مسٽر ايلس، ڪمشنر جي منظوريءَ سان، هن لاءِ پندرهن سؤ بيگهه ايراضي، ڪنهن مختياريءَ کانسواءِ، دائمي طور ڏيڻ جي سفارش ڪئي. اهڙيءَ ريت، هن جي سنڌ ۾ اها جاگير لکيل هئي، جڏهن ته رتو پنهنجي تحويل ۾ ٽي هزار بيگهه بيگهه ايراضيءَ واري جاگير رکندو آيو.

ابڙا

هي آڳاٽو سنڌي قبيلو آهي، ۽ گوپانگن، راڄن، چاچڙن، ۽ عمرائين جيان نه، پر بلوچن جيان سخت اڻ سھو ۽ گڙبڙ ڪندڙ آهن. اُهي نوشهرو ابڙو واري علائقي ۾ گھڻائي ۾ رهن ٿا، پر منجهانئن ڪجهه لاڙڪاڻي جي اوڀرندي علائقن ۾ پڻ پکڙيل آهن. ميجر گولڊسمڊ لکي ٿو:

”هن قبيلي جي مشهوريءَ کي داستانن ۽ روايتن ۾ ڏاڍو ساراهيو ويو آهي. ڄام ابڙو يا ابڙو آبڙائي ڪاڇي جو سمو حڪمران هو، جنهن جي بهادريءَ ۽ سورهياڻيءَ جي ڪارنامن کي، دودي ۽ چنيسر، جن کي شايد پنهنجي نسل جي سڀ کان وڏي حيثيت طور ليکيو وڃي ٿو، جي رزميه بيتن ۾ ڳايو وڃي ٿو. ثابتيون شايد اهي دليل ڏين ٿيون، ته ڄام ابڙو اهو ساڳيو سنڌ جو سمو حڪمران آهي، جنهن جو ذڪر ’فرشته‘ ڪيو آهي. ڪيپٽن برٽن ته ايسٽائين به چيو آهي، ته ابڙا ٻين نڪن ۽ نيائن کان نفرت ڪن ٿا، ڇو ته اُهي سندن نسل سان تعلق نٿا رکن.

”سنڌ ۾ هاڻوڪي جاگيردار کان اڻ پيڙهيون اڳ، هندستاني صوبيدارن جي عهدي کي پاسيرو رکندي ڏسبو، ته مير محمد نالي شخص رهندو هو، جيڪو ابڙن جو سردار هو. هن ۽ سندس پيءُ ڄام محمد صديق جي تحويل ۾ باڪ پور، فتح پور ۽ لاڙڪاڻي ۾ خان واه جا ٽي ٽپا هوندا هئا. هن جو پٽ الله وسايو، منجهانئن پهرين جو وارث ٿيو. ٻئي جو پٽ وارث جلال خان هو، ۽ شريف پور، جنهن کي هاڻي نوڊيرو چيو وڃي ٿو، ۽ جلال پور، جنهن کي هاڻي نوشهرو چيو وڃي ٿو، سميت آدمجي، مڊنجي، اورنگ آباد ۽ آمروس سندس قبضي ۾ هوندا هئا.

”هن جو وڏو پٽ فتح خان، تنهن وقت ڪاڇي ۾ هو، جڏهن جلال خان جو لاڏاڻو ٿيو هو. مرحوم جو پيءُ ڪامل خان، نتيجي ۾ خانداني پڳ جو وارث ٿيو. پر فتح خان ترٽ هڪڙي وڏي قافلي سميت موتي اچي پنهنجي حق جي دعويٰ ڪئي، ۽ نيٺ ڪمال خان ڀڄي ويو. جلال خان جا ٽي پٽ پڻ، جن جي قبضي ۾ مرحوم سردار جي زندگيءَ دوران باڪ پور هو، سندن ملڪيت تان پنهنجي پاڻي جي حق ۾ هٿ ڪڍڻ لاءِ مجبور ٿيا.

”پير محمد، فتح خان جو وارث ٿيو، ۽ هن نصير محمد ڪلهوڙي جي اڳواڻيءَ ۾

ڪلهوڙن جي انهن مومار ۽ هاڻيڪار هلائڻ جي مخالفت ڪئي، جن شڪارپور ويجهو سنڌو درياھ جي اوڀرندي ڪناري وارن علائقن سميت ڀرپاسي جي ڏيهه کي ٺٽي پٿيانگ ڪري ڇڏيو هو. نيٺ خدا آباد جي پٿورن به سندس اڳيان اچي ڪنڌ جهڪايو ۽ ايترو سردار پڻ گوڏا کوڙڻ تي مجبور ٿيو. فاتحن هن جي پراڻي جاگير جو ٽي ڀاڱي چوٿون حصو بحال ڪري ڇڏيو. هن جي موت کان پوءِ، سندس پٽ فتح خان، جيڪو اڃا چوڪرو هو، تنهن سالياني پنج سؤ رپيا ڍل جي سيري جاگير طور ورتي.

”پيو وارث جلال خان ايترو هو، جنهن جي ڪلهوڙا گهراڻي جي حڪومت ۾ نمايان حيثيت هوندي هئي. انهيءَ حڪومت جي پڄاڻيءَ کانپوءِ، مير فتح عليءَ هن کي تالپر دربار ۾ شامل ٿيڻ لاءِ مڃاڻ جي ڪوشش ڪئي، پر هن اهو اعزاز وٺڻ کان انڪار ڪندي، پنهنجي ڳوٺ ۾ اڪيلائيءَ واري شانائتي زندگي گهارڻ کي ترجيح ڏني. مير هن کي سيري ۽ مامول بخشش يا جاگير طور ڏنا، ۽ هو موت ۾ ويڙهه واري وقت، حڪمرانن سان گڏ شامل هوندو هو.“

ميجر گولڊسمڊ مٿين ڄاڻ جلال جي پٽ علي مردان کان ورتي هئي، جنهن وڌيڪ ڄاڻايو، ته هن جي پيءُ کي مير نصير خان وٽان هڪڙي سوني تلوار پڻ ملي هئي.

67. علي مردان خان ايترو

سماجي حيثيت

علي مردان سمورن ايترن جو سردار هو. ڪيپٽن گولڊني موجب، هن بابت چيو وڃي ٿو ته، ”هو اٺن کان ڏهن هزار ماڻهن جي فوج گڏ ڪرڻ جي قابل هو،“ ۽ هو ”ماڻيٿو، نهنو، شريف ماڻهو هو، ۽ هو ڪٽمٽ ۾ رڌل رهندو هو.“ هن ”45-1844ع ۾ ٻاويهه ميل ڊگهو هڪڙو واهه کوٽايو هو.“ (ڏسو ميجر گولڊسمڊ جون شڪارپور بابت يادگيريون، صفحو 44، سنڌ سليڪشن نمبر سترهون.)

جاگير ۽ درجابندي

مير فتح عليءَ جي حڪومت ۾ سيري ۽ مامول جي ڏنل جاگيرن بابت دعويٰ جي سچائيءَ جي پڪ ڪرڻ غير ضروري هو، جو انهن جاگيرن جي درجابنديءَ تي ويچارڻو نه ويندو هو. علي مردان جي قبضي ۾ 786 بيگه هئا، جيڪي کيس ٻن ڌار ڌار جاگيرن طور 726 بيگه ۽ سٺ بيگه مليا هئا. علي مردان کي اها پڇاڙيءَ واريءَ جاگير ترائيءَ

مر گهوڙن لاءِ چراگاهه طور ملي هئي، جتي ايتري سردار جي آڳاٽي رهائشي جاءِ هئي. جڏهن ته مٿي ڄاڻايل پهرين جاگير، مير مراد علي جي اڳوڻي جاگير جو تسلسل هئي، جنهن جي سلسلي کي پوءِ، نيٺ مير نصير خان ڪجهه مهينن لاءِ ختم ڪيو هو. مير نصير خان بابت تفصيل مان پتو پوي ٿو، ته علي مردان ساليانو 971 شڪارپوري رپيا ۽ هڪ سؤ خراج چانورن جا وٺندو هو. ڪيپٽن پيلي جاگيردارن جي جاگير چوٿين ڪلاس ۾ درج ڪئي هئي.

تجويز ۽ نبيرو

ميجر گولڊسمڊ لکيو: ”منهنجو پنهنجو اهو خيال آهي، ته جيئن ته حڪومت مان مشڪل سان اها اميد ڪري سگهجي ٿي، ته اها ڪنهن جاگيردار جي موروثي انتظام لاءِ، سنڌ جي فتح وقت هن جي تحويل ۾ موجود جاگير جي پيٽ ۾ وڌيڪ جاگير قبولي يا ڏئي، تنهنڪري هن هاڻوڪي مامري ۾ علي مردان ۽ سندس پٽائي وارثن جي نوازش ۾، 786 بيگه زمين مان 750 بيگه ايراضي جاگير جي منظوريءَ بابت شايد سفارش ڪجي ٿي.“

ان تجويز کي منظور ڪيو ويو ۽ سنڌ نمبر 84 ۾ عام مختياريءَ سان گڏ ضروري شرط به شامل هئا.

جاگيردار جو موت

هو 13 نومبر 1884ع ۾ گذاري ويو.

ڪٽياڻ

هي قبيلو پسر- پٺاڻ ۽ بلوچ- نسل منجهان آهن، جيڪي اتر سنڌ جي سرحد ويجهو بگٽي علائقي جي اترين ڏيهه ۾ رهن ٿا. ليفٽيننٽ پوسٽنس هن قبيلي جي پنجن ٻين افغان ۽ پٺاڻ قبيلن ۾ درجابندي ڪئي آهي، ۽ چوي ٿو ته، ”اهي سڀي ۽ ڏاڍر جي وچ وارن جابلو ۽ لهوارن علائقن ۾ رهن ٿا.“
ميجر گولڊسمڊ لکي ٿو:


”اها ڄاڻ ملي ٿي، ته اهي ٽالپرن جي حڪومت ۾ اچڻ واري ابتدائي وقت کان وٺي پاڻ ۾ ڳنڍيل آهن، جن جي هٿ وس منجهائن ڪيترائي سردار عزت، اثر ۽ رتبي وارا جاگيردار ٿيا. اسماعيل ۽ موسيٰ، شايد منجهن وڌيڪ نمايان ۽ ممتاز هئا، تنهن هوندي به آءٌ انهن ٻنهي جي حق ۾ لکيل اُن سنڌ جو پتو لڳائڻ کان لاچار رهيو آهيان، جيڪا وڏن ميرن کين منظور ڪري ڏني هئي. ڪيپٽن پيلي موجب، موسيٰ ”شينهن-مار“ طور مشهور هو ۽ مير فتح علي جو دوست هوندو هو.“
هن قبيلي جا چونڊيل اڪثر سردار، اسماعيل جا پڙ پوٽا هئا.

68. غلام محمد ڪٽياڻ

سماجي حيثيت، جاگير ۽ درجابندي
هي سردار، مير نور محمد جو جھونو چاڪر ۽ نوڪر هو. ليفٽيننٽ ليچ موجب:
هو ماهوار هڪ هزار روپيا پگهار وٺندو هو. هن وٽ ويهن جاگيرن هئڻ سميت اناج جا هڪ سؤ خرار پڻ وٺندو هو، جنهنڪري هن کي ويڙهه واري وقت هڪ هزار ماڻهو ڏيڻا پوندا هئا.

هوڏانهن غلام محمد جي قبضي ۾ ٿي، سيوهڻ، سکر، ٺٽو، هالا ۽ بدين ۾ انهن هزار 221 بيگهه ايراضي هئي، جنهن مان ڪيپٽن پيلي حيدرآباد ۾ ايڪيٽاليه هزار 861 بيگهه ۽ ڪراچي ۾ ٽيوهه هزار 442 بيگهه زمين يعني ڪُل پنجهٺ هزار 303 بيگهه زمين سيڪنڊ ڪلاس هيٺ درج ڪئي.

ڪٽياڻ قبيلي جو خانداني شجرو



تجويز ۽ نبيرو

حيدرآباد جي سيڪنڊ ڪلاس جاگير جي ڪٽيل سالياني ڊل 5157 رپيا ۽ ڪراچي جي 3390 رپيا، يعني ڪل 8547 رپيا هئي. عام قاعدي موجب، جيڪڏهن چوٽائي (2137 رپيا) تخفيف ۽ پوکيل زمين جي هڪ بيگهه تي هڪ رپيو ۽ ويساهي ۽ واريءَ زمين جي في بيگهه تي ٻه رپيا وٺڻ جي اجازت ڏني وڃي ها، ته هوند ارڙهن هزار 230 بيگهه ايراضيءَ جي ٻيهر منظوري ڏيڻي پوي ها. پر ميجر گولڊسمڊ، سر چارلس نبيئر جي لاڳو ڪيل ان قاعدي جي پوئواري ڪئي، جنهن جو خيال هو، ته ڪابه موروثي جاگير، ”پهرين ڪلاس يا چئن عظيم ٽالپر آڪهين جيان، ڪنهن خاص حالتن يا مامرن کانسواءِ“، پنج هزار بيگهه کان وڌيڪ نه هئڻ گهرجي. تنهنڪري، هن ان ايراضيءَ واري جاگير دائمي طور ڏيڻ جي سفارش ڪئي. اهڙيءَ ريت جاگيردار جي سنڌ نمبر 76 هيٺ، اها جاگير عام مختياريءَ سان سندس وارثن لاءِ قبولي وئي، جڏهن ته سندس تحويل ۾ موجود ان ايراضيءَ کي منظور ڪيو ويو.

جاگيردار جو موت

هو 20 نومبر 1872ع تي گذاري ويو.

69. محمد حسن ڪٽياڻ

70. نذر علي ڪٽياڻ

سماجي حيثيت، جائيداد ۽ درجابندي

اهي ٻئي پاڻ حمزي جا پٽ هئا، جيڪو غلام محمد جو چاچو هو.

هنن جي قبضي ۾ هالا ۾ اٺاويھ هزار 904 بيگھ ايراضيءَ جي هڪ وڏي جاگير به ۽ هڪ حصي جي تناسب سان موجود هئي. ڪيپٽن پيلي هنن جي جاگير ٿرڊ ڪلاس ۾ درج ڪئي، جيئن ته هو اها خاطري ڪرڻ ۾ لاچار هو، ته ڇا مير مراد علي جيڪا جاگير منظور ڪري ڏني هئي، سا ”اصل يا موروثي جاگير هئي يا نه.“ تنهنڪري هن انهن ٻنهي چئن کي سردارن جي فهرست ۾ شامل ڪرڻ جي تجويز نه ڏني.

تجويز ۽ نبيرو


بهرحال، ميجر گولڊسمڊ ظاهر ڪيو، ته ڪيپٽن پيلي جنهن سنڌ هيٺ غلام محمد جي جاگيرن کي سيڪنڊ ڪلاس ۾ درج ڪيو هو، تنهن ۾ مرحوم موسيٰ (غلام محمد جو پيءُ) کي سندس جاگيرون پنهنجي پٽ يعني ”پنهنجي پائرن ۽ پائيتين“ کي ڏيندي ڄاڻايو ويو هو. تنهنڪري، سنڌ جاري ڪندڙ مير مراد علي جي موت کانپوءِ، غلام محمد، مير نور محمد وٽ ويو، ۽ سندس چاچو حمزو، مير نصير خان ڏانهن ويو هو؛ جو پوءِ نيٺ اها ڳالهه ثابت ٿي، ته جاگير ۾ ڪهڙا ڪهڙا پائيوار هئا، ۽ سندن اصل حصو ڪهڙو هو؛ نيٺ، جڏهن حمزو مري ويو، ته مير نصير خان ان جي حصي مان اڌ سندس پٽن کي پيهر منظور ڪري ڏنو؛ ۽ جيئن ته اها حقيقت آهي، هنن جون جاگيرون، غلام محمد جي جاگيرن جيان، ساڳئي اصول هيٺ اچن ٿيون، تنهنڪري، مسٽر ايلس انهن بنيادن هيٺ، ڪمشنر جي منظوريءَ سان، محمد حسن لاءِ ٻه هزار بيگھ جاگير دائمي طور ڏيڻ ۽ نذر علي لاءِ هڪ هزار بيگھ جاگير ڏيڻ جي سفارش ڪئي. اهڙيءَ ريت هنن جي سنڌ نمبر 77 ۽ 78 هيٺ، (هنن جي تحويل ۾ موجود چيڙواھ ۽ جڪري جون جاگيرون منظور ڪرڻ مهل) سندن وارثن ڏانهن ٻه هزار بيگھ ۽ هڪ هزار بيگھ زمين ترتيبوار، عام مختياريءَ هيٺ قبوليون ويون.

جاگيردار جو موت


محمد حسن 19 آڪٽوبر 1871ع تي لاڏاڻو ڪري ويو.

متفرق سردار


هيٺ ڄاڻايل جاگيردار حسيني سيد هئا، جن مان ٻه ڄڻا پير سرهنديءَ جا پٽ پوتا هئا، ۽ هڪڙو بارڪڙي پٺاڻ هو. سندن خانداني شجرو هيٺين ريت هو:



سرهندي جاگيردارن جو شجرو



افغان بارڪزني جاگيردارن جو شجرو



71. سيد قائم شاهه حسيني (مرحوم)، جنهن جو وارث سيد غلام رسول ٿيو

سماجي حيثيت

قائم شاهه جي پيءُ امام عليءَ جي ”مير ڪرم عليءَ جي دؤر ۾ اهم حيثيت هوندي هئي، ۽ ان مير جو مٿس گهڻو ڀروسو هوندي کين مختيارڪار طور ملازم رکيو هو. هن جي پٽ قائم شاهه کي پڻ سندس پيءُ جي وفات کانپوءِ، مير نصير خان ساڳئي عهدي تي ملازم رکيو هو، ۽ سنڌ جي فتح وقت، انهيءَ امير سان لاڳاپيل پاڙيسري علائقن جي سمٽائي ۽ ٻين پرڳڻن جو عهدو وٽس هو. هو ويڙهه دؤران پنهنجي مالڪ جي واهر لاءِ چڱي چوڪي فوج گڏ ڪري سگهندو هو،“ (11) جيڪا بهرحال مياڻيءَ جي جنگ کان پوءِ، ڪنهن عمل ۾ آڻڻ کان سواءِ ڇڙوڇڙو ٿي وئي هئي.

زميني جائيداد ۽ درجابندي

ڪيپٽن اسٽئڪ جاڻايو آهي، ته سيد امام علي پگهار طور رڳو روڪڙ ۽ اناج وٺندو هو، پر مير نصير خان، قائم شاهه کي هڪڙي واڏو جاگير ڏني هئي. ان جاگير کي سنڌ جي فتح کانپوءِ به برقرار رکيو ويو، ۽ ڪجهه سالن کان پوءِ، ڪمشنر مختلف ڪارڻن سبب بمبئي حڪومت جي حڪمن هيٺ، شايد آڪٽوبر 1853ع ۾ سنڌ نمبر 96 هيٺ جاگير ٻيهر منظور ڪري ڏني. ٻيهر ملندڙ جاگير، ۾ پنجن ڀائيوارن کي شامل ڪيو ويو، جن ۾ سندس پٽن ۾ سيد قائم شاهه، سيد غلام رسول، سيد سردار شاهه، سيد قادر بخش شاهه ۽ سندس پوٽي پير بخش شاهه کي ملڪيت جو ڀائيوار ڪوٺيو ويو.

انهن جي واضح نه ڪيل حصن کي برابر سمجهيو ويو، ۽ انهن سمورن حصن کي ٿرڊ ڪلاس ۾ داخل ڪيو ويو. جاگير جي آخري ٿيل ماپ مان پنجويهه هزار 206 نيبٽرين بيگهه ايراضيءَ تي آڌاريل جاگير ڏسڻ ۾ اچي ٿي، جنهن مان ٻارهن هزار 515 نيبٽرين بيگهه زمين لوڻيائي ۽ مڪمل غير آباد هئي. جڏهن ته بچيل ايراضيءَ (ٻارهن هزار 691 بيگهه) جي پنجن جڻن ۾ پائيوار طور هر هڪ جي حصي ۾ هڪجيتري ورهاست ڪئي وئي.

جاگير جي منظوري ۽ تجويز

قائم شاهه نومبر 1856ع ۾ گذاري ويو، ۽ سندس حصو هن جي وڏي پٽ کي حياتيءَ لاءِ، چوٿون حصو گهٽائيندي، ٻيهر منظور ڪري ڏنو ويو (بهر حال، جيڪا هن کي سرڪاري زرعي زمين طور ڏني وئي).
ميجر گولڊسمڊ انهيءَ ڏس ۾ لکيو:

”منهنجي طرفان هن نيبري جي شرطن ۾ اڪيلو وڌايل شرط اهو ٿيندو، ته سيد غلام رسول جي موت کانپوءِ، هن جي حصي مان چوٿين پتي گهٽائي، سندس پٽ کي ٻيهر جاگير منظور ڪري ڏيڻ جي جاءِ تي، ٻئي وارث کي 442 بيگهه ايراضيءَ منجهان ارڙهن سؤ بيگهه ايراضي، موروثي ملڪيت طور چونڊڻ جي اجازت ڏني وڃي. اها سفارش ميرن جي حڪومتي دؤر ۾ قديم جاگير جي حوالي طور نه، پر سيد جي مکيه حيثيت کي سامهون رکندي ڪئي وڃي ٿي، جيتوڻيڪ مٿين ڳالهه جي ڪنهن قدر مير فتح عليءَ طرفان، مٿي جائيل سيد امام عليءَ جي پيءُ سيد غلام شاهه ڏانهن جاري ڪيل هڪڙي دستاويز هيٺ سندن مان ڪنهن قدر تائيد ٿئي ٿي.

”جاگيردار پنهنجي جاگيرن کان اٽڪل ٻه ڪوهه جي مفاصلي تي رهن ٿا. هنن جو ڏاڍو گهڻو اثر رسوخ آهي، ۽ سيوهڻ ۾ ڪافي مشهور آهن.“

مامري جو نبيرو

سيد غلام رسول جي سنڌ نمبر 96 هيٺ، کيس سندس تحويل ۾ موجود مڪان نيڙيءَ آڪڙي جي 5076 بيگهه ايراضي منظور ڪري ڏني وئي، ۽ سندس وارثن لاءِ، عام مختياريءَ سان ارڙهن سؤ بيگهه زمين قبولي وئي. هن کي رواج موجب، کيس زرعي مقصدن لاءِ ڏنل 5076 بيگهه ايراضيءَ جي ٽڪري تي ساليانو 155 رپيا جمعبنديءَ طور ڏيڻا پوندا هئا.

72. پير نظام الدين سرهندي (مرحوم)،
جنهن جو وارث پير امام الدين ٿيو
73. پير فدا محي الدين سرهندي (مرحوم)،
جنهن جو وارث پير محمد اشرف ٿيو

سماجي حيثيت

سنڌ جي فتح کان گهڻا سال اڳ، ٻه ڀائر نظام الدين ۽ فدا محي الدين، هائوڪي شڪارپور ڪليڪٽوريٽ ۾، چڱي ساک وارن پيرن جيان مشهور هوندا هئا. پير نظام الدين عرب نسل جو هجڻ جي دعويٰ ڪئي ۽ وڌيڪ چيائين، ته سندس ڏاڏو فرخ شاهه ڪابل ۾ اچي رهيو هو ۽ هن اُتي شهر جي ڪيترن ئي رهواسين کان مذهب مٽرائي کين اسلام ۾ داخل ڪيو هو. اهو خاندان پوءِ اُتان سرهند ويو، ۽ اُتي هڪڙو شهر جوڙي ويٺا. هنن جا بلخ، بخارا، ڪابل ۽ پشاور ۾ ڪيترائي پوئلڳ هئا، ۽ منجهن موجود ڪيترائي مريد، هندستان جي مختلف علائقن جا حڪمران پڻ ٿيا هئا، ۽ احمد شاه ابدالي پڻ سندن مريد هو. ميجر گولڊسمڊ کي نظام الدين وڌيڪ ڄاڻ ڏيندي ٻڌايو، ته شهنشاهه احمد شاه ابدالي هنن جي وڏڙن کي سرهند کان ڪابل وٺي آيو هو. هن جو پيءُ غلام محي الدين پشاور کان سنڌ ۾ 1790ع ۾ آيو، ۽ هو انهن علائقن ڏانهن پنهنجو اچڻ وڃڻ جاري رکندو آيو. 1806ع ۾ هن پشاور ڇڏيو، ۽ ٽالپر آميرن جي هر ڪاڻ ۽ سڪ تحريڪ سببان، پنهنجي گادي اچي سنڌ صوبي ۾ جمائي.

زميني جائيداد

سنڌ جي ٽالپر آميرن، هن آڪھ کي پنج هزار بيگه ايراضيءَ جاگير طور ڏني، ۽ عظيم خان بارڪڙي ۽ ايوب شاه وڌيڪ نوازش ڪئي. مير صوبدار، غلام محي الدين جي وفات کانپوءِ، نظام الدين ۽ سندس ڀاءُ کي سيلراه مرآت سؤ بيگه زمين ۽ لاڙڪاڻي مان اٺ خوار اناج جا ڏنا. ميجر گولڊسمڊ کي پير نظام الدين پڪ ڏياري، ته حيدرآبادي ميرن کين وڏي انگ ۾ روڪ رقم ۽ موتي هيرا ڏنا هئا، گڏوگڏ مير مير محمد خان کين ساليانو ٽي سؤ رپيا ۽ 4 خوار سگڊاسي چانور ڏيندو هو. بهرحال، هي اهو موقعو نه آهي جو هتي انهن جاگيرن، ناٿي ۽ اناج جو تفصيلي ذڪر ڪيو وڃي، جن جي قبضي بابت اصرار ڪيو ويو آهي، ته اهي افغان بادشاهه تيمور

شاه، زمان شاه ۽ محمد شاه جي دؤر ۾ به سندن تحويل ۾ هيون؛ تنهنڪري اهو چوڻ مناسب ٿيندو، ته سنڌ جي فتح وقت، ٻنهي ڀائرن کي وٽس موجود جاگير جي سنڌ منظور ڪري ڏني وئي.

محمد اشرف جي جاگير جي منظوري ۽ درجابندي

فدا محي الدين 1853ع ۾ گذاري ويو. اهو فرض ڪيو ويو، ته هن ۽ سندس ڀاءُ وٽ پنهنجي جاگير جو هڪجيترو حصو هو، ۽ نتيجي طور، تڏهن لاڳو ڪيل قاعدن هيٺ فدا محي الدين جي پٽ پير محمد اشرف کي، غير آباد ايراضيءَ جي تخفيف ڪندي، چوٿين پتيءَ جي جاءِ تي مقرر جمعبنديءَ هيٺ، ڪُل ڏنل ايراضيءَ منجهان اڌ جاگير بيهر منظور ڪري ڏني وئي. ڪيپٽن اسٽئڪ پنهنجو رايو ڏيندي چيو، ته محمد اشرف جي تحويل ۾ موجود جاگير کي ”دائمي“ هجڻ گهرجي، ۽ انهيءَ موضوع تي ڪمشنر جي فيصلي جي پيرا 6 (ڏسو نمبر 3366، تاريخ 15 نومبر 1853ع) مان پاننجي ٿو، ته اهڙي تجويز کي منظور ڪيو ويو. محمد اشرف کي بيهر منظور ڪري ڏنل جاگيرن ۾ - لاڙڪاڻي جي سيلرو ۾ 235 بيگهه، شڪارپور جي گجور ۾ 527 بيگهه، دليل پور ۾ 527 بيگهه، ڪلهوڙا ۾ 527 بيگهه ۽ نوشهرو ابڙو جي ڪوٽ حبيب ۾ 1249 بيگهه ايراضي شامل هئي. ڪيپٽن پيلي انهن جاگيرن کي چوٿين ڪلاس ۾ درج ڪيو، جيڪي اڳ ۾ واضح طور ڪيپٽن اسٽئڪ جي رپورٽ ۾ شامل نه هيون.

امام الدين جون جاگيرون ۽ درجابندي

1855ع ۾ ڪيپٽن پيلي، پير محمد اشرف جي جاگيرن جي درجابندي ڪرڻ مهل، نظام الدين جي حصي لاءِ، غير آباد ايراضيءَ جو حوالو ڏيڻ کانسواءِ چوٿين پتي سرڪاري تحويل ۾ وٺڻ واري تڏهوڪي لاڳو قاعدي هيٺ، ٿرڊ ڪلاس جاگيرن جيان امڪاني طور انتظام ڪيو؛ ۽ پير نظام الدين جي موت کان پوءِ ان انتظام کي سختيءَ سان لاڳو ڪيو ويو. انهيءَ انتظام هيٺ پير امام الدين جي تحويل ۾ لاڙڪاڻي جي سيلرو ۾ 220 بيگهه، شڪارپور جي گجور ۾ 527، دليل پور ۾ 527 بيگهه، ڪلهوڙو ۾ 527 بيگهه، نوشهرو ابڙو جي ڪوٽ حبيب ۾ 230 بيگهه ايراضي رهي.

ميجر گولڊسمڊ جي تجويز

محمد اشرف ۽ امام الدين هر هڪ وٽ ”ڀائرن سميت ٻين ڪيترن ماڻهن کان پڻ عام طور گهڻي ايراضي هئي،“ ۽ اهي جاگيرون تمام گهڻي قرض ۾ ڦاٿل هيون. ميجر گولڊسمڊ لکيو:

”جيڪڏهن هاڻوڪا ٻئي جاگيردار پنهنجي نسل جا آخري اولاد آهن، ته اهي سڀني جي اکين آڏو انهن سڀني نوجوان عزيزن جا حصا کائي ڇڏيندا. ننڍڙا اسڪول ۾ پڙهن ٿا، وڏڙا ايڏا هيراڪ يا وري ايڏا گهڻا سڌريل ۽ پڙهيل به نه آهن، جو اهي عزت ڀريو روزگار ڪن، تنهنڪري حڪومت جن وڏن ڀائرن کي جاگير ڏني آهي، سي شديد ساڙولا هجڻ سميت وڏا شيطان ۽ شرير به آهن، ۽ گذران جي حصن جي ورهاست ۽ انتظام جي ڏس ۾ دائمي ڪٽراڳ ۽ جهيڙو اُڀرندو رهي ٿو. فدا محي الدين جي پُٽن ۽ نظام الدين جي پُٽن جي پيٽ ۾، وڌيڪ ورهايل پائيجاري جو ادراڪ ڪرڻ هوند ڏکيو ٿيندو، جيڪي پنهنجي سئوٽن جي وڌيڪ ناراضگي لاءِ ميدان ۾ ڪڍي پوڻ لاءِ به اٿالا ۽ تيار رهن ٿا.

”محمد اشرف جي موت کان پوءِ، آڪھ جي هڪڙي پاڙي جو سمورو گذران جو وسيلو ۽ انتظام بلڪل ختم ٿي ويندو. جڏهن ته ٻيو پاڙو مڪمل طور هڪجيترو امام الدين جي زندگيءَ تي ڀاڙيندڙ آهي.

”جاگيردارن جي سماجي حيثيت رڳو اهڙي نه آهي، جيڪا هوند موروثي جاگيرن جي ضامن ٿيندي، جيڪا اصول موجب موروثي بڻبي، پر اها سندن نوازش جي مثال ۾، دستاويزي ثبوتن جي ناڪاميءَ جي موقعي تي، اٽڪل ضمانت جهڙي ٿيندي. بهرحال، سڀ کان پهرين ان مثال ۾ اهو ضروري آهي، ته ڪوٽ حبيب، دليل پور ۽ گجوءَ وارين جاگيرن جو جائزو ورتو وڃي.

”جيئن ته پهرين ۽ آخري جاگيرون شڪارپور ڪليڪٽوريٽ جي حدن ۾ اچن ٿيون، جيڪي مير مراد عليءَ منظور ڪيون هيون ۽ جن کي پوءِ ٿرڊ ڪلاس ۾ درج ڪيو ويو هو، پر دليل پور واري جاگير افغان حڪومت طرفان ڏنل آهي، تنهنڪري ان نقطي جو فيصلو ٿيڻو آهي، ته ڇا اهڙيءَ جاگير ۾ انهن قاعدن کان رهنمائي وٺڻ گهرجي، جيڪي حيدرآباد يا اتر سنڌ جي ميرن تي لاڳو ٿيل آهن؟ جيڪڏهن ميرن وارو اهو قاعدو لاڳو ڪيو ويندو، ته اها سيڪنڊ ڪلاس جي جاگير ٿيندي، ۽ وري جيڪڏهن اڳوڻو قاعدو لاڳو ڪيو ويندو، ته پوءِ اها ٿرڊ ڪلاس جاگير ٿيندي. منهنجو اهو خيال آهي، ته ملڪ جي جنهن خاص حصي مان وريچيل محصول حاصل ٿئي ٿو، نيٺ حيدرآباد صوبي جي حصي ۾ شامل ٿيڻ کانپوءِ، افغان سندن کي تالپرن جي شاخن جيان سمجهڻ گهرجي، تنهنڪري جاگيردارن سان مٿانهين ورتاءُ ۽ سلوڪ جا حقدار نه آهن.“

سيلرو واري جاگير مير صوبدار ڏني هئي، پر ڪليڪٽوريٽ رول ۾، جاگير وٺندڙ

جي سرداريءَ واري حيثيت کي سامهون رکندي، اها جاگير سيڪنڊ ڪلاس ۾ درج ڪئي وئي.

جاگيرون جي موروثي حيثيت سان درجابنديءَ جي وضاحت لاءِ دستاويزي ثبوت موجود نه هوندي، ميجر گولڊسمڊ جاگيردارن جي مقامي حيثيت جي ڦهلاءَ ۽ سندن انيڪ خاندانن کي جاگيرون ڏيڻ واري خيال کان، هيٺين تجويز موڪلي، جيڪا قاعدي موجب نه هئي:

”آءٌ هاڻوڪن ٻنهي جاگيردارن جي موت کانپوءِ، جاگير جو اڌ حصو مرحوم جي نالي ۾ سرڪاري تحويل ۾ وٺندس، ۽ وارث خاندان جي گذران لاءِ دليل پورجي جاگير مان ملندڙ آمدني مان وظيفو ڏيڻ جي اجازت ڏيندس. ٻئي جاگيردار جي موت کانپوءِ، آءٌ جاگير وٺندڙ جي باقي زمين سرڪاري تحويل ۾ وٺندس ۽ حڪومتي خيرات تي پلجندڙن کي واڌو ايراضي ڏيندي، وظيفي جي رقم کي ٻيڻو ڪندس. اها پير نظام الدين ۽ فدا محي الدين جي پٽائي وارثن لاءِ، ڪليڪٽر جي پروسسي سان، دائمي ۽ مقرر وظيفو ٿيڻ گهرجي، ۽ خاندان جي پٽائي وارثن کي، سياسي يا مڪمل خيراتي بنيادن تي، جيئن به سندن سوچ هجي، اهڙو حصو ڏيڻ جو ڳو هجي، پر اهو ضروري آهي، ته خيرات ۾ حقدارن جي اهليت جو خيال رکيل هجي.“

مسٽر ايلس جي تجويز ۽ نبيرو

بهرحال، مسٽر ايلس انهيءَ تجويز جي منظوري نه ڏني. هن سفارش ڪئي، ته پير امام الدين ۽ پير محمد اشرف، هر هڪ کي موروثي طور هڪ هزار بيگهه ايراضي ملڻ گهرجي، ۽ اها تجويز منظور ڪئي وئي. اهڙيءَ ريت سندن سنڌ (نمبر 86 ۽ 85 ترتيب وار) ۾ اهو شرط، سندن وارثن ڏانهن ڪنهن مختياريءَ کانسواءِ، شامل ڪيل هو، جڏهن ته هنن سندن تحويل ۾ موجود واسطيدار جاگيرون جي ٻيهر منظوري ڏني.

74. عبدالله خان پٺاڻ

سماجي حيثيت

ميجر گولڊسمڊ لکيو: ”آءٌ سمجهان ٿو، ته عبدالله پٺاڻ سماجي حيثيت پٽاندز هڪ سردار آهي، ۽ هو بارڪڙي قبيلي جو افغان نوجوان آهي، ۽ ڪابل جي دوست محمد خان جو مائٽ آهي. هن جو پيءُ جمعو خان افغان حڪومت جو ملازم هو. هن

جي ڏيهي ماڻهن کيس، 1824ع ۾ اهو شهر ميرن جي ضابطي ۾ ڏيڻ جي ڏس ۾، سنڌي نواب ولي محمد سان تياڪڙيءَ جون ڳالهيون ڪرڻ لاءِ، نمائندي يا سفير طور مقرر ڪيو هو. هو هينئر به شڪارپور کان اٺن ميلن جي فاصلي تي واقع، مائٽاڻي ڳڙهي ياسين واري پنهنجي پراڻي گهر ۾ رهي ٿو، جتان هو پنهنجو محصول جو حصو وٺي ٿو. اهڙيءَ ريت هو پنهنجي جاگير تي رهندڙ جاگيردار يا پٽيدار آهي، يا پلي ڪو ٻيو نالو يا اصطلاح ڪتب آڻجي، ۽ هو زرعي سڌارن ۽ ڪڙمت وسيلي پنهنجي گذران جا وسيلو ٺاهڻ ۽ وڌائڻ لاءِ پاڻ رڌل رهي ٿو. هي ڳڙهي ياسين اهو هنڌ آهي، جتان شڪارپور جي آخري افغان گورنر عبدالمنصور، ٻيو ڪو موقعو نه ڏسندي تڏهن پاڇ ڪاڏي هڻي، جڏهن کيس سنڌ جي علائقن مان تڙيو ويو هو.“

زميني جائيداد

شاهه شجاع الملڪ جي جاري ڪيل هڪڙي سنڌ، جنهن تي آگسٽ 1810 جي تاريخ لکيل آهي، مان پڌرو ٿئي ٿو، ته جمعو خان جي پيءُ احمد خان کي وظيفي جي جاءِ تي، سندس تحويل هيٺ آيل واه ۽ ورتل ايراضيءَ جي حڪومتي حصي تي کيس 75 ٽمن معاوضي يا معافيءَ طور مليا هئا. احمد خان جي موت ڪارڻ، ڄاڻايل رقم جي چوٽ جي جاءِ تي، ڪجهه جاگير جو محصول جمعو خان کي نوازيو ويو. محمد شاهه جو هڪڙو دستاويز، جنهن تي ساڳي تاريخ ۽ سال لکيل آهي ۽ ساڳيو مطلب ڄاڻايل آهي، به جاگير جي رڪارڊن ۾ شامل آهي. ميجر گولڊسمڊ پنهنجي سردارن واريءَ رپورٽ جي ضميمي ”Z“ ۾، تاريخي ڄاڻ جو حوالو ڏيڻ ۾ اڳتي ويندي به، انهن ٻئي سنڌ جي وضاحت ڪرڻ جي ڪوشش نه ڪئي، جيڪي شاهه شجاع تڏهن اهي ٻئي سندن ڏنيون هيون، جڏهن هو پاڇوڪڙ ٿيو هو، ۽ شاهه محمد ان جي جاءِ تي ڪابل جو تخت والاري ورتو هو.

”پوءِ واريون ٻئي سندن قنڌار جي سردار محمد عظيم ۽ شير دل خان ڏنيون هيون، ۽ ٻنهي تي ساڳيو سال يعني 1821ع ڄاڻايل هو، ۽ ساڳيو مطلب هو. ٻنهي سندن جي ورڃاءَ مان لڳي ٿو، ته افغانستان ۾ تڏهن رائج ورهايل مفادن طرفان موقعي جو وجهه وٺڻ ۽ مستقبل جي انقلاب جي حالتن هيٺ، جاگيردار ڏانهن ڄاڻايل جاگيرون کي رڪارڊ ۾ آڻي بچائڻ ۽ کين تحفظ ڏيڻ جي خواهش هئي. انهن دستاويزن ۾ ڳڙهي ياسين جي محصول مان ملندڙ ٽن ڀاڱن مان ٻه ڀتيون، اڳوڻي رواج موجب، جمع خان بارڪڙي جي نالي ۽ جاگيردار جي پنهنجي ڪڙمت لاءِ منظور ٿيل آهن. هر هڪ سنڌ

جي لکت مان اهو ويساهه ٿئي ٿو، ته اڌ جو مطلب سڄي محصول مان آڌ هو، تنهنڪري چوٿون حصو جائيل نه هو. چئن حصن منجهان ٻه حصا دعويٰ جو اصل روح آهن، ۽ هي اهو حصو آهي، جنهن کي مير نصير خان 5 اپريل 1842ع تي منظور ڪندي قبوليو هو. ”1842ع ۾ برطانوي حڪومت، ميرن کي انهن ضلعن کي زراعت لاءِ ڏيڻ جي تجويز ڏني، جن ۾ عبدالله خان جي جاگير هئي، يا ٿورڙو وڌيڪ ايئن چئجي ته، جيئن جمع خان جي پٽن جي جاگير سندن نالي ڪئي وئي هئي. تڏهن اهو سوال بحث جوڳو هو، ته ڇا اها زمين حڪومتي تحويل ۾ واپس وٺجي يا نه، ۽ مير حسن عليءَ جو هڪڙو خط به موجود آهي، جنهن مان پتو پوي ٿو، ته برطانوي اختيارين، جاگيردارن جي حق ۾ مداخلت ڪئي هئي. جاچ کي روڪيندي مامري کي التوا ۾ رکيو ويو. بهرحال، شڪارپور جي اسسٽنٽ پوليتيڪل ايجنٽ پنهنجا ويچار هيٺينءَ ريت لکيا (13) آهن: ’جمع خان جو پنهنجي ملڪيت جي حق وارو سوال، اهي ضلعا اسان ڏانهن منتقل ٿيڻ تي احتجاج ۽ ڳوڙ نه ڪرڻ تائين، ڪڏهن به نه رهيو هو، تنهنڪري اسان ڪارروائي سان جڙيل هجڻ طور ڌيان ڏيون ٿا. اهڙيءَ ريت، پير نظام الدين جي انهن جاگيرن سان هٿ چراند نه ڪئي وئي آهي، جيڪي سندس تحويل ۾ موجود هيون، تنهنڪري پڪ سان ڪوبه سبب معلوم نٿو ٿئي، ته ڇو جمع خان جي تحويل ۾ موجود ايراضين سان هٿ چراند نه ڪئي وڃي.“

ليفٽيننٽ پوسٽنس پڻ عبدالله خان کي پروانو ڏنو هو، ته هن کي ”برطانوي حڪومت طرفان پنهنجي حقن کان محروم نه ڪيو ويندو.“ آخرڪار، شڪارپور جي منتقليءَ واريون ڳالهيون اڌ ۾ رتي ويون، ۽ انهن سالن جي شروع ۾، ميائينءَ جي جنگ وارو واقعو نروار ٿيو، ۽ سنڌ کي نيٺ فتح ڪيو ويو. پر هوڏانهن، مير نصير خان، عبدالله خان ۽ سندس ڀائرن جي تحويل ۾ موجود جاگيرن بابت هڪڙي نئين سنڌ جاري ڪئي هئي، جنهن تي اپريل ۽ مئي 1842ع لکيل هو.

1845ع جي پڇاڙيءَ تائين برطانوي ڪليڪٽرن طرفان اهي جاگيرون منظور ڪري ڏيڻ تائين، انهن جاگيرن تان محصول اوڳاڙڻ وارو سلسلو جاري رهيو، پر تنهن وقت ميجر گولڊني، 1841ع ۾ انهن جاگيرن تان مٿئين جاگيردارن کان قبضو ڇڏائڻ واري ڳالهه بابت ڌيان ڇڪايو هو، ۽ پوءِ اهو قبول ڪندي چيائين، ته وري 1842ع ۾ انهن جاگيرن کي بحال ڪيو ويو هو. گهڻو زور ”خدمت لاءِ“ واري اصطلاح تي ڏنل هو، جيڪو جاگيرن جي ڪيترن ئي سندن ۾ واپرايل هو.

حيدرآباد جي رڪارڊ مان ڏسي جاچ ڪرڻ جون هدايتون ڏنيون ويون، ۽ نتيجو

اهو نڪتو جو هز ايڪسيلينسي گورنر، چوٿون حصو گهٽائي، رڳو ٻن حصن، يا اٺن حصن مان ٽن جي منظوري ڏني.

جاگيرون جي درجابندي

ميجر گولڊسمڊ، پٽيدارن بابت 7 فيبروري 1854ع تي موڪليل پنهنجي رپورٽ نمبر 22 ۾، عبدالله خان کي پٽيدار جي حيثيت سان ڄاڻايو، تنهن هوندي به هن مواد ۾ ڄاڻايو، ته محصول جو حصو، جاگير جي حيثيت سان وريو ويو هو. نوشهرو ابڙو رول ۾ هيٺيون متن ڄاڻايل آهي:

”هن جاگير لاءِ اڳتي ايندڙ سڀ کان آڳاٽي سنڌ، جمادي الثاني 1236ھ واري سال جي آهي، جنهن کي خدمتن جي خيال کان جاگير طور بيان ڪيو ويو آهي. بهرحال اهو وڌيڪ صحيح ٿيندو، ته جاگير کي پائيداريءَ جي حيثيت سان بيان ڪيو وڃي. بهرحال، جيئن ان نقطي تي ڪجهه شڪ آهن ۽ 1236ھ واري سنڌ ۾ اڳوڻي جاگير جو حوالو ڏنل آهي، تنهنڪري آءٌ سفارش ڪريان ٿو، ته جاگير کي ٿرڊ ڪلاس جاگير جي فائدي ۾ اجازت ڏني وڃي، جيڪا هڪڙي نسل تائين منظوريءَ جوڳي هجي.“ ٻئي پاسي، ڪليڪٽوريٽ رول ۾، اها ٿرڊ ڪلاس ۾ پٽيداريءَ جيان، سڄي حياتيءَ لاءِ جاگير طور درج ٿيل آهي.

نحويز ۽ نبيرو

انهن حقيقتن پٽاندر مسٽر ايلس، عبدالله خان ۽ سندس ڀاءُ خيرالله لاءِ ڳوٺ جا ٽي ڀاڱي اٺ حصا دائمي جاگير طور ڏيڻ جي سفارش ڪئي. اهڙيءَ ريت انهن جي سنڌ نمبر 89 ۾، هنن جي 1858ع ۾ حيثيت جي حقيقت بابت ڄاڻايل آهي، جنهن هيٺ اها منظور ڪئي وئي:

”هاڻي ڇاچ کانپوءِ اها ڳالهه ڏسڻ ۾ آئي آهي، ته سنڌ جي فتح وقت، توهان جي تحويل ۾ تعلقي نوشهرو ابڙو جي ديهه ڳڙهي ياسين ۾ گڏيل طور جاگيرون جو اڌ هو، جنهن کي هز ايڪسيلينسي گورنر سر چارلس نيپيئر توهان وٽ رهڻ ڏنو هو. پر 1846ع واري سال، اڳوڻي قبضي بابت ڇاچ کانپوءِ، چڱيءَ مناسب عقلي بنيادن هيٺ، پيداوار جو چوٿون حصو حڪومتي تحويل ۾ وٺڻ ۽ سڄي ديهه جي ڪُل حصن مان اٺن منجهان تي حصا توهان وٽ رهڻ جو فيصلو ڪيو ويو.“


سنڌ ۾ هنن جي وارثن لاءِ، مٿين ديهه ۾ اٺن حصن مان ٽي حصا، ڪنهن مختياريءَ کانسواءِ، قبوليا ويا.

فرست ڪلاس خير اٿدار (1)

۱. مخدوم عبدالخالق (مرحوم)، جنهن جا وارث
مخدوم محمد عاقل، محمد رفيق ۽ محمد عابد ٿيا

خانداني شجرو ۽ حيثيت

هن خير اٿدار جو خانداني شجرو هيٺين ريت ڏجي ٿو:



مخدوم ميان حمدي، افغان حڪومت واري دؤر ۾ غير معمولي عزت ۽ مان مڃتا وارو شخص هو. هن خاندان جي بزرگي ۽ علمي گهراڻي سبب گهڻي ناماچاري هئي.

جاگير جي سندن

هن خاندان کي جيڪا پهرين سندن سونپي وئي، سا احمد شاهه دراني طرفان 12 نومبر 1761ع تي راوتي، مري پور، ۽ جيٽينجا جي ڳوٺن تي ”اڳوڻي رواجن سان نهڪجندڙ“ ڍل ۽ ٻين رعايتن جي ڪجهه چوٽ هيٺ، ڏني وئي هئي. معلوم ٿئي ٿو، ته جاگيردار ميان احمد زمين جو مالڪ آهي. هن کي جيڪي ٻين سندون مليون، تن ۾ 1780ع ۾ تيمور شاهه، 1787ع ۾ زمان شاهه، 1802ع ۾ محمد شاهه، 1219هه ۾ شاهه شجاع الملڪ، 1813ع ۾ مير رستم، ۽ 1823ع ۽ 1828ع ۾ مير سهراب وٽان مليل شامل آهن. افغان بادشاهن جيڪا چوٽ ڏني هئي، تنهن جو ملهه پيداواري اناج جي

مقدار، يا پوکيل بيگهن جي انگن تي آڌاريل هو- حڪومتي محصول هڪ ڀاڱي ڏهون حصو ۽ هر هڪ جمع بنديءَ جي هر هڪ بيگه تي هڪ رپيو ڏل هو. بهرحال، 1828ع ۾ مير سهراب طرفان عبدالخالق کي، پنهنجي خاندان جي پهرين سنڌ هيٺ سندس تحويل ۾ موجود ايراضي، ۽ ڏيهه مرزاپور جي مهاڳي ۾ موسيٰ پور واري ايراضيءَ جي، هڪ سنڌ منظور ڪري ڏني وئي، جنهن ۾ حڪومت ۽ هن جي وچ ۾ محصول جي ورڇ برابر ڄاڻايل هئي. مير سهراب جي آخري سنڌ مهربند هئي ۽ سر چارلس نيپيئر ان جي منظوري ڏني. هن جي 1823ع واري سنڌ ۾ عبدالخالق جا چار ڀاڱي ڇهه حصا ۽ محمد رفيق ۽ محمد عابد جا هڪ ڀاڱي ڇهه هر هڪ جا حصا مقرر ٿيل هئا. انهن حصن جي ڪل ڏل 1378 رپيا هئي.

جاگير ۽ نيپرو

عبدالخالق 11 مئي 1852ع تي گذاري ويو، ۽ ميجر گولڊسمڊ (2) سفارش ڪئي، ته جيئن ته جاگير سٺ سالن کان به آڳاٽي هئي، تنهنڪري اها جاگير، مير سهراب جي 1823ع واري سنڌ جي شرطن هيٺ قبوليت جوڳي، مستقبل ۾ عبدالخالق جي موت کانپوءِ امڪاني طور پيدا ٿيندڙ سمورن عدالتي ڪاروائين کي ختم ڪرڻ جي خيال کان، محمد عاقل کي منظور ڪري ڏيڻ گهرجي. ڪمشنر، ميجر گولڊسمڊ سان سمهت ٿيو، ته اڳوڻي حاڪم طرفان جاري ڪيل سنڌ ۾ پائيوارن جا جيڪي حق ڄاڻايل آهن، سي ڪليڪٽر وسيلي، ديواني عدالت جي مداخلت ڪانسواءِ، خاندان جي وڏي خلاف لاڳو ٿيڻ گهرجن، ۽ اهو ته دعويٰ موروثي طور (3) ”اصل جاگيردار ميان احمد جي قانوني مرد وارثن، محمد عاقل ۽ ان جي پائيوارن محمد رفيق ۽ محمد عابد جي نالي،“ منظور ڪئي وڃي. (4) بمبئي حڪومت 18 ڊسمبر 1854ع تي جاري ٿيل پنهنجي ٺهراءَ نمبر 5479 هيٺ جاگير جي سنڌ کي ”تجويز ٿيل جيان“، منظور ڪرڻ تي راضي ٿي، ۽ آخري نيپيري تي ان جي توثيق ڪئي وئي. تنهن وقت انهيءَ جي ملهه بابت چيو ويو، ته اهو 599 رپيا ۽ زمين جي ايراضي تي هزار بيگهه آهي.

2. سيد غلام شاهه سردار (مرحوم)، جنهن جو

وارث سيد ميان نور حسين ٿيو

خانداني شجرو

هن خير انداز جو خانداني شجرو هيٺ ڏجي ٿو:

سيدپور جو هڪ ڀاڱي چار محصول (منافع) منظور ڪيو ويو هو. ۽ 30 اپريل 1822ع تي ساڳي جاگيردار ڏانهن مير مبارڪ طرفان جاري ٿيل سنڌ ۾ ساڳيو معنيٰ ۽ مقصد ڄاڻايل هو. مير سهراب جون سيد غلام شاهه نالي اڳ ۾ جاري ٿيل ٻن سنڌن ۾ (مئي 1799ع ۽ مئي 1802ع) رڳو اهو محصول منظور ڪيو ويو هو، ۽ ميجر گولڊسمڊ (7 وڌيڪ انهيءَ خيال جو هو، ته خدا يار خان عباسي (نور محمد) جي هڪڙي سنڌ ۾ (تاريخ مئي 1738ع) ”ٽين ۽ موضع جو ممول محصول اڳ جيان“ سيد غلام مرتضيٰ ۽ ٻين سيدن لاءِ برقرار رکيو ويو هو، جن ۾ شايد ساڳين جاگيرن ڏانهن حوالو ڏنل هو، جيڪي شهنشاهه جهانگير ۽ شاهجهان طرفان 1611ع ۽ 1619ع ۾ ترتيبوار جاري ٿيل ٻن شڪي معائنن وارين سنڌن مان هن نتيجو ڪڍيو، ته اهي گهڻيون آڳاٽيون هيون.

جاگيرن جي ٻيهر سنڌ ۽ نبيرو


سيد غلام شاهه، جنهن کي سنڌ جي فتح وقت 1845ع ۾ سندس تحويل ۾ موجود جاگيرن جي منظور ڏني وئي هئي، 26 سيپٽمبر 1852ع تي گذاري ويو، ۽ سندس سرداري يا دستار جو، ڪٽنب جي عام راضي سان، سندس وڏو چاچو ۽ سهرو سيد ميان نور حسين وارث ٿيو. ڪيپٽن گولڊسمڊ لکيو: ”پاڻڄي ٿو، ته دستار (پڳ) مان جاگير واريءَ سنڌ جي عام معنيٰ ورتي وئي، ۽ حڪومت جي مداخلت کانسواءِ، ننڍڙن حصن (8) ۾ ورهڻ جو شرط لاڳو ڪيو ويو هو.“ تنهنڪري هن سيد ميان نور حسين کي، جنهن پنهنجي وڏڙن ڏانهن حڪومت جي رهيل بقا پائڻ ڏيڻ لاءِ حڪومت ڏانهن جوابدار ٿيڻ جي ذميواري ڪئي هئي، تنهن کي محصول دائمي طور ٻيهر بخشڻ جي سفارش ڪئي. (9) اهڙيءَ ريت مسٽر فريئر، مرحوم کي محصول جا ملندڙ ڀاڱا ”هاڻوڪي سردار نور حسين، عارضي طور ٿيندڙ سردار ۽ سندس مائٽن کي ڏيڻ“ جي سفارش ڪئي. (10) بهرحال، ساليانو ڇهه سيڪڙو تخفيف ڪئي وئي، ۽ ڀاڱن جي خرچن جي حيثيت سان رعايت حڪومت کي، سردار ٿيندڙ واسطي، پاڻ ۽ برادريءَ لاءِ محصول جي حصن جي توثيق لاءِ سفارش ڪئي. ”ٻنهي حڪومت جي تاريخ 15 فيبروري 1855ع واري ٺهراءَ نمبر 705 هيٺ، منظوريءَ کي قبوليو ويو، ۽ نيٺ آخري نبيرو ڪيو ويو.

3. غلام حسين شاهه سيد

جاگير جي سنڌ

سنڌ جي فتح وقت، خيرآباد جي تحويل ۾ ديهه سلطان پور، سانجڙي ۽ امير آباد

غلام حسين ۽ غلام علي شاھ جاگيردارن جو شجرو



جي هڪ ڀاڱي ٻارھين حصي جو محصول هو. هن جي قبضي ۾ پراڻين سندن منجهان هڪڙي سندن احمد شاھ دراني طرفان 1750ع تي جاري ٿيل هئي، جيڪا سيد محمد کاظم ۽ خيرآباد جي وڏي ڏاڏي قوام الدين کي ڏني وئي هئي. اهو ٻڌايو وڃي ٿو،

تہ انهن سيدن اها ڳالهه سامهون آندي هئي، تہ وٽن ماڻيلو ۽ اروڙ ۾ موروثي زميني جاگير، ۽ جتوئي ۽ سعيدآباد ۾ باغ هو، جنهن تي اهي گهٽ ڍل ڏيندا هئا- تنهنڪري هنن جي ان اڳوڻي رعايت ۽ چوٽ کي منظور ڪيو ويو. عبدالنبي ڪلهوڙي جي 15 آڪٽوبر 1777ع تي جاري ٿيل پرواني ۾، محمد سرفراز ڪلهوڙي طرفان جاري ٿيل اڳوڻي پرواني کي برقرار رکيو ويو، جنهن ۾ سيد قوام الدين لاءِ سلطان پور ۽ سنڃڙي جو هڪ ڀاڱو پنجون حصو ڄاڻايل هو، جيڪي جاگيرون اروڙ جي آڳاٽي پرڳڻي ۾ هيون. 23 جنوري 1798ع تي مير سهراب، قوام الدين جي پٽ سيد مير شمس الدين ڏانهن هڪڙي سنڌ جاري ڪئي- جنهن ۾ اڳتي ڄاڻايل هو، تہ سيد خريف 1207 لاءِ سلطان پور، سنڃري ۽ اميرآباد جي محصول واري حصي مان هڪ ڀاڱي ٻارھون حصو، اڳوڻي رسم موجب عمل جوڳي جمعبندي ۽ چوٽ هيٺ ورتو هو- تنهنڪري هنن ان نوازش جي تجديد جي ڪوشش ڪئي هئي- جنهن کي منظور ڪيو ويو. ۽ اهو تہ هن کي جاگيرون ڏيندڙ جي خوشحاليءَ لاءِ دعاگو رهڻو هو. مير مبارڪ 4 مئي 1824ع تي، ان جاگير جي شمس الدين جي پٽ سيد غلام نبيءَ ڏانهن توثيق ڪئي ۽ وري مير مبارڪ جي پٽ مير فضل محمد طرفان غلام نبيءَ جي پائيتي سيد غلام حسين جي نالي توثيق ڪئي وئي.

مامري جو نبيري

اها سنڌ سٺ سالن کان وڌيڪ آڳاٽي هئي؛ ميجر گولڊسمڊ پنهنجي رپورٽ ۾، جيڪا آخري نبيري جو بنياد هئي، جاگيردار کي دائمي خيراتدار جو رتبو ڏيڻ واريءَ اجازت جي سفارش ڪئي، ۽ هن جي سفارش منظور ڪئي وئي.

4. سيد غلام علي شاهه

جاگير جي سنڌ

هن سيد وٽ جيڪا آڳاٽي سنڌ موجود هئي، ساهنشاھ شاهجهان جي صوبيدار سردار مظفر خان طرفان 1641ع ۾ جاري ٿيل هئي، جنهن ۾ مير عبدالعامل کي، سندن وڏي ڪٽنب ۽ اٺيڪ گهرجن کي ڌيان ۾ رکندي، جاگير طور موضع ڪڏيهڙي، چار پيڙهين تائين خيراتي طور آزاديءَ تي نموني جاگير ڏني وئي هئي. ان سنڌ جي عالمگير جي صوبيدار عزت خان طرفان 1661ع ۾ توثيق ڪئي وئي. ان جاگير کي ڪلهوڙن حڪمرانن به مڃيو هو، جيئن محمد سرفراز خان واريءَ تاريخ 19 آڪٽوبر 1772ع تي

جاري ٿيل هڪڙي سنڌ مان پتو پوي ٿو، جنهن ۾ لکيل آهي، ته مير قوام الدين ۽ مير شمس الدين وٽ، حڪومت کي ساليانو 162 رپيا، پنج آنا ۽ ڇهه پايون نذرانو ڏيڻ واري شرط هيٺ اها جاگير سندن تحويل ۾ رهي هئي. مدد خان افغان طرفان ٿيندڙ تباهي ۽ لٽمار ڪانپوءِ، جنهن جي چڙهائيءَ دؤران سنڌ ۾ عوامي قتل ٿيو ۽ اٽڪل ملڪ کي اُڃاڙي پڙپانگ ڪيو ويو هو، مير سهراب 5 مارچ 1792ع تي هڪڙو پروانو جاري ڪندي، شمس الدين جي نالي پراڻي معاهدي جي توثيق ڪئي. پتو پوي ٿو، ته فيبروري 1801ع ۾ معاهدي ۾ ڦيرڦار ڪئي وئي، ۽ مير رستم واري وقت ۾ ورهاست ڪئي وئي، جنهن هيٺ سيد غلام علي شاهه پنهنجي ڪٽنب جي تحويل ۾ موجود ڪڏيهڙي جاگير مان محصول وٺندو هو.

مامري جو نبيرو

ميجر گولڊسمڊ طرفان 1859ع ۾ حڪومت ڏانهن موڪليل هڪڙي رپورٽ موجب، اهو حصو 374 روپيا هو، ۽ اهو نبيري واري وقت، غلام علي شاهه کي دائمي طور منظور ڪيو ويو.

5. نور حسين شاهه ۽ صادق علي شاهه

خانداني بُن بنياد

نور حسين شاهه جو خانداني شجرو اڳيئي ڏنو ويو آهي (ڏسو نمبر 2)۔ پر انهن خيرآتدارن جي مڪمل خانداني شجري جي حوالي لاءِ، ميجر گولڊسمڊ جي روهڙي ۽ سکر جي سيدن بابت يادگيري تي لکيل مواد ”بمبئي حڪومت جي رڪارڊ، نمبر XVII، نئين سلسلي جي چونڊ“ کي ڏسڻ گهرجي. هيءَ ڳالهه چوڻ مناسب ٿيندي، ته روهڙي ۽ سکر وارن ايڪ سيدن جي ڏاڏي، مشهور ۽ نامياري سيد محمد مڪائي رضوي جي پيڙهيءَ منجهان نور حسين شاهه سورهين ۽ صادق علي شاهه ارڙهين پيڙهيءَ ۾ هو.

سماجي حيثيت

سيد محمد مڪائي، مشهد جي رهواسي سيد محمد شجاع جو پٽ هو، جنهن کي ’سلطان العارفين‘ سڏيو ويندو هو، ۽ هن مڪي ڏانهن حج لاءِ ويندي مهل، بغدادي شيخن جي مشهور شيخ ۽ ملتان جي شيخ بهاءُ الدين زڪريا جي مرشد شهاب الدين

سهرورديءَ جي نياڻيءَ سان شادي ڪئي هئي. سيد محمد مڪي ۾ پيدا ٿيو. تنهنڪري هن کي مڪائي سڏيو وڃي ٿو. هو پنهنجي پيءُ جي وفات کانپوءِ ۽ شايد چنگيز خان جي فوجي ڪاهه جي نتيجي ۾، 1260ع ڌاري بکر ڏانهن روانو ٿيو، جتان هن جو اولاد اُچ، گجرات ۽ عام طور هندستان جي علائقن ڏانهن ڦهلجڻ ٿوڙي ۽ پکڙجڻ سميت پنهنجي سڳورائپ ۽ علمي ڏاهپ سببان وڏي ناماچاري ماڻي.

جاگير جي سند

هن جي بکر ۾ رهندڙ وارثن جي تحويل ۾ موجود ديهه علي واهڻ واريءَ جاگير، سند ۾ بيشڪ آڳاٽي جاگير آهي.

”محترم فريئر حڪومت ڏانهن پنهنجي 18 ڊسمبر 1854ع تي لکيل خط نمبر 440 ۾ لکندي چيو: ”جاگير جي دعويٰ جي حمايت ۾ پيش ٿيندڙ سڀ کان آڳاٽو دستاويز، شاھ جهان طرفان 1637ع وارو فرمان آهي، جنهن ۾ ڄاڻايل آهي، ته سڄي ديهه علي واهڻ واري جاگير مدد معاش طور روهڙيءَ جي محمد مڪائي مرحوم جي ٻارن، بکري سيدن جي آڪھ کي ڏني وئي هئي، جيڪا جاگير محمد مڪائيءَ وٽ علاءُ الدين خلجيءَ (1294ع کان 1316ع تائين) واري دؤر کان وٺي موجود هئي. ان فرمان مان جاگير جي منظوريءَ وارو سال 1300ع ڌاري وڃي پيهندو. فرمان جي تاريخ وقت تنهن دؤر ۾ رائج انتظامن تي عمل ڪيو ويو، جيڪي هينئر به رائج آهن، ۽ اهڙيءَ ريت شاهجهان ان جاگير جي ساڳئي مقصدن هيٺ توثيق ڪئي هئي. ائين ان آڳاٽي سند کي دهليءَ جي شهنشاهه به مڃيو هو، ۽ ساڳئي جاگير بابت سند جي ڪلهوڙن حڪمرانن (1765ع ۾ غلام شاهه ڪلهوڙي) ۽ پوءِ سندن جاءِ والاريندڙ ٽالپر حڪمرانن (1791ع ۽ 1820ع ۾ مير سهراب خان) واڏو حڪمن سان جاگير کي منظور ڪيو هو. لائق اختيارين طرفان فرمان ۽ سند ڏيڻ ۽ سندس توثيق بابت چئي سگهجي ٿو، ته اهو عرصو، سنڌ تي برطانوي فتح ٿيڻ تائين، ساڍن پنجن صدين يا اوائلي پيش ڪيل دستاويزن کان لڳايل تاريخ پٽاندر به سؤ سال تائين ڦليل رهيو آهي.

”اصل جاگيردارن جي پٽائي وارثن جي وجود بابت ٿورڙي گهڙيءَ لاءِ به سوال نٿو ڪري سگهجي. محمد مڪائيءَ جا ٻار يا اولاد ڳاڻاڻيءَ کان ٻاهر ۽ سوين آهن، ۽ هنن جي ايڏي تعداد بابت ڪجهه خيال ان حقيقت مان جوڙي سگهجن ٿا، جو جاگيرن لاءِ مقرر ڪيل اسسٽنٽ ڪمشنر طرفان هن خاندان جو جوڙيل مختصر انگريزي خانداني شجرو ٽيو هيئن وڏن صفحن تي لکيل آهي، جڏهن ته فارسي ۾ لکيل خانداني شجرو ته ڪيئي جلدن تي ڦليل آهي.“


جاگير جو نبيرو

جاگير جي سالياني ڊل 1525 رپيا هئي، ۽ ٽي هزار بيگه ايراضيءَ مان اٽڪل ٽي ڀاڱي پنج حصا پوکيءَ جوڳا هئا. محترم فريئر جون اهي سفارشون هيون، ته جاگير ”محمد مڪائي جي وارثن، سيدن جي گروه وٽ دائمي طور رهڻ گهرجي.“ (11) ۽ انهيءَ سفارش جي بمبئي حڪومت 15 فيبروري 1855ع تي قرارداد نمبر 705 هيٺ منظوري ڏني. آخري نبيري وقت جاگير جي سندن نور حسين شاهه ۽ صادق علي شاهه جي نالي ڪڍي وئي. جنهن ۾ ايراضي ٽي هزار بيگه ڏيکاري وئي، ۽ سندن تحويل ۾ موجود ڊل 168 رپيا ڄاڻائي.

6. صادق علي شاهه

خانداني شجرو

هن خيرآباد جو خانداني شجرو هيٺين ريت آهي:



هن طرفان ديهه ڏڙاهه يا حنيفه واهڻ تي دعويٰ جي ثابتي ۾، جيڪو پهريون دستاويز پيش ڪيو ويو، سو شهنشاهه عالمگير جي 1684ع ۾ جاري ٿيل سندن هئي، جنهن ۾ سيد يعقوب جي ڪٽنب کي انعامي جاگير ڏني وئي هئي، جنهن ۾ حنيفه واهڻ ۽ حسين بيلي جا ڳوٺ به شامل هئا. هن جاگير جي ڪجهه حصي جي غلام شاهه

ڪلهوڙي ان وقت توثيق ڪئي هئي، جڏهن ٻوڏ سبب غرق ٿيل زمينن تان دريائي پاڻيءَ ۾ لاٽ اچڻ کانپوءِ، واڏو سنڌ ڏيڻ لاءِ ويٺي ڪئي وئي هئي. مير سهراب خان 1792ع (12) ۾ سيدن جي حقن جي وڌيڪ توثيق ڪئي. جڏهن ته خيرآباد ديهه ڏڙاهه سميت ڪوٽ يعقوب ۾ جاگير جي دعويٰ ڪندي، سندس تائيد ۾ شهنشاهه عالمگير جي 1672ع واري سنڌ به پيش ڪئي، جنهن ۾ مدد معاش طور سيد يعقوب جي ڪٽنب کي 995 بيهگهه ايراضي ڏني وئي هئي.

جاگير جو نبيرو

چيو وڃي ٿو، ته 1854ع ۾ ديهه ڏڙاهه جي جاگير جي ڍل 1230 رپيا هئي، ۽ ان جي ايراضي اٽڪل ٻه هزار بيهگهه هئي، جنهن مان اٽڪل ٻه ڀاڱي ٽي حصي جو ڪاٿو زراعت جوڳي حيثيت سان لڳايو ويو. مسٽر فريئر لکيو: ”ڪيترن ئي نسلن تائين هلندڙ وراثت کانپوءِ، حنيف واهڻ واريءَ جاگير اصل خيرآباد مير يعقوب خان جي پٽائي وارن جي تحويل ۾ آهي... تنهنڪري اها سفارش ڪجي ٿي، ته مير يعقوب خان جي پٽائي وارن کي جاگير موروثي توثيق ڪري ڏني وڃي، ۽ جاگير کي ڪٽنب جي نمائندن صادق علي شاهه، حسين علي ۽ امام علي شاهه جي نالي تي جاري رکيو وڃي.“ هن ڪوٽ يعقوب بابت پڻ ساڳي سفارش ڪئي، جنهن جو ملهه 40 رپيا ڏيکاريو ويو. انهن سفارش جي، بمبئي حڪومت تاريخ 15 فيبروري 1855ع واري پنهنجي نراءِ نمبر 705 هيٺ منظوري ڏني. آخري نبيري وقت، سنڌ ۾ ديهه ڏڙاهه (ٻه هزار بيهگهه) ۽ ڪوٽ يعقوب (995 بيهگهه) تي مشتمل ايراضي ڄاڻائي وئي، ۽ رڳو صادق علي شاهه جي نالي جاري ڪئي وئي. محصول ۾ ڀاڱن جي رقم ديهه ڏڙاهه ۾ 418 رپيا ۽ ڪوٽ يعقوب ۾ ست روپيا داخل ڪئي وئي.

7. محمد رضا، امير علي شاهه ۽ الله ورايو

خانداني شجرو

اهي خيرآباد، يعقوب خان جي مائٽ علي محمد جا اولاد هئا. هنن جي خانداني شجري لاءِ ڏسو: صادق علي شاهه جو شجرو.

جاگير جي سنڌ

هنن خيرآبادن جي ديهه حسين بيگي بابت دعويٰ، شهنشاهه عالمگير طرفان جاري

ٿيندڙ سنڌ تي ٻڌل هئي، جيڪا اڳيئي صادق علي شاهه جي مامري ۾ ڄاڻائي آيا آهيون. ان سنڌ جي 1738ع ۾ نور محمد ڪلهوڙي جي حڪم سان توثيق ڪئي وئي، ۽ نيٺ، مير رستم پنهنجي روين مان گهڻائي سنڌ ڀريا ڍل ڪئي، جيڪا خيرآبادي کي ڏيڻ جوڳي هئي. اصلي سنڌ جي لکت مان ظاهر ٿو ٿئي، ته اها سنڌ مير يعقوب کي ذاتي طور نه، پر سندس سڄي ڪٽنب کي ڏني وئي هئي، يا وڌيڪ ائين چئجي، ته انهن کي ڏني وئي هئي، جيڪي مير يعقوب سان ڳنڍيل هئا، ۽ وري نيٺ ڪلهوڙا حڪم هيٺ انهن ڏاڏاڻن وارثن کي ڏني وئي، جن جي تحويل ۾ اها جاگير هئي. اهڙيءَ ريت، مير رستم جو حڪم، نظام شاهه ۽ درويش محمد جي فائدي ۾ هو - جنهن مان پويون ڏاڏائي آڪه سان ناتو رکندڙ هو ۽ علي محمد جو وارث هو، جنهن جي پٽائي اولاد (الله ورايو، رضا محمد ۽ امير علي شاهه) بابت پتو پيو، ته سنڌ جي فتح کان پوءِ، برطانوي اختيارين سندن تحويل ۾ موجود ايراضين جي توثيق ڪئي هئي. تنهنڪري، ميجر گولڊسمنڊ روهڙي ۽ بکر جي سيدن تي جوڙيل پنهنجي رپورٽ ۾، خيرات ۾ ڏنل جاگير کي، سيد علي محمد شاهه جي وارثن ڏانهن دائمي طور درج ڪيو.

جاگير جو نيبرو

مسٽر فريئر (13) هيٺ ڄاڻايل تجويز ڏني:

”مامري جي نيبري لاءِ ٻه طريقا چٽا آهن. صادق علي شاهه ۽ مير يعقوب خان جي پٽائي وارثن جي نالي تي سگهي ته جاگير جي توثيق ڪئي وڃي - ساڳئي وقت مٿن اهو لازم ڪجي، ته اهي پنهنجي ڏاڏائيءَ آڪه جي جاگير کي ڪنهن جهيڙي بنا جاري رکن، جو ان ڏس ۾ حڪومت رڳو، مير يعقوب خان جي پٽائي وارثن جي ناپيد ٿيڻ جي صورت ۾، ٿيندڙ مامرن (بلڪل ناممڪن طور) ۾ مداخلت ڪندي. ان جو متبادل اهو آهي، ته ڏاڏائي آڪه جي وارثن ۾ جاگير توثيق ڪري ڏني وڃي، جن واضح طور ڪجهه سالن کان وٺي ڪٽنب جي ٻئي پاڙي جي حقن تي چڙهت ڪئي آهي، ۽ ان صورت ۾، مليل جاگير جي سيد امير علي شاهه، محمد رضا، الله ورايو ۽ علي محمد جي ٻين پٽائي وارثن جي نالي توثيق ڪئي وڃي... باقي رهيل ايراضي يعقوب خان جي پٽائي وارثن کي ڏني وڃي. اهو آخري طريقو، گهڻو ڪري اڳوڻن رواجن جيان رائج، اهڙو آهي، جنهن جي آءٌ سفارش ڪندس. آءٌ اها پڻ سفارش ڪندس، ته حڪومت کي ملندڙ ساليانو سنڌ ڀريا مقرر ڪيا وڃن، جيڪي مير رستم خان جي سنڌ ۾ لاڳو ڪيا ويا هئا.“

ان آخري سفارش کي 15 فيبروري 1855ع تي بمبئي حڪومت جي ٺهراءَ نمبر 705 هيٺ منظور ڪيو ويو. آخري نمبري مهل، سند ۾ ايراضيءَ جو انگ ڏيڍ هزار بيگه ڏيکاريو ويو، ۽ ان جي محمد رضا ۽ خير محمد شاهه جي نالي داخلا ڪئي وئي، جن لاءِ چيو ويو، ته محصول ۾ سندن حصو چاسي رپيا آهي. 1854ع ۾ مسٽر فريئر ساليانو چار سؤ رپيا ڏيکاري هئا، جن مان چاسي رپيا حڪومت کي وڃڻا هئا، ۽ ايراضي ڏيڍ هزار بيگه ڄاڻائي وئي.

”پر اهو ڏٺو ويو، ته جيڪڏهن سيد خير محمد جو نالو هڪڙي مڃيل خير امدادار جي حيثيت سان، جن وٽ اڳوڻي حڪومت ۾ ۽ اسان جي پنهنجي حڪومت ۾ به، حصيداري هئي، ايڏو تڪڙو اڳتي نه اچي ها، ته سڄي سند ۾ جاگيون جي التوا ۾ پيل ڇاڇا سببان، سمورا جاگيردار پنهنجي قياسي حقن تان، ڪين سندن وراثت تان بيدخل ڪرڻ چاهين، بيدخل ڪيا وڃن ها.“

پوءِ جنميل ڪجهه پيچيدگين کانپوءِ ميجر گولڊسمڊ لکيو:

”انهن حالتن هيٺ، مون سکر ۾ مامري ۾ هڪڙي رسمي چاچ ڪئي، ۽ شاهديون ورتيون. اُتي سند جي فتح کان اڳ، ستتيه سال اڳ واري خريداري دستاويز جي روپ ۾ سند تي، قانوني حق سامهون آيو. انهيءَ کي ظاهري طور بلڪل هاڻي نمبري واري وقتن تائين به مڃڻا ڏني ويندي هئي. انهيءَ صورتحال کي رڳو ان وقت تائين هڪڙي پاسي رکيو ويو ۽ ڌيان ۾ نه آندو ويو، جڏهن اسان جي وراثتي قانون ۽ رڳو هڪڙي چونڊيل شخص کي حڪومتي ڪتاب ۾ ظاهر ٿيڻ جي اجازت ڏيڻ واري روايت اثر انداز نه ٿي هئي. اسان جو مقصد، بدعنوانين تي انصاف جي پيوندڪاري ڪرڻ رهيو هو. پر اسان نامناسب ۽ اڻپورين وضاحتن سان مساوي نظريا متعارف ڪرڻ کان، ٻيو ڪجهه به نه ڪيو. پوءِ مون پراڻين حالتن کي چڱائيءَ خاطر، جيئن خريداريءَ وسيلي پائيدارن جي مرضيءَ کي سامهون رکندي، گهٽ ۾ گهٽ هاڻوڪن جاگيردارن جي حياتيءَ دوران، برقرار رکڻ جي هدايت ڪئي.“ (ڏسو نمبر 249، تاريخ پهرين آڪٽوبر 1861ع)

8. شاهه مردان ۽ علي اصغر (مرحوم)

خانداني شجرو ۽ جاگير جي سنڌ
 اهي جاگيردار مير بکري جا اولاد هئا. هوڏانهن، هنن طرفان پنهنجي دعويٰ جي
 تائيد ۾ پيش ڪيل پهريون دستاويز بکر جي ٽپي جو هو، جيڪو 1854ع ۾ ايڪٽيڊ
 ديھن تي مشتمل، ڇھ هزار بيگھ ڪٽيل ايراضي ۽ سندس ڍل ساڍا ست هزار رپيا
 هئي. اهو دستاويز دهليءَ جي شهنشاهه عالم شاهه جو، تاريخ 1709ع يا برطانوي سنڌ
 فتح کان 134 سال اڳ جاري ٿيل فرمان هو. هن دستاويز ۾ لکيل هو، ته اهو ٽپو اڳ
 ۾ مير رضوي بکري کي انعام طور ڏنو ويو هو. پر جيئن ته فرمان هجڻ ضروري هو،
 تنهنڪري ڄاڻايل ٽپي ۾ موجود ايراضيءَ جي انعامي جاگير طور، سيدن ۽ سندس ٻارن
 جي نالي توثيق ڪئي وئي. ان دستاويز مان اهو ظاهر هو، ته جاگير بخشيندڙ جو ارادو
 جاگير، شرطن کان آزاد ۽ دائمي طور ڏيڻ جو هو، ۽ مختلف وراثتي نسلن وسيلي
 134 سالن تائين اها جاگير وٽن رهي هئي، تنهنڪري تجويز ٿيل سنڌ جي موروثي طور
 توثيق مناسب عمل هو. شهنشاهه جي فرمان کي، ميان سرفراز ڪلهوڙي، مير سهراب
 خان ٽالپر ۽ مير علي مراد خان طرفان جاري ٿيل توثيقي حڪمن وڌيڪ سگھ بخشي
 هئي، جيڪي سيدن جي سڄي گروه لاءِ نوازش هئا، ۽ اهي حڪم ڪنهن خاص
 شخص ڏانهن جاري ٿيل نه هئا، پر جاگير واضح طور بکري سيدن جي سڄي برادريءَ
 کي ڏنل هئي. (14)

جاگير جو نبيرو

مسٽر فريئر، انهن حقيقتن کي سامهون رکندي سفارش ڪئي، ته بکر ٽپو مير
 بکري جي پٽائي اولاد جي نالي (بين لفظن ۾ ائين چئجي، ته بکر جي سيدن طور
 سڏجندڙ مشهور برادريءَ کي) توثيق ڪري ڏنو وڃي ۽ سندن سردار طور شاهه مردان ۽
 علي اصغر جي نالن کي برقرار رکيو وڃي. سفارشون بمبئي حڪومت جي 1855ع واري
 ٺهراءَ نمبر 705 هيٺ منظور ڪيون ويون. آخري نبيري وقت، جاگير شاهه مردان ۽
 محمد مڪيءَ جي نالي تي درج ڪئي وئي، ۽ زميني ايراضي چوونجاهه هزار 139 بيگھ
 ڄاڻائي وئي، ۽ ملهه 4881 رپيا ڏيکاريو ويو.

9. سيد صادق علي شاهه، سيد امام علي شاهه ۽ سيد واحد بخش (مرحوم)، جنهن جو وارث سيد آسن علي شاهه ٿيو

خانداني شجرو

انهن خير اتدارن جو خانداني شجرو نمبر 6 ۾ ڏسڻ ۾ ايندو.

سماجي حيثيت

ڏيار واهڻ جي هڪ ڀاڱي اٺ حصي واري محصول جا اهي دعويدار، 1855ع تائين هيٺيون سندن پيش ڪرڻ کان اڳ، ڪا قديم سنڌ پيش ڪرڻ جي قابل نه هئا:

(1) روايتي خيراتي جاگير جي توثيقي سنڌ، جنهن هيٺ مير يعقوب خان هن ديهه

۽ خانپور ۾، سيد سلطان ۽ حنيف واهڻ مان لاپ وٺندو هو، سا 1748ع ۾

خدا يار خان عباسي، جيڪو عام طور نور محمد ڪلهوڙي جي نالي سان

مشهور آهي، پنهنجي مهر سان 1748ع ۾ جاري ڪئي هئي.

(2) مير فتح علي طرفان 1786ع تي صادق علي جي نوازش ۾، ديرا داري جي

ڪاوڙ کان بچڻ لاءِ، ڏيار واهڻ جي جاگير جو جاري ٿيل فرمان.

(3) مير سهراب طرفان وري ٻئي سال جاري ٿيل ساڳيو فرمان.

(4) 7 جون 1819ع تي مير رستم طرفان جاري ٿيل هڪڙو پروانو، جنهن ۾ يعقوب

علي خان، واحد بخش ۽ آندل شاهه کي زمينداريءَ جي خيال کان ڏيار واهڻ

جو هڪ ڀاڱي اٺ حصو ڏنو ويو هو.

جاگير جو نيپرو

ميجر گولڊسمڊ ۽ مسٽر ايلس ٻنهي چئن کي انهن دستاويزن جي پڪي ثابتيءَ

تي شڪ ڪرڻ جو ڪوبه دليل نه هو، تنهنڪري هنن سفارش ڪئي، ته واحد بخش جي

موت کان پوءِ، سرڪاري تحويل ۾ ورتل حصو، ڪنهن بقايا کانسواءِ بحال ڪيو

وڃي، ۽ سڄي جاگير جي موروثي طور توثيق ڪئي وڃي. (15) اها سفارش آخري نيپري

جو بنياد هئي.

10. سيد عادل شاهه پٽ فتح علي شاهه

جاگير جي سنڌ

هن سيد وٽ زمان پور ۾ ويهه بيگم ايراضي، آبيجاڙ، ۽ لدو گاڻن ۾ سليم پور ۾ جاگيرون هيون، جيڪي سندس والد کي ڪلهوڙن حڪمرانن ڏنيون هيون. اها ڳالهه 1779ع ۾ عبدالنبيءَ ۽ 1788ع ۾ مير سهراب طرفان جاري ٿيل توثيقي سنڌ مان ثابت ٿئي ٿي، جنهن ۾ اڳوڻي زمين جا وچور لکيل هئا.

جاگير جو نبيرو

بهرحال، جيئن ته اها سنڌ 1852ع ۾ هزهائينس مير علي مراد کان لدو گاڻن سرڪاري تحويل ۾ وٺڻ واري تاريخ کان وٺي، سٺ ورهيه آڳاٽي هئي، تنهنڪري مسٽر فريئر ان سنڌ جي موروثي طور توثيق جي سفارش ڪئي، (16) جيڪا 31 جولاءِ 1857ع تي بمبئي حڪومت پنهنجي ٺهراءَ نمبر 3575 هيٺ قبولي وئي، ۽ آخري نيري هيٺ ان جي توثيق ڪئي وئي.

11. يار محمد ڪلهوڙي جي مقبري جا مجاور

جاگير جي سنڌ

هنن وٽ جوھيءَ ۾ ڦڙڪا وٽ 165 بيگم زمين هئي، جنهن جو پيداواري محصول 62 رپيا هو، (17) ان جاگير جي تائيد ۾، مير نصير خان جي تاريخ 14 آڪٽوبر 1835ع تي لکيل هڪڙي سنڌ پيش ڪئي وئي، جيڪا مير مراد علي ۽ سندس جاءِ نشينن جي اڳوڻين سندن جو اظهار ٿيل تسلسل هو، ۽ شايد ڪلهوڙي سردار جي موت واريءَ تاريخ کان اڳ جاري ٿيل هئي، جو ان جي سنڀال لاءِ مجاور رکيا ويا هئا. نصير محمد ڪلهوڙي جو پٽ ۽ دين محمد جو پيءُ يار محمد اهو پهريون شخص هو، جنهن دهليءَ جي بادشاهه شاه عالم جي پٽ شهزادي معزالدين جي طاقت جي مخالفت ڪرڻ سببان سنڌ جي تاريخ ۾ مشهوري ماڻي هئي. هن پوءِ دربار ۾ پنهنجي فرمانبرداري پيش ڪئي ۽ خدا يار خان عباسيءَ جو شاهي خطاب ماڻيو، جيڪو پوءِ سندس پٽ نور محمد کي پڻ ڏنو ويو. هو 1719ع ۾ گذاري ويو.

جاگير جو نبيرو

ميجر گولڊسمڊ، سند جي فتح کان اڳ 124 سال وارو عرصو فرض ڪندي ۽ ان جاگير سان جڙيل تاريخ لاڳاپي کي ڏيان ۾ رکندي سفارش ڪئي، ته جاگير ”مقبري جي مجاورن لاءِ موروثي طور سمجهي وڃي،“ ۽ هن جي سفارش آخري نبيري جو بنياد بڻي.

12. خواجا خضر جي مزار جو مجاور پنيل

جاگير جي سند

هي مزار ”سند جي سڀني کان سهڻن ماڳن منجهان آهي. هن کي چند پير جو گهر به چئجي ٿو (زنده پير جو بگڙيل لفظ- جيئرو پير)- اهڙو دريائي ديوتا، جنهن جي حياتي سنڌو درياهه جي سدا وهندڙ پاڻيءَ جو مثال بڻجي وئي.“ (18) جنهن بيت تي اها مزار واقع آهي، اُتي ساليانو ميلو لڳي ٿو، جنهن تي هزارين پانڊيٿڙا ياتري پاڙيسري ملڪن ۽ ڳوٺن توڙي واهن مان ڪهي اچن ٿا. 1845ع ۾ ڊپٽي ڪليڪٽر سکر ڪيپٽن ٽائون سينڊ، مير نصير خان طرفان جاري ٿيل هڪڙي سند هيٺ اڳ ۾ سندن تحويل ۾ موجود ايراضيءَ تي مطمئن ٿيندي، دعويٰ دارن جي گذران لاءِ پنڊي ماڻو ڌاريجا سکر ۾ چار بيگه منظور ڪئي. بهرحال، اها سند 1858ع ۾ پيش نه ٿي سگهي.

جاگير جو نبيرو

بهرحال، ميجر گولڊسمڊ ان سند جي ٿورڙي منجهيل ۽ شڪي حيثيت ۽ اها حقيقت ته جاگير وٺندڙ طرفان ”عام وندر واري هنڌ ايندڙ انيڪ مسافرن ۽ ياترين“ جي سارسنڀال ۽ کين کاڌو پيئو پهچائڻ واري حقيقت کي ڏيان ۾ رکندي سفارش ڪئي، ته مجاور کي عارضي طور، جاگير دائمي طور منظور ڪري ڏني وڃي. نيٺ، ان سفارش کي آخري نبيري مهل منظور ڪيو ويو.

13. قمبر علي شاهه

جاگير جي سند

هن خيرآباد، ضلعي حيدرآباد ۾ نوشهرو جي علائقي اباجيءَ ۾ پنج حريب زمين جي دعويٰ ڪئي هئي. 1853ع ۾ بخشيل ايراضيءَ جي ڍل ڇهه رپيا چوڏهن آنا هئي.

هن خيرآبادار، محمدخان ڪلهوڙا جي مھر لڳل 1774ع واري سنڌ، عبدالنبي ڪلهوڙي جون 1780 ۽ 1781ع جي سالن واريون سنڌون ۽ ٻين انيڪ دستاويزن سميت مير سھراب، مير رستم ۽ مير علي مراد طرفان جاري ٿيل توسيعي سنڌون پڻ پيش ڪيون. اصلي جاگير جي ايراضي ٻارهن جريب هئي، ۽ اصل حقيقتدار حسين شاھ هو، جنهن جو اولاد هاڻوڪو دعويدار آهي.

جاگير جو نبيرو

تنهنڪري مسٽر فريئر سفارش ڪئي، (19) ته قبر علي شاھ وٽ موجود پنج جريب زمين کيس توثيق ڪري ڏني وڃي، ۽ ”اصل جاگير وٺندڙ جي خانداني موروثي پٽاڻي جاءِ نشين ڪي“ موروثي طور ڏني وڃي. حڪومت ان ڏس ۾ پڇا ڪئي، ته ڇا سنڌ ۾ موروثي هجڻ بابت ڪجهه واضح اکر لکيل آهن يا نه. (20) مسٽر فريئر لکت ۾ جواب ڏنو (21)، ته سنڌ ۾ اهڙا اکر لکيل نه هئا، پر اهو ته ان شڪل ۾ خيرآبادي سوکڙين لاءِ سنڌون ڏيڻ جو رواج نه هو، ۽ اهو ته هن جي سفارش جو خاص بنياد هي هو، ته اها جاگير 1780ع کان وٺي سندن قبضي ۾ هلندي آئي هئي، يا ٻين لفظن ۾ ائين چئجي، ته 1852ع ۾ برطانوي حڪومت جي اثر هيٺ ضلعو نوشهرو اڇڻ کان ٻاهتر سال پهرين به اها جاگير سندن تحويل ۾ هئي - تنهنڪري اصل جاگيردار جي ڪيترن ئي نسلن تائين مختلف وارثن کي سامهون رکندي ڏسو، ته دعويدار 1842ع جي ترميمي قاعدن هيٺ موروثي منظوريءَ جو حقدار هو. اهڙيءَ ريت بمبئي حڪومت جاگير (22) جي منظوري ڏني، ۽ ان نبيري ۾ هن جاگير جي سنڌ ۾ ڦير ڦار نه آندي وئي.

14. شير محمد شاھ

جاگير جي سنڌ

اصل جاگيردار شير محمد جي پوٽي، مٿاڻي سيد ڏهن جريبن جي دعويٰ ڪئي، جنهن ۾ پنج جريب باغ هو - تنهن جي ساليانو آمدني ويهه رپيا هئي. هن مير فتح علي جي 1784 هجري ۾ جاري ڪيل هڪ سنڌ پيش ڪئي، جنهن هيٺ ڪنهن ٻي اختياريءَ طرفان اصل ۾ کيس ڏنل جاگير جي توثيق ڪيل هئي، پر منجهس ڄاڻايل اختياريءَ جو نالو ڪافي شڪي هو، جو ان سنڌ کي قانوني ۽ اهل سمجهيو وڃي.

جاگير جو نبيرو

مير عليمراد ان جاگير جي توثيق ڪئي هئي، ۽ مسٽر فريئر گهڻي عرصي کان اها

جاگير سندن تحويل ۾ رهڻ واري ڳالهه کي سامهون رکندي، سفارش ڪئي، (23) ته اها جاگير موروثي طور دعويٰ دار کي ۽ اصلي جاگيردار جي مرد وارثن کي موروثي طور توثيق ڪري ڏني وڃي.

بمبئي حڪومت 7 ڊسمبر 1853ع تي نھرا نمبر 7072 هيٺ اها منظوري قبولي. 1858ع ۾ حڪومت ڏانهن خيرات وٺندڙ زميندارن جي آخري نبيري لاءِ موڪليل دستاويز ۾، جاگير جي ايراضي پنج بيگهه ڄاڻائي وئي. باغ واري ايراضي باغن وارين جاگيرن جي دستاويزن ۾ ڄاڻايل هئي. ان جاگير کي آخري نبيري مهل منظور ڪيو ويو.

15. امام بخش ۽ بچل شاهه (مرحوم) جنهن جو وارث حاجي شاهه جي تڪيه جو گادي نشين فتح محمد شاهه ٿيو.

جاگير جي سنڌ

امام بخش، پير حاجي شاهه جو خانداني پٽائو وارث هو، جنهن جي مقبري تي غريب واتھڙو مسافرن کي کاڌي پيئي ۽ رهائش جي سهولت ڏني ويندي هئي. خيراتدار بتيه جريب ۽ پنج ويسن جي دعويٰ ڪئي هئي، جنهن سان گڏ هڪ ڪوهه ۽ هڪ نار پڻ شامل هو. بخشش تمام آڳاٽي هئي، جنهن جو عرصو ڪلهوڙن واري وقت تائين هو، پر آڳاٽي سنڌ باهه ۾ سڙي وئي هئي، تنهنڪري هن سنڌ ٻيهر جاري ڪرڻ لاءِ جيڪا سنڌ پيش ڪئي، سامير علي مراد طرفان 1843ع ۾ جاري ٿيل هئي.

جاگير جو نبيرو

جيئن ته اها ڳالهه واضح هئي، ته اها جاگير ڏيندڙ جو ارادو دائمي جاگير ڏيڻ هو، تنهنڪري مسٽر فريئر سفارش ڪئي، ته شايد ”غريب مسافرن جي کاڌي خوراڪ ۽ مقبري جي سنڀال لاءِ معافي جاگير“ ڏني وڃي. بمبئي حڪومت اها جاگير منظور ڪئي، (24) ۽ آخري نبيري مهل ان جي منظوريءَ ۾ ڪابه ڦير ڦار نه ڪئي وئي.

16. لال داس فقير اداسي

جاگير جي سنڌ

هن خيراتدار مورو ۾ موجود اٺ جريب زمين جي دعويٰ ڪئي (جنهن مان چار جريب خريف ۽ چار ربيع واري موسم ۾ پوکڻ جوڳي هئي)، جنهن جي 1853ع ۾

آمدني ٻارهن رپيا اٺ آنا هئي. (25) هن جاگير جون اصل سَنَدون پيش نه ڪيون. پر هن 1793ع ۾ مير سهراب جي جاري ٿيل سَنَد پيش ڪئي، جنهن مان ثابت ٿيو، ته اها جاگير ان کان اڳ به وٺن موجود هئي، ۽ ان سَنَد جي مير رستم ۽ مير علي مراد پڻ توثيق ڪئي هئي. اها جاگير چيلي پويان چيلو ٿيندڙن کي وراثت طور ملندي رهي، ۽ ان اصول کي اڳوڻن حڪمرانن پڻ مڃيو هو.

جاگير جو نبيرو

هاڻوڪو موري جاگير ۾ مسافرن جي ڏاٻي واريءَ جاءِ جو انتظام سنڀاليندو هو، ۽ جيئن ته جاگير گهڻن سالن کان هلندي پئي آئي، تنهنڪري مسٽر فريئر سفارش ڪئي، ته ”هي جاگير انهن ساڳين مقصدن تحت منظور ڪئي وڃي، جيستائين دعويٰ دار غريب مسافرن لاءِ آسائش ۽ آرام جو خيال رکندو اچي.“

تنهنڪري بمبئي حڪومت 28 آڪٽوبر 1853ع تي پنهنجي قرارداد نمبر 6321 هيٺ اها جاگير منظور ڪئي، ۽ ائين آخري نبيرو به ڪيو ويو.

17. هالاڻي، ڪنڊيارو ۽ نانڪشاهي درويش

جاگير جي سَنَد

انهن هندو فقيرن، ديھ هالاڻي ۾ چاليھ جريب ۽ اٺ ويسن سميت هڪ ڪوھ ۽ هڪ نار ۽ ديھ ڪنڊيارو ۾ موجود ويھ جريب ۽ هڪ ڪوھ تي مشتمل ايراضين وارين معافي جاگيرن جي دعويٰ ڪئي هئي. پهرين جاگير جي 1853ع ۾ ڍل اوڻھتر رپيا تي آنا هئي ۽ پوءِ واري جاگير جو ملھ چوويھ رپيا اٺ آنا هو. پهرين جاگير 1839ع واري دؤر ۾ اُتر سنڌ جي رئيس مير رستم ڏني هئي، (26) ۽ مير علي مراد (علائقو بداجندي) ان جي منظوري ڏني هئي. ٻي جاگير لاءِ ڪابه سَنَد پيش نه ڪئي وئي. پر ليفٽيننٽ جيمسن پڪ ڪئي، ته اها جاگير وٽن چاليھ سالن کان وٺي هلندي پئي آئي. (27)

جاگير جو نبيرو

مسٽر فريئر جاگير جي ڏس ۾ پنهنجي تجويز هيٺين ريت پيش ڪئي: ”حقيقتدار يا خيرآندار، اثرائتي اثر رکندڙ فرقي نانڪشاهيءَ سان ناتو رکن ٿا، ۽ سندن گهڻي عزت ڪئي وڃي ٿي، ۽ اهي انهيءَ بنياد ۽ ٻين جاگيرن سببان ’تڪاڻي‘ يا مسافرن جي کاڌي پيئي ۽ رهائش جو بندوبست ڪن ٿا، ۽ گڏوگڏ وڏي انگ ۾ جڏن ۽

انڌن ماڻهن جي واهر پڻ ڪن ٿا. اها ڳالهه پڌري آهي، ته جنهن مقصد لاءِ ڪين اها خيرات ڏني وئي هئي، تنهن تي پورولهن ٿا، ۽ ۽ جيئن ته اها جاگير دائمي طور ڪردار جي بنياد تي ڏني ويندي هئي، تنهنڪري اها سفارش ڪئي وڃي ٿي، ته هنن جي دعويٰ کي مان ڏنو وڃي ۽ انهن جاگيرن جي سند منظور ڪئي وڃي ۽ هاڻوڪي ٽڪائي کي سنڀالڻ شرط هيٺ، اها جاگير دائمي طور جاري رکي وڃي.“

بمبئي حڪومت 28 آڪٽوبر 1853ع تي جاري ٿيل ٺهراءُ نمبر 6321 هيٺ ان جاگير کي قبوليو ۽ آخري نمبري ۾ منظور ڪيو ويو.

18. سيد ورايو شاهه

جاگير جي سند

هن سيد جي لدو ڳاڻن ۾ همائلو ۾ ٻارهن جريب ۽ هڪ ڪوهه واري جاگير آهي، جنهن جي جيتوڻيڪ سند مان تائيد نٿي ٿئي، پر ”واضح طور ثابت ٿئي ٿو، ته اها جاگير پراڻي زماني کان وٺن رهندي پئي اچي، ۽ دهليءَ جي حڪمرانن واري وقت کان ان جا وٽن موجود گيءَ جا نشان ملن ٿا، ۽ ڪلهوڙن حڪمرانن به انس فقير نالي شخص کي ضمانت طور اها جاگير ڏني هئي، جنهن جو شاهه محمد نالي مريد هوندو هو، جيڪو سندس ناني بڻيو هو، ۽ پوءِ هن کي اها جاگير ورثي ۾ ملي هئي.“

جاگير جو نمبرو

وراڻو شاهه ستين پيڙهيءَ ۾ شاهه محمد جي ’دستار‘ ٻڌندڙ هو، تنهنڪري مسٽر فوٽر سفارش ڪئي، ته شايد مٿي ڄاڻايل ننڍڙي ايراضي هن کي ۽ سندس مرد وارثن کي، مناسب حالت ۾ رکڻ ۽ پوکڻ واريءَ شرط سان منظور ڪري ڏني وڃي.“

مسٽر فوٽر (28) جي ڪيل سفارش کي بمبئي حڪومت 31 جولاءِ 1857ع تي پنهنجي قرارداد نمبر 3575 هيٺ قبول ڪيو، ۽ آخري نمبري هيٺ ان جاگير جي سند موروثي طور ڏني وئي.

19. قاضي محمد شريف

خيرات جي سند

هن لاڙڪاڻي جي قاضيءَ کي، ٻه رپيا ٻارهن آنا ۽ چار آنا ترتيبوار يعني ٽي رپيا

ماليٽ جا ٻه اناج وارا وظيفا ملندا هئا. هو پهرين خيرات مير شهداد، مير محمد، نصير خان ۽ فتح علي (مير صوبيدار جي پٽ) جي مھرن سان 3 اپريل 1836ع تي جاري ٿيل سنڌ هيٺ ۽ پوئين خيرات مير فتح علي طرفان 6 مئي 1801ع تي، قاضيءَ جي عهدي تي مقرر ٿيل اڳين جاءِ نشين محمد فاضل کي، نوازش طور ڏنل سنڌ جي بنياد تي وٺي ٿو. پاننجي ٿو، ته محمد افضل جي موت کانپوءِ نواب ولي محمد هن کي ملندڙ خيرات محمد شريف جي پيءُ حمديءَ ڏانهن منتقل ڪئي هئي. حمدي 1825ع ۾ گذاري ويو ۽ هن جو پٽ سندس وارث ٿيو.

خيرات جو نبيرو

ميجر گولڊسمڊ (29) لکي ٿو ته: ”انهيءَ ڳالهه ۾ ڪو اعتراض يا شڪ نه آهي، ته خيرات انفرادي طور نه، پر عهدي سان ڳنڍيل هئي. پوئين سنڌ ان خيال پٽاندربلڪل غلط نه آهي. پر اصل جاگيردار محمد افضل جي پوٽي محمد رمضان نالي دير سان آيل شخص چار آتن جي حصي ۾ دعويٰ دار ٿيو آهي، ۽ پتو پوي ٿو، ته دعويٰ دارن ان مامري ۾ برابر حصن جي ورهاست پٽاندرباڻ ۾ مفاهمت ڪئي آهي. آءٌ نٿو سمجهان، ته حڪومت کي ان انتظام ۾ ڪنهن هٿچراند جي گهرج آهي.“ هن جي راءِ موجب، هي جاگير 1842ع جي ترميمي قاعدي جي شق اٺين جي حدن ۾ اچي ٿي، تنهنڪري هو سفارش ٿو ڪري، ته ماهوار ملندڙ تي روين واري رقم، هاڻوڪي جاگيردار ۽ سندس وارثن کي دائمي طور منظور ڪري ڏيڻ گهرجي.“ اها سفارش آخري نبيري مهل منظور ڪئي وئي. پر انڊيا حڪومت جي حڪم هيٺ، ان ايراضيءَ جي منظوري مهل خط ۾ ڄاڻايل خيرات جي، خيرات وٺندڙ جي رضامنديءَ سان، تعلقي لاڙڪاڻي جي ديهه ڏاندڻ ۾ موجود چٽيهه بيگم ايراضي سان متاسٽا ڪئي وئي، جنهن ڳالهه کي ڌيان ۾ آڻيندي، ويساهي ايراضيءَ کي سيڪنڊ ڪلاس ۾ درج ڪيو ويو ۽ ان جي پوءِ ڪڇندڙ جمعبندي، چٽيهه روين جي ساليانو منظور ٿيل خيرات سان امڪاني طور نهڪجندڙ هئي. (30)

20. قائم ڪلهوڙو (مرحوم) جنهن جو وارث دائود ٿيو

خيرات جي سنڌ

هي شخص لاڙڪاڻي ۾ واقع ان محمد الياس ڪلهوڙي جي مقبري جو مجاور هو، جيڪو ”اوائلي ڪلهوڙا حڪمرانن جو وڏڙو هو، جنهن 1620 هجري ڌاري تنهن وقت

پنهنجي اثر رسوخ کي وڌايو هو، جڏهن سنڌ ۾ سندس برادريءَ جي ماڻهن، پنهنجي علائقن ۾ وسعت آندي هئي، جنهن جي نتيجي ۾ هنن پوءِ سڄي ملڪ کي پنهنجي تحويل ۾ ورتو هو.“ (31)

جاگير جو نبيرو

هن کي ماهوار اڌ رپيو ٺاڻي جو خيراتي وظيفو ملندو هو، ۽ هن جي موت کانپوءِ مسٽر فريئر سفارش ڪئي ته، ”مڪمل طور ڪنهن به مقصد تي اعتراض نه هوندي، قديم زماني کان وٺس موجود آڳاٽي سنڌ مڪمل طور،“ کيس موروثي طور منظور ڪري ڏيڻ گهرجي. ان سنڌ جي بمبئي حڪومت پنهنجي 20 نومبر 1858ع جي قرارداد نمبر 3825 هيٺ ۽ آخري نبيري مهل منظوري ڏني. پر، ان خيراتي وظيفي کي قاضي محمد شريف جي مامري جيان، خيرات وٺندڙ جي رضامنديءَ سان، تعلقي لاڙڪاڻي جي ديهه فريد آباد ۾ ڏهن بيگهن ۾ ڦيرايو ويو، جيڪا ايراضي ملندڙ پئشن سان ٺهڪجندڙ هئي. (ڏسو قاضي محمد شريف تي لکيل حاشيو).

21. احمد مجاور (مرحوم)، جنهن جو وارث سندس پٽ جمعو ٿيو

جاگير جي سنڌ

هي شخص شڪارپور ۾ انهن دائودپوٽن جي مقبرن جو سنڀاليندڙ هو، ”جن لاءِ چيو وڃي ٿو، ته انهن نادر شاه طرفان اٽڪل 1745 هجريءَ ڌاري سندن خلاف، سردار تماسپ يا اصغر بيگ جي مهنداري هيٺ، موڪليل ايراني فوج سان جهيڙو ڪيو هو. هيءَ ڳالهه لکت ۾ آهي، ته نادر امرڪوٽ کان ايران ڏانهن موٽڻ مهل، شڪارپور کي دائودپوٽن حوالي ڪيو هو، پر اهي ترٽ ان خلاف ٿي پيٽا ۽ انهن دربار ۾ حاضري توڙي خراج ڏيڻ کان انڪار ڪيو هو.... اُتي هڪڙيءَ جاءِ تي اوڻيهه قبرون آهن، ۽ مقام جي داخلي دروازي ڀرسان هڪڙي ننڍڙي مسجد پڻ آهي. پوءِ، ڪافي عرصي کانپوءِ مجاور کي بهاولپور جي نواب طرفان، جنهن جا وڏڙا ساڳي قبيلي سان ناتو رکندڙ هئا، مقبرن جي انتظام لاءِ ٿورڙي خيرات ملندي رهي هئي.“ (32) مجاور کي ڪلهوڙن جي وقت کان وٺي ماهوار 1120 رپيا خيرات يا وظيفو ملندو هو.

خيراتي وظيفي جو نبيرو

هن جي وفات کانپوءِ، مسٽر فريئر ان خيرات جي سلسلي کي دائمي طور جاري

رڪن جي سفارش ڪئي، جنهن جي پوئين مامرن ۾ چاٿيل قراردادن هيٺ توثيق ڪئي وئي ۽ آخري نيري ۾ پڻ منظور ڪيو ويو.

22. مرزا عطا محمد

خيراتي وظيفي جي سنڌ ۽ نبيرو

مسٽر فريئر پنهنجي 21 آڪٽوبر 1858ع تي لکيل خط نمبر 384 ۾ هن خيراتدار بابت لکيو: ”انفرادي شخصن کي ملندڙ وظيفن ۾ ذاتي طور وظيفو وٺندڙ اهو اڪيلو خيراتدار آهي، (چار رپيا ماهوار مرزا عطا محمد کي ملندڙ آهن) جنهن لاءِ آءٌ موروثي طور ڏيڻ لاءِ سفارش ڪندس. اهو وظيفو هينئر مرزا عطا محمد کي ملي ٿو، جيڪو شڪارپور جو پڙهيل لکيل ۽ مشهور عالم آهي. هو اصل وظيفي وٺندڙ عبدالرحيم جو پوٽو آهي، جنهن جو نالي 1762ع ڌاري، جڏهن شڪارپور افغانن جي حڪمراني هيٺ هئي، احمد شاه جي وزير شاه ولي خان، گيه ۽ ڪڻڪ جي اتي جي رقم خيراتي وظيفي طور ڏني هئي. (هڪ افغان وزير طرفان گهرج هيٺ وظيفي ڏيڻ بابت سوال نه ڪرڻو آهي). اهڙيءَ ريت، مير نور محمد ۽ نصير خان توثيقي سندن سان ان وظيفي جي سلسلي کي برقرار رکيو. ۽ برطانوي حڪومت ان وظيفي جي مساوي رقم (ڪمپني جا چار رپيا ماهوار) هائوڪي دعويٰ دار کي منظور ڪري ڏني. ايڪاسي سالن تائين ڪنهن مداخلت ۽ وقفي بنا اهو سلسلو جاري رهيو، ۽ سنڌ جي فتح وقت اصل وظيفي وٺندڙ جي پوٽي ان وظيفي واري ڳالهه کي ائين ثابت ڪيو هو، تنهنڪري هائوڪي وظيفيدار ۽ سندس مرد وارثن لاءِ موروثي وظيفو منظور ڪرڻ گهرجي. اهو مامرو 1842ع واري ترميمي قاعدن يا وري منهنجي 1853ع واري لکيل خط نمبر 1720 م صوبي لاءِ رٿيل بديل قاعدن هيٺ ايندو.“

بمبئي حڪومت 7 فيبروري 1855ع تي قرارداد نمبر 534 هيٺ، پنهنجي رٿيل نيري کي سلجهايو ۽ آخري نيري هيٺ وظيفي جي سنڌ منظور ڪئي وئي.

23. ملا الله بخش

خيراتي وظيفي جي سنڌ ۽ نبيرو

هي ملا وظيفي طور ڪجهه اناج جا خراج وٺندو رهيو، جنهن کي وري 1853ع م

چونجياھ ڀيا سالياني واري روڪ وظيفي ۾ ڦيرايو ويو. اهو وظيفو کيس 1174 هجري (1760ع) ڌاري نواب ابراهيم خان نوروزي جي ٺهيل مسجد جي سنڀال لاءِ ملندو رهيو هو. مسٽر فريئر جو خيال هو، ته هي سنڌ 1842ع جي ترميمي ضابطي جي ڀاڱي ستين هيٺ اچي ٿي، تنهنڪري اها دائمي طور منظوريءَ جي حقدار آهي، (ڏسو 12 مارچ 1855ع تي حڪومت ڏانهن موڪليل خط نمبر 99) جنهن سفارش کي بمبئي حڪومت 28 اپريل 1855ع تي پنهنجي قرارداد نمبر 1755 هيٺ منظور ڏني ۽ کيس آخري نبيري هيٺ به منظور ڪيو.

24. فقير بخش

خيراتي وظيفي جي سنڌ ۽ نبيرو هن شخص کي خاص وظيفو ملندو رهيو، جنهن جو ساليانو ملهه ائھتر ڀيا هوندو هو. هن کي ملندڙ خيرات ”شڪارپور شهر ۾ اڪيلي موجود ڌرمشالا جي سنڀال لاءِ ڏني ويندي هئي،“ جيڪا تمام آڳاٽي هئي، ۽ اُتي گھڻا مسافر اچي ڊاٻو ڪندا هئا. هن مامري کي، گذريل مامري جي بنياد تي، ساڳئي انداز سان دائمي طور سلجھائڻ جي سفارش ڪئي وئي، ۽ ساڳي قرارداد سميت نبيري هيٺ ان کي منظور ڪيو ويو.

25. مفتي نصرالله

خيراتي وظيفي جي سنڌ ۽ نبيرو هي مفتي 1853ع ۾ مقرر ڪيل خاص خيرات يعني 63 ڀيا وٺندو هو. هي خيرات 1842ع ترميمي ضابطي جي حصي ستين هيٺ ايندڙ مامرن کان ٿورڙو مختلف هئي، پر تنهن هوندي به مسٽر فريئر جو خيال هو، ته اهو خيراتي وظيفو دائمي بنيادن تي منظور ڪرڻ جي لائق آهي.

هو لکي ٿو (33): ”هاڻوڪي خيراتي وظيفو وٺندڙ جي اصل خيرات وٺندڙ ڏاڏي 1177 هجري (1763ع) ۾ احمد شاهه درانيءَ کان سنڌ ورتي هئي، جنهن هيٺ مفتي جو عهدو کيس سونپيو ويو هو، (34) ۽ پوءِ ان سان گڏ مسجد جي سنڀال لاءِ ٺاٽي جو خاص وظيفو پڻ منظور ڪيو ويو هو. هيئر به اُتي ننڍڙي مسجد آهي، جنهن جي روشني ۽ سنڀال هاڻوڪو وظيفو ۽ خيرات وٺندڙ ڪري ٿو، جنهن بابت معلوم ٿئي ٿو، ته اهو

شڪارپور ۾ پنهنجي چاچي کانپوءِ مذهبي عالم ماڻهو آهي؛ ۽ جيئن ته جاءِ ننڍڙي آهي ۽ خاص طور مڪتب لاءِ واپرائي وڃي ٿي، تنهنڪري آءُ ان سوچ ۾ ڪيپٽن گولڊسمڊ سان سميت آهيان، ته ڪجهه اهڙيون خاص حالتون آهن، جيڪي ان سنڌ کي، جنهن خاندان کي مُفتي جو عهدو بيشڪ مليل آهي، موروثي طور منظور ڪري ڏيڻ جي گهر ڪن ٿيون.“

اها سنڌ، بمبئي حڪومت جي 28 اپريل 1855ع جي قرارداد نمبر 1755 هيٺ ۽ آخري نبيري طور منظور ڪئي وئي.

26. شاه محمد سيد

خيراتي وظيفي جي سنڌ ۽ نبيرو

هي سيد، پير محمد جيسراڻي جي مقبري (جنهن سان لڳ ڪابه مسجد يا منارو نه آهي) تنهن جي سنڀال لاءِ ماهوار هڪ رپيو ٻارهن آنا (ساليانو ايڪيه رپيا) وظيفو وٺندو رهي ٿو. مٿئين پير بابت چيو وڃي ٿو، ته هو شاه خيرالدين جو مريد هو، ۽ ڏاڍو مشهور هو، تنهن لاءِ 1854ع ۾ چيو ويو، ته اهو اڍائي سؤ سال اڳ وفات ڪري ويو هو. مسٽر فريئر خط ۾ اڳوڻي مامي پٽاندر، قاعدي جي ستين حصي هيٺ، هن جي سنڌ جي دائمي منظوري ڏيڻ جي سفارش ڪئي هئي، تنهنڪري بمبئي حڪومت اڳوڻي مامي کي سامهون رکندي قرارداد هيٺ منظور ۽ آخري نبيرو ڪيو.

27. گلزار فقير

خيراتي وظيفي جي سنڌ ۽ نبيرو

هي فقير روهڙيءَ ويجهو ’ستين جي ٿان‘ جي نالي سان مشهور ٿڪريءَ تي رهندو هو، ۽ اُتي موجود ”ڏاڍو شاندار ۽ سهڻو مقبرو“ (35)، جنهن جو هو مجاور هو. هن مير سهراب جي سنڌ پيش ڪئي، جنهن تي 16 جمادي الاول 1220 هجري جي تاريخ لکيل هئي، جنهن هيٺ هن کي چار آنا ڪوڙيون، جيڪي 520 رپين ماهوار برابر هيون، منظور ڪري ڏنل هيون، جيڪي پوءِ سنڌ جي فتح کان ٿورڙو اڳ گهٽجي وڃي ٻه رپيا ٿيون. سنڌ جي فتح کانپوءِ پندرهن مهينن تائين کيس هي رقم ڏيڻ جو سلسلو جاري


رهيو۔ پر پوءِ اهو سلسلو بند ٿي ويو. 1855ع ۾ ڪيپٽن ان مامري جي ڪوڄنا کانپوءِ، مقبري جي سنڀال ۽ مرمت لاءِ دائمي طور منظوريءَ جي سفارش ڪئي. 29 جون 1857ع تي مسٽر فريئر پنهنجي خط نمبر 169 ۾، حڪومت کي پڻ ان ڏس ۾ سفارش ڪئي، جنهن هيٺ بمبئي حڪومت 21 جولاءِ 1857ع تي قرارداد نمبر 3390 هيٺ ان کي منظور ڪيو.

پٽيدارن جون يادگيريون

۱. لطيف خان ۽ مُحب الله

خانداني شجرو

هنن پٽيدارن جو خانداني شجرو هيٺ ڏجي ٿو:



زميني جائيداد ۽ جاگير جي سَند

هن گهراڻي جيڪا پراڻي سَند پيش ڪئي، سا شاهه زمان طرفان 7 ذي القعد 1208 هجري (1794ع) تي مُلا محمد فرخ ڏانهن جاري ڪيل هئي. سَند ۾ اهو ڄاڻايل هو، ته سَند وٺندڙ جاگيردار وٽ شڪارپور ۾ ڪجهه زمينون ۽ باغ وغيره 'املاڪ' طور سندس تحويل ۾ موجود آهن، ۽ پراڻي سَند موجب انهن جي ڍل ڏئي ٿو، جيڪا پوءِ هن کي منظور ڪري ڏني وئي هئي. سَند ۾ ڄاڻايل لکت مان اهو نتيجو ڪڍجي ٿو، ته جمعبندي گهٽ سطح جي ٿيل هئي، ۽ اهو ته حڪمران جيڪو وڃن ڪيو هو، تنهن موجب ان ملڪيت ۾ واڌارو نه ٿيندو.

بي سَند- مير مبارڪ طرفان 25 ربيع الثاني 1227 هجري (8 مئي 1812ع) ۾ جاري ٿيل هئي، جنهن هيٺ شاهه ڪالي پور، سوهيجا، مري، ڪوٽ حبيب ۽ چمڙا جي موضعن جا پٽ منظور ڪيا ويا هئا. "۽ آخر ۾ مير نصير خان خيرپوريءَ طرفان محرم 1250 هجريءَ تي جاري ٿيل سَند پيش ڪئي وئي، جنهن هيٺ شاهه ڪالي پور، مريءَ،

ساهيجا ۽ سندس ٻين مهاڳي ۾ موجود (توابع ولواحق) سان شامل ايراضين جي محصول جو چوٿون حصو منظور ڪيل هو. “هن جي پوءِ وارين 1253 هجري ۽ 1254 هجري جي ٻن سندن مان پتو پوي ٿو، ته محمد فرخ گذاري چڪو هو، جو انهن سندن ۾ سندس پٽن محب الله ۽ عبداللطيف جو نالا ڄاڻايل هئا. انهن سندن مان پتو پوي ٿو، ته سيد علي اڪبر شاهه ۽ مراد علي شاهه سان لاڳاپيل ديھ مريءَ جي پيداوار جي سورهن آئن مان چار آنا، ۽ محب الله ۽ عبداللطيف ۽ غلام خان سميت سندس ڀائر باقي رهيل ٻارهن آئن منجهان تن آئن جا حقدار هئا. غلام خان، ٻين جاگيردارن مان اڪيلو شخص هو، جنهن گورنر کي سلام پيش ڪيو هو، پر شڪارپور جي ڪليڪٽر ڪيپٽن پوپ جي حڪم سان پٽيداري جو سلسلو جاري رهيو.

جاگير جو نبيرو

محب الله 1850ع ۾ گذاري ويو، ۽ هن جي سوا اٺ پائين واري حصي کي حڪومت پنهنجي تحويل ۾ ورتو. بهرحال ميجر گولڊسمڊ سفارش ڪئي، ته اهو حصو ان بنياد تي بحال ڪرڻ گهرجي، جو ڪليڪٽر شڪارپور پنهنجي 19 جولاءِ 1852ع تي ڊپٽي ڪليڪٽر شڪارپور ڏانهن لکيل خط نمبر 495 ۾ اها ڳالهه ڏيان تي آندي هئي، ته جاگير منجهان حصو وڪڻڻ کي قانوني حيثيت سان ڏنو ويو هو، ۽ اهو ته جيڪڏهن جاگير وارو اهو حصو وڪڻڻ جوڳو هو، ته ان کي حڪومتي حق جي تحويل جوڳي جاگير جي پيٽ ۾ ذاتي ملڪيت جي حيثيت سان ڏسڻ گهرجي. بهرحال، ان حصي کي پوءِ بحال ڪيو ويو، (ڏسو 2 نومبر 1858ع تي مراسله نمبر 948)، ۽ رپئي جي اصل تن آئن جي موروثي منظوريءَ لاءِ حڪومت کي سفارش ڪئي وئي. اها سفارش منظور ڪئي وئي.

علوي پٽيدارن جي وڏڙن جون سندن
 علوي پٽيدارن جو وڏو ڏاڏو حاجي فخرالله هو. هو مذهبي ڪردار جو مشهور
 بزرگ هو، ۽ هو فقير آباد، پراڻي ڪلواڙي، ساهڪجي ۽ ٺيندا، روپاه ۾ ڪجهه
 ايراضي ۽ سکر ۽ شڪارپور شهرن ۾ خريد ڪيل ڪجهه زمينن جي ٽڪرن جو
 تحويلدار هو، جن کي هو پوکرائيندو هو. تيمور شاهه 8 رجب 1186 هجري تي جاري ٿيل
 هڪ سنڌ هيٺ، جنس جي شڪل ۾ سرڪاري عشر کان کيس آجو قرار ڏنو هو، ۽ هن
 کي جمعبنديءَ هيٺ روڪڙ جي شڪل ۾، هر هڪ پوکيل جريب تي حڪومت ڏانهن
 واجب پنج سو دينار ڏيڻا هئا. شاهه زمان طرفان صفر 1213 هجري تي جاري ٿيل هڪ
 پيءُ سنڌ ۾ مٿين جاگيرن سان گڏ رعيت پور جاگير، زين العابدين ۽ مرحوم فخرالله
 جي ٻين پٽن کي منظور ڪري ڏني وئي، ۽ هنن کي، سندن پيءُ طرفان ورهاست سان
 ٺهڪجندڙ، ”هڪ سو ٽن طبريزي ساليانو حڪومت خزاني ۾ جمع ڪرائڻ کانپوءِ،“
 سمورو محصول وٺڻ جو اختيار ڏنو ويو. منجهانئن هڪ سو ٽن بابت، محمد شاهه
 پهرين صفر 1217 هجري تي جاري ٿيل سنڌ هيٺ، سراج الدين کي پنجهيھ ٽن ۽ ملا
 عبدالله کي پنج ٽن امداد طور ڏيڻ جي منظوري ڏني؛ ۽ شاهه شجاع الملڪ
 1219 هجري تي جاري ٿيل سنڌ هيٺ، ملا عبدالله کي پنج ٽن وڌيڪ امداد طور ۽
 باقي وهيل پنجهٺ ٽن حافظ الله کي مدد معاش طور ڏيڻ جي منظوري ڏني. محمود
 شاهه شعبان 1231 هجري ۾، حفيظ الله طرفان خريد ڪيل ڪجهه زمين تي ساڍا
 يارهن ٽن (230 رپيا) وٺڻ کانسواءِ، سموري سرڪاري وصولي کان آجو قرار ڏنو، ۽
 هن ساڳئي سال ان مخصوص محصول کان به مدد معاش جيان، آجو قرار ڏنو.

ٽالپرن جو بديع الدين سان ورتاءُ ۽ برطانيا طرفان نبيرو
 خيرپور جي گاديءَ تي ويهندڙ ۽ وارث طور پنهنجي پيءُ جي پگ سنباليندڙ مير
 رستم، جيڪو پنهنجي پيءُ جي شڪارپور مان ملندڙ چوٿين پتي وٺڻ جو حقدار هو،
 تنهن 2 صفر 1237 هجريءَ تي جاهن ۽ جاڳڻ وارين ايراضين تان ملندڙ پنهنجي اڌ
 محصول حصي کان، نوازش طور بديع الدين کي آجو قرار ڏنو. تاج الدين جي مرڻ
 کانپوءِ، بديع الدين جيئن پائرن ۾ سڀني کان وڏو هو، ۽ ظاهري طور اها سنڌ،
 جيتوڻيڪ هن جي نالي لکيل هئي، تنهن هوندي به منجهانئن سندس سمورن پائرن
 جو پائيواري جاگيردار طور هجڻ جو مطلب نڪتو پئي. فخرالدين، گورنر کي پنهنجا
 سلام پيش ڪيا، جنهن مير رستم جي سنڌ تي مھر هڻي ان جي توثيق ڪئي. فخرالدين

31 آڪٽوبر 1854ع تي ۽ بديع الدين 7 مارچ 1858ع تي گذاري ويو. ڪيپٽن پيلي ۽ ان کانپوءِ ميجر گولڊسمڊ، فخرالله جي آڳاٽي زميني ملڪيت کي سامهون رکندي، سفارش ڪئي، ته حفيظ الله جي وارثن کي موروثي طور پڻيدارن جيان سنڌ ڏني وڃي، ۽ نيٺ پوءِ هن جي جيئري پٽ شرف الدين، ۽ سندس پوٽن ظهورالدين ۽ شاهنواز (بديع الدين ۽ فخر الدين جا ترتيبوار پٽ)، کي آخري نبيري مهل جاگيرون جي سنڌ منظور ڪري ڏني وئي.

عبدالاحد سان ٽالپرن جو ورتاءُ ۽ برطانيا طرفان نبيرو فخرالله جي پٽن- بديع الدين، عبدالاحد ۽ نوراحمد- مير مبارڪ کان 11 شوال 1227 هجري تي هڪ سنڌ ورتي هئي، جنهن ۾ کين ڪلواڙي ۽ سندس ڀرپاسي وارن موضعن جي سرڪاري محصولن مان هڪ هزار چاليهه رپيا ۽ رهيل بقاڻائن مان اڌ حصو ڏيڻ جي منظوري ڏنل هئي. ان ڳالهه جو پتو پيو، ته اهي پنهنجو پاڻ 402 بيگهه زمين پوکيندا هئا، ۽ منجهانئن مير کين هڪ سؤ بيگهه زمين سيريءَ جي حيثيت سان ڏني هئي، ۽ رهيل زمين جي پيداوار جو چوٿون حصو پنهنجي لاءِ مخصوص ڪيو هو. مير محمد علي خان ٽالپر 8 ربيع الثاني 1258 هجري تي، حميد الحق جي پٽ عبدالاحد لاءِ ”ڪلواڙي ۽ جهلي جاگير جي، پيداوار جي چوٿين پتي جنس سميت روڪڙ ۾ وٺڻ“ (هي اهڙي حصو هو، جيڪو کيس ان دؤر ۾ مليل هو) ۽ ڏهه بيگهه سيريءَ طور منظوري ڏني. عبدالاحد 7 مئي 1843ع تي ’سلام پروانو‘ ورتو، ۽ ڪيپٽن پيلي ۽ ميجر گولڊسمڊ، حفيظ الله جي وارثن جيان، سندس لاءِ موروثي طور جاگير جي سنڌ منظور ڪرڻ جي سفارش ڪئي. اهڙيءَ ريت اهي جاگيرون آخري نبيري مهل منظور ڪيون ويون.

ٽالپرن جو نوراحمد سان سلوڪ ۽ برطانيا طرفان نبيرو هاڻي پتو پوي ٿو، ته فخرالله جا باقي رهيل ٻه پٽ- شهاب الدين ۽ فيض الحق 21 رجب 1841 هجري کان اڳ وفات ڪري چڪا هئا، چوٽه اسان کي مير مبارڪ خان ٽالپر ۽ مير نصير خان خيرپوريءَ طرفان سندن پٽن مير احمد ۽ غلام نبي، ۽ سندن ڀائرن نورالدين حسن ۽ بن بين (جيڪي خانداني شجري ۾ ڄاڻايل نه آهن) جي نالي جاري ٿيل سنڌ ڏسڻ ۾ اچي ٿي. هن سنڌ ۾ ديهه ساھڪجي ۽ گهاگهڙو جي سرڪاري محصولن جي اڌ، راوت خان ۽ عبدالله خان باگراڻيءَ کي اڳيئي هڪجيترن حصن جي تخفيف ڪرڻ کانپوءِ منظوري ڏنل هئي ۽ محترم گورنر، سلام پيش ڪندڙ نوراحمد

جي نالي اها سنڌ منظور ڪئي هئي، جڏهن ته غلام نبي ۽ نورالدين حسن ان وقت کان اڳ ئي وفات ڪري چڪا هئا. نورالدين حسن مرڻ پڄاڻان پنهنجي پويان هڪڙي ڌيءَ ڇڏي هئي، جنهن جي نوراحمد سان شادي ٿيل هئي، ۽ هن سندس حصو پنهنجي نانيءَ کي بخشش ۾ ڏنو هو. اها بخشش نوراحمد کي هڪ پرواني هيٺ، 12 آگسٽ 1844ع تي ڪليڪٽر شڪارپور ڪيپٽن ٽائون سيد منظور ڪري ڏني هئي. نوراحمد 1851ع ۾ ڪنهن اولاد ڇڏڻ بنا گذاري ويو، ۽ هن جو حصو سندس بيوهه کي ملندو رهيو. اپريل 1853ع ۾ ڊپٽي ڪليڪٽر شڪارپور ۽ سکر، ڪليڪٽر جي حڪمن تي ڪنهن شڪ بنا عمل ڪندي، ديهه ساهڪجيءَ ۾ باقي بچيل حصا رهيل وارثن کي ڏيڻ لاءِ ڪاردار نوشهرو کي حڪم جاري ڪيو، ۽ محمد حيات پٽ فيض الحق ۽ غلام محمد پٽ سراج الدين جي نالي، مرحومن جي ايراضيءَ منجهان چوٿون حصو تخفيف واري شرط هيٺ، منظور ڪيو ويو. پر جيئن ته سمورا وارث 1858ع کان اڳ گذاري چڪا هئا، تنهنڪري ميجر گولڊسمڊ حڪومت کي پيش ڪيل پنهنجي پٽيدار بيان ۾ سفارش ڪئي، ته جاگير جو اصل اڌ حصو، انهن ٻن انفرادي جاگيردارن کي منظور ڪري ڏنو وڃي، ۽ نيٺ، نبيري مهل هن جي سفارشن کي منظور ڪيو ويو.

فيض الله سان ٽالپرن جو ورتاءُ ۽ برطانيا طرفان نبيرو

فخرالله جي رهيل ٻن پٽن زين العابدين ۽ مصلح الدين بابت پتو پوي ٿو، ته اُهي ربيع الثاني 1243 هجري کان اڳ وفات ڪري چڪا هئا، چوٽه اسان کي مير محمد علي خان طرفان سندس پٽن فيض الله ۽ نورالله جي نالي، ان مهيني ۾ جاري ٿيل هڪ سنڌ ملي آهي، جنهن ۾ ڏيڍ سؤ رپيا تخفيف ڪرڻ کانپوءِ، رعيت پور ۽ ديهه ماڪا جي سرڪاري محصول جو هڪ ڀاڱي ٽيون حصو ۽ سيريءَ طور ڏهه بيگهه زمين ڏيڻ جي منظوري ڏني وئي هئي. 22 صفر 1249 هجري تي مير نصير خان هڪ سنڌ وسيلي، ديهه ساب ۾ کيس ملندڙ سرڪاري محصول جو هڪ ڀاڱي چوٿون حصي جي ادائينگيءَ کان، هن کي آجو قرار ڏنو هو، ۽ 27 صفر 1254 هجري تي مير مبارڪ جي پٽ مير فضل محمد خان، ماڪا جاگير جي پٽيداريءَ واري سنڌ جي توثيق ڪئي (ان ۽ رعيت پور جاگير جي وصوليءَ ۾ ڦيرقار ڪئي وئي هئي) - پر اها ڦيرقار هڪ ڀاڱي ٽي حصي جي جاءِ تي هڪ ڀاڱي ستين حصي تائين محدود ڪئي وئي. سر چارلس نبيئر آڏو فيض الله سلام پيش ڪيا هئا، تنهنڪري هن کي ۽ نصر الله (نورالله مرحوم جي جينري پيءُ) کي ماڪا ۾ محصول جو هڪ ڀاڱي چوٿون حصو ۽ ديهه ساب ۾ محصول


جو هڪ ڀاڱي ستون حصو کين منظور ڪري ڏنو: نصرالله 30 مارچ 1850ع تي گذاري ويو، ۽ اها ڳالهه لکت ۾ سامهون آئي، ته تنهن وقت تائين اهو حصو ٻنهي پٽيدارن وچ ۾ هڪجيتري حصي طور، مرحومين جو اڌ حصو پنجن حصن ۾ ورهائجندو رهيو هو، جنهن ۾ نصرالله جا ٻه حصا، سندس پيڻ جو هڪ حصو، سندس پتن سيف الله جو هڪ حصو ۽ عبيدالله جو هڪ حصو شامل هوندو هو.

ڪمشنر محترم پرننگل (1)، نصرالله طرفان سلام پيش ڪرڻ ۾ ناڪاميءَ سبب هدايت ڪئي هئي، ته سندس حصو سرڪاري تحويل ۾ ورتو وڃي، پوءِ هن جي پٽن جاگير جي سنڌ وٺڻ لاءِ دعويٰ ڪئي، ۽ ان ڳالهه تي زور ڏنو، ته هنن جا پٽيداري حق، وڏڙن طرفان خريد ڪيل ملڪيت مان ظاهر ٿين ٿا. پر انهن جي بحاليءَ لاءِ مختياري نه ڏني وئي. ۽ ٽن سالن کانپوءِ ڪمشنر، ڪليڪٽر ڏانهن لکيل پنهنجي هڪ خط (2) ۾ واضح طور ڄاڻايو، ته جاگيرن کي سرڪاري تحويل ۾ وٺڻ وارن اصولن تي سختيءَ سان عمل ڪيو وڃي. پر مقامي عملدارن طرفان سرڪاري تحويل ۾ وٺندڙ ايراضي، پٽيداريءَ جو اڌ نه، پر ٻه ڀاڱي ڏهون حصو هو، جنهن جي اُپٽ ايڪٽيه رپيا هئي. ڪيپٽن پيلي پنهنجي نوشهرو ايترو رول ۾، ان ڪارروائيءَ کي سمجهي نه سگهيو، جنهن لاءِ وٽس ڪا اختياري نه هئي، ۽ ميجر گولڊسمڊ ان کي غيررواجي ڪوٺيندي اهو قرار ڏنو، ته رڳو نصرالله جو اڌ حصو سندس پتن کي منظور ڪري ڏيڻ ئي ڪافي ٿئي ها. پر حالتن سببان هن جو ”فرست ڪلاس پٽيدار جي حيثيت سان فيض الله کي ٻين سان شامل ڪرڻ جو لاڙو هو، پوءِ پيلي هن جي تحويل ۾ موجود ايراضي ڪيتري به هجي.“ مسٽر ايلس انهيءَ ڏس ۾ لکندي چيو: ”هڪ يا ٻن مامرن ۾ مرحوم پٽيدارن جي تحويل ۾ موجود حصا، مقامي عملدارن غلطي وچان سرڪاري تحويل ۾ وٺي ڇڏيا آهن. ان سڄي حصي کي، اصل پٽيدارن يا جاگيردارن جي ڪنهن هڪڙي به وارث جي جيئري هوندي، جيئن جو ٽئين برقرار رکيو وڃي، ۽ پٽيدارن جي حصن وچ ۾ ڪنهن به صورت ۾ مداخلت نه ٿيڻ گهرجي. تنهنڪري جيڪڏهن هاڻي تجويز ٿيل عام نبيري کي منظور ڪيو وڃي ٿو، ته اڳوڻي ڪمشنر طرفان سرڪاري تحويل ۾ ورتل هڪڙو حصو، جنهن جو کاتو ايڪٽيه رپيا ماهوار لڳايل آهي، جيئن ڀاڱيدارن جي نالي بحال ڪيو ويندو.“ حڪومت انڊيا ان حصي جي بحاليءَ لاءِ حڪم جاري ڪرڻ ۾ راضو ڏيکاريو. (ڏسو 5 اپريل 1859ع تي جاري ٿيل خط نمبر 711 جي پيرا نمبر 8)

6. حفيظ الله (مرحوم) جنهن جو وارث شاهه محمد ٿيو، ۽
حبیب الله (مرحوم) جنهن جو وارث تیمور خان ۽ سجاو خان ٿيو.
7. نذر محمد
8. بچل، غلام شاهه ۽ غلام قادر (مرحوم)

خانداني شجرو

هنن پٽيدارن جو خانداني شجرو هيٺ ڏجي ٿو:



جاگيرن جون سَندون

هن گهراڻي جي پيش ڪيل پهرين سند، احمد شاهه طرفان شوال 1176 هجري ۾، سيد سيف الله جي نالي جاري ٿيل هئي، جنهن ۾ کيس ”ڪڙيو باگڙجي، مبارڪپور، روپاهه ۽ ٻين محالن ۾ خريد ڪيل زمينن جي محصولن ۽ ٻين مامرن ۾ کيس اڳ ۾ مليل رعائيتن ۾ چوٽ ڏني وئي هئي. پتو پوي ٿو، ته تيمور شاهه 1194 هجري ۾ انهن جاگيرن ۾ سيد آباد جاگير کي به شامل ڪيو هو، ۽ هن جي جاري ٿيل سند جي زمان شاهه 1208 هجري ۾ توثيق ڪئي هئي.

حفیظ الله سان ٽالپرن جو ورتاءُ ۽ آخري نبیرو

میر نصیر خان، رمضان 1246ھ ۾ ڏیڊڻ، گھمرو ۽ باگڙجيءَ جي محصول ۾ چوٿین حصي جي چوٽ ڏیندي، ”امان الله ۽ سندس ڀائرن“ جي نالي هڪ سند جاري ڪئي هئي. سنڌ جي لکت مان پتو پوي ٿو، ته سنڌ جي فتح وقت امان الله پاڻ جیئرون نه هو، ۽ ’سلام پروانو‘ سندس پٽ حفیظ الله جي نالي جاري ڪیو ویو هو، جيڪو پاڻ 1849ع ۾ گذاري ویو. ڪمشنر هن جي پٽ شاھ محمد جي نالي، جولاءِ 1850ع ۾ سندس حصو منظور ڪیو. حبیب الله 27 سيپٽمبر 1851ع ۾ گذاري ویو، ۽ ڪاردار لکت ۾ ڄاڻایو، ته هن جو باگڙجيءَ وغيره جو حصو سندس پٽ تیمور خان، ڊپٽي ڪلیڪٽر سکر مسٽر ڊڪسن جي حڪم هيٺ وٺندو هو. جيئن ته شاھ محمد، تیمور خان ۽ سڄاڻل بابت پتو پوي ٿو، ته هنن میر نصیر خان جي سنڌ هيٺ پنهنجي پاڻ کي جاگیر جو نمائندو ڄاڻایو هو، تنهنڪري میجر گولڊسمڊ سفارش ڪئي، ته انهن ٽنهي ڄڻن کي فرسٽ ڪلاس پٽیدارن جيان، مٿي ڄاڻايل سنڌ پٽاندر شامل ڪیو وڃي. پوءِ، ان سفارش کي منظور ڪیو ویو.

نذر محمد سان ٽالپرن جو ورتاءُ ۽ آخري نبیرو

میر مبارڪ جي پٽ میر محمد علي، 11 ربیع الاول 1255ھ تي نذر محمد کي قاضي واهڻ (مبارڪ پور سمیت) ۽ ڪليريءَ (3) جي محصول جي چوٿين پتيءَ جي منظوري ڏني. سنڌ جي فتح کانپوءِ، هن طرفان سلام پیش ڪرڻ تي، کيس 28 مئي 1844ع تي انهن جاگیرن کي منظور ڪندي ’سلام پروانو‘ ڏنو ویو. کيس پيلي ۽ میجر گولڊسمڊ ٻنهي ڄڻن سفارش ڪئي، ته هن کي فرسٽ ڪلاس پٽیدار جي حیثیت سان درج ڪیو وڃي ۽ نیٺ، هنن جي سفارش کي منظور ڪیو ویو ۽ اهڙيءَ ریت، نبیرو ٿيو.

بچل، غلام شاھ ۽ غلام قادر سان ٽالپرن جو ورتاءُ ۽ آخري نبیرو

جيئن ته سیف الله جي ملڪیت بابت اڳ ۾ ڄاڻائي آيا آهيون، ته باگڙجيءَ وارو حصو نصرالله جي وارثن، ۽ مبارڪپور جو حصو جان محمد جي واڻن کي ڏنو ویو هو. اهڙيءَ ریت سعید آباد جو حصو نورالله جي پٽن کي ڏنو ویو. میر رستم خان 22 محرم 1249ھ تي جاري ٿيل هڪ سنڌ هيٺ، سعید آباد آرائيءَ جي محصول جو اڌ حصو، پنج سؤ رپيا ساليانو نذراني جي شرط هيٺ، غلام مرتضيٰ خان ۽ ٻين پٺاڻن کي منظور ڪري ڏنو. رجب 1254ھ ۾ میر علي مراد، 1852ع ۾ سندس علائقي جي حصي


کي تحويل ۾ وٺندي، هن سيد کي جاگير جي سنڌ منظوري ڪري ڏني هئي، جنهن جاگير جي حصي بابت پتو پوي ٿو، ته غلام قادر خان، بچل خان ۽ غلام شاهه کي پٽيدارن جي حيثيت سان درج ڪيو ويو هو. هنن ”گوٺ سميت محصولن جي اڌ“ يعني مجموعي طور ساليانو 865 رپين جي دعويٰ ڪئي، پر هنن کي جيئن ته انهن جا حڪومت کي ساليانو پنج سؤ رپيا ساليانو پوندا هئا، تنهنڪري هنن جي دعويٰ کي 365 رپين تائين گهٽايو ويو. مسٽر فريئر 30 نومبر 1854ع تي پنهنجي خط نمبر 405 ۾ هن ايراضيءَ تي ”دعويٰ دارن ۽ اصل خيراتدار سيد سيف الله جي قانوني مرد وارثن“ جي نالي، آڳاٽي وقت کان وٺي وٽن جاري قبضي کي سامهون رکندي، موروثي طور پٽيداري سلسلو جاري رکڻ جي سفارش ڪئي. هن پٽيداري طريقي بابت چيو ته، ”اهو اتر سنڌ ۾ مروج طريقو آهي، جنهن لاءِ انهن دعويٰ دارن، جيڪي عام طور چڱين جاگيرن جا مالڪ هئا، پنهنجي موجوده حيثيت پٽاندرو نوازش وارين ڳالهين ۽ پنهنجي سندن جي آڳاٽي هئڻ، گهڻو ڪري افغان گهراڻي جي حڪومت واري دؤر جون هجن هيٺ، خاص دعويٰ ڪئي هئي.“ بمبئي سرڪار پنهنجي 9 فيبروري 1855ع تي نڪتل قرارداد نمبر 575 هيٺ، مسٽر فريئر جي تجويز ٿيل نمبر جي منظوري ڏني. هنن جا نالا موروثي پٽيدارن جي فهرست ۾ درج ڪيا ويا، ۽ اها فهرست 1858ع ۾ حڪومت ڏانهن موڪلي وئي، ۽ نيٺ، 1859ع ۾ رياستي سيڪريٽري ۽ انڊيا سرڪار ان کي منظور ڪيو.

9. غلام محمد ۽ سليمان خان (مرحوم)

جنهن جو وارث قربان خان ٿيو

خانداني شجرو

هنن پٽيدارن جو خانداني شجرو هيٺ ڏجي ٿو:



جاگيرن جون سنڌون

قربان خان جيڪو پراڻو لکيل دستاويز پيش ڪيو، سو مير سهراب خان جو 15 شعبان 1234ھ (9 جون 1819ع) تي جاري ٿيل پروانو هو، جيڪو ”بچانجيءَ جي ڪاردارن“ ڏانهن لکيل هو. انهيءَ دستاويز مان ميجر گولڊسمڊ ڪجهه خاص ڳالهين هيٺين ريت ڄاڻايون آهن:

”علي خان، غلام محمد ۽ سليمان خان پنهنجي گذران جي وسيلن- انعام، معافي ۽ پتي جي موروثي ستين حصي، ’انجام نامي‘ سان ٺهڪجندڙ- کي آڏو رکندي پنهنجي واريءَ جي ثابتي پيش ڪئي، جنهن ۾ بٽائي (اناج جو ملهه) ۽ ضبطتي (روڪ ملهه) افغانن جي آڳاٽي زماني موجب هئي. انهن کي ربيع 1230ھ کان منظور ڪرڻ جي گهرج آهي. مٿي ڄاڻايل سموري ايراضيءَ کي، گذارش جي حيثيت سان منظور ڪيو ويو آهي. ’وجاهت‘، ’انعام‘، ستون ڀاڱو، ۽ باغ ۽ ڪوهه جي معافي، جوار جا ڇهه چرخا- بٽائي ۽ ضبطتيءَ کي، هيٺ ڄاڻايل بيان جيان، اڳوڻي رواج موجب ”مفت“ سمجهيو ويو:

1. ستون حصو وغيره، ۽ هوائي، فروعي، اڳوڻي رواج پٽاندر.
 2. تن ڪوهن جي معافي، اڳوڻي رواج پٽاندر، هر هڪ منڊ ۾.
 3. جوار لاءِ ڇهه چرخا، خود ڪاشت هوندي 1230 جي خريف لاءِ ’امداد‘.
 4. زمينداري، ناٿو ۽ جنس اڳوڻي رواج پٽاندر. (’پنڪي‘ جو اصطلاح هتي واپرايو ويو آهي، جنهن جي معنيٰ آهي- خراج جو 640 حصو).
 6. بٽائي ۽ ضبطتي ۽ ڪپهه جي ٻاٽي، اڳوڻي رواج پٽاندر.
- اهو پروانو مير علي مراد خان 8 ذي القعد 1266ھ (15 سيپٽمبر 1850ع) تي ڏنو هو. علي خان جي موت وقت (اتڪل 1236 فصلي سال) هن جي ستن پٽن کي، قاضيءَ جي مهر لڳل هڪ سنڌ هيٺ، جاگير جي انهن حصن کي ساڍن يارهن ڀاڱن ۾ ورهايو ويو، جيڪي حصا گهراڻي جي گهڻن ڀاتين جي گذران لاءِ ڏنا ويا هئا، جڏهن ته سليمان خان کي وڏي پٽ طور ٻه پٽيون مليون. (4)

جاگيرن جو نبيرو

سليمان جي موت وقت اهو سوال اڀريو، ته ڇا وارثن ۾ ٿيل ورهاست کي مڃيو وڃي ۽ جاگير جي ڪُل پيداوار مان خرچ پڪي لٽي کانپوءِ بچيل جي چوٿين پتيءَ ورتي وڃي يا نه. غلام محمد جي پٽ عظيم خان پڇا کانپوءِ ٻڌايو، ته علي خان اصل ۾


ايران کان آيو هو.... تڏهن بچانجي جو ٽپو ۽ مهاڳي واريون زمينون ويساهي ۽ غير پيداواري هيون، تنهنڪري هن آبپاشي جي وسيلن ۽ پوکيءَ تي هزارين رپيا خرچ ڪيا هئا. گڏوگڏ، تيمور شاهه هن کي موروثي پتيدار طور سٺ حصا، تن کوهن، هڪ باغ ۽ هڪ کوه سميت ڏنا هئا. ۽ شاهه شجاع پوءِ ان سنڌ کي منظور ڪيو هو. پر سموريون شاهي سندن آڳاٽي بچانجي ۾ (1788ع ڌاري) سڙي رک ٿي ويون. بچانجيءَ کي سندن درياهه پائي ويو هو، ۽ پوءِ علي خان هڪڙي بيءَ ايراضيءَ تي پوک ڪئي، جنهن کي پڻ ساڳئي انداز سان درياءَ پائي ويو. پوءِ، شاهه شجاع جي سنڌ جي مير سهراب توثيق ڪئي. بچانجيءَ جا رهيل ڇهه حصا، پير دوست خان ۽ غفور خان درانيءَ سان واسطو رکندا هئا، جن زمين پوکڻ تي هڪ هزار رپيا خرچ ڪيا هئا، ۽ تيمور شاهه کان پتيداري طور حصا ورتا.

ميجر گولڊسمڊ، پتيدارن جي جوار جي ڇهن چرخن واري دعويٰ کي ان بنياد تي رد ڪيو، ته اهي زمينون ”رڳو پوک يا ساڳئي مقصد لاءِ ”انعام“ يا ”امداد“ طور منظور ڪيل هيون، جن بابت روينيو عملدار نبيرو ڪري سگهن ٿا. ستين حصي ۽ چئن کوهن جي معافي جي ڍل 5548 رپيا هئي؛ پر جيئن ته پنجاهه رپيا مير علي مراد کي ڏيڻ واريءَ ڳالهه ثابت ٿي چڪي آهي، تنهنڪري اها دعويٰ گهٽجي وڃي 504 رپين ۽ اٺ آڻن تي پهتي. مسٽر فريئر ان ڳالهه جو قائل هو، ته اها سنڌ آڳاٽي آهي، ۽ ”اصل سنڌ جي ماهيت، ٻن حڪمران گهراڻن يعني افغان ۽ ميرن طرفان ان سنڌ جو تسلسل رهڻ، جيڪي پنهنجي ڪردار ۾ تمام گهڻو مختلف هئا ۽ خير امدادن جي ڪردار“ تي ويچاريندي، ان بابت هن چيو ته، ”اهو (مالياتي انتظام جيان، مساوات جي خيال کان ڌار هوندي) همٿائڻ جي خواهش جوڳو هو.“ تنهنڪري هن ان مامري کي بچل، غلام شاهه ۽ غلام قادر جي مامرن جيان، موروثي طور منظور ڪرڻ جي سفارش ڪئي. (5) انهيءَ سفارش کي بمبئي سرڪار 9 فيبروري 1855ع تي ٺهراءُ نمبر 575 هيٺ منظور ڪيو. اهو واضح نه آهي، ته ڪيئن ميجر گولڊسمڊ 1858ع ۾ پتيدارن جي ٺهيل فهرست ۾، ڏيهه بچانجيءَ جي محصول جي ستين حصي جي ڍل 402 رپيا داخل ڪئي ۽ کوهن جو سمورو ذڪر خارج ڪيو. نيٺ، هن فهرست ۾ داخل هئڻ جيان پتيداريءَ کي سپريم سرڪار منظور ڪيو.

10. مدد خان دراني، خداداد خان دراني ۽ سالڪ محمد دراني

خانداني شجرو

هن پٽيدارن جو خانداني شجرو هيٺ ڏجي ٿو:



پٽيدارن جون سندون

هنن پٽيدارن جي سنڌ، غلام محمد تي پروسي جيان ساڳئي سنڌ تي آڏاڙيل آهي. هي ڳالهه سامهون آئي آهي، ته هنن جي وڏڙن ۽ غفور خان دراني، زمين پوکڻ ۾ علي خان ۽ سندس پٽن سان سهڪار ڪيو هو، ۽ تيمور شاهه کان بچانجي جي محصول جي ستن حصن منجهان ڇهه حصا ورتا هئا. مير سهراب خان ان سنڌ جي توثيق ڪئي هئي، ۽ 1234 هه ۾ ڇهن حصن مان ٽي حصا ساڍن چئن هزار رپين ۾ وٺندي، ان جي ڪارائتي هجڻ کي مڃيو هو. انهيءَ سال جاري ٿيندڙ سنڌ ۾ ”خيرالله خان، مرزا خان، مولاداد خان، عبدالمجيد خان، مدد خان، عطا محمد خان، علي خان، مراد خان، محمد رحيم خان وغيره“ پٽيدارن جا نالا ڄاڻايل آهن. رهيل پٽيون سترهن چئن ۾ ورهايون ويون. انهن حصن مان يارهين پتي مير سهراب کي وڪڻي وئي. اهڙيءَ ريت، بچانجي جو فرض ڪيل ڏل ست سؤ رپيا ٿيندي ۽ حصا هيٺين ريت ٿيندا:

”ڇهه ڀاڱي ست حصي جي ڏل ڇهه سؤ رپيا، مير سهراب طرفان ورتل ڇهه ڀاڱي ست حصي جي اڌ جو ملهه تي سؤ رپيا، باقي رهيل هڪ ڀاڱي سترهن حصي جي ڏل سترهن رپيا ڏهه آنا ۽ چار پائون، مير سهراب طرفان خريد ڪيل سترهن پتين جي ڏل 204 رپيا اٺ آنا ۽ هڪ پائي، پٽيدارن وٽ رهيل حصن جي ڏل چورائوي رپيا، تيرهن آنا ۽ ست پائون، ۽ ڳوٺ جي محصول جي هڪ ڀاڱي ست حصي جي هڪ ڀاڱي اٺون حصو ۽ هڪ ڀاڱي ستون حصو.“


جاگيرن جو نبيرو

انهن دعويٰدارن وٽ پٽيداريءَ جي ڏل 260 رپيا هئي، مسٽر فريئر 30 نومبر 1854ع تي لکيل پنهنجي خط نمبر 405 ۾، غلام محمد جي مامي بابت سندس سامهون موجود دليلن جي آڌار تي، حڪومت کي سفارش ڪندي چيو، ته ٿي سگهي، ته هن مامي ۾ موروثي سنڌ ڏني وڃي. سرڪار پنهنجي 9 فيبروري 1855ع تي ٺهراءَ نمبر 575 هيٺ ان سفارش کي قبول ڪيو. صالح محمد فيبروري 1858ع ۾ اولاد بنا گذاري ويو، پر ميجر گولڊسمڊ موروثي پٽيدارن جي پنهنجي ٺاهيل فهرست ۾، پٽيداريءَ کي گهٽ نه ڪيو. هن ان کي سترهن حصن منجهان سوا پنج پٽين جي حساب سان ڪوٺيو ۽ ان جي ڏل جو ڪاٿو 249 رپيا لڳايو. ان سموري دستاويز جي، جيئن اڳيئي ڄاڻايل آهي، سپريم سرڪار منظوري ڏني.

11. ڀائو خان مصري ۽ غلام شاهه ڪٽياڻ

خانداني شجرو

هن پٽيدارن جو خانداني شجرو هيٺ ڏجي ٿو:



پٽيدارن جون سَنَدون

عبدالله خان، الهداد خان ۽ احمد خان 172ھ ۾ ابراهيم خان جي پٽ ملا نور محمد افغان کان، سعيدپور ۽ فتح پور جاگيرن جو اڏ، جنهن کي هينئر عظمت پور سڏيو

وڃي ٿو، هڪ هزار رپين ۾ خريد ڪيو هو. افغان سرڪار هن جاگيرن تي سالياني جمعيدي هڪ هزار رپيا مقرر ڪئي هئي، ۽ گهٽ وڌ مختلف محصولن جي صورت ۾ 160 رپيا وٺندي هئي، پر نواب ولي محمد 26 آگسٽ 1825ع تي هڪ ٺاهه هين، ميرن جي پڙتال جو ڪاٿو هڪ هزار رپيا لڳايو هو.

سنڌ جي فتح وقت ورتاءُ

سنڌ جي فتح وقت، زمين جا پٽيدار پاڻو خان ۽ غلام شاهه هئا. هيءَ ڳالهه چٽي نه آهي، ته غلام شاهه ڪيئن ان زمين ۾ پائيواري ٿيو. هي ڳالهه سامهون آئي آهي، ته هنن ٿورڙو دير سان سلام پيش ڪيا هئا، تنهنڪري، نيٺ هنن کي پٽيداريءَ جي سنڌ ڏيڻ جي جاءِ تي، واڌو پنج سؤ رپين جي رقم جو وظيفو منظور ڪري ڏنو ويو. (6)

درياهه پاتل زمين وارو تڪرار

پٽيداريءَ واري زمين شهري زمين هئي، جنهن جي سڄي صحيح ايراضيءَ جو ڪاٿو ٻارهن هزار بيگهه لڳايو ويو. اها، هزهائينس مير علي مراد جي جاگيري ايراضين جي وچ ۾، خاص ننڍڙي ٽڪر جيان گهيريل هئي. سنڌو درياهه اٽڪل 1847ع ڌاري اڳتي وڌڻ لڳو، جيڪو پهرين مير علي مراد جي زمينن کي اوڀر کان ڳڙڪائي ويو، ۽ پوءِ نيٺ پٽيداري جاگير جا اٺ سؤ بيگهه درياءَ حوالي ٿي ويا. بهرحال، 1850ع ۾ سنڌو درياهه ۾ چاڙهه گهٽ ٿيو ۽ پاڻيءَ ۾ لٽ آئي، ته اها دريائي پايل ايراضي، ٿورڙيءَ وڌيڪ ايراضيءَ سان گڏ ٻاهر نڪري آئي، جنهن تي هزهائينس مير علي مراد ان بنياد تي دعويٰ ڪئي، ته هن جي جاگيرن جي ڏس ۾ سنڌو درياءَ، مڃيل دنگ آهي. هن ڏس ۾ ڪليڪٽر سوچيو، ته اهو شايد اصل پٽيداري ايراضيءَ جو سٺو ثبوت آهي، جيڪو واقعي اڳي رهيو هوندو. هن لکيو ته، ”جيستائين مون کي ڄاڻ آهي، ته هن حالت جي صورت ۾، جڏهن درياهه اهڙي زميني حصي کي ڳڙڪائي ويندو هو، ته امير عام طور ٿيل نقصان لاءِ ترميمون ڪندا هئا. تنهنڪري مون کي پتو پيو آهي، ته زمين بنيادي طور ڪنهن به شڪ بنا پٽيدار کي ڏيڻ گهرجي.“ (7) مسٽر فريئر جو ٻين ڪليڪٽرن وٽان رپورٽون گهرائڻ کانپوءِ اهو خيال هو، ته جيئن ته پٽيدارن جو ”زميني ايراضيءَ جي حدبنديءَ کانسواءِ، ڳوٺ تي حق هو.“ ۽ اهو ته هاڻوڪي مامري وانگر جيئن ٻين مامرن ۾ ٿيو آهي، جو ”جڏهن درياءَ جي اهڙي ڇڏيل زمين، ڪنهن ڳوٺ جي دنگ يا مهاڳي ۾ ايندي هئي، ته اها رواج موجب ڳوٺ سان لاڳاپيل سمجهي ويندي هئي.“ تنهنڪري درياهه مان نڪتل اٺ سؤ بيگهه زمين پٽيدارن کي ڏيڻ گهرجي. (8)

1858ع ۾ خيرپور جي رهواسي الهداد ولد محمد خان، ان بنياد تي پٽيداري جي حصي وٺڻ لاءِ دعويٰ داخل ڪئي ته: هن جو ڏاڏو اصل پٽيدار هو. هن جي پيءُ ملڪيت جو هڪ ڀاڱي ٽيون حصو گروي رکيو هو ۽ هڪ ڀاڱي ٽيون حصو غلام شاھ ڪٽياڻ کي مقاطعي تي ڏنو هو، ۽ اهو ته ڀائو خان جو حصو رڳو هڪ ڀاڱي ٽي هو. هن دعويٰ کي دعويدار طرفان پيش نه ٿيڻ سبب رد ڪيو ويو. پر جيئن ته ميجر گولڊسمڊ کي هن جو حصو مستقل طور درج ڪرڻ واسطي، مامري کي وڌيڪ ڪوڄنا لاءِ ڪولڻ جي ڏس ۾ ڪوبه شڪ نه هو، تنهنڪري هن سفارش ڪئي، ته اها جاگير ڀائو خان ۽ غلام شاھ جي نالي ۾، هڪ ڀاڱي چار ۽ ٽي ڀاڱي چار حصن جي آخري پڪ ڪيل تناسب سان، ”وڌيڪ حڪمن ۽ ابتڙ واضح ٿيل تحويل واري ثبوت کي التوا ۾ رکندي،“ درج ڪرڻ گهرجي. بهرحال، آخري نمبري وقت ٻنهي ڌرين جي نالي، وڌيڪ حصن جي وضاحت بنا، پٽيداريءَ جي سنڌ جاري ڪئي وئي.

12. محمد رحيم پٺاڻ ۽ سلطان خان

جاگيرون جون سنڌون

شاھ زمان جي 1210ھ (1795ع) ۾ جاري ٿيل سنڌ ۾ ڄاڻايل آهي، ته ملا دوست محمد جڳهه ”نلا“، سلطان خان بابر خريد ڪيا هئا، ۽ اهو ته هن کي ”مومل ماليه“ لاءِ پٽ منظور ڪري ڏنا ويا هئا، جن پٽن جي توثيق هن جي نالي ڪئي وئي هئي، پر زمين جي قيمت جو ڪوبه ذڪر نه ڪيو ويو. هن سنڌ جي محمد شاھ صفر 1217ھ ۾ توثيق ڪئي هئي.


ٽالپرن طرفان ورتاءُ ۽ نمبرو

مير رستم 15 رمضان 1258ھ (1842ع) تي جاري ٿيل سنڌ هيٺ، سلطان خان جي پٽ کي، خيرپور ميرس ڏانهن رهيل ٻه ڀاڱي پنج حصن منجهان دوست واهه جي محصول جي ٽئين حصي جي منظوري ڏيڻ سميت ٻن ڪوهن جي جمع بنديءَ کان آجو ڪوٺيو هو. ڪيپٽن پيلي سفارش ڪئي، ته مير رستم واري وقت کان وٺي جاري رهندڙ پٽيداريءَ کي، موروثي قرار ڏنو وڃي ۽ ميجر گولڊسمڊ هن جي تجويز سان سهمت ٿيندي، آخري نمبري وقت کيس هن ڪلاس هيٺ درج ڪرڻ واريءَ ڳالهه قبول ڪئي.

13. فتح الله، موسي خان ۽ رحمت الله

خانداني شجرو

هن پٽيدارن جو خانداني شجرو هيٺ ڏجي ٿو:




جاگيرن جون سندون ۽ نبيرو

هن مامري جي ڏس ۾ پيش ڪيل پهرين سنڌ، شاهه شجاع الملڪ جي ڊسمبر 1788ع ۾، سنڌ جي فتح کان پنجونجاه سال اڳ، خير الله جي نالي جاري ٿيل هئي. ان سنڌ ۾ خير الله جي نالي ”چوڙيا، ميرڏاهه، ڪارو باگيجو ۽ نوناريءَ جي ’زرخريد‘ ايراضيءَ جي آڳاٽي ’ممول‘ کي جاري رکڻ“ جاڻايو ويو هو. 1806ع ۾ پٽيدار ۽ مير سهراب جي پٽ غلام حيدر خان وچ ۾ هڪ معاهدو ٿيو هو، جنهن ۾ هي قرار ڏنو ويو هو، ته خريد ڪيل زمينن جو ٽيون حصو پٽيدار جي ملڪيت ٿيندو ۽ ٻه ڀاڱي ٽيون حصو غلام حيدر جي پٽ مير محمد خان کي وڪڻيو ويندو، بهرحال هن معاهدي ۽ پوءِ ٿيندڙ معاهدن هيٺ، رهيل حصو پٽيداريءَ ۾ شامل ڪرڻ کانپوءِ، چوڙيا جي اڌ حصي ۽ ديهه آدمجيءَ جي پنڌرن ڀاڱي سورهن حصن کي، آخري نبيري مهل ايراضي تحويل ۾ رکندڙ جاگيردارن جي نالن تي موروثي طور منظور ڪيو ويو. (9)

14. گاڏو خان (مرحوم) جنهن جو وارث محمد عظيم ٿيو

خانداني شجرو

هن پٽيدارن جو خانداني شجرو هيٺ ڏجي ٿو:



جاگيرن جون سندنون

گاڏو خان ۽ هن جي پيءُ سميت صمد خان جو ڏاڏو 1774ع ڌاري پنهنجي اباڻي وطن قنڌار کان سنڌ ۾ آيا هئا. تيمور شاهه جي حڪومتي دؤر (1773ع کان 1782ع) ۾، امروٽ ۽ اورنگ آباد جي پٽيداري، شڪارپور جي گورنر غلام صديق خان جي نالي قرار ڏني وئي، (10) ۽ ان پٽيداريءَ جي ٽن حصن ۾ ورهاست ڪئي وئي: ورهاست موجب سرڪار جا هڪ ڀاڱي تي حصا، هڪ ڀاڱي تي حصا غلام صديق جا، هڪ ڀاڱي تيون حصو مهرباب کي (پوک جي واڌاري جي شرط تي) ڏنا ويا.

جڏهن غلام صديق خان گذاري ويو، ته سندس سئوٽ ۽ وارث فتح الله پٽيداري جو وارث ٿيو، جنهن پنهنجي پيءُ جو حصو ويهن ورهين تائين برقرار رکيو، جنهن کانپوءِ هن پنهنجو حصو سمنڊ خان جي پيءُ پير محمد کي وڪڻي ڇڏيو. انهن حقيقتن مان ميجر گولڊسمڊ نتيجو ڪڍيو (11)، ته گورنر غلام صديق ”جڳي رک رکاءُ ۽ اثر رسوخ وارو ماڻهو هو، تنهن ان جاگير کي ڦاپيو هو يا وري پنهنجي قنڌار واري حڪمران کان، زمين جي مالڪي يا قبضي وارو حق ورتو هو، جنهن جي سڃي پيداوار مان هڪ ڀاڱي تيون حصو هو شاهي خزاني ۾ ڏيندو هو، ۽ اهو ته هن مهرباب خان کي ماتحت ڀاڻيوار جي حيثيت سان قبوليو هو.“ اها ناممڪن ڳالهه نه هئي، ته افغان حڪومت انتظام کي ترٽ ميڃو هو، جنهن مان سندن ٽين حصي جي ڍل ۾ واڌارو ٿيڻ جو امڪان هو. سمورن واقعن مان مهرباب خان بابت نروار ٿئي ٿو، ته هن اورنگ آباد ۽ امروٽ جي محصول جو تجويز ڪيل حق ورتو هو، جن ۾ غلام صديق جي وفات کان پوءِ به، هٿاچراند نه ڪئي وئي. تنهن هوندي به هو اڃا ٻنهي ديھن جو زميندار نه هو. افغان اختيارين جاگير جي انهن ٻنهي پٽين جو سلسلو پير محمد ۽ مهرباب واسطي جاري رکيو، ۽ هنن جي موت کانپوءِ، سندن پٽن صمد ۽ گاڏو خان جي نالي انهن حصن جي توثيق ڪئي وئي. جڏهن ٽالپر اقتدار ۾ آيا، ته مٿي ڄاڻايل ٻنهي جاگيردارن، حڪومت جو رڳو اڌ حصو ورتو هو، ۽ اهو اڌ، چوٿين پتي گهٽائيندي، پنجن سالن جي عرصي لاءِ ڏنو ويو هو. ڊپٽي ڪليڪٽر سکر ڪيپٽن ٽائونسيڊ ان سلسلي کي، سندن پاران گورنر جو پروانو ۽ سندن پيش ڪرڻ تي جاري رکيو. ميجر گولڊسمڊ هن جي موت وقت سفارش ڪئي، ته هن جو هڪ ڀاڱي اٺون حصو سندس وارث نعمت الله کي موروثي طور ٻيهر منظور ڪري ڏنو وڃي، ۽ اهو ته سمنڊ خان جو حصو سيڪنڊ ڪلاس جي پٽيدارن ۾ درج ڪيو وڃي، ۽ مسٽر فريئر ان انتظام سان سهمت ٿيو. (12) آخري

نبيري وقت، وڏي پٽ محمد عظيم جي نالي پٽيداري داخل ڪئي وئي، ۽ هن کي فرست ڪلاس جاگير جو درجو ڏنو ويو.

گاڏو خان جڏهن ۱۸۵۳ع ۾ گذاري ويو، ته هوسو ورهين کان به وڏي ۽ ڄمار جو هو. هن نادر شاهه کي ڏنو هو، ۽ جڏهن هو ٻارهن ورهين جو هو، ته بادشاهه لاڏاڻو ڪيو هو. هو پاڻ احمد شاهه جي عملدارن ۾ شامل هو، ۽ ۱۸۳۲-۳۳ع ۾ شاهه شجاع سان گڏ جنگين ۾ به حصو ورتو هئائين. (۱۳)

حصيدار

ڄام ابروالخير ولد ڄام پنيو (1)

خانداني شجرو ۽ حيثيت

ڄام جاوڌو اصل ۾ اُهاڙو ضلعي ۾ آزاد سردارن جي حيثيت سان پنهنجي زمينن جا مالڪ هئا. اُهي 1630ع کان 1650ع وچ ڌاري شاهجهان جي حڪومتي دؤر ۾ دهلي دربار جي رعيت بڻيا هئا. ”هي ڳالهه سامهون اچي ٿي، ته هنن جو دربار ۾ چڱو اثر رسوخ هوندو هو، ۽ اُهي پنهنجي زمينن تي مالڪيءَ ۾ آزاد هئا، تنهنڪري اُهي مغل شهنشاهن تي ايڏو پياريندڙ به نه هئا.“ اهو چيو پئي ويو، ته هنن وٽ، جوڌ ڏهر جي سرواڻيءَ ۾ ان علائقي تي پهريون ڀيرو ضابطو رکڻ کان وٺي، سورهن نسلن تائين سرداري هلندي آئي آهي. سنڌ جي فتح کانپوءِ به، ڄام ابروالخير چڱو اثر رسوخ رکندڙ شخص هو. هو ”وڏي انگ واري قبيلي جو سردار هو ۽ وڏيون ايراضيون پوکيندڙن منجهه شامل هو،“ ۽ هن سنڌو درياھ جي کاٻي پاسي وارن ضلعن ۾ وڏن زميندارن جي حيثيت سان اهم حيثيت والاري ٿي. (2)

جاگيرن جون سَنَدون

هن پنهنجي جاگيرن جي آڳاٽي هجڻ بابت ڪيترائي ثبوت پيش ڪيا. انهن سڀني منجهه سڀ کان پهريون جيڪو ’فرمان‘ هو، تنهن تي اورنگزيب جي مَهر 1668-69ع لڳل هئي، جنهن ۾ کين ڪجهه خاص محصولن کان آجو قرار ڏيڻ جو حڪم ڏنل هو ۽ هاڻوڪي ڄام جي نالي ۽ ڏاڏي جي نالي، مٿن مڙهيل محصول جي سلسلي کي ختم ڪيو ويو هو. کين محصولن ۾ ڏنل صحيح چوٽ جي نوعيت، واضح طور ان فرمان ۾ يا ٻين دراني بادشاهن جي اڳي ڏنل سَنَد ۾ بيان ڪيل نه هئي. بهرحال، هن جا حق، واضح طور جنهن سَنَد ۾ لکيل هئا، سا مير سهراب ۽ مير رستم طرفان 1808ع ۾ جاري ٿيل هئي. هن سَنَد ۾ اهو ڄاڻايل هو ته، ’سرڪار‘ (ٽالپرن جي

حڪومت) ۽ ڏهر سردارن وچ ۾ اُٻاڙو جي محصولن جي ورهاست، برابر هڪجيترو حصن طور ڪرڻي هئي، ۽ معاهدي جي اکرن وسيلي، جيڪي بالادست طرفان ڪمتر کي جاگير جي سنڌ ڏيڻ جي پيٽ ۾، برابر وچ ۾ معاهدي جو هڪڙو روپ آهي، تنهنڪري اهو چيل آهي، ”انهن ڏميوارين جو ’ويساهه‘ پٽاندر تقدس برقرار رکيو ويندو.“ بهرحال، ڏهر سردار ڪجهه عرصي کان آهستي آهستي پنهنجي اهميت وڃائي وينا، ۽ ڪجهه سالن کانپوءِ مير رستم، ڄام جي هڪ ڀاڱي پنج حصي جو حق گهٽائي ڇڏيو، جيئن اسان 1824ع ۾ جاري ٿيل هڪ حڪم ۾ ڏسون ٿا. وقت جي وهڪري ۾ اُهي ڏيهه شاهه والي، وسي جيون شاهه، تندو آهنگران، راهڪي، مڌاڙ والا ۽ ڏيٿا پين جي ڳوٺن کانسواءِ - ٽپو راوتيءَ جي ڳوٺن مان محصول وٺڻ جو حق پڻ وڃائي وينا، ۽ اسان کي اڳتي ڏسڻ ۾ اچي ٿو، ته هنن کي ڏيهه راوتيءَ جو، هڪ ڀاڱي اٺين حصي جي جاءِ تي، هڪ ڀاڱي ٻارهن حصا وٺڻ جو حق مليل هو، ۽ پوءِ ڪجهه عرصي لاءِ ڏهر سردار کي ان حصي کان به محروم ڪيو ويو ۽ سندن بحاليءَ تي هو رڳو هڪ ڀاڱي ٻارهن حصو وٺندو رهيو. پر انهن مثالن هوندي به سنڌ جي فتح وقت، برطانوي حڪومت طرفان 1852ع ۾ اهو علائقو پنهنجي تحويل ۾ وٺڻ وقت به، ڄام اُٻاڙو جي محصول جو هڪ ڀاڱي اٺ حصو وٺندو هو.

جاگيرن جو نبيرو

جمعبنديءَ جي رقم جي وٺڻ لاءِ جوڙيل ضلعي روينيو اسٽبلشمنٽ کي هڪ ڀاڱي ٽي حصو ڏيڻ جي شرط هيٺ، هن جي تحويل ۾ آيل جاگيرن جي سلسلي کي برقرار رکيو ويو. هن حصي جي ڍل هڪ هزار رپيا هئي ۽ ڄام کي ان رقم سميت اٺ پٽوارين جي پگهار، جنهن جي رقم 1515 رپيا هئي، سا ڏيڻي پوندي هئي. هن جي شڪايت تي، ڪليڪٽر شڪارپور، پٽواري اسٽبلشمنٽ جي ٻيهر - وچ جو انتظام ڪيو، جنهن سبب ڄام جي انتظام ۾ مجموعي خرچ گهٽجي وڃي 1257 رپيا ۽ اٺ آنا بيشو، ۽ مسٽر فريئر ان انتظام جي منظوري ڏني. (3) اهڙيءَ ريت، حصيداريءَ جي وصوليءَ وارو انتظام ڇهه سيڪڙو هو، جنهن جي هن رقم سان متاستا ڪئي وئي. مسٽر فريئر 30 نومبر 1854ع تي، ان پاليسيءَ سميت هن جي زميني جائيداد (راوتيءَ جو هڪ ڀاڱي ٻارهن حصو ۽ اُٻاڙو جي محصول جو هڪ ڀاڱي اٺ حصو)، موروثي طور منظور ڪرڻ تي سختيءَ سان زور ڏنو ۽ هن جي سفارش کي بمبئي سرڪار منظور ڪيو (4) ۽ نيٺ آخري نبيري وقت پڻ ان جي توثيق ڪئي وئي.

حوالاء سمجھاٹیوں

باف پھریون

فرست کلاس جاگیردار

1. See No. 167, dated 12th September 1851, from the Deputy Collector, Jerruck, to the Collector of Karachi, and No. 307, dated 2nd September 1851, from the Deputy Collector, Sehwan, to the Deputy Collector, Jerruck and No. 578, dated 27th March 1851, from the Collector Karachi, to the Commissioner.
2. No. 100, dated 6th March 1846, from Collector, Karachi, to Secretary, Sind Government.
3. No. 319, dated 1st May 1846. Collector of Karachi to the Secretary, Sind Government.
4. No. 428, dated 5th May 1848. Collector of Karachi to the Commissioner.
5. No. 424, dated 14th November 1846, from the Collector of Karachi to the Deputy Collector of Kotri.
6. Vide Lieutenant Stewart's No. 63, dated 28th April 1853, to the Collector of Karachi.
7. No. 433, dated 25th February 1853, to the Collector of Karachi.
8. No. 433, dated 25th February 1853, to the Collector of Karachi.
9. No. 143, dated 17th March 1846, from the Collector of Karachi, to the Secretary to Sind Government, and No. 523, dated 5th November 1846, from the Deputy Collector of Kotri, to the Collector of Karachi.
10. No. 884, dated 17th December 1844, from the Collector of Karachi to the Secretary to the Sindh Government.
11. No. 7, of 1855, dated 19th July 1855, from the 1st Assistant Commissioner for Jagirs to the Commissioner.
12. Report No. 21 of 1855, from the 2nd Assistant Commissioner for Jagirs.
13. No. 62, dated 7th May, 1853, from Captain Stack to the Commissioner.
14. No. 1829, dated 30th June 1853, from Mr. Frere to Captain Stack.
15. No. 3606, dated 22nd December 1852, from Captain Preedy to the Commissioner.

16. Mr. Frere's No. 462, dated 31st December 1852, to Government.
17. No. 1642, dated 24th January, 1853. to the Collector of Karachi.
18. Or 1,193- the writing being not very legible.
19. Captain Preedy's list of men of rank in his Collectorate sent in 1847. to the Commissioner.
20. No. 294. dated 25th February 1850, from the Collector of Karachi. Captain Preedy. to the Deputy Collector of Ghorabari.
21. Colonel Le grand Jacob. Political Agent, Cutch's letter to Captain Preedy, Collector of Karachi, dated 27th January 1856.
22. "Administration of Sindh", page 62-63.
23. Vide Records of the Sind Irregular Horse page 275.
24. "Administration of Sind" page 107.
25. Ibid page 118.
26. Ibid, page 124.
27. Ibid., page 356.
28. Do. do, page 183.
29. Do. do., page 194.
30. Records of the Sind Irregular Horse page 63.
31. Ibid page 64.
32. Ibid.. Vol. I, page 67-68.
33. Ibid, page 69-71.
34. Letter from the Acting Collector, Shikarpur. to the Commissioner. No. 334. dated 2nd July 1850.
35. سنڌ ۾ "سير محصول- مهاڻن تي مڇيءَ مارڻ جو محصول ۽ سرشماري" جا عام حق حڪمرانن جي فائدي ۾ ڄاڻايل هئا، ۽ جاگير مان وٺي محمد جي پائيواري چانڊين جي "گذران ۽ وظيفي" جو حق محفوظ ٿيل هو.
36. Letter from the Acting Collector of Shikarpur to the Commissioner. No. 434, dated 28th September 1850.
37. No. 453. dated 17th October 1850.
38. No. 1587. dated 8th October 1850. to the Collector. Shikarpur. and No. 1771, dated 24th October 1850. to Do.
39. Captain Rathborne's No. 890. dated 14th November 1850, and Mr. Pringle's No. 1914. dated 20th November 1850, to the Acting Collector of Shikarpur.
40. No. 159. dated 5th March 1851. and No. 207. dated 21st March 1851.
41. No. 82. dated 15th April 1851. from Major Johan Jacob to Mr. Frere.
42. No. 650. dated 24th April 1851. from the Commissioner to Government.
43. No. 2675, dated 20th June 1851. Political Department.
44. Despatch dated 3rd November 1852, para. 46.

45. No. 104, dated 10th March 1862, to the Collector of Shikarpur, Political Department.

46. Captain Stack's report. No. 169, dated 24th October 1853, to the Commissioner.

47. ٽالپر امير ارضي لاڙڪ نالي هڪ گماشتي کي، نواب خان ۽ سندس آڪھ جنهن ڳوٺ ۾ رهندا هئا، تنهن ڏانهن ويندڙ اُٺن جي وڳ کي روڪڻ لاءِ روانو ڪري چڪا هئا. ڳوٺاڻن، ٽالپر اميرن جي ان گماشتي طرفان پتو وٺڻ جي شڪايت ڪئي، ۽ پنهنجون مصيبتون نواب خان جي آڏو رکيون، جيڪو هڪدم ارضي لاڙڪ جي چانوڻيءَ ڏانهن روانو ٿيو، پر هو اُن شخص جي هٿان اُٺ واپس وٺڻ دؤران ٿيندڙ ڏندچڪ ۽ پوءِ جهيڙي ۾ مارجي ويو.

48. No. 458, dated 16 November 1853, from the Commissioner to Government.

49. No. 173, dated 31st May 1854, to government.

50. No. 3182, dated 29th June 1854.

51. No. 111, dated 11th January 1853, from Mr. Frere to Captain Goldsmid.

52. ڪلهوڙا حڪمران مذهبي تقدس وارو طبقو هئا، تنهنڪري هنن جا خليفه عام طور سندن مکيه فقير ٿيندا هئا. مير بهرام ۽ شاه بهارو اهڙن فقيرن ۾ شامل هئڻ سميت فوجي اڳواڻ به هئا.

53. Major Goldsmid's report in his Naushahro Taluka Roll (heading No. 8.)

54. Mr. Frere's No. 17, dated 15th January 1852, to the Bombay government Revenue Department.

55. No. 344, dated 24th October 1859, from Mr. Frere to the Bombay government.

56. Despatch No. 6 of the Court of Directors, dated 4th April 1849. and and No. 410, dated 13th November 1849, from the Government of India to the Government of Bombay.

57. Mr. Frere's No. 17, dated 15th January 1852, to Government.

58. No. 1148, dated 21st February 1852, to Government of India.

59. No. 344, dated 24th October 1859, to the Government of Bombay.

60. No. 5044, dated 17th December 1859, to the Government of India.

61. No. 681, dated 20th January 1860, Proceedings in the Financial Department.

62. No. 574, dated 13th July 1860, from the Deputy Collector. Sehwan. to the Acting Collector of Karachi.

63. No. 2039. dated 17th November 1860. from the Collector to the Commissioner.
64. No. 2423. dated 17th November 1860. from Commissioner to Collector.
65. No. 2108. dated 23rd November 1860. to Commissioner.
66. No. 153. dated 14th January 1867.

بابُ پيو

چئن عظيم ٽالپر خاندانن جي جاگيرن جي تحويلدارن جي يادگيرين جو تعارف

1. The materials for this part of the Summary are as follows:

The references in the text relate to them unless where expressly stated otherwise.)

1. Major Goldsmid's Memo. No. 111 of 1857 and its Appendices i.e.,

A. Containing the genealogical tree of the Four Families and a detailed report and tabular statements regarding their possessions.

B. Roll of every member or professed member of these families holding alienated land in Sind. but not included in the list of members recommended for Sirdarship or special provision.

C. Alienations of these families lapsed under the British Government.

D. Nominal Roll and Summary of Report and Appendices.

E. Settlement of the Jagirs of these families (Statement B. in the old Jagir Summary.)

2. Major Goldsmid's supplementary Report No. 138. dated 1st June 1858. regarding the Jagirdars in the Districts resumed from His Highness Mir Ali Murad.

3. Letter of Mr. Ellis. Special Commissioner for Jagirs to Government. No. 12. dated 3rd July 1858. forwarding 1 and 2 with his proposals.

4. Letter dated 11th September 1858. from the Bombay government to the Government of India forwarding 3.

5. Reply of the Government of India No. 1633. dated 27th October 1858. generally sanctioning the Settlement but calling for explanations on certain points.

6. Letter No. 4412. dated 28th December 1858. from the Bombay Government to the Government of India. furnishing the necessary explanations.

7. Letter from the Government of India No. 550. dated 31st January 1861 approving forms of Sanads.

8. Mr. Maxwell Melvill's Roll.
9. Sanads.
10. File E, parts I & II, containing correspondence about the Jagirs of the four families and several other files, relating to the same, in the Commissioner's Office.
11. Certain printed books and memoirs mentioned in the text.
2. Of Major Goldsmid now incorporated in the appended Statement.

حصو پهريون

3. B. denotes Napierian Bigahs. Mirs' Bigahs will be denoted by M. B.
4. This explains the order passed about the Manjhu holding.
5. The trustees were appointed in accordance with Sir Charles' order No. 2545, dated 6th September 1847, to the Collector of Hyderabad, (vide page....). It appears from this Collector's No. 1600, dated 16th November 1848, to the Collector of Karachi, that Mir Ahmed Khan himself was one of these trustees.
6. In the tabular statement annexed to his Memorandum No. 111 of 1857, Major Goldsmid entered this as 1251, and therefore increased the total by one. The total regrantable area therefore entered in his statement E, from which the figures in columns 3, 4 and 6 of the appended Settlement are taken was 16,752.

7. ”جهان خان جي موت تي، هن جي پيءُ احمد خان، هڪڙي وصيت پيش ڪندي، پنهنجي پيءُ جي بهاولپور واريءَ سموري جاگير تي دعويٰ ڪئي. هن چيو ته اها وصيت مير نور محمد، مير محمد ۽ مير نصير خان جي اڳيان جوڙي وئي هئي، ۽ مٿن سندن صحيح به ٿيل هئي، تنهنڪري هن جي وصيت جي ثابتي کي سامهون رکندي ۽ وڌيڪ تحقيقات کي پاسيرو رکندي، احمد خان کي بهاولپور جي سموري جاگير پنهنجي تحويل ۾ رکڻ جي اجازت ڏني وئي، جو تنهن وقت ٽلتيءَ جي اڳوڻي ڪاردار ڀندو خدمتگار مون کي ڄاڻ ڏني، ته جنهن وصيت پٽاندر احمد خان پنهنجي دعويٰ ڪئي هئي، تنهن کي ڪنهن اڳوڻي تاريخ تي غير ڪارائتو ڪوٺيو ويو هو،“ ڏسو ڪراچيءَ جي ڪليڪٽر طرفان پهرين جون 1854ع تي ڪمشنر ڏانهن موڪليل خط نمبر 1052. ڪليڪٽر جي خيال موجب، ڀندو جي الزامن جي تحقيقات وقت توثيق ٿي هئي

حصو ٻيون

8. These Statements are reserved for the 3rd Volume
9. Ibid.

حصو ٽيون

10. اهو امڪان آهي، ته هن مير جو حوالو، سر وليم. نيسپيئر پنهنجي ڪتاب ”سر چارلس نيسپيئر طرفان سنڌ جي فتح“ ۾ صفحي 318 تي ”جهان محمد“ جي نالي سان ڏنو آهي. ”جنرل اسٽاف جي بهادر نوجوان ليفٽيننٽ مئڪمرڊو گهوڙي تي سوار هوندي سورهياڻيءَ سان ڦليليءَ جي ڀيٽ ۾ موجود بلوچ سپاهين تي وڃي ڪڙڪيو؛ هن جي گهوڙي کي ماريو ويو، تنهن هوندي به هڪدم اُٿي کڙو ٿيو ۽ سردارن منجهه سڀ کان وڌيڪ جهميڙاڪ ۽ سورهيه جهان خان آڏو ٿيو ۽ سندس قبيلي جي وچ ۾ آمهون سامهون هتو هٿ وڙهڻ لڳا. پوءِ جڏهن اُهي پاڻ ۾ دويدو پئي وڙهيا، ته هڪڙي ڇٽي پُنيان اچي کيس زورائتو ڏک هنيو، پر ٻاويهين جتي جي هڪڙي سپاهيءَ ان دشمن کي هڪدم ماري وڌو، جو ان جو ڏک گُسي ويو. مئڪمرڊو پوئتي مڙيو ۽ پنهنجي محافظ کي بچائڻ لاءِ، کيس پوئتي ڏک هڻڻ جو ارادي ڪندڙ هڪڙي بلوچ سپاهي تي موت ۾ ساڳيو وار ڪيائين؛ ته هڪڙو ٻيو دشمن به هن جي تيز هٿيار سان وڃي سندس اڳيان اچي ڪريو ۽ اهڙيءَ ريت هن پنهنجي پاڻ کي خطرناڪ دٻاءُ مان ڪڍي ورتو. جهان خان جي ماڻهن سندس هڪڙو مقبرو، ڏاڍي شانائتي انداز سان، ڦليليءَ جي ڀيٽ ۾ سندس مرڻ واريءَ جاءِ تي نه، پر برطانوي دستن جي صفبنديءَ واري جاءِ کان سٺ گز پري ٺاهيو آهي، جتي هو داخل ٿي ٿي نه سگهيو هو.

11. Vide Commissioner's No. 3122, dated 11th August 1877, to the Manager, Encumbered Estates, and previous correspondence.

12. This is not exactly one-third of 4,676 bigahs, but Major Goldsmid increased it by 20 in order to obtain the regrentable area 3,100 begahs, in round numbers.

حصو چوٿون

13. The tract skirting the hills from Sehwan to the Sind Frontier.

14. All the figures marked thus indicate bigahs held in lieu of grain or pay. The bigahs are all Napierian.

15. To be printed separately.

حصو پنجون

16. هن جي موت جي تاريخ جو اشارو ’طشت از يام افتاد‘ لفظن مان ملي ٿو، جنهن مان ابجد حساب سان 1246ھ سال نڪري ٿو.

17. هڪ پاڻيءَ جي چوڌهين پتي.

18. Correctly half-brother (vide Major Goldsmid's report dated 6th April 1883, forwarded to the Collector of Upper Sind with his No. 22 of the same date.)

بابُ ٽيون

سردار جاگيردارن جون يادگيريون

حصو پهريون

1. لقمان جو پٽ، جنهن جي خيرپور جي مير سُهراب واري دؤر ۾ اهم حيثيت هئي.
2. هي 1859ع ۾ جوهي تعلقي ۾ شامل هو. پر اهو هاڻي دادو تعلقي ۾ شامل آهي.
3. 12 is the current No. and 72 is the number in the Statement prepared by Major Goldsmid for submission to Government. Nos. 72, 73 and 74, were added in a supplement to the list of Sardars in accordance with, Mr. Ellis's instructions contained in his No. 24, dated 21st September 1858.
4. According to Captain Rathborne at Dabba.
5. Sir William Napier's 'Conquest of Sind.'
6. His case was separately dealt with by Captain Pelly.
7. Vide Roll for Taluka Naushah No. 2, para. 2, in the Commissioner's Office.
8. فارسي سنڌ موجب، پر انگريزي سنڌ ۾ ”جون 1860ع“ چيل آهي.
9. حڪومت ڏانهن موڪليل دستاويز ۾، سنڌ جي فتح وقت تحويل ۾ موجود ايراضي 6190 بيگهه ڄاڻائي وئي هئي. 1858ع ۾ ان ۾ ڪيئن 4817 بيگهه تائين گهٽتائي آئي، تنهن بابت پتو نٿو پوي. متن ۾ ڄاڻايل مواد الله بخش کي آخري جاري ٿيل سنڌ مان ورتل آهي.
10. Major Goldsmid's Appendix N. to his report on the Sirdars.
11. Captain Stack's Memorandum No. 142. dated 9th September 1853.
12. Ibid.
13. Lieutenant Postans to Major Outram. No. 121. dated 23rd January 1842.

بابُ چوٿون

فرست ڪلاس خيراتدار

1. ”سنڌ ۾ جاگيرون جي ورڇ“ جي پهرين جلد ۾ خيراتن تي هڪڙو ڌار باب (باب ٽيون) ڏنل آهي

2. No. 293, dated 26th August 1854, to the Commissioner.

3. No. 3251, dated 30th October 1854, to the Assistant Commissioner.
4. No. 359, dated 30th October 1854, from Mr. Frere to the Bombay Government.
5. No. 50, dated 11th January 1853, from Lieutenant Lester, Deputy Collector, Left Bank, to the Collector of Shikarpur.
6. In the Sanad this is written Bazidji.
7. No. 192, dated 14th June 1854, to the Commissioner.

8. نور حسين سان گڏ هيٺ ڄاڻايل شخصن جا به حصا هئا، (ڏسوليقيتڻنٽ ليستر جو خط)، جنهن جو ڪتاب ۾ ڪنهن جاءِ تي حوالو ڏنل آهي.

سيد سبحان شاهه، فضل شاهه، قمبر علي شاهه، حيات علي شاهه، عيدن علي شاهه، حمزه علي شاهه، خير محمد، ساب پيو شاهه، ستارو شاهه، صادق علي شاهه، حمايت علي شاهه ۽ عيسمن علي شاهه.

9. No. 192, dated 14th June 1854, to the Commissioner.
10. Appendix to No. 440, dated 18th December 1854, to Government.

11. روهڙي ۽ بکر جي سيدن تي ڪئپٽن گولبسڊ جي يادگيرين واري مواد جو هيٺيون متن اهم آهي:

”هاڻوڪي وقت ۾ علي واهڻ جي تحويلدارن جي حيثيت جو جائزو وٺڻ وقت پتو پوندو ته اها گڏيل - پائيواريءَ واريءَ جاگير آهي، جنهن ۾ ستيه ڄڻن جا مقرر حصا آهن، جيڪي 2356 کان چار هزار ييگهن جي تناسب سان آهن. ان جاگير ۾ وڏو ۽ ڳوٺ ۽ گهٽ ۾ گهٽ حصن جي ورهاست واري ڳجهه کي پڌرو ڪرڻ اهم آهي، چوٽه اهو هنن جو بلڪل نجي مامرو آهي، جنهن سبب اهو ٻيهر جاگير منظور ڪري ڏيڻ مهل متاثر ڪرڻ جيان سڃاڻپ نامڪن ٿيندو. حقيقت ۾، جيڪڏهن اهڙي محتاجي ڪوشش ڪئي وئي، ته قانوني دعويٰ دارن جي وڏي تعداد جو وات بند رکڻ ضروري ٿي پوندو، جو اهي ڪنهن به وقت پنهنجي فائدي لاءِ چوڏهين صديءَ جي حقيقتدارن جي ڏاڏائي وارثن وسيلي ڪنهن سنڌ کي ثابت ڪري سگهن ٿا.

12. No. 410, dated 18th December 1854, from Mr. Frere to the Bombay government.
13. Mr. Frere's No 440, dated 18th December 1854, to Government.
14. No. 440, dated 18th December 1854, from Mr. Frere to Government.
15. Major Goldsmid's report appended to his final Settlement of Khairatdars and Mr. Ellis's para.33 of No. 30, dated 10th November 1858.
16. No. 176, dated 1st July 1857, to Government.

17. اها هاڻي جوهي تعلقي ۾ نه، پر دادو تعلقي ۾ آهي ڏک سان هيءَ ڳالهه جڻجي ت

مزار مرمت گهري ٿي - پر مجاور اهو ڪم ڪرائڻ کان لڄار آهي. جيڪڏهن ان جي هڪدم مرمت نه ڪرائي وئي، ته ڪجهه سالن ۾ ئي گنبذ جي ڪرڻ جو امڪان آهي.

18. Major Goldsmid's report annexed to his Statement of 1858.
19. No. 354, dated 15th September 1853, to Government.
20. No. 6321, dated 28th October 1853.
21. No. 445, dated 11th November 1853.
22. No. 7072, dated 7th December 1853.
23. No. 354, dated 15th September 1853.
24. Bombay Government Resolution No. 6321, dated 28th October 1853.
25. In 1858 at Rs. 14.
26. In 1858 Rs. 59 and 39 respectively.
27. No. 354, dated 15th September 1853, to Government.
28. Mr. Frere's No. 176, dated 1st July 1857.
29. Report appended to his statement of Khairatdars.
30. Vide Mr. Frere's No. 1537, dated 8th July 1859, to the Collector of Shikarpur, the Collector's reply No. 313, dated 27th August 1859, and the Commissioner's decision No. 2376, dated 16th September 1859.
31. Mr. Frere's No. 384, dated 21st October 1858, to Government. (Major Goldsmid's draft.)
32. No. 384, dated 21st October 1858, from Mr. Frere to Government.
33. No. 99, dated 12th March 1855, to Government.
34. هن جي ڪرت ”شهري رهواسين جي شادين کي درج ڪرڻ ۽ قانوني حيثيت ڏيڻ ۽ سنڌن ۽ مختلف مامرن بابت معاهدن تي پنهنجي مهر هڻڻ“ هو. تنهنڪري، ڪيپٽن گولڊسمنڊ جو رايو هو ته لاڳاپيل عهدو ”رياست ڏانهن خدمت“ لاءِ مثبت نه هو، ۽ ضابطي جي شق ائين جي معنيٰ موجب ”مقامي رسم پٽاندر ان عهدي جو مطلب موروڻي“ هو. (ڏسو هن جو تاريخ ۽ نمبر بنا، ڪمشنر جي 1854ع جي نمبر 368 سان گڏ حڪومت ڏانهن موڪليل دستاويز.)

35. Captain Pelly's No. 117, dated 28th March 1855.

باب پنجنون

پٽيدارن جون يادگيريون

1. No. 740, dated 22nd April 1850.
2. No. 3392, dated 17th November 1853.
3. So called by Captain Pelly. Major Goldsmid called it Keneri.

4. No. 80, dated 18th April 1853, from Lieutenant Webster, Deputy Collector, Sukkur and Shikarpur, to the Collector of Shikarpur.
5. No. 495, dated 30th November 1854, from Mr. Frere to the Bombay Government.
6. No. 550, dated 7th August 1851, from the Collector of Shikarpur to the Commissioner.
7. No. 450, dated 7th August 1851, to the Commissioner.
8. Vide page 393 of "Allinations in Sindh."
9. No. 1616, dated 18th August 1851.

10. فتح الله خان، موسي خان، رحمت الله خان ۽ خير الله خان جي ٻين پٽن جي تحويل ۾ رڳو ديهه چوڏيو جي پٽيداري گڏيل طور هئي. فتح الله اڪيلي جي تحويل ۾ مڪانگ هزارو، جمال پور ۽ ديهه آدمجيءَ ۾ منامر آباد جي پٽيداري هئي. (ڏسو اسٽنٽ ڪمشنر جو 12 جنوري 1863ع تي ڪليڪٽر شڪارپور ڏانهن موڪليل فارسي خط نمبر 55).

11. Vide Appendix B. to Major Goldsmid's printed Memoir on Shikarpur.
12. No. 398, dated 23rd December 1854.
13. No. 290, dated 27th January 1856.
14. Vide Major Goldney's list of men of rank sent in 1847.

باب ٻيون

حصيدار

1. The facts and quotations in this Chapter are from Mr. Frere's Memorandum attached to his No. 405 of 1854 to Government, when not stated otherwise.

2. هو هيٺ ڄاڻايل چئن ڳوٺن کانسواءِ سڄي اوباروڙي تعلقي جو زميندار هو:
 بهرڪي، بستي جيوڻ شاهه، شاهه ولي، ۽ تندو لوهر (ڏسو شڪارپور جي ڪليڪٽر جو 20 جولاءِ 1855ع تي ڪمشنر ڏانهن موڪليل نمبر 333).

3. No. 3212, dated 10th October 1855, to the Collector.
4. No. 575, dated 9th February 1850.

مياڻيءَ جي جنگ ۾ برطانيا جي سوڀ کان پوءِ ، سنڌ ۾ اڃا پڻ ڪيترائي اهڙا قبيلا ۽ سردار هئا، جن برطانوي حڪومت کي نه ٿي مڃيو، ۽ اهي ميرپورخاص جي ٽالپر امير مير شير محمد جي اڳواڻيءَ ۾ برطانوي فوجن سان هڪ هڪ ٿي ڪرڻ لاءِ تيار هئا. تنهنڪري، برطانوي حڪومت طرفان جاگيرن کي موروثي قرار ڏئي، جاگيردار طبقي کي حڪومت جو وفادار بنائڻ واريءَ پاليسيءَ تي عمل ڪيو ويو. انهيءَ رٿابنديءَ تي عمل ڪندي، لارڊ ايلنبرو جي حڪم سان سر چارلس نيپيئر 5 مارچ 1843ع تي فارسيءَ ۾ لکيل هڪڙو پڌرنامو جاري ڪيو، جنهن مان ظاهر ٿئي ٿو، ته کين اڃا به وڌيڪ مزاحمت جو خطرو هو، تنهنڪري ان پڌرنامي ۾ اهو چٽاءُ ڏنل هو، ته هاڻي ڪابه مزاحمت سندن تباهي ثابت ٿيندي، ۽ پرامن رهڻ سبب کين جاگيرون ڏنيون وينديون. انهيءَ مقصد لاءِ انهن جاگيردارن کي چيو ويو، ته اهي 22 مئي 1844ع تي گورنر کي سامهون سلام پيش ڪرڻ لاءِ حاضر ٿين، اُتي ايندڙ جاگيردار کي ”پروانو سلام“ ڏنو ويندو، ۽ ايئن اهو دائمي جاگير جو حقدار بڻجي ويندو. اهڙيءَ ريت، سنڌ ۾ برطانوي حڪومت جي انهيءَ پاليسيءَ هيٺ، جاگيردار خاندان، دائمي جاگيردار بڻجي ويا، نه ته انهيءَ کان اڳ جاگيردار جي مرڻ تي جاگير حڪومت جي تحويل ۾ هلي ويندي هئي.

سنڌيڪار

A ROSHNI BOOK

HISTORY

PAKISTAN Rs. 300.00